

# ಮುಜುಗು ಅನಾಮಿಕ ಭಾವೋಜಿ



ಜೈ.ಸಾ. ಆಲ್ಬಾರಿಸ್



# ರಾಕ್ಲೊ ಕುಟಾಂಬ್

ಹ್ಯಾ ಪುಡೆಂ 'ರಾಕ್ಲೊ ಕುಟಾಂಬ್' ತೀನ್ ವರ್ಗ್ ಮಾತ್ ಆಟಾಪ್ತಲೆಂ

ಪಾತ್ರೊನ್: ರು. 1,250/-

ಬೆನೆಫೆಕ್ಟರ್: ರು. 750/-

ಜಿಣಿಯೆ ಸಾಂದೊ: ರು. 600/-

(ಎದೊಳ್ ಆಸ್ಲೊ 'ಹಿತ್‌ಚಿಂತಕ್' ವರ್ಗ್ ತಸೊಚ್ ಸಾಂಬಾಳ್ನ್ ವ್ಹರ್ತಲ್ಯಾಂವ್, ಪೂಣ್ ಹ್ಯಾ ಪುಡೆಂ ಹೊ ವರ್ಗ್ ದವರಿನಾಂವ್).

**ಪಾತ್ರೊನಾಂಕ್:** ಪಾತ್ರೊನಾಂಚಾ ಕುಟ್ಮಾಕ್ ಹರ್ ಹಪ್ಪೊ ರಾಕ್ಲಾಚಿ ಏಕ್ ಪ್ರತಿ ಆನಿ ರಾಕ್ಲಾನ್ ಪ್ರಕಟ್ ಕರ್ಚಾ ಹರ್ ಪುಸ್ತಕಾಚಿ ಏಕ್ ಗೌರವ್ ಪ್ರತಿ ಪಾವಿತ್ ಜಾತಲಿ. ಸಾಂಖಿಳ್ ಕಾಣಿಯೆಚೆಂ ಪುಸ್ತಕಯೊ ದಿತಲ್ಯಾಂವ್.

**ಬೆನೆಫೆಕ್ಟರಾಂಕ್:** ಬೆನೆಫೆಕ್ಟರ್ ಜಾಲ್ಲ್ಯಾಕ್ ತಾಚಿ ಜಿಣಿ ಭರ್ ರಾಕ್ಲಾಚಿ ಏಕ್ ಪ್ರತಿ ಆನಿ ರಾಕ್ಲಾನ್ ಫಾಯ್ಸ್ ಕರ್ಚಾ ಹರ್ ಪುಸ್ತಕಾಚಿ (ಸಾಂಖಿಳ್ ಕಾಣಿಯೆಚೆಂ ಪುಸ್ತಕ್ ಸೊಡ್ನ್) ಏಕ್ ಗೌರವ್ ಪ್ರತಿ ಪಾವಿತ್ ಜಾತಲಿ.

**ಜಿಣಿಯೆ ಸಾಂದ್ಯಾಂಕ್:** ಜಿಣಿಯೆ ಸಾಂದೊ ಜಾಲ್ಲ್ಯಾಂಕ್ ತೊ/ತಿ ಜಿವಂತ್ ಆಸ್ತಾ ಪರ್ಯಾಂತ್ ಏಕ್ ರಾಕ್ಲೊ ಪ್ರತಿ ಪಾವಿತ್ ಜಾತಲಿ.

ಹ್ಯಾ ಶಿವಾಯ್ ಹ್ಯೊ ಥೊಡ್ಯೊ ಸೌಲತ್ಯೊ ಲಾಭ್ತಲ್ಯೊ:

**ಪಾತ್ರೊನಾಂಕ್:** ಹಾಂಚಾ ಕುಟ್ಮಾಂತ್ಲಾ ಕಾರ್ಯಾಚಿ ವರ್ದಿ —ಲಗ್ನ್, ಯಾಜಕೀ ದೀಕ್ಷಾ, ನಿಮಾಣ್ಯೊ ಆಂಗವ್ಣ್ಯೊ, ರುಪ್ಯೋತ್ಸವ್, ಭಾಂಗಾರೋತ್ಸವ್ ಇತ್ಯಾದಿ—ತಸ್ವೀರೆ ಸವೆಂ ಕಾಲ್ದೆಂ ಪಾನ್ ಪರ್ಯಾಂತ್ ರಾಕ್ಲಾರ್ ಛಾಪುನ್ ಮಾನ್ ಕರ್ತಲ್ಯಾಂವ್.

**ಬೆನೆಫೆಕ್ಟರಾಂಕ್** ಆನಿ **ಜಿಣಿಯೆ ಸಾಂದ್ಯಾಂಕ್:** ಹಾಂಕಾಂ ತಾಂಚೆಂ ಲಗ್ನ್, ದೀಕ್ಷಾ, ಆಂಗವ್ಣ್ಯೊ, ರುಪ್ಯೋತ್ಸವ್, ಭಾಂಗಾರೋತ್ಸವ್ ಇತ್ಯಾದಿ ಸಂದರ್ಭಾಂನಿ ರಾಕ್ಲಾರ್ ತಸ್ವೀರೆ ಸವೆಂ ಛಾಪುನ್ ಮಾನ್ ಕರ್ತಲ್ಯಾಂವ್.

ಹ್ಯಾ ತೀನ್ಯೊ ವರ್ಗಾಂಚೆ ದೆವಾಧಿನ್ ಜಾಲ್ಲ್ಯಾ ಸಂದರ್ಭಾರ್, ತಾಂಚಿ ತಸ್ವೀರ್ ರಾಕ್ಲಾರ್ ಛಾಪುನ್ ಶೃದ್ಧಾಂಜಲಿ ಭೆಟಯ್ತಲ್ಯಾಂವ್.

—ಸಂಸಾದಕ್.



ಶಿವಕುಮಾರ

28/11/1973

ನ್ಯೂಜೆಂ ಅನಾಮಿಕ್ ಭಾವೋಜಿ

(ಸಾಮಾಜಿಕ್ ಕಾದಂಬರಿ)



ಜೆಂ. ಸಾ. ಆಲ್ವರಿಸ್



ಶಾಕ್ತಿ ಪ್ರಕಾಶನಾಚೆಂ ಪ್ರವರ್



# MHOZO ANAMIK BHAVOGI

A Social Novel in Konkani

By: J. S. ALVARES, Bijai.

Published by :

Fr. Vincent V. Menezes for Raknno Prakashan,  
Kodialbail, Mangalore-575 003.

Karnataka, India.



Cover Design: Eddie Sequeira.



All Rights Reserved (1988)



ಮ್ಹಜೊ ಅನಾಮಿಕ್ ಭಾವೊಜೀ

(ಸಾಮಾಜಿಕ್ ಕಾದಂಬರಿ)

ಬರವ್ಪಿ : ಜೊ. ಸಾ. ಆಲ್ವಾರಿಸ್

ಉಜ್ವಾಡಾವ್ಪಿ : ರಾಕ್ಲೊ ಪ್ರಕಾಶನ್, ಮಂಗಳೂರು

ಭಾಷೆ : ಕೊಡಿಯಾಲ್‌ಬೈಲ್ ಪ್ರೆಸ್



## ರಾಕ್ಲೊ ಪ್ರಕಾಶಕಾ ಧಾವ್ನ್

ಶ್ರೀ ಜೊ. ಸಾ. ಆಲ್ವರಿಸಾಚಿ 50-ವಿ ಕಾದಂಬರಿ—‘ಮ್ಹಜೊ ಆನಾಮಿಕ್ ಭಾವೊಜೀ’ ರಾಕ್ಲೊ-50. ಭಾಂಗಾರೋತ್ಸವ್ ಸಂಭ್ರಮಾವೆಳಿಂ ಉಗ್ತಾಂವ್ಕ್ ಆನಿ ಪರ್ಗಟುಂಕ್ ಆಮ್ಕಾಂ ಅಭಿಮಾನ್ ಭೊಗ್ತಾ. ಪಾಟ್ಲ್ಯಾ 50 ವರಾಂಚೆ ಆವ್ಡೆಂತ್ ಶ್ರೀ ಜೊ. ಸಾ. ಆಲ್ವರಿಸಾನ್ ಜಾಯ್ತ್ಯೊ ಕಾದಂಬರ್ಯೊ, ಮಟ್ಲ್ಯೊ ಕಥಾ ಆನಿ ಹೆರ್ ಲಿಖಿತಾಂ ದೀವ್ನ್ ‘ರಾಕ್ಲೊ’ಚಿ ವರ್ತಿ ಸೆವಾ ಕೆಲ್ಯಾ. ಹ್ಯಾ ತಾಚೆ ಸೆವೆಚೊ ಉಪ್ಕಾರ್ ಆಟಯ್ತಾಂವ್ ಆನಿ ತಾಕಾ ಆನಿ ತಾಚಾ ಕುಟ್ಮಾಕ್ ‘ದೇವ್ ಬರೆಂ ಕರುಂ’ ಮ್ಹಣ್ತಾಂವ್.


ಹ್ಯಾ ಪುಸ್ತಕಾಂತ್ಲಿ ಅಕ್ಷರಾಂ ಮೆಳಾವಣ್ ಆಮಿ ಆಮ್ಚಾ ಪ್ರಕಾಶನಾಚಾ ಹೆರ್ ಪುಸ್ತಕಾಂನಿ ವಾ ರಾಕ್ಲೊಂತ್ ವಾಪರ್ಚೆ ರಿತಿಕ್ ಖಂಡಿತ್ ಜಾವ್ನ್ ವಿಭಿನ್ನ ಆಸಾ. ಬರವ್ಪ್ಯಾಚೆ ವಿನಂತೆಕ್ ಮಾನ್ ದೀವ್ನ್ ಅಕ್ಷರಾಂ ಮೆಳಾವಣ್ ಆಮಿ ತಿದ್ದುಂಕ್ ನಾ ವಾ ಬದ್ಲುಂಕ್ ನಾ ಮ್ಹಣ್ತಾಚ್ ಹಿ ರೀತ್ ಆಮಿ ಮಾಂದುನ್ ಘೆತಾಂವ್ ಮ್ಹಳ್ಳೊ ಅರ್ಥ್ ನ್ಹಯ್.

—ವಿಶೆಂತ್ ವಿತೋರ್ ಮಿನೆಜ್,  
ರಾಕ್ಲೊ ಸಂಚಾಲಕ್/ಸಂಪಾದಕ್.

## ಆಲ್ವೆಣಾಂ, ಅರ್ಗಾಂ, ಅರ್ಪಣ್

ಮ್ಹಜಾ ಬಾಳ್ವಣಾ ಧಾವ್ನ್ ಆಜ್ ಪರ್ಯಂ ತ್ಹ್ಯಾ 73 ವರ್ಸಾಂಚಾ ಜಿವಿತಾಂತ್ ಬರ್ಯಾ ತಶೆಂ ವಾಯ್, ನಿರೀಕ್ಷಿತ್ ತಶೆಂ ಆನಿರೀಕ್ಷಿತ್ ಘಡಿತಾಂಚಿ ಸರಣ್ ಸಂಭವತ್ತಾಯ್ಲ್ಯಾ. ತಾಂತ್ಲಿಂ ಅಧಿಕ್ ವಾಂಟೊ ದೆವಾಚಾ ನಿರ್ಮೋಣಾಚಿಂ ಆಸಾತ್; ಬಾಕಿ ಮ್ಹಜಾ ನಿರಂತರ್ಯಾ ಹಟ್ಕಾ ಸಾಧಾನಾಚಿಂ. ಹ್ಯಾಂ ಸಾಧಾನಾಂತ್ಲೆಂ ಕೊಂಕಣಿ ಸಾಹಿತ್ಯದ್ವಾನಾಚಿಂ ಆಸಾ ವರ್ತೆಂ ಆನಿ ಮ್ಹಜೆಂ ಆಲ್ವೆಂ ಜಿವನ್ ಸಾರ್ವಸ್ವರಿತ್ ಕೆಲ್ಲೆಂ.

40 ವರ್ಸಾಂಧಿಂ ‘ಆಂಜೆಲ್’ ಕಾದಂಬರಿ ರಚ್ತಾನಾ ಮ್ಹಾಕಾ ವಿಶ್ವಾಸ್ ಭಗುನ್ನಾಸ್ಲೊ ಕೀ ಹಾಂವ್ ಪುಡೆಂ 40 ವರ್ಸಾಂ ಜಿವಾಂತಾಸ್ತಲೊಂ,



‘ರಾಕ್ಲೊ’ಚೆಂ ಸುವರ್ಣೋತ್ಸವಾಚೆಂ ಭಾಗ್ ದೆಕ್ತಲೊಂ ಆನಿ ಮ್ಹಜಾ ಕಾದಂಬರ್ಯಾಂಚೆಂ ಉತ್ಪಾದನ್ಯೊ 50-ಂಕ್ ಪಾವ್ತೆಲೆಂ ಮ್ಹಣುನ್. ಮಜಾ ಪರಸ್ ಪೈಲೆಂ ಅಧಿಕ್ ಕೊಂಕಣಿ ಕೃತಿಯೋ ರಚ್ಲಲ್ಲ್ಯಾ ಏಕ್ ಮಾತ್ ಬರವ್ಪಿ, ಸರ್ಗಸ್ತ್ ಮೊಸ್ಸಿ. ಸಿಲ್ವೆಸ್ಟರ್ ಮಿನೆಜಸಾನ್ ಮ್ಹಾಕಾ ಆಶಿರ್ವಾದ್ ದೀವ್ನ್ ಸಾಂಗ್ಲೆಂ,—“ಬರಯ್ ಆನಿ ಬರಯೊತ್ ಆಸೇಯ್.” ತೆಂಚ್ ಹಾಂವೆಂ ಖಳಾನಾಸ್ತಾಂ ಜಾರಿ ಕೆಲಾಂ ಆನಿ ಯಶಸ್ವಣಾನ್ ಕರುನ್



ಧಾಕ್ಲೊ ನಿರ್ಮಿಲಾ. ಪ್ಲಡಿಲಾಂಚಾ ಆಶಿರ್ವಾದಾಚಾ ಮಹಾಶಕ್ತೀಚಿ ರುಜ್ವಾತ್ ಆಸಾ ಮ್ಹಜೆಂ ಸಾಧಾನ್.

ಹೀ 50-ವಿ ಕಾದಂಬರಿ ಆಸಾ 'ರಾಕ್ಲೊ' ಪ್ರಕಾಶನಾನ್ ಪ್ರಗಟ್ತಿ ಚವ್ದಾವಿ. 'ರಾಕ್ಲೊ' ಪತ್ರಿಕೆಚಾ ಆರಂಭಾ ಥಾವ್ನ್ ಆಜ್ ಪರ್ಯಾನ್ ತೊ ವಾಚೀತ್ತಾಯಿಲ್ಲಾಂ ಪಯ್ಕಿಂ ಎಕ್ಲೊ ಆಸಾ ಹಾಂವ್. ತಾಚೊ ಸಾಂಗಾತ್ ಚುಕಾನಾಸ್ತಾಂ ಚಮ್ಕಾಲ್ಲೊ ಮಿತ್ರ್ ಹಾಂವ್ ಹೆಮ್ಮಾನ್ ಪ್ರಗಟ್ತಾಂ ಕೀ ತಾಕಾ ಬರ್ಪಾಂ ವದ್ಗಾಯ್ಲೆಲ್ಯಾ ಬರವ್ಪಾಂ ಮಧೆಂ ಧಾಕ್ಲೊ ಚಿಂ ಏಕ್ ಸ್ಥಾನ್ ಮ್ಹಾಕಾ ಆಸಾ,—14 ಸಾಂಖಳ್-ಕಥಾ, 60-ಂಕ್ ಮಿಗ್ಲೊ ಮಟ್ಲೊ ಕಾಣ್ಯೊ, ಆಭಿಪ್ರಾಯಾಂಚಿಂ ಅಸಂಖ್ಯಾತಿಂ ಪತ್ರಾಂ, ವಿವಿದ್ಯಾ ಪ್ರಸ್ತಾಪಾಂಚೇರ್ ಲೇಖನಾಂ, ಸವಲಾಂಕ್ ಜವಾಬಿ, ಇತ್ಯಾದಿ. ತಾಣೆಯೊ ಮ್ಹಾಕಾ ತ್ಯಾಚ್ ಪರಿಂ ಜ್ಞಾನಾನ್, ಮನಾ ರಂಜನಾನ್, ಸ್ಪೂರ್ತೀನ್ ಆನಿ ಆರ್ಥಿಕಾಯೆನ್ ಮಾಪುನ್ ದೀವ್ನ್ ಋಣ್ ಸಂದಾಯ್ಲಾಂ. ಮ್ಹಣ್ತಚ್ ತಾಚೊ 50-ವೊ ವಾರ್ಷಿಕುತ್ಸವ್ ಮ್ಹಜೊಯೊ ಆಸಾ ಮ್ಹಣುನ್ ಹಾಂವ್ ಲೆಕ್ತಾಂ ಆನಿ ಉಲ್ಲಾಸ್ತಾಂ.

ಪೈಲ್ಯಾಚ್ ಪಾವ್ನ್ ಹಿ ಸಗ್ಳಿ ಕಾದಂಬರಿ ಹಾಂವೆಂ ಚಲಿ-ಪಾತ್ರಾಸುಲ್ಲಾಬರಿ ಬರೈಲ್ಯಾ. ಎಕೇ ಆಂಕ್ವಾರೇ ಚಲಿಯೆಚಿಂ ಚಿಂತ್ಪಾಂ, ಭಗ್ಣಾಂ, ಆಶಾ, ಆತ್ಮಗಾಚಿಂ ಭಾವನಾಂ, ಮೋಗ್, ರಾಗ್, ಇತ್ಯಾದಿ ಮ್ಹಜೇ ಕಲ್ಪನಾ-ಶಕ್ತೀ ಭಿತರ್ ಕಿತ್ಲೇ ಸ್ವಾಭಾವಿಕತೇನ್ ಆಯಿಲ್ಲಿಂಗೀ ತಶೆಂಚ್ ಹಾಂವೆಂ ಬರಂವ್ಚೆಂ ಪ್ರಯತ್ನ್ ಕೆಲಾಂ. ತರೀ ಲೇಖಕಿಯೋ ಗ್ಲೆಡಿಸ್ ರೇಗೊ, ಟೀನಾ ಡಿಮೆಲ್ಲೊ, ಕೆಥರಿನ್ ರೊಡ್ರಿಗಸ್ ಬರೈತಾತ್ ತ್ಯೇ ಶೈಲೀಕ್ ಮ್ಹಜೆಂ ಪ್ರಯತ್ನ್ ಪಾವುನ್ ನಾ ತಿ ಮ್ಹಜಿ ದುರ್ಬಳಾಯ್ ಹಾಂವ್ ಮುಳಾಂತ್‌ಚ್ ವಳ್ಖಾತಾಂ. ಹ್ಯಾ ಪ್ರಯತ್ನಾಂತ್ ಹಾಂವ್ ಕಿತ್ತುನ್ ಯಶ್ವಂತ್ ಜಾಲಾಂ ತೆಂ ಮಟ್ವ್ ವಾಚ್ಪಾಂನಿ, ಆರ್ಥಿಕಾಯೆನ್ ವಾಚ್ಪಿಣ್ಯಾಂನಿ ವಾಚುನ್ ಆಂಕೆ (ಮಾರ್ಕ್) ದೀಂವ್ಕ್‌ಜಾಯ್. ಹಾಂವೆಂ ಹಾಂತ್ಲೇ ಭಾಷೆಂತ್ ಇಲ್ಲಿ ನವೀನಾಯ್ ಆಟಾಪುನ್, ಮ್ಹಣ್ಜೇ ವಾಕ್ಯಾಂತ್ಲೆ ದೋನ್/ತೀನ್ ಸಬ್ ಉಲಣ್ಯಾಕ್ ತಾಳ್ ಜಾಲ್ಲ್ಯಾಬರಿ ಗಾಂಚಾವುನ್ ಬರೈಲ್ಯಾ. ದೇಶಿಕ್ ಭಾಸಾಂತ್ಲಾ ಕಾಣ್ಯಾಂ/ಕಾದಂಬರ್ಯಾಂನಿ ಹಿ ರೀತ್ ಪ್ರಯೋಗಾಂತಾಸಾ. ತಿ ಬರಂವ್ಕ್ ಆನಿ ವಾಚುಂಕ್ ಸಲೀಸ್ ಜಾತಾ.

**ಅರ್ಗಾಂ:** 'ರಾಕ್ಲೊ'ಚಾ ಭಾಂಗಾರುತ್ಸಾವಾಚಾ ಸಂಧರ್ಬಾರ್‌ಚ್ ಮ್ಹಜಿ 50-ವಿ ಕಾದಂಬರಿ 'ರಾಕ್ಲೊ ಪ್ರಕಾಶನಾ'ಂತ್ಲ್ಯಾನ್ ಉಜ್ವಾಡಾವುಂಕ್ ಹುಮೇದ್ ಆನಿ ದಯಾ ದಾಕಯಿಲ್ಲಾ ಪ್ರದಾನ್ ಸಂಪಾದಕ್ ಮಾ! ಫಾ! ವಿಶೆಂತ್ ವಿತೊರ್ ಮಿನೆಜಸಾಕ್ ಉಪ್ಕಾರಿಂ ಉಬಾಳಿಂ ಅರ್ಗಾಂ ಭೆಟವ್ನ್, ಹಾಂತುಂ ತಿಂ ದಾಖಲ್ ಕರ್ತಾಂ.

**ಅರ್ಪಣ್:** ಮ್ಹಜಿಂ ಸರ್ವೆಯೊ ಧರಾಂಚಿಂ ಸಾಹಿತ್ಯಿಕ್ ಬರ್ಪಾಂ ಆಪ್ಲೇ ಮಿಶೆ ವಾಸೇನ್ 'ರಾಕ್ಲೊ'ಂತ್ ಪ್ರಗಟಾವುನ್ ಮ್ಹಾಕಾ ಸ್ಫೂರ್ತ್ ಆನಿ ಕೀರ್ತ್ ಲಾಭಯಿಲ್ಲಾ ಆದ್ಲ್ಯಾ ಸಂಪಾದಕಾಕ್, ಮಾ! ಬಾ! ಮಾರ್ಕ್ ವಾಲ್ಡಾರಾಕ್ ಹೀ ಕೃತಿ ಮ್ಹಜಾ ಹೃದಯ ಪೂರ್ವಕೇ ಕೃತಜ್ಞತೆ ಸವೆಂ ವಿನಯ್ಪಣಿಂ ಅರ್ಪಿತಾಂ.

—ಜೊ. ಸಾ. ಆಲ್ವರಿಸ್

'ಮಿತ್ರ್ ಭವನ್,' ಡೊ. ಸಿ. ಮಥಾಯಸ್ ರೋಡ್, ಇಜಯ್, ಮಂಗ್ಳೂರ್-575004, 25-7-1988.



# ಮುಜೊ ಅನಾಮಿಕ್ ಭಾವೋಜೀ

1

ಹೌಂವ್ ಆಸಾಂ ಮಾಯೊಲಾ ಗ್ರೇಸ್ ಮಾರ್ಟಿಸ್, ಧುವ್ ಪಡಿಲಾಂತ್ಲ್ಯಾ ಸರ್ಗಸ್ತ್ ಗ್ರೇಸಿಯನ್ ಮಾರ್ಟಿಸಾಚಿ ಆನಿ ಸೊಭಿನಾ ಮಾಡ್ತಾಚಿ. ಮ್ಹಾಕಾ ಏಕ್‌ಚ್ ಪಾಟ್ಲೊ ಭಾವ್, ನೊಎಲ್. ಭಯ್ಲ್ಯ ನಾ. ಹಾಂವ್ ಕಾಪಿತಾನಿಯೊ ಹಾಯ್-ಸ್ಕೂಲಾಂತ್ ಪಾಸ್ ಜಾಲ್ಯಾ ಉಪ್ರಾಂತ್ ಕೊಲೆಜೆಂತ್ಲ್ಯಾ ಶಿಕ್ಪಾಕ್ ವೆಚಿ ತಾಂಕ್ ನಾ'ಸುನ್ ಘರಾಚ್ ಉರ್ಲಿಂ. ತೆದ್ನಾ ಮ್ಹಾಕಾ 19-ವಿ ಪ್ರಾಯ್. ಆಮಿಂ ಗರಿಬಾಂ ಮ್ಹಳ್ಳ್ಯಾ ಕಾರಾಣಾನ್ ಮ್ಹಾಕಾ ಸೈರಿಕ್ ಜಮ್ಚೊ ಭರ್ವಸೊ ನಾ'ಸ್‌ಲ್ಲೊ. ದೋತ್ ದಿಂವ್ಚೆಂ ಆಫ್ವಾ ಘೆಂವ್ಚೆಂ ಕಾಯ್ದ್ಯಾನ್ ಆಡ್ವಾರ್ಲಾಂ ತರೀ ತಿ ಘುಟಾನ್ ಪುಣಿ ದಿತಾತ್ ಆನಿ ಘೆತಾತ್. ತ್ಯಾ ಬಗರ್ (ದೋತಿವಣಿ) ಸೈರಿಕ್ ಬಿಲ್ಕುಲ್ ಗಾಂಚಾನಾ. ದೋತೇ ವೈಲ್ಯಾನ್ ಚಲಿ ಕೊಲೆಜ್ ಡಿಗ್ರಿ ಜೊಡ್ಲಿ ಯಾ, ಖಿಂಚಾಯೊ ಸಂಸ್ಥಾಂತ್ ಹುದ್ದಾರ್ ಆಸ್ಚಿ ಜಾಯ್. ನಹಿಂ ತರ್ ಟಾಯ್ಪಿಂಗ್, ಶೊರ್ಟ್‌ಹೆಂಡ್ ಯಾ ಆನಿ ಕಸಲ್ಯೊ ವೃತ್ತೆಚಿ ತರ್ಬಿತಾಯ್ ಆಸ್ಚಿ ಪುಣಿ ಜಾಯ್. ಹ್ಯಾಂತ್ಲೆಂ ಏಕ್ ಪುಣಿ ಶಿಕುನ್ ತಯಾರ್ ಜಾಲಿಂ ತರ್ ಮಾಗಿರ್ ಸೈರಿಕ್ ಯೆತ್ ಮ್ಹಳ್ಳ್ಯಾ ಭರ್ವಶಾಕ್ ಧರುನ್ ಹಾಂವ್ ತ್ಯಾಚ್ ವರ್ಸಾ ಒಕ್ಕೊಬ್ರಾಂತ್ ಕಾಪಿತಾನಿಯೊಂತ್ ಟಾಯ್ಪಿಂಗ್ ತರ್ಬಿತೆಕ್ ಭರ್ತಿ ಜಾಲಿಂ. ಸಾಂಜೆರ್ ಏಕಾ ಘಂಟ್ಯಾಚೊ ಅಭ್ಯಾಸ್ ಕರುನ್ ಯೇಂವ್ಕ್‌ಲಾಗ್ಲಿಂ.

ಭರ್ತಿ ಜಾವ್ನ್ ಸರ್‌ಲ್ಲ್ಯಾ 15 ದಿಸಾಂ ಉಪ್ರಾಂತ್ ಏಕೇ ಸಾಂಜೆರ್ ಅಭ್ಯಾಸ್ ಮುಗ್ಗುನ್ ಘರಾ ಐಲಿಂ ತೆದ್ನಾ ಮ್ಹಾಕಾ ಏಕ್ ಆತ್ಮೆಂ ಅಜಾಪ್ ರಾಕ್ತಾಲೆಂ. ಕಾಪಿತಾನಿಯೊ ಧಾವ್ನ್ ತೀನ್ ಕಿಲೊಮೀಟರಾಂಚೊ ರಸ್ತೊ ಗುಡ್ಡಾವುನ್ ಪುರಾಸಣೇನ್ ಘರಾಚಿಂ ಮೆಟಾಂ ಚಡ್ತಾನಾ ನೊಎಲ್ ತಪಾಲಾಂತ್ಲ್ಯಾನ್ ಆಯಿಲ್ಲೆಂ ಏಕ್ ಪತ್ರ ಹಾತಿಂ ಆರೆತಿ ಧರುನ್ ವೈಲ್ಯಾ ಮೆಟಾರ್ ಉಭೊ ಆಸ್‌ಲ್ಲೊ. ತೆಂ ತಾಣೆ ಮತ್ಲಾಬ್ಯಾ ಕಿಡ್ಕಿಡ್ಯಾಂ ಹಾಸ್ಯಾಂನಿ ಮ್ಹಾಕಾ ತುಕ್ಲಾಯಿತ್ತ್, “ಘೆ ಬಾಯೆ; ಹೆಂ ತುಕಾ” ಮ್ಹಣುನ್ ವೊಡ್ಡಾಯ್ಲೆಂ. ಹಾಂವ್ ರೊಕ್ಡ್ಯಾಂ ಗಾಭರ್ಲಿಂ ಆನಿ ನಾರ್ಗುನ್ ಪಾಟಿಂ ಸರ್ಲಿಂ. ಕಿತ್ಯಾ? ಮ್ಹಾಕಾ ಪತ್ರ ಬರಂವ್ಚೆಂ ಪರ್ಗಾಂವಾಂತ್ ಕೊಣ್‌ಂಚ್ ನಾ'ಸ್‌ಲ್ಲೆಂ. ಹಾಂವೆಂ ಪತ್ರಾಂದ್ವಾರಿಂ ಕೊಣಾಚಿಯೊ, - ಚಲಿಯೆಚಿ ಲೆಗುನ್ ಇಷ್ಟಾಗತ್ ಕೆಲ್ಲಿ ನಾ'ಸ್‌ಲ್ಲಿ. ಕೊಣೆಯೊ ಪತ್ರಾ ಮುಖಾಂತ್ ಮ್ಹಜೊ ಸಂಪರ್ಕ್ ಕರುಂಕ್ ಹಾಂವ್ ತಿತ್ಲ್ಯಾ ಉಂಚ್ಲ್ಯಾ ಮೆಟಾರ್ ನಾ'ಸ್‌ಲ್ಲೆಂ. ತರ್ ಹೆಂ ಪತ್ರ ಕೊಣೆ, ಕಸಲ್ಯಾ ಇರಾದ್ಯಾನ್ ಬರವ್ನ್ ಧಾಡ್ಲಾಂ? ಪೊಕ್ರಾ ವಾಯ್ವ್ ಸವಯಾಂಚಾ ಚಲ್ಯಾನ್ ಆಸುಂಕ್ಪರೊ ಮ್ಹಣ್ ಲೆಕುನ್ ಚಡ್ ಭಿಯೆಲಿಂ. ವ್ಹಯ್ ತರ್, ಆನಿ ಮಾಯೆಕ್ ಕಳ್ಳ್ಯಾರ್ ತೀ ಮ್ಹಾಕಾ ಕಂಡ್ ಪಟ್ಟೆ ಧಮ್ಕಿತೆಲಿ ಆನಿ ಮಾರ್ತೆಲಿ !



“ಮಾಯೆಕ್ ಗೊತ್ತಾಸಾಗಿ?” ಹಾಂವೆಂ ಲೋವ್ ವಿಸಾರ್ಲೆಂ. “ವ್ಹಯ್” ಮ್ಹಣುನ್ ತಾಣೆ ತಕ್ಲಿ ಹಾಲಂವ್ಕಿ ಆನಿ ಮಾಯ್ ಭಿತರ್ಲಿ ಸಾಲಾಚಾ ಉಂಬ್ರಾರ್ ಯೇಂವ್ಕಿ ಸಮಾ ತಾಳ್ ಜಾಲೆಂ. ತಿಚೆಂ ಶಿಣ್ತೆಂ ಪುಗ್ರೆಂ ವದನ್ ದೆಕ್ತಚ್ ಪುರ್ತೆಂ ಕಾಲ್ಬುಲಿ ಜಾಲಿಂ. ಪತ್ರ್ ಘೆನಾಸ್ತಾಂಚ್ ಹಾಂವ್ ಸರಾಂ ಮೆಟಾಂ ಚಡ್ಲಿಂ ಆನಿ ಭಿತರ್ ಸುರಾಂಟ್ ಮಾರ್ಚೆಂ ಪ್ರಯತ್ನ್ ಕೆಲೆಂ. ಪುಣ್ ನೊಎಲ್ ಆಡ್ ಐಲೊ ಆನಿ, “ಘೆ ಬಾಯೆ. ವಾಚ್ ಆನಿ ಖಬಾರ್ ಆಮ್ಕಾಯಿ ಸಾಂಗ್. ಮ್ಹಜಾ ಭಾವೊಜೆಚೆಂ ಆಸ್ತಲೆಂ” ಮ್ಹಣುನ್ ಮ್ಹಾಕಾ ಹಾಸುನ್ ಕೊಲಾಯ್ಲೆಂ.

ಮ್ಹಾಕಾ ಸಹಜ್ಜಣಿ ರಾಗಾಯ್ಲೊ. “ತುಜಾ ಭಾವೊಜೆಚೆಂ ನೈಂ; ಮ್ಹಜೆ ಧಾಕ್ಟಲೆ ವೊ ನೈಚೆಂ ತುಕಾ'ಯ್ಲಾಂಸ್ತಲೆಂ. ತೂಂಚ್ ವಾಚ್” - ಅಶೆಂ ಖೆಂವ್ಚುನ್ ಸಾಲಾಭಿತರ್ ಘುಸ್ಲಿಂ. ನ್ಹೆಸ್ಪಾ ಕೊಡಾಂತ್ ವಸ್ತ್ರಾಂ ಬದ್ಲಿತಾನಾ ಮಾಯ್ ದಾರಾ ಭಾಯ್ರ್ ಸಾಲಾಂತ್ ಆಸುನ್ ಮ್ಹಣಾಲಿ,—

“ತುಜಾ ನಾಂವಾರಾಯಿಲ್ಲೆಂ ಪತ್ರ್ ತಾಣೆ ಕಿತ್ಯಾ ವಾಚಿಜೆ-ಗೊ? ಕೊಣಾಚೆಂ-ಗೊ ತೆಂ? ತುಕಾಯಿ ಲಾಗ್ಲಾಗೀ ಮೊಗಾಚೆಂ ಕಾಗ್ಜಾಂ ಬರೊವ್ನ್ ಘರ್-ಕುಟ್ಮಾಚಿ ಮರ್ಯಾದ್ ಹೊಗ್ಡಾಂವ್ಚಾ ಮೊಸ್ತೇಚೊ ವೊಸೊ?”

ಆತಾಂ ತಿಚಾ ಹ್ಯಾ ಕೊಂಕ್ಣ್ಯಾ ಸವಲಾಂನಿಮ್ತಿಂ ಮ್ಹಜೊ ರಾಗ್ ಎಕ್ದಮ್ ತಕ್ಲೇಕ್ ಚಡ್ಲೊ. “ಪತ್ರ್ ವಾಚಿನಾಸ್ತಾಂಚ್ ಪುರಾಸಣೇನಾಯಿಲ್ಲಾ ಮ್ಹಾಕಾ ತುಜೆ ತೆ ಗರ್ಜೆ ಭಾಯ್ಲೆ ಧಮ್ಮೆ ಕಿತ್ಯಾ?” ಸಣ್ಣಣ್ಣೆಂ ಹಾಂವ್ ಸೈರಾಣೇ ಭಾಯ್ರ್. “ಕೊಣಾಚೆಂ-ಗೊ ಮ್ಹಣುನ್ ಮ್ಹಾಕಾ ಹಾಂಡ್ಚಾ ಬದ್ಲಾಕ್ ತುಮಿಂಚ್ ತೆಂ ಉಸವ್ನ್ ವಾಚ್ಲಾರ್ ಕಳಾನಾಂವೇ ಬರವ್ಪಾಚಿ ವಳಕ್? ಮ್ಹಾಕಾ ಗೊತ್ತುನಾ ಕೊಣಾಚೆಂ ಆಸಾ ತೆಂ. ಮ್ಹಾಕಾ ಕೊಣಾಚೊಚ್ ಪತ್ರಾ ವಹಿವಾಟ್ ನಾ.”

“ತುಜಾ ಬಾಪಾಯ್ಬರಿ ತುಕಾಯಿ ರಾಗ್ ಬೊಂಚ್ಯಾರ್ಚ್ ಆಸಾ ತಯಾರ್. ತಾಚೊ ಉಡಾಸ್ ಕರುಂಕ್ ಜಲ್ಮಾಲಾಂಯ್ ತೂಂ.”

“ತಾಕಾ ರಾಗಾ'ಸ್ಲೊ, ಪುಣ್ ತುಜೇ ಬರಿ ನಾಕಾ ಜಾಲ್ಲೊ ದುಬಾವ್ ಕರುನ್ ಧಮ್ಮುನ್ ಉಲಂವ್ಚಿ ಸವಯ್ ನಾ'ಸ್ಲಿ. ಮ್ಹಜಾ ನಾಂವಾರ್ ಆತ್ಮೆಂ ಏಕ್ ಪತ್ರ್ ಐಲಾಂ ಮ್ಹಳ್ಳೆಲ್ಯಾಫರಾ ತೆಂ ವಾಚ್ಚಾ ಪೈಲೆಂಚ್ ಮೊಗಾಚಾ ಮೊಸ್ತೆಚೆಂ ಮ್ಹಣುನ್ ಕೇಂಡ್ಚೆಂ ಬರೆಂ ನಹಿಂ.” ಅಶೆಂ ಪ್ರತಿಭಟನ್ ಉಲವ್ನ್ ಆಂಗ್ಲಾಂತ್ ದೆಂವುನ್ ನ್ಹಾಣ್ಯೆಕ್ ಗೆಲಿಂ. ನಿರ್ಮಳಾಯ್ ಕರುನ್ ಪಾಟಿಂ ಯೆತಾನಾ ಪತ್ರ್ ಮಾಯೆಚಾ ಹಾತಾಂತಾ'ಸ್ಲೆಂ. ತಿಣೆ ಮ್ಹಾಕಾ ತಡ್ವುನ್, “ತುಜೇ ರಾಟಾವಳೇಕ್ ವೆಚಾ ಪಯ್ಲೆಂ ಹೆಂ ಪತ್ರ್ ವಾಚುನ್ ಸಾಂಗ್ ಮ್ಹಾಕಾ” ಮ್ಹಣುನ್ ತೆಂ ಮ್ಹಜಾ ಹಾತಾಕ್ ಜಬರ್ದಸ್ತೀನ್ ದಿಲೆಂ. ತೆಂ ರುಡುನ್ ಸಕ್ಲಾ ಪಡ್ಲೆಂ. ಧರ್ಣೆರ್ಚ್ ಸೊಡುನ್,



“ವಾಚ್ಚಿ ಕೊಣಾಕ್ ಆಶಾ ಆಸಾ ತಾಣೆಂಚ್ ಫೊಡುನ್ ವಾಚ್ಚಿಂ” ಮ್ವಣುನ್ ಭಿತರ್ ಗೆಲಿಂ.

ಆಮೊರೆಚಾ ವೆಳಾ ಘರಾಂತ್ ದಿವೊ ಪೆಟಯ್ತಾಂವ್ ಪರ್ಯನ್ ಆಂಗ್ಲಾಚಾ ಮೆಟಾರ್ ಉಜ್ವಾಡಾಂತ್ ಬಸುನ್ ಬಿಡಿಯೋ ಕೊವೊಳ್ಳೊ ಮ್ವಜೊ ಸದಾಂಚೊ ವಾವ್ರ್. ಪುರ್ಸತೆಚೊ ವೇಳ್ ವ್ಯರ್ಧಾನ್ ವಿಬಾಡ್ಚಿ ಆಳ್ವಿ ಸವಯ್ ಹಾಂವ್ ಪಾಳೀನ್ನಾ ಸ್ಲಿಂ. ಬದ್ಲಾಕ್ ಮ್ವಾಕಾ ತಾಂಕ್ತಾಲೆಂ ತಿತ್ಲೆಂ ಸಂಪಾದನ್ ಕರುನ್ ಮಾಯೆಕೀ ದಿತಾಲಿಂ; ಇಲ್ಲೊ ವಾಂಟೊ ಮ್ವಜಾಚ್ ಆಡ್ ಖರ್ಚಾಕ್ ಜಮವ್ನ್ ದವರ್ತಾಲಿಂ. ಆತಾಂಯೊ ಹಾಂವ್ ಬಿಡಿಯಾಂಚಿ ದಾಲಿ ಘೆವುನ್ ಸದಾಂಚಾ ಜಾಗ್ಯಾರ್ ಬಸ್ಲಿಂ ಆನಿ ಹಾತ್ ವಾವ್ರಾಂತ್ ಚಲ್ಯೆಲೆ. ಪುಣ್ ನೊಎಲಾನ್ ಮ್ವಜಿ ಪಾಟ್ ಸೊಡ್ಲಿನಾ. ಪತ್ರ್ ಹಾಡುನ್ ಮ್ವಜಾಲಾಗಿಂ ಐಲೊ ಆನಿ ವಿನಂತುನ್ ಮ್ವಣಾಲೊ,-

“ಘೆ ಬಾಯೆ, ಫೊಡುನ್ ವಾಚ್; ಮ್ವಜಾ ಭಾವೊಜೆಚೆಂಚ್ ಆಸ್ತಲೆಂ. ತೊ ಕೋಣಾ ಸಾ ಪಳೆಯಾಂ. ಆಶಾ ಜಾತಾ.”

ಆಶಾ ತಾಚಾಕೀ ಚಾರ್ ವಾಂಟ್ಯಾಂನಿ ಚಡ್ ಮ್ವಾಕಾಯೊ ಜಾತಾಲಿ,-ಕೊಣೆ ಬರೈಲಾಂ, ಕಿತೆಂ ಬರೈಲಾಂ ತೆಂ ಜಾಣಾ ಜಾಂವ್ಚಿ. ಆತುರಾಯ್ ಆಮ್ಕಾಂಚ್ ನೈಂ, ತುಕಾಯೊ ಭಗಾನಾಂಗೀ ವಾಚ್ಪ್ಯಾ? ತರೀ ಹಾಂವೆಂ ಅರ್ಗಾಂಟಾನ್ ತೆಂ ಬಿಲ್ಕುಲ್ ಘೆತ್ಲೆಂ ನಾ. ತಾಣೆ ತೆಂ ಹುಂಗುನ್, “ಅಹಾ-ಹಾ! ಹಾಂತುಂ ಮ್ವಜೊ ಭಾವೊಜೆಚ್ ಪರ್ಮಳ್ತಾ” ಆನಿ ತೆಂ ತಾಣೆ ಮ್ವಜಾ ನಾಕಾಕಡೆ ಧರುನ್, “ಹುಂಗುನ್ ಪಳೆ!” ಮ್ವಣುನ್ ಪುಸ್ಲಾಯ್ಲೆಂ. ಹಾಂವೆಂ ಕಾಂತಾಳ್ಳೆಲ್ಯಾಬರಿ ವೊರೋಡ್ ಕಾಡುನ್ ತೆಂ ತಿರಸ್ಕರಾನ್ ಪರ್ಯ್ ಲೊಟ್ಟೆಂ ಆನಿ ಮ್ವಜಾ ತೊಂಡಾಂತಾಯಿಲ್ಲೆಂ ಹೆಡಾವ್ನ್ ಹೆಡಾವ್ನ್ ಚ್ ಪುರ್ಪುರ್ಲಿಂ. ಮಾಯೆಕೀ ತಾಂತ್ಲೆ ವಿಷಯ್ ಜಾಣಾ ಜಾಂವ್ಚಿ ವಿಪರೀತ್ ಆತುರಾಯ್ ತಳ್ಳೆಳಾಯ್ತಾಲಿ ತೆಂ ತಿಚಾ ವದನಾರ್ ದಿಸ್ತಾಲೆಂ. ದೆಕುನ್ ತೀ ಸೈರಾಣೀ ಭಾಯ್ರ್ ಚಡ್ವಡತ್ ಮ್ವಣಾಲಿ, - “ಪಳೆ-ಗೊ ಅರ್ಗಾಂಟ್ಯಾ, ತುಂ ತೆಂ ವಾಚಿನಾಂಯ್ ತರ್ ರಾಂದ್ಲೆಂತ್ ಜಳಯ್ತಲಿಂ.”

ಅಂತರಂಗಿಂ ಭಿಯೆಲಿಂ ಪುಣ್ ಭಾಯ್ಲ್ಯಾನ್, “ಜಳಯ್ ಪೆಲ್ಯಾನ್” ಮ್ವಣುನ್ ಭೆಪರ್ವಾ ಉಸಾರ್ಲಿ.

“ಹಾಂವ್ ಫೊಡುನ್ ವಾಚ್ತಾಂ” ಮ್ವಣಾಲೊ ನೊಎಲ್ ಆಂಗ್ಲಾಂತ್ ಉಡುನ್.

“ಎಕ್ಪಾವ್ ವಾಚ್ರೆ, ಅಂಗ್ಗಾಲಾಪ್ಯಾ ಆನಿ ಆಖೀರ್ ಕರ್ ಹೊ ನ್ಯಾಯ್”- ಮ್ವಳಿಂ ಹಾಂವೆಂ ಕೌತುಕಾಯ್ ತಡ್ವುಂಕ್ ತಾಂಕಾನಾಸ್ತಾಂ. “ತುಜಾ ತ್ಯಾ ಲಜ್ವಾಂಡ್ಯಾ ಭಾವೊಜೆಚೆಂ ಹಣೆ ಬರಾಪ್ ಹಾಂವೀಂ ಐಕುನ್ ಸೊಡ್ತಾಂ.”



“ತೆಂಕ್ಯೊ, ಮ್ಹಜೇ ಆನಾಚೇ ಧುವೇ!” ಆನಿ ತಾಣೆ ತೆಂ ಇನ್‌ಲೆಂಡ್ ಪತ್ರ್ ವೈರ್ ಪಂದಾಕ್ ಪೊರ್ತುನ್, “ಹೆಂ ಕಶೆಂ ಉಗ್ತೆಂ ಕರ್ಚೆಂ ಬಾಯೆ? ಹಾಕಾ ತೊಂಡ್ ಖಿಯಾಸಾ? ಬದ್ಲಾಕ್ ಮದ್ಲ್ಯಾನ್ ಸುರಂಗಾಬರಿ ಮಾಟೆಂ ಆಸಾ. ಹೆಣೇಂತ್ಲ್ಯಾನ್ ಪಳೇತಾನಾ ತೆಣೆಂ ತುಂ ಸಗ್ಳೆಂಚ್ ದಿಸ್ತಾಯ್” ಮ್ಹಣುನ್ ತಮಾಷೆ ಉಲವ್ನ್ ಮ್ಹಜೊ ರಾಗ್ ನಿವ್ಲಾವ್ನ್ ಹಾಸಂವ್ಚೆಂ ಪ್ರಯತ್ನ್ ಕರುಂಕ್‌ಲಾಗ್ಲೊ.

“ಪುರೊ-ರೆ ತುಜೆ ತಮಾಷೆ” ಖೆಂವ್ಚಾಲಿ ಮಾಯ್. “ಶಿಕಾಪಾಸ್ಲೊ ಚೆಡೊ ತುಂ ಕಾಗಾಜ್ ಉಸಂವ್ಕ್ ನೆಣಾಂಯ್?”

“ಮ್ಹಾಕಾ ಕೊಣಾಚೆಂಯೊ ಪತ್ರ್ ಐಲ್ಯಾರ್ ನೈಂವೇ ಉಸಂವ್ಕ್ ಶಿಕ್ಚೆಂ? ಫೆ ಬಾಯೆ, ತೊಂ ಉಸವ್ನ್ ದೀ.”

ಮ್ಹಾಕಾ ಆತುರಾಯ್ ಸೊಸುಂಕ್ ತಾಂಕ್ಲೆಂನಾ ಜಾಲ್ಲ್ಯಾನ್ ಹಾಂವೆಂ ತೆಂ ರಾಗಾನ್ ತಾಂಡುನ್ ಘೆತ್ಲೆಂ ಆನಿ ಚಿಟ್ಯಾಯಿಲ್ಲೇ ಕುಶಿನ್ ಬೊಟ್ ರಿಗವ್ನ್ ಉಸವ್ನ್ ದಿಲೆಂ. ತೆಂ ತೊ ಘೆತಾನಾ, “ಪಳೆ, ಬಾಯೆಕ್ ಪತ್ರಾಂ ಉಸವ್ನ್ ಸವಯಾಸಾ. ಚೆಡ್ವಾಂಕ್ ಇಸ್ಕೊಲಾಂತ್ ಪತ್ರಾಂ ಬರಂವ್ಕ್ ಆನಿ ಉಸಂವ್ಕ್ ಬರೀ ತರ್ಬೆತಾಯ್ ದಿತಾತ್ ಮ್ಹಣ್ಣಿಸ್ತಾ” ಮ್ಹಣುನ್ ತಾಣೆ ಪರ್ತೆಂ ತುಕ್ಲಾಯ್ಲೆಂ.

“ಪುರೊ-ರೆ ತುಜ್ಯೊ ಬೆಳ್ಳೆಲ್ಲೊ ಫಟಾಕ್ಲೊ”- ಧೆಂಕ್ಲೊ ವ್ಹಾಜೈಲೊ ಹಾಂವೆಂ. “ತೆಂ ಕೊಣೇಂ ಕೇಡಿನ್ ಪುಣಿ ಬರೈಲ್ಲೆಂ ಆಸಾ ತರ್ ತಾಕಾ ತುಜೊ ‘ಭಾವೊಜಿ’ ಮ್ಹಣುನ್ ಮ್ಹಾಕಾ ಅವ್ತಾನ್ ಕೆಲ್ಲೇ ಚುಕೀಕ್ ತುಜಿ ತಕ್ಲಿ ಅಂಬ್ಬಾಡ್ಯಾಬರಿ ಚೆಂಚ್ಚಿಲಿ” ಮ್ಹಣುನ್ ಮೂಟ್ ಹಾಲವ್ನ್ ಭೆಂವ್ಡಾಯ್ಲೆಂ.

“ತೊ ತಾ-ರ್ಟಾ ಜಂಟಲ್‌ಮೆನ್ ಆಸಾ ತರ್ ತುಜಿ ತಕ್ಲಿ ಹಾಂವ್ ಕಿತೆಂ ಕರೊಂ?”

“ಪತ್ರ್ ವಾಚ್ತಾಯ್ಕಿ ಯಾ ತುಜಿ ತಕ್ಲಿ ಹಾಂವೆಂ ಆತಾಂಚ್ ಚೆಂಚಿಜೆ?”- ಮಾಯ್ ಆರ್ಬಾಟ್ಲಿ.

“ವಾಚ್ತಾಂ-ಗೆ. ತುಕಾ ಜಾಂವ್ಯಾಚಿ ವಳೆಕ್ ಕಳುಂಕ್ ಆಮ್ಸರ್ ತರ್ ವಾಚ್ತಾಂ, ಆಯ್ಕ್:-” ಆನಿ ತಾಣೆ ಆಂಗ್ಲಾಂತ್‌ಚ್ ಉಭೊ ಆಸುನ್ ಆಮ್ಕಾಂ ಮಾತ್ರ್ ಐಕಾಸಾಕ್ಯಾ ಸ್ವರಾನ್ ವಾಚ್ಸಾಪ್ ಶುರು ಕೆಲೆಂ:-

ಮ್ಹಜೇ ಪ್ರೀತಿವಂತೇ ಮಾಯೋಲಾ,

‘ಆಮಿಂ ಮುಖಾಮುಖಿಂ ಭೆಟ್‌ಲ್ಲಾಂವ್ ಏಕ್‌ಚ್ ಪಾವ್ನ್, ಚಾರ್ ವರ್ಸಾಂ’ಧಿಂ ಕೇವ್ಲ್ಯಾ ಧಾ-ಚ್ ಕ್ಷಣಾಂಚಾ ವಾಯ್ಡ್ಯಾಂತ್. ಜರ್ ತೊ ಉಡಾಸ್ ತುಕಾ ಆಸಾ ಆನಿ ಮ್ಹಜಿ ವಳೆಕ್ ಪಾರ್ಕುನ್ ತುಜೇ ಆವೈಕ್ ಆನಿ ಭಾವಾಕ್ ಸಾಂಗುಂಕ್ ಸಕ್ತಾಯ್ ತರ್ ತೆಂ ಏಕ್ ಖರೆಂ ಅಚರ್ಯೆಂ ಮ್ಹಣುನ್ ಮಾಂದ್ತಾಂ ಆನಿ ದೆವಾಕ್



ಅರ್ಗಾಂ ಭೆಟ್ಟಿತಾಂ”- ಹಾಂಗಾ ನೊಎಲಾನ್ ಮ್ವಜಾ ತೊಂಡಾಕ್ ಚೊವುನ್,- “ಪಳೆ ‘ಕೇಡಿ’ ದೆವಾಚೆಂ ನಾಂವ್ ಬಿಲ್ಕುಲ್ ಬರೈತೊನಾ. ಮ್ವಜೊ ಭಾವೊಜಿ ಕಸಲೊ ತೆಂ ಕಳೈಂಮೂ?” ಮ್ವಣಾಲೊ, ಹೆಮ್ಮಾಚಾ ಹಾವಾಬಾವಾನ್.

“ಮಧೆಂ ಉಲೈನಾಕಾ, ಭಿಕ್ಣೇಶಾ. ಸರಾಗಾನ್ ವಾಚ್-” ಫರ್ಮಾಯ್ಲೆಂ ಮಾಯೆನ್. ತಾಣೆ ಫುಡೆಂ ಆಶೆಂ ವಾಚ್ಲೆಂ,-

‘ವಳಕ್ ಪಾರ್ಕುಂಕ್ ಸಕಾನಾಂಯ್ ತರ್ ಫಿಕ್ತಿರ್ ನಾಕಾ. ತುಂ ಮ್ವಾಕಾ ಪರ್ಕಿ ಚಲಿ ನಹಿಂ. ತುಜಾ ಬಾಳ್ವಣಾ ಧಾವ್ನ್ ಆಜ್ ಪರ್ಯಂತ್ಲಿ ತುಜಿ ಜೀವನ್ ಚರಿತ್ರಾ ಹಾಂವ್ ಜಾಣಾಂ. ಮಾತ್ ನಹಿಂ, ತುಂ ಕಾಪಿತಾನಿಯೊ ಶಾಳಾಕ್ ಭರ್ತಿ ಜಾಲ್ಲಿಯ್ ತವಳ್ ಧಾವ್ನ್ ಹಾಪ್ತಾಂತ್ ಚಾರ್/ಪಾಂಚ್ ಪಾವ್ಚಿಂ ಪುಣಿ ಗುಪ್ತಾಂತಾ’- ಸುನ್ ದೆಕ್ತಾಂ.

‘ಆಮಿಂ ಸಾಂಗಾತಾ’ಸುಸ್ ಸುಖ್‌ದುಖ್ ಉಲೈಲ್ಯಾ ಬಗರ್ ಮ್ವಾಕಾ ತುಜಿ ಚರಿತ್ರಾ ಕಶೆಂ ಕಳ್ಳಿ ಮ್ವಣ್ಣೆಂ ಸವಾಲ್ ತುಕಾ ದುಬಾವಾಸ್ಪದಾಚೆಂ ಜಾತೆಲೆಂ. ಹಾಕಾ ಜೊಕ್ತಿ ಜವಾಬ್ ಹ್ಯಾ ಪತ್ರಾಂತ್ ಬರೈನಾಂ. ಮ್ವಜೆಂ ಖರೆಂ ನಾಂವ್, ಪರಿಚಯ್ ಆನಿ ರಿಕಾಣೊಯೊ ಬರವ್ನ್ ದಾಕೈನಾಂ. ಹಾಕಾ ಏಕ್ ಬರೊ ಸಂದರ್ಭ್ ಆಮ್ಕಾಂ ಪುಡೆಂ ಯೆತಲೊ. ಪುಣ್ ತಾಚೊ ವಾಯ್ಲೊ ಲಾಂಬಂವ್ಚೊ ಯಾ ಮೊಟಾವುಂಚೊ ತುಜೇರ್, ಮ್ವಣ್ಣೇ ತುವೆಂ ಹೆಂ ಪತ್ರ್ ವಾಚ್ಲ್ಯಾ ಉಪ್ರಾಂತ್ ಪ್ರದರ್ಶುಂಚೇ ಪ್ರತಿಕ್ರಿಯೆರ್ ಹೊಂದೊನಾ’ಸಾ. ತಿ ಪ್ರತಿಕ್ರಿಯಾ ಮ್ವಾಕಾ ಮನಾ ಪಸಂತೆಚಿ ಆಸಾ ತರ್ ವಾಯ್ಲೊ ಮಟೊ ಜಾತಲೊ; ನಾ ಪಸಂತೆಚಿ ತರ್, ಮ್ವಣ್ಣೇ ತುಂ ಉಪ್ರಾಟೇ ರೀತಿನ ವರ್ತಿಸಿ ತರ್ ತೊ ವಾಯ್ಲೊ ಅನಿಶ್ಚಿತ್ಯಾ ಮೈನ್ಯಾಂಕ್ ಯಾ ವರ್ಸಾಂಕ್ ಲಾಂಬ್ತಲೊ. ತುಜಾ ಚಲನಾವಲನಾಂತ್ ಮ್ವಾಕಾ ಮೆಚ್ಚೊಂಚಿ ಕಾಂಯೊಂ ಪ್ರತಿಕ್ರಿಯಾ ಜಾಯ್ನಾ ತರ್ ಮಾಗಿರ್ ಹಾಂವ್ ತುಜೇ ವಾಟೇವೈಲೊ ಆಡ್ ವಾಟೇಕ್ ಘುಂವುನ್ ವೆತಲೊಂ.

‘ತುಕಾ ಹಾಂವ್ ಮುಖಾಮುಖಿಂ ಭೆಟ್ಲ್ಯಾ ಆನಿ ದೆಕ್ಲ್ಯಾ ಬಗರ್ ತುಜಿ ಪ್ರತಿಕ್ರಿಯಾ ಮ್ವಾಕಾ ಕಶೆಂ ದಿಸ್ತೆಲಿ ಮ್ವಣ್ಣೆಂ ಆನೈಕ್ ಸವಾಲ್ ತುಕಾ ಧೊಸ್ತೆಲೆಂ. ತ್ಯಾ ವಿಶಾಂತ್ ತುಕಾ ಪರ್ವಾನಾಕಾ. ತುಕಾ ಭೆಟಾನಾಸ್ತಾಂ, ತುಜೊ ಪಾಟ್ಲಾಗ್ ಕರ್ನಾಸ್ತಾಂ. ಕೊಣಾಚಾಯೊ ಚಾಡ್ಯಾಂಚಿ ಸಹಾಯ್‌ನಾಸ್ತಾಂ ತುಜಿ ಪ್ರತಿಕ್ರಿಯಾ, ಚಲನ್‌ವಲನ್, ಮ್ವಜಾಚ್ ದೊಳ್ಳಾಂನಿ ದೆಕ್ಚಾಬರಿ ಜಾಣಾ ಜಾಂವ್ಕ್ ಸಕ್ತಾಂ. ತುಕಾ ಆತಾಂಚ್ ಮ್ವಜಿ ವಳಕ್ ಸಾಂಗ್ಲ್ಯಾರ್ ಮಾಗಿರ್ ತುಂ ತಿ ಘುಟಾಂತ್ ಸಾಂಬಾಳುಂಕ್ ಸಕ್ಚಿನಾಂಯ್ ತುಂ ತುಜೇ ಆವೈಕ್ ಆನಿ ಭಾವಾಕ್ ಸಾಂಗ್ತೆಲಿಯ್. ತಿಂ ಸಗ್ಳ್ಯಾ ಗಾಂವಾರ್ ವೊಂಪ್ತೆಲಿಂ, ಸದ್ವಾಕ್ ಅಸೊ ಪ್ರಸಾರ್ ಜಾಂವ್ಚೊ ಮ್ವಾಕಾ ನಾಕಾ. ಕಿತ್ಯಾ ಮ್ವಳ್ಕಾರ್, ಮ್ವಾಕಾ ತುಜಾಕಡೆ ಅಸೊ ಸಂಪರ್ಕ್ ಜಾಲಾ ಮ್ವಳ್ಳಿ ಖಬರ್ ಮ್ವಜಾ ವ್ಹಡಿಲಾಚಾ ಕಾನಾಂಕ್ ಪಾವ್ಲ್ಯಾರ್ ಮಾಗಿರ್ ಹಾಂವೆಂ ಕೆಲಾಂ ತ್ಯಾ ಯೋಜನಾಕ್ ಮೂಳಾಂತ್‌ಚ್ ಘಾತ್



ಜಾತಲೊ. ಇತ್ಲೆಂಚ್ ನಹಿಂ, ಮ್ಹಾಕಾ ಆನಿ ತುಮ್ಕಾಯಿಂ ಆಪಾಯ್ ಜಾಂವ್ಚೊ ಸಂಭವ್ ಆಸಾ. ದೆಕುನ್ ಸದ್ವಾಕ್ ತುಕಾ ಮ್ಹಜಿ ವಳಕ್ ನಾಕಾ. ಆನಿ ಮ್ಹಜಾಕಡೆ ತುಜಿ ಪ್ರತಿಕ್ರಿಯಾ ಕಿತೆಂ ತಿ ತುವೆಂ ಪತ್ರಾದ್ವಾರಿಂ ಬರವ್ನ್ ಕಳಂವ್ಚಿ ಗರ್ಜ್ ನಾ. ತೆ ತ್ರಾಸ್ ಆನಿ ತಪಲಾಚೊ ಖರ್ಚ್ ತುಕಾ ನಾಕಾ. ತುಜಾ ಮನಾಂತಿ ಪ್ರತಿಕ್ರಿಯಾ ಲೆಗುನ್ ಹಾಂವ್ ಜಾಣಾ ಜಾಂವ್ಕ್ ಸಕ್ತಾಂ. ಕಶೆಂ ತೆಂ ತುಕಾ ಹಾಂವ್ ಖುದ್ ಭೆಟ್ತಲೊಂ ತೆದ್ನಾಂಚ್ ಕಳ್ತೆಲೆಂ.

‘ಹಾಂವೆಂ ಹೆಂ ಪತ್ರ ಕೊಣಾ’ಯ್ಚೆ ಶಿಕವ್ಣೆನ್ ಯಾ ಕೊಣಾಚಾಯಿಂ ಪ್ರಭಾವಾಕ್ ಅಧ್ವಾ ಬಳಾತ್ಕಾರಾಕ್ ತಕ್ಲಿ ಬಾಗಾವ್ನ್ ಬರೈಲಾಂ ನಹಿಂ ಬಗರ್ ಮ್ಹಜೇಚ್ ಸ್ವ-ಸ್ಪೂರ್ತೆನ್. ಬರೈಲ್ಲೊ ಇರಾದೊ ಕಿತೆಂ ತೊ ತುಕಾ ಕಳ್ಳೊವೆ? ಪಾರ್ಕುಂಕ್ ತುಂ ಸಕ್ತಾಯ್; ತ್ಯೆ ಯೋಗ್ಯ್ ಪ್ರಾಯೆಕ್ ತುಂ ಪಾವುನ್ ಆಸಾಯ್. ಪಾರ್ಕುಂಕ್ ಸಕಾನಾಯ್ ತರ್ ಪುಡ್ಲೆಂ ವಾಚ್:-

‘ತುಂ ಆಸಾಯ್ ಚಲಿ ದೆವಾನ್ ಮ್ಹಾಕಾಚ್ ಮ್ಹಣುನ್ ಮ್ಹಜಿ ಬೋರ್ ನಿಕ್ಲಾವುನ್ ಘೆವುನ್ ರಚ್ಲಿ. ಆನಿ ತುಜಾ ಸರ್ಗಾ ನಿವಾಸಿ ಆನಾನ್ ಮ್ಹಾಕಾ ಸಮರ್ಪಿಲ್ಲೆ.’- ಹಾಂಗಾ ನೊಎಲ್ “ವ್ಹಾ-ವ್ಹಾ ಭಾವೊಜೇ!” ಮ್ಹಣುನ್ ಉದ್ಗಾರಾಂ ಸವೆಂ ತಳ್ಳೆ ಪೆಟುನ್ ಜೊರಾನ್ ಹಾಸ್ಲೊ.

“ಬರವ್ಪಿಯಿಂ ಪಿಸೊ; ವಾಚುನ್ ಹಾಸ್ತಾ ತೊಯಿಂ ಪಿಸೊ”- ಮ್ಹಳೆಂ ಹಾಂವೆಂ ಪೊಕ್ಲಾ ರಾಗಾನ್. ಸಾಂಗಾತಾಚ್ ಲಜೇ ಬರಾಬರಿಂ ಮ್ಹಾಕಾಯಿಂ ಹಾಸೊಂಕಾಯ್ಲೆಂ. ತಕ್ಲಿ ಬಾಗಾವ್ನ್ ಮುಖ್ ತಿರ್ಕಾಶಿಂ ಘುಂವ್ಡಾವ್ನ್ ತೊಂಡಾ ಭಿತರ್‌ಚ್ ಹಾಸ್ಲಿಂ.

ಮಾಯ್ ಹಾಸ್ಲಿನಾ. ಬದ್ಲಾಕ್, “ಬಂದ್ ಕರೆ ತುಜ್ಯೊ ಕುಡ್ಕುಡ್ಯೊ ಹಾಸೋ. ಪುಡೆಂ ಕಿತೆಂ ಬರೈಲ್ಲೆಂ ಆಸಾ ತರ್ ಪುರ್ತೆಂ ವಾಚುನ್ ಸಾಂಗ್” ಮ್ಹಣುನ್ ರಾಗಾನ್ ಸಣ್ಣಣ್ಣಿ. ನೊಎಲಾನ್ ವಾಚಾಪ್ ಚಾಲು ಕೆಲೆಂ.

“.....ದೆಕೊನ್ ತುಂ ನಿರ್ಮೋಣಾನ್ ಆನಿ ಕಾಯ್ದಾನ್ ಮ್ಹಜಿಚ್ ಆಸಾಯ್; ಮ್ಹಾಕಾಚ್ ಜಾಯ್.-’

ಹಾಂಗಾ ಹಾಂವೆಂ ಮಧೆಂ ಉಲವ್ನ್ ಮ್ಹಳೆಂ,- “ತಾಂತುಂ ಬರೈಲ್ಲಾ ಬರಿಚ್ ವಾಚ್-ರೆ; ತುಜಾ ಮನಾಂತಾ’ಯಿಲ್ಲಾ ಬರಿ ಘಡ್ಪಾಂಚೆ ಪೊಕ್ಲೆ ವಾಚುನ್ ಮ್ಹಾಕಾ ಫಸಯ್ತಾಕಾ !”

“ಘಡ್ಪಾಂಗಿ ನೀಜ್‌ಗೀ ತೆಂ ತುಂಚ್ ವಾಚುನ್ ಖಾತ್ರಿ ಕರ್, ಭಾವೊಜೆಚೆ ವೊಕ್ಲೆ” ಮ್ಹಣುನ್ ಪತ್ರ ಮ್ಹಾಕಾ ದೀಂವ್ಕಾಯ್ಲೊ. ಹಾಂವೆಂ, “ಮಾಗಿರ್ ವಾಚ್ತಾಂ; ಆತಾಂ ತೂಂ ವಾಚ್” ಮ್ಹಣುನ್ ಘೆವುಂಕ್ ಇನ್ನಾರ್ ಕೆಲೆಂ. ತಾಣ್ ವಾಚ್ಲೆಂ,-



‘ತುವೆಂ ಮ್ವಜಾ ಬಗರ್ ದುಸ್ರ್ಯಾಚೆ ಸೈರಿಕೇಕ್ ಕಬ್ಲಾತ್ ಬಿಲ್ಕುಲ್ ದೀಂವ್ಕ್ ನಜೊ. ದುಸ್ರೊ ಚಲೊ ಕಿತ್ಲೊಯೊ ಸುಂದರೊ ಆಸೊಂ, ಕಿತ್ಲೊಯೊ ಸಿರಿವಂತಾ’ಸೊಂ, ಕಿತ್ಲೊಯೊ ಶಿಕ್ಪಿ ಆನಿ ಬುದ್ಧಂತಾ’ಸೊಂ, ತಾಕಾ ಭುಲುನ್ ಲಗ್ನಾ-ಭಾಸ್ ದೀಂವ್ಕ್ ನಜೊ. ದೀವ್ನ್ ತಾಚಾ ಸಂಗಿಂ ಕಾಜಾರ್ ಜಾಶಿ ತರ್ ತುಂ ತಾಚಾ ಖುಸ್ತಾರ್ ಬರ್ಕಾತಾಯೆ ಬದ್ಲಾಕ್ ಭಯಂಕರ್ಯಾ ಖೆಸ್ತಾಂಕ್ ಶೆಳಿ ಜಾತೆಲಿಯ್. ತುಕಾ ತಾಂತುಲಿ ಬಾಚಾವೆಚಿ ವಾಟ್ ಮರಣಾ ಬಗರ್ ದುಸ್ರಿ ನಾ. ಹಿ ಚತ್ರಾಯ್ ತುಜಾ ಮನಾಂತ್ ಆಜ್‌ಚ್ ಬರವುನ್ ದವರ್. ಆನಿ ಜಶೆಂ ಯೆದೊಳ್ ಪರ್ಯನ್ ಸಾದ್ಯಾಪಣಾನ್ ಆನಿ ಮಾನ್ಸುಗಾಯೆನ್ ಜಿಯೆಲ್ಯಾಯ್ ತಶೆಂಚ್ ಜಿಯೆತ್ ಆಸಯ್. ತೀಚ್ ಜೀವನಾ-ರೀತ್ ಮ್ಹಾಕಾ ಬೋವ್ ಚಡ್ ಮೆಚ್ವಾತಾ; ತೀಚ್ ಮ್ಹಾಕಾ ತುಜಾ ಆಖ್ಯಾ ಪುಡಾರಾಂತ್ ಜಾಯ್. ತಶೆಂ ಜಿಯೆಶಿ ತರ್ ಮಾತ್ರ್ ತುಕಾ, ತುಜೆ ಮೊಗಾಳೆ ಆವಯ್ಕ್ ಆನಿ ಪ್ರೀತಿವಂತಾ ಭಾವಾಕ್ ಮ್ವಜಾ ಖುಸ್ತಾರ್ ಸುಖಾ-ಸಂಪತ್ತಿಗಾಯೆಚೊ ಪುಡಾರ್ ಭಗುಂಕ್ ಆಸ್ತಲೊ.

‘ಅಶಿ ಬಡಾಯ್ ಬರೈಲ್ಲೊ ವ್ಯಕ್ತಿ ಸಾವೊಗಿ ಯಾ ಪಿಸೊ? - ಸಂವ್ಸಾರಿಕ್‌ಗೀ ಯಾ ಅಧ್ಯಾತ್ಮಿಕ್?— ಹಿಂ ಸಂಶಯಾಚಿಂ ಪ್ರಶ್ನಾಂ ತುಜಾ ಮುಗ್ಧ್ಯಾ ಮನಾಂತ್ ಉಟುನ್ ದಿಸ್ತೆಲಿಂ, ಗುಸ್ಪಡಾಯೆಂತ್ ಗೊಂದಲಾಯ್ತೆಲಿಂ ಆನಿ ಸಾರ್ಕಿ ಜವಾಬ್ ಮೆಳಾನಾ ತೆದ್ನಾಂ ಪಿಸಾಂತರ್ ಕರುಂಕ್‌ಯೊ ಕರ್ತಿತ್. ತಶೆಂ ತುಜಾ ಭಿತರ್ ಜಾಂವ್ಕ್ ಜಾಯ್, ತೆದ್ನಾ ತುಂ ಕಶೆಂ ವರ್ತಿತಾಯ್, ಕಸಲಿ ಪ್ರತಿಕ್ರಿಯಾ ಪ್ರದರ್ಶಿತಾಯ್, ಮ್ವಜಾಕಡೆ ಕಿತ್ಲಿ ಸೊಸ್ಲೆಕಾಯ್, ಧಿರಾಸಣ್, ವಿಶ್ವಾಸ್, ಮೋಗ್ ಆನಿ ಲಬ್ಧೊಣ್ ಪಾಲ್ತಾಯ್ ತಿ ಹಾಂವ್ ಗುಪ್ತಾಂ ಧರಾಂನಿ ದೆಕ್ತಲೊಂ, ಪಾರ್ಕಿತಲೊಂ. ಹೇ ಪರೀಕ್ಷೆಂತ್ ತುಂ ಕಿತ್ಲೆ ಚಡ್ ಆಂಕೆ (ಮಾರ್ಕ್) ಜೊಡ್ತಾಯ್ಲಿ ತಿತ್ಲೆಂ ಚಡ್ ಜಾತಲೆಂ ತುಜಾ ಸ್ತಿಪಣಾಚಿ ಮೊಲ್, ಖಾಯ್ಸ್ ಆನಿ ಭರಮ್. ಮಾಗಿರ್ ಎಕಾ ಸುಭಾಗ್ಯಾ ದಿಸಾ ಹಾಂವ್ ತುಕಾ ಮುಖಾಮುಖಿಂ ಭೆಟ್ತಲೊಂ, ಮ್ವಜಿ ಸಂಪುರ್ತಿ ಖರಿ ಪರಿಚಯ್ ಉಗ್ಡಾಪಿ ಕರ್ತಲೊಂ ಆನಿ ಸಂಪ್ರದಾಯಿಕ್ ದಸ್ತೂರೇ ಮಾರ್ಫತ್ ಮ್ವಜಿಚ್ ಕರುನ್ ಘೆತಲೊಂ. ಹ್ಯೊ ಭೆಷ್ಟ್ಯೊ ಆವಾಜ್ ಕರ್ನಾಂತ್ ತಸಲ್ಯೊ ಪುಸ್ಕುರೊ ಪುಗೆಟೊ ಮ್ವಣುನ್ ಲೆಕುನ್ ಹಾಸುನ್ ಉಡೈನಾಕಾ. ಹಾಂತ್ಲೊ ಪ್ರತೀ ಏಕ್ ಸಬ್ದ್ ದೆವಾಚಾ ಪ್ರೇರಣಾನ್ ಆನಿ ಮ್ವಜೆ ಆತ್ಮ-ಸಾಕ್ಷೆಂತ್ ಬರೈಲ್ಲೊ ಖರೊಚ್ ಆಸಾ. ಹಿ ಗವಾಯ್ ತುಂ ದುಬಾವಾವಿಣೆ ಮಾಂದ್ ಆನಿ ಮ್ವಜೆ ಆಪೇಕ್ಷೆ ಪ್ರಕಾರಿಂಚ್ ಚಲ್ತೆಂ ಪ್ರಯತ್ನ್ ಕರ್.

‘ಆನಿ ನಿಮಾಣಿ ಏಕ್ ವಿಶ್ವಾಸ ಪೂರ್ವಕಿ ವಿನಂತ, —ಹೆಂ ಮ್ವಜೆಂ ಪ್ರಥಮೆಂ ಪತ್ರ್ ತುಕಾ ಪಾವುಲ್ಲಿ ಸಂಗತ್, ಹಾಂತುಂ ಬರವ್ನ್‌ಸಾ ತೊ ಪ್ರತೀ ಏಕ್ ವಿಷಯ್ ತುಜಾ ಘರಾ ಭಿತರ್ಲ್ಯಾ ತೆಗಾಂಕ್ ಮಾತ್ರ್ ಸೊಡುನ್ ಚವ್ಯಾಕ್ ಕಳಾನಾಶೆಂ/ಕಳಯ್



ನಾಶೆಂ ಅತ್ಯದಿಕ್ ಬಂದಬಸ್ತೇಂತ್ ಆಟಾಪುನ್ ಸಾಂಬಾಳಾ. ಹೆರಾಂಕ್ ಕಳ್ಳಾರ್ ಆನಿ ಮ್ಹಜಾ ಪಾಪಾಚಾ ಕಾನಾಂಕ್ ಪಾವ್ಲಾರ್ ಮ್ಹಜೊ ಆನಿ ಮ್ಹಜಾ ಪಾಟ್ಲಾನ್ ತುಮ್ಮೊಯಿ ಪುಡಾರ್ ಆಪಾಯಾಚೇ ಸುರುಳೇಂತ್ ಶಿರ್ಕೊನ್ ದೆಸ್ವಾಟೊನ್ ವೆಚೊ ಸಂಭವ್ ಖಂಡಿತ್ ಆಸಾ. ದೆಕುನ್ ಚತ್ರಾಯ್ !

‘ಸದ್ವಾಕ್ ಇತ್ಲೆಂ ಪುರೊ. ಯೆವಾಂಚಾ ಗರ್ಜ್ ಆಸ್ಲಾರ್ ದುಸ್ರೆಂ ಪತ್ರ್ ಬರವ್ನ್ ಧಾಡ್ತಲೊಂ.

ತುಜೊಚ್ ಆಧಿಂ ಆತಾಂ ಸಧಾಂಚ್ — ಅನಾಮಿಕ್.

“ಮಾಯ್ಕೇ ಮಾಯ್ ! ಹೆಂ ಪುರಾ ಕಿತೆಂ ಫಿತಿಸ್ಪೊಣಾಂ ಬರೈಲ್ಯಾಂತ್ಲಾಯ್ ತ್ಯಾ ಪಿಸಾಂಟಾನ್ !” ಉದ್ಗಾರ್ಲಿ ಮಾಯ್ ಶೆರ್ಮೆವ್ನ್. ಆಂಗ್ಲಾಂತ್ಲೊ ನೊಎಲ್ ಪತ್ರ್ ಉಕ್ಲನ್ ಘೆವುನ್, — “ಜೈ ಜೈ ಭಾವೊಜೇ ! ಬಾಯೆಕ್ ಕಾಜಾರ್ ಕರುಂಕ್ಚಾಯ್ ! ಮಾಯೆಕ್ ಜಾಂವಂಯ್ ಹಾಡುಂಕ್ಚಾಯ್ !” ಮ್ಹಣುನ್ ವಾಗ್-ನಾಚ್ ನಾಚ್ಲೊ.

2

ಆತಾಂ ಮ್ಹಜಿ ಮನಾಸ್ತಿತಿ ಗುಸ್ಪಡಾಯೆಂತ್ ಅಶಿ ಗೊಂದೊಳ್ಳಿ ಕೀ ಪತ್ರಾಂತ್ಲೆ ವಿಷಯ್ ಸತ್ಮಾಂದುಂಕೇ ನಹಿಂ ಡೊಂಗಾಂ ಮ್ಹಣುನ್ ತಿರಾಸ್ಕಾರ್ ಕರುಂಕೇ ನಹಿಂ ತಸಲಿ ಜಾಲಿ. ಥೊಡ್ಯಾ ವೆಳಾಂತ್ ತ್ಯಾಂವೈರ್ ಮನಾಂತ್‌ಚ್ ವಿಮರ್ಶಿತಾನಾ ತೊ ಅನಾಮಿಕ್ ಬರವ್ಪಿ ಅರ್ಥೇ ತಕ್ಲೆಚೊ, ರಸ್ತಾರ್ ಚಲಿಯಾಂಕ್ ಪಿಲ್ಲಾಯ್ತಾತ್ ತಸಲ್ಯಾಂತ್ಲೊ ಮವ್ವಾಲಿ ಆಸಾ, ಹಾಂವೆಂ ಸೈರಿಕ್ ಐಲ್ಯಾರ್ ತಿ ಸ್ವೀಕಾರ್ ಕರ್ನಾಶೆಂ ಧಡಾ ಬಾಂದುನ್ ದವರುನ್ ಮ್ಹಜಿ ಸೊಭಾಯ್ ದೆಕ್ಚಾ ಖಾತಿರ್ ಹೆಂ ಪೊಕ್ಲೆಂ ಪತ್ರ್ ಬರೈಲಾಂ ಮ್ಹಣುನ್ ಹಾಂವ್ ಸಮ್ಜಾಲಿಂ, ತಾಕಾ ಕಾಂಟಾಳ್ಳಿಂ ಆನಿ ಭಿತರ್ಲೆ ಭಿತರ್ ರಾಗಾನ್ ತಾಪ್ಲಿಂ. ಆಧಿಂ ಆಮಿಂ ಎಕ್ವಾವ್ನ್ ಮುಖಾಮುಖಿ ಭೆಟ್‌ಲ್ಲ್ಯಾಂವ್ ಮ್ಹಣುನ್ ಬರೈಲಾಂ, ಹೆಂ ಖಂಡಿತ್ ಸತ್ ನಹಿಂ. ಹ್ಯೇ ಭೆಟೇಚೊ ಉಡಾಸ್ ಕರುಂಕ್ ಹಾಂವೆಂ ಕಿತ್ಲೆಂ ಪ್ರಯತ್ನ್ ಕೆಲೆಂ ತರೀ ವ್ಯರ್ಥ್ ಜಾಲೆಂ. ಮ್ಹಜಾ ಪುಡಾರಾಚಾ ಹಿತಾ ಖಾತಿರ್ ನಹಿಂ ಬಗರ್ ಘಾತ್ ಕರ್ಚಾ ಇರಾದ್ಯಾನ್ ತಾಣೆ ಹೆಂ ಬನಾವಟೆಂ ಪತ್ರ್ ಲಿಖ್ಲಾಂ ಮ್ಹಳ್ಳ್ಯಾ ತೀರ್ಪಾಕ್ ಪಾವ್ಲಿಂ.

ಮಾಯ್ ಚಡಿತ್ ಕಾಂಯ್ ಉಲೈಲಿನಾ ಬಗರ್ ಭಿತರ್ ತಿಚಾ ವಾವ್ರಾಕ್ ಗೆಲಿ. ನೊಎಲ್ ತೆಂ ಪತ್ರ್ ಎಕ್ವಾವ್ನ್ ವಾಚ್‌ಲ್ಲ್ಯಾಂತ್ ತೃಪ್ತಕಾಯ್ ಜಾಲಿನಾ ಮ್ಹಣುನ್‌ಗೀ ಪರ್ತೆಂ ಆಪ್ಲೇಸ್ತಕಿಂ ವಾಚ್ತಾಲೊ. ತಾಕಾ ಮಾತ್ ತ್ಯಾ ಪತ್ರಾವಯ್ ಭಾರೀ ವಿಶ್ವಾಸ್



ಭಗ್ತಾ ತಶೆಂ ತೊ ಖುಶಾಲೊ ದಿಸ್ತಾಲೊ. ಇಲ್ಲಾ ವೆಳಾನ್ ಭಾಯ್ರ್ ಆಯಿಲ್ಲೇ ಮಾಯೆನ್ ನೊವಲಾಕಡೆ ಮ್ವಳೆಂ,—

“ಹಾಂಗಾ ಹಾಡ್ರೆ ತೆಂ ಭಾಣ್ಯೆರೆಂ; ರಾಂದ್ಲೆಂತ್ ಉಡವ್ನ್ ಜಳ್ಳೆತಾಂ. ತೆಂ ಆಯಿಲ್ಲಿ ಖಬರ್‌ಚ್ ನಾಕಾ. ಕಸಲ್ಯಾ ಗುಪ್ತ್ಯಾ ಮೊಸಾಚೆಂ ಆಸಾ ಕೊಣ್ಣಾ!”

“ನಾಕಾ, ನಾಕಾ, ಹೆಂ ಬಾಯೆಚಾ ನೊವ್ರ್ಯಾಚೆಂ ಖರಾರ್-ಪತ್ರ್; ಹೆಂ ಜಳೆಂವ್ಚೆಂ ನೈಂ, ಬಂದಬಸ್ತೆಂತ್ ಜಗಂವ್ಚೆಂ—”

“ಬಂದ್ ಕರ್-ರೆ ತುಜೊ ಸೈಲಾಪಾಚೊ ಲೇಪ್!” ಹಾಂವೆಂ ತಾಚಾಕಡೆ ಧಂಕ್ಲೊ ಮಾರ್ಲೊ. “ನಾಂವ್ ನಾ'ಸ್ಚಾ ಮ್ವವಾಲ್ಯಾಕ್ ಮ್ವಜೊ ನೊವ್ರೊ ಮ್ವಣ್ಯೆ ತರ್ ಚತ್ರಾಯ್!”

“ತುಂ ಕಿತೆಯೊ ಚೀಂತ್ ಯಾ ಮ್ವಣ್ ಬಾಯೆ, ಹಾಂವ್ ಕೇರ್ ಕರ್ನಾಂ. ಹೆಂ ಪತ್ರ್ ಹಾಂವ್ ಚಿಂತ್ತಾಂ ಆಮ್ಕಾಂ ಬೊರ್ಯಾ ಪುಡಾರಾಚೆಂ ದೆಣೆಂ ಹಾಡ್ನಾಯ್ಲಾಂ. ಹ್ಯಾ ಅನಾಮಿಕ್ ಭಾವೊಜೆಕ್ ಹಾಂವ್ ಮುಖಾಮುಖಿಂ ದೆಕ್ತಲೊಂ ಪರ್ಯಾನ್ ಹೆಂ ಮ್ವಜಾ ತಾಬ್ಯಾಂತ್ ಸಾಂಬಾಳುನ್ ದವರ್ತಾಂ—” ಅಶೆಂ ನಾಟಕಿಕ್ ಶೈಲೀನ್ ಉಲವ್ನ್ ಭಿತರ್ ತಾಚಾ ಕೂಡಾಂತ್ ವ್ಹರುನ್ ಗೆಲೊ.

ಆತಾಂ ಮ್ವಾಕಾ ತ್ಯಾ ಪತ್ರಾವಿಶಿಂ ನೊವಿ ಭಿರಾಂತ್ ಉಟ್ಲಿ. ನೊವಲ್ ಬಾಯೆಕ್ ನೊವ್ರೊ ಮೆಳ್ಳೊ ಮ್ವಳ್ಳ್ಯಾ ಹೆಮ್ಮಾನ್ ತೆಂ ಪತ್ರ್ ಫಾಲ್ಯಾ ತಾಚಾ ಶಾಳಾಂತ್ಲ್ಯಾ ಮಿತ್ರಾಂಕ್ ದಾಕಂವ್ಕ್ ವ್ಹರಾತ್, ಖಬರ್ ಪ್ರಗಟ್ ಜಾಯ್ತ್ ಆನಿ ಲೋಕ್ ಮ್ವಜೇ ವಿರುದ್ ಖೊಟೆ ಅಭಿಪ್ರಾಯ್ ಕರುನ್ ಮ್ವಜೊ ಆಪುಟ್ಲೊ ಮಾನ್ ಭಂಗವ್ನ್ ಉಡಯ್ತ್ ಮ್ವಣ್ ಚಿಂತುನ್ ಜಪ್ಪಾನ್ ಉಟ್ಲಿಂ ಆನಿ ತಾಚಾ ಕೂಡಾಂತ್ ಗೆಲಿಂ. ತಾಣೆ ತೆಂ ಪತ್ರ್ ಖಂಯ್‌ಗೀ ಲಿಪವ್ನ್ ದವರ್ಲೆಂ. “ಖಂಯಾಸಾ ತೆಂ ಪತ್ರ್?” ಹಾಂವೆಂ ಮೊವಾಳಾಯೆನ್ ವಿಸಾರ್ಲೆಂ. “ಮ್ವಾಕಾ ಜಾಯ್ ತೆಂ; ದೀ” ಮ್ವಳೆಂ.

“ರಾಂದ್ಲೆಂತ್ ಉಡಯ್ತಾಂ ಮ್ವಳ್ಳೆಂ ಮಾಯೆನ್; ಹಾಂವೆಂಚ್ ಉಡವ್ನ್ ಸೊಡ್ಲೆಂ.”

“ಉಡ್ಯೆಲ್ಲೆಂ ವೊಸೊಂ ಜಳೊನ್. ತುಜಾ ತಾಬ್ಯಾಂತಾ'ಸಾ ತೆಂ ದೀ.”

“ತುಂ ರಾಂದ್ಲೆಂತ್ಲ್ಯಾ ಉಜ್ಯಾಪ್ರಾಸ್ ಚಡ್ ರಾಗಾನ್ ಜಳ್ತಾಯ್. ತುಜಾ ಹಾತಾಕ್ ದಿಲ್ಯಾರ್ ತೆಂ ಗೊಬೊರ್ ಜಾಯ್ತ್. ತುಕಾ ದೀನಾಂ. ಹಾಂವ್ ಸಾಂಬಾಳ್ನ್ ದವರ್ತಾಂ.”

“ಮ್ವಜಾ ನಾಂವಾರಾ'ಯಿಲ್ಲೆಂ ತುವೆಂ ದವರ್ಚೆಂ ಸಮಾ ನಹಿಂ. ಆನಿ ತುವೆಂ



ತಾಂತ್ಲೆಂ ಆಸಾ ತಸೆಂ ವಾಚುನ್ ಸಾಂಗೊನ್ನಾಯ್ ಮ್ಹಣ್ಣೊ ಸಂಶಯ್ ಜಾತಾ ಮ್ಹಾಕಾ. ಹಾಂವ್‌ಂಚ್ ವಾಚುನ್ ಖಾತ್ರಿ ಕರ್ತಾಂ.”

“ತುಂ ತೆಂ ನಾಸ್ ಕರ್ಶಿ. ಮ್ಹಾಕಾ ತುಜೊ ವಿಶ್ವಾಸ್ ನಾ.”

“ಎಕ್‌ಚ್ ಪಾವ್ಟಿಂ ವಾಚುಂಕ್ ದೀ-ರೆ. ಮಾಗಿರ್ ತುಕಾಚ್ ಪಾಟಿಂ ದಿತಾಂ ತುಜಾ ಅನಾಮಿಕ್ ಭಾವೊಜೆಚಿ ಆಸ್ತಾ.”

ತಾಣೆ ಲಿಪಯಿಲ್ಲ್ಯಾಕಡ್ಲೆಂ ನಾ-ಖುಶೇನ್ ಕಾಡ್ಲೆಂ ಆನಿ ಮ್ಹಾಕಾ ದಿತಾನಾ ಮ್ಹಳಿಂ,-“ತುಂ ಹೆಂ ನಾಸ್ ಕರ್ಶಿ ಜಾಲ್ಯಾರ್ ಮಾಗಿರ್ ಹಾಂವ್‌ ತುಜಾಲಾಗಿಂ ಭಾವೊಜೆಚಿಂ ದುಸ್ರೆಂ ಪತ್ರ್ ಯೆತಲೆಂ ಪರ್ಯನ್ ಉಲಂವ್ಚೊನಾಂ. ಚತ್ರಾಯ್ !”

ತೆಂ ಮ್ಹಜಾ ಸ್ವಾದೀನ್ ಜಾಲ್ಲೆಂಚ್ ರಾಂದ್ಲೆಂತ್ ಉಡಂವ್ಕ್‌ಚ್ ಮ್ಹಣುನ್ ಸೀದಾ ರಾಂದ್ಪಾ ಕೂಡಾಕಡೆ ಗೆಲಿಂ. ಪುಣ್ ಮ್ಹಜಾ ಅತ್ಮ್ಯಾನ್ ತಡ್ವುನ್ ಮ್ಹಳಿಂ,- ‘ತುಂ ಹೆಂ ಜಳವ್ನ್ ನಾಸ್ ಕರ್ಶಿ ತರ್ ಅನಾಮಿಕ್ ಮವ್ವಾಲ್ಯಾಚಿ ಏಕ್ ಬರೀ ರುಜ್ವಾತ್ ತುಂ ಅನಾವಶೆಂ ಹೊಗ್ಡಾಯ್ತಾಯ್, ತೊ ಏಕ್ ವಾಯ್ಕ್ ಆಪಾಯ್‌ಗಾರ್ ವ್ಯಕ್ತಿ ಆಸಾ ತರ್, ಪುಡೆಂ ದುಸ್ರೆ ಕಸಲೆಯೊ ರೀತೀನ್ ತುಕಾ ಘರಾಂತ್ ಯಾ ಭಾಯ್ರ್ ರಸ್ತಾರ್ ಉಪದ್ರ್ ಕರುನ್ ಭಂಗೈತ್ ಜಾಲ್ಯಾರ್ ತಾಚೇರ್ ಕಾನೊನಾಚಿಂ ಕ್ರಮ್ ಚಲಂವ್ಕ್ ಹ್ಯಾ ಪತ್ರಾಚಿ ರುಜ್ವಾತ್ ತುಕಾ ಅಧೀಕ್ ಸಹಾಯೆಚಿ ಜಾತೆಲಿ.’

ಹೇ ಅತ್ಮಿಕ್ ಶಿಕವ್ಣೆಕ್ ತಕ್ಲಣಾ ಪಾಳೊ ದೀವ್ನ್ ಹಾಂವೆಂ ತೆಂ ನ್ಹೆಸ್ಪಾ-ಕೂಡಾಂತ್ ವ್ಹೆಲೆಂ ಆನಿ ಎಕಾ ವಾತಿಚಾ ಉಜ್ವಾಡಾಂತ್ ಬಸುನ್ ವಾಚುಂಕ್ ಲಾಗಿಂ.

ಹಾತ್-ಬರಾಪ್ ನಾಜೂಕೆಂ ಆನಿ ನಿರ್ಮಳೆಂ ಆಸ್ಲೆಂ. ಆನಿ ನೊಎಲಾನ್ ತಾಂತುಂ ಭಾವೊಜಿ ಪರ್ಮಳ್ತಾ ಮ್ಹಳಿಲೆಂ ಭೆವ್ಣೆಂ ನಹಿಂ. ತಾಂತುಲೊ ಆತ್ಮ್ಯಾ ಧರಾಚೊ ಸುವಾಸ್ ಉಟುನ್, ನಾಕಾಂತ್ ರಿಗುನ್ ಮನಾಕ್ ಉಲ್ಲಾಸ್ ದಿತಾಲೊ. ನೊಎಲ್ ತೆಂ ವಾಚ್ತಾಸ್ತಾನಾ ಮಕ್ಕರ್ ಕೆಲ್ಲ್ಯಾಬರಿ ಹಾಸ್‌ಲ್ಲಾಂತ್ ಮ್ಹಾಕಾ ಏಕ್ ಸಂಶಯ್ ಜಾಲ್ಲೊ ಕೀ ತೆಂ ಪತ್ರ್ ತಾಣೆಂಚ್ ಬರಯಿಲ್ಲೆಂಗಾಯ್ ಮ್ಹಳಿಂ. ಆತಾಂ ದೆಕ್ತಾನಾ ತಾಂತ್ಲೆಂ ಹಾತ್-ಬರಾಪ್ ತಾಚೆಂ ಖಂಡಿತ್ ನಹಿಂ. ಆನಿ ಆತ್ಮ್ಯಾ ವರ್ಗಾಂತ್ ಶಿಕ್ಪಾ ಚೆಡ್ಯಾಕ್ ಇತ್ಲ್ಯಾ ಸುಧಾರೀಕ್ ಕೊಂಕಣಿ ಭಾಷೆಂತ್ ಬರಂವ್ಕ್ ಕಳ್ಳೆಯೊ ಅಸಾದ್ಯ್. ವಾಚ್ತಾಂ ವಾಚ್ತಾಂ ಬರವ್ಪಾಚಿಂ ರುಪ್ ಹಾಂವೆಂ ಆಧಿಂ ಎಕ್ಪಾವ್ ಪಳೆಲ್ಲಾ ಸೊಭಿತ್ ಯುವಕಾಚಾಕ್ ತಾಳ್ ಕರುನ್ ಚಿಂತ್ಲೆಂ. ತೆದ್ನಾಂ ಹಾಂವ್‌ 15 ವರ್ಸಾಂಚಿ ಚಲಿ. ನಾಗೊರೆಚಾ ರಸ್ತಾನ್ ಚಮ್ಕಾತ್ ಕಾಪಿತಾನಿಯೊ ಶಾಳಾಕ್ ವೆತಾಸ್ತಾನಾ ಎಕಾ ದಿಸಾ ತ್ಯಾ ಸುಂದರ್ಯಾ ಯುವಕಾನ್ ಆಪ್ಲೆಂ ಸ್ಕೂಟರ್ ರಸ್ತಾಚೆ ದೆಗೆಕ್ ಹಾಡುನ್ ಮ್ಹಜಾಲಾಗಿಂಚ್ ರಾವಯ್ಲೆಂ. ಹಾಂವೆಂ ಕೊಣ್‌ಗಾಯ್ ಮ್ಹಣುನ್ ಕುಶಿನ್ ಪಳೆಲೆಂ. ತೊ ಆಮ್ಕಾಂ ಹಾಸತ್, “ಯ್ಹೆ, ಮ್ಹಜಾ



ಪಾಟ್ಲ್ಯಾನ್ ಬಸ್; ತುಕಾ ಕಾಪಿತಾನಿಯೊಚಾ ಗೇಟಿಚಾ ತೊಂಡಾರ್ ದೆಂವೈತಾಂ” ಮ್ವಣುನ್ ತೆಲ್ತ್ಯಾ ಉತ್ರಾಂನಿ ಉಲೈಲೊ. ತೊ ಇತ್ಲೊ ಸುಂದರೊ ಆನಿ ಗ್ರೇಸ್ತ್ ಮಟ್ವಾಚೊ ದಿಸ್ಲೊ ಕೀ ತಾಚಾ ಮುಖ್ಲ್ಯಾನ್ ಮ್ವಜಿ ಕುರುಪಾಯ್ ಆನಿ ಗರಿಬಾಯ್ ವಳ್ಕುನ್ ಹಾಂವ್ ಎಕ್ದಮ್ ಲಜೇನ್ ತೊವ್ಲಿಂ ಆನಿ ಉದ್ವೇಗಾನ್ ಕಾಂಪ್ಲಿಂ. ದುಸ್ರ್ಯಾ- ಕ್ಷಣಾಂತ್ ಜಪ್ಪಾನ್ ಘುಂವುನ್ ಧಮ್ ಬಾಂದುನ್ ಪುಡೆಂ ಧಾಂವ್ಲಿಂ ಆನಿ 50 ಕದಮಾಂ ಪೈಸ್ ಆಸ್‌ಲ್ಲ್ಯಾಂ ದೊಗಾಂ ಚೆಡ್ವಾಂಲಾಗಿಂ ಪಾವ್ಲಿಂ ಪರ್ಯನ್ ಹಾಂವೆಂ ಪಾಟಿಂ ಚೊಯ್ಲೆಂನಾ. ತೊ ರಸ್ತಾನ್ ಸ್ಕೂಟರ್ ಧಾಂವ್ಡಾಯಿತ್, ಆಗಾಗ್ಯಾಂ ಭುಜಾವೈಲ್ಯಾನ್ ಮ್ವಜಾಕಡೆ ಪಾಟಿಂ ಪಳೇತ್ ಗೆಲೊ. ತ್ಯಾ ಕ್ಷಣಾಂವ್ಡೆಚೇ ಪರಸ್ಪರೇ ಭೆಟೇಂತ್ ತಾಚೆಂ ಸುಂದರೆಂ ರೂಪಾಚಿತ್ರ್ ತಸ್ವಿರೇಬರಿ ಮ್ವಜಾ ಮನಾಂತ್ ಅಶೆಂ ಛಾಪೊನ್ ಉರುಲ್ಲಿಂ ಕೀ ತೆಂ ಧೈಂಚೆಂ ಆಜೂನೀ ಮಾಜ್ವೊನ್ ಗೆಲ್ಲಿಂನಾ. ತಾಕಾ ಹಾಂವೆಂ ಪರ್ತೆಂ ಕೆದ್ನಾಂಚ್ ದೆಕ್‌ಲ್ಲಿಂನಾ ತರೀ ತಾಕಾ ಹಾಂವ್ ವಿಸ್ತುಂಕ್ ಸಕ್ಲೆಂನಾ. ಏಕ್ ಕಾಣಿ ವಾಚ್ತಾನಾ, ಸಿನೆಮಾ ದೆಕ್ತಾನಾ ತಾಂತ್ಲ್ಯಾ ಕಥಾನಾಯಕಾಚೆಂ ರುಪ್ ಆನಿ ವ್ಯಕ್ತಿತ್ವ್ ತಾಚೆಂಚ್ ಮನಾಂತ್ ದಿಸ್ತಾಲೆಂ. ಕೊಣ್ ಯುವಕ್ ಮ್ಹಾಕಾ ಮುಖಾ- ಮುಖಿಂ ಭೆಟ್ಲೊ ತರೀ ತ್ಯಾ ಯುವಕಾಬರಿ ಸೊಭಿತ್ ಲಾಗಾನಾ’ಸ್‌ಲ್ಲೊ. ಮ್ಹಾಕಾ ಜೀವನ್ ಸಾಂಗಾತಿ ಮೆಳ್ಳೊ ಆಸಾ ತರ್ ತೊಚ್ ಜಾಯ್ ಮ್ವಣುನ್ ಆಶೆತಾಲಿಂ. ಆತಾಂ ಹೆಂ ಪತ್ರ್ ವಾಚ್ತಾನಾಯೊ ಅನಾಮಿಕ್ ಬರವ್ಪಿ ತೊಚ್ ಮ್ವಣ್ವಾಬರಿ ಭಗ್ಲೆಂ ಆನಿ ತೆಂಚ್ ರುಪ್ ಮತಿಂತ್ ದಿಸ್ಲೆಂ.

‘ಆಧಿಂ ಆಮಿಂ ಥೊಡ್ಯಾಚ್ ಕ್ಷಣಾಂಚಾ ವಾಯ್ಡ್ಯಾಂತ್ ಮುಖಾಮುಖಿಂ ಭೆಟ್‌ಲ್ಲ್ಯಾಂವ್’ ಅಶೆಂ ಹ್ಯಾ ಪತ್ರಾಂತ್ ಬರೈಲಾಂ. ತರ್ ಬರವ್ಪಿ ತೊಚ್ಚ್‌ಗಾಯ್? ಪುಣ್... ತೊ ಆಸುಂಕ್ ಸಾದ್ಯ್ ನಾ. ಕಿತ್ಯಾ ತಿತ್ಲ್ಯಾ ಗ್ರೇಸ್ತ್ ರೆಂಕಾಚೊ ತರುಣ್ ಮ್ಹಾಕಾ ಗರಿಬಾಕ್ ಖಾಯ್ಸ್ ಕರ್ತಾ ಆನಿ ಅಶೆಂ ಮ್ವವಾಲ್ಯಾಬರಿ ಅನಾಮಿಕ್ ಪತ್ರ್ ಬರಯ್ತಾ ಮ್ವಳ್ಕಾರ್ ಕೊಣ್ ಸತ್ ಮಾಂದಿತ್? ತಾಕಾ ಅಶೆಂ ಗುಪ್ತಿಂ ಮ್ವಜೊ ಸಂಪರ್ಕ್ ಕರುನ್ ಮ್ಹಾಕಾ ಭುಲಂವ್ಚಿ ಗರ್ಜ್ ಕಿತೆಂ? ತಾಕಾ ಗ್ರೇಸ್ತಾಂಗೆಲ್ಯಾ ಚಲಿ- ಯಾಂಚಿ ಚಂಗ್ಲಾಯ್ ಕರ್ಚಿ ಆನಿ ಉಗ್ತಾನ್ ಆಕರ್ಸುಂಚಿ ತಾಂಕ್ ಆನಿ ಸುಂದರಾಯ್ ಆಸ್ತಾನಾ ಹ್ಯಾ ಗಪ್‌ಚುಪ್ಪಾ ಉಪಾಯಾಚಿ ಕಿಂಚಿತ್ ಗರ್ಜ್‌ನಾ. ಹೊ ಕೊಣ್ ಬಲೊ ‘ಪೊಣ್ಣು-ಮರ್ದಾ’ ಆಸ್ತಲೊ...

ಮ್ವಜೆಂ ಚಿಂತಾಪ್ ಪುಡೆಂ ಗೆಲ್ಲ್ಯಾಬರಿಚ್ ಮ್ಹಾಕಾ ದುಸ್ರೊ ಏಕ್ ಅರ್ಥ್ ಜಾಲೊ. ಕಿತೆಂ ಮ್ವಳ್ಕಾರ್, ಹೆಂ ಪತ್ರ್ ಕೊಣೆಂಗಿ ಎಕೇ ಧಾರ್ಮಿಕ್ ವ್ಯಕ್ತೀನ್ ಮ್ಹಾಕಾ ಧಾರ್ಮಿಕ್ ಭೆಸಾಕಡೆ ಆಕರ್ಸುಂಕ್ ಜೆಜುಚಾ ನಾಂವಾನ್ ಬರೈಲಾಂ. ‘ತುಜೆಂ ಸಾಧೆಂ ಮಾನ್ಸುಗಿಂ ಜೀವನ್ ಮ್ಹಾಕಾ ಖಾಯ್ಸ್ ಜಾಲಾಂ .. ಅಶೆಂಚ್ ಜಿಯೆತ್ತಾ’- ಸಯ್... ತುಂ ದೆವಾನ್ ಮ್ಹಾಕಾಚ್ ರಚ್‌ಲ್ಲಿ ಚಲಿ... ದುಸ್ರ್ಯಾ ಚಲ್ಯಾಕ್ ಲಗ್ನಾ-



ಭಾಸ್ ದೀನಾಕಾ... ಭಯಂಕರಾ ಕಷ್ಟಾಂಕ್ ಸಾಂಪಡ್ತಿ... ಮ್ಹಜಾ ಖುಸ್ತಾರ್ ತುಂ, ಅವಯ್, ಭಾವ್ ಸುಖ್ ಭಗ್ತೆಲ್ಯಾತ್... ಇತ್ಯಾದಿ, ಜೆಜುಚ್ ಸಾಂಗ್ತಾ ತಶೆಂ ಬರೈಲಾಂ. ಹೊ ಅರ್ಥ್ ಮ್ಹಾಕಾ ಎಕ್ದಮ್ ಆಂಬೊಟ್ ಲಾಗ್ಲೊ. ಕಿತ್ಯಾ, ಹಾಂವ್ ಖಾಯ್ಸ್ ಕರ್ಚೊ ಭೆಸ್ ನಹಿಂ ತೊ. ಕಿತ್ಯಾ, ಮ್ಹಜೇ ವಿದವ್ ಆವೈಚೊ ಆನಿ ನಿರಾಧಾರಾ ಭಾವಾಚೊ ಫುಡಾರ್ ಮ್ಹಜೇರ್,— ಮ್ಹಜಾ ಕಾಜಾರಾ ಭೆಸಾರ್ ಹೊಂದೊನಾ'ಸ್ಲೊ. ಧಾರ್ಮಿಕ್ ಭೆಸಾಂತ್ ವಸುನ್ ತಾಂಕಾಂ ವಾಟೇರ್ ಸೊಡುನ್ ಫಾಲುಂಕ್ ಮ್ಹಾಕಾ ನಾಕಾ'ಸ್ಲೊ. ಆತಾಂ ಲೆಕ್ಕಾಂ ಹೊ ಅನಾಮಿಕ್ ಬರವ್ಪಿ ಖರಾ— ನಾಂಚ್ ನೊಎಲ್ ವಿಶ್ವಾಸ್ಲಾ ತಸೊ ಏಕ್ ಸಾಂಚಾ (ಜಂಟ್ಲೆಮೆನ್) ತರುಣಾ'ಸಾ ಆನಿ ತೊ ಹಾಂತುಂ ಭಾಸಾಯ್ತಾ ತಶೆಂ ಕಾರ್ಯಾನ್ ಪಾಳ್ಚೊ ಪ್ರಮಾಣಿಕ್ ವ್ಯಕ್ತಿ, ತರ್ ಹಾಂವೆಂ ಕಿತೆಂ ಕರುಂಕ್ಚಾಯ್? ಜೆಜುಚಾ ಉಲ್ಟಾಕ್ ಪಾಳ್ಚೊ ದೀಂವ್ಕ್‌ಜಾಯ್ಲೊ ಯಾ ಅನಾಮಿಕಾಚಾಕ್? ಹ್ಯಾಂ ದೊನಾಂ ಪೈಕಿಂ ಮ್ಹಾಕಾ ಖಂಚೊ ಭೆಸ್ ಯೋಗ್ಯ್ ಆಸಾ ತೊ ಕೊಣ್ ದಾಕಯ್ತ? ಕೊಣಾ ಎಕಾ ಜಾಣ್ವಾಕ್ ಪತ್ರ್ ದಾಕವ್ನ್ ಸಲಹಾ ಮಾಗ್ತಿಂ ಮ್ಹಳ್ಯಾರ್ ಹ್ಯಾ ಪತ್ರಾಚೊ ಘುಟ್ ಘರಾ ಭಾಯ್ಲ್ಯಾ ಚವ್ತಾಕ್ ಕಳೈನಾಕಾ, ಆಪ್ಣಾಕ್ ಆನಿ ತುಮ್ಕಾಂಯೊ ಆಪಾಯ್ ಸಂಭವ್ತಲೊ ಮ್ಹಣುನ್ ಚತ್ರಾಯೆಚಿ ತಾಕೆದ್ ದಿಲ್ಯಾ...

ಪರಿಹಾರಾಚಿ ವಾಟ್ ಸೊದೀತ್ ವಸುನ್ ಚಿಂತ್ಪಾಂಚಾ ರಾನಾ ಮೊಲ್ಯಾಂತ್ ಶಿರ್ಕೊನ್ ತಾಂತ್ಲೆಂ ಭಾಯ್ರ್ ಯೇಂವ್ಕ್ ಪೆಸಾಡ್ತಾನಾ ನೊಎಲ್ ಮ್ಹಜೇ ಸಹಾಯೆಕ್ ಯೇವ್ನ್, “ಎದ್ದೆಶೆಂ ಪತ್ರ್ ಆನಿಕೇ ವಾಚುನ್ ಮುಗ್ತಾಲೆಂನಾಂಗಿ?” ಮ್ಹಣಾಲೊ.

“ಜಾಲೆಂ ಸಾಯ್ಬಾ, ಜಾಲೆಂ” ಮ್ಹಳಿಂ ಹಾಂವೆಂ ನಿದೆಂತುನ್ ಜಾಗ್ಲೆಲ್ಯಾಬರಿ

“ತರ್ ತೆಂ ಮ್ಹಾಕಾ ದೀ ಸಾಯ್ಬಿಣೇ”— ಮ್ಹಳ್ಳೆಲ್ಯಾ ಬರಾಬರಿಂ ತಾಣೆ ತೆಂ ತಾಂಡುನ್ ಘೆತ್ಲೆಂ.

ತಾಚಿ ಸಲಹಾ ವಿಸಾರುಂಕ್ ಮ್ಹಜೇ ವ್ಹಡ್ವೇಕಾಯೆಕ್ ಪುಟ್ವಾಲೆನಾ. ಸಂವ್ಸಾರೀಕ್ ಅನ್ಭವ್ ಮ್ಹಾಕಾ ಆಸ್ತಾಪ್ರಾಸೀ ಅರ್ಥೊಯೊ ನಾ'ಸ್ಚಾ ಪೊರಾಲಾಗಿಂ ಹಾಂವೆಂ ವಿಸಾರ್ಚೆಂ ಮ್ಹಜೇ ಮರ್ಯಾದೆಕ್ ತಾಳ್ ಪಡಾನಾ ಮ್ಹಣ್ ಚಿಂತುನ್ ವಿಸಾರ್ಲೆಂನಾ. ಆನಿ ಪತ್ರ್ ಮ್ಹಜಾ ತಾಬ್ಯಾಂತಾ'ಸ್ಲ್ಯಾರ್ ಕೆದ್ನಾಂ ಮತ್ ಪಿಸಾಂತರ್ ಜಾಲ್ಲ್ಯಾ ವಗ್ತಾ ಪಿಂಜುನ್ ನಾಸ್ ಕರಿನ್ ಮ್ಹಣ್ ಸಮ್ಜುನ್ ತೆಂ ತಾಚಾಚ್ ತಾಬ್ಯಾಂತ್ ಸೊಡ್ಲೆಂ. ಸಾಂಗಾತಾಚ್ ಚತ್ರಾಯ್ ಸಾಂಗುನ್ ಮ್ಹಳಿಂ,— “ಬಂದ-ಬಸ್ತೇಂತ್ ದವರ್. ಮ್ಹಾಕಾ ತಾಚಿ ಗರ್ಜ್ ದಿಸ್ತಾನಾ ಮಾಗ್ತೆಲಿಂ ತೆದ್ನಾ ದೀ. ಆನಿ ತಾಚಿ ಆನಿ ತಾಂತ್ಲಿ ಖಬರ್ ಅಜಾಗ್ತೆನ್ ತುಜಾ ಇಷ್ಟಾಂಕ್ ಪುಣಿ ಬಿಲ್ಕುಲ್ ಸಾಂಗೊ-ನಾಕಾ. ಸಾಂಗ್ಲ್ಯಾರ್ ಮ್ಹಜಿ ಮರ್ಯಾದ್ ವಸಾತ್ ! ಮಾಗಿರ್ ತುವೆಂ ಶಿರಾಸಾನಾರ್ ಘಂಟೆಗಟ್ಟಿ ಯೋಗಾ ಕರುನ್ ಮಾಗ್ಲ್ಯಾರೀ ತುಕಾ ಭಾವೊಜಿ ಮೆಳಾಸೊನಾ. ಕಳೈಂಮೊ?”



“ತುಜಾಕೀ ಚಡ್ ಮ್ವಾಕಾ ಗೊತ್ತಾಸಾ-ಗೆ, ಭಾವೊಜೀಚೆ ಪ್ರೀತಿವಂತೆ. ಆಜೆ ಮಾಯೆಬರಿ ತುವೆಂ ಬೂದ್ ಸಾಂಗ್ಚಿ ನಾಕಾ. ಹಾಂತ್ಲೊ ಮ್ವಜೊ ಅನಾಮಿಕ್ ಭಾವೊಜಿ ಮೆಳುಂಕ್ ಶಿರಾಸಾನಾರ್ ಮಾಗ್ಚಿ ಗರ್ಜ್ ಆಸಾ ಮ್ವಳ್ಕಾರ್ ತಶೆಂ ಕರುಂಕೀ ಹಾಂವ್ ತಯಾರಾ'ಸಾಂ”- ಅಶೆಂ ಗತ್ತಾನ್ ಉಲವ್ನ್ ಭಾಯ್ರ್ ವಸುಂಕ್ ತೊ ಘುಂವ್ತಾನಾ ಹಾಂವೆಂ ಜಪ್ಪಾನ್ ತಾಚಾ ಹಾತಾಕ್ ಧರುನ್ ತಡ್ವುನ್ ವಿಸಾರ್ಲೆಂ,-

“ಬಾ ನೊಯ್ಚೊ, ಹೆಂ ಪತ್ರ್ ವಾಚ್ಲ್ಯಾ ಉಪ್ರಾಂತ್ ತುಕಾ ತ್ಯಾ ಅನಾಮಿಕ್ ಬರವ್ಪ್ಯಾಚೆಂ ಕಾಂಯ್ ಭೆಂ ದಿಸಾನಾ? - ತೊ ಮ್ವಾಕಾ ಆಪಾಯ್ ಕರೀತ್ ಮ್ವಣ್ಣೆಂ?”

“ಭೆಂ ದಿಸ್ಲೆಂ ತರ್ ಹಾಂವ್ ತೆಂ ವಾಚ್ತಾನಾ ಹಾಸ್ತೊಂಗೊ, ಬೆಟ್ರಿನಾ'ಸ್ವಾ ಪುಕ್ಕುಲ್ಯಾ? ಹ್ವಂ, ಆಮಿಂ ದೆಕೊನ್ನಾ ತಾಕಾ ಆತಾಂಚ್ ಕಿತ್ಯಾ ಭಿಯೆಂವ್ಕ್ ಜಾಯ್? ಎಕ್ಪಾವ್ನ್ ತೊ ಆಮ್ಕಾಂ ಮೆಳೊಂ. ತಾಕಾ ಆಮಿಂ ಭಿಯೆಂವ್ಕ್ ಜಾಯ್ಲೊ ಯಾ ಆಮಿಂ ತಾಕಾ ಭೆಂವ್ಡಾವ್ನ್ ಧಾಂವ್ಡಾಂವ್ಕ್ ಜಾಯ್ ತೆಂ ತೆದ್ನಾ ಸಾಂಗ್ತಾಂ. ತೆದೊಳ್ ಪರ್ಯನ್ ತುಂ ಖುಶಾಲ್ಪರಿತ್ ಆಸಯ್. ಡೋಂಟ್ ವರಿ ಮಿಸ್ಸ್ ಮಾಯೊಲಾ, ಹಾಂತ್ಲೊ ತಮಾಸೊ ಕಸೊ ಚಲ್ತಾ ತೊ ಆಖೇರ್ ಪರ್ಯನ್ ಪಳೆಯಾಂ.” ಆನಿ ತೊ ಹಾಸತ್ ಚಲ್ಲೊ.

ಪುರುಷಾಂಕ್ ಧೈರಾಚೆಂ ದೆಣೆಂ ತಾಂಚಾ ರಗ್ತಾಂತ್‌ಚ್ ಆಸಾ ತೆಂ ನೊಎಲಾನ್ ಮ್ವಾಕಾ ದಾಕೈಲೆಂ. ಸ್ತ್ರಿಯಾಂಕ್ ಧೈರ್ ಪುರುಷ್‌ಚ್ ಮ್ವಣುನ್ ದೆವಾನ್ ಆಮ್ಕಾಂ ತೆಂ ಪುರ್ತ್ಯಾ ಮಾಪಾನ್ ದೀವ್ನಾಸ್ತಲೆಂ. ನೊಎಲಾನ್ ಮ್ವಾಕಾ ಧಯ್ರ್ ದಿಲ್ಲೆಂ ಆಸುನೀ ಮ್ವಾಕಾ 'ಅನಾಮಿಕ್' ಸಬ್ದ್ ಮತಿಕಾಯಿಲ್ಲ್ಯಾಫರಾ ಸಗ್ಳ್ಯಾ ದೇಹಾಂತ್ ಕಾವ್ಣೆಣೆಚಿ ಶಿರ್ಶಿರೆ ಧಾಂವುಂಕ್‌ಲಾಗ್ಲೆ. ತೊ ಆನಿ ಜೊ ಮ್ವಜಾ ಮನಾಂತಾ'ಸ್ಲೊ ಸ್ಕೂಟರ್ ಸವಾರ್ ಸುಂದರೊ ಯುವಕ್ ಎಕ್‌ಚ್ ವ್ಯಕ್ತಿ ಆಸಾ ತರ್ ಪರ್ವಾ ನಾ. ಪುಣ್ ಬಲ್ತೊ ಮ್ವವಾಲಿ ಆಸಾ ತರ್? - ಹೆಂಚ್ ಸವಾಲ್ ಮ್ವಜಾ ಹದ್ಯಾಂತ್ ದಡ್ಡೆ ಉಟಂವ್ಕ್‌ಲಾಗ್ಲೆಂ. ಭುರ್ಗ್ಯಾಮತೇಚಾ ನೊಎಲಾಕ್ ಮಾತ್ರ್ ಕಸಲೊಗಿ ವಿಚಿತ್ರೊ ಉಲ್ಲಾಸ್; ಅನಾಮಿಕಾವೈರ್ ಆತ್ಮೊ ವಿಶ್ವಾಸ್; ಆಪ್ಣಾಕ್ ಭಾವೊಜಿ ಮೆಳ್ಳೊಚ್ ಮ್ವಣ್ಪಾಸಾರ್ಕ್ ತೃಪ್ತಕಾಯ್. ತ್ಯೆ ರಾತಿಂತ್ ತಾಣೆ ಉಲೈತಾನಾ ಖೆಂ ಸಂಧರ್ಬ್ ಮೆಳ್ಳೊ ಧೈಂ 'ಮ್ವಜೊ ಭಾವೊಜಿ', 'ಬಾಯೆಚೊ ಪ್ರಿಯತಮ್,' 'ಬಾಯೆಚೊ ನೊವ್ರೊ' ಮ್ವಣುನ್ ಕೊಲಾಂವ್ಚಿ ಸವಯ್ ಧರ್ಲಿ. ತೊ ತಶೆಂ ಮ್ವಣ್ತಾನಾ ಮ್ವಾಕಾ ಕಶೆಂ ಕೊಣ್ಣಾ ಲಜ್ ಅಥ್ವಾ ತಾಚೇರ್ ರಾಗ್ ಭಗ್ಲೊನಾ. ಬದ್ಲಾಕ್ ಆತ್ಮಿ ಶಿರ್ಶಿರೆ ಮರುಂ ಭಗ್ಲಿ, ಆನಿ ಮನಾಂತ್‌ಚ್ ಹಾಸ್ಲೆಂ. 'ಬಾಯೆಚೊ ಪ್ರಿಯತಮ್' ಮ್ವಳ್ಳೆಲ್ಯಾಫರಾ ಮ್ವಾಕಾ ದಿಸ್ತಲೆಂ ರೂಪ್ ತ್ಯಾ ಸ್ಕೂಟರ್‌ಗಾರ್ ಯುವಕಾಚಿ; ಕೇಡಿಚೆಂ ನಹಿಂ. 'ಅನಾಮಿಕ್' ತೊಚ್ ಆಸಾ ತರ್ ಹಾಂವ್ ಆನಿ



ಆಮಿಂ ನಶಿಬ್‌ವಂತಾಂಚ್ ಮ್ಹಣ್ ಲೆಕುನ್ ಪುಳಕಿತ್ ಜಾಲಿಂ. ಸ್ವಭಾವತ್ ತಾಕಾ ಪರ್ತೆಂ ಮುಖಾಮುಖಿಂ ಪಳೆವ್ನ್ ಖಾತ್ರಿ ಜೊಡ್ಚಿ ಆತುರಾಯ್ ನೊವಲಾಚಾಕಿ ದೊ ಪಟು ಚಡ್ ಮ್ಹಜೇ ಭಿತರ್ ಉಬ್ಜಾಲಿ. ಹಾಕಾ ಪರಿಹಾರ್ ಕಂಯ್ ಮ್ಹಣುನ್ ಉಲ್ಲಾಸಾಂತ್‌ಯೊ ಖಿಂತವ್ಲಿಂ.

ಮ್ಹಜೇ ಆವೈಕ್ ಮಾತ್ರ್ ದುಬಾವ್ ಆನಿ ಭೈಂ. “ಸೀದಾ ಮನಿಸ್ ಅನಾಮಿಕ್ ಪತ್ರಾಂ ಬರೈತಾಗಿ? ನಾ. ಖೊಟ್ಯಾಂನಿ ಖೊಟ್ಯಾ ಇರಾದ್ಯಾನ್ ಮಾತ್ರ್”—ಮ್ಹಣುನ್ ಸಾಲಾಂತ್ಲೊ ದಿವೊ ಪೆಟೈತಾನಾ ವ್ಹಡ್ಲ್ಯಾನ್ ಪುರ್ಪುರ್ಲಿ. “ಮ್ಹಾಕಾ ಅಸಲೆಂ ಕಾಂಯ್ ನೊವೆಂ ನೈಂ. ನಾಂವ್, ವಿಳಾಸ್ ಆನಿ ಗರ್ಜೆಪುರ್ತಿ ಆಪ್ಲಿ ವಳಕ್ ಪತ್ರಾರ್ ಬರಂವ್ಕ್ ಭಿಯೆತಾ ತೊ ತಕ್ಲೆಂತ್ ಅಸ್ಕತ್ ನೈಂ ತರ್ ಡೋಂಗಿ ಯಾ ವಾಯ್ಕ್ ಸವಯಾಂಚೊ ಆಸ್ತಲೊ. ಆಮಿಂ ಅನಾಮಿಕಾ ವೈರ್ ಬರೆಂ ಚಿಂತ್ಲೆಂ ಆನಿ ಪಾತ್ಯೆಂವ್ಚೆಂ ಸಮಾ ನೈಂ. ಫೊಟೊನ್ ಆಪಾಯಾಕ್ ಉಂಡಿ ಜಾಂವ್ಚೆಂ ಖಂಡಿತ್. ಚತ್ರಾಯ್ ಘೆಜೆ. ಆತಾಂ ಯೆಯಾ, ಆಮೊರಿ ಮ್ಹಣುನ್ ದೆವಾಚಾ ಮಾಯೆಚಿ ಸಹಾಯ್ ಮಾಗ್ಯಾಂ.”

ಆಮೊರಿ ಮ್ಹಣುನ್, ರಾಕಣ್-ಬೊಡ್ವಾಚೆಂ ಗೀತ್ ಗಾವುನ್ ಜಾತಚ್ ನೊವಲ್ ನ್ಹಾಣ್ಣೆಂತ್ ಉದಾಕ್ ತಾಪಂವ್ಕ್ ಗೆಲೊ. ಆಮಿಂ ಜಳ್ವಾ-ಖರ್ಚ್ ಉಣೊ ಕರುಂಕ್ ರಾತ್ಲೆಂ ಜೆವಾಣ್ ದನ್ಪಾರಾಚಾಂತ್‌ಚ್ ಶಿಜವ್ನ್ ದವರ್ಚೆಂ. ರಾತಿಂ ತೆಂ ಹುನ್ ಕರುನ್ ಜೆಂವ್ಚೆಂ. ಮಾಯ್ ಹ್ಯಾ ವಾವ್ರಾಕ್ ಗೆಲಿ. ಹಾಂವ್ ಚಿಂತ್ಪಾಂಚ್ಯೊ ಧೊಶಿ ತಡ್ವುಂಕ್ ಬಿಡ್ಚೊ ಕೊವ್ಪುಂಕ್ ಬಸ್ಲಿಂ. ಪುಣ್ ಕಶೆಂ ಕೊಣ್ಣಾ, ಹೆಂ ಕಸಬ್ ಆತಾಂ ಹಲ್ಕೆ-ಶೆಂ ದಿಸ್ಲೆಂ; ಕರುಂಕ್ ಉಧಾಸಣ್ ಭಗ್ಲಿ. ಅನಾಮಿಕಾಕ್ ಆನಿ ಮ್ಹಾಕಾ ಸೈರಿಕೆಚಿ ಗಾಂಟ್ ಪಡುನೀ ಹಾಂವ್ ಎಕ್ದಮ್ ಗ್ರೇಸ್ತಿಣ್ ಜಾಲಿಂ ಮ್ಹಳ್ಳೆಂ ಹೆಮ್ಮಾಚೆಂ ನೊವೆಂಚ್ ಚಿಂತಾಪ್. ಖಿಯೊ ದೀಷ್ಟ್ ನೊಟಾವ್ನ್ ಚಿಂತ್ಪಾ'ವಸ್ತೆಂತ್ ವಗೀಚ್ ಉರ್ಲಿಂ.

“ಹುಮ್ತ್, ಹೆಣೆ ಬಿಡ್ಚೊಯೊ ಕೊವ್ಪಿನಾಂಯ್; ತೆಣೆ ಭಿತರ್ಲ್ಯಾ ವಾವ್ರಾಕೀ ಹಾತ್ ದೀನಾಂಯ್, ಬದ್ಲಾಕ್ ಬೊಂಬ್ಬಾಬರಿ ಬಸೊನ್ ಕಾಳೊಕಾಂತ್ ದೀಷ್ಟ್ ಜೊಕುನ್ ನೊವಲಾಚಾ ಭಾವೊಜೆಕ್ ಸೊದ್ತಾಯ್. ಆಜ್ ಥಾವ್ನ್ ತುಕಾ ಹಿ ನೊವಿ ವೊಸ್ಯಾ-ಪಿಡಾ ಜಾಲಿ. ಅನಾಮಿಕ್ ಪತ್ರಾಚೆಂ ಮಾಲ್ದಿಸಾಂವ್ ಹೆಂ. ನಿಯ್ವಾಳ್ ಬಂದ್ ಕರ್ ಆನಿ ಹಾತ್ ಚಲಯ್ !” ಮಾಯ್ ಪಾಟ್ಲ್ಯಾನ್ ಆಸುನ್ ಪುರ್ಪುರ್ಲಿ.

‘ನೊವಲಾಚೊ ಭಾವೊಜೆ-ಹಿಂ. ಹಿಕಾ ಜಾಂವಂಯ್ ನೈಂಗಾಯ್’—ಮನಾಂತ್ ಪುರ್ಪುರತ್ ಹಾಂವೆಂ ಹಾತ್ ಚಲ್ಯೆಲೆ.

ತೀ ಭಿತರೀ ದುಸೊಣೆ ಚಾಲು ಕರೀತ್ ಮ್ಹಣಾಲಿ,— “ಹಾಂವ್ ದುಬ್ಬಿ-ಕಾಯೆಚಾ ಖರ್ಗಾಂತ್ ತಾಕ್ಲೆಕ್ ಮಿಕ್ಲೊನ್ ವದ್ಲಾಡ್ ಮರ್ಯಾದ್ ಸಾಂಬಾಳುಂಕ್



ರೂಕ್ ಮಾರ್ತಾನಾ ಮಧೆಂ ಹೊ ಏಕ್ ಆತ್ಮೊ ಆಡ್ವಾಯ್. ಸೈರಿಕೆಚೆ ಆಶೇ-  
ಖಬ್ರೇರ್ ನಾ'ಸ್‌ಲ್ಲಾ ಆನಿ ಕಾಮಾಕ್ ಆನಿ ಶಿಕ್ವಾಕ್ ಲಬ್ಲೊನಾ'ಸ್‌ಲ್ಲಾ ತುಕಾ  
ಆತಾಂ ಸೈತಾನಾಚಿ ನೊವಿ ನಾಡ್. ಕಸಲ್ಯಾ ಕಸ್ತಾಚೊ ಕೊಣ್ಣಾ ತೊ! ತಾಚಿ  
ವಳಕ್ ಬರೈಲ್ಲಿ ಆಸ್‌ಲ್ಲಿ ಜಾಲ್ಯಾರ್ ಆತಾಂಚ್ ತಾಂಗೇರ್ ವೊಸೊನ್ ತಾಚಿ ರುಡ್ತಿ  
ಕರ್ನ್ ಯೆತಿಂ."

"ತಶೆಂ ಕಶಿ ದೆಕುನ್‌ಂಚ್ ತಾಣೆ ಬರವ್ನ್" ಪ್ರತಿಪಾವ್ ಕೆಲೊ ಹಾಂವೆಂ.  
"ಆನಿ ಹಾಂವ್ ಕಾಂಯ್ ತಾಕಾ ನಿಯ್ಲಾಳ್ತಾಂ. ತೊ ಏಕ್ ಅರೆ-ಪಾಚ್ಚೆ ಆಸ್ತಲೊ.  
ತುಕಾ ತಾಚೆಂ ಫಿಕ್ರಿರ್ ನಾಕಾ. ಹಾಂವೀಂ ಕೇರ್ ಕರ್ನಾಂ, ಕಳ್ಳೆಂಗಿ?" ಮನಾಂತ್ಲೆಂ  
ಲಿಪವ್ನ್ ತೊಂಡಾನ್ ಉಳ್ವೆಂಚ್ ಉಲೈಲಿಂ. ಅಶೆಂ ದೋನ್ ಭಾಸೋ ಚಿಂತುನ್  
ಉಲಂವ್ಚಿ ಸವಯ್ ಮ್ಹಾಕಾ ಯೆದೊಳ್ ನಾ'ಸ್‌ಲ್ಲಿ; ಗರ್ಜಿ ನಾ'ಸ್‌ಲ್ಲಿ. ತಿಣೆ ಮ್ಹಳ್ಳೆಲ್ಯಾ  
ಬರಿ ಸೈತಾನಾಚೆ ನಾಡೇನ್‌ಂಚ್ ನೈಂಗಿ ಆತಾಂ ಉಲೈಲಿಂ? ತರೀ ತಿಕಾ ಮ್ಹಜಾ  
ಉಲಣ್ಯಾಚೊ ರಂಗ್ ಕಳ್ಳೊ. ತೀ ಮ್ಹಣಾಲಿ,-

"ಫಿಕ್ರಿರ್ ನಾಕಾ ಮ್ಹಣ್ಣ್ ಮ್ಹಾಕಾ ಸಾಂಗ್ಲೆಂಯ್. ವಗೇಂಚ್ ಬಸೊನ್ ತುಂ  
ತೆಂಚ್ ಕರ್ತಾಲೆಂಯ್-ಗೊ? ಮ್ಹಾಕಾ ಬೂದ್ ಸಾಂಗ್ತಾ-ಫಟ್ಕಿರೆಂ. ತೊ ಕೊಣ್,  
ಖಂಚೊ, ಕಸಲ್ಯಾ ಬೂದಿಂಚೊ, ತಾಕಾ'ವ್ಚಿ ವಳಕ್ ಕಶಿ,- ಹೆಂ ಮ್ಹಾಕಾ ಕಳ್ತಾ  
ಪರ್ಯನ್ ಫಿಕ್ರಿರ್ ಸಾಂಡುಂಕೀ ಜಾಯ್ನಾ; ಮನಾಂತ್ ಸಮಾದಾನ್‌ಯೊ ಆಸ್ಚೆಂನಾ.  
ಆಮ್ಚಾ ಪುಡಾರಾ ತರ್ಫೆನ್ ಆಮಿಂ ಕೆಲ್ಲ್ಯಾ ಯೋಜ್ವಾಂಕ್ ತೆಂ ಪತ್ರ್ ಗಡ್ಗಡ್ಯಾಚೊ  
ಮಾರ್, ತಾಣೆ ಬರಯ್ಲ್ಯಾತ್ ತ್ಯಾಂ ಭಾಸಾವ್ಣ್ಯಾಂನಿ ಪಾತ್ಯೆಂವ್ಚೆಂ ಕಶೆಂ?"

"ತ್ಯಾ ಪಿಸಾಂಟ್ಲ್ಯಾಚಾ ಆಲೋಚನಾಂಕ್ ಉಜಾ-ಕಾಡೆ ಲಾಯ್. ಆಮ್ಚೊ  
ಆಲೋಚನೊಂಚ್ ಜಾರಿ ಕರ್ಯಾಂ" ಮ್ಹಳೆಂ ಹಾಂವೆಂ ತಿಕಾ ತತ್ಪರ್ತೆಂ ಸಮಾದಾನ್  
ದೀವ್ನ್. "ತಾಣೆ ಗಿಚ್ಚುನ್ ಸಾಂಗ್ಲಾಂ ತಶೆಂ ಕರುಂಕ್ ಆಮಿಂ ತಾಚೆಂ ಆಳಾಂ ನಹಿಂ."

"ತೊ ಪಿಸಾಂಟ್ಲ್ಯೊ ಮ್ಹಣ್ಣಾಕಾ. ತಾಚಿ ಭಾಸ್ ಕಾಂಯ್ ಸಾಮಾನ್ಯಾ  
ಮನ್ಶಾನ್ ಬರಂವ್ಕ್ ಜಾಂವ್ಚಿ ನೈಂ. ಕೊಂಕಣಿ ಪತ್ರಿಕಾಂನಿ ತುಜೊ ಆನ್ ಬರೈತಾಲೊ  
ತಶೀಚ್ ಭಾಸ್. ತುಜಾ ಆನಾನ್ ಹ್ಯಾ ಅನಾಮಿಕಾಚಾ ಮಾತ್ಯಾರ್ ಹಾತ್  
ದವರುಲ್ಲೊಗೀ ಕಿತೆಂ ಮಾತ್ತಿ ಕೊಣ್ಣಾ! ತುಜಿ ಜೀವನ್ ಚರಿತ್ರಾ ತೊ ಜಾಣಾ ಮ್ಹಣ್ಣ್  
ಬರೈಲಾಂ'ಸ್ತಾನಾ ತುಕಾ ಭಾಯ್ಲ್ಯಾ ಭಾಯ್ಲ್ಯಾನ್ ತಾಚಿ ಚಂಗ್ಗಾಯ್ ಪುಣಿ ಆಸಾ-ಗೊ?  
ತುಕಾಯೊ ಪಾತ್ಯೆಂವ್ಕ್ ನಜೊ."

"ಆನಾನ್ ಹಾತ್ ದವರ್‌ಲ್ಲೊ ಆಸಾ ತರ್ ತಾಚೊ ಫಿಲ್ಯಾದಾ'ಸ್ತಲೊ. ತಾಚಿ  
ವಳಕ್ ತುಕಾಯೊ ಆಸುಂಕ್ಪಾಯ್ ನೈಂಗಿ?"

"ಆಮಿಂ ಕೊಣಾಂಚೆಂಚ್ ಫಿಲ್ಯಾದ್ ಜೊಡುನ್ನ್."



“ತರ್, ವಿಸರ್ ತ್ಯಾ ಅನಾಮಿಕಾಕ್”— ಮ್ಹಳೆಂ ಹಾಂವೆಂ ಧೊಡ್ತಾ ಅಧಿಕಾರಾನ್ ಶೆಂ.

3

ಮ್ಹಜಾ ಆನಾಚೊ ಆನಿ ಮ್ಹಜೇ ಜಿವನ್ ಚರಿತ್ರಚೊ ಉಲ್ಲೇಕ್ ಕೆಲೊ ಜಾಲ್ಲ್ಯಾನ್ ತಾಚೆ ಮಟ್ಟಿ ಪರಿಚಯ್ ವಾಚ್ಪ್ಯಾನ್ ಹಾಂಗಾಚ್ ಜಾಣಾ ಜಾಂವ್ಚೆ ಅವಶ್.

ಆನ್ ವೃತ್ತೇನ್ ಮೊಟರ್ ಮೆಕೆನಿಕ್. ಆಧಿಂ ನಾಡಾಂತ್ಲೊ. ಫರಂಗಿಪೆಟಾ ಲಾಗಿಂ ತಾಚೆಂ ಜಲ್ಮಾ-ಘರಾ'ಸಾ. ತೊ ಕಾಜಾರ್ ಜಾಲ್ಲ್ಯಾ ಆಧಿಂ ಸದಾಂ ಸಾಯ್ಕಾ-ಲಾರ್ ಶಹರಾಕ್ ಯೆತಾಲೊ ಆನಿ ಕಾಮಾಕ್ ಆಪಯಿಲ್ಲೇ ಗೆರೆಜೆಂತ್ ಕಾಮ್ ಕರುನ್ ಸಾಂಜೆರ್ ಪಾಟಿಂ ಯೆತಾಲೊ ಕಹಿಂ. ಕಾಜಾರ್ ಜಾಲ್ಯಾ ಉಪ್ರಾಂತ್ ತಾಣೆ ಆನ್ ಪಡಿಲಾಂತ್ಲ್ಯಾ ಇಜಿದೊರ್ ಪಾಯ್ಸಾನ್ ವಾಂಟ್ಕಾರ್ ನಾಗೊರೆಂತ್ ಗೆರೆಜ್ ಸ್ಥಾಪಿಲಿ ಭಂಡ್ವಾಳಾಚೊ ದುಡು ಪೂರಾ ಪಾಯ್ಸಾನ್ ದಿಲೊ. ಆನಾಚಾ ವಾಂಟ್ಕಾಚೆಂ ಕಾಮ್ ಆನಿ ಕಾಮ್ಗಾರ್ಯಾಂಕರ್ನಾಂ ಕಾಮ್ ಕರಂವ್ಚೆಂ. ಆನ್ ಗೆರೆಜೆಚೊ ಪೋರ್ಮೆನ್. ತಾಕ್ ಪಾಯ್ಸಾನ್ ದಿಲ್ಲೊ ಸಾಂಬಾಳ್ ಮಾತ್. ಲಾಭ್ ಪೂರಾ ದುಡು ದಿಲ್ಲ್ಯಾ ಪಾಯ್ಸಾಚೆ ಕಂಫ್ಲೆಂತ್ ಗೆಲೊ. ತೊ ಗ್ರೇಸ್ತ್ ಜಾಲೊ. ತಾಣೆ ಗೆರೆಜೆಚೊ ಕುಶಿನ್ಂಚ್ ಎಕಾ ಮಾಳ್ಕೆಚೊ ಟೆರೆಸಾಚೊ ಬೊಂಗೊ ನಿರ್ಮಿಲೊ. ಮಾಗಿರ್ ತೊ ತಾಂತುಂ ವಸ್ತೇಕ್ ಗೆಲೊ ಆನಿ ಪಡಿಲಾಂತ್ ಖಾಲಿ ಸೊಡ್ಲೆಂ ಫರ್ ತಾಣೆ ಆನಾಕ್ ಭಾಡ್ಯಾರ್ ದಿಲೆಂ. ಹಾಂವ್ ಪಾಂಚ್ ವರ್ಸಾಂಚೆಂ ಆನಿ ನೊಯೆಲ್ ದೋನ್ ವರ್ಸಾಂಚೊ ಆಸ್ತಾನಾ ಆನ್ ಆಮ್ಕಾಂ ಫೆವುನ್ ಯೇವ್ನ್ ಹ್ಯಾ ಘರಾಂತ್ ಜಿಯೆಂವ್ಕ್ ಲಾಗ್ಲಾಂವ್.

ಆನ್ ಕೊಂಕಣೆಂತ್ ಲೇಖನಾಂ ಬರೈತಾಲೊ. ತಾಚೆಂ ಬರ್ಪಾಂ ಪೂರಾ ಸಮಾಜೆಚಾ ಆನಿ ಕಾಮ್ಗಾರಾಂಚಾ ಸಮಸ್ಯಾಂಕ್ ಲಾಗ್ವಾಡೆಚೆಂ ಕ್ರಾಂತೆಕಾರಿಕ್ ಆಸ್ಲಿಂ ಕಾಮ್ಗಾರಾಂಚಾ ಪಕ್ಷಾಚೆಂ ಲೇಖನಾಂ ಆಸ್ಲಾನ್ ತಿಂ ಕಮುನಿಸ್ಟ್ ತತ್ವಾಂಕ್ ಪಾಟಿಂಬೊ ಆನಿ ಪ್ರಸಾರ್ ದಿತಾತ್ ಮ್ಹಳ್ಳ್ಯಾ ಕಾರಾಣಾನ್ ಎಕಾ ಪತ್ರಿಕಾಚೊ ಸಂಪಾದ್ಕೆ ಮಾತ್ ತಿಂ ಭಾಪುನ್ ಉಜ್ವಾಡಾಯ್ತಾಲೊ. ಹೆರ್ ಸಕಡೀ ಪತ್ರ್ಕರ್ತ್ ತಿ ತಿರಸ್ಕಾರ್ ಕರ್ತಾಲೆ. ಲೇಖನಾಂಕ್ ಆಪ್ಲೆಂ ಖರೆಂ ನಾಂವ್ ದಾಕವ್ನ್ ಭಾಪುಂಕ್ ಸೊಡಿನಾ'ಸ್ಲೊ. ಬದ್ಲಾಕ್ 'ಶ್ರಮಿಕ್' ಹೆಂ ಆಡ್-ನಾಂವ್ ದಿತಾಲೊ. ತೊ ಕಾಣ್ಯೊ ಆನಿ ಕವನಾಂ ಬರೈನಾ'ಸ್ಲೊ. ಕಿತ್ಯಾ ಬರೈನಾಂಯ್ ಮ್ಹಣುನ್



ವಿಸಾರ್ಲ್ಲಾಕ್ ತಿಂ ಬರ್ವಾಂ ಕಾಮ್ ನಾ'ಸ್ವಾಂ ಭುರ್ಗ್ಯಾಂಕ್, ಸ್ತ್ರೀಯಾಂಕ್, ಕಲಾ-  
ಕರಾಂಕ್, ನಿವೃತ್ ಜಾಲ್ಲಾ ಪ್ರಾಯಸ್ತಾಂಕ್ ಮನಾರಂಜನಾ ಖಾತಿರ್ ಆನಿ ವೇಳ್  
ಸಾರುಂಕ್ ಉಪ್ಕಾರ್ತಾತ್; ಪುಣ್ ವಾವ್ರಾಡ್ಯಾಂಕ್ ನಹಿಂ, ಮ್ಹಣ್ತಾಲೊ. ಆನ್  
ಜಲ್ಮಾನ್ ನಾಡಾಂತ್ಲೊ ಆನಿ ಉದ್ಯೋಗಾನ್ ಶಹರಾಂತ್ಲೊ ಆಸ್'ಲ್ಲ್ಯಾನ್ ತಾಕಾ ಸರ್ವ್  
ವರ್ಗಾಂಚಾ ವಾವ್ರಾಡ್ಯಾಂಚಾ ಸಮಸ್ಯಾಂವಯ್, ಲೇಖನಾಂ ಬರಂವ್ಕ್‌ಚಾಯ್ ತಿತ್ಲೊ  
ಅನ್ಭವ್ ಆನಿ ಜಾಣ್ವಾಯ್ ಆಸ್‌ಲ್ಲಿ.

ಹಾಂವ್ ಕಾಪಿತಾನಿಯೊ ಮಾದ್ರಿಂಚಾ ಶಾಳಾಂತ್ ಆನಿ ನೊಎಲ್ ನಂತೂರ್ಚಾ  
ಪಾದ್ವಾ ಶಾಳಾಂತ್ ಶಿಕ್ತಲ್ಯಾಂವ್. ಹಾಂವ್ ಸಾತ್ವೆ ಕ್ಲಾಸೆಂತ್ ಆನಿ ನೊಎಲ್  
ಚವ್ತೇಂತ್ ಶಿಕ್ತಲ್ಯಾಂವ್ ತ್ಯಾ ವರ್ಸಾಂತ್ ಎಕಾ ದಿಸಾ ಆನ್ ಆವ್ಳಾಡಾಂತ್ ಮರಣ್  
ಪಾವ್ಲೊ. ಆವ್ಳಾಡ್ ಗೆರೆಜೆಂತ್‌ಚ್ ಜಾಲ್ಲೆಂ. ತ್ಯಾ ದಿಸಾ ತೊ ಗೆರೆಜೆ ಭಾಯ್ರ್ ರಸ್ತ್ಯಾ-  
ದೆಗೆನ್ ದುರುಸ್ತೇಕ್ ಮ್ಹಣುನ್ ದವರ್'ಲ್ಲ್ಯಾ ಕಾರಾ ಪಂದಾಕ್ ಉದಾರೊ ಆಡ್  
ಪಡುನ್ ಯಂತ್ರಾಚೊ ದೋಷ್ ಸೊಡ್ಚೆಂ ಪ್ರಯತ್ನ್ ಕರೀತಾ'ಸ್ತಾನಾ ತೆಂ ಕಾರ್  
ಆಪಾಪಿಂ ಪಾಟಿಂ ಸರ್ಲೆಂ ಆನಿ ತಾಚೆಂ ಏಕ್ ಚಕ್ರ ಆನಾಚೆ ಗೊಮ್ಪೇಕ್‌ಚ್ ಚೇಪ್ಲಿ ದೀವ್ನ್  
ತಶೆಂಚ್ ಉರ್ಲೆಂ ಕಹಿಂ. ಹೆರಾಂನಿ ಧಾಂವುನ್ ಯೇವ್ನ್ ತೆಂ ಲೊಟುನ್ ಪೈಸ್ ವ್ಹೆಲೆಂ  
ತರೀ ತಿತ್ಲ್ಯಾ ವಾಯ್ಡ್ಯಾಂತ್ ಆನಾಚೊ ಸ್ವಾಸ್ ಬಂದ್ ಜಾವ್ನ್ ಪ್ರಾಣ್ ಉಬುಲ್ಲೊ  
ಕಹಿಂ. ಹೆಂ ಏಕ್ ಆಕಸ್ಮತ್ ಆವ್ಳಾಡ್ ಮ್ಹಣುನ್ ತನ್ನೇಕ್ ಆಯಿಲ್ಲ್ಯಾಂನಿ ತೀರ್ಪ್ ದಿಲ್ಲೆಂ.

ಆನ್ ಫೋರ್ಮೆನ್ ಆಸ್'ಲ್ಲ್ಯಾನ್ ಧನಿ ತಾಕಾ ಸಕಡ್ ಕಾಮ್ಗಾರಾಂ ಪ್ರಾಸ್  
ಚಡ್ ಸಾಂಬಾಳ್ ದಿತಾಲೊ. ತರೀ ತ್ಯಾ ಸಾಂಬಾಳಾಂತ್ಲೆಂ ಆಮ್ಚಾ ಪುಡಾರಾಚಾ  
ಆಧಾರಾಕ್ ಮ್ಹಣುನ್ ಜಮವ್ನ್ ಸೊಡ್ಲೆಂ ಧನ್ ಕಾಂಯಿಂಚ್ ನಾ'ಸ್‌ಲ್ಲೆಂ. ಹಾಂಗಾ  
ಪ್ರತೀ ಏಕ್ ವಸ್ತ್ ಮೊಲ್ ದೀವ್ನ್ ಹಾಡುಂಕ್‌ಚಾಯ್; ವೈಲ್ಯಾನ್ ಘರಾಚೆಂ  
ಭಾಡೆಂ, ಆಮಾಂ ದೊಗಾಂಚಾ ಶಿಕ್ಪಾಚೊ ಖರ್ಚ್ ದೀಂವ್ಕ್ ಆಸ್'ಲ್ಲ್ಯಾನ್ ಮೈನ್ಯಾಚೊ  
ಪಾಗ್ ಮೈನ್ಯಾ ಭಿತರ್ ಕಾಬಾರ್ ಜಾತಾಲೊ. ತಾಚಾ ಮರ್ಣಾ ಉಪ್ರಾಂತ್ ತಾಚಾ  
ವಿಮ್ಯಾ ಫಂಡಾಂತ್ಲೊ 20 ಹಜಾರ್ ರುಪಯ್ ಮಾಯೆಕ್ ಮೆಳ್ಳೊ. ತೊ ತಿಣೆ  
ವಾಯ್ಡ್ಯಾ ವಾಡಿಕ್ ಬೆಂಕಾಂತ್‌ಚ್ ಸೊಡ್ಲೊ. ತಾಚಿ ವಾಡ್ ಆಮ್ಕಾಂ ಥೊಡೊ  
ಪರಿಹಾರ್ ವದ್ಗಾಯ್ತಾಲಿ. ದಿಸಾ ಪುರ್ತ್ಯಾ ಗ್ರಾಸಾಚೆಂ ಸಂಪಾದನ್ ಮಾಯೆನ್  
ಬಿಡ್ಚೊ ಕವ್ಚುನ್ ಕೆಲೆಂ. ಪುರ್ಸತೆಚಾ ವೆಳಾಂತ್ ಹಾಂವೆಂ ಆನಿ ನೊಎಲಾನ್ ತಿಕಾ ತ್ಯಾ  
ವಾವ್ರಾಂತ್ ಸಹಾಯ್ ದಿಲಿ.

ಆನ್ ಸರ್'ಲ್ಲ್ಯಾ ವರ್ಸಾ ಥಾವ್ನ್ ನೊಎಲಾಚಾ ಶಿಕ್ಪಾಚೊ ಖರ್ಚ್ ಎಕಾ  
ಗುಪ್ತಾ ಧರ್ಮಿಷ್ಟಾನ್ ಶಾಳಾಚಾ ಹೆಡ್-ಮೆಸ್ಟ್ರಿಕ್‌ಚ್ ಸೀದಾ ಸರಾಗಾನ್ ಫಾರಿಕ್  
ಕೆಲೊ. ತೊ ದಾನಿ ಕೊಣ್ ಮ್ಹಣುನ್ ಮಾಯೆನ್ ವಿಸಾರ್ಲ್ಲಾಕ್ ಹೆಡ್-ಮೆಸ್ಟ್ರಿನ್  
ತಾಚಿ ವಳಕ್ ಬಿಲ್ಕುಲ್ ಸಾಂಗ್ಲಿನಾ. ತೊ ಹೆಡ್-ಮೆಸ್ಟ್ರಿಚ್ ಆಸಾ ಮ್ಹಣ್ ದಿಸ್ತಾ



ಮುಣ್ಣಾಲಿ ತೀ. ಆಪುಣ್‌ಂಚ್ ಮುಣುನ್ ಪ್ರಗಟ್ ಸಾಂಗ್ಲಾರ್ ಹೆರಾಂ ದುಬಾ ಭುಗ್ಯಾಂಚೆಂ ಮಾ-ಬಾಪ್ ಸಹಾಯ್ ಮಾಗುಂಕ್ ಯೆತಿತ್ ಮುಣ್ ಭಿಯೆವ್ನ್ ತಾಳೆಕ್ ಲಿಪೈತಾಲೊ ಕೊಣ್ಣಾ. ಮುಣ್‌ಕಾಯೊ ಎಕೆ ಸಿಸ್ಪರೇಚಾ ಶ್ರೀಮಂತ್ ಆನಾ ಬುಕಾಂಕ್ ಆನಿ ಯುನಿಫಾರ್ಮಾಚಾ ಲುಗ್ವಾಕ್ ದುಡ್ವಾ ಸಹಾಯ್ ದಿಲಿ. ಆ ಆಮಿಂ ಎಕ್ಲ್ಯಾಚೆಂ ರೀಣ್ ಮಾಗುನ್ ಹಾಡುನ್ ಜಿಯೆಂವ್ಚಾ ಹಂಗ್ಗಾಂತುನ್ ಕಾಯ್ ಮಾನ್ ಭಾಯ್ರ್ ಉರ್ಲ್ಯಾಂವ್. ಪುಣ್ ಗರೀಬ್ಕಾಯೆಚಿ ಗಡ್ ಉತ್ರನ್ ಮದ್ವಾ ವರ್ಗಾಂತ್ ಪಾಂಯ್ ತೆಂಕುಂಕ್ ಸಕಾನಾಸ್ತಾಂಚ್ ಆಜೂನ್ ತಾಂತೂಂಚ್ ಉರ್ಲ್ಯಾಂವ್.

ಆಮಿಂ ಗತ್ ಅಸಲ್ಯಾ ಅಡ್ವಣಾಂಚಿ ಆಸ್ತಾನಾ ಆಜ್ ಹೆಂ ಅನಾಮಿಕ್ ಪತ್ ಆಮ್ಚಾ ಶಾಂತ್ಯಾ ಬಿಡಾರಾಂತ್ ಯೇವ್ನ್, ಏಕ್ ನೊವೊಚ್ ವ್ಯಕ್ತಿ ಆಮ್ಚೊ ಸಂಭಂದಿ ತಸೊ ರಿಗ್ಲಾ ಆಮ್ಚಾ ಉದ್ಧಾರಾಕ್‌ಗೀ ಯಾ ಮುದಾರಾಕ್? ಹ್ಯಾ ಬರವ್ಪಾಚಿ ಆಪ್ಲಿ ಪರಿಚಯ್ ಚಡ್ ನಾಕಾ, ಗರ್ಜೆಕ್ ಪುರ್ತಿ, - ಆಪ್ಲೆಂ ಖರೆಂ ನಾಂವ್ ಆ ರಿಕಾಣೊ ಮಾತ್ ಪುಣಿ ಬರಯಿಲ್ಲಿ ಆಸ್‌ಲ್ಲಿ ತರ್ ಆಮ್ಕಾಂ ತಾಚಾವೈರ್ ದುಬಾವುಂ ಆನಿ ಭಿಯೆಂವ್ಕ್ ಆಸ್ಪದ್ ಅಸ್ತೊನಾ. ಬದ್ಲಾಕ್ ಆಮ್ಕಾಂ ಭುಜಾವಣೇ ಆ ಭರ್ವಶಾಂಚೆಂ ದೆಣೆ ಜಾತೆಂ. ಪುಣ್ ಪರಿಚಯ್ ಲಿಪವ್ನ್ ಬಾಕಿ ಬರೆಂ ಬರವ್ಪ್ ಪ್ರಯೋಜನ್ ಕಿತೆಂ? ತಾಚೊ ಖರೊ ಉದ್ದೇಶ್ ಕಸಲೊ ಆಸಾ ಕೊಣ್ ಪಾರ್ಕುಂ ಸಕಾತ್? ಮಾಯೆಚಾ ಅಂದ್ವಾಜಾ'ಭಿಪ್ರಾಯಾ ಪ್ರಕಾರ್ ತೊ ಏಕ್ ಬುದ್ಧಂತ್ ಆ ಶಿಕ್ಪಿ ವ್ಯಕ್ತಿ ಆಸುಂಕ್ಪರೊ. ತರೀ ಸಕಡೀ ಬುದ್ಧಂತ್ ಆನಿ ಶಿಕ್ಪಿ ಜಣಾಂ ಬರೀಂಚ್ ಮನ್ಶಾಂ ಮುಣುನ್ ಹ್ಯಾ ಬಾನಾವಟ್ಕಾ ಕಾಳಾರ್ ಪಾತ್ಯೆಂವ್ಕ್ ಜಾತಾವೆ? ತಸಲ್ಯಾ ಮದ್ಲ್ಯಾ ಥೊಡ್ಯಾಂನಿ ಕರ್ಚಿಂ ಅನ್ನಾಡ್ವಣಾಂಯೊ ಬೇವ್ ಚಮಾತ್ಕಾರಾಚಿಂ ! ತಾಂಕಾ ಸ್ವಾರ್ಥಾಚೊ ದೊಳೊ ಆಸ್ಚೊ ಚಡಾವತ್ ಆಮ್ಚಾ ಬರಿ ಆಸ್ಚಾ ದಾದ್ಲೊ-ವ್ಹಡಿಲಿ ನಾ'ಸ್ಚಾ ಗರಿಬಾಂ ಆನಿ ನಿರಾಧಾರ್ಯಾಂಕಡೆ;- ಇರಾದೊ ಬರೆಂಪಣ್ ಕರ್ಚಾ ಪ್ರಾಸ್ ಚಡ್ ವಾಯ್ ಕರುನ್ ಸೊಭಾಯ್ ದೆಕ್ಚೊ. ಹೊ ಅನಾಮಿಕ್ ತಸಲ್ಯಾಂ ಪೈಕಿಂತ್ ನೆಹಿಂ ಮುಣ್ಣಿ ರುಜ್ವಾತ್ ಕಿತೆಂ? ಸಾಕ್ಸ್ ಕೊಣ್? ಆತಾಂ ಆಮ್ಕಾಂ ಬರೆಂ ಭಾಸಾವ್ ಪುಸಲಾವ್ನ್, ಆಪ್ಲ್ಯಾ ವಶಾಂತ್ ತಾಂಡುನ್, ಕ್ರೇಮೆಣ್ ಫಸವ್ನ್ ವಾಟೆರ್ ಸೊಡುನ್ ಫರಾರಿ ಜಾತಾ ಕೊಣ್ಣಾ ಮುಣುನ್ ಅವಿಸ್ವಾಸ್ ಲೆಕುಂಕ್ ಥಳ್ ಆಸಾಚ್ ಆಸಾ. ತೆ ಮನಿಸ್ ಆಮ್ಕಾಂ ಮುಖಾಮುಖಿಂ ಭೆಟುನ್ ಆಪ್ಲೊ ಖರೊ ರಂಗ್ ದಾಕ್ಟಿ ಮುಣಾಸರ್ ಆಮ್ಕಾಂ ಮನಾಸಿಕ್ ಬಾಂದ್ಪಾಸ್‌ಚ್ ಶಿವಾಯ್ ಬರೊ ಅರ್ಥ್ ಸಮ್ಜುನ್ ಸಂತೊಸ್ ಪಾವುಂಕ್ ಕಿತೆಂಚ್ ಆಧಾರಾಚಿ ಕುರ್ಪ್ ನಾ.

ತೈ ರಾತಿಂ ಆಮಿಂ ಹರ್ಶೆಂಚಾಬರಿ ಜೇವ್ಲ್ಯಾ ಉಪ್ರಾಂತ್ ಸಾಲಾಂತ್ಲ್ಯಾ ತೆಲಾ ದಿವ್ಯಾಚಾ ಉಜ್ವಾಡಾಂತ್ ಬಸುನ್ ಬಿಡ್ಯಾಂಚೊ ವಾವ್ರ್ ಚಾಲು ಕೆಲೊ. ಪ್ರತಿ ದಿಸಾಂತ್ 1000 ಬಿಡ್ಯೊ ತಯಾರ್ ಜಾಯ್ಸರ್ ಆಮಿಂ ಬಸ್ಚೆಂ ಆನಿ ಮಾಗಿರ್ ನಿದ್ವೆ.



ಆಮ್ಚೆಂ ನಿಯಮ್. (ಆಮ್ಗೇರ್ ವೀಚ್-ದಿವೆ ನಾ'ಸ್ಲೆ.) ತಿತ್ಲೊ ಜಾಲ್ಯಾರೀ, ನಾ ತರೀ ಧಾ ವ್ಹಾಜ್ಲಿಂ ತೆದ್ನಾಂ ರೊಕ್ಡೆಂಚ್ ನಿದ್ತಾಲ್ಯಾಂವ್. ಮಾಯೇನ್ ಆನಿ ಹಾಂವೆಂ ಹಾತ್ ಚಲಯಿಲ್ಲ್ಯಾಬರಿಚ್ ತೊಂಡಾನ್ ಅನಾಮಿಕಾವೈರ್ ಜಾಯಿತ್ತೆಂ ತರ್ಕುನ್ ತಾಚಿ ಇಲ್ಲಿಶಿ ಪುಣಿ ವಳೆಕ್ ಪಾಕುಂಚೆಂ ಭಾರೀ ಸಾಧಾನ್ ಕೆಲೆಂ. ಪುಣ್ ಯೆದೊಳ್ಚಿಂ ಗುಸ್ಪಡಿಂ ಭಾವನಾಂ ಚಡ್‌ಚ್ ಗುಸ್ಪಡಾಯೆಂತ್ ಗೊಂದೊಳ್ಚಿಂ ಶಿವಾಯ್ ನಿತಳ್ಳಿಂನಾಂತ್. ನೊಎಲ್ ಆಪ್ಣಾಕ್ ಹ್ಯಾ ನ್ಯಾಯಾಂತ್ ಆಸಕ್ತಿಯೊ ನಾ, ಪುಡೆಂ ತಾಚೊ ಪರಿಣಾಮ್ ಕಸೊ ಜಾಯ್ತ್ ತಾಚಿ ಪರ್ವಾಯೊ ನಾ, ಆಪ್ಣಾಕ್ ಜವಾಬ್ದಾರಿಯೊ ನಾ ಮ್ಹಣುನ್ ಆಪ್ಲೆ ಸ್ಥಕಿಂ ಇಲ್ಲಿಂ ಲಿಸಾಂವ್ ವಾಚುನ್, ಮಾಗಿರ್ ಆಪ್ಲ್ಯಾ ಕೊಡಾಂತ್ ಮಾಂದ್ರಿ ಸೊಡವ್ನ್ ಸುಶೇಗ್ವಣಿಂ ನಿದ್ಲೊ. ಆಮಿಂ ಸೆಜಾರ್ಚ್ಚಾ ಘರ್ಚ್ಚಾ ಘಡ್ಯಾಳಾರ್ ಧಾ ವ್ಹಾಜ್ಲಿಂ ಐಕಾಲ್ಲ್ಯಾಫರಾ ವಾವ್ರ್ ಬಂದ್ ಕೆಲೊ. ಹರ್ಶೆಂ ಏಕ್ ಹಜಾರ್ ಜಾಲ್ಲ್ಯಾ-ಕಡೆ ಆಜ್ ಅನಾಮಿಕ್ ಪತ್ರಾನಿಮ್ತಿಂ ವೇಳ್ ವಿಭಾಡ್ ಜಾಲ್ಲ್ಯಾನ್ ಸಾಡೆ-ಅಟ್ಟಿಂ ಮಾತ್ರ್ ಜಾಲ್ಯೊ. ಚಾವ್ಣೇಚಿಂ ಆನಿ ಸಾಲಾಚಿಂ ದಾರಾಂ ಭದ್ರತಾಯೆನ್ ಧಾಂಪುನ್ ಸಾಲಾಂತ್‌ಚ್ ನಿದ್ಲ್ಯಾಂವ್.

ಮಾಯೆನ್ ತಕ್ಲಿ ಉಶಾರ್ ತೆಂಕುನ್ ಜಾಲ್ಲ್ಯಾ ದೋನ್‌ಂಚ್ ನಿಮಿಷಾಂ ಉಪ್ರಾಂತ್ ಪು...ಸ್ಸ್ ಕರುನ್ ಉಜೊ ಪುಂಕುಂಕ್ ಸುರು ಕೆಲೆಂ. ಪುಣ್ ಮ್ಹಾಕಾ ಇಕ್ರಾ ವ್ಹಾಜೊನ್ ಗೆಲಿಂ ಪರ್ಯನ್ ನಿದ್ರಾದೇವಿ ಲಾಗಿಂ ಐಲಿನಾ. ಕಾಳೊಕಾಂತೀ ತೊ 'ಅನಾಮಿಕ್' ವೆವೆಗ್ಳ್ಯಾ ರೂಪಾ'ಕಾರಾಂನಿ ದಿಷ್ಟಿಕ್ ಝಳ್ಕೊನ್, ಕಿತೆಂ ಕಿತೆಂ ಉಲವ್ನ್ ನಿದೇಕ್ ಪರ್ಯ್ಸ್ ಲೊಟಾಲ್ತೊ. ತೊ ಸ್ಕೂಟರ್ಗಾರ್ ಯುವಕಾಚಾ ರೂಪಾಂತ್ ದಿಸ್ತಾನಾ ಆಂಗಾಂಗಾಂತ್ ರೊಮಾಂಚನ್ ಜಾತಾಲೆಂ. ಪರ್ಕ್ಯಾಚಾ ಮುಖ್ವಾಡಾಂತ್ ದಿಸ್ತಾನಾ ಶರೀರ್ ಭ್ಯಾನ್ ಧರ್ಧರ್ತಾಲೆಂ. ಕಿತ್ಲ್ಯಾಗಿ ವೆಳಾನ್ ಮ್ಹಾಕಾ ಕುಡ್ಕೆ ಕುಡ್ಕೆ ಕುಂಕ್ಡಾ-ನೀದ್ ಪಡ್ಲಿ. ಸಕಾಳಿಂ ಸುರ್ಯಾ-ಉದೆವಾ ಆಧಿಂಚ್ ಜಾಗ್ ಜಾತಚ್ ಏಕಾ ಧೃಡಾ ನಿರ್ದಾರಾ ಸವೆಂ ಉಟುನ್, ನಿರ್ಮಳಾಯ್ ತುರ್ತಾನ್ ಸಂಪವ್ನ್ ರಾಂದ್ಪಾ ಕೊಡಾಂತ್ ಮಾಯೇಲಾಗಿಂ ಗೆಲಿಂ ಆನಿ ಲೋವ್ ಉಲವ್ನ್ ಮ್ಹಳಿಂ,—

“ಮ್ಹಾಕಾ ಅನಾಮಿಕಾಚೆಂ ಚಡಾ'ನಿ ಚಡ್ ಭೈಂ ದಿಸ್ತಾ. ಅನಾಮಿಕಾಂ ಥಾವ್ನ್ ಬರ್ಯಾಪಣಾ ಬದ್ಲಾಕ್ ವಾಯ್ಟ್‌ಚ್ ಘಡ್ತಾ ಮ್ಹಣುನ್ ತುವೆಂ ಕಾಲ್ ಮ್ಹಳ್ಳೆಲ್ಯಾಂತ್ ಮ್ಹಾಕಾ ಸತ್ ದಿಸ್ತಾ. ಹೊ ಏಕ್ಲೊ ಆಮ್ಕಾಂ ಬರೆಂಪಣ್ ಕರ್ತಲೊ ಮ್ಹಣುನ್ ಪಾತ್ಯೆವ್ನ್ ತಾಚೊ ಘುಟ್ ಘರಾಭಿತರ್‌ಚ್ ಸಾಂಬಾಳುನ್ ಬಸ್ಲಾಂವ್ ಜಾಲ್ಯಾರ್ ಕ್ರಮೇಣ್ ಮೋಸಾಂತ್ ಪಡ್ಚಿ ಸಾದ್ಯತಾ ಆಸಾ. ಬದ್ಲಾಕ್ ಕೊಣಾಕ್ ಪುಣಿ ಏಕಾ ಜಾಣಾರ್ಯಾಕ್ ಘುಟಾನ್ ಸಾಂಗುನ್ ತಾಚಿ ಸಲಹಾ ವಿಸಾರುನ್, ತೊ ಸಾಂಗ್ತಾ ತಶೆಂ ಕರ್ಚೆಂ ಬರೆಂ ದಿಸ್ತಾ. ಕೊಣಾಕ್ ಸಾಂಗ್ಚೆಂ? ಪೊಲಿಸ್ ಸಿ. ಐ. ಡಿ. ಅಧಿಕಾರ್ಯಾಕ್ ಯಾ.—”



“ಆಯ್ಯೋ ! ಪೊಲಿಸಾಂಕ್ ನಾಕಾ-ಗೊ !” ಮಧೆಂಚ್ ಉದ್ಗಾರ್ ಮಾಯ್ ಕಾವ್ಜೆವ್ನ್. “ತಾಂಚಾಂ ಥಾವ್ನ್ ಬೊರೈ ಸಲಹೆ ಬದ್ಲಾಕ್ ನೊವೆ ಉಪದ್ರಾಚ್ ಮೆಳ್ತಾತ್ ಹಾಬಾ ! ಆನಿ.....ಜಾಣಾರೆ ಮನಿಸ್ ಸಬಾರ್ ಜಣಾ'ಸಾತ್. ಪುಣ್ ಆಮ್ಚಾ ಮರ್ಯಾದೆಚಾ ಪುಡಾರಾಕ್ ಲಗ್ತೀಚೊ ಹೊ ಘುಟ್ ತಾಂಚಾಂಪೈಕಿಂ ಎಕ್ಲ್ಯಾಕ್ ದೊಗಾಂಕ್ ಸಾಂಗ್ಲಾರ್ ಮುಖ್ಲ್ಯಾನ್ ಬೊರಿ ಸಲಹಾ ದಿತೀತ್. ಮಾಗಿರ್ ಪಾಟ್ಲ್ಯಾನ್ ಘುಟ್ ವಾರ್ಯಾರ್ ವೊಂಪುನ್ ಸೊಡ್ತಲೆ. ಎಕಾವೆಳಾ ಹ್ಯಾ ಪತ್ರಾದ್ವಾರಿಂ ಆಮ್ಚಾ ಪುಡಾರಾಕ್ ಬೊರೋ ಆದಾಯ್ ಜಾಂವ್ಚೊ ಆಸಾ ಮ್ಹಣ್ ತಾಂಕಾಂ ಕಳ್ಳಾರ್ ಮೊಸ್ರಾನ್ ವಾಯ್ಲ್ಯಾ ಸಲಹಾ ದೀಂವ್ಕೀ ದಿತೀತ್. ಅಶೆಂ ಘಾತ್ ಕರ್ನಾ ತಸಲೊ ಎಕ್ಲೊ ಆಸಾ ಆಮ್ಚೊ ಪಾದ್ರ್ಯಾಬ್‌ಚ್. ತಾಚಾಕಡೆ ವಸ್ ಆನಿ ಕಾಗಾಚ್ ದಾಕಯ್. ವಾಚುನ್ ತೊ ಕಿತೆಂ ಸಾಂಗ್ತಾ ಪಳೆ ತಶೆಂಚ್ ಕರ್ಯಾಂ.”

ಹಾಂವೆಂ ಚಿಂತ್ಲೆಂ ಆನಿ ನಿರ್ಧಾರ್ಲೆಂಯೊ ಹೆಂಚ್, ತಿಣೆ ದಾಕ್ಟೆಲೊ ತೊ ರಸ್ತೊಯೊ ಹೊಚ್. ಹಾಂವ್ ಜಟ್ಟಟಿಂ ನ್ಹೆಸುನ್ ವಸುಂಕ್ ತಯಾರ್ ಜಾಲಿಂ. ಮಾಗಿರ್ ನೊಎಲಾಚಾ ಕೂಡಾಂತ್ ವಸುನ್ ಪತ್ರ್ ಮಾಗ್ಲೆಂ. ತೊ ಎಕ್ದಮ್ ಅಜಾಪ್ಲೆಲ್ಯಾಬರಿ ಮ್ಹಜಾ ತೊಂಡಾಕ್ ದೊಳೆ ವಾಟಾರುನ್,-

“ಎಕೇಚ್ ರಾತೇ ಭಿತರ್ ತುಕಾ ಪತ್ರಾಚಿ ಕಿತೆಂ ಗರ್ಜ್ ಉಟ್ಲಿ ? ಭಾವೊಜಿ ಸಪ್ನಾಂ'ತಾಯಿಲ್ಲೊವೇ ?”- ಮ್ಹಣಾಲೊ.

“ಸಪ್ನಾಂ'ತಾಯಿಲ್ಲೊ ಗೊಂಗೊ. ಮ್ಹಾಕಾ ತಾಚಿ ನಾನಾಂತೆಂ ಚಿಂತುನ್ ಭ್ಯಾನ್ ಸಗ್ಳೀ ರಾತೆಂತ್ ನೀದ್‌ಚ್ ನಾ.”

“ತಾಚಿ ಮ್ಹಳೆಂಯ್ ತೆಂ ಕೊಣಾಚಿ ? ಭಾವೊಜಿಚಿ ಯಾ ಗೊಂಗ್ಲ್ಯಾಚಿ ?”

“ದೊಗಾಂಚೆಯೊಂ.”

“ಕಸಲೆಂ ಭೆಂ-ಗೊ ಪುಕ್ತೆಲ್ಯಾ ?”

“ಮ್ಹಾಕಾ ತೊ ಆಪಾಯ್ ಕರಿತ್ ಮ್ಹಳ್ಳೆಂ.”

“ತೊ ತುಕಾ ಆಪಾಯ್ ಕರಿತ್ ಜಾಲ್ಯಾರ್ ತಾಕಾ ಸಾಫಾಯ್ ಕರುಂಕ್ ಹಾಂವ್ ನಾಂವೇ ?”

“ತೊಂ ಆಸಾಯ್ ಮ್ಹಳ್ಳಾರೀ ಕೆದೊ ದಿಂಡೊ ಮಾನಾಯ್ ! ತುಜೇರ್ ಹೊಂದೊನ್ ವಗಿಂ ಆಸ್ಲಾರ್ ಪುಡೆಂ ಕಿತ್ಯಾಚಿಂ ಕಿತೆಂ ಜಾಯ್ತ್ ! ಹಾಂವ್ ತೆಂ ಪತ್ರ್ ಆಮ್ಚಾ ಪಾದ್ರ್ಯಾಬಾಕ್ ದಾಕವ್ನ್ ತಾಚಿ ಸಲಹಾ ವಿಸಾರುನ್ ಯೆತಾಂ.”

“ಹೆತ್ತುಜಾ ! ಪತ್ರಾಚೊ ಘುಟ್ ಘರಾಭಾಯ್ಲ್ಯಾ ಕೊಣಾಕ್‌ಚ್ ಸಾಂಗೊ- ನಾಕಾ ಮ್ಹಣುನ್ ಉಪದೆಸುಂಕೀ ತೊಂ, ಆನಿ ತೊ ಉಪದೆಸ್ ಮೊಡುಂಕೀ ತೊಂಚ್‌ಗಿ ?”



ಮ್ಹಜೊ ಅನಾಮಿಕ್ ಭಾವೊಜೀ

ತಾಕಾ ಜವಾಬ್ ದೀಂವ್ಕ್ ಮ್ಹಜೀ ಜಿಬೇಕ್ ಐಲಿನಾ.

“ಪಾದ್ರ್ಯಾಬ್ ಆಮ್ಚಾ ಘರಾ ಭಿತರ್ಲೊಗಿ?” ತಾಚೆಂ ಆನ್ಯೇಕ್ ಕೊಂಕ್ಣೆಂ ಪ್ರಶ್ನ್.

“ಘರಾ ಭಿತರ್ಲೊ ನೈಂ ಮ್ಹಣುನ್ ಜಾಣಾಂ. ಪುಣ್ ಹೊ ಘುಟ್ ತಾಕಾ ಸಾಂಗ್ಲಾರ್ ತೊ ಪಾಂಚ್ವ್ಯಾಕ್ ಕಳೈನಾ. ತೊ ಆಮಿಂ ಬೇವ್ ಘುಟಾಚಿಂ ಪಾತ್ಕಾಂ ಕುಮ್ಕರೇಂತ್ ಐಕಾಲ್ಲಿಂ ಕೊಣಾಕ್‌ಚ್ ಸಾಂಗಾನಾ ತೆಂ ತುಂ ನೆಣಾಂಯ್ವೇ?”

“ತಿಂ ಆಮಿಂ ಖಾಸ್ಗಿಂ ಪಾತ್ಕಾಂ ಬಾಯೆ. ಹೆಂ ಪತ್ರ್ ತುಜೆಂ ಪಾತಾಕ್‌ವೇ? ಪೆಲ್ಯಾಚೆಂ ಪಾತಾಕ್ ತೂಂ ತಾಕಾ ಕಿತ್ಯಾ ಸಾಂಗುಂಕ್ ಧಾಂವ್ತಾಯ್?”

“ತುಜಿಂ ಕಾನೊನಾಂ ಪುರೊ, ವಕೀಲ್ ಸಾಯ್ಬಾ! ವೆಗ್ಗಿಂ ಪತ್ರ್ ದೀವ್ನ್ ಸೊಡ್. ಮಿಸಾಕ್ ಪಾವುಂಕ್ ತಡವ್ ಜಾತಾ.”— ಮ್ಹಣುನ್ ತಾಚೆ ಗಾಲ್ ಆನಿ ಮಾತೆಂ ಪೊಶೇತ್ ಪುಸ್ಲಾಯ್ಲೆಂ.

ತೊ ರಾಗಾನ್ ಚಡ್ಪಡತ್ ಉಟೊ, ಲಿಪಯಿಲ್ಲ್ಯಾಕಡೆ ವಸ್ತು ಬಡ್ಪಡಾಯಿತ್ ಪತ್ರ್ ಕಾಡ್ಲೆಂ ಆನಿ, “ಘೆ, ವ್ಹರ್ ತುಜಿ ಆಸ್ತ್” ಮ್ಹಣುನ್ ಮ್ಹಜಾ ಹಾತಾಕ್ ಜೊರಾನ್ ಧಾಪ್ಲೆಂ. “ಮಾಗಿರ್ ಕಾಂಯ್ ವಾಯ್ತ್ ಘಡಾತ್ ಜಾಲ್ಯಾರ್ ಮ್ಹಾಕಾ ಪುಣಿ ಧಾಡಾವ್ನ್ ಬಡವ್ನ್ ಪ್ರತಿಕಾರ್ ದಾಕೈನಾಕಾ ಹಾಂ! ತೂಂಚ್ ಭಗ್ ತೊ ಪರಿಣಾಮ್. ಶಿ...ಕ್ಕ್! ಮೆಟ್ರಿಕ್ ಪಾಸ್ ಜಾಲ್ಲ್ಯಾ ಚೆಡ್ವಾಚಾ ಹರ್ಥ್ಯಾಂತ್ ಬೆಟ್ರಿಚ್ ನಾ! ಲಜ್-ಲಜ್!”

ಹಾಂವೆಂ ಹಾಸುನ್ ಹಾಸುನ್‌ಚ್ ಪತ್ರ್ ಮಾಗ್ಲ್ಯಾಚಾ ಬುಕಾಂತ್ ಲಿಪಯ್ಲೆಂ ಆನಿ ತಾಚೊ ರಾಗ್ ಚಿಂವುನ್ ಕಾಡ್ಚಾಬರಿ ತಾಚಾ ಗಾಲ್ಪುಟಾಚೊ ಉಮೊ ಚುಂಬುನ್ ಘೆವುನ್ ಭಾಯ್ರ್ ನಿಕಳ್ಲಿಂ.

ವಾಟೀರ್ ಮ್ಹಜಾ ಅಂತರಂಗಾಂತ್ ವೆಗ್ಳ್ಯಾಚ್ ಚಿಂತ್ನಾಂಚೊ ಗಲಾಟೊ. ನೊಎಲಾನ್ ಸಾಂಗ್ಲಾಂ ತಶೆಂ ಹಾಂವೆಂ ತ್ಯಾ ಅನಾಮಿಕಾಚೆಂ ಪಾತಾಕ್ ಯಾಜಕಾಕ್ ಸಾಂಗುಂಕ್ ವೆಚೆಂ ವಾಜ್ಲೆಂಗಿ? ವಾಯ್ತ್ ಪರಿಣಾಮ್ ಪ್ರಾಪ್ತ್ ಜಾಯ್ತ್ ಪುಣೆಂಗಿ? ಮ್ಹಜೆಂ ಖಾಸ್ಗಿಂ ಪತ್ರ್ ಯಾ ಪಾತಾಕ್ ತಾಕಾ ದಾಕೈಲ್ಯಾರ್ ತಾಚೊ ಘುಟ್ ಸಾಂಬಾಳ್ಚೊ ಕಾಯ್ದೊ ತಾಕಾ ಬಾಂದ್ತಾ. ಪುಣ್ ಪೆಲ್ಯಾಚೆಂ ದಾಕೈಲ್ಲ್ಯಾಚೊ?..... ಆನಿ ಲೆಕ್ಕಾಂ ತಾಕಾ ಹ್ಯಾ ಬರವ್ಪ್ಯಾಚೆಂ ಹಾತ್-ಬರಾಪ್ ವಾಚುನ್ ವಳಕ್ ಮೆಳ್ಳಿ, ತೊ ತಾಚಾ ವಿರೋದ್ ಕಿತೆಯೊ ಕ್ರಮ್ ಚಲಂವ್ಕ್ ಉಮ್ಹೆದ್ ದಾಕೈತ್ ತರ್?..... ಆನಿ ಎಕಾ ವೆಳಾ ತಾಕಾ ವಳಕ್ ಗಮಾನಾ, ಬದ್ಲಾಕ್ ಹೆಂ ಪತ್ರ್ ಮ್ಹಾಕಾ ಮಾದ್ರಿ-ಭೆಸಾಕಡೆ ಜೆಜುಚೆಂ ಆಪವ್ಣೆಂ ಮ್ಹಣುನ್ ತೆಣೆ ಭುಲೈತ್ ಜಾಲ್ಯಾರ್ ಕಿತೆಂ ಕರೊಂ?... ಅಶೆಂ ಸಬಾರ್‌ಶೆಂ ಚಿಂತುನ್ ದೇವ್ ಮಂದಿರಾಕ್ ವಸುನ್ ಪಾವ್ಲಿಂ. ತಾಂತುಂ



ಕೊಣಾಚಾಗೀ ಅತ್ಮಾಕ್ ಆಲ್ಮಾ-ಮಿಸ್ ಚಲ್ತಾಲೆಂ. ಶೆಂಬರಾಲಾಗಿಂ ಜಣಾಂ ಆಸ್‌ಲ್ಲಿಂ. ಹಾಂಚಾಂ ಮಧೆಂ ತೊ ಅನಾಮಿಕ್ ಆಸಾ ತರ್ ತೊ ಮ್ಹಾಕಾ ವಳ್ಕಾತಾ. ತಾಚಿ ವಳಕ್ ಮ್ಹಾಕಾ ನಾ. ಹೆಂ ಮ್ಹಜಾ ಪತ್ರಾಚೊ ಘುಟ್ ವಿಗಾರಾಕ್ ಸಾಂಗುಂಕಾ'ಯ್ಲಾಂಗಾಯ್ ? ಅಸೊ ಸಂಶಯ್ ಕರುನ್ ಮ್ಹಜೇರ್ ಶಿಣಾತ್ ತರ್ ? ಗುಪ್ತಾಂತ್ ಲಿಪುನ್ ಆಸುನ್ ಹಾಂವ್ ವಿಗಾರಾ ಸಂಗಿಂ ಉಲೈತಾನಾ, ಪತ್ರ್ ತಾಕಾ ದಿತಾನಾ ಪಳೇತ್‌ಗಿ ? ಮಾಗಿರ್ ಹಾಂವ್ ಪಾಟಿಂ ಆಯಿಲ್ಲೆಂ ದೆಕುನ್ ವಿಗಾರಾಕ್ ಭೆಟುನ್ ತಾಚೊ ವಿಚಾರ್ ಕರೀತ್ಲೀ ? .....ಸಗ್ಳ್ಯಾ ಮಿಸಾವೆಳಿಂ ಮಾಕಾ ಹಿಂಚ್ ತೆಂತ್ರೆಸಾಂವಾಂ.

ಲೋಕ್ ಪೂರಾ ವಸುನ್ ಮಂದಿರ್ ಖಾಲಿ ಜಾಲ್ಯಾ ಉಪ್ರಾಂತ್‌ಚ್ ಚೊರಾ ಬರಿ ಪಾವ್ಲಾಂ ಚಲವ್ನ್ ಭಾಯ್ರಾಯ್ಲಿಂ. ತೆಣೆ ಹೆಣೆ ಪಳೇತ್ ವಿಗಾರಾಚಾ ಘರಾಕಡೆ ಗೆಲಿಂ. ಅರ್ಧ್ಯಾರ್ ಪಾವ್ತಾನಾ ಪಾಟ್ಲ್ಯಾನ್ ಕೊಣ್‌ಗೀ ಚಮ್ಕುನಾಯಿಲ್ಲೊ ಆವಾಜ್ ಐಕುನ್ ಪಾಟಿಂ ಚೊಯ್ಲೆಂ. ವಿಗಾರ್‌ಚ್. ತೊ ಆನಿಕೀ ಮಂದಿರಾ ಭಿತರ್‌ಚ್ ಆಸ್‌ಲ್ಲೊ ಕೊಣ್ಣಾ. ಹಾಂವೆಂ ರಾವುನ್ ಹಾತ್ ಜೊಡ್ಲೆ. ತೊ ಲಾಗಿಂ ಐಲೊ. ತೊ ಮ್ಹಾಕಾ ವಳ್ಕಾಲೊನಾ. ಕಾರಣ್, ತೊ ಹಾಂಗಾ ಯೇವ್ನ್ ಪುರ್ತೆಂ ಏಕ್ ವರ್ಸ್ ಜಾವ್ನ್‌ಸ್‌ಲ್ಲಿಂ. ತಾಕಾ ಪ್ರತೀ ಎಕಾ ಫಿರ್ಗಜ್ವಾರಾಚಿ ಸಾರ್ಕಿ ವಳಕ್ ಜಾವ್ನ್‌ಸ್ಲಿ ಕೊಣ್ಣಾ. ಜಾಲ್ಲಿ ತರೀ ಜಪ್ಪಾನ್ ಉಡಾಸ್ ಜಾಲೊನಾ'ಸ್ತಲೊ. ಹ್ಯಾ ಕಾರಣಾ ಶಿವಾಯ್ ದುಸ್ರೆಂ ಏಕ್ ತೆಂ ಹೆಂ. ತಾಣೆ ಮ್ಹಾಕಾ ಪೈಲ್ಯಾ ದೋನ್ ಸಂಧರ್ಬಾಂನಿ ದೆಕ್ಲೆಲೆಂ, ತೆದ್ನಾ ಹಾಂವ್ ಐಚಾಬರಿ ನಾ'ಸ್‌ಲ್ಲಿಂ. ಹೆವ್ಚಿಲ್ಯಾ ದೋನ್/ಅಡೆಜ್ ವರ್ಸಾಂನಿ ಮ್ಹಜಿ ವಾಡಾವಳ್ ಮ್ಹಾಕಾಚ್ ವಿಸ್ಮಿತ್ ಕೆಲ್ಲಿ. ಆಂಗ್ಲಿಂ, ಸ್ಕರ್ಟ್, ಬ್ಲಾವ್ಸ್, ಗಾಗ್ರೆ ಸ-ಸ ಮೈನ್ಯಾಂ ಭಿತರ್‌ಚ್ ಅಂದರ್‌ಲ್ಲಿಂ ಆನಿ ಮಟ್ಟಿಂ ಜಾಲ್ಲಿಂ ಕೊನ್ಯಾಂತ್ ಉಡವ್ನ್ ನೊವಿಂ ಶಿಂವವ್ನ್ ಹಾಡುಂಕ್ ಖರ್ಚಾಲ್ಲೊ ಪೈಸೊ ಥೊಡೊ ನೆಹಿಂ. ಮಾಯ್ ಪುರ್ಪುರ್‌ಲ್ಲಿ ಕಾಂಯ್ ಕಾಂಟ್‌ಭರ್. ಕೊಣೆ ತಿಕಾ ದಾನ್ ದಿಲ್ಲಿಂ ಆನಿ ಆನ್ ಸರ್ಲ್ಯಾ ಉಪ್ರಾಂತ್ ವಿದ್ವೇನ್ ನ್ಹೆಸುಂಕ್ ನೆಜೊ ತಿಂ ಕಾಪ್ಡಾಂ ಹಾಂವ್ ನ್ಹೆಸುಂಕ್ ಲಾಗ್‌ಲ್ಲಿಂ. ಶಾಳಾಕ್ ವೆತಾನಾ ಮಾತ್ರ್ ಯುನಿಫಾರ್ಮಾಚೆ ಸ್ಕರ್ಟ್ ಆನಿ ಬ್ಲಾವ್ಸ್ ವಾಪರ್ತಾಲಿಂ. ಆಜ್ ಹಾಂವ್ ಸಾಡಿಯೆಂತಾ'ಸ್‌ಲ್ಲಾನ್ ತಾಕಾ ವಳಕ್ ಪಾರ್ಕುಂಕ್ ಸಾದ್ಯ್ ಜಾಲೆನಾ'ಸ್ತಲೆಂ. ಹಾಂವೆಂ ವಳಕ್ ವಿವರಾವುನ್ ಸಾಂಗ್ಲ್ಯಾ ಉಪ್ರಾಂತ್ ತೊ ವಳ್ಕಾಲೊ, ಹಾಸ್ಲೊ ಆನಿ ಭೆಟೇಚೊ ಇರಾದೊ ಕಿತೆಂ ಮ್ಹಣಾಲೊ. ಮ್ಹಾಕಾ ಅನಾಮಿಕ್ ದೆಕ್ತಾ ಮ್ಹಳ್ಳೊ ದುಬಾವ್ ಜಾತಾಲೊ ದೆಕುನ್ ಲೋವ್ ಉಲವ್ನ್ ಇರಾದೊ ಸಾಂಗ್ಲೊ. ತೊ ಮ್ಹಾಕಾ ಘರಾಚಾ ಪಾರ್ಲಾಭಿತರ್ ಆಪವ್ನ್ ವ್ಹರುನ್ ಗೆಲೊ. ಥೈಂ ಕೊಣ್‌ಂಚ್ ನಾ'ಸ್‌ಲ್ಲಿಂ. ಹಾಂವೆಂ ಪತ್ರಾ ವಿಶಾಂತ್ ತೊಂಡಾನ್ ಸಾಂಗ್ಚಾ ಬದ್ಲಾಕ್ ಪತ್ರ್‌ಚ್ ತಾಚಾ ಹಾತಾಕ್ ದಿಲೆಂ.

ತಾಣೆ ತೆಂ ಘೆತ್ಲೆಂ, ನಾಕಾವೈಲೆಂ ಓಕ್ಲ್ ಸಾರ್ಕೆಂ ಬಸ್ಲೆಲೆಂ, ಆನಿ ಪತ್ರ್



ಉಸವ್ನ್ ಮೌನ್ವಣಾನ್ ವಾಚ್ಚೆಂ. ವಾಚ್ಪಾಚಾ ಮಧೆಂ ಮಧೆಂ ನಾಕಾನ್ ವಾಚ್‌ಲ್ಲ್ಯಾಬರಿ ಬಾರೀಕ್ ಆವಾಜ್ ಕರೀತ್ ವೊಂಟಾಂನಿ ಹಾಸ್ಲೊ. ಕೆದ್ನಾ ಕೆದ್ನಾ ಆವಾಜ್ ಬಂದ್ ಕರುನ್ ಗಂಭೀರೊ ಜಾಲೊ. ಸಗ್ಳೆಂ ಪತ್ರ್ ವಾಚುನ್ ಜಾವ್ನ್ ತಾಚೆ ಅಭಿಪ್ರಾಯ್ ಐಕಾಸರ್ ಮ್ವಜೊ ಸ್ವಾಸ್ ತಡ್ವನ್ ಪುಗಾರ್ ಕೆಲ್ಲೊ ಅನ್ವೆವ್ ಜಾಲೊ.

## 4

ವಿಗಾರಾನ್ ವಾಚಾಪ್ ಸಂಪಯ್ಲೆಂ, ಪತ್ರ್ ಮೆಜಾರ್ ಉಗ್ತೆಂಚ್ ಸೊಡ್ಲೆಂ, ದೊಳೆ ಖಿಯೊ ನೊಟಾವುನ್ ಚಿಂತೆಸ್ತ್ ಉರ್ದೊ. ಮ್ವಜಾ ಹಧ್ಯಾಂತ್ ಮ್ಹಾನ್— ಮೆಚಿ ಧೊಲ್ ವ್ಹಾಜ್ಲಿ. ತಾಕಾ ಸವಾಲ್ ಕರುನ್ ಚಿಂತ್ಪಾಂತ್ಲೆಂ ಜಾಗೃತಾಂ ಮ್ಹಣುನ್ ತೊಂಡ್ ಉಗಡ್ತಾನಾಂಚ್ ತಾಣೆ ಮ್ವಜಾಕಡೆ ಪಳೆಲೆಂ ಆನಿ ಮ್ಹಣಾಲೊ,—

“ಅಧಿಕ್ ಚಮಾತ್ಕಾರೇ ಭಾಷೆಂತ್ ಬರೈಲಾಂ ಹೆಂ ಅನಾಮಿಕ್ ಪತ್ರ್. ಬರವ್ಪಿ ಸಾಮಾನ್ಯಾ ವರ್ಗಾಚೊ ವ ತಕ್ಲೆಚೊ ನಹಿಂ ! ಭಾಷೆಚಿ ಶೈಲಿ ಆನಿ ಹಾತ್— ಬರ್ಪಾಚಿ ನಾಜೂಕಾಯ್ ಸಾಂಗ್ತಾತ್ ತೊ ಉಂಚ್ಲ್ಯಾ ಶಿಕ್ಪಾ'ನಿ ಜಾಣ್ವಾಯೆಚೊ ವ್ಯಕ್ತಿ ಮ್ಹಣುನ್. ಪತ್ರಾಂತ್ಲೆ ಧೊಡೆ ವಿಷಯ್ ಆಶೆ ಮತ್ಲಾಬೆ ಆಸಾತ್ ಕೀ ತಾಂಚೊ ಬರೊ ಅರ್ಥ್ ಕರುಂಕ್ಯೊ ಆಸ್ಪದ್ ದಿತಾತ್; ವಾಯ್ಸ್ ಸಮ್ಜುಂಕೀ ಧೊಡೊ ಇಂಬ್ಬು ದಿತಾತ್. ವಾಚ್ತಾನಾ ಮ್ಹಾಕಾ ಪೈಲೆಂ ಸೂಸ್ತಾಲೆಂ ಕೀ ಏಕ್ ದಾರ್ಮಿಕ್ ವ್ಯಕ್ತಿ ಜೆಜುಚಾ ನಾಂವಾನ್ ತುಜಾಕಡೆ ಹ್ಯಾ ಪತ್ರಾ ಮುಖಾಂತ್ ಉಲೈತಾ ಮ್ಹಣುನ್. ಧಾಕ್ಲ್ಯಾಕ್ ಹಿಂ ವಾಕ್ಯಾಂ ಆಯ್ಕ್:— ‘ತುಂ ಹ್ಯಾ ಪತ್ರಾಚೊ ಇರಾದೊ ಪಾಕುಂಚೆ ಪ್ರಾಯೆಕ್ ಪಾವ್ಲಾಂಯ್..... ನಾ ತರ್ ಹೆಂ ವಾಚ್,— ತುಂ ಆಸಾಯ್ ಚಲಿ ದೆವಾನ್ ಮ್ಹಾಕಾಚ್ ಮ್ಹಣುನ್ ರಚ್ಲಿ ಆನಿ ತುಜಾ ಆನಾನ್ ಮ್ಹಾಕಾ ಸಮರ್ಪಿಲ್ಲಿ. ದೆಕುನ್ ತುಂ ಮ್ಹಾಕಾಚ್ ಜಾಯ್... ತುವೆಂ ಮ್ವಜೇ ಬಗರ್ ದುಸ್ರ್ಯಾಚೆ ಸೈರಿಕೆಕ್ ಕಬ್ಲಾತ್ ದೀಂವ್ಕ್ ನಜೊ. ದಿಶಿ ತರ್ ತಾಚಾ ಖುಸ್ತಾರ್ ಖೆಸ್ತಾಂಕ್ ಬಲಿ ಜಾತೆಲಿಯ್.” ಹಾಂಗಾ ತಾಣೆ ಪತ್ರಾವೈಲಿ ದೀಷ್ಟ್ ಮ್ವಜಾ ತೊಂಡಾಕ್ ಜೊಕುನ್ ಮ್ಹಳೆಂ,— “ಅಶೆಂ ಏಕ್ ದೆವೋತ್ ವ್ಯಕ್ತಿ ಮಾತ್ ಬರಂವ್ಕ್ ಸಕಾತ್. ಹ್ಯಾ ಕಾಳಾಚಾ ಎಕಾ ತರುಣಾಕ್ ಅಸಲೇ ಭಾಷೆಂತ್ ಬರಂವ್ಕ್ ಕಳಾಶೆನಾ; ಕಳ್ಳಾರೀ ಪುಟೊಂಚೆನಾ. ಐಚಾ ಶಿಕ್ಪಾ ಯುವಕಾಂಕ್ ದೆವಾಚೆಂ ನಾಂವ್ ಉಸಾರುಂಕ್ ಆನಿ ಬರಂವ್ಕ್ ಲಜ್ ದಿಸ್ತಾ. ಮ್ಹಣ್ಚಿ ತುಕಾ ಹೆಂ ಪತ್ರ್ ಧಾರ್ಮಿಕ್ ಭೆಸಾಕಡೆ ಕ್ರಿಸ್ತಾಚೆಂ ಆಪವ್ಣೆಂ ಆಸುಂಕೀ ಪುರೊ.” ತೊ ಮ್ವಜೇ ಪ್ರತಿಕ್ರಿಯೆಕ್ ಮ್ವಜಾ ದೊಳ್ಕಾಂಕ್ ತಿಳುಂಕ್‌ಲಾಗ್ಲೊ.

ಹಾಂವೆಯೊ ಎಕ್ಪಾವ್ಸ್ ಹೊಚ್ ಅರ್ಥ್ ಕೆಲ್ಲೊ; ಹಾಣೆ ಸಾಂಗ್ಲೊಯೊ



ತೊಚ್. ಹಾಕಾ ಕಿತ್ಯಾ ಪತ್ರ್ ದಾಕಂವ್ಕ್ ಹಾಡ್ಲೆಂ ಹಾಂವೆಂ ಮ್ಹಣುನ್ ಮನಾಂತ್‌ಚ್ ಚುರ್ಚುರ್ತಾನಾ ಮ್ಹಜೆಂ ಮುಸ್ಕಾರ್ ನಿರಾಸ್ಪಣಾನ್ ಆಪಾಪಿಂ ಬಾವ್ಲೆಂ. ತೆಂ ತಾಣೆ ದೆಕ್ಲೆಂ ಆನಿ ಮ್ಹಳೆಂ,- “ಆ-ಗೊ ಮಾಣ್ಕುಳ್ಳಾ, ತುಜೊ ಬೊಂಚೊ ಎಕ್ದಮ್ ಬಾವ್ಲೊಮೂ ! ದಾರ್ಮಿಕ್ ಭೆಸಾಕಡೆ ತುಕಾ ಆಕರ್ಷಣ್ ನಾ?”

‘ಆಸಾ’ ಮ್ಹಣುಂಕೀ ನಾಕಾ, ‘ನಾ’ ಮ್ಹಣುಂಕೀ ನಾಕಾ ತಸಲೇ ಬಾಂದ್ಪಾಸೇ ಸ್ಥಿತೆಂತ್ ಶಿಕಾಲ್ಲಿಂ. ಮ್ಹಾಕಾ ಚಿಂತುಂಕ್ ಆವ್ಕಾಸ್ ಜಾಯಾಸ್ಲೊ. ವೊಂಟ್ ಫಿಚಾರ್ ಕರುನ್ ತಕ್ಲೆ ಸಕ್ಲಾ ಬಾಗಾಯ್ಲಿ. ಹೇ ಘಳಾಯೆಂತ್ ತಾಕಾ ಮ್ಹಜಿ ಮನಾಂತ್ಲಿ ಪಳೆಕ್ ಕಳ್ಳಿ ಆಸ್ತೆಲಿ. ತೊಚ್ ಉಲವ್ನ್ ಮ್ಹಣಾಲೊ, “ತೊಂಡಾನ್ ಸಾಂಗಾನಾಸ್ತಾಂಚ್ ಕಳ್ಳಿ ಮ್ಹಾಕಾ ತುಜಿ ಜವಾಬ್, ಸೊಡ್ಯಾಂ ತೊ ಪ್ರಸ್ತಾಪ್. ಕೊಣೆಯೊ ಆಪ್ಣಾಕ್ ರುಚಾನಾ ತೊ ಭೆಸ್ ಯಾ ಕಸಬ್ ವಿಂಚುನ್ ಘೆಂವ್ಚೆಂ ಹಾಂವ್ ಪಸಂತ್ ಕರ್ನಾಂ; ತೆಣೆ ವತ್ತಾಡ್‌ಯೊ ಘಾಲಿನಾಂ.”

ಆತಾಂ ಹಾಂವೆಂ ತಕ್ಲೆ ನೀಟ್ ಕರುನ್ ತಾಚಾಕಡೆ ಪಳೆವ್ನ್ ಮ್ಹಳೆಂ,- “ಮ್ಹಜೊ ಸಮಸ್ಯೆ ರುಚ್ಪಾಚೊ ಯಾ ಆಕರ್ಷಣಾಚೊ ನಹಿಂ ಫಾದರ್. ಆಮ್ಚೆ ಘರ್ಮೆ ಚಾಲ್ತೀ ಪರಿಸ್ಥಿತೆಂತ್ ಮ್ಹಾಕಾ ಧಾರ್ಮಿಕ್ ಭೆಸ್ ವಿಂಚ್ಚೆಂ ಮಾತ್ರ್ ನಹಿಂ ಬಗರ್ ಚಿಂತೆಂ ಲೆಗುನ್ ಅಕ್ರಮ್-ಶೆಂ ದಿಸ್ತಾ. ಮ್ಹಾಕಾ ಏಕ್ ವ್ಹಡ್ ಭಾವಾಸ್‌ಲ್ಲೊ ತರ್ ಹಿ ಪರಿಸ್ಥಿತಿ ಆಸ್ತಿನಾ. ಆಮ್ಚೊ ಫುಡಾರ್ ಚಲಂವ್ಚಿ ಜವಾಬ್ದಾರಿ ಮಾಯೆನ್ ಮ್ಹಾಕಾಚ್ ದಿಲ್ಯಾ. ಮ್ಹಜಾ ಪಾಟ್ಲ್ಯಾ ಎಕಾಚ್ ಭಾವಾಚೆಂ ಶಿಕಾಪ್ ಮುಗೊನ್ ತೊ ಸಂಪಾ-ದನಾಚಾ ಹುದ್ದಾಕ್ ಪಾವ್ತಲೊ ಮ್ಹಣಾಸರ್ ಪುಣಿ ಹಾಂವೆಂ ಧಾರ್ಮಿಕ್ ಭೆಸಾಚೆಂ ಯಾ ಲಗ್ನಾಚೆಂ ವಿಂಚಾಪ್ ಕರುಂಕ್ ಜಾಯ್ನಾ. ಟಾಯ್ಪಿಂಗಾಂತ್ ಪಾಸ್ ಜಾತಚ್ ಏಕ್ ನವ್ಕರಿ,- ಉಣ್ಯಾ ಸಾಂಬಾಳಾಚಿ ಪುಣಿ ಘೆವುನ್ ಘರ್ಮೊ ಖರ್ಚ್ ಸುಧಾರ್ಸುಂಕ್ಚಾಯ್ ಹಾಂವೆಂ.”

“ಹಾಂವ್ ಮಾಂಡ್ತಾಂ ತೆಂ ವಾಜ್ಚೆಂ ನೀಬ್. ತರೀ ಎಕಾ ವ್ಹಡ್ ಭಾವಾಬರಿ ಘರ್ ಚಲಂವ್ಚಿ ಶಾಧಿ ತುಕಾ ಆಸಾವೆ? ಚಿಂತ್ಯಾಂ ಟಾಯ್ಪಿಂಗ್ ಪಾಸ್ ಜಾಲ್ಲ್ಯಾ ಪಾಟ್ಲ್ಯಾನ್‌ಂಚ್ ಗಾಲ್ಪಾಂತ್ಲಾ ಜೊಡ್ಕಾರಾಚಿ ಬರೀಶಿ ಸೈರಿಕ್ ಲಾಗ್ಲಿ. ಘರ್ ಚಲಂವ್ಚಾ ನೀಬಾನ್ ತೀ ಇನ್ಕಾರ್ ಕರ್ತಾಯ್ವೇ? ಪ್ರಾಯ್ ಜ್ಞಾನ್ ಜಾಲ್ಯಾ ಉಪ್ರಾಂತ್ ಬರಿ ಸೈರಿಕ್ ಜಾಯ್ ಮ್ಹಣುನ್ ರೂಕ್ ಮಾರ್ಲ್ಯಾರೀ ಮೆಳ್ತಾವೇ?”

“ತಸಲಿ ಬರಿ ಸೈರಿಕ್ ಐಲಿ ತರ್ ಮ್ಹಾಕಾ ವ್ಹರ್ತಾ ತಾಣೆ ಮ್ಹಜೇ ಆವೈಚೊ ಆನಿ ಭಾವಾಚೊಯೊ ದೇಕ್ ಪಾಳ್ ಥೊಡ್ಯಾ ವಾಯ್ಡ್ಯಾಕ್ ಕರುಂಕ್ ಜಾಯ್ ಮ್ಹಣುನ್ ಶರ್ತ್ ಮಾಂಡ್ತಾಂ. ಒಪ್ಪ್ಲಾರ್ ಮಾತ್ರ್ ತಾಚಿ ಸೈರಿಕ್ ಘೆತಾಂ. ಒಪಾನಾ ತರ್ ಇನ್ಕಾರ್ ಕರ್ತಾಂ. ಮಾಗಿರ್ ದೆವಾನ್ ನಿರ್ಮಿಲಾಂ ತಶೆಂ ಜಾಂವ್ ಮ್ಹಣುನ್ ಅಂಕ್ವಾರ್ಯಾ ಭೆಸಾಂತ್ ಉರ್ತಾಂ”- ಮ್ಹಳೆಂ ಧೈರಾನ್.



“ವ್ವಯ್, ಯೋಜನಾಂ ಕರ್ಚಿಂ ಆಮಿಂ; ತಿಂ ಜಾರಿ ಜಾಂವ್ಚಿಂ ದೆವಾನ್ ಕಶೆಂ ನಿರ್ಮಿಲಾಂ ತಶೆಂ. ಹೆಂಚ್ ನಿಯಮ್ ಕೊಣ್ ಧಾರ್ಮಿಕ್ ಭೆಸ್ ಸ್ವೀಕಾರ್ ಕರ್ತಾ ತಾಕಾಯಿ ಲಾಗು ಜಾತಾ. ಅಶೆಂ ಮ್ಹಣುನ್ ಹಾಂವ್ ತುಕಾ ಮಾದ್ರಿಭೆಸಾಕಡೆ ತಾಂಡ್ತಾಂ ಮ್ಹಣುನ್ ಚೂಕಾ'ಭಿಪ್ರಾಯ್ ಕರ್ನಾಕಾ. ಫಕತ್ ತರ್ಕಾ ಪಾಸುನ್ ಹ್ಯಾ ಪ್ರಸ್ತಾಪಾರ್ ಇತ್ಲೆಂ ಉಲೈಲೊಂ. ಆತಾಂ ತೊ ಸೊಡ್ಯಾಂ. ಫುಡೆಂ ಹ್ಯಾ ಅನಾಮಿಕ್ ಬರವ್ಪ್ಯಾವಯ್ ಇಲ್ಲೊ ವಿಚಾರ್ ವಿನಿಮಯ್ ಕರ್ಯಾಂ.—”

ಹಾಂಗಾ ಅನಾಮಿಕಾವೈರ್ ಉಲಣೆ ಶುರು ಕರ್ಚಾ ಪೈಲೆಂ ಪಾದ್ರ್ಯಾಬಾಕ್ ತಾಚಿ ವಳಕ್ ಭೀ ಆಸಾ ಯಾ ನಾ ತಿ ಖಾತ್ರಿ ಕರುಂಕ್ ಹಾಂವೆಂ ಆಡ್ ಸವಾಲ್ ಕೆಲೆಂ,— “ಫಾದರ್, ತುಮ್ಮಾಂ ತಾಚಿ ಪರಿಚಯ್ ಆಸಾಗಿ? ಯಾ ಪತ್ರ್ ವಾಚುನ್ ಕಳ್ಳಿ ಪುಣಿಂಗಿ?”

“ಎಕಾ ಕೊಂಕಣಿ ಪತ್ರಿಕಾಂತ್ ‘ಅನಾಮಿಕ್’ ನಾಂವಾಚೊ ಏಕ್ ಬರವ್ಪಿ ಲೇಖನಾಂ ಪ್ರಗಟಾಯ್ತಾ, ತೊಚ್ ಪುಣಿ ಆಸಾ ಕೊಣ್ಣಾ. ಪುಣ್ ತಾಚಿ ಪರಿಚಯ್ ಜಿತ್ಲಿ ತುಕಾ ಆಸಾಗೀ, ತಾಚಾಕೀ ಉಣಿ ಮ್ಹಾಕಾ ಆಸಾ” ಮ್ಹಣಾಲೊ ಹಾಸ್ಕುರ್ಯಾಂ. ಮ್ಹಾಕಾ ಆತಾಂ ಅನಾಮಿಕಾಕ್ ಉದ್ದೇಸುನ್ ಕಶೆಂ ಜಾಯ್ ತಶೆಂ ದಾಕ್ಟೇಣೀವಿನ: ಉಲವ್ನ್ ತರ್ಕುಂಕ್ ಧೈರ್ ಜಾಲೆಂ. ವಿಗಾರ್ ಫುಡೆಂ ಉಲವ್ನ್, “ಆತಾಂ ಆಮಿಂ ತಾಚಿ ವಳಕ್ ಪಾರ್ಕುಂಚೆಂ ಇಲ್ಲೆಂ ಪ್ರಯತ್ನ್ ಕರ್ಯಾಂ. ತೊ ತುಮ್ಮಾಂ ಕೊಣ್ ಲಾಗ್ನಿಲ್ಯಾನ್ ಪರಿಚಯಾಚಿಂ ಆಸಾತ್ ತಾಂತ್ಲೊಚ್ ಎಕ್ಲೊ. ಎಕ್ದಮ್ ಪರ್ಕೊ ನೈಂ. ಆನಿ ತುಮಿಂ ಆಧಿಂ ಮುಖಾಮುಖಿಂ ಎಕಾಮೆಕಾಕ್ ದೆಕ್ಲಾಂ ಮ್ಹಣುನ್ ತಾಣೆ ಸತ್ ಬರೈಲಾಂ. ತಾಚೊ ಉಡಾಸ್ ಕರುನ್ ತಾಚಿ ವಳಕ್ ಪಾರ್ಕುಂಚೆಂ ಪ್ರಯತ್ನ್ ಕೆಲೆಂನಾಂಯ್ವೇ ತುವೆಂ?”

ಹಾಂವೆಂ ಸ್ಕೂಟರ್ಗಾರ್ ಯುವಕಾಚೀ ಕ್ಷಣಿಕ್ ಭೆಟೀಚೊ ವಿವರ್ ಸಾಂಗ್ಲೊ.

“ತೊ ಲ್ಹಾನ್ ಧಾಕ್ಲೊ ಆಮ್ಕಾಂ ಕಿತೆಂಚ್ ಸಹಾಯ್ ದೀನಾ”— ಮ್ಹಳೆಂ ವಿಗಾರಾನ್ ಆಪ್ಲಿ ಖಾಡ್ಕಿ ಚಿಡ್ಡುನ್. “ಆನಿ ತೆದ್ಯಾ ಮಟ್ವಾಚೊ ಆನಿ ದವ್ಲತೆಚೊ ಯುವಕ್ ತುಕಾ ಖಾಯ್ಸ್ ಕರ್ತಾ ಮ್ಹಳ್ಳಾರ್ ಹಾಂವ್ ಸತ್ಮಾಂದಿನಾಂ. ದುಸ್ರ್ಯಾ ಕೊಣಾಯಿ ಯುವಕಾಚಿ ದೋಸ್ತಿ ಆಸ್ಲಿವೇ ತುಕಾ?”

“ಕುಮ್ಮಾರೆಂತ್ಲ್ಯಾಬರಿ ಸತ್‌ಚ್ ಸಾಂಗ್ತಾಂ ಫಾದರ್, ತಿ ಏಕ್ ಲಜ್ ಭಂಗ್‌ಲ್ಲಿ ಸವಯ್ ಹಾಂವೆಂ ಯೆದೊಳ್ ಕೆಲ್ಲಿನಾ. ತೆಣೆ ಮ್ಹಜೆಂ ಸೈಂಭ್‌ಚ್ ವಿರೋದಾ'ಸಾ. ಆನಿ ಕೊಣೆ ಮ್ಹಾಕಾ ತೆಣೆ ನಾಡ್‌ಲ್ಲಿಂ ತರೀ ತಾಚಿ ದೋಸ್ತಿ ಚಲಂವ್ಕ್ ಮ್ಹಾಕಾ ಎಕಾ ನಿಮಿಷಾಚಿ ಲೆಗುನ್ ಭೆಟ್ವಳ್ ನಾ'ಸ್ಲಿ. ಇಸ್ಕೂಲಾಕ್ ವೆತಾ/ಯೆತಾನಾ ಎಕ್ಸುರಾಯ್ ಪಾಳ್ಳ್ಯಾ ಶಿವಾಯ್ ಮ್ಹಜಾಬರಿ ಎಕೇ ಚಲಿಯೆಚೊ ಸಾಂಗಾತ್ ಲೆಗುನ್ ಚುಕೈತಾಲಿಂ.



ಪುರ್ಸತೆಚೆಂ ಹರೈಕ್ ನಿಮಿಷ್ ಶಿಕ್ಪಾಕ್ ಆನಿ ಬಿಡ್ಡೆಚಾ ವಾವ್ರಾಕ್ ಗಲ್ಲುನಾಯ್ಲಾಂ. ಆನಿ ಗುಪ್ತಿಂ ದೋಸ್ತಿ ಕೆಲ್ಲಾಚೊ ಸೊವ್ ಮ್ಹಜೇ ಆವೈಕ್ ಯಾ ಭಾವಾಕ್ ಕಳ್ಳೆಲ್ಲೊ ತರ್ ತ್ಯಾಚ್ ದಿಸಾ ಮ್ಹಾಕಾ ಧಾಂವ್ಡಾಯ್ತಿಂ ಘರಾಂತುನ್. ಕಾಲ್ ಧಾವ್ನ್ ಹ್ಯಾ ಪತ್ರಾಚೊ ಕಂಡ್ಡಾಪಟ್ಟೆ ಸಂಶಯ್ ಕರುನ್ ತೀ ಗಾಭರ್ಲ್ಯಾ ಆನಿ ಉಸಾಂಬಳ್ ಜಾಲ್ಯಾ ಅಶಿ ಆನಿ ತಶಿ ನೆಹಿಂ !”

“ಹಿ ಗವಾಯ್ ಹಾಂವ್ ಮಾಂದ್ತಾಂ. ತುಜಾ ಬರ್ಯಾ ಚಮ್ಕಣಾಕ್ ಅನಾಮಿಕಾ-ನ್ಯೊ ಶಿಫಾರಾಸ್ ಬರೈಲ್ಯಾ; ತಾಣೆ ತೆಂ ವೀಕ್ಸಿಲಾಂ ಆನಿ ತಾಕಾ ತೆಂ ಮೆಚ್ವಾಲಾಂ; ತುಂ ಆತಾಂಚಾ ಹುತಾವಳ್ಚ್ಯಾ ಚಲಿಯಾಂಬರಿ ನೈಂ ತಿ ಖಾತ್ರಿ ತಾಕಾ ಜಾಲ್ಯಾ; ತಶೆಂಚ್ ಆಸುನ್ ಜಿಯೆ ಮ್ಹಣುನ್ ಪ್ರೋತ್ಸಾಹಿಲಾಂ; ತುಕಾ ಖಾಯ್ಸ್ ಕೆಲಾಂ.”

ತಾಚಿ ಪಕ್ವಾ ಘೆವುನ್ ತಾಕಾಚ್ ಪಾಟಿಂಬೊ ದಿಲ್ಲಾಬರಿ ಉಲೈಲೆಂ ಏಕುನ್ ಮ್ಹಾಕಾ ಶಿಣ್ ಉಟೊ ಆನಿ ತೇಚ್ ಗರ್ವೇನ್ ಹಾಂವೆಂ ಪ್ರತಿಭಟನ್ ಉಸಾರುನ್ ಮ್ಹಳೆಂ,- “ತಾಣೆ ಮಾತ್ ಮ್ಹಾಕಾ ಖಾಯ್ಸ್ ಕೆಲ್ಯಾರ್ ಪುರೊಗಿ ಫಾದರ್? ತಾಕಾ ಪಳೆವ್ನ್ ಖಾಯ್ಸ್ ಕರ್ಚೆಂ ಯಾ ಸೊಡ್ಚೆಂ ಹಕ್ಕ್ ಮ್ಹಾಕಾ ನಾಂಗಿ? ತಾಣೆ ಮ್ಹವಾಲ್ಯಾ-ಬರಿ ಗುಪ್ತಾಂತಾಸುನ್ ಮ್ಹಾಕಾ ಚೊರ್ಯಾಂ ವೀಕ್ಸುಂಚೆಂ ಆನಿ ಪತ್ರಾದ್ವಾರಿಂ ಮ್ಹಜೊ ಸಂಪರ್ಕ್ ಕರುನ್ ಮ್ಹಾಕಾ ತುಕ್ಲಾಂವ್ಚಿ ರೀತ್ ತುಮ್ಕಾಂ ಮೆಚ್ವಾತಾಗಿ? ತಾಣೆ ಮುಖಾರ್ ಪಡಾನಾಸ್ತಾಂ ಲಿಪುನ್ ಆಸುನ್ ಮ್ಹಾಕಾ ನೊಟಾಂವ್ಚೆಂ ಆನಿ ಸೊಭಾಯ್ ದೆಕ್ಚೆಂ ತೆಂ ಮ್ಹಜೇ ಮಾನ್ಸುಗಾಯೆರ್ ಎಕಾ ಜಿನ್ನಾಚೆಂ ಅಕ್ರಮಣ್ ನೆಹಿಂಗಿ? ಭಿವ್ಕುರ್ಯಾ ಲಜ್ಕುರ್ಯಾಬರಿ ಲಿಪ್ತೊ ಆಸುನ್ ಅನಾಮಿಕ್ ಪತ್ರಾಚಾ ಆಧಾರಾನ್ ಮ್ಹಾಕಾ ಭುಲಂವ್ಚೊ ವ್ಯಕ್ತಿ ಬುದ್ಧಂತ್ಲಿ ಯಾ ಪಿಸೊ? ತಾಕಾ ಮುಖಾರ್ ಯೇವ್ನ್ ಸೀದಾ ಉಲಂವ್ಕ್ ಜಾಯ್ ತಿತ್ಲೆಂ ಪುರುಷತ್ವ್ ನಾ ತರ್—”

“ರಾವಯ್, ರಾವಯ್ ತುಜಿ ಎಕ್ಸ್‌ಪ್ರೆಸ್ ಗಾಡಿ!!” ಉದ್ಗಾರೊ ವಿಗಾರ್ ಮ್ಹಾಕಾ ಮಧೆಂಚ್ ಆಡ್ ಯೇವ್ನ್. “ಧರ್ಮ್ ಬಾಂದುನ್ ಘೆವುನ್ ಸವಾಲಾ ಪಾಟ್ಲ್ಯಾನ್ ಸವಾಲ್‌ಫಾರಾಯಿತ್ ವೆಚೆಂಗಿ?” ಮ್ಹಜಾ ದೊಳ್ಕಾಂತ್ಲ್ಯಾ ಜಳ್ತ್ಯಾ ರಾಗಾ ಕಡೆ ಪಳೆವ್ನ್ ತೊ ಹಾಸ್ಕುರ್ಲೊ. “ತಾಣೆ ಗುಪ್ತಗಾಯ್ ವಾಪರ್ಲ್ಯಾ ಕಿತ್ಯಾ ತೊ ಉದ್ದೇಶ್ ತಾಣೆ ಪತ್ರಾಂತ್ ಸ್ಪಷ್ಟಾನ್ ಬರೈಲಾ, ತೊ ವಾಚೊನಾಯ್ವೆ? ಹಾಂತುಂ ಪುರುಷಾತ್ವಾಚೆಂ ಪ್ರಶ್ನ್ ತುಜೆಂ ಗರ್ಜೆಭಾಯ್ಲೆಂ. ಆಜ್ ಕಾಲ್ ಸೈರಿಕೆಚಿಂ ಇಸ್ತಿಹಾರಾಂ ಪತ್ರಿಕಾಂನಿ ಪ್ರಗಟಾವುನ್ ತಾಂತುಂ ಆಪ್ಲೆಂ ನಾಂವ್ ಆನಿ ರಿಕಾಣ್ ದಾಕೈನಾಸ್ತಾಂ ಖಾಸ್ಗಾ ಪತ್ರಾಂದ್ವಾರಿಂ ಎಕಾಮೆಕಾಚೊ ಸಂಪರ್ಕ್ ಕರುನ್ ಕ್ರಮೇಣ್ ಲಗ್ನಾ ಸೈರಿಕ್ ಗಾಂಟಾವ್ನ್ ಘೆನಾಂತ್ಲೇ? ಅನಾಮಿಕಾನ್ಯೊ ಅಸಲಿ ಏಕ್ ವಾಟ್ ವಿಂಚುನ್ ವಾಪರ್ಲ್ಯಾ.”



ಮ್ವಜೋ ಅನಾಮಿಕ್ ಭಾವೋಜೀ

ಮ್ವಾಕಾ ತಾಚೇ ಜವಾಬೆಂತ್ ತ್ರಪ್ತಕಾಯ್ ಜಾಲ್ಲ್ಯಾ. ಶಿಣ್ ತಸೊಚ್ ಉರ್ದೊ. ತಾಂತುಂಚ್ ಪುಡೆಂ ಉಲವ್ನ್ ಮ್ವಳೆಂ—

“ಪರಿಚಯ್ ಬರೈಲ್ಯಾರ್ ಸ್ತ್ರೀಯಾಂಚಾ ಮನಾಂತ್ ಘುಟ್ ಉರಾನಾ— ಪತ್ರಾಚೊ ಸೊವ್ ತಾಚಾ ವ್ಹಡಿಲಾಕ್ ಕಳಿತ್ ಜಾಲ್ಯಾರ್ ತಾಕಾ ಆಪಾಯ್ ಸಂಭವ್ತಲೊ— ತೊ ಆಸಾಮೊ ತಾಚಾ ಪತ್ರಾಚೊ ಉದ್ದೇಶ್? ಆಪ್ಲೆ ಲಗ್ನಾ— ಸೈರಿಕೆಚೊ ಘುಟ್ ಆಪ್ಲ್ಯಾಚ್ ವ್ಹಡಿಲಾಕ್ ಕಳೆಂವ್ಕ್ ಭಿಯೆಂವ್ಚೊ ಪುಕ್ಳೆಲಾ ಮ್ವಜೇ ಸಂಗಿಂ ಕಾಜಾರ್ ಜಾತಲೊ ಕಶೆಂ ಆನಿ ಜಾವ್ನ್ ಮ್ವಾಕಾ ವ್ಹರ್ತಲೊ ಕೊಣಾಚಾ ಘರಾ? ತೊ ಖಿಂಚಾ ಧರ್ಮಾಂತ್ಲೊ, ಕಸಲ್ಯಾ ಘರಾಣಾಂತ್ಲೊ, ಕಸಲೇ ವೃತ್ತೇಚೊ, ತಾಚಿ ಅರ್ಥಿಕ್ ಘಟಾಯ್ ಆನಿ ಕಮಾಯ್ ಕಿತ್ಲಿ,— ಹಾಂಚಿ ತತ್ಪರ್ತಿ ಜಾಣ್ಕಾರಿ ಮ್ವಾಕಾ ಮುಳಾಂತ್ಚ್ ಕಳೆಂವ್ಚೆಂ ಕರ್ತವ್ಯ್ ತಾಕಾ ನಾಂಗಿ? ಜಾಣಾ ಜಾಂವ್ಚೆಂ ಹಕ್ಕ್ ಮ್ವಾಕಾ ನಾಂಗಿ? ಕಿತೆಂಚ್ ಕಳೈನಾಸ್ತಾಂ, ‘ಮ್ವಜೇ ಸೈರಿಕೇ ಬಗರ್ ದುಸ್ರ್ಯಾಚಾಕ್ ಬಿಲ್ಕುಲ್ ಕಬ್ಲಾತ್ ದೀನಾಕಾ’ ಮ್ವಣುನ್ ಭೆಂವ್ಡಾವ್ನ್ ಮ್ವಜೇರ್ ನಿರ್ಭಂದ್ ಮಾಂಡುಂಕ್ ತಾಕಾ ಕೊಣೆ ಅಧಿಕಾರ್ ದಿಲಾ? —”

“ಆ—ಗೊ ಬಾಯ್, ತುಜೇ ಗಾಡ್ಯೆಚೆಂ ಎಂಜಿನ್ ಪರ್ತೆಂ ಹಳ್ತ್ ಮಿಕ್ವೊನ್ ತಾಪ್ಲೆಂ! ತುಂ ಉಲಂವ್ಚಾಂತ್ ಇತ್ಲೆಂ ಜಬ್ಬೊರೆಂ ಆಸಾಯ್ ಮ್ವಣುನ್ ಹಾಂವ್ ನೆಣಾಸೊಂ. ಭೇಷ್, ಭೇಷ್!” ಮ್ವಣಾಲೊ ತೊ ತಕ್ಲೆ ಧಲವ್ನ್ ಆನಿ ಬೊಟಾಂನಿ ಖಾಡ್ ಉಗವ್ನ್. “ತುವೆಂ ಅಶೆಂ ಕಿತ್ಯಾ ಘುಡ್ಗಡಾಯ್ಲೆಂಯ್ ತೆಂ ಹಾಂವ್ ಸೀದಾ ಸಾಂಗೂಂ? ಅನಾಮಿಕಾಚಾ ಭ್ಯಾನ್ — ತಾಚಾವೈಲ್ಯಾ ದುಬಾವಾಚಾ ಪ್ರಭಾವಾನ್,— ಸ್ತ್ರೀ ಸಪಚ್ ಧೈರಾನ್ ನೈಂ” ಆನಿ ತೊ ಪರ್ತೆಂ ಹಾಸೊ, ಮ್ವಜೊ ರಾಗ್ ನಿವಾರುಂಕ್. “ಪಾಪುನ್ ಉಡಯ್ ತುಜೊ ದುಬಾವಾಚೊ ಆನಿ ಭಿರಾಂತೆಚೊ ಗೊಬೊರ್. ತೊ ಕೊಂಕ್ಣೊ—ಪೂತ್ ಕ್ರಿಸ್ತೀ ಧರ್ಮಾಂತ್ಲೊಚ್ ಮ್ವಣುನ್ ತಾಚಿ ಭಾಸ್ ಆನಿ ಹೆಂ ಪತ್ರ್ ಬೊಬಾಟುನ್ ಸಾಂಗ್ತಾ ತೆಂ ತುಕಾ ಐಕಾನಾ? ಆನಿ ತಾಚಾ ಘರಾಣ್ಯಾಚಿ, ವೃತ್ತೇಚಿ, ಕಮಾಯೆಚಿ ಆನಿ ಅರ್ಥಿಕ್ ಘಟಾಯೆಚಿ ಜಾಣ್ಕಾರಿ ತುಕಾ ಪೈಲೆಂ ತಾಣೆ ಕಳಿತ್ ಕೆಲ್ಯಾ ಬಗರ್ ತುಕಾ ತಾಚಾ ಗಳ್ಯಾಕ್ ಕಡ್ಡಾಯಾನ್ ಬಾಂದುನ್ ಧಾಡಿನಾಂತ್; ಭಿಯೆನಾಕಾ. ಆತಾಂ, ತೊ ಖಿಯ್ಯಾ ಗಾಂವ್ಚೊ ತೆಂ ಹಾಂವ್ ಪಾರ್ಕುನ್ ಸಾಂಗ್ತಾಂ.” ತಾಣೆ ಪತ್ರಾ ಭಾಯ್ಲ್ಯಾನ್ ಕಿತೆಂಗಿ ಪರೀಕ್ಷಾ ಕರುನ್ ದೆಕ್ಲೆಂ, “ಹಾಂ—ಯಸ್ಸ್; ಕಳ್ಳೆಂ. ತೊ ಚಡ್ ಪೈಶಿಲ್ಯಾ ಗಾಂವಾಂತ್ಲೊ ನೈಂ. ಹ್ಯಾಚ್ ಮುಂಗ್ಳಾರ್ ತಾಲೂಕಾಂತ್ಲೊ, ಪತ್ರಾವೈರ್ ಸುರತ್ಕಾಲ್ಚಾ ಪೋಸ್ತಾಚಿ ಮ್ಹೊರ್ ಆಸಾ.”

“ಎ ಮ್ವಜೇ ಮಾಯೇ!” ಹಾಂಕ್ರಲಿಂ ಹಾಂವ್. “ಹಾಪ್ತ್ಯಾಂತ್ ತೀನ್/ಚಾರ್ ಪಾವ್ಲಿಂ ಮ್ವಜೆಂ ಚಲನ್ ವಲನ್ ದೆಕುಂಕ್ ತೊ ಪಿಸೊ ತಿತ್ಲ್ಯಾ ಪೈಸಾ ಧಾವ್ನ್ ಹಾಂಗಾ ಯೆತಾಗಿ ಫಾದರ್?”



ಪಾದ್ರ್ಯಾಬ್ ಆಪ್ಲಿ ಪೊಟ್ಟುಳಿ ದೊನೀಂ ಹಾತಾಂ ಮಧೆಂ ಸಾಂಬಾಳು  
 ಧರುನ್ ಲಾಂಬಾಯೆನ್ ಹಾಸ್ಲೊ ಆನಿ ಹಾಸ್ತಾಂ ಹಾಸ್ತಾಂ ಮ್ಹಣಾಲೊ, “ಏ ನೆಣಾರ್  
 ಮಾಯೊಲಾ ! ತುಂ ಆನಿಕೀ ತೇಟ್ ನಾಡ್ಕಾರ್ಲೆಂ ಮ್ಹಳ್ಳಾರ್ ನೆಣಾರೆಂಚ್. ತುಂ  
 ಚಾಲು ಸಂವ್ಸಾರಾಚಿ ಸಾರ್ಕಿ ಮಾಹೆತ್ ಆನಿಕೀ ನಾ ತೆಂ ತುಜಾ ನೆಣ್ಣಾ ಉಲಣ್ಯಾಂ  
 ದಿಸ್ತಾ. ತುಂ ನೆಣಾಂಯ್ ಏಕ್ ಮನಿಸ್ ಪ್ರತೀ ಎಕಾ ದಿಸಾ ಮಧೆಂ ಖಿಯಾಡ್  
 ಖಿಯಾ ಪಾವ್ತಾ ಆನಿ ಜೆಂ ಪತ್ರ್ ತಾಣೆ ಆಪ್ಲ್ಯಾ ಘರಾಂತ್ ಬರೆಲ್ಲೆಂ ತೆಂ ಖಿಯಾ  
 ತಪಾಲ್ ಡಬ್ಬೊ ದಿಸ್ಲೊ ತಾಂತುಂ ಗಳವ್ನ್ ವೆತಾ. ತಶೆಂಚ್ ಅನಾಮಿಕ್ ಹೈ  
 ಫಿರ್ಗಜೆಂತ್ಲೊ ಯಾ ತುಜಾಚ್ ವಾಡ್ಯಾಂತ್ಲೊ ಆಸುಂಕ್ಪರೊ, ಪುಣ್ ಸುರತ್ಕಾಲಾ  
 ಪಾವುಲ್ಲಾಕಡೆ ಧೈಂಚಾ ಡಬ್ಬಾಂತ್ ಹೆಂ ಪತ್ರ್ ಉಡವ್ನ್ ಯಿಲ್ಲೊ ಆಸ್ತೆತ್. ಆ  
 ಕೊಣ್ ತಪಾಲಾಂತ್ಲ್ಯಾನ್ ಅನಾಮಿಕ್ ಪತ್ರಾಂ ಧಾಡ್ತಾತ್ ತ್ಯೊ ವ್ಯಕ್ತಿ ಆಪ್ಲೊ ಖರೆ  
 ಠಿಕಾಣೊ ಪತ್ರಾವೈಲಿ ತಪಾಲಾಚಿ ಮ್ಹೊರ್ ವಾಚುನ್ ವಾಚ್ಪ್ಯಾಕ್ ಕಳೊಂಕ್ಲೊ ಜೆ  
 ಮ್ಹಣುನ್ ಆಪ್ಲ್ಯಾ ವಠಾರಾಂತ್ಲ್ಯಾ ತಪಾಲಾ ಬದ್ಲಾಕ್ ಪಯ್ಲಿಲ್ಯಾಂತ್ ಉಡವ್ನ್  
 ಯೆತಾತ್. ಆತಾಂ ಮ್ಹಾಕಾ ಚಡ್ ಉಲಂವ್ಕ್ ಪುರ್ಸತ್ ನಾ. ಭೆಟ್ ಆಖೀರ್ ಕರ್ಚ್  
 ತುಕಾ ಮ್ಹಜಿ ಹೃದಯಾಪೂರ್ವಕಿ ಸಲಹಾ ಆಸಾ ಹೀ,- ತುವೆಂ ಅನಾಮಿಕಾಕ್ ವಾಯ್  
 ವ್ಯಕ್ತಿ ಮ್ಹಣ್ ಲೆಕುನ್ ಭಿಯೆಂವ್ಚೆಂ ನಾಕಾ. ತೊ ಖೊಟೊ ಯಾ ಭುರ್ಸೊ ಮನಿಸ್  
 ಮ್ಹಣ್ಚೆ ಹಿಶಾರೆ ಹ್ಯಾ ಪತ್ರಾಂತ್ ನಾತ್. ತಾಣೆ ತುಕಾ ಭೆಂವ್ಡಾಂವ್ಕ್ ಕಿತೆಂಯಿ  
 ಕರ್ಲೊರೆಂ ಬರವ್ನ್; ಭುಲಂವ್ಕ್ ಪೊಜ್ಜಿ ಭಾಸ್ ವಾಪುನ್ ನಾ. ನಿರ್ಮಳೀ ರಾಯಾಳಿ  
 ಭಾಷೇಂತ್ ಬರೆಚ್ ವಿಷಯ್ ಆನಿ ನಾಜೂಕಿಂ ಸೂಚನಾಂ ಮಾತ್ರ್ ಲಿಖ್ಲ್ಯಾಂತ್  
 ದೆಕುನ್ ತುಂ ತಾಚೆ ಆಪೇಕ್ಷೆಕ್ ಉಪ್ರಾಟೆಂ ಕಿತೆಂಚ್ ಚಮ್ಕಣ್ ಆನಿ ಪ್ರತಿಕ್ರಿಯೆ  
 ಪ್ರದರ್ಶಿನಾಕಾ. ಯೆದೊಳ್ಚೆಬರಿ ತಾಕಾ ಮೆಚ್ಚೊಂಚೆ ಮೆರೆನ್ಂಚ್ ಚಾಲು ಕರ  
 ತುಜೆ ಆವೈಕ್ ಸಾಂಗ್ ತಿಣೆ ಗಾಭರ್ಚೆಂ ಆನಿ ದುಬಾವುನ್ ತಕ್ಲಿ ತಾಪಂವ್ಚಿ ನಾಕಾ  
 ಮ್ಹಣುನ್. ತಾಚಿಂ ಪತ್ರಾಂ ಪುಡೆಯೊ ಯೆತೆಲಿಂ. ವಾಚುನ್ ಉಸಾಂಬಳಿ  
 ಜಾಯ್ನಾಕಾ. ತಾಂತ್ಲೆಂ ತುಕಾ ಕಿತೆಂ ಸಮ್ಜಾನಾ ಯಾ ದುಬಾವಾಸ್ಪದಾಚಿಂ ಆಸಾ ತರ  
 ಹಾಂಗಾ ಹಾಡುನ್ ಯೆಲ್ಲೆ. ಹಾಂವ್ ಪರಿಹಾರ್ ದಿತಾಂ. ಆನಿ ಹೆಂ ಪತ್ರ್  
 ಸಾಂಬಾಳುನ್ ದವರ್. ಎಕಾ ವೆಳಾ ಜೆ ಬರೆ ಆಭಿಪ್ರಾಯ್ ತಾಚಾವೈರ್ ಆಮಿ  
 ಕೆಲ್ಯಾತ್ ತೆ ಫಟ್ ಮ್ಹಳ್ಳೆಂ ಕೆದ್ನಾ ನಾ ಕೆದ್ನಾ ಕಳುನ್ ಯೆತ್ ತರ್ ತೆದ್ನಾ ತಾಚೆಂ  
 ನೀತಿಚೆಂ ಕ್ರಮ್ ಘೆಂವ್ಚಾಕಡೆ ಹೆಂ ಪುರಾವೊ ತಶೆಂ ಉಪ್ಕಾರ್ತೆಲೆಂ.” ಆನಿ ಉಟುನ್ ತಾಣೆ  
 ಪತ್ರ್ ಮ್ಹಾಕಾ ದಿಲೆಂ. ತೆಂ ಹಾಂವ್ ಲಿಪವ್ನ್ ಘೆವುನ್ ಘರಾ ಏಲಿಂ.

ವೆತಾನಾ ಮ್ಹಜಾ ಮನಾಂತಾ'ಸ್ಲೆಂ ಮುಸ್ಕರೆಂ ವಾತಾವರಣ್ ಆತಾಂ ಪಾಟಿ  
 ಯೆತಾನಾ ಪುರ್ತೆಂ ನಿತಳ್ಲೆಂ. ಅನಾಮಿಕಾ ವೈಲೊ ದುಬಾವ್ ಆನಿ ರಾಗ್ ವಿಶ್ವಾ  
 ಸಾಂತ್ ಆನಿ ಅಭಿಮಾನಾಂತ್ ಪರಿವರ್ತನ್ ಜಾಲ್ಲೆ. ತಾಚಿ ಪರಿಚಯ್ ವೆಗ್ಗಿಂ ಜಾಣ್



ಜಾಂವ್ಚಿ ಆಶಾ ಆನಿ ಆತುರಾಯ್ ಭಗ್ನಿ. ತಾಚಾ ದುಸ್ರ್ಯಾ ಪತ್ರಾಕ್ ಆಂವ್ಡೆಲಿಂ. ಘರಾ ಪಾವ್ಲಿಂಚ್ ವಿಗಾರಾ ಆನಿ ಮ್ಹಜಾ ಮಧೆಂ ಚಲ್‌ಲ್ಲೆಂ ಸಂಭಾಷಣ್ ಮಾಯೆಕ್ ಉತ್ರಾನ್ ಉತಾರ್ ಉಲವ್ನ್ ಸಾಂಗ್ಲೆಂ. ನೊಎಲ್ ಭಿತರ್ ಪೆಜ್ ಜೆವ್ತಾಲೊ. ಇಲ್ಲಾ ವೆಳಾನ್ ಭಾಯ್ರಾ'ಯಿಲ್ಲೊ ಮ್ಹಜೇ ಭಾತ್ಕಿಯೆಂತ್ ತಾಕಾ ಕಾಂಯ್ ಆಸಕ್ತ್ ನಾ ತಶೆಂ ಭೆಪರ್ವಾ ಕರುನ್ ಆಪ್ಲ್ಯಾ ಕೂಡಾಂತ್ ವಸುನ್ ಶಾಳಾಕ್ ವೆಚೇ ತಯಾರೇರ್ ನ್ಹೆಸ್ಲೊ; ತ್ಯಾ ದಿಸಾಚೆ ಬುಕ್ ವಿಂಚುನ್ ಆಟ್ಕಿ ಮಾಂಡ್ಲಿ. ಸಾಂಗಾತಾಚ್ ತಾಚೆಂ ಗಮನ್ ಮ್ಹಜಾ ಉಲಣ್ಯಾಕಡೆ ಆಸ್‌ಲ್ಲೆಂ ಮ್ಹಳ್ಳೆಂ ಖಂಡಿತ್. ಪುಣ್ ತೊ ಮಧೆಂ ಯೇವ್ನ್ ಕಾಂಯ್ ಉಲೈಲೊನಾ. ತೊ ಕೂಡಾಂತ್ಲೊ ಭಾಯ್ರ್ ಸರ್ಚ್ಚಾ ಆಟ್ಯಾಣ್ಯಾರಾ'ಸ್ತಾನಾ ಹಾಂವ್ ತಾಚಾಲಾಗಿಂ ಗೆಲಿಂ ಆನಿ ಪತ್ರ್ ಮಾಗಾವುನ್, “ಘೆ-ಬಾ ಪುತ್ತುಲ್ಯಾ, ತುಜಾ ಭಾವೊಜೆಚಿ ಪವಿತ್ರ್ ರೆಲಿಕ್. ತುಜಾಚ್ ತಾಬ್ಯಾಂತ್ ಬಂದಬಸ್ತೆಂತ್ ದವರ್” ಮ್ಹಣುನ್ ಪುಸ್ಲಾವ್ನ್ ಉಲೈಲಿಂ.

“ಮ್ಹಾಕಾ ದೀನಾಕಾ ತೆಂ ಭಷ್ಟಾಲ್ಲೆಂ ಭಾಣ್ಕಿರೆಂ; ರಾಂದ್ಲೇಕ್ ಉಡಯ್”— ರಾಗಾನ್ ಬಡ್ಬಡ್ಲೊ.

“ಭಷ್ಟೊನಾ-ರೆ ಬಾಬುಲ್ಯಾ. ಪಾದ್ರ್ಯಾಬಾಚಾ ಹಾತಾಚಾ ಸ್ಪರ್ಶಾನ್ ಆನಿಕೇ ಚಡ್ ಪವಿತ್ರ್ ಜಾಲಾಂ”— ಮ್ಹಳ್ಳೆಂ ತಾಚೆ ಖಾಡ್ಕಿ ಪೊಶೆವ್ನ್.

“ಹೆತ್, ಸೈಲಾಪ್ ನಾಕಾ ತುಜೊ ! ಪೈಸ್ ಚಲ್ ಹಾಂಗಾಚೆಂ. ಸ್ತ್ರಿಯಾಂಚಾ ಮನಾಂತ್ ಘುಟ್ ಉರಾನಾಂತ್ ಮ್ಹಣ್ತಾತ್ ತಾಕಾ ತುಂ ಏಕ್ ಅಪ್ಪಟೊ ಧಾಕ್ಲೊ.”

“ಮ್ಹಾಕಾ ಭಗ್ನಿ-ಬಾ. ತಾಚೆಂ ಅನ್ಯೇಕ್ ಪತ್ರಾಯ್ಲ್ಯಾರ್ ಕೊಣ್ಣಾಕ್ ಬಿಲ್ಕುಲ್ ಸಾಂಗಾನಾಂ. ಹೆಂ ತುಜಾ ತಾಬ್ಯಾಂತ್ ದವರ್.”

“ನಾಕಾ ಮ್ಹಳ್ಳಾ ಉಪ್ರಾಂತ್ ನಾಕಾ. ತುವೆಂ ಪಾದ್ರ್ಯಾಬಾಕ್ ಚಾಡ್ಲೊ ಸಾಂಗ್‌ಲ್ಲಾ'ನಿಮ್ತಿಂ ಭಾವೊಜೆಕ್ ಕಾಂಯ್ ಘಾತ್ ಜಾವ್ನ್ ಆಮ್ಕಾಂ ಚುಕಾತ್ ಜಾಲ್ಯಾರ್, ‘ಪತ್ರ್ ತುಜಾ ತಾಬ್ಯಾಂತಾಸ್‌ಲ್ಲೆಂ ನೈಂ-ರೆ; ಘುಟ್ ತುವೆಂಚ್ ಪ್ರಗಟಾವುನ್ ಘಾತ್ ಕರಯ್ಲಾಯ್’ ಮ್ಹಣುನ್ ಮ್ಹಾಕಾ ದುರ್ಸಾತೆಲೆಂಯ್. ಜಾಯ್ ಜಾಲ್ಯಾರ್ ತುಂಚ್ ದವರ್ನ್ ಘೆ ತೆಂ. ಹಾಂವ್ ಹ್ಯಾ ನ್ಯಾಯಾಂತ್ ಬಿಲ್ಕುಲ್ ನಾಂ.”— ಇತ್ಲೆಂ ಸಣ್ಣಣುನ್, ಬುಕ್ ಉಕ್ಲುನ್ ಘೆವುನ್ ಗೆಲೊಚ್ಕ್ ಭಾಯ್ರ್. ಹಾಂವ್ ತಾಕಾಚ್ ಪಳೇತ್ ವೈಲ್ಯಾ ಮೆಟಾರ್ ವಗೆಂಚ್ ಉಲ್ಲಿಂ. ಮಾಗಿರ್ ಹಾಂವ್ ಭಿತರ್ ವಸುಂಕ್ ಘುಂವ್ತಾನಾ ನೊಎಲ್ ವಿಸರ್ಲೆಲಿ ಕಿತೆಂಗಿ ವಸ್ತ್ ವ್ಹರುಂಕ್ ಪಾಟಿಂ ಐಲೊ. ವೈರ್ ಚಡ್ಲೆಲ್ಯಾ ತಾಕಾ ಹಾಂವೆಂ ವೆಂಗುನ್ ಘಟ್ ಧರ್ಲೆಂ, ಆನಿ, “ಬಾ ನೊಯ್ಯೊ, ಮ್ಹಜೆಕಡೆ ರಾಗ್-ಗಿ?” ಮ್ಹಣುನ್ ಪಶ್ಚಾತ್ತಾಪಾನ್ ಪಿಂಗಾಲಿಂ.

“ಸೊಡ್-ಸೊಡ್ ಮ್ಹಾಕಾ !” ಮ್ಹಣತ್ ಹುಳ್ವಳುನ್ ವೆಂಗಿಂತ್ಲೊ ನಿಸ್ತುನ್



ಕೂಡಾಂತ್ ಧಾಂವ್ಲೊ ಆನಿ, “ಪಾದ್ರ್ಯಾಬಾಕ್ ದೂರ್ ದೀಂವ್ಕ್ ವ್ಹರೊಂಕ್ ಜೀವ್ ಖರ್ವಡ್ಲೊ ತುಜೊ! ಭಾವೊಜೆಕ್ ಪಳೆಂವ್ಚೆಂ ಭಾಗ್ ತುಕಾ ನಾಕಾ'ಸ್ಲೆಂ ತರ್ ಮಾಯೆಕ್ ಆನಿ ಮ್ಹಾಕಾ ಪುಣಿ ಮೆಳ್ತೆಂ; ತುವೆಂ ಹೊಗ್ಡಾಯ್ಲೆಯ್. ತಾಣೆ ತುಕಾ ಕಿತೆಯೊ ಆಪಾಯ್ ಕೆಲ್ಲಿೊ ಜಾಲ್ಯಾರ್ ತೆದಾಳಾ ದೂರ್ ವ್ಹರ್ಯೆತೆಂ. ತಾಕಾ ಪಳೆಲ್ಯಾ ಉಪ್ರಾಂತ್ ತೊ ಬರೊ ನಾ ತೆಂ ಕಳ್ಳಾರ್ ತುಂ ಆಮ್ಕಾಂ ನಾಕಾ ಮ್ಹಣುನ್ ಆಮಿಂಚ್ ಸೊಡ್ತೆಂ.”

“ಹಾಂವೆಂ ಸೊರ್ತಿ ಮ್ಹಳೆಂ ನೈಂವೇ-ಬಾ. ತುಕಾ'ಸಾ ತಿತ್ಲಿ ಬುದ್ಧಂತ್ಕಾಯ್ ಆನಿ ಧಯ್ ಮ್ಹಾಕಾ'ಸಾವೇ? ಹಾಂವ್ ಏಕ್ ಚೆಡುಂ ಮ್ಹಳ್ಯಾರ್ ಚೆಡೊಂಚ್. ಆನಿ ಪಾದ್ರ್ಯಾಬಾಕ್ ದೂರ್ ದಿಲ್ಲಿ ಖಬರ್ ತುಜಾ ಭಾವೊಜೆಕ್ ಕೊಣ್ ಸಾಂಗ್ತಾ? ಪಾದ್ರ್ಯಾಬಾಕೀ ತಾಚಿ ಕಾಂಯ್ಚ್ ವಳೆಕ್ ನಾ ಮ್ಹಣಾಲೊ. ಆನಿ ಆಮಿಂ ಉಲೈತಾನಾ ಧೈಂ ಪಳೆಂವ್ಕ್ ಆನಿ ಏಕುಂಕ್ ಕೊಣ್‌ಂಚ್ ಲಾಗ್ಸಾರ್ ನಾ'ಸ್ಲೆಂ.”

“ಲಾಗ್ಸಾರ್‌ಚ್ ಜಾಯ್ ಮ್ಹಣ್ ನಾ. ಪೈಸ್ ಥಾವ್ನ್ ಪಳೆಲ್ಯಾರ್ ಪಾವ್ತಾ. ತಶೆಂ ಪಳೆಲ್ಲ್ಯಾನ್ ವಸುನ್ ತಾಕಾ ಯಾ ತಾಚಾ ವ್ಹಡಿಲಾಕ್ ಚಾಡ್ಲೊ ಸಾಂಗ್ಲಾರ್ ಜಾಲಿ ಫಜಿಂತ್. ವ್ಹಡಿಲ್ ವಸುನ್ ಪಾದ್ರ್ಯಾಬಾಕಡೆ ವಿಸಾರ್ಲೊ. ತುಜೆಂ ದೂರ್ ಕುಮ್ಸಾರಾಂತ್ಲೆಂ ಪಾತಾಕ್ ನೈಂ ಆಸ್‌ಲ್ಲ್ಯಾನ್ ತೊ ಸಂಗತ್ ಸತಾಖಾಲ್ ಸಾಂಗ್ತಲೊ”- ಆನಿ ತೊ ವಿಸರ್ಲೆಲೆಂ ಬೊಲ್‌ಪೆನ್ ಘೆವುನ್ ಆಂಗ್ಲಾಕ್ ದೆಂವ್ಲೊ. ಧೈಂ ಥಾವ್ನ್ ಮ್ಹಜಾ ಕಡೆ ಪಳೆವ್ನ್, “ಆನಿ ತುಕಾ ನೊವ್ರೊ ಮೆಳ್ಳೊ ಧೈಂ ಗಾದ್ಯಾಂತ್ ಉಭೊ ಸೊಡ್ಲಾ ತೊ ಬೆರ್ಚಪ್ಪಾ ಮಾತ್” ಮ್ಹಣುನ್, ಜೀಬ್ ಭಾಯ್ರ್ ಘಾಲುನ್ ಹೆಡಾವ್ನ್ ಚೆಲ್ಲಿೊ.

“ತೆಣೆ ವೆತಾನಾ ಬೆರ್ಚಪ್ಪಾಕಡೆ, ‘ಗುಡ್-ಮೊರ್ನಿಂಗ್ ಭಾವೊಜೇ’ ಮ್ಹಣುಂಕ್ ವಿಸರ್ನಾಕಾ!” -ಮ್ಹಳೆಂ ಹಾಂವೆಂ. ತೊ ಮ್ಹಾಕಾ ಪರ್ತೆಂ ಹೆಡಾವ್ನ್ ಚೆಲ್ಲಿೊ.

“ಕಸಲೊ ನಾಟಾಕ್‌ಗೊ ತುಮ್ಚೊ?”- ಮಾಯ್ ಪುರ್ಪುರ್ಲಿ.

“ತುಕಾ ಇಲ್ಲಿಂ ಮನಾರಂಜನ್ ನಾಕಾವೇ? ಆಮಿಂ ನಾಟಕ್ ಖೆಲ್ತಾನಾ ತುಂ ಪುಂಕ್ಟಾಕ್‌ಚ್ ಪಳೆ.”



# 5

ಮ್ವಾ ಕಾ ನೊಎಲಾಚೆಂ ವಿವೇಕ್ಪಣ್ ಅಸಾಮಾನ್ಯ್ ದಿಸ್ಲೆಂ. ಶಿಕ್ಪಾಂತ್ಯೊ ತೊ ಹುಶಾರಾ'ಸ್ಲೊ. ತಾಣೆ ಸಾಂಗ್ಲೆಲ್ಯಾಬರಿ ಹಾಂವ್ ವಿಗಾರಾ ಸಂಗಿಂ ಉಲೈತಾನಾ ಕೊಣ್ ಲಾಗ್ಸಾರ್ ನಾಸ್ಲೆಂ ತರೀ ಪೈಸಾ ಥಾವ್ನ್ ದೆಕ್ಲಾಂ'ಸುಂಕ್ಪುರೊ. ಎಕ್ಪಾವ್ನ್ ಮಿರಣ್ ಪಾರ್ಲರಾಚಾ ದಾರಾಕಡೆ ಯೇವ್ನ್, ಆಮಿಂ ಧೈಂ ಆಸ್ಲಾಂವ್ ತೆಂ ದೆಕ್ತಚ್ ಕಾಂಯ್ ಉಲೈನಾಸ್ತಾಂ ವಾಪಾಸ್ ಗೆಲ್ಲೊ. ತಾಕಾ ಆನಿ ಅನಾಮಿಕಾಕ್ ಇಷ್ಟಾ-ಗತ್ ಆಸಾ ತರ್, 'ತುವೆಂ ದೊಳೊ ದವರ್ಲಾಯ್ ತಿ ಚಲಿ ವಿಗಾರಾ ಸಂಗಿಂ ಬಸುನ್ ಲಾಂಬಾಯೆಚೆಂ ತರ್ಕ್ ಕರ್ತಾಲಿ', -ಅಶೆಂ ಚಾಡಿ ಸಾಂಗಾತ್ ತರ್ ಅನಾಮಿಕ್ ಮ್ವಜೆರ್ ಶಿಣ್ತಲೊ, ವಿಶ್ವಾಸ್ ಪಾಟಿಂ ಕಾಡ್ತಲೊ ಆನಿ ಬಹುತೇನ್ ಮ್ವಾಕಾ ತಿರಸ್ಕಾರ್ ಕರ್ತಲೊ. ಅಶೆಂ ಚಿಂತುನ್ ಹಾಂವ್ ಮೊಸ್ತು ಚುರ್ಚುರುನ್ ಪಶ್ಚಾತ್ತಾಪ್ ಪಾವ್ಲಿಂ. ಕ್ರಮೇಣ್, ಮ್ವಾಕಾ ತೊ ತಿರಸ್ಕಾರ್ ಕರೀತ್ ತರ್ ಪರ್ವಾ ನಾ; ದುಸ್ರೊ ಮೆಳ್ತಲೊ. ಹಾಂವೆಂ ದೆಕುನ್ ತೊ ಮನಿಸ್ ಮ್ವಜೊ ನೈಂಚ್ ಮ್ವಣ್ ಲೆಕ್ಕೆತ್. ತಿ ಗೋಷ್ಟಿ ವ್ಹಡ್ಲ್ಯಾ ಲುಕ್ಸಾಣಾಚಿ ನಹಿಂ. ಪುಣ್ ಲ್ಹಾನ್ವಣಾ ಥಾವ್ನ್ ಇತ್ಲ್ಯಾ ಮೊಗಾನ್ ಆಸ್ಲಾಂ ಮ್ವಜಾ ಭಾವಾಚೆಂ ಮನ್ ದುಕವ್ನ್, ತಾಚೊ ಶಿಣ್ ತಾಂಡುನ್ ಘೆತ್ಲೊ ನಹಿಂವೇ? ಹೊ ನಷ್ಟ್ ಮ್ವಾಕಾ ಅಧಿಕ್ ವ್ಹಡ್ ದಿಸ್ಲೊ. ಸಾಂಜೆರ್ ಕಶೆಂ ಪುಣಿ ತಾಚಾ ಸಂಗಿಂ ರಾಜಿ ಜಾಂವ್ಕ್ ಜಾಯ್. ತಾಕಾ ಏಕ್ ಪಾವ್ನ್ ರಾಗ್ ಚಾಲ್ವಾಲ್ಯಾರ್ ತೊ ಸಬಾರ್ಶೆ ದೀಸ್ ಪರ್ಯನ್ ಮ್ವಜಾ ಸಂಗಿಂ ಉಲೈನಾಸ್ಲೊ. ಕಿತ್ಲೆ ತಮಾಷೆ ಕರುನ್ ಹಾಸೈಲ್ಯಾರೀ ಹಾಸ್ಚಾ ಬದ್ಲಾಕ್ ಚೇಡ್ ಕೋಪ್ತಾಲೊ. ತೊ ಉಲೈನಾ ತರ್ ಮ್ವಾಕಾ ಕರೀಣ್ ಉಬ್ಗಣ್ ಜಾತಾಲಿ. ಆಜ್ ತೊ ಶಿಣ್ಲಾ ಮಾತ್, ನಹಿಂ ಬಗರ್ ಕ್ರೋದಿತ್ ಜಾಲಾ. ಹ್ಯಾ ಸಂಧರ್ಬಾರ್ ಮ್ವಾಕಾ ಅಸಲೊ ವಾಯ್ಟ್ ಸಂಭಂದ್ ಬರೊ ನಹಿಂ. ತಾಚೊ ರಾಗ್ ಆಜ್ಚ್ ನಿವಾಳಾವ್ನ್ ಬರೊ ಸಂಭಂದ್ ಪಾಟಿಂ ಜೊಡುಂಕ್ ಜಾಯ್. ದೆಕುನ್ ಏಕ್ ಉಪಾಯ್ ಕೆಲೊ. ತಾಕಾ ಕಾಜುಮೋಯ್ ಘಾಲ್ಲಿ ಗುಳ್ಳಾಂ ಖಿರ್ ಜಿವಾಚಿ ಗಾಂಟ್. ಹಿಚ್ ತಯಾರ್ ಕರುನ್ ದವರ್ತಾಂ ಮ್ವಣುನ್ ಹೆರ್ ವಾವ್ರ್ ಬಾಕಿ ಸೊಡುನ್ ತಾಕಾ ಲಾಗ್ಲಿಂ. ತಯಾರ್ ಕೆಲಿ. ಸಾಂಜೆರ್ ಏಲೆಲ್ಯಾಕ್ ತಿ ದಿಲಿ. ವೈರ್ಬೊರ್ಸ್ಯಾಬರಿ ತಾಣೆ ಭೊಕಾಯ್ಲಿ. ತರೀ ತಾಚಾ ಶಿಣಾಚೊ ಪಾಂಕ್ ಪುಸುನ್ ಕಾಡುಂಕ್ ಆನಿ ರಾಜಿ ಸಂದಾನ್ ಕರುನ್ ಹಾಸಂವ್ಕ್ ಮ್ವಾಕಾ ಜಾಲೆ ತೆ ತ್ರಾಸ್ ಇತ್ಲೆ ಆನಿ ತಿತ್ಲೆ ನಹಿಂ. ಶೆವಟಿಂ ಜಿಕ್ಲಿಂ.

ಹೊ ಸಮಸ್ಯೆ ಪರಿಹಾರ್ ಜಾಲ್ಲ್ಯಾ ಪಾಟ್ಲ್ಯಾನ್ ದಿಸ್ಲೆ ನೊವೆ,- ಅನಾಮಿಕಾಕ್ ಮೆಚ್ಚೊಂಚೆ ರೀತೀನ್ ಪ್ರತಿಕ್ರಿಯಾ ಪ್ರದರ್ಶುಂಚೆ. ಯೆದೊಳ್ ದೇವ್ ಆನಿ ಲೋಕ್ ಪಳೆತಾ, ತಾಂಕಾಂ ಮೆಚ್ಚೊಂಚೆಬರಿ ಚಲ್ಲ್ಯಾರ್ ಜಾಲೆಂ ಮ್ವಣುನ್ ವರ್ತತಾಲಿಂ.



ಪುಣ್ ಫಾಲ್ಕಾ ಥಾವ್ನ್ ತಾಂಚಾಂ ಮದ್ಲೊ ಅನಾಮಿಕ್ ಎಕ್ಲೊ - ಮ್ಹಜೊ ಪುಡ್ಲೊ ಜಿಣ್ಯೆ ಸಾಂಗಾತಿಕ್ ಜಾಂವ್ಕ್ ಆಪೇಕ್ಸಂಚೊ,- ವಿಗಾರಾನ್ ಬುದ್ಧಂತ ಆನಿ ಉಂಚ್ಚ್ಚೊ ಶಿಕ್ಪಾಚೊ ಮ್ಹಣುನ್ ಅಭಿಪ್ರಾಯ್ ಕೆಲ್ಲೊ ತರುಣ್ ಗುಪ್ತಿಂ ಉದ್ದೇಶ್ ಪೂರ್ವಕೇ ನದ್ರೇನ್ ಮ್ಹಜೆಂ ಚಲನ್ ವಲನ್ ದೆಕ್ತಾ, ತೂಕ್ತಾ ಆನಿ ತ್ಯಾ ಪ್ರಕಾರ್ ಮೊಲ್ ಬಾಂದುನ್ ಆಂಕೆ (ಮಾರ್ಕ್) ಬರವ್ನ್ ಫಾಲ್ತಾ; ತಾಕಾ ಮನಾ ಪಸಂತ್ ಜಾಂವ್ಚ್ಚಿ ಬರಿ ಹಾಂವೆಂ ಅಭಿನಯನ್ ಕರುಂಕ್ಪಾಯ್.

ಪ್ರತೀ ದಿಸಾ ಸಾಂಜೇರ್ ಟಾಯ್ಪಿಂಗ್ ಕ್ಲಾಸೆಕ್ ವೆತಾನಾ ಕಾಪಾಡ್ ನ್ಹೆಸ್ಲಾಸ್ ಸರಾರಾಂ ಚಲುಂಕ್ಪಾಯ್ ಮ್ಹಣುನ್ ಸ್ಕರ್ಟ್-ಬ್ಲಾವ್ ನ್ಹೆಸ್ತಾಲಿಂ. ಸಿಟಿ-ಬಾಸ್ಸಾರ್ ವಸುನ್ ಯೇಂವ್ಕ್ 1.30 ಖರ್ಚುಂಕ್ ಸುರಾತ್; ತಾಂಕ್ಯೊ ನಾ'ಸ್ಲೆ. ಶೆಹರಾಂತ್ಲ್ಯಾ ಗ್ರೇಸ್ತಾಂಕ್ 'ನಗರ-ಸಾರಿಗೆ' ಬಾಸ್ಸಾಂನಿ 50 ಪೈಶಾಂಚಿ ಟಿಕೇಟಾ'ಸಾ. ಆಮ್ಕಾಂ ನಾಡ್ಕಾರ್ ಗರಿಬಾಂಕ್ 'ಗ್ರಾಮಾಂತರ-ಸಾರಿಗೆ' ಬಾಸ್ಸಾಂಚ್ ಗತ್. ತಾಂತುಂ 65 ಪೈಶಾಂ ಪ್ರಾಸ್ ಉಣ್ಯಾಚಿ ಟಿಕೆಟ್ ನಾ. ಗರಿಬಾಂಚಾ ಹುಸ್ಕಾನ್ ರಡುನ್ ಸಿಸ್ರೇಬರಿ ದುಕಾಂ ಗಳಂವ್ಚ್ಚಿ ಆಮ್ಚಾ ರಾಜ್ ಸರ್ಕಾರಾಚೊ ಭೇದ್ ಕಸೊ ಆಸಾ? ಮ್ಹಣುನ್ ಹಾಂವೆಂ ಚಲತ್ ವಸುನ್ ಯೆಂವ್ಚೆಂ. ಅಶೆಂ ಹಾಪ್ತಾಂತ್ಲ್ಯಾ 6 ದಿಸಾಂನಿ ತೆಣೆ ಆನಿ ಐತಾರಾ ದಿಸಾ ದೇವ್ ಮಂದಿರಾಕಡೆ ವಸುಂಕ್ ಹಾಂವೆಂ ಘರಾಂತ್ಲೆಂ ಭಾಯ್ರ್ ದಿಷ್ಟಿಕ್ ಪಡ್ಲೆಂ. ಬಾಕಿಚಾ ವೆಳಾಂತ್ ಘರ್ಚಾ ವರಾರಾಂತ್ಚ್ ಆಸ್ಲೆಂ. ಅಶೆಂ ಆಡ್ಕಾ ದಿಡ್ಲೆಂ ಚಾಲ್-ಚಮ್ಕಣ್ ಪ್ರದರ್ಶುಂಕ್ ಮ್ಹಾಕಾ ಸಂದ್ರಾಪ್ಚ್ ನಾ'ಸ್ಲೆ.

ಪರ್ಯಾ (1985) ವರ್ಸಾಚೆ 3 ಮೈನೆ ಸರುನ್ ನವೆಂ '1986' ಬಿಲ್ಲೊ ಘೆವುನಾಯ್ಲೆಂ. ಪರ್ಬೇ-ಸಂದೇಶಾಂಚಿಂ ಕಾರ್ಡಾಂ ಅದ್ಲಿ ಬದ್ಲಿ ಜಾಂವ್ಚಿಂ ಬಂದ್ ಜಾಲ್ಲ್ಯಾ ಏಕ್ ದೋನ್ ಹಾಪ್ತಾಂಉಪ್ರಾಂತ್ ತೆಂಯೊ ಪರ್ನೆಂಚ್. ಹ್ಯಾಂ ತೀನ್/ಚಾರ್ ಮೈನ್ಯಾಂನಿ ಮ್ಹಾಕಾ ಅನಾಮಿಕಾಚೆಂ ದುಸ್ರೆಂ ಪತ್ರ್ ನಾಕಾ, ಏಕ್ ಸಂದೇಷ್ ಕಾರ್ಡ್ ಲೆಗುನ್ ಐಲೆಂನಾ! ಸದಾಂ ಪೆದ್ಯಾಚಿ ವಾಟ್ ಪಳೆವ್ನ್ ನಿರಾಶೇನ್ ಪುರ್ಪುರ್ಚೆಂಚ್ ಜಾಲೆಂ ಮ್ಹಜೆಂ ಕಾಯಾಮೆಂ ನಿರ್ಭಾಗ್ವಣ್. ನೊವ್ಯಾ ವರ್ಸಾಚೆ 2 ಮೈನೆ ಸರ್ಲೆ. ಆನಿಕೇ ತಾಚೆಂ ಪತ್ರ್ ಐಲೆಂನಾ. ತೊ ಡೋಂಗಿ ಮ್ಹಣ್ ಲೆಕುನ್ ಹಾಂವೆಂ ಆಶಾ ಖಿಂಡ್ಲಿ. ತೊ ಆನಿ ಕೊಣಾಂ ಚೆಡ್ವಾಂಕ್ ಅನಾಮಿಕ್ ಪತ್ರಾಂ ಬರವ್ನ್ ಭುಲಂವ್ಚ್ ಸಾಹಸಾಕ್ ಲಾಗ್ಲಾ'ಸ್ತಲೊ; ತಾಕಾ ಹೊ ಏಕ್ ವೇಳ್ ಸಾರ್ಚೊ ಆನಿ ಮರ್ಮಾ ಮಾರ್ಚೊ ಹವ್ಯಾಸ್ ಆಸಾ ಕೊಣ್ಣಾ-ಅಶೆಂ ಚಿಂತುನ್ ಮನ್ ಧಾರುಣ್ ಕೆಲೆಂ ಆನಿ ತಾಕಾ ವಿಸ್ತುಂಕ್ ಪೆಸಾಡ್ಲಿಂ.

ಪುಣ್ ಪೊಕ್ರಿ ನೊವಲ್ ಆಗಾಗ್ಯಾಂ ತಾಚೊ ಉಲ್ಲೇಕ್ ಕರುನ್, "ಹಾಂವೆಂ ಸಾಂಗ್ಲಲ್ಲ್ಯಾ ಬರಿಚ್ ಜಾಲೆಂ. ತಾಕಾ ಕೊಣೆಂಗಿ ಚಾಡ್ಚೊ ಪಾವಿತ್ ಕೆಲ್ಯಾತ್. ತಾಣೆ ತುಕಾ ಲಾತ್ ದಿಲ್ಯಾ. ತುಕಾ ನೊವ್ರೊ ಬೆರ್ಚಪ್ಪಾಚ್ ಫಾವೊ" ಮ್ಹಣುನ್



ಕೊಲಾಯ್ತಾಲೊ. ಹಾಂವ್ ಖುಬಾಳೊನ್ ತೊಂಡಾಂಕಾಯಿಲ್ಲಾಬರಿ ತಾಕಾ ಗಾಳಿ ಯೆಟಾಲಿಂ. ತೊ ಹಾಸುನ್ ಚಡ್ಚ್ ತುಕ್ಲಾಯ್ತಾಲೊ. ಸೊಸುಂಕ್ ತಾಂಕಾ- ನಾ'ಸಲ್ಲಾ ವಗ್ತಾ ತಾಕಾ ಮಾರುಂಕ್ ಧಾಂವ್ಡಾವ್ನ್ ವ್ಹರುನ್ ಭಂಗೈತಾಲಿಂ. ಏಕಾ ದಿಸಾ ತಾಣೆಂಚ್ ಏಕ್ ಪದ್ ಘಡುನ್ ಗಾಯ್ಲೆಂ,-

“ಬಾಯೆನ್ ಪಾದ್ರ್ಯಾಬಾಕ್ ಚಾಡ್ಲೊ ಸಾಂಗುನ್ ಮ್ವಜಾ ಭಾವೋಜಿಕ್ ಕೆಲೊ ಘಾತ್;

ಭಾವೋಜೆನ್ ಗುಪ್ತಿಂ ಪಾಟ್ಲಾನ್ ಯೇವ್ನ್ ಬಾಯೆಕ್ ಮಾರ್ಲಿ ಏಕ್ ಟಾಯ್ವ್ ಲಾತ್ !”

ದುಸ್ರ್ಯಾ ದಿಸಾ ಹಾಂವೆಂ ಮೊಸ್ತು ಚಿಂತುನ್ ಏಕ್ ಪದ್ ಘಡ್ಲೆಂ ಆನಿ ತ್ಯಾಚ್ ಸ್ವರಾನ್ ಅಶೆಂ ಗಾಯ್ಲೆಂ,-

“ಮ್ಹಾಕಾ ಭಾವೋಜಿ ಮೆಳ್ಳೊ ಮ್ಹಣ್ಣ್ ಆಂಗಾಣ್‌ಭರ್ ವಾಗ್ ನಾಚ್ಲೊಂ; ಡೋಂಗಿ ಅನಾಮಿಕಾವಯ್ ಪಾತ್ಯೆವ್ನ್ ಲೆಫ್ ಏಂಡ್ ರಾಯ್ವ್ ಫಸ್ಲೊಂ !”

ಹಾಂವೆಂ ಹೆಂ ಪದ್ ಗಾವುನ್ ಜಾಲ್ಲ್ಯಾ ತಿಸ್ರ್ಯಾ ದಿಸಾ ಹಾಂವ್ ಟಾಯ್ವಿಂಗ್ ಕ್ಲಾಸೇ ಥಾವ್ನ್ ಯೇವ್ನ್ ಮೆಟಾಂ ಚಡ್ತಾನಾ ನೊವಲ್ ಪೈಲೆಂಚಾಬರಿ ಏಕ್ ಲೊಕೊಟೊ ಆರತಿ ಘೆವುನ್ ತಯಾರ್ ಉಭೊ ಆಸ್‌ಲ್ಲೊ. ಪೈಲೆಂಚೆಂ ಪತ್ರ್ ತಾಣೆ ಮೊಸ್ತು ವತ್ತಾಯ್ ಕೆಲ್ಲ್ಯಾ ಉಪ್ರಾಂತ್ ತೆಂ ವಾಚಂವ್ಕ್ ಒಫ್‌ಲ್ಲಿಂ. ಪುಣ್ ಆಜ್ ಹಾಂವೆಂಚ್ ಅತ್ಯಾಸೆನ್ ಪುಡೆಂ ಧಾಂವುನ್ ಪತ್ರಾಕ್ ದಾವ್ಲಿ ಮಾರ್ಲಿ. ಪುಣ್ ತಾಣೆ ಚುಕಾರಿ ಮಾರ್ಲಿ ಆನಿ ಪೈಸ್ ರಾವುನ್, “ಪೊಯ್ ಪದ್ ಗಾಯಿಲ್ಲಾಕ್ ಸೊರ್ತಿ ಮ್ಹಳ್ಳಾರ್ ಮಾತ್ರ್ ದಿತಾಂ” ಮ್ಹಣುನ್ ಮಂಗ್ಗಾಟಾಯ್ಲೆಂ. ತಾಚಾಲಾಗ್ಚೆಂ ತೆಂ ಸ್ವಾದೀನ್ ಕರ್ಚಾ ಪಾಸತ್ ತಾಚಾ ಪಾಟ್ಲಾನ್ ಸಗ್ಳ್ಯಾ ಘರಾಂತ್, ಆಂಗ್ಣಾಂತ್ ಆನಿ ಸಗ್ಳ್ಯಾ ಕಂಪಾಂವ್ಡಾ ಭಿತರ್ ಧಾಂವ್ಡಾವ್ನ್ ವ್ಹರುನ್, ಕಡೇಕ್ ಮಾಯೇನ್ ತಾಕಾ ಸಾಲಾಂತ್ ತಡ್ವುನ್ ಧರುನ್ ದಿಲ್ಲಾನ್ ಸ್ವಾದೀನ್ ಕರುಂಕ್ ಸಕ್ಲೆಂ. ಮಾಗಿರ್ ಹಾಂವ್ ಲೊಕೊಟೊ ಫೊಡುನ್ ಭಿತರ್ಲೆಂ ಅರ್ಧೆಂ ತಾಂವು ಕಾಗಾಚ್ ಕಾಡುನ್ ಉಸೈತಾನಾ, “ಬಾಯೆ, ಆದ್ಲ್ಯಾಬರಿ ಹೆಯೊಂ ಹಾಂವೆಂಚ್ ವಾಚೊಂವೇ?” ಮ್ಹಣುನ್ ಹಾತ್ ಉದಾರೆ ಧರುನ್ ಭಿಕ್ ಮಾಗ್ಲೆಂ ನೊಯ್ಕಿನ್. ಮ್ಹಾಕಾ ಧಾಂವ್‌ಲ್ಲಿ ಖರಸ್ ಆನಿ ಆತುರಾಯೆಚೊ ಉದ್ವೇಗ್ ಏಕ್ ಜಾವ್ನ್ ಕುಡ್ಲ್ ಧರ್ಧರಾಯ್ತಾಲೆ ಜಾಲ್ಲ್ಯಾನ್ ಹಾಂವೆಂ ತಾಕಾಚ್ ದಿಲೆಂ ಆನಿ ಬಸುನ್ ವಿಶೆವ್ ಘೆತ್ಲೊ. ತಾಣೆ ತೆಂ ನಾಕಾಕ್ ಲಾಗವ್ನ್, “ಆಜ್ ಭಾವೋಜಿ ಆನಿಕೀ ಚಡ್ ಪರ್ಮಳ್ತಾ” ಮ್ಹಣುನ್ ವಾಸ್ ಹುಂಕುಂಕ್‌ಲಾಗ್ಲೊ.

“ಪರ್ಮಳಾಕ್ ಪುಂಕ್ ಮಾರ್. ಪೈಲೆಂ ಪತ್ರಾರ್ ತಾಚೆಂ ನಾಂವ್ ಆನಿ



ವಿಳಾಸ್ ಆಸಾಗೀ ಪಳೆ” ಮ್ಹಳೆಂ ಹಾಂವೆಂ ಸೈರಾಣಾ ಭಾಯ್ರ್ ಖೆಂವ್ಚೆನ್. ತಾಣೆ ಕಾಗಾಜ್ ವೊಮ್ಮೆಂ ಉದಾರೆಂ ಪೊರ್ತುನ್ ಸೊದ್ಲೆಂ ಆನಿ ವೊಂಟ್ ಗುಟ್ಟಿ ಕರುನ್, ನಾ ಮ್ಹಣುನ್ ತಕ್ಲಿ ಧಲಯ್ಲಿ. “ನಾಂವ್ ಅನಾಮಿಕ್‌ಚ್ ಆಸಾ.”

“ತರ್ ವಾಚಿನಾಕಾ; ಸೀದಾ ವ್ಹರುನ್ ರಾಂದ್ಲೆಂತ್ ಚೇಪ್” ಮ್ಹಳೆಂ ಆನಿ ಉಟುನ್ ನ್ಹೆಸ್ಪಾ ಕೂಡಾಕ್ ಗೆಲಿಂ.

“ತುಂ ವಾಚಿ; ಹಾಂವಾ'ಯ್ಕಾತಾಂ” ಮ್ಹಣಾಲಿ ಮಾಯ್.

ಮ್ಹಜೆಂ ವಸ್ತ್ರಾಂ ಬದ್ಲುನ್ ಜಾತಾನಾ, “ಬಾಯೆ ಬಾಯೇ, ಹಾಂಗಾ ಯ್ಹೆ! ವಿವಿವಿ-ವಿಷೇಪ್ ಖಬಾರಾಸಾ!” -ಬೊಬಾಟೊ ನೊವಲ್. ಹಾಂವ್ ಧೈಂ ಗೆಲಿನಾ; ದಾರಾರ್‌ಚ್ ಆಸುನ್, “ವಾಚ್, ಐಕಾತಾಂ” ಮ್ಹಳೆಂ. ತಾಣೆ ಸಾಲಾಂತ್ ಯೇವ್ನ್ ವಾಚ್ಲೆಂ,-

ಮ್ಹಜೇ ಅಧಿಕ್ ಪ್ರೇಮಾಳೇ ಮಾಯೊಲಾ,

‘ಮ್ಹಜೆಂ ಪೈಲೆಂ ಪತ್ರ ವಾಚುನ್ ತುಮಿಂ ಗಾಭರ್ಲ್ಯಾತ್, ದುಬಾವ್ಲ್ಯಾತ್, ಅವಿಸ್ವಾಸ್ ಲೆಕುನ್ ತುಂ ತೆಂ ವಿಗಾರಾಕ್ ದಾಕವ್ನ್ ಅಭಿಪ್ರಾಯ್ ವಿಸಾರುಂಕ್ ಧಾಂವ್ಲಿಯ್; ಪಾರ್ಲರಾಂತ್ ಬಸುನ್ ವಿಗಾರಾನ್ ತೆಂ ವಾಚ್ಲೆಂ; ಪೈಲ್ಯಾನ್ ತೆಂ ತುಕಾ ಜೆಜುಚೆಂ ಧಾರ್ಮಿಕ್ ಭೆಸಾಕಡೆ ಆಪವ್ಣೆಂ ಮ್ಹಣುನ್ ಅರ್ಥ್ ಸಾಂಗ್ಲೊ; ತುಂ ತ್ಯಾ ಭೆಸಾ ವಿರುದ್ ನಿಬಾಂ ಸಾಂಗುನ್ ಉಲೈಲಿಯ್; ಮಾಗಿರ್ ಮ್ಹಜೇ ವಿರುದ್ ಎಕ್ಸ್‌ಪ್ರೆಸ್ ಗಾಡಿ ಧಾಂವ್ಡಾಯಿಲ್ಲೇಬರಿ ಕಂಡಾಪಟ್ಟಿ ದುರ್ಸುನ್ ಉಲೈಲಿಯ್; ತಾಣೆ ಮ್ಹಜೇ ಪಕ್ಷೇನ್ ಬರಿ ಸಮ್ಜಿಕಾಯ್ ಉಲವ್ನ್ ತುಕಾ ಭುಜವ್ನ್ ಧಾಡ್ಲೆಂ, ಇತ್ಯಾದಿಂಚಿ ಗರ್ಜೇಪುರ್ತಿ ಭಾತ್ಮಿ ಮ್ಹಾಕಾ ತೆದಾಳಾಚ್ ಕಳಿತ್ ಜಾಲ್ಲಿ. ಮಾಗಿರ್ ತುಂ ಸದಾಂಯೊ ಮ್ಹಜಾ ದುಸ್ರ್ಯಾ ಪತ್ರಾಕ್ ಆಶೆವ್ನ್ ನಿರೀಕ್ಷಿತಾಲಿಯ್; ತುಂ ಆನಿ ಭಾವ್ ಮ್ಹಾಕಾ ಉದ್ದೇಸುನ್ ಎಕಾಮೆಕಾ ಪಿಲ್ಲಾಯ್ತಾಲ್ಯಾತ್, ಪುರ್ವುರುನ್ ರುಗಡ್ತಾಲ್ಯಾತ್; ಪದಾಂ ಘಡುನ್ ಆನಿ ಗಾವುನ್ ಚೇಸ್ಚೆ ಕರುನ್ ಹಾಸ್ತಾಲ್ಯಾತ್, ಇತ್ಯಾದಿ ಚಾಡ್ಕೊಯೊ ಕ್ರಮೇಣಾನ್ ಮ್ಹಜಾ ಗಮನಾಕ್ ಪಾವ್ಲ್ಯಾತ್. ಹಾಂತುಂ ತುಮ್ಚೊ ಕಿತೆಂಚ್ ಗುನ್ಯಾವ್ ನಾ ಬಗಾರ್ ಮ್ಹಜೊಚ್. ಹಾಂವ್ ನಿಮಾಣೇ ಪರೀಕ್ಷೆಕ್ ಧಮ್ ಬಾಂದುನ್ ಶಿಕ್ಷಾರ್ ಪಡ್ಲಾಂ ಜಾಲ್ಲ್ಯಾನ್ ಹೆಂ ಪತ್ರ ಬರವ್ನ್ ಧಾಡುಂಕ್ ಘಳಾಯ್ ಜಾಲಿ. ಹಾತ್ ಜೊಡುನ್ ಕ್ಷಮಾ ಮಾಗ್ತಾಂ.

‘ತುವೆಂ ಮ್ಹಜಾ ವಿರುದ್ ವಿಗಾರಾಕಡೆ ಮಾಂಡ್ಲಿಂ ತಿಂ ದೂರಾಂ ವಾಚ್ಚಿಂ ಆಸಾತ್. ಹಾಂತುಂ ತುವೆಂ ತುಜೇ ತಸಲ್ಯಾಂ ಚಲಿಯಾಂಕ್ ಚಡಾವತ್ ನಾ ತೆಂ ಶಾಣ್ ಪಣ್ ದಾಕೈಲಾಂಯ್. ತ್ಯಾ ದೂರಾಂಕ್ ಜೊಕ್ತಿಂ ಮಟ್ಟಿಂ ಸ್ವಷ್ಟೀಕರಣಾಂ ಹಾಂತುಂ ಬರೈತಾಂ. ನಾ ತರ್ ತುಮಿಂ ಮ್ಹಾಕಾ ‘ಡೋಂಗಿಂ’ಚಾ ವರ್ಗಾಂತ್ ಧಾಕಲ್ ಕರುನ್ ಮ್ಹಜಾವೈಲೊ ಪೂರಾ ವಿಶ್ವಾಸ್ ಸಾಂಡ್ತೆಲ್ಯಾತ್.



‘ಹಾಂವ್ ಮ್ವಜೇ ಆತ್ಮ-ಸಾಕ್ಷೇಂತ್ ಬರವ್ನ್ ಸಾಂಗ್ತಾಂ ಮ್ವಜಾ ಆನಿ ತುಮ್ಮಾ ವರ್ಗಾ ಮಧೆಂ ಕೇವಲ್ ಏಕ್ ದೋನ್ ವಿಷಯ್ ಸೊಡ್ಲ್ಯಾರ್ ಹೆರ್ ಕಿತೆಂಚ್ ಭೇದ್ ನಾ. ತ್ಯಾ ಏಕ್ ದೋನ್ ವಿಷಯಾಂಚೊ ವಿವರ್ ಹಾಂತುಂ ಬರೈನಾಂ; ಸದ್ವ್ಯಾಕ್ ಮ್ವಜಿ ಪರಿಕ್ಷಾ ಮುಗ್ಗೊನ್ ಫಲಿತಾಂಶ್ ಕಳ್ತಾ ಮ್ವಣಾಸರ್ ಬರಂವ್ಚೇ ಸ್ಥಿತೆಂತ್ ನಾ. ಕಿತ್ಯಾ, ಮ್ವಜಾ ಫುಡಾರಾಚಿ (ಆನಿ ತುಮ್ಮಾಯಿ) ವಿಲೆವರಿ ಮ್ವಜಾ ಫಲಿತಾಂಶಾರ್ ಹೊಂದೊನಾಸಾ. ತೊ ಕಳ್ತಚ್ ಆನಿ ತಾಂತುಂ ಪಾಸ್ ಜಾಲ್ಯಾರ್ ತ್ಯಾಚ್ ದಿಸಾ ಹಾಂವ್ ತುಮ್ಮೇರ್ ಯೆತಲೊಂ, ತುಮ್ಮಾಂ ತ್ರಿಮೂರ್ತಿಯಾಂಕ್ ಭೆಟ್ತಲೊಂ ಆನಿ ಹಾಂತುಂ ಬರೈನಾಂ ತಿ ಪರಿಚಯ್ ಉಗ್ತಾನ್ ಸಾಂಗ್ತಲೊಂ. ತ್ಯಾ ನಂತರ್ ತುಮ್ಮಾ ತೀರ್ಪಾರ್ ಹೊಂದೊನ್ ಫುಡಾರಾಚೆಂ ಪಾಂಚಾಂಗ್ ನಿರ್ಮಿತಲೊಂ. ಹಾಕಾ ಜುಲಾಯ್ಚಿ ಆಖೇರ್ ಪರ್ಯನ್ ತುಮ್ಮಾಂ ರಾಕ್ಚೆ ಪಡ್ತಲೆಂ.-”

“ಏ ಮಾಯ್ ! ಆನಿಕೇ 4 ಮೈನೆ ಆಸಾತ್ !”- ಹಾಂವ್ ನಿರಾಶೇನ್ ಉದ್ಗಾರ್ಲೆಂ.

“4 ನೈಂ, 8 ಮೈನೆ ರಾಕುಂಕ್ ಪಡಾಜಾಯ್ ತುಕಾ” ಮ್ವಣಾಲೊ ನೊವಲ್ ದಾಂತ್ ಕಿರ್ಲುನ್. ಆತಾಂ ತಾಚೇರ್ ರಾಗ್ ದಾಕಂವ್ಕ್ ಮ್ವಾಕಾ ಪರ್ವಡ್ಲೆಂನಾ. ಕಿತ್ಯಾ, ಪತ್ರ್ ತಾಚಾ ಸ್ವಾದೀನತೇಂತಾಸೆಲ್ಲೆಂ. ಮ್ವಾಕಾ ಬಾಕಿ ಉರ್ಲಿ ಖಬರಾಯ್ಕುಂಚಿ ಆತುರಾಯ್ ಪುಗಾರ್ ಕರ್ತಾಲಿ. ತಾಣೆ ವಾಚಾಪ್ ಚಾಲು ಕೆಲೆಂ.

‘.....ಅಚಾನಕಿಂ ಹಾಂವ್ ನಾಪಾಸ್ ಜಾಯ್ನ್ ತರ್ ಮ್ವಜೊ ಪುಡ್ಲೊ ನಿರ್ದಾರ್ ಪತ್ರಾದ್ವಾರಿಂ ತುಮ್ಮಾಂ ಕಳಿತ್ ಕರ್ತಲೊಂ. ತುಮ್ಮೇರ್ ಭೆಟುಂಕ್ ಯೆಂವ್ಚೆಂ ಯಾ ನಾ-ಯೆಂವ್ಚೆಂ ತಾಂತುಂ ಬರವ್ನ್ ಸಾಂಗ್ತಲೊಂ.

‘ಹಾಂವೆಂ ಹಾಂತುಂ ಪರಿಕ್ಷಾಚೊ ಉಲ್ಲೇಕ್ ಕೆಲಾಸ್ತಾಂ ಹಾಂವ್ ಏಕ್ ಕೊಲೆಜ್ ವಿದ್ಯಾರ್ಥಿ ಮ್ವಣುನ್ ವೆಗ್ಳೆಂ ಬರಂವ್ಚೆಂ ಗರ್ಜೆವಿಣ್. ಪಿ. ಯು. ಸಿ. ಮುಗ್ಗಿಲ್ಯಾ ಪಾಟ್ಲ್ಯಾನ್ 4 ವರ್ಸಾಂಚಿ ಉದ್ಯೋಗಿಕ್ ಶಿಕ್ಷಾ ತರ್ಬಿತಾಯ್ ಘೆವುನ್ ಯೇವ್ನ್ ತಿ ಆಖೇರ್ ಜಾಂವ್ಚಾ ನಿಮಾಣ್ಯಾ ಹಂತ್ತಾಕಡೆ ಪಾವ್ಲಾಂ.

‘ಇತ್ಲೆಂ ಶಿಕಾಪ್ ಶಿಕ್ಲೆಲ್ಯಾ ಮ್ವಜೆಂ ಅರ್ಥಿಕ್ ಮಟ್ವ್ ಕಿತ್ಲೆಂ ಆಸುಂಕ್ಪಾಯ್ ತಾಚೊ ಅಂದಾಜ್ ಕರ್ಚೆಂ ಲೆಕ್ ತುಂ ತುಕಾ ಪುರ್ಸತ್ ಆಸ್ತಾನಾ ಆವ್ಚೆ ಆನಿ ಭಾವಾಚಾ ಸಹಕಾರಾನ್ ಕರ್. ಕಳಾನಾ ತರ್ ವಿಗಾರಾಕಡೆ ವಿಸಾರ್. ತುಜೆಂ ಆನಿ ತಾಚೆಂ ಲೆಕ್ ಸಾರ್ಕೆಂ ಆಸಾ ಯಾ ನಾ ತೆಂ ಹಾಂವ್ 4 ಮೈನ್ಯಾಂ ಉಪ್ರಾಂತ್ ತುಮ್ಮೇರ್ ಯೇವ್ನ್ ಪಳೆವ್ನ್ ಸಾಂಗ್ತಾಂ.

‘ಸರ್ಲೆಲ್ಯಾ 5 ಮೈನ್ಯಾಂನಿ ತುಕಾ ಹಾಂವೆಂ ಪತ್ರ್ ಬರವ್ನ್ ತರೀ ವಿಸ್ತುನ್



ಆಸಾಂ ಮ್ಹಣುನ್ ಚುಕ್ ಸಮ್ಜೊನಾಕಾ. ತುಕಾ ತುಜಾ ಬಾಳ್ವಣಾ ಲಾಗಾಯ್ತ್, ವಿಸ್ತುನ್ ನಾ'ಸೊಂ ಆತಾಂ ಮ್ಹಾಕಾ ತುಜಿ ಗರ್ಜ್ ಆಸ್ತಾನಾ ವಿಸ್ತುಂಕ್ ಸಕಾನ್‌ವೇ? ಹ್ಯಾ ಕಾರಾಣಾ ಶಿವಾಯ್, ತುಂ ಸದಾಂ ಸಾಂಜೆರ್ ಟಾಯ್ಪಿಂಗಾಚೇ ಕ್ಲಾಸೆಕ್ ಚಮ್ಕಾತ್ ವೆತಾನಾ, ಮ್ಹಜ್ಯಾ ಕೂಡಾಚಾ ಜನೆಲಾ ಬಗ್ಲೇಚಾ ಫುಟ್-ಪಾತೇನ್ ಪಾಶಾರ್ ಜಾತಾನಾ ತುಜಾ ಸುಂದರ್ಯಾ ರೂಪಾಚಿ ಪ್ರಕಾಸ್ಪರಿತ್ ಝಳಕ್ ಜನೆಲಾಂತ್ಲ್ಯಾನ್ ಜಗ್ಲಾವುನ್, ಪುಸ್ತಕಾವೈಲಿ ಮ್ಹಜಿ ದೀಪ್ಪ್ ತುಜಾಕಡೆ ಬಳಾನ್ ತಾಂಡ್ಲ್ಯಾ ವಿನಃ ಆಸಾನಾ. ತುಜಿ ಮಾನ್ಸುಗಿ ತುರ್ತುರಿ ಚಾಲ್, ಚಲ್ತಾನಾ ಪೆಂಕ್ಚಾಚೆಂ ಹಾಲ್ಚೆಂ ಧಲ್ಚೆಂ, ಉಜ್ವಾಲ್ಯಾ ಹಾತಾಚಿ ಪೆಂಡುಲಾಮಾಬರಿ ಪಾಟಿಂ-ಫುಡೆಂ ಭಿಜಾವಣ್, ಸಾಂಜೆಚಾ ಮೊತಾಚಿಂ ಆಡ್ವಿಂ ಭಾಂಗ್ರಾಳಿಂ ಕಿರ್ಣಾಂ ತುಜೇ ಗೊರೈ ಗೊಮ್ಮೆರ್, ಪೊಲ್ಕಾರ್, ಕಾನಾಚೇ ಮುದೈ-ಧಿಕಾಂಚೆರ್, ಕೊಂಪ್ರಾ ಸಕ್ಲಾ ಹಾತಾರ್ ಆನಿ ಧೊಂಪ್ರಾ ಸಕ್ಲಾ ಪಾಂಯಾಂಚೆರ್ ಪ್ರತಿ ಪ್ರಕಾಸ್ತಾನಾ ಸಾಯ್ಮನ್ ಕಂಪೆನೆಂತ್ಲ್ಯಾ ಇಮಾಜ್ ಖಾನ್ಯಾಂತ್ಲಿ ಏಕ್ ಸಾಂತಿಣೆಚಿ ಮೂರ್ತಿ ಜಿವಿ ಜಾವ್ನ್ ಚಲ್ತಾ ತಶಿ ತುಜಿ ದೃಶಾ ಮ್ಹಜಾ ದೊಳ್ಯಾಂಕ್ ಕ್ಷಣಾಂ ವಾಯ್ಪಾಚೆಂ ಮರ್ಪೇಚೆಂ ಘೆಸ್ತ್ ದಿತಾ.

‘ಮಾಗಿರ್ ತುಜಿ ಎಕ್ಸುರಾಯ್ ಮ್ಹಾಕಾ ತುಜಾಕಡೆ ಧಾಂವುಂಕ್ ಆನಿ ತುಕಾ ಸಾಂಗಾತ್ ದೀಂವ್ಕ್ ಬಳಿಷ್ಟಿ ತಾಂಡ್ ಉಟಯ್ತಾ. ತುಜಾ ಘರಾ ಥಾವ್ನ್ ಕಾಪಿ-ತಾನಿಯೊಚಿ ಗೇಟ್ ಪರ್ಯಂತ್ಲ್ಯಾ ಲಾಂಬ್ ರಸ್ತಾಚಾ ದೊನೀಂ ಕುಶಿಂನಿ ಆಸ್ಚಾ ಘರಾಂತ್ಲ್ಯಾ ಆನಿ ರಸ್ತಾನ್ ಚಮ್ಕೊಂಚಾ ಮ್ಹಜಾ ತಸಲ್ಯಾ ಕಿತ್ಲ್ಯಾ ತರುಣಾಂಕ್ ತುಂ ಮನಾಕರ್ಪಣಾಚಿ ಭುಲ್ ವಾಂಟೀತ್ ವೆತಾಯ್ ಕೊಣ್ಣಾ ! ತಾಂಚಾಂ ಮದ್ಲ್ಯಾ ಕೊಣೆ ಎಕಾ ಆಯೋಗ್ಯವಂತಾನ್ ತುಕಾ ಯೆದೊಳೀ ಸ್ವಾದೀನ್ ಕರ್ನಾಸ್ತಾಂ ಮುಕ್ತ್ ಸೊಡ್ಲಾಂ ತೆಂ ಮ್ಹಜೆಂ ನಶಿಬ್ ಮ್ಹಣುನ್ ಲೆಕ್ತಾಂ. ತುಂ ತ್ಯಾ ವಿಗ್ನಾಂತ್ ಸಾಂಪ್ಡೊನ್ ವೆಚಾ'ಧಿಂಚ್ ತುಕಾ ಮ್ಹಜಾ ವಶಾಂತ್ ಹಾಡ್ಚೆಂ ಅಧೀಕವಶ್ ದಿಸ್ತಾ. ತ್ಯಾ ಸಂದ್ರಾಪಾಕ್ ಹಾಂವ್ ಜಾತಕ್ ಸುಕ್ಲ್ಯಾಬರಿ ಪ್ರತೀ ದಿಸಾ ವರಾಂ ಆನಿ ನಿಮಿಷಾಂ ಸಾರ್ತಾಂ-”

ಹಾಂಗಾ ನೊವಲ್ ಮಾಯೆಚಾ ಆನಿ ಮ್ಹಜಾ ತೊಂಡಾಕ್ ಪಳೇವ್ನ್ ಖಿಳ್ವಳ್ವಾಂ ಹಾಸ್ತಾನಾ ಹಾಂವೆಂ ಚಿಂತ್ಲೆಂ,- ‘ಜಾತಕ್ ಸುಕ್ಲ್ಯಾಬರಿ ಭಿತರ್ ಬಸುನ್ ರೆಪುಮೆಂವ್ಚಾ ಬದ್ಲಾಕ್ ಮ್ಹಾಕಾ “ಕಿಡ್ನಿಪ್” ಕರುನ್ ತುಮ್ಗೇರ್ ವ್ಹರ್ಚಾ ತಿತ್ಲೆಂ ಪುರುಷತ್ವ್ ತುಕಾ ನಾ ದಿಸ್ತಾ?’- ಅಶೆಂ ಚಿಂತುನ್ ಮ್ಹಣುಂಕೀ ನೊವಲಾನ್ ಫುಡೆಂ ವಾಚ್ಲೆಂ ತೆಂ ಮ್ಹಜಾ ಚಿಂತ್ಪಾಕ್ ತಾಳ್ ಪಡುಂಕೀ ಸಮ್‌ಸಮಾ ಜಾಲೆಂ.

‘ಜಾತಕ್ ಸುಕ್ಲ್ಯಾಬರಿ ಕೂಡಾ ಭಿತರ್ ಬಸುನ್ ಜನೆಲಾಂತ್ಲ್ಯಾನ್ ತಿಳುನ್ ಐಂಡ್ಯಾಂನಿ ಮಿಠಿಯೋ ಮಾರ್ಚ್ಚಾ ಬದ್ಲಾಕ್ ಭಾಯ್ರ್ ಯೇವ್ನ್ ಮ್ಹಾಕಾ ಚಲ್ತಾನಾ



ಮ್ವಜೋ ಅನಾಮಿಕ್ ಭಾವೋಜೀ

ಸಾಂಗಾತ್ ದಿಂವ್ಚಾ ತಿತ್ಲೆಂ ಪುರುಷತ್ವ್ ತುಕಾ ನಾಂಗಿ? ಕೊಣೆ ಬಲ್ತ್ಯಾ ಆಯೋಗ್ಯ್-  
ವಂತಾನ್ ಮಾಕಾ 'ಕಿಡ್ನಿಪ್' ಕರುನ್ (ಅಪಹರುನ್) ವ್ಹರುಂಕ್ ರಾಕ್ತಾಯ್ಲೊ?— ಅಶೆಂ  
ತುಂ ಚಿಂತುಂಕ್ಪರೊ.—” ಹಾಂಗಾ ಹಾಂವ್ ಹಾಸೊ ತಡ್ವುಂಕ್ ತಾಂಕಾನಾಸ್ತಾಂ ಕಿಡ್ಕಿಡತ್  
ಹಾಸ್ಲಿಂ. ನೊಎಲಾನ್ ವಾಚ್ಚೆಂ ಸೊಡುನ್ ಮ್ವಜಾಕಡೆ ದೊಳೆ ವಾಟಾರ್ಲೆ. ಮಾಯೆನ್,  
“ಅರೇ ! ತುಕಾ ಕೊಣೆ ಕುಚುಲ್ಯೊ ಕೆಲ್ಯೊಗೊ?” ಮ್ವಣುನ್ ಉದ್ಗಾರ್ ಸೊಡ್ಲೊ.

“ಭಾವೋಜಿ ಆಂಗಾರಾ'ಯ್ಲೊ ಮ್ವಣ್ಣಿಸ್ತಾ !”— ನೊಎಲಾನ್ ಕೊಲಾಯ್ಲೆಂ.

“ಮ್ವಾಕಾ ಇಮಾಜ್‌ಖಾನ್ಯಾಂತ್ಲೆ ಮೂರ್ತಿಯೆಚೆಂ ಚಿಂತುನ್ ಹಾಸುಂ-  
ಕಾ'ಯ್ಲೆಂ”— ಮ್ವಳೆಂ ಹಾಂವೆಂ ಫಟವ್ನ್.

“ತುಂ ತೆಂ ಚಿಂತಾಯ್ಲೊ ಯಾ ಹಾಂವ್ ವಾಚ್ತಾಂ ತೆಂ ಚೀತ್ ದೀವ್ನ್  
ಐಕಾತಾಯ್ ?”

“ಐಕಾತಾಂ ಕಾನೊನ್ನಾರಾ, ಐಕಾತಾಂ. ವಾಚ್ ತುಜಾ ಭಾವೋಜೆಚೊ  
ಪೊಕುಳೊ ಪ್ರಸಂಗ್” ಹಾತ್ ಜೊಡ್ಲೆ ಹಾಂವೆಂ. ತಾಣೆ ವಾಚಾಪ್ ಚಾಲು ಕೆಲೆಂ,—

‘ತುವೆಂ ತಶೆಂ ಚಿಂತುನ್ ಪೇಕ್ಸುಂಚೆಂ ಚುಕ್ ನಹಿಂ. ಪುಣ್ ಮ್ವಜೆಂ ಸೈಂಭ್  
ದರ್ವಡೆಂ ನಹಿಂ. ಆಮ್ಕಾಂ ಸಕ್ಡಾಂಕ್ ಸರ್ಗ್ ಪಳೆಂವ್ಚಿ ವಿಪರೀತ್ ಆಶಾ ಆಸಾ.  
ಚಿಂತ್ಯಾಂ, ಸಾಂ ಪೆದ್ರುನ್ ಎಕಾಚ್ಣಾಣೆ ಸರ್ಗಾದ್ವಾರ್ ಉಸವ್ನ್ ಮ್ವಾಕಾ “ಭಿತರ್  
ವಸ್-ರೆ” ಮ್ವಳೆಂ ತರೀ, ಆತಾಂಚೆ ಸ್ಥಿತೀಂತ್ ಭಿತರ್ ವಸುಂಕ್ ದರ್ವಡ್ಚೊ ಚೆಡೊ  
ಹಾಂವ್ ನಹಿಂ. ಕಿತ್ಯಾ, ಮೆರಿಮಾಯ್ ಮ್ವಾಕಾ ಪಳೆವ್ನ್; “ಶ್ರಿ ! ಚಿಕ್ಲಾಟೊ  
ಆಸಾಯ್. ಪಾಟಿಂ ವಸ್ ಆನಿ ನಿರ್ಮಳೊ ಜಾವ್ನ್ ಯೆ” ಮ್ವಣಾತ್ ತರ್ ಮಾಗಿರ್  
ಮ್ವಜೇ ಮರ್ಯಾದೆಚೆಂ ಮೊಲ್ ಕಿತೆಂ? ತಶೆಂ ಪ್ರತೀ ಎಕಾ ಶೆವೊಟಾಕಡೆ ವೆಚಾ ಪೈಲೆಂ  
ಜೊಕ್ತಿ ತಯಾರಿ ಕರುಂಕಾ'ಸಾ; ತಾಕಾ ತೊ ತೊ ನಿಗೊ ವೇಳಾ'ಸಾ; ತೊ ಯೆಂವ್ಚಾ'ಧಿಂ  
ಅಥ್ವಾ ಉತರ್ಲ್ಯಾ ಉಪ್ರಾಂತ್ ಅಪ್ಸುರುನ್ ಉಡಿ ಮಾರ್ಲ್ಯಾರ್ ಪಡ್ಚೆಂ ಖಿಯಾ  
ಪಡುಂಕ್ ನಜೊ ಥೆಂ. ಮ್ವಜಾ ಎಕ್ಲ್ಯಾಚಾಚ್ ಜಿವಿತಾಕ್ ಲಗ್ತೀಚೆಂ ಆನಿ ಪರಿಣಾ-  
ಮಾಚೆಂ ಕಿತೆಯೊ ಕಾಪ್ ಹಾಂವ್ ಎಕಾ ವೆಳಾ ಆಮ್ಸರಾನ್ ಕರೀನ್; ಯೆದೊಳ್  
ಕೆಲ್ಯಾಂತ್. ಪುಣ್ ಮ್ವಜಾ ಸಾಂಗಾತಾ — ಮ್ವಜೇರ್ ಹೊಂದೊನಾ'ಸ್ಚಾ ಹೆರ್  
ಬೊಡಾಂಕ್ ಸಂಭಂದಾ'ಸ್ಚಾ ರಾಟಾವಳ್ಳಾಂನಿ ಹಾಂವ್ ಬಿಲ್ಕುಲ್ ಆಮ್ಸರ್ ಕರ್ನಾಂ.

‘ತುಕಾ ಹಾಂವ್ ಲಗ್ನಾ'ಧಿಂಚ್ ಸಾಂಗಾತ್ ದೀನ್ ತರ್ ಆತಾಂಚಾ ವಾಯ್ವ್  
ವಾತಾವರಣಾಂತ್ ಆಮ್ಕಾಂ/ಆಮ್ಚಾ ಜಿವಿತಾಕ್ ಬರ್ಯಾ ಬದ್ಲಾಕ್ ವಾಯ್ವ್ ಪರಿಣಾಮ್  
ಜಾಂವ್ಚಿ ಸಾದ್ಯತಾ ಆಸಾ. ಅಸಲೇ ವಾಟೇನ್ ಹಾಂವ್ ಚಮ್ಕಾಸೊನಾಂ; ತುಕಾಯೊ  
ಪ್ರೊತ್ಸಾಹ್ ದಿಂವ್ಚೊನಾ. ಆಮ್ಕಾಂ ಜಿವಿತಾ'ಸ್ಚೆಂ ಎಕ್‌ಚ್, ಥೊಡ್ಯಾಚ್ ವೆಳಾ'ವ್ಡೆಚೆಂ;  
ತಾಂತ್ಲ್ಯಾ ಪ್ರತೀ ದಿಸಾಂತ್ ಜಶೆಂ ಸ್ವಧಾಕ್ ತಶೆಂ ಪೆಲ್ಯಾಂಕ್ ಬರೆಂ ಕರುನ್ ದೆವಾ ಆನಿ



ಮುನ್ಯಾಂಚಾ ಮುನಾ/ತೊಂಡಾಂತ್ಲ್ಯಾನ್ ಬರೊ/ಬರಿ/ಬರೆಂ ಮ್ಹಣ್ಣಾ ಹೊಗ್ಗಾಪಾಕ್ ಪಾತ್ರ್ ಜಾಂವ್ಕ್‌ಜಾಯ್ ವಿನಃ ಕೇಂಡ್ಪಾಕ್, ಶಿರಾಪಾಕ್ ಆನಿ ದುಸ್ಮಾನ್ಕಾಯೆಕ್ ನಹಿಂ. ಹೆಂ ಆಸಾ ಜಿಣ್ಯೆ ಸೂತ್ರ್ ಘರಾಂತ್ ಮ್ಹಜೇ ಆವೈನ್, ದೆವಾಳಾಂತ್ ಆನಿ ಶಾಳಾಂತ್ ವ್ಹಡಿಲಾಂನಿ ಮ್ಹಾಕಾ ಶಿಕ್ವೆಲ್ಲೆಂ, ಜೆಂ ಹಾಂವೆಂ ಆಜ್ ಪರ್ಯನ್ ನಿಷ್ಪೇನ್ ಪಾಳ್ಕಾಂ ಆನಿ, ಪುಡೆಯೊ ಕಸಲ್ಯಾಯೊ ನೀಬಾನ್ ಕೊಣಾಯೊ ಖಾತಿರ್ ಬದ್ಲನ್ ಘೆಂವ್ಚೊ ನಾಂ. ಎಕಾಮೆಕಾಕ್ ಸಾಂಗಾತ್ ದೀಂವ್ಕ್ ಜೊ ದೀಸ್ ದೆವಾನ್ ಆಮ್ಕಾಂ ನಿರ್ಮುನ್ ದವರ್ಲಾ ತ್ಯಾಚ್ ದಿಸಾ ತೊಚ್ ಆಮ್ಕಾಂ ಸಾಂಗಾತಾ ಮೆಳ್ವೆತಲೊ ಆನಿ ಮರ್ಣಾ ಪೈಲೆಂ ಮೆಕ್ಕಾಂವ್ಕ್ ಜಾಯ್ನಾ ತ್ಯಾ ಬಳಿಷ್ಟಾ ಬಾಂದಾನ್ ಬಾಂದ್ತಲೊ. ತೊ ಸುಭಾಗೊ ದೀಸ್ ವೆಗ್ಗಿಂ ಯೆಂವೊ ಮ್ಹಣುನ್ ಹಾಂವ್ ಆಂವ್ಡೆತಾಂ. ತೊಂಯೊ ತುಜಾ ವಾಂಟ್ಕಾಚಿ ಐತಿಗಾಯ್ ಕರ್ತೆಲಿಯ್ ಮ್ಹಣುನ್ ವಿಶ್ವಾಸ್ತಾಂ.

‘ಹಾಂವ್ ಖಿಂಚಾ ಧರ್ಮಾಂತ್ಲೊ, ಸಮಾಜೆಂತ್ಲೊ ಆನಿ ವಠಾರಾಂತ್ಲೊ ಆಸಾಂ ಮ್ಹಳ್ಳಾ ತುಜಾ ಪ್ರಶ್ನಾಂಕ್ ವಿಗಾರಾನ್ ದಿಲ್ಲೊ ಜವಾಬೊ ಪಾವಾನಾಂತ್ ತರ್ ಹೆಂ ಪತ್ರ್ ವಾಚ್ಲೊ ಉಪ್ರಾಂತ್ ತತ್ಪುರ್ತಿ ಮುನಾ ತೃಪ್ತ ತುಕಾ ಲಾಬ್ತೆಲಿ ಮ್ಹಣುನ್ ಭರ್ವಸ್ತಾಂ.

‘ತುಕಾಚ್ ನಿರ್ಮಿತ್ ಆನಿ ಸಮರ್ಪಿತ್ ಜಾಲ್ಲೊ ಜೀವನ್ ಸಾಂಗಾತಿಕ್.

(ಸದ್ವ್ಯಾಕ್) ಅನಾಮಿಕ್.’

6

ನೊವಲಾಚಾ ಭುಜಾಂಕ್ ಪಾಕಾಟೆ ಪುಲ್ಲೆ. ತಾಣೆ ಧಾಂವುನ್ ಯೇವ್ನ್ ಮ್ಹಜೇ ಪಾಂತ್ಯೆಕ್ ಧರುನ್,- “ವ್ಹಾ-ವ್ಹಾ ಭಾವೊಜೇ, ಅಶೆಂ ಪಾಂತ್ಯೆಕ್ ಧರುನ್ ನಾಚಾಜೆ; ಮಾಯೆಕ್ ಜಾಂವಂಯ್ ಭೆಟ್ವೆಜೆ, ಮ್ಹಾಕಾ ಇನಾಮ್ ಜೊಡಿಜೆ” ಅಶೆಂ ಗಾಯೊತ್ ನಾಚ್ಲೊ. ಮಾಗಿರ್ ಎಕಾಚ್ಚಾಣೆ ಪಾಂತಿ ಸೊಡುನ್, ಮ್ಹಾಕಾ ಪುಡ್ ಕರುನ್, “ಹಾಂವ್ ಶರ್ತಾಂತ್ ಜಿಕ್ಲೊಂ. ದೀ ಮ್ಹಾಕಾ ಭಾಸಾಯಿಲ್ಲೆಂ ಇನಾಮ್, ದೀ ವೆಗ್ಗಿಂ” ಮ್ಹಣುನ್ ಜಬರ್ದಸ್ತೀನ್ ಆರ್ಬಾಟ್ಲೊ.

ತ್ಯಾಚ್‌ಫರಾ ಹಾಂವೆಂ ತಾಕಾ ಆರಾವ್ನ್ ಧರ್ಲೆಂ ಆನಿ, “ಘೆ ಮ್ಹಜೆಂ ಇನಾಮ್” ಮ್ಹಣುನ್ ತಾಚಿಂ ದೊನೀಂ ಗಾಲ್ಪುಟಾಂ ಚಿಂವ್ಲಿಂ.

“ಶಿ-ಶ್ರೀ” ಕರುನ್ ತೊ ಮೆಕ್ಕುನ್ ಪರ್ಯ್ ಗೆಲೊ ಆನಿ, “ತೆ ಪ್ರೇಮಾಳೆ



ಮುಜೋ ಅನಾಮಿಕ್ ಭಾವೋಜೀ

ಕಿಟಿವಿಟಿ ಭಾವೋಜೀಲಾಗಿಂ ಕರುಂಕ್ ಬಾಕಿ ದವರ್, ಮಾಜೊರ್ಲ್ಯಾ. ಮ್ಹಾಕಾ  
ನಾಸಾಯಿಲ್ಲೆಂ ಇನಾಮ್ ದೀ..... ಕಮೊನ್ ಮಿಸ್ ಎಮ್. ಜಿ. ಎಮ್ !”

“ಕಿತೆಂ ಇನಾಮ್ ದಿವೊಂ ಮಾಸ್ಪರ್ ಎನ್. ಸಿ. ಎಮ್ ?”

“ಕಾಡ್ ಭಾಯ್ರ್ ಶೆಂಬರ್ ರುಪಯ್.”

“ರಾವ್ ರಾವ್, ಆನಿಕೇ 4 ಮೈನೆ, - ನೈಂ, ತುಜಾ ಹಿಸ್ಪಾರ್ 8 ಮೈನೆ  
ಸರೊಂಕ್ ದೀ. ತೆದ್ನಾ ತುಜೊ ಬಂಡ್ಡಲ್‌ಬಾಜ್ ಭಾವೋಜಿ ಹಾಂಗಾ ಯೆತಾಗಿ ಯಾ  
ಪಾಸ್ ಜಾಲ್ಲ್ಯಾ ಹೆಮ್ಮಾನ್ ಮ್ಹಾಕಾ ಲಾತ್ ದೀವ್ನ್ ಗ್ರೇಸ್ತ್ ಚೆಡ್ವಾಕ್ ಹಾತ್ ದಿತಾಗಿ  
ಪಳೆಯಾಂ. ಹ್ಯಾ ಅನಾಮಿಕ್ ಪತ್ರಾರ್ ವಿಶ್ವಾಸುನ್ ತುಕಾ ಇನಾಮ್ ದಿಲ್ಯಾರ್  
ಮ್ಹಾಕಾ ಕಪಾಲಾರ್ ನಾಮ್ ಜಾಯ್.”

“ದೆವಾಚಾ ನಾಂವಾಕ್ ಸಾಕ್ಸ್ ದೀವ್ನ್ ಹೆಂ ಪತ್ರ್ ಬರಯಿಲ್ಲೊ ಮ್ಹಜೊ  
ಭಾವೋಜಿ ತಸೊ ಬೆಯ್ಮಾನ್ ಜಾಲೊ ಮ್ಹಳ್ಳಿ ಖಬರ್ ಯೆತ್ ತರ್ 101 ರುಪಯ್  
ಇನಾಮ್ ಹಾಂವ್ ದಿತಾಂ ತುಕಾ. ಮಾರ್ ಬೆಟ್ವ್” ಆನಿ ತಾಣೆ ಹಾತ್ ಪೊಡ್ಡಾಯ್ಲೊ.

ಹಾಂವೆಂ ತೊ ಹಾತ್ ಧರುನ್, “ತಸಲಿ ನಾಪಾಸ್ ಖಬರ್ ಪುಣಿ ಯೆತ್ ತರ್  
ಮಾಗಿರ್ ತುಕಾ ಭಾವೋಜಿ ನಾಕಾ; ಮ್ಹಾಕಾ ಪೊನಿ ನಾಕಾ. ಆಮಿಂ ಪೊಸ್ಕಾಂ  
ಧಾರ್ಮಿಕ್ ಭೆಸಾಕ್” ಮ್ಹಳೆಂ ಹಾಂವೆಂ ಗತ್ತಾನ್.

“ತೂಂ ಥೈಂ ಭಾವೋಜಿಕ್ ನಿಯಾಳ್ನ್ ಮಾಯೆಚಿ ಚಾಕ್ರಿ ಕರುಂಕ್ ಕೊಣ್ ನಾ  
ಮ್ಹಣುನ್ ನೀಬ್ ಸಾಂಗುನ್ ಎಕಾಚ್ ಹಾಪ್ತಾನ್ ಪಾಟಿಂ ಯೆತಲೆಂಯ್.”

“ಆನಿ ತೂಂ ? ಎಂಜಿನಿಯರ್ ಜಾಂವ್ಚಾ ನಿಜಾನ್ ಸೆಮಿನಾರೆಂತ್ಲೊ ಪೊಳುನ್  
ಪರ್ಗಾಂವಾಕ್ ಧಾಂವ್ತಲೊಯ್, ಆಪ್ಲು ದೊಮೆಲಾಚಾ ಪುತಾನ್ ಶಿಪ್ಪಾನ್  
ಕೆಲ್ಲ್ಯಾಬರಿ.”

“ಹಾಂವೆಂ ಸೆಮಿನಾರೇಂತಾ ಸುನ್ಂಚ್ ಎಂಜಿನಿಯರ್, ಪ್ರೊಫೆಸರ್, ದಾಕ್ಟರ್  
ಆನಿ ವಕೀಲ್ ಜಾಂವ್ಚೆಂ ಪಳೆಂವ್ಕ್ ಜಾಯ್ವೇ ತುಕಾ ? ಮಾರ್ ದುಸ್ರೆಂ ಬೆಟ್ವ್.”

“ಪುರೊ-ರೆ ಫಟಾಕ್ಯೊ ಪುಟಯ್ಲ್ಯೊ !” ಮ್ಹಣಾಲಿ ಮಾಯ್ ಮಧೆಂ  
ಖೆಂವ್ಚೊನ್. “ತುಮಿಂ ಬೆಟ್ಟುನ್ ಬೆಟ್ಟುನ್ ಮ್ಹಾಕಾ ವಾಟೇರ್ ಆಪ್ಲುನ್ ವೆಚಿ ನಿಷ್ಕುರಿ  
ಮಾಂಡ್ಲಿ ಆತಾಂಚ್ ಕರ್ನಾಕಾತ್. ಮ್ಹಜಾ ಮಿಸ್ತಾರ್ ಜಾಯ್ ತಿತ್ಲೆಂ ಖಾವ್ನ್  
ಜೇವ್ನ್ ತುಮಿಂ ಚರ್ಚೆಲ್ಯಾತ್. ಚಲಾ ತುಮ್ಚೆ ತುಮ್ಚೆ ರಾಟಾವ್ಚೆಕ್. ಆತಾಂಚೆ  
ಕೊಂಬ್ಲೆ ಆಪುಣ್ ವ್ಹಡ್ಲೆ ಶಿಕ್ಲಿ ಆನಿ ಬುದ್ಧಂತ್ ಮ್ಹಣ್ಣ್ ದಾಕಂವ್ಕ್ ಲಾಂಬ್ಲಾಂಬ್  
ಭಾಷಣಾಂ'ನಿ ಲೇಕ್ಚಾಂ ಬರೊವ್ನ್ ಪ್ರಸಾರ್ತಾತ್. ಕಾರ್ಯಾನ್ ಕರ್ನ್ ದಾಕಂವ್ಚೆಂ  
ಮಾತ್ರ್ ಗೊಂಯ್ಚಾಂ. ಆಪ್ಲೆಂ ಖರೆಂ ನಾಂವಾಂ'ನಿ ವಳೆಕ್ ಬರವ್ನ್ ಕಳೊಂವ್ಕ್



ಭಿಯೆಂವ್ಚಾ ಪುಕ್ತೆಲಾಚಿ ಖಬಾರ್ ಪುಡ್ಲ್ಯಾ ಚ್ಯಾರ್ ವೈನ್ಯಾಂನಿ ಹ್ಯಾ ಘರಾ ಭಿತರ್ ಬಿಲ್ಕುಲ್ ಉಲೊಂವ್ಕ್ ನೊಜೊ. ಉಲೈಶಾತ್ ಜಾಲ್ಯಾರ್ ಖಬಾಡ್ದಾರ್ !”

ತಿಚಾ ಭಾಷಣಾನ್ ಆಮ್ಚಾ ನಾಟ್ಯಾಚೆಂ ಪ್ರದರ್ಶನ್ ಸಂಪ್ಲೆಂ. ತಿಕಾ ಅನಾಮಿಕಾವೈರ್ ಅಭಿಮಾನಾ ಬದ್ಲಾಕ್ ಉಪ್ರಾಟಿಂ ಭಾವನಾಂ. ಅನ್ಭವ್ದಾರ್ನ್ ತೀ, ತಿಚಿ ತಾಕೇದ್ ವಾಜ್ಚಿ ಮ್ಹಣ್ ಲೆಕುನ್ ಹಾಂವೆಂ ಪುಡೆಂ ಅನಾಮಿಕಾಕ್ ಉದ್ದೇಸುನ್ ತಿಚೇ ಹುಜ್ರೆಂತ್ ಉಲಂವ್ಚಿನಾ ಮ್ಹಣುನ್ ನಿಚೇವ್ ಕೆಲೊ. ನೊವಲಾಕೀ ಆಶೆಂಚ್ ಭಗ್ಲೆಂ ಆಸ್ತಲೆಂ. ತಾಣೆ ಪತ್ರ್ ಮ್ಹಾಕಾ ಲೋವ್ ಪಾಶಾರ್ ಕೆಲೆಂ. ತೆಂ ಹಾಂವೆಂ ಪೈಲ್ಯಾ ಸಾಂಗಾತಾಚ್ ದವರ್ಲೆಂ.

ರಾತಿಂ ಕೂಡಾಂತ್ ವಾತೇಚಾ ಉಜ್ವಾಡಾಂತ್ ತೆಂ ಪತ್ರ್ 2 ಪಾವ್ಚಿಂ ವಾಚ್ಲೆಂ. ವಾಚ್ತಾನಾ ಮನಾಂತ್ಲೊ ಸ್ಕೂಟರ್ಗಾರ್ ಯುವಕ್‌ಚ್ ಉಲೈತಾ ತಶೆಂ ಐಕಾಲೆಂ. ತಾಚೊ ಸ್ವರ್ ಮನಾರಂಜಕ್ ಲಾಗ್ಲೊ; ಭಾಸ್ ನಾಟಕೀಯ್ ಐಕಾಲಿ. ಹಾಂವ್ ತಾಚೇ ಭುಲಿಚೇ ವೆಂಗೇಂತ್ ಆಸಾಂ ತಶೆಂ ರೊಮಾಂಚಿತ್ ಜಾಲಿಂ. ತೊ ಪಿ.ಯು.ಸಿ. ವೈಲ್ಯಾನ್ 4 ವರ್ಸಾಂಚೊ ಉದ್ಯೋಗಿಕ್ ಅಭ್ಯಾಸ್ ಕೆಲೊ ಆಸಾ ತರ್ ಎಂಜಿನಿಯರ್ ಯಾ ವಕಿಲ್ ಯಾ ದಾಕ್ತರ್ ಜಾತಾ ಮ್ಹಣುನ್ ಸಮ್ಜಾಲಿಂ. ಹಾಂವೆಂ ಖಿಂಚಾ ಜಲ್ಮಾಂತ್ ಕೆಲ್ಲ್ಯಾ ಪೂನಾಂಕ್ ಮ್ಹಾಕಾ ಗರಿಬ್ಯಾಕ್ ಇತ್ಲೊ ಶ್ರೇಷ್ಠ ಜಿಣ್ಯೆ ಸಾಂಗಾತಿ ದಿತಾಗಾಯ್ ದೇವ್ ಮ್ಹಣುನ್ ಅಜಾಪ್ಲಿಂ. ಮ್ಹಜಾ ಆನಾನ್ ಕೆಲ್ಲೇ ವಿನಂತೇಕ್ ಹೆಂ ದೆಣೆಂ ಆಸ್ತಲೆಂ ಮ್ಹಣುನ್ ಲೆಕ್ಲೆಂ. ಹೆಂ ಆನಿ ಕೊಣೆ ಗ್ರೇಸ್ತ್ ಚಲ್ಯೆನ್ ಅಪ್ಪರ್ನಾಶೆಂ ಸುರಕ್ಷಿತ್ ಸಾಂಬಾಳ್ ಆನಾ ಮ್ಹಣುನ್ ಮಾಗ್ಲೆಂ.

ಆತಾಂ ಮ್ಹಾಕಾ ವಿಗಾರಾಚೊ ಉಡಾಸ್ ಜಾಲೊ. ದುಸ್ರೆಂ ಪತ್ರ್ ಯೆತಲೆಂ, ತಾಂತುಂ ಅರ್ಥ್ ಜಾಯ್ನಾ ತಸಲೆಂ ಆಸ್ಲ್ಯಾರ್ ಹಾಂಗಾ ಯೆ ಮ್ಹಳ್ಳೆಂ ತಾಣೆ. ಹಾಂತುಂ ಅರ್ಥ್ ಜಾಯ್ನಾ ಸ್ವೆಂ ಕಾಂಯ್ ನಾ. ತರೀ ಜೆಂ ತ್ಯಾ ದಿಸಾ ತೊ ಆನಿ ಹಾಂವ್ ದೊಗಾಂಚ್ ಆಸುನ್ ಉಲೈಲ್ಲೆಂ ತಾಣೆ ಸ್ವತಃ ಐಕಾಲ್ಲ್ಯಾಬರಿ ಹಾಂತುಂ ಬರ್ಪೆಲಾಂ, ಹೆಂ ಕಶೆಂ ಮ್ಹಳ್ಳಿ ಗೊಷ್ಟಿಚ್ ಮ್ಹಾಕಾ ಅರ್ಥ್ ಕರುಂಕ್ ಜಾಯ್ನಾಸ್ಚಿ. ಹ್ಯಾ ವಯ್ರ್ ತಾಚೆಂ ಸ್ವಪ್ನೀಕರಣ್ ವಿಸಾರುನ್ ಜಾಣಾ ಜಾತಾಂ ಮ್ಹಣುನ್ ದುಸ್ರ್ಯಾ ದಿಸಾ ಸಕಾಳಿಂ ಗೆಲಿಂ.

ಆಜ್‌ಯೊ ಪಾರ್ಲರಾಂತ್ ಉಲಂವ್ಕ್ ಬಸ್ಲಾಂವ್. ತಾಕಾ ಪತ್ರ್ ದಿಲೆಂ. ತಾಣೆ ಹಾಸ್ಕುರ್ಯಾಂಚ್ ವಾಚ್ಲೆಂ. “ಬರಿ ವಾರ್ತಾ; ಬೇವ್ ಚಡ್ ದಾದೊಸ್ಕಾಯೆಚಿ ! ಮ್ಹಜೆಂ ಅಭಿನಂದನ್” ಮ್ಹಣುನ್ ತೊ ವ್ಹಡ್ಲ್ಯಾನ್ ಉಲೈತಾನಾ,—

“ಲೋವ್ ಉಲಯಾ ಘಾದರ್” —ತೊಂಡಾನ್ ಆನಿ ಹಾತ್-ಭಾಷೆನ್ ಚತ್ರಾಯ್ ದಿಲಿ ಹಾಂವೆಂ.



“ಲೋವ್ ಕಿತ್ಯಾ?” ತಾಣೆಯೊ ಎಕ್ದಮ್ ಹಾಳೊ ಸ್ವರಾನ್ ವಿಸಾರ್ಲೆಂ.

“ಹಾಂಗಾ ಉಲೈಲೈಂ ಐಕುನ್ ಚಾಡ್ಲೊ ಸಾಂಗುಂಕ್ ವ್ಹರೈ ಚಾಡ್ಲಾಳಿ ಆಸಾತ್ ಮ್ಹಣ್ಲೆಂ ತ್ಯಾ ಪತ್ರಾಂತ್ಲೆಂ ಮುಳಾಂತ್ಲೆಂ ವಾಚ್ತಾನಾಂಚ್ ಕಳ್ಳೆಂನಾ ತುಮ್ಮಾಂ?”

“ಚಾಡ್ಲಾಳಿ ಹಾಂಗಾಚೆ ನೈಂ; ಆಮಿಂ ಉಲೈಲೈಂ ತುವೆಂ ಘರ್ಜಾಂಕ್ ಸಾಂಗ್ತಾನಾ ಆಯ್ಕಾಲ್ಲಾಂ ಮಧೆಂ ಆಸುಂಕ್ಪರೊ.”

“ಹಾಂವೆಂ ಆವೈಕ್ ಮಾತ್ ಸಾಂಗ್ಲೆಂ. ಐಕುಂಕ್ ಭಾವ್ ಎಕ್ಲೊಚ್ ಆಸ್ಲೊ. ತಾಕಾಯೊ ಅನಾಮಿಕಾಚಿ ವಳಕ್ ನಾ. ತೊ ತಾಕಾ ಪಳೆಂವ್ಕ್ ಆಶೆತಾ. ಆದ್ಲೆಂ ಪತ್ರ್ ತುಮ್ಮಾಂ ದಾಕ್ಟೆಲ್ಲಾಕ್ ತೊ ಮ್ಹಜೆರ್ ಶಿಣುನ್, ‘ಭಾವೋಜಿಕ್ ಪಳೆಂವ್ಚೆಂ ಭಾಗ್ ತುವೆಂ ಪಾದ್ರ್ಯಾಬಾಕ್ ದೂರ್ ದೀವ್ನ್ ಹೊಗ್ಡಾಯ್ಲೆಂಯ್’ ಮ್ಹಣುನ್ ದುರ್ಸಾಲ್ಲೊ. ತಾಚೊ ದುಬಾವ್ ಕೆಲ್ಯಾರ್ ಆಮಿಂ ಚೊಕ್ ಜಾಯ್ತ್. ಅನಾಮಿಕ ಪುಣಿ ಹಾಂಗಾ’ಯಿಲ್ಲೊ ತುಮ್ಮಾ ಸಂಗಿಂ ಉಲೈತಾನಾ ತೊ ಅನಾಮಿಕ ಆಸ್ಚಿ ಗೋಷ್ಟಿ ನೆಣಾ’ಸುನ್ ಮ್ಹಜಾ ವಿಶಾಂತ್ ತುಮಿ ಉಲೈಲ್ಲಾತ್ಲಿ?”

“ತುಜಾ ನ್ಯಾಯಾಚಿ ಮ್ಹಾಕಾ ತ್ಯಾಚ್ ದಿಸಾ ವಿಸರ್ ಪಡುನ್ ಗೆಲ್ಲಿಗೊ ಬಾಯ್, ಆತಾಂ ತುಕಾ ದೆಕ್ಲ್ಯಾ ಉಪ್ರಾಂತ್ಚ್ ಜಿವಾಳ್ಕಿ. ತ್ಯಾ ದಿಸಾ ಉಪ್ರಾಂತ್ ತುಕಾಯೊ ದೆಕ್ಲೆಂ ಆಜ್ ಪೈಲ್ಯಾಚ್ ಪಾವ್ಲ್.”

“ತರ್, ಆಮ್ಚಾ ಘರಾ ಪಾಟ್ಲಾ ಆನಿ ಕುಶಿಚಾ ಘರ್ಜಾಂನಿ ಕಾನ್ ದೀವ್ನ್ ಐಕಾಲ್ಲೆಂ ಆಸ್ತಲೆಂ. ಆಮಿಂ ತಾಕಾ ಉದ್ದೇಸುನ್ ನೆಕ್ರಾಳಿಂ ಪದಾಂ ಗಾವುನ್ ಹಾಸ್ಲೆಂ ಸಮೇತ್ ತಾಕಾ ಪಾತ್ತಾವ್ನ್ ದಿಲಾಂ. ಆಜ್ಕಾಲ್ ಘರಾಭಿತರ್ ಉಲಂವ್ಚೆಂ ಲೆಗುನ್ ಆಪಾಯಾಚೆಂ, ಫಾದರ್ !”

“ತಾಕಾ ಚಾಡ್ಲೊ ಪಾವಿತ್ ಕೆಲ್ಲ್ಯಾವರ್ವಿಂ ತುಕಾ ಯಾ ತಾಕಾ ಜಾಲೆಂ ತೆಂ ಪಾಯ್ಲ್ಯಾ ಯಾ ಆಪಾಯ್ ಕಿತೆಂ? ಉಳ್ಳಾನ್ ತೊ ಸುರಕ್ಷಿತಾಯೆಂತ್ ಉರ್ಲಾ ಆನಿ ತುಜಾಕಡೆ ಆನಿಕೇ ಚಡ್ ಆಕರ್ಷಿತ್ ಜಾಲಾ.”

“ಚಾಡ್ಲೊ ತಾಚಾ ವ್ಹಡಿಲಾಂಚಾ ಕಾನಾಂಕ್ ಪಾವೊನಾಂತ್ ಕೊಣ್ಣಾ”  
—ಮ್ಹಳೆಂ ಹಾಂವೆಂ.

“ವ್ಹಯ್, ತೆಂಚ್ ಹಾಂವ್ ಸಾಂಗುಂಕ್ ಸ್ಲೊಂ. ಪುಣ್ ದೆವಾನ್ ತುಮ್ಮೊ ಎಕ್ವಟ್ ನಿರ್ಮಿಲಾ ತರ್ ಚಾಡ್ಲೊ ಗಾಡ್ಲೊಭರ್ ತಾಚಾ ವ್ಹಡಿಲಾಂಚಾ ಘರಾ ಬಾಗ್ಲಾರ್ ಗೆಲ್ಯಾರೀ ತೊ ರದ್ದ್ ಜಾಂವ್ಚೊನಾ. ಹೆಣೆ ಗಾಭರ್ಚಾ ಬದ್ಲಾಕ್ ಧೈರ್ ಸಾಂಬಾಳ್; ಮಿಶಾಲ್ಪರಿತ್ ಆಸಯ್. ಎಕ್ವಟಾಚೊ ದೀಸ್ ತಾಣೆ ಭಾಸಾಯಿಲ್ಲಾಬರಿ ಜ್ಯೂನ್/ಜುಲಾಯಾಂತ್ ಖಂಡಿತ್ ಆಸ್ತಲೊ. ತ್ಯಾ ದಿಸಾಕ್ ತುಜಿ ತಯಾರಿ ಪಾತ್ಯೆಣೆನ್ ಕರ್. ಆನಿ ಕಾಂಯ್ ವಿಷೇಸ್ ವಿಸಾರುಂಕಾ’ಸಾ?”



“ಕಾಂಯ್ ನಾ, ಫಾದರ್. ಪುಡೆಂ ಆಸ್ಲಾರ್ ಪರ್ತೆಂ ಯೆತಾಂ.” ಆನಿ ಆಮಿಂ ಉಟ್ಲಾಂವ್. ತೊ ತಾಚಾ ಕೂಡಾಲಾಗಿಂ ಪಾವ್ಲೊ ಫುಂವುನ್ “ಮಾಯೊಲಾ” ಮ್ಹಣುನ್ ಆಪವ್ನ್ ಲಾಗಿಂ ಐಲೊ. “ತಾಚೆ ಪರೀಕ್ಷೆಚೊ ಫಲಿತಾಂಶ್ ಜಾಣಾ ಜಾವ್ನ್ ತುಮ್ಗೆರ್ ಯೆತ್ ತರ್ ತ್ಯಾಚ್ ದಿಸಾ ಸೈರಿಕ್ ಥಿರಾಂವ್ಕ್ ಆಮ್ಚೆರ್ ನಾಕಾ. ತಾಚಾ ಪತ್ರಾಂತ್ಲಿ ಭಾಸ್, ರಂಗ್ ಆನಿ ಮೋಡ್ ಸಾಂಗ್ತಾ ತಾಣೆ ಬರೈಲಾ ತಶೆಂಚ್ ಕರ್ಚೊ ಮನಿಸ್ ತರೀ ತೊ ಕಸಲ್ಯಾಗಿ ಲಪ್ಡ್ಯಾಂನಿ ಗೊಂದೊಳುನ್ ಆಸಾ ವ್ಹಡಿಲಾಂಕಡೆ ಸಂಭಂದ್ ಭಿಗಡ್ಲಾ. ತ್ಯಾ ಗೊಂದೊಳಾಂತ್ ಸಾಂಪ್ಡೊನ್ ತುಮೆಂಯಿ ಪುಡಾರ್ ಹೊಗ್ಡಾಂವ್ಚೊ ನಾಕಾ. ತಾಚೆ ಚರಿತ್ರಾ ವಿಸಾರುನ್, ತಾಚೆ ಯೋಗ್ಯತಾಯ್ ಮಾಪುನ್ ಪಯ್ಲೆಂ ಖಾತ್ರಿ ಕರುಂಕ್ಚಾಯ್.” — ಮ್ಹಣಾಲೊ ಹಾಳ್ವಾಯೆನ್ ಪುಣ್ ಭರ್ಮಾನ್.

“ತುಮ್ಮಾರಿ ಸಾಂಗುನ್ ಸಲಹಾ ಮಾಗ್ಲ್ಯಾಖಿರಿತ್ ತಾಚಾ ಸಂಗಿಂ ಕಿಂಚೆಂ ವಹಿವಾಟ್ ಕರ್ನಾಂವ್, ಫಾದರ್.”

ಹಾಂವ್ ಘರಾಲಾಗಿಂ ಪಾವ್ತಾನಾ ಶಾಳಾಕ್ ವೆಚೊ ನೊವಲ್ ಆಡ್ ಭೆಟೊ. “ಭಾವೊಜೆಚ್ಯೊ ಚಾಡ್ಯೊ ಪಾದ್ರ್ಯಾಬಾಕ್ ಆಜೀ ಸಾಂಗಾಸರ್ ತುಕಾ ರಾತಿಂತ್ ನೀಡ್ ಪಡ್ಲಿನಾ ದಿಸ್ತಾ?” ತಾಚೆಂ ಗಂಭೀರೆಂ ಪ್ರಶ್ನ್:

“ಆಮ್ಗೇಲ್ಯೊ ಚಾಡ್ಯೊ ಅನಾಮಿಕಾಕ್ ಕೊಣೆ ಸಾಂಗ್ಲೊ ಮ್ಹಣುನ್ ತಾಚಾಲಾಗಿಂ ಅಂದ್ವಾಜ್ ವಿಸಾರುಂಕ್ ಗೆಲ್ಲಿಂ.”

“ತಾಣೆ ಸಾಂಗ್ಲೊ ಮ್ಹಣಾಲೊಗಿ?”

“ಆಪ್ಲೆ ನಹಿಂ; ತುಮ್ಗೇಲ್ಯಾಂಪೈಕಿಂ ಯಾ ಸೆಜಾರ್ಯಾಂನಿ ಪಾವಿತ್ ಕೆಲ್ಯಾತ್ ಆಸ್ಲೆತ್ ಮ್ಹಣಾಲೊ.”

“ಆಮ್ಗೇಲ್ಯಾಂಪೈಕಿಂ ಮ್ಹಣ್ಜೇ ಮಾಯೆನ್ ಯಾ ಹಾಂವೆಂ? ಪಾತ್ಯೆತಾಯ್ ತರ್ ಪಾತ್ಯೆ” ಅಶೆಂ ಮ್ಹಣುನ್ ಸೀದಾ ಚಲ್ಲೊ.

ಸಾಂಜೆರ್ ಮ್ಹಾಕಾ ಟಾಯ್ಪಿಂಗಾಕ್ ವೆತಾನಾ ರಸ್ತಾಚೆ ಲಾಂಬಾಯೆಂ ಆತ್ಮ್ಯಾ ಜಿನ್ನಾಚಿ ಕಾವ್ಜೆಣ್ ಆನಿ ಲಜ್ ಪಾಂಯಾಂಕ್ ಖಾಡುಂ ಘಾಲುನ್ ಸರಾಗಾಂ ಚಮ್ಮುಂಕ್ ಹರ್ಕತ್ ಕರುಂಕ್ಲಾಗಿ. ಕಾರಣ್, ತೊ ಖಿಂಚಾಗಿ ಫರಾಚಾ ಜನೇಲ ಪಾಟ್ಲಾನಾ'ಸುನ್ ಮ್ಹಾಕಾ ಚೊಯ್ತಾ; ತಶೆಂಚ್ ರಸ್ತಾಚಾ ದೊನೀಂ ಕುಶಿಂಚಿ ಘರಾಂತ್ಲೆ ಆನಿ ರಸ್ತಾವೈಲೆ ಮ್ಹಜಾಕಡೆ ತಿಳ್ತಾತ್ ಆನಿ ಭುಲ್ತಾತ್ ಮ್ಹಣ್ ಚಿಂತುನ್ ಕಾಲ್ ಪರ್ಯುನ್ ಹಾಂವ್ ಹೆಂ ನೆಣಾ'ಸ್ಲಿಂ. ರಸ್ತಾನ್ ಚಲ್ತಾನಾ ಮ್ಹಜೆಂ ಚಿಂತಾಂವ್ ಹಾಂವ್ ಸೊಭೀತಾ'ಸಾಂ ಮ್ಹಳ್ಳೆಂ ನಾ'ಸ್ಲೆಂ. ವೆಗ್ಳೆಚ್ ವಿಷಯ್ ಚಿಂತುನ್ ಚಲ್ತಾಲಿಂ. ಘರಾಂಕಡೆ, ರಸ್ತಾವೈಲ್ಯಾ ಸಂಚಾರ್ಯಾಂಕಡೆ ಪಳೇನಾ'ಸ್ಲಿಂ. ಪುಣ್



ಆಜ್ ಮ್ವಜೊ ಗಮನ್ ಕಿತ್ಲೆಂ ತಡ್ವಿಲ್ಯಾರೀ ಗೆಲೆಂ ಘರಾಂಕಡೆ. ತೊ ಖಿಂಚಾ ಘರಾಂ ಜನೆಲಾಂತ್ಲ್ಯಾನ್ ತಿಳ್ತಾ? ಹಾಂತ್ಲ್ಯಾ? ತಾಂತ್ಲ್ಯಾ? ಪ್ರತೀ ಎಕಾ ಘರಾ/ಬಾಂದ್ಪಾ ಮುಖ್ಯಾನ್ ಚಲ್ತಾನಾ ಹ್ಯಾಚ್ ವಿಚಾರಾಕ್ ಲಾಗುನ್ ಲಜೇನಿಮ್ತಿಂ ಚಾಲ್ ಸರಾಗಾನ್ ಸಾಗ್ತಾಲಿನಾ. ಸಬಾರ್ಕಡೆ ದಾಂಟ್ಲೊನ್ನೀ, ಫೊಂಡ್ಕುಲಾಂನಿ ಪಾಂಯ್ ಪಡುನ್‌ಗೀ ಲಕ್ಲಿಂ. ತಾಚೆಂ ಘರ್ ಕಶೆಂ/ಕೆದೊ ಆಸಾಗಾಯ್? ಮ್ವಜೇಬರಿ ದುಬ್ಳೊ ತರ್ ಪಾಕ್ಯಾಚಾ ಘರಾಂತ್; ಗ್ರೇಸ್ತ್ ತರ್ ಬುಗ್ಲಾಂತ್ ಯಾ ಟೆರೆಸಾಚಾ ಬಿಲ್ದಿಂ-ಗಾಂತಾ'ಸ್ತಲೊ. ಹ್ಯಾಂ ಆತ್ಮಾ ಲಜೇ-ಭಗ್ಲಾಂಚೆ ಹರ್ಕತೇನಿಮ್ತಿಂ ಕ್ಲಾಸೆಕ್ ಧಾ ನಿಮಿಷಾಂ ತಡವಾನ್ ಪಾವ್ಲಿಂ. ಫಾಲ್ಯಾ ಧಾವ್ನ್ ಹೆ ತ್ರಾಸ್ ನಾಕಾತ್ ಮ್ವಣುನ್ ಬಾಸ್ತಾಂತ್‌ಚ್ ಯೇವ್ನ್ ವೆಚೊ ನಿರ್ಧಾರ್ ಕೆಲೊ ಆನಿ ಪಾಳೊ. ಮೈನ್ಯಾಂತ್ 30/- ರು. ಲುಕ್ಸಾಣ್.

ಎಪ್ರಿಲ್ ಮೈನೊ. ಲಗ್ನಾಕ್ ಐತ್ಯೊ ಆಸ್‌ಲ್ಲ್ಯಾ ಚಲಿಯಾಂಗಿರ್ ಸೈರಿಕೆಚಾ ಸೈರಾಂಚೆಂ ಯೆಣೆಂ ವಸ್ಣೆಂ. ಕಾಲ್ ತಾಂಗಿರ್ ಸೈರಿಕ್ ಘಟ್ ಜಾಲಿ - ಆಜ್ ತಾಂಗೀರ್ ಖರಾರ್ - ಫಾಲ್ಯಾ ಆನಿ ಕೊಣಾಗೆರ್ ಪಳೆವ್ನ್ ಯೆತಾತ್ - ಫಲಾಣ್ಯಾಗೆಲಿ ಸೈರಿಕ್ ತುಟ್ಲಿ - ಫಲಾಣ್ಯಾಕ್ ಫಲಾಣ್ಯಾಗೆರ್ ದಿತಾತ್/ಹಾಡ್ತಾತ್, ಇತ್ಯಾದಿ ಗಣ್ಣಿ ಖಬ್ರೊ. ತಾಂತುಂ ಕಾಯ್ದಾಚಿ ಕಾಂಯ್ ಪರ್ವಾ ನಾ ತಶೆಂ ದೋತಿಚಿಯೊ ಬಡಾಯ್ ಖುಲ್ಲಾ ಇಣವ್ನ್‌ಚ್ ಸಾಂಗ್ತಾತ್. ಹಜಾರಾಂಚಾ ಪ್ರಾಸ್ ಲಾಕಾಂಚಿ ಹೆಮ್ಮಾನ್ ಸಾಂಗುನ್ ಗಾಜೈತಾತ್. ಎಪ್ರಿಲ್/ಮೇ ಮೈನ್ಯಾಂನಿ ಐತಾರಾ ಮೊಸಾ ವೆಳಾಂತ್ಲಿಂ ಧಾ-ಪಂದ್ರಾ ನಿಮಿಷಾಂ ಚಿಟಿಂಚೆ ಲದಿನೇಕ್. ಲಗ್ನಾಂ-ಸಂಭ್ರಮಾಂನಿಮ್ತಿಂ ಬಾಸ್ತಾಂನಿ ರಿಗುಂಕ್, ಭಿತರಾ'ಸ್‌ಲ್ಲ್ಯಾಂಕ್ ಭಾಯ್ರ್ ದೆಂವುಂಕ್ ದೋನ್ ದಾರಾಂ ಪಾವಾನಾಂತ್. ಲಗ್ನಾಂ-ಸೈರಿಕಾಂಚ್ಯೊ ಖಬ್ರೊ ಟಾಯ್ಪಿಂಗ್ ಕ್ಲಾಸೆಂತ್ಲ್ಯಾ ಚಲಿಯಾಂ ಧಾವ್ನಿ ಐಕಾತಾನಾ ಕುಡ್ ಮಿರ್ಮಿರ್ತಾ. ಮ್ವಜಾ ಸಾಂಗಾತಿಣ್ಯಾಂಪೈಕಿಂ ದೊಗಾಂಕ್ ಸೈರಿಕ್ ಜವ್ಲಿ ಆನಿ ತಿಂ ತರ್ಬೆತಾಯ್ ಮಧ್ಯಂತರಿ ಸೊಡುನ್ ಗೆಲಿಂ. ಮ್ವಾಕಾ ತೆಂ ಭಾಗ್ ಆಸಾಗಿ ನಾಂಗಿ! ಆಸಾ ತರ್ ಕಂಯ್‌ಗಿ! ಅನಾಮಿಕ್ ಪಾಸ್ ಜಾಲ್ಯಾರ್ ಆನಿ ಭಾಸಾಯಿಲ್ಲ್ಯಾಬರಿ ಕರ್ಚೊ ವ್ಹಯ್ ತರ್ ಜ್ಯೂನ್/ಜುಲಾಯ್ತ್ ಮ್ವಜಿ ಸರ್ತಿ ಯೆತೆಲಿ ಕೊಣ್ಣಾ. ತೊ ಉದಾರೊ ವಾಳಿತ್ ತರ್ ಮ್ವಜಿ ಗತ್ ವಯ್ರಾ'ಸಾ ತೊಚ್ ಜಾಣಾ.

ಮ್ವಜಿ ಜೂನಿಯರ್ ಗ್ರೇಡ್ ತರ್ಬೆತಾಯ್ ಸಂಪ್ಲಿ; ಪಾಸ್ ಜಾಲಿಂ. ಫುಡೆಂ ಸೈರಿಕ್ ಲಾಗಾನಾ'ಸ್ಲ್ಯಾರ್ ಟಾಯ್ಪಿಂಗಾಚಿ ಸರ್ಟಿಫಿಕೇಟ್ ಪುಣಿ ಪುಡಾರಾಚಿ ವಾಟ್ ಉಗಡುನ್ ದಿತೆಲಿ ಮ್ವಣ್ಣಿ ಭುಜ್ವಣ್. ತರೀ ಪತ್ರಿಕಾಂತ್ಲಿಂ ಇಸ್ತಿಹಾರಾಂ ಪಳೆವ್ನ್ ಟಾಯ್ಪಿಸ್ಟ್-ಹುದ್ದಾಕ್ ಅರಜ್ ಧಾಡುಂಕ್ ಕಾಂಯ್ ಹುಮೆದ್ ನಾ. ಜುಲಾಯ್ ಆಖೀರ್ ಪರ್ಯನ್ ನಾಕಾ. ಅನಾಮಿಕ್ ಯಾ ತಾಚೆಂ ಪತ್ರ್ ಯೆವೊಂ. ನಾ ತರ್ ಫುಡ್ಲೆಂ ಯೋಜನ್ ಮಾಗಿರ್ ಕೆಲ್ಯಾರ್ ಸೈ.



ಜ್ಯೂನ್ ಉದೆಲೊ. ನೊಎಲ್ 9-ವೆಕ್ ಉತರೊ. ಪತ್ರಿಕಾಂನಿ ಕೊಲೆಜೆಂಚಾ ಪರಿಕ್ಷಾಂಚೊ ಫಲಿತಾಂಶ್ ಪ್ರಗಟ್ ಜಾಲೊ. ರೆಂಕಾಂ ಜೊಡ್ಲೆಲ್ಯಾಂಚೊ ತಸ್ವಿರೋ ದಿಸಾನಿತ್ಯಾನ್ ಥೊಡ್ಯೊ ಥೊಡ್ಯೊಚ್ ಭಾವೊನಾಯ್ಲೊ. ಅನಾಮಿಕಾಚೊ ಫಲಿತಾಂಶ್ ಜಾಣಾ ಜಾಂವ್ಚಿ ಆತುರಾಯ್ ಮ್ಹಜಾ ಪ್ರಾಸ್ ನೊಎಲಾಕ್ ಚಡ್. ಸದಾಂ ಸಕಾಳಿಂ ಲಾಗಿಲ್ಯಾ ಹೊಟೆಲಾಕ್ ಧಾಂವ್ತಾಲೊ ಪತ್ರ್ ಪಳೆಂವ್ಕ್. ತೊ ಎಕಾ ದಿಸಾ ತಶೆಂ ವೆತಾನಾ ಹಾಂವೆಂ ವಿಸಾರ್ಲೆಂ,— “ಅರೇ ಪೆದ್ನಾ, ತುಜಾ ಭಾವೊಜೆಚೊ ಫಲಿತಾಂಶ್ ಪಳೆಂವ್ಕ್ ವೆತಾಯ್ಲೊ—ಮು—ರೆ? ತಾಚೆಂ ನಾಂವ್ ಯಾ ನಂಬರ್ ಗೊತ್ತಾಸಾವೇ ತುಕಾ?”

“ಭಾವೊಜೆಚೊ ಮ್ಹಣುನ್ ಕೊಣೆಂ ಸಾಂಗ್ಲೆಂ ತುಕಾ? ಮ್ಹಜಾ ಎಕಾ ಇಷ್ಟಾಚಾ ಭಾವಾಚೊ. ತಾಕಾ ರೆಂಕ್ ಮೆಳ್ತಾ ಆನಿ ತಸ್ವೀರ್ ಪತ್ರಿಕೆಂತ್ ಯೆತೆಲಿ ಮ್ಹಣುನ್ ತಾಣೆ ಬೆಟ್ವೊ ಮಾರ್ಲಾಂ.”

“ಕೊಣ್ ಹಾಬಾ ತೊ ಈಷ್ಟ್?”

“ತ್ಯಾ ಇಷ್ಟಾಚಿ ವಳಕ್ ಆನಿ ಇಷ್ಟಾಗತ್ ತುಕಾ ನಾಕಾ; ಮ್ಹಾಕಾಚ್ ಆಸೊಂ. ತುಕಾ ಭಾವೊಜಿ ಎಕ್ಲೊ ಪಾವಾನಾಂಗಿ?”

“ತುಜಾ ಭಾವೊಜೆನ್ ಪಳ್ವಿ ಮಾರ್ಲ್ಯಾ ಸ್ತೆಲಿ. ಜ್ಯೂನ್ ಆಖೀರ್ ಜಾವ್ನಾಯ್ಲೊ. ಫಲಿತಾಂಶ್‌ಯೊ ನಾ; ತೊಯೊ ನಾ; ತಾಚೆಂ ಪತ್ರ್‌ಯೊ ನಾ. ಲಿಸಾಂವ್ ವಾಚ್ತಾನಾ ಜನೆಲಾಂತ್ಲ್ಯಾನ್ ರಸ್ತಾರ್ ಆಶಾರ್ ಪಾಶಾರ್ ಜಾಂವ್ಚಾ ಚೆಡ್ವಾಂಕ್ ನೊಟಾವ್ನ್ ನಿಯಾಳ್ಕಾರ್ ಲಿಸಾಂವ್ ತಕ್ಲೆಂತ್ ನಾಟ್ವೊಂಚೆಂ ಕಶೆಂ?” — ಮ್ಹಳಿಂ ಹಾಂವೆಂ ವ್ಯಂಗಾನ್.

“ತಾಚೆ ರುಡ್ತಿ ತುಕಾ/ಮ್ಹಾಕಾ ನಾಕಾ. ಥೊಡ್ಯಾಂಕ್ ಚಲಿಯಾಂಕಡೆ ಕಿತ್ಲೆಂ ಚಡ್ ನೊಟಾಯ್ಲೆಂಗಿ ತಿತ್ಲೆಂ ಚಡ್ ಪ್ರೇರಣ್ ಲಾಬ್ತಾ ಆನಿ ಲಿಸಾಂವ್ ಮತೀಂತ್ ಚಡ್ ನಾಟ್ವಾತಾ ಮ್ಹಣ್ತಾಲೊ ಮ್ಹಜೊ ಈಷ್ಟ್.” — ನೊಎಲಾಚೆಂ ಸಮರ್ಥನ್.

“ಭಾರಿ ಬರೊ ಈಷ್ಟ್ ಮೆಳ್ಳಾ—ರೆ ತುಕಾ. ಬರೆಂ ಲಿಸಾಂವ್ ಶಿಕ್ಯೆಲಾಂ ತುಕಾ ತಾಣೆ” ಮ್ಹಣಾಲಿ ಮಾಯ್ ರಾಗಾನ್.

“ಹಾಂವ್ ಎಂಜಿನಿಯರಿಂಗ್ ಪರೀಕ್ಷೆಕ್ ಲಿಸಾಂವ್ ಮ್ಹಜಾ ಕೂಡಾಂತ್ ಬಸುನ್ ವಾಚ್ತಾನಾ ಮ್ಹಾಕಾ ಜನೆಲಾಂತ್ಲ್ಯಾನ್ ರಸ್ತೊ ದಿಸ್ತಾವೇ ಮಾಂ? ಮ್ಹಾಕಾ ದಿಸ್ತಾ ಆಮ್ಚೊ ಪೊಪಾಯಾಚೊ ರುಕ್ ಮಾತ್ರ್” — ಅಶೆಂ ಮ್ಹಣುನ್ ಪದ್ರಾಡ್ ಜಾಲೊ.

ಹಾಂವ್ ವ್ಹಡ್ಲ್ಯಾನ್ ಹಾಸ್ತಾನಾ ತೀ ವೊಂಟಾಂ ಭಿತರ್‌ಚ್ ಹಾಸ್ಲಿ.

ಜುಲಾಯ್ ಮೈನೊ ಐಲೊ: ತಾಂತ್ಲೊ ಏಕ್ ಹಾಪ್ತೊ ಸರೊ.



ನಾಮಿಕಾಚಿ ನಾ ಕಸಲಿಚ್ ಖಬರ್. ಮ್ಹಜಿ ತಕ್ಲಿ ಜಾಂವ್ಚಾರ್ ಪಾವ್ಲಿ ಪಿಸಾಂತರ್. ಸಾಂಜೇರ್ ಪಾತ್ಯೆವ್ನ್ ಹಾಂವ್ ಘರಾಂತೆಚ್ ಉರ್ಲ್ಯಾಂ ಭೆಕಾರ್. ಕಾಮಾಕ್ ಆರ್ಜೆ-  
ತಾಂ ಧಾಡ್ಲೊ ನಾ ಮ್ಹಾಕಾ ವಿಚಾರ್. ಹೆಣೆ ಮಾಯ್ ಮ್ಹಾಕಾ ಸದಾಂಯೊ  
ಪುರ್ತಾ. ತೆದಾಳಾ ನೊವಲ್ ಮ್ಹಾಕಾ ದೊಳ್ಕಾಂಚೆ ಮೋಡೆನ್‌ಂಚ್ ಸಾಂಗ್ತಾ  
ಚೆಂ ಗುಮಾನ್ ಕರ್ನಾಕಾ ಮ್ಹಣುನ್. ಹಾಂವ್ ಪಿಸಾಂಟೇಬರಿ ತಾಚೆಂಚ್ ಮಾಂದ್ತಾಂ;  
ಚೆಂ ಐಕುನ್ ಐಕೊನಾ ತಶೆಂ ಅಲಕ್ಷಾ ಕರ್ತಾಂ.

ಪತ್ರಿಕಾಂನಿ ರೆಂಕಾಂಗಾರಾಂಚ್ಯೊ ತಸ್ವಿರೋ ಬಂದ್ ಜಾಲ್ಯೊ. ಅನಾಮಿಕಾಚೆಂ  
ಕಣೆಂ ನಾಕಾ, ತಾಣೆ ಭಾಸಾಯಿಲ್ಲೆಂ ಪತ್ರ ಆಶೆವ್ನ್ ಹಾಂವ್ ಪುರ್ತೆಂ ಬೆಳ್ಳೆಲಿಂ.  
ನಾ ಫೈಲ್ ಜಾಲಾ ಮ್ಹಳ್ಳಿ ಖಾತ್ರಿ ಜಾಲಿ. ಪುಣ್ ನೊವಲಾಚೊ ಉತ್ಸಾಹ್ ದೆಕ್ತಾನಾ  
ಮ್ಹಾಕಾ ತಾಚೆಂ ತೆಂ ವರ್ತನ್ ಮಿಸ್ತೆರಾಭರಿತ್ ದಿಸ್ಲೆಂ. ಸಕಾಳಿಂ ಶಾಳಾಕ್ ವೆತಾನಾ,  
ತುಂ ಘರಾಚ್ ಆಸಯ್ ಬಾಯೆ. ಭಾವೋಜಿ ಅಚಾನಕಿಂ ಯೇತ್ ತರ್ ತುಂ  
ಮಿಸ್ತೆರಾ ತಾಕಾ ನಿರಾಸ್ಪಣ್ ಭಗಾತ್ — ಮ್ಹಣುನ್ ಮ್ಹಜಾ ಕಾನಾಂತ್ ಗುಣ್ಣು-  
ವುನ್ ವೆತಾಲೊ. ಸಾಂಜೇರ್ ಯೆತಚ್ ಮಾಯೆಕ್ ಐಕಾಶೆಂ, “ಭಾವೋಜಿ  
ಮಿಲ್ಲೊವೇ ಬಾಯೆ?” ಮ್ಹಣುನ್ ಅತ್ರೆಗಾನ್ ವಿಸಾರ್ತಾಲೊ. ಆಮಿ ಜಾಪ್  
ಮೀನಾಸ್ಲಿ ದೆಕುನ್ ತೊ ತೊಂಡ್ ಬಾವವ್ನ್ ಕೂಡಾಕ್ ವೆತಾಲೊ. ಎಕೇ ಸಾಂಜೇರ್  
ಚೆಂ ವಿಸಾರ್‌ಲ್ಲಾಕ್ ಹಾಂವೆಂ,—

“ಎಕ್ಲೊ ತುಕಾ ವಿಸಾರ್ನಾ'ಯಿಲ್ಲೊ. ತುಂ ನಾಂಯ್ ಮ್ಹಳ್ಳೆಂ ಐಕುನ್  
ಗಾಂತ್ಯಾಂಚ್ ಪಾಟಿಂ ಗೆಲೊ” ಮ್ಹಣುನ್ ಘಟ್ ಸಾಂಗ್ಲಿ.

ದುಸ್ರ್ಯಾ ಆನಿ ತಿಸ್ರ್ಯಾ ದಿಸಾ ಹಾಂವೆಂ ಕಾಂಯ್ ಮ್ಹಳೆನಾ. ಚವ್ಥ್ಯಾ ದಿಸಾ  
ವಿಸಾರ್‌ಲ್ಲಾಕ್,—

“ತೊ ಯೇವ್ನಾ. ಬದ್ಲಾಕ್ ಮ್ಹಜಿ ಪ್ಲೊನಿ ಯೇವ್ನ್ ಗೆಲಿ” ಮ್ಹಣುನ್  
ಕೊಲಾಯ್ಲೆಂ.

“ನಂದ್ಡೇಕ್ ಪಳೆಲ್ಲಾ ಫರಾ ಭಿಯೆವ್ನ್ ತಿಣೆಂ ಆಂಗ್ಲಾಂತ್ ಸು-ಸು ಕೆಲೊ  
ಯೆವ್ನಾ?” — ತಾಣೆ ಪ್ರತಿ ಕೊಲಾಯ್ಲೆಂ.

“ತೀ ಆಂಗ್ಲಾಂತ್ ನಹಿಂ, ಪೆಂಟಾ-ಶರ್ಟಾಂತಾ'ಸ್ಲಿ.”

“ಭಾವೋಜಿಚಿ ಭಯ್ ಪುಣಿಂಗಿ?”

“ಶ್ರೀ! ತೀ ಕಾಪೊಲ್ಯಾಬರಿ ಕಾಳಿ ಆಸ್ಲಿ! ತುಜೊ ಭಾವೋಜಿ ತಿಚೊ  
ವಾ'ಸಾ ತರ್ ತೊ ಮ್ಹಾಕಾ ನಾಕಾ!” ಮ್ಹಣುನ್ ಹಾಂವೆಂ ಭೆಷ್ಪೆಂಚ್ ವೊರೊಡ್  
ಡ್ಲೊ.

“ಭಾವೋಜಿಚಿ ಆನಿ ವೊನ್ಯೆಚಿ ಗಜಾಲ್ ಬಂದ್ ಕರಾ!” ಕಾಂಟೆ ಪಾಪುಡ್ಲೆ



ಮಾಯೆನ್. “ತುಮ್ಮಾಂ ಘರಾಂತ್ ಬಸೊನ್ ಖಾವ್ನ್ ಚರಾಬ್ ಮಾಂದ ಪ್ರಾಯೆಕ್ ಪಾಂವ್ಚಾ ಧಿಂಚ್ ಚಡ್ ಜ್ಞಾನ್ ಜಾಲ್ಯಾತ್ ತುಮಿಂ. ಚಲಾ ಆನಿ ತು ವಾವ್ರ್ ಕರಾ. ಹೇ ಎಕೇ ಸೊರ್ಕೆಲ್ಲೇ ರೆಡ್ಡೆಕ್ ಏಕ್ ಕೊಣಾಚಿ ಗೇಳಾಯಿಲ್ಲಿ ಜಾಲಾ ಗಳ್ಯಾಕ್ ಬಾಂದುನ್ ಧಾಡ್ತಿಂ ಪೆಲ್ಯಾನ್. ದೊಗಾಂಕೇ ಘರಾಂತ್‌ಚ್ ದೊವ್ ಪೊಸುನ್ ಸಾಂಬಾಳುಂಕ್ ಮ್ಹಾಕಾ ತಾಂಕಾನಾ ದೆವಾ !”

ತೀ ಚಾಳ್ವಾಲ್ಲ್ಯಾ ಘರಾ ಆಮ್ಚಾ ಪೊಸ್ಕಾಟ್ಯಾಂತ್ಲೆಂ ವಾರೆಂ ಖಾಲಿ ಜಾತಾ ತೊಂಡಾಂ ಅಪಾಪಿಂ ಮೊನಿಂ ಜಾತಾಲಿಂ. ಹ್ಯಾ ಮಧೆಂ ಮ್ಹಾಕಾ ವಿಸ್ಮಿತ್ ಕರ್ತಾಂ ಏಕ್ ಗೋಷ್ಟಿ ಆಸ್ಲಿ ತಿಕಾ ಅನಾಮಿಕಾಕಡೆ ಕಿತೆಂಚ್ ಆಸಕ್ತ್ ನಾ ತಶೆಂ ಉಪ್ರಾಟಿಂ ವರ್ತನ್.

ಸೊರ್ಕೆಲ್ಲೇ ರೆಡ್ಡೆಕ್ ಗಳ್ ಆಯಿಲ್ಲಿ ಜಾಲ್ಯಾರ್ ಮ್ಹಣುನ್ ತಿಣೆ ಮ್ಹಣು ದುಸ್ರ್ಯಾಚ್ ದಿಸಾ ದೊಗ್ ಆತ್ಮೆಚ್ ತರ್ನಾಟಿ ಆಮ್ಗೇರ್ ಯೇಂವ್ಚೀ ಸಮಾ ತಾ ಜಾಲೆಂ.

ಸುಕಾಳಿಂಚೊ ವೇಳ್. ನೊವಲ್ ಶಾಳಾಕ್ ಗೆಲ್ಲೊ. ಮಾಯ್ ಆನಿ ಹಾ ಚಾವ್ದೆಂತ್ ಮೆಟಾಂಲಾಗಿಂ ಉಜ್ವಾಡಾಂತ್ ಬಸುನ್ ಬಿಡ್ಯಾಂಚ್ಯೊ ಮೊವ್ಚ್ಯೊ ಬಾಂದ್ ಲ್ಯಾಂವ್. ಮಾಯೆನ್ ತ್ಯೊ 10 ವ್ಹಾಜ್ತಾನಾ ಡಿಪ್ಯಾಕ್ ದೀವ್ನ್ ಖೊಲೆ ಆನಿ ಧುಂ ಪಿಟೊ ಹಾಡ್ಚೆಂ ಕ್ರಮ್. ರಾಜ್ ರಸ್ತಾ ಥಾವ್ನ್ ಅರ್ಧೆಂ ಫರ್ಲಾಂಗ್ (150 ಮ ಪೈಸ್ ಆಮ್ಚೆಂ ಬಿಡಾರ್. ಮೆಟಾರ್ ಬಸ್ಸಾರ್ ಆಮ್ಗೇರ್ ಯೇಂವ್ಚಿ ನೀಟೀ ವ ದಿಸ್ತಾ; ರಸ್ತಾನ್ ಧಾಂವ್ಚಿಂ ವಾಹನಾಂ ಆನಿ ಚಲ್ಚೊ ಲೋಕ್ ದಿಸ್ತಾ. ವಾ ಅರ್ಧ್ಯಾರ್ ಧಾವೇಕಾಸಾ ತೆಂ ಘರ್ ಮುಂಡಪ್ಪ ಪೂಜಾರೆಚೆಂ; ಚಿಕ್ಕಿ ಆರೊ ಉಚಿ ಕಾಸ್ಟೆಂ ಸರಸ್ವತ್ ಕೊಂಕ್ಣ್ಯಾಚೆಂ. ತಿ ವಾಟ್ ಆಮ್ಚಾ ಘರಾಚಾ ಆಕಾಡ್ಯಾಕಡೆ ಯೆ ಘುಂವೊನ್ ಪಾಟ್ಲ್ಯಾಂ ಬಿಡಾರಾಂಕಡೆ ವ್ಹಾಳ್ತಾ.

ಎಕಾಚ್ಯಾಣೆ ಮ್ಹಜಿ ನಿಗಾ ವಾಟೇನ್ ರಸ್ತಾಕಡೆ ತಾಂಡೊನ್ ಗೆಲಿ. ಕ ರಸ್ತಾದೆಗೆನ್ ಏಕ್ ಕಾಳಿಂ ಮೊಟರ್-ಬಾಯ್ಸ್ ಥಾಂಜ್ಲೆಂ ಆನಿ ದೊಗ್ ದಿಂಡ್ಲೆ ತನ ದೆಂವುನ್ ವಾಟೇನಾಯ್ಲೆ. ಎಕ್ಲೊ ಅನಾಮಿಕ್‌ಗಾಯ್ ಮ್ಹಣುನ್ ಅಂದ್ವಾಜ್ ಕೆ ತಾಂಕಾಂಚ್ ನೊಟಾಯ್ಲೆಂ, ತೆ ಕೊಣಾಗೆರ್ ವೆತಾತ್ ತೆಂ ದೆಕುಂಕ್. ಪೂಜಾರೆ ಗೆಲೆನಾಂತ್ ಬಗರ್ ಆರೊ ಐಲೆ. ಕೊಂಕ್ಣ್ಯಾಗೆರೀ ಗೆಲೆನಾಂತ್. ಸೀದಾ



ಹಾಂವೆಂ ಮಾಯೆಕ್ ಗಮ್ಯೆಲೆಂ. ತಿಣೆ ಬಸ್‌ಲ್ಲಾ ಧೈಂ ಥಾವ್ನ್ ತಿಳ್ಳೆಂ. “ಖಿಯಾ ವೆತಾತ್ ಪಳೆಯಾಂ; ಧಂಯ್ಚ್ ಬಸ್” ಮ್ಹಣಾಲಿ.

ತೆ ಪೆಂಟಾಂ ಶರ್ತಾಂನಿ ಆಸ್‌ಲ್ಲೆ. ಪುಡ್ಲ್ಯಾ ನಾ'ಸ್‌ಲ್ಲೊ ಮಾತ್ಲೊ ಸಾವ್ಲೊ, ತಕ್ಲೆರ್ ಮಟ್ವ್ಯಾ ಕೆಸಾಂಚೊ, ಖಾಡ್-ಮಿಶೋ ತಾಸ್‌ಲ್ಲೊ; ಕುಡಿನ್ ದೀಗೊ ಆನಿ ಪುಡ್ಪಡೊ. ಪಾಟೊ ಮಸ್ಕತ್ ಕಾತೆಚೊ, ಹಿಪ್ಪಿ ಕೆಸಾಂಚೊ, ಮಟ್ವ್ಯಾ ಮಿಶಾಂಚೊ. ತಾಚಾ ಪಾಂಯಾಂಕ್ ಮೊಚೆ ಆಸ್‌ಲ್ಲೆ. ಶರೀರಾನ್ ಬಾರಿಕ್ ಆನಿ ಮುಖ್ಯಾಚಾಕೀ ಚಾರ್ ಬೊಟಾಂ ತಿತ್ಲೊ ಮಟ್ವೊ. ತಾಚಿ ಆನಿ ಮ್ಹಜಿ ಉಂಚಾಯ್ ಸಮಾಸಮಿ ಜಾಯ್ತೆ. ಮುಖೊ ಆಗಾಗ್ಯಾಂ ತಕ್ಲೆ ಪಾಟಿಂ ಲಕವ್ನ್ ಪಾಟ್ಲ್ಯಾಕ್ ಕಿತೆಂಗಿ ಸಾಂಗುನ್ ಹಾಸ್ತಾಲೊ. ಪಾಟೊ ಹಾಸಾನಾ'ಸ್‌ಲ್ಲೊ. ತೆ ಪಾಟ್ಲ್ಯಾ ಘರಾಂಕಡೆ ವೆಚೆಗಾಯ್ ಮ್ಹಣ್ ಚಿಂತುನ್ ಹಾಂವ್ ವಗಂಚ್ ಬಸ್ಲಿಂ. ಆಮ್ಚಾ ಆಕೊಡ್ಯಾಲಾಗಿಂ ಪಾವುನ್ ಭಿತರ್ ಸರ್ಚೆಂ ದೆಕ್ಲಲ್ಯಾ ಫರಾ ಹಾಂವ್ ಜಪ್ಪಾನ್ ಉಟ್ಟಿಂ ಆನಿ ಉಸ್ಕಾಪ್ಲೆಲಿ ದಾಲಿ ಸಮೇತ್ ಸಾಲಾ ಭಿತರ್ ಧಾಂವ್ಲಿಂ. ಧೈಂ ಜನೆಲಾ ಪಾಟ್ಲ್ಯಾನ್ ಲಿಪುನಾ'ಸುನ್ ಭಾಯ್ರ್ ಚೊಯ್ಲೆಂ.

ತೆ ಆಕಾಡೊ ವೊಂದಾವ್ನ್ ಆಂಗ್ಣಾಂತಾಯ್ಲೆ. ಆಮ್ಚೊ ಗೂಂಡಾ (ಪೆಟೊ) ಬಾಂದ್‌ಲ್ಲಾಕಡೆ ಥಾವ್ನ್ ಭೆಂವ್ಡಾಂವ್ಕ್ ಆರ್ಬಾಟೊ. ತೆ ಕಾವ್ಚೆವ್ನ್ ತಟಸ್ಥ್ ರಾವ್ಲೆ. ಪೆಟೊ ಬಾಂದ್‌ಲ್ಲಾಕಡೆಚ್ ಆಸ್‌ಲ್ಲೊ ದೆಕ್ತಚ್ ತೆ ಸವ್ಕಾಸಾನ್ ಮೆಟಾಂಕಡೆ ಖಲೆ. ಹ್ಯಾಮಧೆಂ ಮಾಯೆನ್ ಬಿಡ್ಯಾಂಚೆಂ ಬಿಡ್ಕಬಾಜಾರ್ ವತ್ತಾರೆ ದವರುನ್ ತಾಂಚೊ ವಿಚಾರ್ ಕರುಂಕ್ ಮೆಟಾರ್ ಉಭಿ ರಾವುನ್, “ಕೊಣ್ ತುಮಿಂ? ಕೊಣಾಗೆರ್ ವೊಸಾಚೆ ತುಮ್ಯಾಂ?” ಮ್ಹಣಾಲಿ.

“ತುಮ್ಗೆರ್‌ಚ್ ಸೊಭಿನಾಮ್ಯೆ” ಮ್ಹಣಾಲೊ ಸಾವ್ಲೊ ಹಾಸ್ಕರುನ್. “ನೊವೆ ಸಯ್ರೆ ಖಲ್ಯಾಂವ್.” ದುಸ್ರೊ ಹಾಸ್ಲೊಯಿಂ ನಾ, ಉಲೈಲೊಯಿಂ ನಾ; ಭರ್ಮೆಸ್ತ್ ಆಸ್‌ಲ್ಲೊ. ತಾಚಿ ದೀಷ್ಟ್ ಮಾಯೆಕಡೆ ನಾ'ಸ್‌ಲ್ಲೆ. ಬಗರ್ ಫರಾ ಭಿತರ್ ಕಿತೆಂಗೀ ಸೊದ್ತಾಲಿ; ಮ್ಹಾಕಾಗಿ ಯಾ ಫರಾಚೆಂ ಮಾಟ್ವೊಗೀ ಕೊಣ್ಣಾ.

ಮಾಯೆನ್ ತಾಂಕಾಂ ಪ್ರವೇಶ್ ದಿಂವ್ಚಾಪೈಲೆಂ, “ತುಮ್ಚಿ ಎಕ್ಲ್ಯಾಚಿಯೊ ವಳಕ್ ನಾ-ಮೊ” ಮ್ಹಳೆಂ.

“ಪೈಲೆಂ ಆಮ್ಕಾಂ ಪ್ರವೇಸ್ ದಿಂವ್ಚಾ ಬದ್ಲಾಕ್ ಆಂಗ್ಣಾಂತ್‌ಚ್ ರೊಕುನ್ ವಳಕ್ ನಾ ಮ್ಹಣ್ತಾಯ್ಲಿ?” — ಪೈಲೊಚ್ ಉಲೈಲೊ. “ತುಕಾ ಹ್ಯಾ ಮಾನೆಸ್ತಾಚಿ ವಳಕ್ ನಾ ತೆಂ ಖರೆಂ. ಪುಣ್ ಮ್ಹಜಿಯೊ ನಾ? ಹಾಂವ್ ತುಮ್ಚಾ ಧನ್ಯಾಚಾ ಗೆರೆಚೆಚೊ ಫೊರ್ಮೆನ್, ಸಾಬ್ಲೊ ಬಾಪ್ತಿಸ್ತಾ ನೈಂವೇ? ತುಜೊ ಫರ್ಕಾರ್ ಗ್ರೇಶನಾಮ್ ಸರ್ಲ್ಯಾ ಉಪ್ರಾಂತ್ ತಾಚೊ ಹುದ್ದೊ ಹಾಂವ್ ಚಲೈತಾಂ ತೆಂ ಗೊತ್ತುನಾ ತುಕಾ?”



ಹೊ ಅನಾಮಿಕ್ ನಹಿಂ ತಿ ಖಾತ್ರಿ ಜಾಲಿ ಮ್ಹಾಕಾ. ತರ್ ದುಸ್ರೊಗಾಯ್ ? — ಅಶೆಂ ಚಿಂತಾನಾ ಮಾಯೆನ್, “ಭಿತರ್ ಯೆಯಾ” ಮ್ಹಣುನ್ ಕುಶಿನ್ ಸರುನ್ ಸ್ವಾಗತ್ ಭೆಟೈಲೊ. ತೆ ಮೆಟಾಂ ಚಡ್ತಾನಾ ತಿಣೆ ಮ್ಹಳೆಂ, — “ತುಜಿ ಮ್ಹಾಕಾ ವಳೆಕ್ ಆಸ್ಚಿ ಕಶಿ? ಹಾಂವ್ ಎಕ್ಪಾವ್ ಪುಣಿ ಗೆರೆಜೆಕ್ ವೊಸೊನ್ನಾಂ. ಆಜ್ಕಾಲ್ಚೆ ದೀಸ್ ಅಶೆ ವಾಯ್ಟಾಸಾತ್ಲೀ ಏಕ್ ದಾದ್ಲೊ ಮನಿಸ್ ನಾಸ್ಚಾ ಘರಾಂತ್ ಅಪರಿಚಿತಾಂಕ್ ರೀಗ್ ದೀಂವ್ಕ್ ಮ್ಹಾಕಾ ಭೆಂ ದಿಸ್ತಾ. ವಾಂಕ್ಡೆಂ ಚಿಂತುನ್ ಬೆಜಾರ್ ಪಾವಾನಾಕಾತ್ ಹಾಂ. ತ್ಯಾ ಕದಲಾಂನಿ ಬಸಾ ಆನಿ ತುಮ್ಮಿ ಗರ್ಜ್ ಸಾಂಗಾ.” ತೆ ಬಸ್ತಚ್ ತೀ ತಾಂಚಾ ಸಾಮ್ಯಾರ್ ಬಾಂಕಾರ್ ಬಸ್ಲಿ.

ಮ್ಹಾಕಾ ಬಸ್ಲಾಂಪೈಕಿಂ ಸಾಬ್ಲು ದಿಸಾನಾಸ್ಲೊ. ದುಸ್ರೊ ಸಗ್ಳೊ ದಿಸ್ತಾಲೊ; ಮಾಯ್ ದಿಸ್ತಾಲಿ. ‘ಅನಾಮಿಕ್’ ಹೊಚ್ಚಗಾಯ್ ಮ್ಹಳ್ಯೊ ವಿಚಾರ್ ಮ್ಹಾಕಾ ಚಡ್ಪಡಾಯ್ತಾಲೊ. ಪುಣ್ ತೊ ನಹಿಂಚ್ ಮ್ಹಣ್ಣೆಯೊ ರೊಕ್ಡೆಂ ಸುಸ್ತತಾಲೆಂ. ಎಕಾ ವೆಳಾ ಅನಾಮಿಕ್ಚ್ ಆಸಾ ತರ್ ಮ್ಹಾಕಾ ತಾಚಾಕಡೆ ಶಾರೀರಿಕ್ ಆಕರ್ಷಣ್ ಜಾಂವ್, ಮೊನಸಿಕ್ ಭುಲ್ ಜಾಂವ್ ಕುಸ್ಕುಟೀ ಭಗ್ಲಿನಾ. ತಾಚೆಂ ಶಿರ್ಪುಟೆಂ ಪುಣ್ ತಗಡೆಂ ದೇಹ್, ಗೊರಿ ಕಾತ್, ಆಧುನಿಕ್ ಫೆಶನಾಂಚಿ ಸಜವ್ಣ್ ದೆಕ್ವೇ ಆಧುನಿಕ್ ಚಲಿಯೆಕ್ ತೊ ಪ್ರಥಮೇ ನದ್ರೇಂತ್ಚ್ ಖಾಯ್ಸ್ ಜಾಯ್ತ್; ತಾಚಾಕಡೆ ಆಕರ್ಷಿತ್ ಜಾಯ್ತ್. ಪುಣ್ ಮ್ಹಾಕಾ ತಶೆಂ ಭಗ್ಲೆಂನಾ. ಕಿತ್ಯಾ, ಪೈಲ್ಯಾನ್ ಹಾಂವೆಂ ದೆಕುನ್ ಖಾಯ್ಸ್ ಕೆಲ್ಲಿಂ ಆನಿ ಆಜೂನ್ ಮನಾಂತಾಸ್ಲೆಂ ಅನಾಮಿಕಾಚೆಂ ರುಪ್ ವೆಗ್ಳೆಂಚ್ ಆನಿ ಹಾಚಾಕೀ ಚಡ್ ಮನಾ ಪಸಂತೆಚೆಂ ಆಸ್ಲೆಂ. ತ್ಯಾ ಪಾಸುನ್ ಹೊ ಮ್ಹಾಕಾ ಕಾಂಯ್ಚ್ ರುಚ್ಲೊನಾ. ಮಾತ್ ನಹಿಂ, ತಾಚಾಕಡೆ ಪಳೆಂವ್ಚಿ ಕೌತುಕಾಯ್ ಲೆಗುನ್ ನಾ ಜಾಲಿ. ತೆ ಸೈರಿಕೆಚಾ ನಿಬಾನ್ಂಚ್ ಐಲ್ಯಾತ್ ತೆಂ ತಾಣೆಂ ಸಾಂಗ್ಲಾಂವಿನಃಚ್ ಕಳೈಂ. ದೆಕುನ್ ಮ್ಹಜೆ ಕಾನ್ ಭಾಯ್ಲ್ಯಾ ಸಂಭಾಷಣಾಕ್ ಉಗ್ತೆ ಸೊಡ್ಲೆ.

ಮಾಯೆನ್ ಗರ್ಜ್ ಸಾಂಗಾ ಮ್ಹಣುನ್ ಅರ್ಧೆಂ ನಿಮಿಷ್ ಜಾಲೆಂ ತರೀ ತೆ ಉಲೈಲೆನಾಂತ್. ಎಕಾಮೆಕಾಕಡೆ ಪುಸ್ಪಸ್ತಾಲೆ ಕೊಣ್ಣಾ. ಮಾಗಿರ್ ಸಾಬ್ಲು ಉಲೈಲೊ— “ತುಜಿ ಧುವ್ ಮಾಯೊಲಾ ನಾಂವೇ?” ಮಾಯೆನ್ ‘ಆಸಾ’ ಮ್ಹಳೆಂ. “ಆಮ್ಚಿ ಗರ್ಜ್ ತೀ ಹಾಂಗಾ ಆಸುನ್ಂಚ್ ಸಾಂಗ್ಲ್ಯಾರ್ ಬರೆಂ. ತಿಕಾ ಆಪೈತಾಯ್ಲೊ?”

“ತಿಣೆ ಹಾಂಗಾ ಆಸಾಜೆ ಮ್ಹಣ್ ನಾ. ಆಮಿಂ ಉಲೈಲ್ಲೆಂ ತಿಕಾ ಭಿತರ್ ಐಕಾತಾ. ವೆಗ್ಲೆಂ ಸಾಂಗಾ. ಮ್ಹಾಕಾ ಭಾಯ್ರ್ ವೊಸೊಂಕ್ ತಡೊವ್ ಜಾತಾ.”

“ಬರೆಂ, ಸಾಂಗ್ತಾಂ, ಐಕಾ. ಹೊ ಮಾನೇಸ್ತಾಸಾ ಧನ್ಯಾಚೊಚ್ ಭಾಚೊ, — ಶ್ರೀ ರೇ ರೆಬೆಲ್ಲೊ. ಮಸ್ಕತಾಂತ್ ವ್ಹಡ್ಲ್ಯಾ ಹುದ್ದಾರಾಸಾ. ದರಬಸ್ತ್ ಸಾಂಬಾಳಾಸಾ. ಆತ್ತಾವರಾಂತ್ ಸ್ವಂತ್ ಘರ್-ಜಾಗೊ ಆಸಾ. ಬಾಪ್ ಜಿವಂತಾಸಾ. ಆವಯ್ ದೆವಾಗೆರಾಸಾ. ಏಕ್ ಭಾವ್ ಆನಿ ದೊಗಿ ಭೈಣೋ ಧಾರ್ಮಿಕಾಂ ಜಾಲ್ಯಾಂತ್.



ಕಾಚಾರಾಕ್ ಹೊ ನಿಮಾಣೊ ಎಕ್ಲೊಚ್ ಆಸಾ. ಹ್ಯಾ ಪಾವ್ಟ್ ಕಾಚಾರ್ ಜಾವ್ನ್‌ಚ್ ವೆಚಾ ಆಟಾಣಾನ್ ತೀನ್ ಮೈನ್ಯಾಂಚೆ ರಜೇರಾ'ಯ್ಲಾ. ತುಮಿಂ ಜಾಣಾ'ಸ್ತೆಲ್ಯಾತ್ ಆಜ್ ಗಾಲ್ಪಾಗಾರ್ ನೊವ್ರ್ಯಾಂಕ್ ಕಿತ್ಲೊ ಖಾಯ್ಸ್‌ಸಾ ತೊ. ತಶೆಂ ಹಾಕಾಯಿಂ ಸೈರಿಕೊ ಯೆತಾತ್ ತಾಂಚೆಂ ಲೆಕ್ ನಾ; ಪೂರಾ ಶ್ರೀಮಂತಾಂಗ್ಲೊಚ್, — ಲಾಕಾಂನಿ ದೋತ್ ದಿತಾಂವ್ ಮ್ಹಣುನ್ ಆಪುಣ್ ಮುಖಾರ್, ಆಪುಣ್ ತಯಾರ್ ಮ್ಹಣುನಾ'ಯಿಲ್ಲೊ. ಪುಣ್ ಹಾಕಾ ತೊ ದುಡುಯಿಂ ನಾಕಾ, ತ್ಯೊ ಚಲಿಯೊಯಿಂ ಖಾಯ್ಸ್ ಜಾಯ್ನಾಂತ್. ಕಿತ್ಯಾ, ದುಡು ಹಾಚಾಲಾಗಿಂ ಲಾಕಾಂನಿ ಆಸಾ. ತರೀ ಗ್ರೇಸ್ತ್ ಚಲಿಯಾಂಚೆಂ ಮಟ್ವ್ ಆನಿ ದವ್ಲತ್ ಹಾಕಾ ಪಸಂತ್ ಜಾಯ್ನಾ. ತಾಂಚೆಂ ಶಿಕಾಪ್ ಡಿಗ್ರಿಯಾಂಚೆಂ; ಬೆಂಕಾಂನಿ, ಸರ್ಕಾರಿ ಆನಿ ಖಾಸ್ಗಿ ಕಚೇರ್ಯಾಂನಿ ಹುದ್ದೊ ಚಲಂವ್ಚೊ. ಪುಣ್ ತಾಂಚೆ ಗುಣ್ ತೆ ಆವ್ಣಾಂಕ್ ಸರಿ, — ಭಾಯ್ಲ್ಯಾನ್ ಫುಗ್ಗೆ ಭಿತರ್ಲ್ಯಾನ್ ಪೊಕ್ಕೊ. ಪ್ರತೀ ಎಕ್ಲಿ ಪ್ರದರ್ಶನಾಕ್ ಜೊಕ್ತೆಂ ಅಲಂಕಾರಿಕ್ ಬೊಂಬ್ಬೆಂ; ಘರ್ಜಾ ಕಾಮಾಂತ್ ದಾಡ್ಲೊ; ಕಚೇರ್ಯಾಂನಿ ತಾಂಚೆ ಸೆವೇಚಿ ವೈಖರಿ ತಿ ಸಾಂಗ್ಚಿ ನೈಂ. ಸಹಕಾಮೆಲ್ಯಾಂಸಂಗಿಂ ಗಪ್ಪೆ ಮಾರ್ನ್, ನಕ್ರೆ ಕರ್ನ್ ವೇಳ್ ವಿಭಾಡ್ಚೆ ಚಲಾಕೆಕ್ ಪ್ರಶಸ್ತಿ ದಿವ್ಚೆತ್. ಗ್ರಾಯ್ಕಾಂಕಡೆ ಪಳೆಂವ್ಚೆನಾ, ಗರ್ಜ್ ವಿಸಾರುಂಕ್ ನಾಕಾ; ಗ್ರಾಯ್ಕಾಂ ನಿಂಚ್ ಸಾಲಾಮ್ ಮಾರ್ನ್ ಹಾತ್ ಜೋಡ್ನ್ ಗರ್ಜ್ ಸಾಂಗ್ಲ್ಯಾ ಉಪ್ರಾಂತ್, 'ತುಜೆಂ ದಸ್ತವೆಜ್ ಮ್ಹಜಾಲಾಗಿಂ ನಾ - ಸಾಯ್ಬಾಲಾಗಿಂ ಆಸಾ - ತೊ ರಜೆರಾ'ಸಾ - ಎಕಾ ಹಾಪ್ಪಾ ಉಪ್ರಾಂತ್ ಯೆ' ಅಶೆಂ ನಿರ್ದಾಕ್ಷಿಣೆನ್ ಸಾಂಗೊನ್ ತಾಣಿಂ ನಿರಾಸೊನ್ ವೆಚೆಂ ದೆಕ್ಚಾಂತ್ ತಾಂಕಾಂ ಆತ್ಮಿ ಮರುಂ. ಆಪ್ಲಿಂ ಯಾ ವಳ್ಕೇಚಿಂ ಐಲ್ಯಾರ್ ತಾಂಚಿ ಗರ್ಜ್ ನಿಮಿಷಾಂಭಿತರ್ ಕರುನ್ ದಿಂವ್ಚೊ ಸುಡ್ಸುಡ್ಲೊ ಸೇವಕ್ಲೊ.

“ಸಾಂಜೆರ್ ಸೀದಾ ಘರಾ ಯೆನಾಂತ್. ವ್ಹಡಿಲಾಂನಿ, 'ಖಿಯ್ ಗೆಲ್ಲಿಯ್?' ಮ್ಹಣುನ್ ವಿಸಾರ್ಲ್ಯಾರ್ ತಾಂಚೆರ್ ಉಪ್ರಾಟಾತ್ ಯಾ ಫಟ್ ಸಾಂಗ್ತಾತ್. ಕೊಣ್ ನಿಟಾಯೆನ್ ಘರಾ ಯೆತಾತ್ ತಿಂ ಘರ್ಜಾ ಕಾಮಾಂತ್ ಹಾತ್ ಘಾಲುಂಕ್ ಲಜ್ತಾತ್, ಕಾಂಠಾಳ್ತಾತ್, ಕಳ್ಳಾ ಮ್ಹಣುನ್ ಚುಕಾರಿ ಮಾರ್ತಾತ್. ಬದ್ಲಾಕ್ ನ್ಹಾವ್ನ್, ಕುಡಿಚೊ ಸುಂಗಾರ್ ಕರ್ನ್, ಸೊಫಾಂನಿ ಆರಾಮಾನ್ ಬಸುನ್ ಫೆಶನಾಂಚಿಂ, ಸಿನೆಮಾಂಚಿಂ, ಕಾಣ್ಯಾಂಚಿಂ ಪತ್ರಿಕಾಂ ವಾಚ್ತಾತ್, ಯಾ ಟಿ. ವಿ. ವೀಕ್ಷಿತಾತ್. ಹೊ ಪೂರಾ ಅನ್ಭವಾ'ಸ್ಚೊ ಶ್ರೀ ರೆಬೆಲ್ಲೊ ಸಹಜ್ವಣಿಂ ತಾಂಕಾಂ ಕಾಂಟಾಳ್ತಾ. ಬದ್ಲಾಕ್ ಮಾಯೊಲಾ ತಸಲೇ ಗರೀಬೇ, ಸಾಧೇ, ಮಾನ್ಸುಗೇ ಚಲ್ಯೆಕ್ ಸೊದ್ತಾ. ದೆಕುನ್ ಧನ್ಯಾನ್ (ಹಾಚಾ ಮಾವ್ಕಾನ್) ಆಮ್ಕಾಂ ಹಾಂಗಾ ಧಾಡ್ಲಾಂ, - ತಿಕಾ ಪಳೆಂವ್ಕ್, ಉಲಂವ್ಕ್ ಆನಿ ತಿಚಿ ಕಬ್ಲಾತ್ ಫೆವುನ್ ತಾಕಾ ಕಳೆಂವ್ಕ್. ಮಾಗಿರ್ ಖರಾರಾಕ್ ದೀಸ್ ನಮ್ಯಾರುಂಕ್ ಧನಿಂಚ್ ಹಾಂಗಾ ಯೆತಲೊ. ಆಮ್ಚಿ ಗರ್ಜ್ ಇತ್ಲಿಚ್. ತಿಣೆ ಹಾಂಗಾ ಯೇವ್ನ್, ನೊವ್ರ್ಯಾಸಂಗಿಂ ಇಲ್ಲೆಂ ಉಲವ್ನ್ ಆಪ್ಲಿ ಕಬ್ಲಾತ್ ದಿಂವ್ಚೆಂ ಮಾತ್ ಬಾಕಿ.”



ಮಾಯೆಕ್ ಹಾಂಡೊ ಮೆಳ್ಳೊ ತಿತ್ತೊ ಸಂತೊಸ್ ಭಗ್ನೊ ಆಸ್ತಲೊ. ತಿ  
 ಥೈಂ ಥಾವ್ನ್‌ಂಚ್ ಮ್ಹಾಕಾ ಹಾಕ್ ಮಾರುನ್ ಭಾಯ್ರ್ ಆಪ್ಲೆಂ. ಹಾಂವ್ ಗೆಲಿಂ  
 ಹಾಂವೆಂ ಹಿ ಸೈರಿಕ್ ನಾಕಾಚ್ ಮ್ಹಣುನ್ ತೀರ್ಪ್ ಕೆಲ್ಲಿಂ. ಕಾರಣಾಂ: ಪೈಲ್ಯಾನ್ ಮ್ಹಾ  
 ತಾಚೇಕಡೆ ಆಕರ್ಷಣ್ ನಾ; ದುಸ್ರೆಂ, ಅನಾಮಿಕಾಕಡೆಚ್ ಆಕರ್ಷಣ್; ತಿಸ್ರೆಂ ತಾ  
 ಬರೈಲಾಂ, ದುಸ್ರ್ಯಾಕ್ ಕಬ್ಲಾತ್ ದೀನಾಕಾ ಮ್ಹಣುನ್. ಚವ್ತೆಂ ಹಾಕಾ ಚಲಿಯಾಂವ್ಚೆ  
 ಆಸಾತ್ ತೆ ದುರಾಭಿಪ್ರಾಯ್. ತಾಂತ್ಲೆ ಎಕ್ಲೆಕ್ ವಿಂಚುನ್, ತಿಕಾ ಹಧಾ ಕರುನ್  
 ಸುದ್ರಾಂವ್ಚೆಂ ತಿತ್ತೆಂ ಪುರುಷತ್ವ್ ಹಾಕಾ ನಾ. ಬದ್ಲಾಕ್ ಹಾಕಾ ಜಾಯ್ ಮ್ಹಜ್  
 ಸಾರ್ಕೆಂ ಸಾಧೆಂ ದುಬ್ಬೆಂ ಗಾಡಾಂವ್, -ಹಾಚಿ ಆನಿ ಹಾಚಾ ವಿಧುರ್ಯಾ ಬಾಪಾಚಿ ಚಾ  
 ಕರ್ಚಿ ಚಾರ್ಕ್ - ಸುಣ್ಯಾಕ್ ಫರ್ಮಾಂವ್ಚಾಬರಿ ಉಟ್ ಬಸ್ ಮ್ಹಣುನ್, ಪ್ರತಿ  
 ಕಾಮಾತ್, ನಡ್ಪಾಂತ್, ರಾಂದ್ಪಾಂತ್ ಖೊಡಿ ದಾಕವ್ನ್ ತಿಚೊ ಭಂಗಸ್ತಳ್ ಕರುಂಕ್  
 ಅಸಲೊ ಖೊಡ್ಯಾರೊ ಮ್ಹಾಕಾಚ್ ದೋತ್ ದೀವ್ನ್ ವ್ಹರ್ಚೊ ತರೀ ನಾಕಾ ಮ್ಹಣುನ್  
 ಭಿತರ್‌ಚ್ ಉರ್ಲಿಂ. ತೆದ್ನಾ ಮಾಯ್ ಯೇವ್ನ್, “ಯ್ಹಾ ಭಾಯ್ರ್” ಮ್ಹಣಾ  
 ಬಾವ್ಣೊ ತಾಂಡುನ್.

“ಯೆನಾಂ. ತುಂ ಸಾಂಗ್ ತಾಂಕಾಂ ಹಾಂವ್ ಕಾಜಾರ್ ಜಾಯ್ನಾಂ ಮ್ಹಣುನ್  
 ಆನಿ ಧಾಂವ್ಡಾಯ್.”

“ಕಿತೆಂ ಭಿಂಗ್ರಿ ಉಲೈತಾಯ್ಲೊ ಬೆಕುಫಾ ! ಇತ್ಲೊ ಸೊಭಿತ್, ಇತ್ಲೊ ಗ್ರೇಸ್  
 ಆಮ್ಚಾ ಧನ್ಯಾನ್‌ಂಚ್ ಅವಲ್ತ್ ಕರ್ನ್ ಧಾಡ್ಲೊ ನೊವೊ, ತಾಚಾಸಂಗಿ ಕಾಜಾರ್  
 ಜಾಯ್ನಾಂಯ್? ಭಾಯ್ರ್ ವೊಸೊನ್ ಎಕ್ಪಾವ್ ಪಳೆ, ಉಲಯ್ ಆನಿ ಮಾಗಿರ  
 ತೀರ್ಪ್ ದೀ.”

“ಹಾಂವೆಂ ಪಳೆಲಾಂ, ತೀರ್ಪ್ ಕೆಲಾಂ, ತೆಂ ತುಕಾ ಸಾಂಗುನ್ ಜಾಲೆಂ  
 ಆಯಿಲ್ಲೊ ಇಮಾಜೇಬರಿ ಬಸ್ಲಾ, ಉಲೈನಾ; ಮೊನೊ ಯಾ ಗಾಗ್ಲೊ ಆಸ್ತಲೊ. ನೈ  
 ತರ್ ಕೊಂಕಣಿ ಭಾಸ್ ಉಲಂವ್ಕ್ ಕಳ್ಳಾಸ್ತಲೆಂ. ಮ್ಹಾಕಾ ನಾಕಾ ತೊ.”

ತೀ ರಾಗಾನ್ ವಿಕಾರ್ಲಿ. ಪುಣ್ ಸೈರ್ಯಾಂಕ್ ಖಕೊಂಚಾಬರಿ ಜಬರ್ದಸ್ತ್  
 ಕರುಂಕ್ ಪುಟ್ಟಾಲೆನಾಸ್ತಲೆಂ. ಭಾಯ್ರ್ ಗೆಲಿ.

“ಕಿತೆಂ ಮ್ಹಣಾಲಿ ವ್ಹಕಾಲ್? ಭಾಯ್ರ್ ಯೆತಾಗಿ?” —ಸಾಬ್ಲೊಚೆಂ  
 ಆತುರೆಂ ಸವಾಲ್.

“ನೊವೊ ಕಿತ್ಯಾ ಉಲೈನಾ? ಮೊನೊ? ಗಾಗ್ಲೊ? ಯಾ ಆಮ್ಚಿ ಭಾಸ್  
 ಯೆನಾ? — ಮ್ಹಣಾಲಿ.”

ಆತಾಂ ರೇ ರೆಬೆಲ್ಲೊ ಬೆರೆಬೆರೆ ಖರ್ಕಸ್ಯಾ ಸ್ವರಾನ್ ಉಲವ್ನ್ ಮ್ಹಣಾಲೊ,  
 “ಹಾಂವ್ ಮೊನೊ, ಗಾಗ್ಲೊ ಆನಿ ಆಮ್ಚಿ ಭಾಸ್ ನೆಣಾಸ್ಚೊ ಪೊರೆನ್ನಾರ್ ನೈ



ಮಿಸೆಸ್ ಮಾರ್ಟಿಸ್. ಮೈಜೊ ಧೆಡೊ, ತುಜಾ ಧನ್ಯಾಚೊ ಪ್ರತಿನಿಧಿ ಉಲೈತಾನಾ ಹಾಂವೆಂ ಮಧೆಂ ಜೀಬ್ ಗುಸ್ಪಡಾಂವ್ಚಿ ಗರ್ಜ್‌ನಾ ಮ್ಹಣುನ್ ವಗೊಚ್ ಉರ್ದೊಂ. ಆವಶ್ ಆಸ್ತಾನಾ ಮಾತ್ ಹಾಂವೆಂ ಉಲಂವ್ಚೆಂ.”

ಹೆಂ ಐಕಾತಚ್ ಹಾಂವೆಂ ತಾಚೆರ್ ಕೆಲ್ಲಿ ದುರಾಭಿಪ್ರಾಯ್ ಆರ್ವಾಸ್ ತಿದ್ದಿಲೆ. ತರೀ ತಾಚೆರ್ ಆಕರ್ಷಣ್ ಭಗ್ಲೆಂನಾ. ಗರ್ಜೆಕ್ ಮಾತ್ ಉಲಂವ್ಚಾ ತರುಣಾಕ್ ಹಾಂವ್ ಖಾಯ್ಸ್ ಕರ್ನಾಂ. ಇತ್ಲ್ಯಾರ್ ಮಾಯ್ ಪರ್ತೆಂ ಭಿತರಾಯ್ಲಿ ಆನಿ ಮ್ಹಾಕಾ ವತ್ತಾಯ್ ಕರುಂಕ್‌ಲಾಗ್ಲಿ. ಆತಾಂ ಹಿಚೇಸಂಗಿಂ ಚರ್ಚಾಂನಿ ಧಮ್ ವಿಭಾಡ್ಚಾ ಬದ್ಲಾಕ್ ತಾಂಚಾ ಮುಖ್ಲ್ಯಾನ್‌ಚ್ ಉಲೈತಾಂ ಮ್ಹಣುನ್, “ಭಾಯ್ರ್ ವಸ್; ವಸ್ತ್ರಾಂ ಬದ್ಲನ್ ಯೆತಾಂ” ಮ್ಹಳೆಂ. ತೀ ನ್ಹೆಸ್ಪಾ ಕೊಡಾಚಾ ದಾರಾಭಾಯ್ರಾ'ಸುನ್, “ಬರ್ಯಾನ್ ಉಲಯ್ ಬಾಯ್ಲೊ. ತುಕಾ ನಶಿಬ್ ಉಟ್ಲಾಂ ಆಚ್. ತೊಂಡಾಂತಾ'—ಯಿಲ್ಲಾಬರಿ ವಾಂಕ್ಡೆಂ ಉಲವ್ನ್ ತೆಂ ಹೊಗ್ಡಾಯ್ತಾಕಾ” — ಮ್ಹಣುನ್ ಗುಣ್ಗುಣಾವುನ್ ಗೆಲಿ. ಎಕಾ ನಿಮಿಷಾ ನಂತರ್ ಹಾಂವ್ ಗೆಲಿಂ, ಸೈರ್ಯಾಂಕ್ ಹಾತ್ ಜೊಡುನ್ ಹಾಸ್ಕುರ್ಯಾಂ ವಂದಿಲೆಂ ಆನಿ ಮಾಯೆಚೇ ಬಗ್ಲೆನ್ ಬಾಂಕಾರ್ ಬಸ್ಲಿಂ.

ನೊವ್ರ್ಯಾನ್ ಮ್ಹಾಕಾ ದೊಳ್ಯಾಂನಿಂಚ್ ಸಾಸ್ಪಿಲ್ಲಾಬರಿ ತಕ್ಲೆ ಥಾವ್ನ್ ಪಾಂಯ್ ಪರ್ಯನ್ ಪರೀಕ್ಷಾ ಕೆಲಿ. ಮಾಗಿರ್ ಮ್ಹಜಾ ದೊಳ್ಯಾಂಕ್‌ಚ್ ದೊಳೆ ಜೊಕುನ್, ತಾಚೆ ದಾಟ್ ಕಾಮುಕೆ ವೊಂಟ್ ಉಸವ್ನ್ ದಾಂತ್ ದಿಸಾಶೆಂ ಆಮ್ಕುಕೊ ಹಾಸ್ಲೊ. ತಾಚಾ ಪುರಾ ದಾಂತಾಂ ಮಧೆಂ ಸಗ್ಳೆಂ ಶಿತ್ ಪಾಶಾರ್ ಜಾಯ್‌ಪುರ್ತಿಂ ಈಡಿಂ ಆಸ್ಲಿಂ. ಕಾಂಟಾಳೊನ್ ಹಾಂವೆಂ ಸಕ್ಲಾ ಪಳೆಲೆಂ. ಆತಾಂ ತೊ ಮೈಜೆ ಪಾಟ್ಲೆ ಕುಶಿಚಿ ಪರಿಕ್ಷಾ ಕರುಂಕ್ ಉಭಿ ಜಾ, ಘುಂವುನ್ ಪಾಟ್ ದಾಕಯ್, ಚಾಲ್ ಪಳೆಂವ್ಕ್ ತೆನ್ಮಿನ್ ಹೆವ್ನಿನ್ ಚಲ್, ಪಾಂಯಾಂಕ್ ಹಸ್ತೇ-ರೋಗ್ ನಾ ತಿ ಖಾತ್ರಿ ಕರುಂಕ್ ಸಾಡಿ ಉಕಲ್, ದಾಂತಾಂಚಿ ಸೊಭಾಯ್ ಪಳೆಂವ್ಕ್ ಹಾಸ್, ಸ್ವರ್ ಐಕುಂಕ್ ಉಲಯ್ ಆನಿ ಏಕ್ ಪದ್ ಗಾಯ್ ಮ್ಹಣುನ್ ಫರ್ಮಾಯ್ತಗೀ ಮ್ಹಣ್ ಚಿಂತಾನಾ,—

“ತುಕಾ ಶಿಕಾಪ್ ಕಿತ್ಲೆಂ ಆಸಾ?” ತಾಚೆಂ ಪೈಲೆಂ ಗಂಭೀರೆಂ ಪ್ರಶ್ನ್.

“ಶಿಕ್ಪಾಚೆಂ ಸವಾಲ್ ಕಿತ್ಯಾ?” ಮ್ಹಳೆಂ ಹಾಂವೆಂ ಮಿಶಾಲೇ ಭಾಷೇನ್ ಹಾಸ್ಕುರ್ಯಾಂಚ್ ಉಲವ್ನ್. “ಹಾಂವೆಂ ಏಕ್ ನವ್ಕರಿ ಜಾಯ್ ಮ್ಹಣುನ್ ತುಕಾ ಅರ್ಜಿ ಪತ್ರ್ ಧಾಡುನ್ಲಾಂ.”

“ಸೀದಾ ಸಾಕ್ಯೊ ಜಾಪಿ ದೀ-ಗೊ” ಮ್ಹಳ್ಳ್ಯಾ ಧಂಕ್ಲ್ಯಾ ಬರಾಬರಿಂ ಮಾಯೆನ್ ಕೊಂಪ್ರಾನ್ ಮ್ಹಾಕಾ ಕುಟ್ಟಿಲೆಂ.

“ಫಿಕಿರ್ ನಾಕಾ ಮಿಸೆಸ್ ಮಾರ್ಟಿಸ್. ತಿಕಾ ಕಳ್ತಾ ತಶೆಂ ಉಲಂವ್ಕ್ ದೀ



ಶಿಕಾ” — ಮ್ಹಳೆಂ ತಾಣೆ ಹಾಸ್ಕುರ್ಯಾಂಚ್. ಆನಿ ಮ್ಹಜಾಕಡೆ, “ಸೈರಿಕೆಕ್ ಗೆಲ್ಲಾಕಡೆ ಪೈಲೆಂ ಜಾಣಾ ಜಾಂವ್ಕ್ ಆಪೇಕ್ಸುಂಚೆಂ ವ್ಹಕ್ಲೆಚೆಂ ಶಿಕ್ಪಾ-ಮಟ್ವ್” — ಮ್ಹಣಾಲೊ.

“ಶಿಕಾಪ್ ಖುಂಚೆಂ, — ಶಾಳಾಂತ್ಲೆಂಗಿ ಯಾ ಘರಾಂತ್ಲೆಂ?” ಖುಷಾಲೇ ಭಾಷೇನ್‌ಂಚ್ ಪ್ರತಿ ಸವಾಲ್ ಕೆಲೆಂ ಹಾಂವೆಂ.

ತಾಚೊ ಬೊಂಬೊ ಮಾತ್ಸೊ ಪರ್ತೆಂ ಗಂಭೀರೊ ಜಾಲೊ. “ಸಾಮಾನ್ಯ ಭಾಷೆಂತ್ ಶಿಕಾಪ್ ಮ್ಹಣ್ತಾತ್ ಶಾಳಾಂತ್ಲೆಂಚ್. ತೆಂಚ್ ಹಾಂವೆಂ ವಿಸಾರ್ಲೆಂ” — ಮ್ಹಣಾಲೊ ತೊ ಘನಾನ್.

“ಮ್ಹಜೇ ಸಾಮಾನ್ಯ ಸಮ್ಜಣೇ ಪ್ರಮಾಣೆ ಕಾಜಾರ್ ಜಾತೆಲ್ಯಾಂಕ್ ಶಾಳಾಚಾ ಶಿಕ್ಪಾಚಿ ಗರ್ಜ್‌ನಾ. ಶಿಕಾಪ್ ನಾ'ಸ್‌ಲ್ಲಾ ಕಾಳಾರ್ ಕಾಜಾರಾಂ ಜಾಲ್ಯಾಂತ್. ಆತಾಂಯೊ ಖೈಂ ಶಿಕಾಪ್ ನಾ ಧೈಂ ಜಾತಾತ್. ಕಾಜಾರ್ ಜಾವ್ನ್ ಘರ್-ಕುಟಾಂಬ್ ಚಲಂವ್ಕ್ ಘರಾಂತ್ಲ್ಯಾ ಶಿಕ್ಪಾಚೊ ಅನ್ಭವ್ ಮುಖ್ಯ. ನೊವ್ರ್ಯಾನ್ ತೆಂ ಪೈಲೆಂ ವಿಸಾರುಂಕ್‌ಜಾಯ್” — ಮ್ಹಳೆಂ ಹಾಂವೆಂ ಥೊಡ್ಯಾ ಘನಾನ್.

ತಾಚಾ ಕಪಾಲಾರ್ ಮಿರಿಯೋ ಉದೆಲ್ಯೊ. ಚಲಿ ಸಾಧಿ, ಗರೀಬಿ, ದೆಕುನ್ ಬುದ್ಧಿ ಆಸ್ತೆಲಿ ಮ್ಹಣುನ್ ಲೆಕುನಾ'ಯಿಲ್ಲಾ ತಾಕಾ ಪಾದ್ರ್ಯಾಬಾನ್ ಮ್ಹಳ್ಳೆಲ್ಯಾಬರಿ ಜಬ್ಬೊರಿ ದಿಸ್ಲಿ ಆಸ್ತೆಲಿಂ. “ತುಂ ಕಾನೂನಿಕ್ ಭಾಸ್ ಉಲೈತಾಯ್!” ಮ್ಹಣಾಲೊ ತೊ ಗುಮ್ಹೆವ್ನ್.

“ತಿ ಶಾಳಾಂತ್ ಶಿಕ್‌ಲ್ಲಿಂ” ಮ್ಹಳೆಂ ಹಾಂವೆಂ ಗಾಲಾಂನಿ ಹಾಸತ್. “ಆಮಿಂ ಶಾಳಾಕ್ ವೆಚೆಂ ಜಿವಿತಾಕ್ ಉಪ್ಕಾರ್ಲೆಂ ಶಿಕುಂಕ್; ಪ್ರೇಮಾಳಿ ಭಾಸ್ ಆನಿ ಸಿನೆಮಾಂ ಪದಾಂ ಅಭ್ಯಾಸುಂಕ್ ನಹಿಂ. ತುಂ ಕಿತ್ಲೆಂ ಶಿಕ್ಲಾಯ್ ತೆಂ ಆಮ್ಕಾಂ ಸಾಂಗ್ಲಿಗಿ?”

ತಾಚೆಂ ಗೊರೆಂ ವದನ್ ಕಿಂಡೆಲ್ಲ್ಯಾಬರಿ ಕಾಳೆಂ ಜಾಲೆಂ. “ಶಿಕ್ಪಾಚೊ ಪ್ರಸ್ತಾಪ್ ಸೊಡ್ಯಾಂ” — ಮ್ಹಣಾಲೊ ದುಡ್ಕುನ್, ಆನಿ ಮ್ಹಜೆಂ ಪ್ರಶ್ನ್ ನಿಸ್ರಾವ್ನ್. ತೊ ಕಾಂಯ್ ಸಾತ್ವಿ ಶಿಕುನ್ ಮಾವ್ಲ್ಯಾಚೆ ಗೆರೆಜೆಂತ್ ತರ್ಬೆತಾಯ್ ಜೊಡುನ್ ವಿದೇಶಾಕ್ ಗೆಲ್ಲೊ ಆಸ್ತಲೊ. “ತುಜಿ ಪ್ರಾಯ್ ಕಿತ್ಲಿ ತಿ ಪುಣಿ ಸಾಂಗ್ಲಿ ದಯಾ ಕರ್ತಿಗಿ?” — ತಾಚೆಂ ಆನಿ ಏಕ್ ಸವಾಲ್.

“ತುಕಾ ಮ್ಹಜಿ ಸಾಂಗ್ಲ್ಯಾ ಪೈಲೆಂ ತುಜಿ ಹಾಂವೆಂ ಜಾಣಾ ಜಾಂವ್ಚೆಂ ಚಡ್ ಅವಶ್” — ಮ್ಹಳೆಂ ಹಾಂವೆಂ.

“ಬರೆಂ. ಮ್ಹಾಕಾ ಅಟ್ಕಾವಿಸಾವೆಂ ಚಲ್ತಾ” — ತಾಚಿ ಜವಾಬ್.

“ಮ್ಹಾಕಾ ಎಕುಣಿಸಾವೆಂ ಚಲ್ತಾ.”

“ದೊಗಾಂಚಿಯೊ ಹಳ್ತ್ ಪ್ರಾಯ್” — ಮ್ಹಣಾಲೊ ತೊ ಮಿಶಾಂನಿ ಹಾಸುನ್. “ತುಕಾ ತರ್ನಾಟ್ಯಾಂಚಿ ದೋಸ್ತಿ ಆಸಾಗಿ?”



ಮ್ವಾಕಾ ಹೆಂ ಆಂಬಟ್ ಲಾಗ್ಲೆಂ ಆನಿ ಸ್ವಭಾವತ್ ಪೊಟಾಂತ್ ಪೀಂತ್ ಖಿದ್ವಳ್ಳೆಂ. ಹಾಂವ್ ಎಕಾ ನೈತಿಕ್ ವಿವಾದಾಕ್ ಐತಿ ಜಾಲಿಂ. “ಆಸ್ಲ್ಯಾರ್ ‘ಆಮ್ಚೆ’ ಸೈರಿಕೇಕ್ ಬಾಧಕ್ ಕಿತೆಂ? ತುಕಾ ತಾಂಚೆಂ ಭೈಂ ದಿಸ್ತಾವೇ?” — ವಿಸಾರ್ಲೆಂ ಸೀದಾ ತಾಚಾ ದೊಳ್ಯಾಂಕ್‌ಚ್ ನದರ್ ಜೊಕುನ್.

“ಹಾಂವ್ ಕೊಣಾಕೀ ಭಿಯೆಂವ್ಚೊ ಪುಕ್ಕಾ ನೈಂ. ಪುಣ್ ತಾಂಕಾಂ ಮ್ವಜೇರ್ ಮೊಸೊರ್ ಆನಿ ತುಜೆರ್ ದ್ವೇಷ್ ಉಟ್ಟಲೊ. ತುಕಾ ಆಪಾಯ್ ಕರ್ತಿತ್ ಮ್ವಣ್ಜಾ ಪರಿಣಾಮಾಕ್ ಭಿಯೆತಾಂ” — ತೊ ವ್ಯಂಗಾನ್ ಹಾಸ್ಲೊ.

ಹಾಂವೆಂಯೊ ತಶೆಂಚ್ ಹಾಸುನ್ ಮ್ವಳೆಂ,— “ತಾಂಚಾ ಆಪಾಯಾಚಿ ಭಿರಾಂತ್ ಮ್ವಾಕಾ ನಾ. ಪುಣ್ ತುಕಾ ಇಷ್ಟಿಣ್ಯೊ ನಾಂತ್ ಮ್ವಣ್ಚೆ ರುಜ್ವಾತ್ ಯಾ ಸಾಕ್ಸ್ ತುಂ ಮ್ವಾಕಾ ದಾಕೈಶಿ ತರ್ ಮ್ವಾಕಾ ದೋಸ್ತ್ ನಾಂತ್ ಮ್ವಣ್ಚೆ ಹಾಂವ್ ದಾಕೈತಾಂ.”

“ಘಟ್” ಮ್ವಣಾಲೊ ತೊ ಗತ್ತಾನ್. “ಲಗ್ಬಗಿಂ 8 ಮೈನ್ಯಾಂ ಧಾವ್ನ್ ತುಕಾ ಎಕ್ಲ್ಯಾಚೆಂ ಪತ್ರಾಂ ಐಲ್ಯಾಂತ್. ತಾಚೇರ್ ಹೊಂದೊನ್‌ಂಚ್ ತುಂ ಅಶೆಂ ಬಾಂಟ್ವ್ ಉಲೈತಾಯ್.”

ಮ್ವಜಾ ಪೊಟಾಂತ್ಲೆಂ ಪೀಂತ್ ತಕ್ಲೇಕ್ ಚಡ್ಲೆಂ. “ತಿ ಮಾಹೆತಾ’ಸುನೀ ತುಂ ಮ್ವಜಿ ಸೈರಿಕ್ ವಿಸಾರುಂಕಾ’ಯ್ಲಾಯ್? ತುಜೊ ಇರಾದೊ ಕಿತೆಂ? ಹಾಂವ್ ಕಿತೆಂ ಉಲೈತಾಂ, ತುಜಿ ಸೈರಿಕ್ ಘೆತಾಂ ಯಾ ಸೊಡ್ತಾಂ ತೆಂ ಪಾರ್ಕುಂಕ್ ತಾಣೆಂಚ್ ಧಾಡ್‌ಲ್ಲೊ ಗೂಢಾಚಾರಿಗಿ ತೂಂ?” ಗರಮ್ತ್ಯಾ ಸ್ವರಾನ್ ಉಲೈಲಿಂ ಪೈಲ್ಯಾಚ್ ಪಾವ್.

“ದಲಾಲ್ಪಣಾಚೊ ದಂದೊ ಹಾಂವ್ ಕರ್ನಾಂ. ಸೈರಿಕೆಚೇ ಖರೇ ಅಪೇಕ್ಷೆ— ನ್ಹಂಚ್ ಐಲಾಂ. ಮ್ವಜಾ ಮಾಮಾನ್ ಕೆಲ್ಲೆ ಶಿಫಾರಾಸೆರ್ ಮೆಚ್ಚೊನ್ ವಿಸ್ವಾಸುನ್ ಐಲಾಂ. ಸೈರಿಕ್ ಘಟ್ ಕರ್ಚೆ ಪೈಲೆಂ ತುಜೆ ಗುಣ್, ಶಿಕಾಪ್, ಅನ್ಭವ್, ವಗೈರೆ ಜಾಣಾ ಜಾಂವ್ಚೆಂ ಹಕ್ಕ್ ಮ್ವಾಕಾ ಆಸ್‌ಲ್ಲಾನ್ ತುಜೆಂ ವಿಚಾರಣ್ ಕೆಲೆಂ.”

“ತಾಣೆ ಶಿಫಾರಸ್ ಕೆಲ್ಲಿ ಆಸ್ತಾನಾ ತುಕಾ ಮ್ವಜೆಂ ವಿಚಾರಣ್ ಕರ್ಚಿ ಗರ್ಜ್ ಕಶೆಂ ಐಲಿ? ತೈ ಶಿಫಾರಾಸೆಂತ್ ಮ್ವಜಾ ಗುಣಾ ಲಕ್ಷಣಾಂ ವಿಶಾಂತ್ ಕಾಂಯ್ ನಾ ತರ್ ಕಸಲ್ಯಾಚಿ ಶಿಫಾರಾಸ್ ಸಾಂಗ್ಲ್ಯಾ ತಾಣೆ?”

ತೊ ಚಿಂತುಂಕ್ ಲಾಗ್ಲೊ. ಪುಣ್ ಹಾಂವ್‌ಂಚ್ ಫುಡೆಂ ಉಲೈಲಿಂ,— “ಶಿಫಾರಾಸಾ’ಯ್ಕುನ್ ಐಲೆಲ್ಯಾಕ್ ತುಕಾ ಮ್ವಜೆಂ ವಿಚಾರಣ್ ಕರ್ಚೆಂ ಹಕ್ಕ್ ನಾ ಬಗರ್ ತುಜೆಂ ಕರ್ಚೆಂ ಮ್ವಾಕಾ ಆಸಾ. ಕಿತ್ಯಾ ಮ್ವಳ್ಯಾರ್, ಆಮ್ಕಾಂ ತುಜಿ ಕಾಂಯ್ ಚರಿತ್ರಾ



ಗೊತ್ತುನಾ. ಗಾಲ್ಪಾಂತ್ಲೊ ಪ್ಲಡ್ಲೊ ಜೊಡ್ಕಾರ್ ಮ್ಹಳ್ಳೆಲೆಂ ಐಕುನ್, ತುಂ ಆಪುಟ್ಲೊ ಸಾಂತ್ ಮ್ಹಣ್ ಲೆಕುನ್, ದೊಳೆ ಧಾಂಪುನ್ ಸೈರಿಕೇಕ್ ಕಬೂಲ್ ಜಾತೆಲಿಂ ಮ್ಹಣುನ್ ಐಲಾಯ್ಲೊ ತೂಂ? ಧನ್ಯಾನ್ ತಶೆಂಚ್ ಧೈರ್ ದೀವ್ನ್ ಧಾಡ್ಲಾಗಿ ತುಕಾ?”

8

ರೆಬೆಲಾನ್ ಮ್ಹಾಕಾ ಕಿತೆಂಚ್ ಪ್ರತಿಪಾವ್ ಕೆಲೊನಾ. ಹಾಂವೆಂ ಮುಂದರುನ್ ಮ್ಹಳೆಂ,—

“ತುಮಿಂ ಪುರುಷ್ ಸಮ್ಜಾತಾತ್ ಚಲಿಯೋ ಮಾರ್ಕೆಟೆಂತ್ ವಿಕ್ರಾಪಾಕ್ ದವರ್‌ಲ್ಲೊ, ಚಲ್ಯಾಂನಿ ಪರಿಕ್ವಾ ಕರುನ್, ಮೊಲಾಂತ್ ವಾರ್ಜಿಕ್ ಕರುನ್, ತಾಂಕಾಂ ಜಾಯ್ ತಿ ವಿಂಚುನ್ ಘೆವುಂಕ್ ದವರುಲ್ಲೊ ವಸ್ತು; ತೆಣೆ ಪರಿಕ್ವಾ ಕರ್ಚಿಂ ಹಕ್ವಾಂ ಚಲ್ಯಾಂಚಿಂಚ್; ತಾಂಚಿ ಪರೀಕ್ವಾ ಕರ್ಚಿಂ ಹಕ್ವಾಂ ಚಲಿಯಾಂಕ್ ನಾ. ಹಿ ಏಕ್ ರೊಡ್ ಜಾವ್ನ್ ಗೆಲ್ಯಾ. ಪುಣ್ ತೊ ಕಾಳ್ ಗೆಲಾ; ನೊವೊ ಚಾಲು ಆಸಾ. ಪುರುಷಾಕ್ ಕಿತ್ಲಿಂ ಹಕ್ವಾಂ ಆಸಾತ್ಲೀ ತಿತ್ಲಿಂಚ್ ಸ್ತ್ರೀಯಾಂಕಾ'ಸಾತ್. ತುಜಾ ಆತ್ಮಾವರಾಂತ್ ನಾಂತ್ ತರ್ ಮ್ಹಜಾ ಪಡಿಲಾಂತ್ ಆಸಾತ್.”

ದೊಗಾಂಚಿಯೊ ಮುಸ್ಕಾರಾಂ ಕಾಲುಬುಲಿಂ ಜಾಲಿಂ. ರೆಬೆಲ್ ಸಟ್ಕುರ್ನ್ ಉಟ್ಲೊ ಆನಿ, “ಬರೆಂ ಸಾಯ್ಬಿಣೇ, ತುಜಿಂ ಹಕ್ವಾಂ ತುಂ ದವರ್; ಹಾಂವ್ ಮ್ಹಜಿಂ ಘೆವುನ್ ವೆತಾಂ. ಮ್ಹಾಕಾ ನಾಕಾ ತುಜಿ ಸೈರಿಕ್” ಮ್ಹಣುನ್ ವಸುಂಕ್ ಘುಂವ್ಲೊ. ಪುಣ್ ಸಾಬ್ಲೂನ್ ತಾಚಾ ಹಾತಾಕ್ ಧರುನ್ ತಡ್ವುನ್, ಬಸವ್ನ್ ಮ್ಹಳೆಂ,—

“ಹಕ್ವಾಂಚೊ ನ್ಯಾಯ್ ಧರುನ್ ಚರ್ಚೆ ಕರ್ಚೆಂ ಸೈರಿಕೆಚೆ ಬುನ್ಯಾದೆಕ್ ಭೂಷಣ್ ನೈಂ. ಎಕಾಮೆಕಾಚೆಂ ಮನ್ ದುಕವ್ನ್ ತುಮಿಂ ಮೆಕಳ್ಳಾಕಾತ್. ಬಾಯೆ ಮಾಯೊಲಾ, ಶೆಂಬರಾಂತ್ ಏಕ್ ಮ್ಹಣ್ತಾತ್ ತಸಲಿ ಬರಿ ಸೈರಿಕ್ ತುಜಾಚ್ ಚರಣಾಂಕಡೆ ಲಬ್ಲೊನಾಯ್ಲ್ಯಾ. ತಿ ಚಿಲ್ಲುನ್ ಉಡೈನಾಕಾ ಬಗರ್ ಬರ್ಯಾ ಮನಾನ್ ಸ್ವಿಕಾರ್ ಕರ್.” ತಾಚಾ ಸ್ವರಾಂತ್ ಖಾಲ್ತಿಗಾಯಾ'ಸೊಲ್ಲಿ.

“ಕೊಣೆ ಸೈರಿಕ್ ನಾಕಾ ಮ್ಹಳಾಂಗೀ ತಾಕಾ ಸಾಂಗ್ ತುಜಿ ಬೂದ್” ಮ್ಹಳೆಂ ಹಾಂವೆಂ ದಾಕ್ಟೇಣೇವಿನೆ: “ಎಕಾ ಚಲ್ಯಾನ್ ಧಾ/ಬಾರಾ ಚಲಿಯಾಂಗಿರ್ ವಸುನ್, ತಾಂಚಿ ಗರ್ಜೆಭಾಯ್ಲಿ ರುಡ್ತಿ ಕರುನ್, ಶೆವಟಿಂ ನಾಕಾ ಮ್ಹಣುನ್ ಉಟುನ್ ಚಲ್ಚಿಂ ತ್ಯಾಂ ಚಲಿಯಾಂಚೆ ಮರ್ಯಾದೆಕ್ ಭೂಷಣ್‌ವೇ? ಆಫೀಸಾಂತ್ಲ್ಯಾ ಚಲಿಯಾಂ-ಚ್ಯೊಯೊ ಕುಲ್ಪಾಂ-ಖೊಡಿ, ಘರಾಂತ್‌ಚ್ ಮಾನ್ಸುಗಾಯೆನ್ ಜಿಯೆಂವ್ಚಾಂಚ್ಯೊಯೊ ದುಬಾವ್ ಆನಿ ಖೊಡಿ. ತರ್ ಬರಿ ಚಲಿ ಕೊಣ್?”



ಮ್ವಜೊ ಅನಾಮಿಕ್ ಭಾವೋಜೀ

“ಬರೆಂ, ಬರೆಂ; ತುಜೊ ನ್ಯಾಯ್ ಹಾಂವ್ ಮೊಂದ್ತಾಂ” ಮ್ವಣಾಲೊ ರೇ.  
 “ತುಜೆಂ ಚಿಂತಾಪ್ ಆಧುನಿಕ್ ಕ್ರಾಂತೀಕಾರಿಕ್ ಸೂತ್ರಾಂಚೆಂ. ಅಶೆಂ ಖಡ್ವಿಂ ಉಲಯಿಲ್ಲಿ  
 ಚಲಿ ಮ್ವಜಾ ಅನ್ಭವಾಕ್ ಪಯಿಲ್ಲಿ ಆಸಾಯ್ ತೂಂ. ಹೆ ಚರ್ಚೆ ಆಖೇರ್ ಕರುಂಕ್  
 ತುಜೆಂ ನಿಮಾಣೆಂ ತೀರ್ಪ್ ಕಿತೆಂ?”

“ತೀರ್ಪ್ ಜೆಂ ತುವೆಂ ಎಕ್ಪಾವ್ಪ್ ಉಸಾರ್ಲಾಯ್ ತೆಂಚ್,— ತುಕಾ ಮ್ವಜಿ  
 ಸೈರಿಕ್ ನಾಕಾ. ತುಕಾ ಜೊಕ್ತಿ ದುಸ್ರಿ ಮೆಳ್ತೆಲಿ.”

“ಮ್ವಜೊ ಹುಸ್ಕೊ ತುಕಾ ನಾಕಾ. ಮ್ವಾಕಾ ತುಜಿ ಸೈರಿಕ್ ದಿತಾಯ್ ಯಾ  
 ನಾ ಸಾಂಗ್?”

“ದೀನಾಂ. ಮ್ವಾಕಾಯಿಂ ದುಸ್ರಿ ಮೆಳ್ತೆಲಿ.”

“ಮೆಳ್ತೆಲಿ ಮ್ವಣೊನಾಕಾ; ಮೆಳುನ್ ಜಾಲ್ಯಾ ಮ್ವಣುನ್ ಸತ್ ಉಲಯ್.”

“ತಿ ಖಾತ್ರಿ ಆಸುನೀ ಮ್ವಜಿ ಸೈರಿಕ್ ವಿಸಾರುಂಕಾ'ಯಿಲ್ಲೊ ತುಂ ಶಾಣೊಗೀ  
 ಯಾ ಪಿಸೊ?” ಹಾಂವ್ ಹಾಸ್ಲಿಂ.

“ಆಯ್ಕ್ ಭೈಣೇ” ಮ್ವಣಾಲೊ ಸಾಬ್ಲು ಮಧ್ಯಸ್ಥಿಕಾಯ್ ವಹಿಸುನ್.  
 “ತುಜಾ ಹಿತಾ ಪಾಸತ್ ಧನ್ಯಾನ್ ಆಮ್ಕಾಂ ಧಾಡ್ಲಾಂ. ತುಕಾ ಅನಾಮಿಕ್ ಪತ್ರಾಂ  
 ಬರವ್ನ್ ಭುಲೈಲಾಂ ಕೊಣೆ ತೆಂ ತುಂ ಜಾಣಾಂಯ್ವೇ?”

“ಯೆದೊಳ್ಜಾಕ್ ನಾ” — ಸತ್ ಉಲೈಲಿಂ ಹಾಂವ್.

“ಭಾರೀ ಆಪಾಯ್ಕಾರಿಕ್ ಕೊಲೊ ತೊ ! ತ್ಯಾ ಲಘಂಗಾಕ್ ಆಮಿಂ, ಅಧಿಕಾ—  
 ಯೆನ್ ಧನಿ ಪರಿಪೂರ್ಣ್ ವಳ್ಕಾತಾಂವ್. ಧನ್ಯಾಕ್ ತುಮ್ಮೇರ್ ವಿಶೇಷ್ ಹುಸ್ಕೊ  
 ಆಸಾ. ಕಿತ್ಯಾ ಮ್ವಳ್ಕಾರ್ ತುಜೊ ಆನ್ ಗ್ರೇಶನಾಮ್ ತಾಚೊ ಉಜ್ವೊ ಹಾತ್  
 ತಸೊ ಆಸ್ಲೊ. ತೊ ಆವ್ಹಡಾನ್ ಮೆಲ್ಲೊ. ತಶೆಂ ತುವೆಂ ತ್ಯಾ ಫಟಿಂಗಾಚಾ  
 ಘಾಸಾಕ್ ಸಾಂಪ್ಡೊನ್ ಗಂಗ್ಗಾಗತೇಕ್ ಪಾಂವ್ಚೆಂ ತಾಕಾ ಬಿಲ್ಕುಲ್ ನಾಕಾ. ಮ್ವಣು-  
 ನ್ಂಚ್ ತೊ ಆಪ್ಲ್ಯಾಚ್ ಭಾಚಾಚಿ ಸೈರಿಕ್ ಗಾಂಚಾಂವ್ಕ್ ಆಪೇಕ್ಷಿತಾ. ಹೆಂ ಭಾಗ್  
 ಹೊಗ್ಡಾಯ್ನಾಕಾ.”

ಅನಾಮಿಕಾ ವಿಶಾಂತ್ ಪೈಲ್ಯಾಚ್ ಪಾವ್ಪ್ ಅಸಲಿ ವಾಯ್ಪ್ ಗವಾಯ್  
 ಐಕುನ್ ಹಾಂವ್ ಮನಾಂತ್ಚ್ ಶೆರ್ಮೆವ್ನ್ ಮೊನೀಚ್ ಉರ್ಲಿಂ. ತೆದ್ನಾ ಮಾಯ್  
 ಉಲವ್ನ್ ಮ್ವಣಾಲಿ,— “ವ್ಹಯ್ ಭಾವಾ, ಮ್ವಾಕಾಯಿಂ ತಾಚೊ ಕಾಂಯ್ ವಿಶ್ವಾಸ್  
 ಭೊಗಾನಾ'ಸ್ಲೊ. ಫಾಲ್ಯಾ ಯೆತಾಂ ಪೊರ್ವಾಂ ಯೆತಾಂ ಮ್ವಣ್ ಬರವ್ನ್ ತೊ  
 ಫಟ್ಕಿತಾಚ್ ಶಿವಾಯ್ ಹಾಂಗಾ ಯೇವ್ನ್ ತೊಂಡ್ ದಾಕಯ್ನಾ. ಹೆಂ ತಾಚೆರ್  
 ಪಾತ್ಕೆವ್ನ್ ಕಾಮ್ ಸೊದಿನಾಸ್ತಾಂ ಘರಾಚ್ ಬಸ್ಲಾಂ. ಮ್ವಜಿ ಬೂದ್ ಬಿಲ್ಕುಲ್  
 ಪಾಳಿನಾ.”



“ಹಿಚೇಬರಿಚ್ ಕಿತ್ಲೊ ನೆಣಾರೊ ಚಲೊ ತಾಚಾ ಯೆಣಾಕ್ ರಾಕ್ಲಾ ಗೊತ್ತಾಸಾವೆ? ತಾಕಾ ತೀಚ್ ಪಿಸಾಯ್,— ಆಪ್ಲ್ಯಾ ವಳ್ಕೇಚಾ ಚಲಿಯಾಂ ಅನಾಮಿಕ್ ಪತ್ರಾಂ ಬರವ್ನ್ ಭುಲಂವ್ಚಿ ಆನಿ ಫಟಂವ್ಚಿ. ದುಸ್ರೊ ವಾವ್ರ್ ಕನ್ ತೊ ಮ್ಹವಾಲಿ.”

ಹಾಂಗಾ ಹಾಂವೆಂ ಮಧೆಂ ಉಲವ್ನ್ ಮ್ಹಳೆಂ, “ಅನಾಮಿಕಾಚೆರ್ ತುಂ ಅಭಿಪ್ರಾಯ್ ಖರೆ ಆಸಾತ್ ತರ್ ಮ್ಹಾಕಾ ತಾಚೆಂ ನಾಂವ್ ಆನಿ ಠಿಕಾಣೊ ಸಾಂಗ್ !”

“ತೊ ಸಾಂಗುಂಕ್ಲೊಚೊ ಮ್ಹಳಾಂ ಧನ್ಯಾನ್. ಕಿತ್ಯಾ ಮ್ಹಳ್ಯಾರ್, ತಾಚೆಂ ನಾಂವ್ ಪ್ರಗಟ್ ಜಾಲ್ಯಾರ್ ಶಹರಾಂತ್ ವ್ಹಡ್ಲೊ ಗಲಾಟೊ ಉಟಾತ್. ತುಂ ಚಲಿಯೋ ಆನಿ ತಾಂಚೆಂ ಸಂಬಂದಿಕಾಂ ಎಕ್ವಟುನ್, ತಾಚೆರ್ ದಾಡ್ ಫಾಲ್ನ್ ಧನ್ ತಾಕಾ ಉಗ್ತ್ಯಾ ರಸ್ತಾರ್ ಚೀರ್ನ್ ತಿರ್ಕಾಟೆ ಕರ್ತಿತ್ !”

“ತೆಂ ಕಾಮ್ ಹಾಂವ್ ಎಕ್ಲೆಂಚ್ ಗುಪ್ತಿಂ ಕರುನ್ ಸೊಡ್ತಾಂ. ನಾಂವ್ ಸಾಂಗ್ ತಾಚೆಂ.”

“ತುಂ ಹಾಚೆ ಸೈರಿಕೇಕ್ ಕಬ್ಲಾತ್ ದೀವ್ನ್ ಸೊಡ್. ಮಾಗಿರ್ ತೆಂ ಕಾಮ್ ಅಮಿಂಚ್ ಕರ್ತಾಂವ್. ತುಕಾ ನಾಕಾ ತಿ ಭಯಂಕರಿ ಜವಾಬ್ದಾರಿ. ತಶೆಂ ಸಾಂಗುಂ ಕ್‌ಚ್ ಜಾಯ್ ತರ್ ಧನಿಚ್ ಸಾಂಗ್ತಲೊ. ತಾಚಿ ತಾಕೆದ್ ಮೊಡುಂಕ್ ಮ್ಹಾಕಾ ಭೆಂ ದಿಸ್ತಾ.”

ಹೆಂ ಶರ್ತ್ ಐಕಾಲ್ಯಾ ಉಪ್ರಾಂತ್ ಅನಾಮಿಕಾ ಆನಿ ಮ್ಹಜಾ ಮದ್ಲಾ ಸಂಬಂದಾಕ್ ಹಾಂಚಿ ಕಸಲಿಗಿ ಘಾತಾಚಿ ಫಿತುರಿ ಆಸಾ ತಿ ಸುಸ್ತಾಲಿ ಮ್ಹಾಕಾ ತ್ಯಾಚ್‌ಫರಾ ಹಾಂವೆಂ ಮ್ಹಳೆಂ,— “ಹಾಂವೆಂ ಸೈರಿಕೇಕ್ ಕಬ್ಲಾತ್ ದಿಂವ್ಚಿ ತಾಚೆಂ ನಾಂವ್ ಜಾಣಾ ಜಾಲ್ಯಾ ಉಪ್ರಾಂತ್‌ಚ್. ತ್ಯಾ ಪಾಸ್ವತ್ ತುಮಿಂ ಧನ್ಯಾಕ್ ಹಾಂಗಾ ಪಾಟಯಾ” ಆನಿ ಹಾಂವ್ ಉಟುನ್ ಭಿತರ್ ಗೆಲಿಂ. ತೆಯೊ ಉಟುನ್ ಮಾಯೆಲಾಗಿ ಕಿತೆಂಗಿ ಥೊಡೆಂ ಗುಣ್ಣುಣಾವುನ್ ಮೆಟಾಂ ದೆಂವುನ್ ಚಲ್ಲೆ.

ಆತಾಂ ಉಟ್ಟೆ ಮ್ಹಜೆರ್ ಮಾಯೆಚಿ ಭಯಂಕರೆ ಪುರ್ಪುರೆ. “ಇತ್ಲಿ ಬುಡ್ಡೆ ಸೈರಿಕ್ ಖರೇಮಸ್ತೆಚಾ ಹಾಂಕಾರಾನ್ ಚಿಲ್ಲುನ್ ಸೊಡ್ಲಿಯ್. ತುಕಾಯೊ ಬರೆ ಭಗ್ಚೆಂ ಭಾಗ್ ನಾ ಆನಿ ತುಜಾ ಕರ್ಮಾನ್ ಆಮ್ಕಾಯೊ ನಾ. ವೈಲ್ಯಾನ್ ಫಾಲ್ನ್ ಪೊರ್ವಾಂ ಧನಿ ಯೇವ್ನ್ ಕಿತ್ಲೊ ಭಂಗಸ್ತಳ್ ಕರ್ತಾ ಕೊಣ್ಣಾ ! ಘರಾಂತ್ಲೆಂ ನಿಕಳ್ ಮ್ಹಳ್ಯಾರ್ ರುಕಾ ಸಾವಿಚ್ ಆಮ್ಕಾಂ ಆಸ್ಪ್ರಾಚಿ ಗತ್. ಪುರಾ ಮಾಲ್ದಿಸಾಂವಾಂ ತಾ ಅನಾಮಿಕ್ ಲಘಾಂಗಾವರ್ವಿಂ...”

ಹಾಂವೆಂ ಹಾಂ-ಹೂಂ ಕರ್ನಾಸ್ತಾಂ ಮೌನ್ವಣಿ ಮ್ಹಜೊ ವಾವ್ರ್ ಕೆಲೊ ಅನಿರೀಕ್ಷಿತ್ ಸನ್ನಿವೇಶಾಂಕ್ ಆಮ್ಗರ್ ಆಜ್ ಬುನ್ಯಾದ್ ಪಡ್ಲಿ. ಆಮ್ಚಾ ಬಿಡಾರಾಚೆ



ಧನಿಚ್ ಘುಸ್ಲಾ ಮ್ಹಜೇ ಜಿವಿತಾಚೇ ವಾಟೇರ್. ಆನ್ ಸರ್‌ಲ್ಲ್ಯಾ 5 ವರ್ಸಾಂನಿ ತೊ ಆಮಿ ಸ್ಥಿತಿಗತ್ ಪಳೆಂವ್ಕ್ ಯೇವ್ನಾ. ಭಾಡೆಂ ಪ್ರತೀ ಮೈನ್ಯಾಂತ್ ನೊವಲಾ ಮಾರ್ಫತ್ ತಾಚಾ ಬುಂಗ್ಲಾಕ್ ಧಾಡ್ತಾಲಿ ಮಾಯ್. ತೆದ್ನಾ ತೊ ಕಾಂಯ್ಜ್ ವಿಸಾರ್ನಾಸ್‌ಲ್ಲೊ ಕಹಿಂ. ಆತಾಂ ತೊ ಎಕಾಚ್ವಾಣೆ ಮ್ಹಜೊ ಹುಸ್ಕೊ ಲೆಕುನ್ ಸೈರಿಕ್ ಗಾಂಟಾಂವ್ಚೆಂ ಪ್ರಯತ್ನ್ ಕಸಲ್ಯಾ ಇರಾದ್ಯಾನ್ ಕರ್ತಾ? ನೊವ್ರೊ ರೇ ಮ್ಹಾಕಾ ಮನಾ ಪಸಂತೆಚೊ ಆಸ್‌ಲ್ಲೊ ತರ್ ವೊಪ್ತಿಂ. ಪುಣ್ ಹಾಂವ್ ತಾಕಾ ಕಾಂಟಾಳ್ಕಿಂ ಪೈಲೇಚ್ ಭೆಟೇಂತ್ ಆನಿ ಆಮಿಂ ಮನಾಂ ಎಕಾಮೆಕಾಚೆರ್ ಉಪ್ರಾಟೊನ್ ಆಮಿಂ ಉತ್ರಾಂನಿ ಲಡ್ಲಾಂವ್. ತರ್ ಜಿವಿತ್‌ಭರ್ ಆಮಿಂ ಸಾಂಗಾತಾ ಜಿಯೆಂವ್ಕ್ ಸಾದ್ಯಗೀ? ತಾಚಾ ದುಡ್ವಾಕ್ ಭುಲುನ್ ತಾಚಿ ಸೈರಿಕ್ ಘೆಂವ್ಚೆಂ ಸಮಾವೆ?

ಹೊ ಏಕ್ ಸಮಸ್ಯೆ ತರ್ ದುಸ್ರೊ ಅನಾಮಿಕಾಚೊ. ಮ್ಹಾಕಾ ಇತ್ಲಿಂ ಮನಾಭುಲೆಚಿಂ ಪತ್ರಾಂ ಬರಯಿಲ್ಲೊ ದೆವೋತ್ ವ್ಯಕ್ತಿ ಲಘುಂಗ್, ಫಟಿಂಗ್, ಚಲಿ-ಯಾಂಚೊ ಪಿಸೊ ಮ್ಹಣಾಲೊ ಸಾಬ್ಲಿ. ಹಾಕಾ ತಾಚಿ ವಳೆಕಾ'ಸ್ತೆಲಿ. ಅನಾಮಿಕ್ ಪತ್ರಾಂ 8 ಮೈನ್ಯಾಂ'ಧಿಂ ಥಾವ್ನ್ ಬರೈತಾ ತಿ ಖಬರ್ ಹೊ ಜಾಣಾ ಮ್ಹಣ್ಚಿಚ್ ವಳೆಕಾ'ಸುಂಕ್ವಾಯಿಚ್. ತರ್ ಅನಾಮಿಕಾಚೆರ್ ವಿಶ್ವಾಸ್ತೆಂ ಕಶೆಂ? ಹ್ಯಾಂ ದೊನಾಂ ಪಾಟ್ಲ್ಯಾನ್ ಯೆತಲೊ ತಿಸ್ರೊ ಧನ್ಯಾಚೊ. ಹಾಂಗಾ ಯೇವ್ನ್, ಭೆಂವ್ಡಾವ್ನ್, ಸೈರಿಕ್ ಘೆ ಮ್ಹಣುನ್ ಜಬರ್‌ದಸ್ತ್ ಕರೀತ್ ತರ್ ಕಿತೆಂ ಕರುಂ? ಹಾಂವೆಂ ಚಿಲ್ಲುನ್ ಉಡಯಿಲ್ಲಾ ತರುಣಾಕ್‌ಚ್ ಜಿವಿತ್ಚರ್ ಶರಣ್ ಜಾಂವ್ಚೆಂ ಕಶೆಂ? ಹ್ಯಾಂ ತೀನ್ ಸಮಸ್ಯಾಂನಿ ಅಡ್ಚಲೆಲೇ ಮ್ಹಾಕಾ ಬಾಚಾವೆಚಿ ವಾಟ್ ದಾಕಂವ್ಚೊ ಕೊಣಾ'ಸಾ? ಆವಯ್ ಮ್ಹಾಕಾ ಸರೀ ಉಳ್ಳಿ. ಭಾವ್ ಮ್ಹಜಾಕೀ ಅವಾಸಾನ್ ಉಣ್ಯಾ ಅನ್ವವಾಚೊ. ವಿಗಾರಾಕಡೆ ಧಾಂವೂಂವೇ? ನೊವಲ್ ಯೆವೊಂ.

ತೊ ತಡವಾನ್ ಐಲೊ; ಕೊಣ್ ಅನಾನುಭವಿಕ್ ಮ್ಹಳ್ಳೆಂಗಿ ತೊಚ್ ಮ್ಹಾಕಾ ಜಾಯಾ'ಸ್‌ಲ್ಲೊ ಪರಿಹಾರ್ ಹಾಡುನಾ'ಯ್ಲೊ. ಮಾಯ್ ರೇಶನಾಂಗ್ಡೀಕ್ ಗೆಲ್ಲಿ. ಆಯಿಲ್ಲೊ ಚಿಕೊ ಬುಕ್ ಲೆಗುನ್ ಕೂಡಾಂತ್ ದವರುಂಕ್ ವ್ಹರಾನಾಸ್ತಾಂ ಮ್ಹಜಾ ಕಡೆ ಆಯ್ಲೊ ಆನಿ, “ಊಟ್, ನ್ಹೆಸ್ಪಾಕೂಡಾಂತ್ ಚಲ್. ವಿಶೇಷ್ ಖಬ್ರೋ ಸಾಂಗುಂಕಾ'ಸಾತ್. ಮಾಯ್ ಐಕಾಲ್ಯಾರ್ ಘಡ್ಬಡಾತ್” ಮ್ಹಣಾಲೊ. ಹಾಂವ್ ತಕ್ಷಣಾ ತಾಚೊ ಪಾಟ್ಲಾಗ್ ಕರುನ್ ಗೆಲಿಂ. ತಾಣೆ ಕೂಡಾಚೆಂ ದಾರ್ ಧಾಂಪುನ್ ಖಿಳ್ ವೊಡ್ಲಿ. ಮ್ಹಾಕಾ ಜನೆಲಾಲಾಗಿಂ ವ್ಹರುನ್ ಬುಕ್ ಸ್ಕೂಲಾರ್ ಸೊಡುನ್ ಬುಕಾಂ ಮಧೆಂ ಲಿಪವ್ನ್ ಹಾಡ್‌ಲ್ಲೆಂ ವರ್ತಮಾನ್ ಪತ್ರ್ ಕಾಡ್ಲೆಂ. “ಪೈಲ್ಯಾನ್ ತುಕಾ ಏಕ್ ಆಶ್ಚರ್ಯಾಚಿ ಖಬರ್” ಅಶೆಂ ಮ್ಹಣುನ್ ಪತ್ರ್ ಉಸೈಲೆಂ ಆನಿ ತಿಸ್ರ್ಯಾ ಪುಟಾ-ವೈಲಿ ತರುಣಾಚಿ ತಸ್ವೀರ್ ದಾಕವ್ನ್, “ಪಳೆ ಆನಿ ವಾಚ್” ಮ್ಹಣುನ್ ಮ್ಹಾಕಾ ದಿಲೆಂ. ತಸ್ವೀರೆರ್ ನದರ್ ಪಡ್‌ಲ್ಲಿಚ್ ಹಾಂವ್ ವಿಸ್ಮಿತಾಯೆನ್ ಸ್ವಾಸ್ ಅಡ್ಚಲ್ಲಾಬರಿ



ಉಸ್ಮಿಡ್ಲಿಂ. ತ್ಯಾ ಎಕಾ ದಿಸಾ ಸ್ಕೂಟರಾರ್ ಬಸಂವ್ಕ್ ಆಪಯಿಲ್ಲಾ ಯುವಕಾಚಿ  
ತಿ. ತಸ್ವಿರೇ ಸಕ್ಲಾ, “ಕೆ. ಆರ್. ಇ. ಸಿ. ಕೊಲೆಜೆಂತ್ ಮೆಕೆನಿಕಲ್ ಎಂಜಿನಿಯರಿಂಗಾಂ  
ಚವ್ತೆಂ ರೆಂಕ್ ಆಪ್ಣಾಯಿಲ್ಲೊ ಬೊನಿಫಸ್ ಪಾಯ್ಸ್” ಅಶೆಂ ಭಾಪ್ಲೆಂ. “ಕೊಣ್-  
ಹೊ? ತುಜೊ ಈಷ್ಟ್ ಮ್ಹಳ್ಳೆಂಯ್, ಹೊಚ್ವೇ?” — ಮ್ಹಣುನ್ ಗುಣ್ಣುಣ್ಣೆಂ

“ವ್ಹಯ್. ಆನಿ ಮ್ಹಜೊ ಭಾವೊಜಿಯೊ.”

“ತುಜೊ ಭಾವೊಜಿ? ಕಿತೆಂ ಪಿಸಾಂಟ್ಪಾಬರಿ ಮನ್ ಬದ್ಲನ್ ಉಲೈತಾಯ್  
ತೊಂ? ತರ್ ‘ಅನಾಮಿಕ್’ ತುಜೊ ಭಾವೊಜಿ ಮ್ಹಣ್ತಾಲೊಯ್, ತೊ ದುಸ್ರೊಗಿ?

“ಹ್ವಂ, ದೊಗ್ ನೊವ್ರೆ ಆಸ್ಲ್ಯಾರ್ ಜಾಯ್ತ್ ಮ್ಹಣ್-ಮೊ.”

“ಹೆತ್, ತೊಂಡ್ ಧಾಂಪ್ ಭುರ್ಶಾ! ಹಾಂವೆಂ ವಿಸಾರ್ಲೆಂ ‘ಅನಾಮಿಕ್  
ಕೊಣ್ ಮ್ಹಣುನ್.”

“ಪಳೆ, ಮ್ಹಜೊ ಈಷ್ಟ್ - ಅನಾಮಿಕ್ - ಬೊನಿಫಸ್ ಪಾಯ್ಸ್ ಆನಿ ಮ್ಹಜೊ  
ಭಾವೊಜಿ, — ಹೆ ಚೊವ್ಗಿಯೊ ಎಕ್ಲೊಚ್.”

ಮ್ಹಾಕಾ ಆಶ್ಚರ್ಯಾ ಆನಿ ಸಂತೊಸಾಚಾ ಸಂಯೋಗಾನ್ ಎಕಾಚ್ಚಾಣೆ ಧರ್ಣೆ  
ವೈಲೆಂ ಉಕ್ಲನ್ ವಾರ್ಯಾರ್ ಧಲಯಿಲ್ಲೊ ಆತ್ಮೊ ಅನುಭವ್ ಜಾವ್ನ್ ಮತ್ ಮ್ಹ  
ಸೈರ್ಭಯ್ ಜಾಲಿ. ಬೊನಿಫಾಸ್ಚ್ ಮ್ಹಾಕಾ ಧಲಯ್ತಾ ಮ್ಹಣುನ್ ಲೆಕ್ಲೆಂ ಆನಿ  
“ಧಲೈನಾಕಾ! ಸಕ್ಲಾ ಪಡಾನ್!! ಧರ್ಣೆರ್ ದವರ್ ಮ್ಹಾಕಾ!!!” ಅಶೆಂ ನಿದೆಂತ್ಲಾ  
ಸಪ್ನಾಂತ್ ಉಲೈಲ್ಲಾಬರಿ ಉದ್ಗಾರ್ಲಿಂ ಆನಿ ಲೆಕ್ಲೆಂ ಶರೀರ್ ನೀಟ್ ಸಾಂಬಾಳುಂಕ್  
ನೊಎಲಾಕ್ ಘಟ್ ವೇಂಗ್ ಮಾರ್ಲಿ.

“ಹೇ! ಕಿತೆಂ ಪರ್ಕಿಸಾಬರಿ ಉಲವ್ನ್ ನಾಟಕ್ ಕರ್ತಾಯ್ಲೊ? ಸೊಡ್  
ಮ್ಹಾಕಾ!” ಮ್ಹಣುನ್ ತಾಣೆ ಮ್ಹಾಕಾ ಧೊಂಕುಳ್ಳಾ ಉಪ್ರಾಂತ್ಚ್ ಹಾಂವೆಂ  
ಸಾಕ್ಯಾ ಸಿಂತಿದಾರಾ’ಯ್ಲಿಂ. ಬಾರ್ಕಾಯೆನ್ ಕಾಂಪ್ತಾಲಿಂ ಆನಿ ಸರ್ವಾಂಗಾಂತ್ ತಾಪ್  
ಯೇವ್ನ್ ಘಾಮೆಲ್ಲಾಬರಿ ಭಿಜ್ಲಿಂ. ಉದ್ವೇಗಾನಿಮ್ತಿಂ ಸ್ವಾಸ್ ಖರ್ಚೆತಾಲೊ  
ಬೂಕ್ ಹಾತಿಂ ಘೆವುನ್ ಸ್ಕೂಲಾರ್ ಬಸ್ಲಿಂ. ಮ್ಹಾಕಾ ಹಾಂಗಾ ಪುಗಾಸಾಣ್  
ಜಾತಾ-ಬಾ; ಭಾಯ್ರ್ ಯ್ತಾ” ಮ್ಹಳೆಂ ಉಟುನ್.

“ಜನೆಲಾಲಾಗಿಂ ಸ್ಕೂಲ್ ದವರ್ನ್ ಬಸ್. ಖಬರ್ ಸಾಂಗುಂಕ್ ಆನಿಕ್  
ಆಸಾ.”

ಹಾಂವೆಂ ತಶೆಂಚ್ ಕೆಲೆಂ ಆನಿ, “ವೆಗ್ಲಿಂ ಸಾಂಗ್. ಮಾಯ್ ಯೆಂವ್ಕ್  
ಜಾಲಿ” ಮ್ಹಳೆಂ. ತೊ ಉಭೊಚ್ ಆಸುನ್ ಉಲೈಲೊ.

“ಭಾವೊಜಿ ಕೊಣ್ ಕಳ್ಳೆಂ. ಕೊಣಾಚೊ ಪೂತ್ ಕಳ್ಳೆಂವೇ?”



“.....ನಾ” ಮೈಳಿಂ ಹಾಂವೆಂ ನಾಗೊನ್.

“ಆಮ್ಚಾ ಧನ್ಯಾಚೊ ನಿಮಾಣೊ ಪೂತ್.”

“ಆಮ್ಚಾ ಧನ್ಯಾಚೊ?” ಆಕ್ಲಾಸ್ಲಿಂ ಹಾಂವ್, ಆಧಾರಾಕ್ ಜನೆಲಾಚೊ ಸರಳ್ ಧರುನ್. ಎಕಾವೈರ್ ದುಸ್ರೊ ಆಶ್ಚರ್ಯಾಚೊ ಗುಮ್ಸ್ತೊ ಸೊಸುಂಕ್ ಮ್ಹಾಕಾ ತ್ರಾಣ್ ಪಾವ್ಲೆಂನಾ. ಮೈಜೊ ಅತ್ಯೊ ಭಿಜುಡೊ ಚಹರೊ ದೆಕ್ಲೊಲೊ ಚೆರ್ಕೊಯಿಂ ಗಾಭರ್ಲೊ ಆನಿ,—

“ಕಿತೆಂ ಜಾತಾ-ಗೊ ತುಕಾ? ಹಾಂವ್ ಇತ್ಯೊ ಬರ್ಲೊ ಖಬ್ರೊ ದಿತಾನಾ ಭೂತಾಚಿ ಕಾಣಿ ಏಕಾಲ್ಲ್ಯಾಬರಿ ಭಿಜುಡೆ ಆಟಿವಿಟೆ ಕರ್ತಾಯ್ತೊ!. ತುಕಾ ಬರ್ಲೊ ಲಾಗಾನಾಂತ್ ತರ್ ಯ್ತಾ ಭಾಯ್.” ಹಾಂವೆಂ ನಾಕಾ ಮ್ಹಣುನ್ ತಾಕಾ ತಡ್ವಿಲೆಂ ಆನಿ ವಿಸಾರ್ಲೆಂ,—

“ಅನಾಮಿಕ್ಯೊ ಹೊಚ್ ಆಸ್ಚೆಂ ತುಕಾ ಕಶೆಂ ಕಳ್ಳೆಂ? ಪೊಕ್ಲೆ ನಹಿಂಮೊ?”

“ಆತಾಂ ತುಕಾ ತಿ ಕಥಾ ಮಟ್ವ್ಯಾನ್ ಸಾಂಗ್ತಾಂ ತಿ ಏಕ್. ಅನಾಮಿಕ್ ತೊಚ್ ಆಸ್ಲೊ ತಿ ಗೋಷ್ಟಿ ಹಾಂವ್ ತುಕಾ ತಾಚೆಂ ಪೈಲೆಂ ಪತ್ರ್ ಆಯಿಲ್ಲ್ಯಾ ದಿಸಾಚ್ ಜಾಣಾ'ಸ್ಲೊಂ—”

“ಏ ಕಣ್ಣೊಜಾ !—”

“ಪುರ್ತಿ ಕಥಾ ಮುಗ್ಧಿತಾಂ ಪರ್ಯನ್ ಮಧೆಂ ಉಲೈನಾಕಾ. ಮ್ಹಾಕಾ ತಾಚಿ ಇಷ್ಟಾಗತ್ ಜಾಲ್ಲಿ ಆನಾಚಾ ನಿಕೆಪಣಾಚೆ ಸಾಂಜೆರ್. ಪೊಂಡಾಂತ್ ದೆಂವವ್ನ್, ಮಾತಿ ಉಡವ್ನ್ ಸೆಮಿತರೇ ಭಾಯ್ ಯೆತಾನಾ. ತೊಚ್ ಮ್ಹಜಾಲಾಗಿಂ ಐಲೊ, ಮ್ಹಜಾ ಭುಜಾರ್ ಹಾತ್ ದವರುನ್ ನಿರ್ಜಣಾ ಸುವಾತೇಕಡೆ ವ್ಹರುನ್ ಗೆಲೊ ಆನಿ ಭುಜವ್ಣೆಚಾ ಮಯ್ಜಾಸೇ ಭಾಷೇನ್ ಉಲವ್ನ್ ಮ್ಹಣಾಲೊ,—

‘ಹಾಂವ್ ತುಮ್ಚಾ ಧನ್ಯಾಚೊ ನಿಮಾಣೊ ಪೂತ್ ಬೊನಿಫಸ್. ತುಜಿ ಭಾಯ್, ಮಾಯ್ ಆನಿ ತುಂ ರಡ್ತಾನಾ ಹಾಂವೀಂ ಗುಪ್ತಾಂ ರಡ್ಲಾಂ. ಮ್ಹಾಕಾ ತುಮ್ಚೊ ವಿಶೇಷ್ ಮೋಗಾ'ನಿ ಹುಸ್ಕೊ ಆಸಾ. ತರೀ ತುಮ್ಕಾಂ ಪೈಶಾಂನಿ ಕುಮಕ್ ಕರ್ತೊಂ ಮ್ಹಳ್ಯಾರ್ ಮ್ಹಾಕಾ ತಾಂಕ್ ನಾ. ಪಾಪ್ತಾ ಮ್ಹಾಕಾ ಶಿಕ್ಪಾಚೊ ಆನಿ ವಸ್ತ್ರಾಂಚೊ ಮಾತ್ರ್ ಖರ್ಚ್ ದಿತಾ - ರಡುನ್ಂಚ್ ದಿತಾ - ವಿಶೇಷ್ ಸುರಾತಿ ತೊ. ತರೀ ತಾಂತ್ಲೆ ಇಲ್ಲಿ ಉರವ್ನ್ ಪುಡ್ಲ್ಯಾ ಮೈನ್ಯಾ ಥಾವ್ನ್ ತುಜಾ ಶಿಕ್ಪಾಚಾ ಖರ್ಚಾಕ್ ಮ್ಹಣುನ್ ಸರಾಗಾನ್ ತುಜಾ ಹೆಡ್‌ಮೆಸ್ಟ್ರಿಕ್ ದಿತಲೊಂ. ತುಜಾ ಹಾತಾಕ್ ದೀನಾಂ. ಹ್ಯಾ ದಾನಾಚೊ ಘುಟ್ ಆನಿ ಮ್ಹಜಿ ವಳೆಕ್ ತುವೆಂ ಕೊಣಾಕ್‌ಚ್ ಸಾಂಗುಂಕ್ಲೊಜೊ—’ ಹಾಂಗಾ ಹಾಂವೆಂ ವಿಸಾರ್ಲೆಂ, ‘ಮಾಯೆಕಾ'ನಿ ಬಾಯೆಕೀ?’ ‘ತಾಂಕಾಂಯಿಂ ನೆಜೊ. ತಾಂಚಾ ಮನಾಂತ್ ಘುಟ್ ಉರಾನಾ. ದಾನಾಚಿ ಖಬರ್ ಮ್ಹಜಾ ಪಾಪ್ತಾಕ್ ಅಧ್ಯಾ



ಆಕೈಕ್ ಕಳ್ಳಾರ್ ತೊ ಮ್ಹಾಕಾ ದಿತಾ ತೆ ಪೈಶೆ ಚಡ್ ಜಾತಾತ್ ಮ್ಹಣುನ್ ಉಣ್ ಕರ್ತಲೊ. ತುಕಾ ದೀಂವ್ಕ್ ಮ್ಹಾಕಾ ಸಾದ್ಯ್ ಜಾಂವ್ಚೆನಾ. ತುಜಾ ಬಾಯೆಕೀ ದಿಂವ್ಚೆಂ ಮನಾ'ಸಾ ಪುಣ್ ಸದ್ಯಾಕ್ ಸಾದ್ಯನಾ. ತುಜಾ ಬಾಯೆಚೆಂ ಮೆಟ್ರಿಕ್ ಶಿಕಾಪ್ ಜಾತಾನಾ ಮ್ಹಜೆಂ ಎಂಜಿನಿಯರಿಂಗ್ ಶಿಕಾಪ್ ಮುಗ್ಧಾತಾ. ಮಾಗಿರ್ ಮ್ಹಾಕಾ ಬರೆಂ ಕಾಮ್ ಮೆಳ್ತಲೆಂ ಆನಿ ಬಾಯೆಸಂಗಿಂಚ್ ಕಾಜಾರ್ ಜಾತಲೊಂ. ಹಿ ಭಾಸಾವಣ್‌ಯೊ ಘುಟಾಂತ್ ಸಾಂಬಾಳ್. ಹೊ ಘುಟ್ ಪಾಪ್ಪಾಕ್ ಕಳ್ಳಾರ್ ತೊ ಆಮ್ಚೆಂ ಕಾಜಾರ್ ಆಡ್ವಾರ್ತಲೊ. ಉಡಾಸ್ ಆಸೊಂ !' ಹಾಂವೆಂ 'ಜಾಯ್ತ್ ಅಂಕಲ್' ಮ್ಹಳೆಂ. 'ಹಾಂವ್ ತುಜೊ ಅಂಕಲ್ ನಹಿಂ; "ಭಾವೊಜಿ" ಆನಿ ತಾಣೆ ತಾಚೊ ಉಜೊ ಹಾತ್ ಪೊಡ್ವಾಯ್ಲೊ. ಹಾಂವೆಂ ಮ್ಹಜೊ ಹಾತ್ ತಾಚೆರ್ ದವರ್ನ್, 'ಜಾಯ್ತ್ ಭಾವೊಜಿ' ಮ್ಹಳೆಂ. ತಾಣೆ ಮ್ಹಜೊ ಹಾತ್ ಘೆವ್ನ್, 'ಆತಾಂ ಎಕ್ಪಾವ್ ಹಾಸ್; ಕಸೊ ಹಾಸ್ತಾಯ್ ದೆಕ್ತಾಂ' ಮ್ಹಣುನ್ ತೊ ಹಾಸ್ಲೊ. ಹಾಂವೆಂ ಹಾಸೊ ಪಾಟಿ ದಿಲೊ. ತೊ ಮ್ಹಜೆ ಗಾಲ್ ಪೊಶೆವ್ನ್ ಮೆಕಳ್ಳೊ."

ಆತಾಂ ಹಾಂವ್ ಮಧೆಂ ಉಲೈಲಿಂ ಆನಿ 4 ವರ್ಸಾಂ'ಧಿಂ ತಾಚಿ ಮ್ಹಜಿ ಭೆಟ್ ಜಾಲ್ಲಿ ಸಂಗತ್ ಸಾಂಗ್ಲಿ ಆನಿ ಶೆವಟಿಂ "ತೊ ಧನ್ಯಾಚೊ ಪೂತ್ ಮ್ಹಣುನ್ ತಾಣೆ ಸಾಂಗ್ಲೆಂ ತರ್ ಹಾಂವ್ ತ್ಯಾಚ್ ದಿಸಾ ತಾಚಾ ಸ್ಕೂಟರಾರ್ ರೊಕ್ಡೆಂಚ್ ಬಸ್ತಿಂ" ಮ್ಹಳೆಂ.

"ಸ್ಕೂಟರಾರೀ ಬಸ್ತೆಂಯ್, ಕ್ರಮೇಣ್ ತಾಚಾ ಉಸ್ಕಾರೀ ಬಸ್ತೆಂಯ್, ಖಿಯ್ಪಂಯ್ ಭಂವ್ಡಾಯ್ ಮ್ಹಣ್ತೆಂಯ್ ಆನಿ ದೊಗಾಂಯೊ ಪರಿಕ್ಷೆಂತ್ ಪಳ್ವಿ ಮಾರ್ತ್ಯಾತ್. ತೊ ಆಜ್ ಎಂಜಿನಿಯರ್ ಜಾಂವ್ಚಾ ಬದ್ಲಾ ಲಘುಗಿಯರ್ ಜಾತೊ!"

"ತರೀ ತುಜೊ ಭಾವೊಜಿ ಖಂಡಿತ್ ಜಾತೊ" ಹಾಂವೆಂ ಮ್ಹಣ್ತಾನಾ ದೊಗಾಂಯೊ ಹಾಸ್ಲಾಂವ್.

"ತರ್ ಅನಾಮಿಕ್ ಪತ್ರ್ ಆಯಿಲ್ಲಾ ದಿಸಾ ಹೆಂ ತುವೆಂ ಕಿತೆಂಚ್ ಸಾಂಗಾ-ನಾಸ್ತಾಂ ಭಾರೀ ಚಮಾತ್ಕಾರಾನ್ ಘುಟ್ ಲಿಪ್ಪೆಲ್ಯೊ ನಹಿಂಗೀ? ತುಕಾ ಚಾಬುನ್ ಖಾಂವ್‌ಗಿ ಅಸೊ ರಾಗ್ ಯೆತಾ" ಅಶೆಂ ಮ್ಹಳ್ಳೆಲ್ಯಾಬರಿಚ್ ಹಾಂವೆಂ ತಾಕಾ ವೆಂಗುನ್ ತಾಚೊ ಏಕ್ ಗಾಲ್ ಲೋವ್ ಚಾಬ್ಲೊ.

"ಅರೆ ! ಖಾಯ್ಕಾ-ಗೊ ! ತುಜೇ ವ್ಹೊನ್ಯೆಚಿ ಗತ್ ಕರ್ನಾಕಾ !"

"ತುವೆಂ ವ್ಹೊನಿ ಹಾಡ್ಚಾ ಬದ್ಲಾಕ್ ಪಾದ್ರಿ ಜಾಂವ್ಕ್‌ಜಾಯ್. ಘುಟ್ ಸಾಂಬಾಳ್ತಾಂತ್ ತುಂ ಸ್ಪೀಲಾಚಿ ಆಲ್ಮಾರ್."

"ಆತಾಂ ತೆ ಗಪ್ಪೆ ಪುರೊ. ಆತಾಂ ಇಲ್ಲಿ ಕೊಡ್ವೊ ಖಬರ್ ಉರ್ಲಾ ಸಾಂಗುಂಕ್.—"



“ಕೊಡ್ತು? ! ನಾಕಾ-ಬಾ, ನಾಕಾ ! ಹ್ಯಾ ಸಂತೋಸಾಚಾ ಸಂದರ್ಬಾರ್ ಕೊಡ್ತು ಕಿತೆಂಚ್ ಸಾಂಗೊನಾಕಾ !” ಪಿಂಗಾಲಿಂ ಹಾಂವ್.

“ಸಾಂಗ್ಲ್ಯಾ ಖರಿತ್ ನಿರ್ವಗ್ ನಾ ಬಾಯೆ. ತುಕಾ ಸಾಂಗುಂಕ್ಯಾಯ್ ಮ್ಹಣುನ್ ಮ್ಹಾಕಾ ಭಾವೋಜೆನ್ಂಚ್ ಸಾಂಗ್ಲಾಂ.”

“ತರ್ ತುಂ ತಾಕಾ ಆಜ್ ಭೆಟುನಾಯ್ಲೊಯ್ ?”

“ವ್ಹಯ್. ತೊ ಪಾಸ್ ಜಾಲ್ಲಿ ಖಬರ್ ಹಾಂವೆಂ ಶಾಳಾಚಾ ಪುಸ್ತಕಾ-ಯಾಂತ್ ದೆಕ್ಲಿ. ದೆಕುನ್ ಕ್ಲಾಸ್ ಆಖೀರ್ ಜಾಲ್ಲಿಚ್ ತಾಚಾ ಬಂಗ್ಲಾಕ್ ರಾವ್ಲೊಂ,— ತಾಕಾ ಅಭಿನಂದನ್ ಭೆಟುಂವ್ಕ್.”

“ಖಿಯಾಸಾ ತಾಚೊ ಬಂಗ್ಲೊ ?”

“ನಾಗೊರೇ ರಸ್ತಾನ್ ಕಾಪಿತಾನಿಯೊಕಡೆ ವೆತಾನಾ ಮೊಟರ್ ಗೆರೆಜ್ ಆಸಾಗಿ, ತಾಚಾ ಲಾಗಿಂಚ್ ಎಕೇ ಮಾಳ್ಕೆಚೆಂ ಬಾಂದಾಪಾ'ಸಾ, ತೊಚ್ ಬಂಗ್ಲೊ.”

“ತರ್ ಫಾಲ್ಯಾ ತುಂ ಆನಿ ಹಾಂವ್ ಯ್ಹಾ-ಗಿ? ಮ್ಹಾಕಾ ಆಪವ್ನ್ ವ್ಹರ್. ಪಾಂವೀಂ ತಾಕಾ ಸಂದೇಶ್ ಭೆಟವ್ನ್ ಯೆತಾಂ.”

“ಧಮ್ಮಯಾ ! ತೊ ಏಕ್ ಉಪ್ಕಾರ್ ಮಾಗೊನಾಕಾ; ಹಾಂವ್ ಕರುಂಕೀ ಯಾರ್ ನಾಂ. ಮ್ಹಾಕಾ ಮಾಘ್ ಕರ್.”

“ಅರೇ ! ತಶೆಂ ಕಿತ್ಯಾ ಮ್ಹಣಾಲೊಯ್ ?”

“ಕಾರಣ್, ತಿ ಕೊಡ್ತು ಖಬರ್ ಐಕಾಲ್ಯಾ ಉಪ್ರಾಂತ್ ತುಕಾಚ್ ಕಳ್ತೆಲೆಂ.”

“ತರ್ ಸಾಂಗುನ್ ಸೊಡ್ ವೆಗಿಂ ವೆಗಿಂ.”

9

ನೊವಲಾನ್ ಕೊಡ್ತು ಖಬರ್ ಭ್ಯಾನ್ ಭ್ಯಾನ್ ಸಾಂಗುಂಕ್ ಅರಂಭಿಲೆಂ,—

“ಹಾಂವ್ ಬಂಗ್ಲಾಚೆ ಗೇಟ್ಕೆಲಾಗಿಂ ಪಾವ್ತಾನಾ ತಾಚಾ ಭಿತರ್ ಧನಿ, ಭಾವೋಜಿ ಆನಿ ಗೆರೆಜೆಂತ್ಲೆ ದೊಗ್ ಕಾಮೆಲಿ ಮೆಳುನ್ ಕಿತೆಂಗಿ ಗೊವ್ಜೆನ್ ಚರ್ಚೆ ಕರುನ್ ಲಾಟೊ ಕರ್ತಾಲೆ. ತೊ ವ್ಹಡ್ಲೊ ಧಂಕ್ಲ್ಯಾಂಚೊ ಆವಾಜಾಯ್ಕುನ್ಂಚ್ ಹಾಂವ್ ಭ್ಯಾನ್ ತಾಟ್ಲೆಲೊಂ. ಭಿತರ್ ಗೆಲೊಂನಾ. ಫಾಲ್ಯಾ ಗೆಲ್ಯಾರ್ ಸೈ ಮ್ಹಣುನ್ ಧೈಂ ಪಾವ್ನ್ಂಚ್ ಘುಂವುನ್ ಚಲತಾಯ್ಲೊಂ. ಅರ್ಧೇ ವಾಟೀರಾ'ಸ್ತಾನಾ ಸ್ಕೂಟಾರಾ-ವಾಯಿಲ್ಲೊ ಭಾವೋಜಿ ಮ್ಹಜಾಲಾಗಿಂ ರಾವ್ಲೊ ಆನಿ ಪಾಟ್ಲ್ಯಾನ್ ಬಸ್ ಮ್ಹಣಾಲೊ.



ಬಸ್ಲೊಂ. ತಾಣೆ ಮ್ಹಾಕಾ ಪಡಿಲ್ಚಾ ಬಾಸ್ಸೊಸ್ವೊಪಾಲಾಗ್ಚಾ ಹೊಟೆಲಾಂತ್ ವ್ಹೆಲೆಂ ಆನಿ ತಾಂತುಂ ಬಸುನ್ ಕಾಫಿ ಚಾಕ್ರಾನಾ ತಾಣೆ ಸಾಂಗ್ಲೆಂ.—

‘ಮ್ಹಜಾ ಪರೀಕ್ಷಾಚೊ ಫಲಿತಾಂಶ್ ಕಳುನ್ ಧಾ ದೀಸ್ ಜಾಲೆ. ತರೀ ಹಾಂವೆಂ ಪತ್ರಾಂತ್ ಭಾಸಾಯಿಲ್ಲಾಬರಿ ಮ್ಹಾಕಾ ತುಮ್ಗೇರ್ ಯೇಂವ್ಕ್ ಸಾದ್ ಜಾಲೆಂನಾ. ಕಿತ್ಯಾ ಮ್ಹಳ್ಯಾರ್ ತ್ಯಾಚ್ ದಿಸಾ ಪಾಪ್ಪಾ ಆನಿ ಮ್ಹಜಾ ಮದ್ಲೊ ಸಂಭಂದ್ ಎಕ್ದಮ್ ಭಿಗಡ್ಲಾ. ತೊ ಮ್ಹಾಕಾ ತಾಣೆ ತಲಾಸ್ ಕೆಲ್ಲೆ ಲಾಕ್ವಾತ್ಯಾಚೆ ಧುವೇ ಸಂಗಿಂ ಲಗ್ನಾ-ಖರಾರ್ ಕರುಂಕ್ ಬಳಾತ್ಕಾರ್ ಕರ್ತಾ. ಹಾಂವ್ ಕರ್ನಾಂ; ಮ್ಹಾಕಾ ಜಾಯಾಸ್ಚೆ ಚಲಿಯೆಕ್ ಹಾಂವೆಂ ವಿಂಚುನ್ ಜಾಲಾಂ ಮ್ಹಳಿಂ. ಕೊಣ್ ಮ್ಹಳಿಂ ಪಾಪ್ಪಾಚೆಂ ಜಬರ್ದಸ್ತೆಚೆಂ ಸವಾಲ್. ಮ್ಹಾಕಾ ಏಕ್ ಕಾಮ್ ಮೆಳ್ತಾ ವರೆಗ್ ಸಾಂಗಾನಾಂ ಮ್ಹಳಿ ಮ್ಹಜೆ ದೃಢಿ ಜವಾಬ್. ಪುಣ್ ತಾಣೆ ತಾಚೆಂ ಹಟ್ ಸೊಡ್ಲೆಂ ನಾ. ಹ್ಯಾ ನ್ಯಾಯಾಕ್ ಲಾಗುನ್ ಸದಾಂಯಿಂ ದಿಸಾಂತ್ ಆನಿ ರಾತೆಂತ್ ಲೆಗುನ್ ಘರಾಂತ್ ಆಮ್ಚಾಂ ಮಧೆಂ ಗಲಾಟೊ. ಶೆವ್ವಿಂ ಸೊಸುಂಕ್ ತಾಂಕಾನಾಸ್ತಾಂ ಹಾಂವೆಂ ಕಾಲ್ ಮಾಯೊಲಾಚೆಂ ನಾಂವ್ ಸಾಂಗ್ಲೆಂ,— ಸಮಾದಾನ್ ಜಾಂವೊಂ ಮ್ಹಣುನ್. ಪುಣ್ ಘಡ್ಲೆಂ ಉಳ್ವೆಂಚ್. ತೊ ಪುರ್ತೊ ಖುಬಾಳೊನ್ ಪಿಸಾಂತರ್ ಜಾಲೊ. ದೋನ್ ಪಾವ್ವಿಂ ಮ್ಹಾಕಾ ಮಾರುಂಕ್ ಸೈತೀ ಐಲೊ. ಮಾತ್ ನೈಂ, ಹಾಂವೆಂ ಘರಾಂತುನ್ ಭಾಯ್ರ್ ವಸಾನಾಶೆಂ ಘರ್ಬಂದೆಂತ್ ಆಡಾವುನ್ ದವರ್ಲೆಂ. ಚುಕಾರಿ ಮಾರಿನಾಶೆಂ ಗೆರೆಜೆಂತ್ಲ್ಯಾ ಜಣಾಂಕ್ ನಿಗಾ ದವರುಂಕ್ ಸಾಂಗ್ಲಾಂ ಆನಿ ತೆ ತಾಚಿ ತಾಕೇದ್ ಪಾಳ್ತಾತ್. ಸ್ಕೂಟರ್ ಗೆರೆಜೆಂತ್ ಬಂದ್ ದವರ್ಲೆಂ. ಚುಕವ್ನ್ ಚಲತ್ ಗೇಟ್ಕೆ ಭಾಯ್ರ್ ಐಲ್ಯಾರ್ ಹಾಂವ್ ಖಿಯ್/ಕೊಣಾಗೆರ್ ವೆತಾಂ ತೆಂ ಪಳೆಂವ್ಕ್ ತಾಚೆ ಗುಪ್ತೆ ದಲಾಲ್ ಪಾಟ್ಲಾಗ್ತಾತ್. ಆಜ್ ಎಕಾ ಮಾನೇಸ್ತಾಚೆ ಮದ್ಯಸ್ತಿಕಾಯೆನ್ ಸ್ಕೂಟರ್ ಮ್ಹಾಕಾ ದಿವ್ಲೆಂ. ತರೀ ಹಾಂವ್ ಭಾಯ್ರಾಯ್ಲೊಂ ತೆಂ ದೆಕ್ಲೆಲ್ಯಾಫರಾ ಪಾಪ್ಪಾ ತಾಚಾ ದಲಾಲ್ಯಾಂಕ್ ಫೋನ್ ಕರುನ್ ಮ್ಹಜೇರ್ ನಿಗಾ ದವರುಂಕ್ ಹಿಶಾರೊ ದಿತಾ. ಆತಾಂ ಯೆತಾನಾಂಯಿಂ ಕೊಣ್ ನಾ ಕೊಣ್ ಮ್ಹಜಾ ಪಾಟ್ಲ್ಯಾನ್ ಆಯಿಲ್ಲೊ ಭಾಯ್ಲ್ಯಾನ್ ಆಸುಂಕ್ಪರೊ. ಹಿ ದುರಾವಸ್ತಾ ಪರಿಹಾರ್ ಜಾಲ್ಯಾಖರಿತ್ ಮ್ಹಾಕಾ ತುಮ್ಗೇರ್ ವಸುಂಕೀ ಭೈಂ; ಆನಿ ಬಾಯೆಕ್ ಕಿತೆಂ ಬರವ್ನ್ ಕಳಂವ್ಚೆಂ ತೆಂಯಿಂ ತಕ್ಲೆಂತ್ ಯೆನಾ. ತುಮ್ಗೇರ್ ಗೆಲಾಂ ತೆಂ ಕಳ್ಳಾರ್ ಮಾಗಿರ್ ತೊ ತುಮ್ಕಾಂಯಿಂ ನಾಕಾ ಜಾಲ್ಲೆ ಉಪದ್ರ್ ದಿತಲೊ. ಹಾಂವೆಂ ಅನಾಮಿಕ್ ಪತ್ರಾಂ ಬರೆಲ್ಲಿ ಖಬರ್ ಮೆಳ್ಳ್ಯಾ ತಾಕಾ! ಕಶೆಂ ತೆಂ ಮ್ಹಾಕಾ ಕಶೆಂ ಕಶೆಂ ಚಿಂತ್ಲ್ಯಾರೀ ಕಳಾನಾ. ತಪಾಲ್ ಪೆದ್ಕಾನ್ ಪುಣಿ ಸಾಂಗ್ಲಾಂಗೀ ಕಿತೆಂಗಿ! ಮ್ಹಜಾನಿಮ್ಮಿಂ ತುಮ್ಚೊ ಭಂಗಸ್ತಳ್ ಜಾಂವ್ಚೊ ನಾಕಾ ಮ್ಹಣುನ್ ಹಾಂವೆಂ ತುಮ್ಚೊ ಸಂಪರ್ಕ್ ಕರ್ಚೆಂ ಥೊಡ್ಯಾ ವಾಯ್ಡ್ಯಾಕ್ ಬಾಕಿ ದವರ್ಲಾಂ. ಆವ್ಜಿತ್ತಾನ್ ತುಂ ದಿಸ್ಲೊಯ್, ಹೆಂ ಬರ್ಯಾಕ್ ಪಡ್ಲೆಂ. ಪರಿಸ್ಥಿತಿ ಸುಧಾರ್ತಾ ಪರ್ಯನ್



ಹಾಂವ್ ತುಮ್ಮೇರ್ ಯೆಂವೊಂಯೊ ನಾಂ, ಪತ್ರ್ಯೊ ಬರೈನಾಂ ಮ್ಹಣುನ್  
ಯೆಕಾ'ನಿ ಮಾಯೇಕ್ ಸಾಂಗ್. ವಾತಾವರಣ್ ನಿತಳ್ಳಾ ಉಪ್ರಾಂತ್ ಜರೂರ್  
ತಲೊಂ. ತೆದೊಳ್ ಪರ್ಯನ್ ತುಮಿಂ ಸೈರಾಣೇನ್ ದೀಸ್ ಲೊಟ್ಯಾ. ಭಿಯೆ-  
ಯೆಕಾತ್; ಖಿಂತ್ ಕರ್ನಾಕಾತ್. ಮ್ಹಜೇ ವಿಶಾಂತ್ ಕೊಣಾಯ್ಲಾಗಿಂ ಕಿತೆಂಚ್ ಉಲೈ-  
ಯೆಕಾತ್. ಪಾಪ್ಪಾಚೆಂ ಮನ್ ನಿತ್ಪುಂಕ್ ತುಮ್ಮಾಂ ಕೊಣಾ ಸಾಂತಾಂ/ಸಾಂತಿಣ್ಯಾಂಚೊ  
ಶ್ವಾಸಾ'ಸಾ ತಾಂಚಾಕಡೆ ವಿನಂತಿಯಾ. ಆನಿ ದುಸ್ರ್ಯಾಚಿ ಸೈರಿಕಾ'ಯ್ಲಾರ್ ಆನಿ  
ಶ್ಲೆಂ ಪುಸ್ತಾಯ್ಲಾರೀ ಒಪ್ಪಿಗ್ ದೀನಾಕಾತ್. ವಸ್; ತಶೆಂಚ್ ಸಾಂಗ್ ಆನಿ  
ಮಿಂ ಮೆಕಳ್ಳಾಂವ್. ಕಳ್ಳಿಮೂ ಕೊಡ್ತು ಖಬಾರ್ ?”

ಮ್ಹಾಕಾ ಲಾಗುನ್ ಧನ್ಯಾಚಾ ಘರಾಂತ್ ಬಾಪಾ ಪುತಾ ಮಧೆಂ ಸಂಭಂದ್  
ಯೆಲ್ಲಾ ಆನಿ ಶಾಂತೇಕ್ ಉಜೊ ಪೆಟ್ಲಾ ತಿ ಖಬರ್ ಮ್ಹಾಕಾ ಖರಾನ್‌ಂಚ್ ಅಧಿಕ್  
ಡೊಡ್ ಲಾಗಿ. ಸಾಂಗಾತಾಚ್ ಬೊನಿಫಸಾವೈರ್ ಮ್ಹಜೊ ಅಭಿಮಾನ್ ಆನಿ  
ಕರ್ಪಣ್ ದೋನ್ ವಾಂಟ್ಯಾಂನಿ ವೃದ್ಧಿ ಜಾಲೊ. ತಾಚಾ ಸಂರಕ್ಷಣಾ ತರ್ಫೆನ್  
ಮನಾಂತ್ ತಳ್ಳೆ ಆನಿ ಹರ್ದ್ಯಾಂತ್ ದಡ್ಡೆ ಉಟ್ಲೆ. ಧನ್ಯಾಕಡೆ ವಿಪರೀತ್ ಶಿಣ್  
ಗೊ. ಇಡ್ಯಾಂತ್ ಸಕಾಳಿಂ ಸೈರಿಕೇಕ್ ಯೇವ್ನ್ ಗೆಲ್ಲಾ ಸಾಬ್ಲನ್ ಬೊನಿಕ್  
ಬದ್ಲೆಸುನ್ ಸಾಂಗ್ಲೊ ವಾಯ್ಟ್ ಚಾಡ್ಯೊ ಖರೊಗಾಯ್ ಮ್ಹಳ್ಳೊ ಸಂಶಯ್  
ಮಿಸ್ಲೊ. ತ್ಯೊ ಖರೊಗಾಯ್ ? ತ್ಯಾ ಚಾಡ್ಯಾಂಕ್ ಲಾಗುನ್ ಬಾಪಾ ಪುತಾ ಮಧೆಂ  
ಕರ್ಪಣ್ ಉಬ್ಜಾಲಾಂಗಾಯ್ ? — ಹೆ ವಿಚಾರ್ ಮನಾಂತ್ ಕರ್ಕರೆ ಕರುಂಕ್‌ಲಾಗ್ಲೆ.  
ಕುನ್ ಹಾಂವೆಂ ನೊವಲಾಕಡೆ ಮ್ಹಳೆಂ,—

“ತುವೆಂ ಏಕ್ ಬರಿ ಆನಿ ದುಸ್ರಿ ವಾಯ್ಟ್ ಖಬರ್ ಸಾಂಗ್ಲಿಯ್. ಆತಾಂ  
ಹಾಂವ್ ಏಕ್ ತುಕಾ ಸಾಂಗ್ತಾಂ. ತಿ ಬರಿ ಯಾ ವಾಯ್ಟ್, ಹಾಂತ್ಲೊ ಏಕ್ ಅರ್ಥ್  
ಜಾ ಮನಾಕ್ ದಿಸ್ತಾ ತಸೊ ಮಾಗಿರ್ ಮ್ಹಾಕಾ ಸಾಂಗ್—” ಆನಿ ಹಾಂವೆಂ ಸಕಾಳ್ಚೆ  
ಸೈರಿಕೆಚೆಂ ಪ್ರಕರಣ್ ಜಾವ್ನ್ ಗೆಲ್ಲಾ ಬರಿಚ್ ಸಾಂಗ್ಲೆಂ. ಸಾಂಗುನ್ ಆಖೇರ್ ಜಾತಾನಾ  
ಯೆಚೆಂ ರುಪ್ ಕ್ರೋದಾನ್ ವರ್ಣಾಂತರ್ ಜಾಲೆಂ ಆನಿ ತೊ ಖಂಡನಿಕ್ ಭಾಷೇನ್  
ಉಲವ್ನ್ ಮ್ಹಣಾಲೊ,—

“ಪೂರಾ ಡೊಂಗಾಂ ತಾಚಿಂ — ಧನ್ಯಾನ್ ಘಡ್ಲಿ ಚಮತ್ಕಾರಾಚಿ ಫಿತುರಿ.  
ಮೈಜಾ ಭಾವೋಜಿಕ್ ಫಟಿಂಗ್ ಆನಿ ಲಫಂಗ್ ಮ್ಹಳ್ಳೆಲ್ಯಾಚಿ ಜೀಬ್ ಹಾಂವ್ ಕಾಂದ್ಯಾ  
ನಾವ್ನ್ ಲುಂವುನ್ ಉಡೈನ್ ! ಕೊಣ್ ತೊ ತೀನ್ ಪೈಶಾಂಚೊ ಕೇಡಿ ಹಾಂಗಾ-  
ಯಿಲ್ಲೊ ? ತಾಕಾ ಧನ್ಯಾನ್‌ಂಚ್ ನಾಕಾ ಜಾಲ್ಲೆಂ ಶಿಕವ್ನ್ ಧಾಡ್ಲಾಂಸ್ತಲೆಂ. ತುವೆಂ  
ಲಾಲ್ಪಾಗಾರಾಚಾ ದುಡ್ವಾಕ್ ಭುಲೊನ್ ಭಾವೋಜಿಕ್ ತಿರಾಸ್ಕಾರ್ ಕರುಂಕ್ವಾಯ್  
ಮ್ಹಳ್ಳಾ ಹಿಕ್ಮತೆಚಿ ಫಿತುರಿ ಬಾಯೆ. ತುವೆಂ ಭಾವೋಜಿಕ್ ಘಾತ್ ಕೆಲ್ಯಾರ್ ಮಾಗಿರ್  
ಧನ್ಯಾನ್ ಕೆಲ್ಲೆ ಲಾಕ್ವಾತ್ಯಾಚೆ ಧುವೆಚಿ ಸೈರಿಕ್ ಘೆತಲೊ ಮ್ಹಳ್ಳಿ ಚಮತ್ಕಾರ್.



ತುವೆಂ ಸೈರಿಕ್ ನಾಕಾ ಮ್ಹಳ್ಳಾ ಉಪ್ರಾಂತ್‌ಚ್ ನೈಂಗಿ ಸಾಬ್ಲನ್ ಭಾವೊಜೆಕ್ ಹಲ  
ತುಕಾ ತಾಚೇರ್ ಭಿಯೆಂವ್ಕ್ ಕೆಲ್ಲಿಂ? ತುವೆಂ ಧೈರಾನ್ ಉಲವ್ನ್ ಸೈರಿಕ್ ತಿರಾಸ  
ಕರುನ್ ಭಾರಿ ಬರೆಂ ಕೆಲೆಯ್. ಭಾವೊಜೆಕ್ ಕಳ್ಳಾರ್ ಭಾರೀ ಮೆಚ್ವಾತ  
ತುಜೆರ್. ತುಂ ತಾಚಾ ವಿರೊದ್ ಕಿತೆಂಚ್ ವಾಂಕ್ಡೊ ಅಭಿಪ್ರಾಯ್ ಕನಾ  
ತಾಕಾ ಹಾಂವ್ 5 ವರ್ಸಾಂನಿ ಬರ್ಯಾನ್ ವಳ್ಕಾತಾಂ. ತಾಕಾ ಸುರತ್ಕಲ್ ಎಂಜಿನೀ  
ರಿಂಗ್ ಕೊಲೆಜೆಂತ್ಲೊ ಪ್ರತೀ ಎಕ್ಲೊ ವಿದ್ಯಾರ್ಥಿ ಭಾರೀಚ್ ಮೂದ್ತಾ ಕಹಿಂ.  
ಉಗ್ತಾ ಮನಾಚೊ. ತೊಂಡಾನ್ ಮ್ಹಳ್ಳೆಲೆಂ ಕಾರ್ಯಾನ್ ಕರ್ಚೊ ಪ್ರಮಾ  
ಉತ್ರಾಚೊ ಮನಿಸ್. ಹಾಂವ್ ಧನ್ಯಾಕ್ ಭಾಡೆಂ ದೀಂವ್ಕ್ ಗೆಲ್ಲಾ ಸಂಧಬಾ  
ತೊ ಆಮ್ಚೆಂ ಸುಖ್-ದುಖ್ ಘುಟಾನ್ ವಿಸಾರ್ತಾಲೊ; ಆಪ್ಲೆಂ ಮ  
ಸಾಂಗ್ತಾಲೊ. ಆಮ್ಚಾ ಹಾಯ್‌ವೇ ರಸ್ತಾನ್ ಸುರತ್ಕಲಾಕ್ ಸ್ಕೂಟರಾರ್ ವೆತ  
ಹಾಂವ್ ಮಧೆಂ ಖಿಯ್ ದಿಸ್ಲಾರ್ ಮ್ಹಾಕಾ ಪಾಟ್ಲಾನ್ ಬಸವ್ನ್ ಇಸ್ಕೊಲ  
ಪಾಯ್ತಾಲೊ. ಸಾಂಜೆರ್ ಮೆಳ್ಳಾರ್ ಕೆಂಟಿನಾಂತ್ ವ್ಹರುನ್ ಕಾಫಿ ಆನಿ ಖಾ  
ಫೆವುನ್ ದಿತಾಲೊ ಮ್ಹಜಾ ಸಾಂಗಾತಾ ಬಸುನ್ ಉಲೈತಾಲೊ. ಮಾಗಿರ್ ಪ  
ನಾಖ್ಯಾಲಾಗಿಂ ಹಾಡುನ್ ದೆಂವೈತಾಲೊ.

“ತುವೆಂ ತ್ಯಾ ದಿಸಾ ತಾಚಾ ಸ್ಕೂಟರಾರ್ ಬಸುಂಕ್ ಇನ್ಕಾರ್ ಕೆಲ್ಲಿಂ ತ  
ಅಧಿಕ್ ಮೆಚ್ವಾಲ್ಲಿ ಕರ್ನಿ ಕಹಿಂ. ತಿ ಸಂಗತ್ ತಾಣೆ ಮ್ಹಾಕಾ ತೆದಾಳಾಚ್ ಸಾಂಗ  
'ಆನಿ ಕೊಣ್ ತುಜೇ ಬಾಯೇ ಸಾರ್ಕಿ ಚಲಿ ಆಪಯಿಲ್ಲಾಫರಾ ಚಡುನ್ ಬ  
ಮಾಗಿರ್ ತೀಚ್ ಸದಾಂಯೊ ಮ್ಹಾಕಾ ಬಂಗ್ಲಾಲಾಗಿಂ ರಾಕುನ್ ರಾವುನ್ ಹಕ  
ಬಸ್ತಿ ಸವಯ್ ಕರ್ತಿ; ಮ್ಹಾಕಾ ಭಂವ್ಡಾಯ್, ಸಿನೆಮಾಕ್ ವ್ಹರ್, ಬೀಚಾಕ್ ವ  
ಮ್ಹಣುನ್ ಪುಸ್ತಾಯ್ತಿ ಆನಿ ಆಂಕ್ವಾರ್ವಣಾರ್‌ಚ್ ವಾಯ್ ಆಧಾರುಂಕ್ ನಾಡ್ತಿ. ಪ  
ಮಾಯೊಲಾ ತ್ಯಾ ದಿಸಾ ಉಪ್ರಾಂತ್ ಮ್ಹಜೇ ರ್ಪುಳ್ಕೇಕೇ ಸಾಂಪಡ್ಲಿನಾ. ತಿ  
ಮ್ಹಾಕಾ ಬರೊಚ್ ಅಭಿಮಾನಾ'ಸಾ ಮ್ಹಳ್ಳೆಂ ತಾಣೆಂ.

“ಎಕಾ ವರ್ಸಾ'ಧಿಂ ತಾಣೆ ಅಶೆಂ ಮ್ಹಳ್ಳೆಂ,— ‘ಮ್ಹಜೆಂ ಎಂಜಿನಿಯರಿ  
ಶಿಕಾಪ್ ಆನಿಕೇ ಎಕಾ ವರ್ಸಾಚೆಂ ಬಾಕಿ ಆಸಾ. ತರೀ ಪಾಪ್ಪಾಚಾ ಗ್ರೇಸ್ತ್ ಇಪ  
ಪೈಕಿಂ ದೊಗಾಂಚ್ಯೊ ಧುವೋ ಮ್ಹಾಕಾ ಗರಿ ಉಡವ್ನ್ ಶಿರ್ಕಾಂವ್ಚೆಂ ಪ್ರಯ  
ಕರ್ತಾತ್. ಎಕ್ಲೇಚಾ ಬಾಪಾನ್ ಪಾಪ್ಪಾಕ್ ಲೋಂಸ್ ದೀವ್ನ್ ಮ್ಹಜಿ ಸೈ  
ಆಮಾನಾತ್ ಕೆಲ್ಯಾ ತಿ ಖಬರಾಸಾ ಮ್ಹಾಕಾ. ತ್ಯೊ ಚಲಿಯೋ ಕಿತ್ಲೊ ಗ್ರೇಸ್ತ್  
ತಿತ್ಲೊಚ್ ಸೊಭಾಯೇ ದವ್ಲ ತೆಚ್ಯೊ ಬಾವ್ಲೊ. ಭಿತರ್ಲೆ ಭಿತರ್ ಲೈಂಗಿಕ್ ಮರ್ಮ  
ಭುಕೆಲ್ಲ್ಯೊ ಕಾಮುಕ್ಯೊ ಪಾಡ್ಯೊ—ಫುರ್ಕುಟ್ಮಾಚಿ ಮರ್ಯಾದ್ ಲೆಕಿನಾಂತ್ ತಸಲ  
ಸ್ವಂತ್ ಮರ್ಜೆಚ್ಯೊ ಘೊಡ್ಯೊ—ಆಪ್ಲೆಲ್ಲಾಂ ತರುಣಾಂ ಒಟ್ಟುಕ್ ಭಂವುಂಕ್ ವಸ  
ತಿ ಭುಕ್ ಗುಪ್ತಿಂ ಪರಿಹಾರ್ ಕರುನ್ ಯೆಂವ್ಚೊ ಚಡ್ಯೊ! ತಾಂಕಾಂ ಆನಿ ತಾಂ



ಗರ್ಗಾಂತ್ಲ್ಯಾಂಕ್ ಹಾಂವ್ ಕಾಂಟಾಳ್ತಾಂ ಆನಿ ತಾಂಚಾಂ ಥಾವ್ನ್ ಚುಕಾರಿ ಮಾರ್ತಾಂ. ಹಾಂಚೊ ವಿಶ್ವಾಸ್ ನಾ ಮ್ಹಾಕಾ.

“ತಾಚಿ ಆಸಲಿ ನಿರ್ಮಳಿ ಮನಃಸ್ಥಿತಿ ಜಾಣಾಂಸ್ಚಾ ತ್ಯಾ ಥೊಡ್ಯಾಂ ಚಲಿಯಾಂ—  
 ಒಂಚ್ ರಾಗಾನ್ ಆನಿ ಮೊಸ್ರಾನ್ ತಾಕಾ ‘ಲಫಂಗ್’ ಮ್ಹಣುನ್ ಆಡ್ ನಾಂವಾನ್  
 ಪ್ರಸಾರ್ ಕರುನ್ ತಾಚೇರ್ ಹಗೊ ಸಂದಾಂವ್ಚೆಂ ಪ್ರಯತ್ನ್ ಚಾಲು ಆಸಾ ಆನಿ ತೆಂ  
 ಪಾಪಾಚಾ ಕಾನಾಂಕ್ಯೊ ಪಾಪ್ಲಾಂ ಮ್ಹಳ್ಳೆಂ ಆನೈಕಾ ದಿಸಾ ತಾಣೆ ಮ್ಹಾಕಾ ಸಾಂಗ್ಲೆಂ.  
 ಓಜಾ ಬಾಯೆಕೀ ಕೊಣ್ ಚಾಡ್ಯಾಳಿಂ ತಿ ಫಟ್ ಖಬರ್ ಪಾತ್ತಾಯ್ತಿತ್. ತಾಂತುಂ  
 ಪಿತ್ ಮಾಂದ್ಚೆಂ ನಾಕಾ ಮ್ಹಣುನ್ ಸಾಂಗ್ ಮ್ಹಣುನ್ ಚತ್ರಾಯ್ ದಿಲ್ಲಿ. ಪುಣ್  
 ಓಕಾ ಸಾಂಗ್ಲಿ ಗರ್ಜ್ ಪಡೊನ್ನಾ ಸ್ಲಿ ಜಾಲ್ಲ್ಯಾನ್ ಸಾಂಗ್ಲಿನಾ. ಪುಣ್ ಆತಾಂ  
 ಸಾಂಗ್ತಾಂ,— ತುಂ ಬಿಲ್ಕುಲ್ ದುಬಾವ್ ಕರ್ನಾಕಾ. ಮೈಜೊ ಭಾವೋಜಿ ಆಪುಟ್ಲೊ  
 ನಿರ್ಮಳೊ ಜಂಟ್ಲೆಮೆನ್. ಹೆಂ ಸತ್ ತೊಂಚ್ ವೆಗಿಂಚ್ ಜಾಣಾ ಜಾತಲೆಂಯ್.”  
 — ಆನಿ ತೊ ಆನಿ ಕಿತೆಂಗಿ ಸಾಂಗುಂಕ್ ತೊಂಡ್ ಉಸ್ತೆತಾನಾ ದಾರ್ ಲೊಟ್ಲೊ  
 ಆವಾಜ್ ಜಾಲೊ ಆನಿ, “ದಾರ್ ಬಂದ್ ಕರ್ನ್ ಭಿತರ್ ಕಿತೆಂ ಕುಮ್ಸಾರ್ ಜಾತಾತ್?  
 ಕೊಡ್ಲೇ ಭಾಯ್ರ್ ಯೆಯಾ!” ಮ್ಹಣುನ್ ಮಾಯೆನ್ ಫರ್ಮಾಯ್ಲೆಂ. ಹಾಂವ್  
 ಸ್ಥಾನ್ ಉಭಿ ಜಾಲಿಂ ಭಾಯ್ರ್ ವಸುಂಕ್. ಪುಣ್ ನೊವಲಾನ್ ಹಾತ್ ಭಾಷೇನ್  
 ತಡ್ವಿಲೆಂ ಆನಿ ತೊಂಡಾನ್,—

“ಪಾತ್ಕಾಂ ಉಸಾರುಂಕ್ ಆನಿ ಇಲ್ಲಿಶಿಂ ಬಾಕಿಂ ಉರ್ಲ್ಯಾಂತ್, ಮಾಂ.  
 ಮಾಗಿರ್ ಭಾಯ್ರ್ ಯೆತಾಂವ್” ಮ್ಹಳ್ಳೆಂ.

“ತಮಾಷೆ ಬಂದ್ ಕರಾ ! ಧನಿ ಐಲಾ ಆನಿ ಆಪ್ತೆತಾ ತುಮ್ಮಾಂ.”

ಆಮಿಂ ಎಕ್ಪಾವ್ನ್ ಉಡುನ್ ಪಡ್ಲ್ಯಾಂವ್. “ತುಂ ಭಾಯ್ರ್ ವಸ್-ಬಾ;  
 ಹಾಂವ್ ವಸ್ತ್ರಾಂ ಬದ್ಲುನ್ ಯೆತಾಂ” ಮ್ಹಳ್ಳೆಂ ಹಾಂವೆಂ ದರ್ವಜುನ್.

“ತೊ ತುಕಾ ಸೈರಿಕ್ ಘೆ ಮ್ಹಣುನ್ ವತ್ತಾಯ್ ಕರುಂಕಾಯ್ಲ್ಲಾಸ್ತಲೊ”  
 ಮ್ಹಣಾಲೊ ನೊವಲ್ ಚತ್ರಾಯ್ ದೀವ್ನ್. “ತಾಕಾ ಬಿಲ್ಕುಲ್ ಒಪ್ಪಿಗ್ ದೀನಾಕಾ—  
 ಹಾಂ ! ದೀವ್ನ್ ಭಾವೋಜಿಕ್ ಫಾತ್ ಕರ್ಪಿ ಜಾಲ್ಯಾರ್ ಮಾಗಿರ್ ತುಕಾ ಭಾವ್ ನಾ  
 ಆನಿ ಮ್ಹಾಕಾ ಭಯ್ಲೆ ನಾ, ಕಳ್ಳೆಂಪೂ? ಉಡಾಸ್ ಆಸೊಂ” ಆನಿ ತೊ ಬುಕ್  
 ವಿಂಚುನ್ ಘೆವುನ್, ದಾರ್ ಉಸವ್ನ್ ಸಾಲಾಂತ್ ಗೆಲೊ.

ಮಾಯೆನ್ ಧನ್ಯಾಕ್ ಸಾಲಾಂತ್ ಬಸಯಿಲ್ಲೆಂ ಆಸ್ತಲೆಂ. ನೊವಲಾನ್  
 ತಾಂತುಂ ಗೆಲ್ಲ್ಯಾಚ್ಫರಾ, “ಗುಡ್ ಈವ್ನಿಂಗ್, ಅಂಕಲ್” ಮ್ಹಣುನ್ ವಂದಿಲ್ಲೆಂ  
 ಮ್ಹಾಕಾ ಕೂಡಾಂತ್ ವಸ್ತ್ರಾಂ ಬದ್ಲಿತಾನಾ ಸ್ವಪ್ನಾನ್ ಐಕಾಲೆಂ.

“ಗುಡೀವ್ನಿಂಗ್, ಗುಡೀವ್ನಿಂಗ್ ಮೈ ಬೊಯ್ !” ಪ್ರತಿವಂದಿಲೆಂ ಧನ್ಯಾನ್  
 ಮೊರ್ಯಾ ಪುಣ್ ಮಿಶಾಲಾ ಆವಾಜಾನ್. “ಭಿತರ್ ಕಿತೆಂ ಕರ್ತಾಲೊಯ್ ತೊಂ?”



“ಬಾಯ್ ಮ್ಹಾಕಾ ಟುಯಿಶನ್ ದಿತಾಲೆಂ” ಮ್ಹಳೆಂ ಪೊಕ್ರಿ ನೊವಲಾನ ತಾಚಾ ಹಾತಾಂತ್ ಬುಕಾ'ಸ್‌ಲ್ಲಾನ್ ಕೊಣ್ಣಾ.

“ಓಹೊ ! ತುಜೆಂ ನಾಂವ್ ಕಿತೆಂ?”

“ನೊವಲ್ ಕ್ರಿಸ್ತೊಫರ್ ಮಾರ್ಟಿನ್ಸ್.”

“ಬರಿಂ ಸೊಭಿತ್ ನಾಂವಾಂ ! ಮ್ಹಜಾ ಪಾಪ್ಪಾಚೆಂಯಿ ನಾಂವ್ ಕ್ರಿಸ್ತೊಫರ್ ಖಿಂಚಾ ಸ್ಕೂಲಾಂತ್ ಖಿಂಚೇ ಕ್ಲಾಸೆಂತಾ'ಸಾಯಿ?”

“ಪಾದ್ವಾ ಹಾಯ್‌ಸ್ಕೂಲಾಂತ್; ನೊವೇಂತ್ ಶಿಕ್ತಾಂ.”

“ರಿಯಲ್ಲಿ ನೊವೆಂತ್? ಹಾಂವ್ ತುಜಾ ತೆದೊ ಆಸ್ತಾನಾ ಕೇವಲ ಪಾಂಚ್ವೆಂತಾ'ಸ್‌ಲ್ಲೊಂ. ಪಾದ್ವಾ ಹಾಯ್‌ಸ್ಕೂಲಾಚೊ ಹೆಡ್‌ಮೆಸ್ತ್ರಿ ಮ್ಹಜಾ ಸಾಡ್ವಾಚೆ ಭಾವ್. ಧಾವಿ ಜಾಲ್ಯಾ ಉಪ್ರಾಂತ್ ತುಂ ಕಿತೆಂ ಶಿಕ್ತಲೊಯ್?”

“ಪೊಲಿಟೆಕ್ಸಿಕಾಂತ್ ಒಟೊಮೊಬಾಯ್ಲ್ ಎಂಜಿನಿಯರಿಂಗ್ ಕೋಸ್ ಶಿಕ್ತಲೊಂ.”

“ಎಕ್ಸೆಲೆಂಟ್ ! ತಾಂತುಂ ಫೆಸ್ಟ್‌ಕ್ಲಾಸ್ ಪಾಸ್ ಜಾ. ಕೆದ್ನಾಂಯಿ ಪುರ್ಸ ತಾಸ್ತಾನಾ ಪ್ರೆಕ್ಟಿಕಲ್ ಎಕ್ಸ್‌ಪೀರಿಯನ್ಸ್ ಫೆಂವ್ಕ್ ಮ್ಹಜೇ ಗೆರೆಜೆಕ್ ಯೆ. ತುಜಾ ಪಾಪ್ಪಾನ್ ಅಭಿವೃದ್ಧೀಕ್ ಚಡವ್ನ್ ಸೊಡ್‌ಲ್ಲಿ ಮಂಗ್ಳೂರ್ ಶಹರಾಂತ್ಲಿ ಫೆಸ್ಟ್‌ಕ್ಲಾಸ್ ನಂಬರ್ ವನ್ ಗೆರೇಜ್ ಮ್ಹಜಿ. ಎಂಜಿನಿಯರಿಂಗ್ ಪಾಸ್ ಜಾಲ್ಯಾ ಉಪ್ರಾಂತ್ ತುವ್ಣೆ ಕಾಮ್ ಸೊದುನ್ ಪರ್ಯ್ ವೆಚೆಂ ನಾಕಾ. ತುಜಾ ಆನಾನ್ ಖಾಲಿ ಸೊಡ್‌ಲ್ಲಿ ಪೊರ್ಮೆನಾಚೆಂ ಸ್ಥಾನ್ ತುಕಾಚ್ ದಿತಲೊಂ. ಬಾಪಾನ್ ಕೆಲ್ಲ್ಯಾ ಬರಿ ತಾಚಿ ಪ್ರಗತಾಯ್ ತುವೆಂ ಪೂತಾನ್‌ಯಿ ಕರುಂಕ್‌ಜಾಯ್. ಕ್ರಮೇಣ್ ಹಾಂವ್ ಲಾಚಾರೊ ಮ್ಹಾತಾರೆ ಜಾತಾನಾ ತಿ ತುಕಾಚ್ ದಿತಲೊಂ.”

“ತೆಂಕ್ಯೊ ಅಂಕಲ್.”

ಹೆ ಪೊಕ್ರೆ ಕಾರ್ತಾ ಆಮ್ಕಾಂ ಭುಲಂವ್ಕ್ ಆನಿ ಮ್ಹಾಕಾ ಸೈರಿಕೇಕ್ ಪುಸ್ಲಾಂವ್ಕ್ ಮ್ಹಳೆಂ ಮ್ಹಾಕಾ ಸಮ್ಜಾಲೆಂ.

“ಯ್ಯೆಂ... ತುಜೆಂ ಬಾಯ್ ನಾಂವೇ?”

“ಆಸಾ ಅಂಕಲ್.”

ಹಾಂಗಾ ಮಾಯ್ ಮಧೆಂ ಉಲವ್ನ್, “ಧನ್ಯಾ ಮ್ಹಣ್; ಅಂಕಲ್ ಮ್ಹಣ್ಣಾಕಾ ಮ್ಹಣಾಲಿ.

“ಮ್ಹಾಕಾ ಧನಿ ಮ್ಹಣ್ಣೆಂ ನಾಕಾ ತಾಣೆ ಯಾ ತುವೆಂ. ತಾಣೆ ಅಂಕಲ್ ಮ್ಹಣ್ಣೆಂ ಮ್ಹಾಕಾ ಒಂಬ್ಜಾತಾ. ತೆಂ ಖಿಯಾಸಾ?”



“ಭಿತರ್ ಕೂಡಾಂತ ವಸ್ತ್ರಾಂ ಬದ್ಧಿತಾಸ್ತಲಿಂ. ಆತ್ಮಾಂ ಯತಾ” ಮ್ಹಳಿಂ ಮಾಯೆನ್.

“ತಾಚಿಂ ನಾಂವ್ ಕಿತೆಂ?”

“ಮಾಯೊಲಾ.” — ನೊಯೊನ್ ಜವಾಬ್ ದಿಲಿ.

“ಕಿತೆಂ — ಕಿತೆಂ ತೆಂ? ವಾಯೊಲಾ? ಮಾರಿಯೊಲಾ?”

“ತಶೆಂ ನ್ಹಂ ಅಂಕಲ್, ಮಾ-ಯೊ-ಲಾ.”

“ಐ ಸೀ, ಐ ಸೀ! ತೆಯೊ ಬೋವ್ ಸೊಭಿತ್ ನಾಂವ್!”

“ತುಜಾ ಮಾಮ್ಮಾಕೀ ತೆಂಚ್ ನಾಂವಾ ಸ್ಲೆಂಗಿ, ಅಂಕಲ್?”

ಧನಿ ಕಟಾಕಟಾ ಕರುನ್ ಹಾಸ್ತಾನಾ ಮಾಯೆನ್, “ಧನ್ಯಾಕಡೆ ತಮಾಷೆ ಉಲ್ಟೆನಾಕಾ-ರೆ; ಮರ್ಯಾದೇನ್ ಉಲಯ್” ಮ್ಹಣುನ್ ಧಮ್ಮಿಲೆಂ.

“ಛೆ — ಛೆ! ತಾಕಾ ಅಡ್ವಾರ್ನಾಕಾ!” ಮ್ಹಣಾಲೊ ಧನಿ ಹಾಸೊ ತಡ್ವುನ್. ಮನ್ಶಾನ್ ತಮಾಷೆ ಉಲಂವ್ಕ್ ಜಾಯ್, ಸೊಭಿನಾ. ಭುರ್ಗ್ಯಾಪಣಾರ್ಚ್ ಉಲಂವ್ಕ್ ಕಾಜಾಯ್. ಸಕ್ಮಾಂಕ್ ತಮಾಷೆ ಉಲಂವ್ಕ್ ಕಳಾನಾ; ಶಿಕ್ವೆಲ್ಯಾರ್ ಲೆಗುನ್ ಕಳಾನಾ. ಕಳ್ತೆಲ್ಯಾಂನಿ ಪುಣಿ ತಮಾಷೆ ಕರುನ್ ಹಾಸ್ಟೆಲೆನಾ ಜಾಲ್ಯಾರ್ ಸಂವ್ಸಾರೆಂ ಪಿವಿತ್ ಉಬ್ಗಣೆಚೆಂ ಜಾಯ್. ಮ್ಹಜಾ ಭುರ್ಗ್ಯಾಪಣಾರ್ ಸಾಯ್ಕಾನ್ ರಾಸ್ಕಿಣ್, ಡಿ ಕ್ವಾಡ್ರಸ್ ನಾಟಕ್ ಫಾಲ್ಕಾರ್ ತಮಾಷೆ ಉಲವ್ನ್ ಹಾಸ್ಟೆತಾಲೆ ಮ್ಹಳ್ಳಾರ್ ತ್ಲೆಂ! ತೆ ರಂಗಾಮಂಚಾರ್ ಯೆತಾನಾಂಚ್, — ತಮಾಷೆ ಉಲೊಂವ್ಚಾ ಪೈಲೆಂಚ್ ಪ್ರೀಕ್ಷಕ್ ಹಾಸ್ತಾಲೆ. ತೆ ನಾಟಕಾಂತ್ ಆಸಾತ್ ಮ್ಹಣ್ ಕಳ್ಳಾರ್ ಡೊನ್ ಬೊಸ್ಕೊ ಮೊಲ್ ಪುಲ್ಲ ಭರ್ತಾಲೆಂ. ತುವೆಯೊ ತಶೆಂಚ್ ಕೊಮಿಕ್ ಏಕ್ವ್ ಕರುಂಕ್ ಅಭ್ಯಾಸುಂಕ್ ಜಾಯ್ ನೊವಲಾ.”

ಧನಿ ಖುಶಾಲ್ಯಾ ಮೂಡಾಂತಾಸ್ತಾನಾಂಚ್ ಹಾಂವೆಂ ತಾಚಾ ದರ್ಶನಾಕ್ ಸೆಚಿಂ ಉತ್ತಮ್ ಮ್ಹಣ್ ಲೆಕ್ಲೆಂ ಆನಿ ದಾರ್ ಉಸವ್ನ್ ಪಾದ್ಲಿಂ ಪಾದ್ಲಿಂ ಪಾವ್ಲಾಂ ಕಲಯಿತ್ ತಾಚಾ ಸನ್ನಿದಾನಾಂತ್ ಗೆಲಿಂ ಆನಿ ಮರ್ಯಾದೇನ್ ಹಾತ್ ಜೊಡುನ್, ದೇವ್ ಬೊರಿ ಸಾಂಜ್ ದೀವೊಂ ಧನ್ಯಾ” ಮ್ಹಣುನ್ ಲ್ಹಾನ್ ನಮಸ್ಕಾರ್ ಭೆಟ್ಲೊ.

“ಹಾಲ್ಲೋ ಹಾಲ್ಲೋ! ಹಿ ಕೊಣ್ ಸುಪುರ್ಲಿ ಬೆಯಾತಿಣ್ ಹಾಂವ್ ಸೆಕ್ತಾಂ! ಮಾರಿಯೊಲಾ—”

“ಮಾರ್ಯೊಲಾ ನ್ಹಂ ಅಂಕಲ್; ಮಾ — ಮಾಯೊಲಾ” ನೊವಲಾನ್ ಪರ್ತೆಂ ಮ್ಹಣ್ ಉಸಾರ್ಲೆಂ. ಹಾಂವ್ ಮಾಯ್ ಆಸ್ಲಲ್ಯಾಕಡೆ ವಸುನ್ ತಿಚೆ ಪಾಸ್ಕೇಕ್ ಉಭೆಂಚ್ ಉರ್ಲಿಂ.



“ಓ ಯೆಸ್! ಮಾಯೋಲಾ. ಬಿವ್ವಿಫುಲ್ ನೇಮ್; ನಾಂವಾ ತೆಕಿದ್ ಡೇಮ್! ಅಪುಟ್ಟೇ ಕೊಂಕಣಿ ಭಾಷೆಚೊ ಪಾಳವ್ ಕರ್ಚಿ ತಿಚಿ ಆರಾಧಿಣ್ ಇಂಗ್ಲಿಷ್ ಶಿಕಾಪ್ ಚಡ್ ನಾ ದಿಸ್ತಾ?” ವ್ಯಂಗಿಂ ಮತ್ಲಾಬಿಂ ಸವಾಲ್ ತಾಚಾ ಎಂಜಿನಿಯರ್ ಪೂತಾಕ್ ತಾಳ್ ಜಾಂವ್ಚಿ ವ್ಹಕಾಲ್ ನಹಿಂ ಮ್ಹಣ್ ಭಾವನಾಚಿಂ. ಮ್ಹಾಕಾ ಭಿತರ್ಲೇ ಭಿತರ್ ಶಿಣ್ ಭಗ್ಲೊ ಆನಿ ಧಯ್ರಾನ್ ಉಲೊ ಮ್ಹಳಿಂ,—

“ಕೊಂಕಣೇ ನಾರೇಕ್ ಮ್ಹಾಕಾ ಜಾಯ್‌ಪುರ್ತೆಂ ಇಂಗ್ಲಿಷ್ ಶಿಕಾಪ್ ಉಲೊ ಆನಿ ವಾಚುಂಕ್ ಯೆತಾ ಧನ್ಯಾ. ಪುಣ್ ಆಮ್ಚಾ ಘರಾಂತ್ ಆಮ್ಚಾಚ್ ಮನ್ಶಾಂಸ್ ಆಮ್ಚೇ ಭಾಷೆಚೊ ಪ್ರಯೋಗ್ ಕರ್ನಾಸ್ತಾಂ ಇಂಗ್ಲಿಷಾಂತ್ ಉಲೈಲ್ಯಾರ್ ಬರೆಂ ಲಾಗಾಶೆನಾ ಮ್ಹಣ್ ಚಿಂತುನ್ ಕೊಂಕಣೆಂತ್‌ಚ್ ವಂದಿಲೆಂ.”

“ವ್ಹಾ! ತುವೆಂ ಕೊಂಕಣೆಂತ್ ಉಲಂವ್ಚಿ ಸ್ವಾಯ್ ಎಕ್ದಮ್ ಹಾ ಸ್ಪೆಂಡರ್ಡ್‌ಚಿ! ‘ಹಾಯ್ ಸ್ಪೆಂಡರ್ಡ್’ ಕೊಂಕಣೆಂತ್ ಕಶೆಂ ಮ್ಹಣ್ಚೆಂ?” ಆನಿ ತಾಚೆ ಮ್ಹಜಾ ತೊಂಡಾಕ್‌ಚ್ ಚೊಯ್ಲೆಂ. ಮ್ಹಾಕಾ ಇಂಗ್ಲಿಷ್ ಸಬ್ದಾಂಚೊ ಅರ್ಥ್ ಗೊತ್ತಾಸಾ ಯಾ ನಾ ತೆಂ ಪಾರ್ಕುಂಕ್ ಹೆಂ ಗರ್ಜೆಭಾಯ್ಲೆಂ ಸವಾಲ್.

“ಊಂಚ್ಲ್ಯಾ ಮಟ್ವಾಚೆಂ” — ಹಾಂವೆಂ ತಕ್ಷಣಾ ಅರ್ಥ್ ಸಾಂಗ್ಲೊ.

“ಹುಶಾರ್ — ಹುಶಾರ್! ಶಹಭಾಸ್! ತುಂ ಕಾನೂನೇ ಭಾಷೆ ಕೊಂಕಣೆಂತ್ ಗತ್ತಾನ್ ಉಲೈತಾಯ್ ಮ್ಹಣುನ್ ಸಕಾಳಿಂ ಹಾಂಗಾ ತುಜಿ ಸ್ಪೆಂಡ್ ಮಾಗುಂಕ್ ಆಯಿಲ್ಲೊ ಮ್ಹಜೊ ಭಾಚೊ ರೇ ಹೊಗೊಳ್ಳಿತಾಲೊ. ತಾಚಿ ವ್ಹಾ ನಹಿಂ. ಮ್ಹಜೊ ಆಪ್ತ ದೋಸ್ತ್, ಲೇಟ್ ಗ್ರೇಸಿಯನ್ ಕೊಂಕಣಿ ಭಾಷೆ ಕ್ರಾಂತಿಕಾರಿಕ್ ಲೇಖನಾಂ ಬರವ್ನ್ ಪತ್ರಿಕಾಂನಿ ಪ್ರಗಟಾಯ್ತಾಲೊ ಕಹಿಂ. ಹಾಂವೆಂ ವಾಚುನ್ಲಾಂತ್. ಕಿತ್ಯಾ ಮ್ಹಳ್ಯಾರ್ ಮ್ಹಜಾ ರೆಂಕಾಕ್ ಕೊಂಕಣಿ ಭಾಷೆ ಚಡ್ ಉಪ್ಕಾರ್. ಹಾಂವೆಂ ವ್ಯಾಪಾರ್ ವಹಿವಾಟ್ ಕರ್ಚೊ ಇಂಗ್ಲಿಷ್ ಭಾಷೆಂ ಮ್ಹಜೆ ಗ್ರಾಂತ್ ಆನಿ ದೋಸ್ತ್ ಚಡಾವತ್ ಇಂಗ್ಲಿಷ್ ಮರ್ಜೆಚೆ, ಇಂಗ್ಲಿಷಾಂ ಉಲಂವ್ಚೆ. ತುಜಾ ಬಾಪಾಚೆಂ ದೆಣೆ ತುಕಾಯೊ ಆಯ್ಲಾಂಸ್ತಲೆಂ. ಬರೆಂ ತುಜೆಂ ಶಿಕಾಪ್ ಕಿತ್ಲುನ್ ಖಿಂಚಾ ಶಾಳಾಂತ್ ಜಾಲಾಂ?”

ಅನಾಮಿಕ್ ಹಾಚೊಚ್ ಪುತ್, ಹೊ ಐಲಾ ತೊ ಇರಾದೊ ಹಾಂವೆಂ ಜಾಣಾಂಸ್‌ಲ್ಲಾನ್, ಆನಿ ಹಾಂವ್ ಕಾನೂನೇ ಭಾಷೆಂತ್ ಉಲೈತಾಂ ತೆಂ ಜಾಣಾಂಸ್‌ಲ್ಲಾನ್ ಹಾಂವೆಂ ಆತಾಂಯೊ ತಶೆಂಚ್ ಉಲಂವ್ಕ್ ನಿರ್ಧಾರ್ಲೆಂ ಹಾಸ್ಕುರ್ಯಾಂಚ್ ಪ್ರತಿ ಸವಾಲ್ ಕೆಲೆಂ,—

“ತುಕಾ ರೇ ರೆಬೆಲ್ಲೊನ್ ಸಾಂಗ್ಲೆಂನಾಂವೇ ಮ್ಹಜಾ ಶಿಕ್ಪಾಚೆಂ ಮಟ್ವ್ ಕಿತ್ಲೆಂ?”



# 10

ಧನ್ಯಾಕ್ ಮುಜೆಂ ಪ್ರತಿ-ಸವಾಲ್ ಆಡ್ಲಾಕೆಂ ಜಾಲೆಂ ತೆಂ ತಾಚಾ ಮುಖಾವ್ಣಿ ಪ್ರತಿಕ್ರಿಯಾ ದೆಕುನ್ ಹಾಂವೆಂ ಪಾರ್ಕಿಲಿ. ಕ್ಷಣಾಂಭರ್ ತೊ ಮ್ಹಾಕಾಚ್ ಮೊಳೆ ವಾಟಾರೀತ್ ಮೊನೊಚ್ ಉರ್ದೊ. ಆತಾಂ ರಾಗಾನ್ ಉಲೈತಾಗಾಯ್ ಮ್ಹಣುನ್ ನಿರೀಕ್ಸುನ್ ಹಾಂವ್ ಮಾತ್ಲೆಂ ಕಾವ್ಲೆಲಿಂ; ಹರ್ದ್ಯಾಂತ್ ದಡ್ಡೆಂ. ಆನಿ ಜಿಬ್ ತೊ ಉಲೈಲೊ,—

“ನಾ; ರೇ-ನ್ ಸಾಂಗುಂಕ್, ತುವೆಂ ಬಲ್ತಾಚ್ ಕಸಲ್ಯಾಗೀ ಶಿಕ್ಪಾ ವಿಶಾಂತ್ ವಾದ್-ವಿವಾದ್ ಉಟ್ಟೆಲೊ-ಹಿಂ. ಶಾಳಾಂತ್ಲ್ಯಾ ಶಿಕ್ಪಾಚೆಂ ಸಾಂಗ್ಲೆನಾಯ್-ಹಿಂ.”

“ವ್ಹಯ್. ಹಾಂವೆಂ ತಾಕಾ ‘ತುಂ ಕಿತ್ಲೆಂ ಶಿಕ್ಲಾಯ್’ ಮ್ಹಣುನ್ ಕೆಲ್ಲ್ಯಾ ವಲಾಕ್, ‘ಶಿಕ್ಪಾಚೊ ಪ್ರಸ್ತಾಪ್ ಸೊಡ್ಯಾಂ’ ಮ್ಹಣಾಲೊ. ಆತಾಂ ತುಕಾ ಸತ್ ಸಾಂಗ್ತಾಂ. ಹಾಂವ್ ಕಾಪಿತಾನಿಯೊ ಹಾಯ್ಸ್ಕೂಲಾಚೆಂ ಆನಿ ಮಾಗಿರ್ ಕಾಯ್ದಿಂಗಾಚೆಂ ಶಿಕಾಪ್ ಮುಗ್ಡುನ್ ಪಾಸ್ ಜಾಲ್ಯಾಂ.”

“ವ್ಹಯ್ವೇ? ವೆರಿ ಗುಡ್ಡ್.” ಆನಿ ತಾಣೆ ಮ್ಹಾಕಾ ವೈರ್ ಸಕ್ಲಾ ಸಾಸ್ಪುನ್ ಘೊಶೆಲ್ಲ್ಯಾಬರಿ ಆಬ್ಕಾಯಾಚೇ ನದ್ರೇನ್ ದೆಕ್ಲೆಂ, ಮೊಂಟಾಂಚೆರ್ ಹಾಸ್ಲೊ ಆನಿ ಸಾಂಯಾರ್ ಪಾಂಯ್ ದವರುನ್ ಸಾರ್ಕೊ ಪಾಟಿಂ ವಣ್ಕುನ್ ಬಸ್ಲೊ. “ತುಂ ಕಿತ್ಲೆಂ ಶಿಕ್ಲಾಯ್, ವಾಡ್ಲಾಯ್ ಆನಿ ಸುಂದರೆಂ ಜಾಲಾಯ್ ಮ್ಹಣುನ್ ಹಾಂವೆಂ ದೆಕುನ್ಲಾಂ. ಹಾಂವೆಂ ತುಕಾ ಆಧಿಂ ಎಕ್‌ಚ್ ಪಾವ್ನ್ ದೆಕ್‌ಲ್ಲೊ ಉಡಾಸ್. ಕಂಯ್ ಮ್ಹಳ್ಯಾರ್, ಏಕ್ ಬೋತ್ಲೆ ಗಾಯ್ಚೆಂ ಆಪುಟ್ಟೆಂ ತೂಪ್ ಮ್ಹಜೇ ಭೈಣೆಕ್ ದೀಂವ್ಕ್-ಮಿಲ್ಲಿಯ್ ವ್ಹಯ್‌ಮೂ?” ಹಾಂವೆಂ ವ್ಹಯ್ ಮ್ಹಳೆಂ. “ತೆದ್ನಾ ತುಂ ಬಾರೀಕ್‌ಶೆಂ, ಶಿಸ್ಕತ್, ದೇಡ್ ಮುಟ್ಲ್ಯಾ ತೆದೆಂ ಆಸ್‌ಲ್ಲೆಂಯ್. ಚೆಡ್ವಾಂಚೆಂ ವಾಡಾಪ್ ಕೆಂಲ್ಲ್ಯಾ-ಸಾರ್ಕೆಂ ಮ್ಹಣಾತ್ ತೆಂ ಫಟ್ ನ್ಹೆಂ. ಆತಾಂ ತುಜಾಥ್ಯೆಂ ಉಟುನ್ ದಿಸ್ಚೆಂ ಮ್ಹಣಾ'ಸಾ ತುಜಿ ನೆಚರಲ್ ಸೊಭಾಯ್ ಜೀ ಶಹರಾಂತ್ಲ್ಯಾ ಲಾಕ್ಶತಿಯಾಂಚಾ ಮುಖಾಂಕ್ ನಾ. ತಿಂ ಆಪ್ಲೊ ಕುಡಿ ಸೊಭಂವ್ಕ್ ಫೆಶನಾಂಕ್ ಆನಿ ಮೇಕಪ್ಪಾಕ್ ಮರ್ಚಿತಾತ್ ತೊ ಶೆಂ-ಗಟ್ಟೆ ದುಡು ನಾಡಾಂತ್ಲ್ಯಾ ಚೆಡ್ವಾಂಕ್ ಲಾಭ್.” ಹಾಂಗಾ ತಾಣೆ ಆಪ್ಲ್ಯಾ ಹಾತ್ - ಫುಡ್ಯಾಳಾಕ್ ತಿಳ್ಳೆಂ. ತಾಚೆಂ ಹೊಗ್ಯಾಪ್ ಐಕಾಲ್ಲ್ಯಾ ಹಾಂವೆಂ ಲೆಕ್ಲೆಂ ತೊ ಮ್ಹಾಕಾಚ್ ಸುನ್ ಕರುಂಕಾಪೇಕ್ಷಿತಾಗಾಯ್ ಮ್ಹಣುನ್. ತೊ ಫುಡೆಂ ಮ್ಹಣಾಲೊ,— “ಹಾಂವಾ'ಯ್ಲಾಂ ಎಕಾ ಇರಾದ್ಯಾನ್ ಪುಣ್ ಉಲೈಲೊಂ ಇರಾದ್ಯಾ ಭಾಯ್ಲೆಂಚ್. ಆತಾಂ ಸೀದಾ ಪ್ರಸ್ತಾಪಾಕ್ ಯೆತಾಂ. ಮ್ಹಜೊ ಇರಾದೊ ತುವೆಂ ಪಾರ್ಕಿಲಾಸ್ತಲೊ, ವ್ಹಯ್‌ಮೂ?”



“ನಾ ಧನ್ಯಾ” ಮ್ಹಳೆಂ ಹಾಂವೆಂ ಮುದ್ದಮ್ ಘಟವ್ನ್.

“ಹಾಂವ್ ಫಲಾಣ್ಯಾ ಕಾಮಾಕ್ ಹಾಂಗಾ ಯೆತಲೊಂ ಮ್ಹಣುನ್ ಸಕಾಳಿಂ ಆಯಿಲ್ಲಾ ಸಾಬ್ಲುನ್ ಸಾಂಗೊನ್ನಾ?”

“ತುಂ ಯೆಂವ್ಚೊ ಆಸಾಯ್ ಮ್ಹಳೆಂ, ಪುಣ್ ಕಸಲ್ಯಾ ಕಾಮಾಕ್ ತೆಂ ಸಾಂಗೊನ್ನಾ.”

“ನೆವರ್ ಮಾಂಯ್ಡ್. ತುವೆಂ ಜರ್ ರೇ - ಚೇ ಸೈರಿಕೆಕ್ ಸ್ವ - ಖುಶೇನ್ ಕಬ್ಲಾತ್ ದಿಲ್ಲಿಯ್ ತರ್ ಮ್ಹಾಕಾ ಆಜ್‌ಚ್ ಯೆಂವ್ಚೆಂ ಅರ್ಜಂಟ್ ನಾ'ಸ್ಲೆಂ. ಕಿತ್ಯಾ ಕೊಣ್ಣಾ ಇನ್ಕಾರ್ ಕರ್ನ್ ಮ್ಹಾಕಾ ಭಂಗ್ ದಿಲೊಯ್. ನೊ ಪ್ರೊಬ್ಲೆಮ್. ಎಕ್ಪಾವ್ಕ್ ಯೇವ್ನ್ ತುಮ್ಮಿ ಸ್ಥಿತಿಗತ್ ಪಳೆವ್ನ್ ವೆಚಿ ಆಪೇಕ್ವಾ ಕಶಿಯೊ ಆಸ್ಲಿ, ತಿ ಪಳೆತಾಂ ಆನಿ ತುವೆಂ ಸೈರಿಕ್ ತಿರಾಸ್ಕಾರ್ ಕೆಲ್ಲಿಂ ವಿಶೇಷ್ ಕಾರಣೇ ವಿಸಾರ್ತಾಂ ಮ್ಹಣುನಾ'ಯ್ಲೊಂ. ಪರಿಸ್ಥಿತಿ ದೆಕ್ಲಿ; ವಾಯ್ನ್ ನಾ. ಆತಾಂ ಐಕುಂಕ್ ಉರ್ಲಾಂ ತೆಂ ತುಜೆಂ ಗುಪ್ತೆಂ ಕಾರಣ್ ಮಾತ್. ಆತಾಂ ತೆಂ ಉಗ್ತ್ಯಾ ಮನಾನ್ ಸಾಂಗುನ್ ಸೊಡ್ತಾಯ್ಲೊ?”

“ತುಜ್ಯಾ ಭಾಚಾಚಿ ಸೈರಿಕ್ ಮ್ಹಾಕಾ ಮನಾ-ಪಸಂತೆಚಿ ನಹಿಂ. ಹೆಂಚ್ ತೆಂ ಕಾರಣ್” ಮ್ಹಳೆಂ ಹಾಂವೆಂ ಖಿಡಾಖಿಡಿಂ.

“ತುಜಿ ಖಿರಿ, ಉಗ್ತ್ಯಾ ಮನಾಚಿ ಜವಾಬ್ ನೈಂ ತೀ. ಆಜ್ಕಾಲ್ ಗಾಲ್ಪಾಂತ್ಲಾ ನೊವ್ರ್ಯಾಚಿ ಸೈರಿಕ್ ಆಪ್ಣಾಂವ್ಕ್ ಚಲಿಯೋ ಆನಿ ತಾಂಚಿಂ ವ್ಹಡಿಲಾಂ ನೊವೆನಾಂ/ಆಂಗವ್ಣಾಂನಿ ಸಾಂತಾಂ/ಸಾಂತಿಣ್ಯಾಂಕ್ ಪುಸ್ಲಾವುನ್ ಧೊಸ್ತಾತ್; ಮಾಬಾಪ್ ಆಪ್ಣಾಂ ಪೆಲ್ಯಾಂಕ್ ಸಾಂಗುನ್‌ಗೀ, ದಲಾಲಾಂಕ್ ಕಮಿಷನ್ ಭಾಸಾವ್ನ್‌ಗೀ, ಪೇಪರಾಂನಿ ಇಸ್ತಿಹಾರ್ ಪ್ರಗಟಾವ್ನ್‌ಗೀ, ಪರ್ಗಾಂವಾಂತ್ಲ್ಯಾಚೊ ಪತ್ರಾ-ಸಂಪರ್ಕ್ ಕರುನ್‌ಗೀ, ಲಾಕಾಂನಿ ದೋತ್, ದೆಣೆಂ, ಭಾಂಗಾರ್, ಫೆಟಾಂ ಭಾಸಾವ್ನ್‌ಗೀ ನಿರಂತರೆಂ ಸಾಧಾನ್ ಕರ್ತಾತ್. ಪುಣ್ ತುಕಾ ಅಸಲೆಂ ಸಾಧಾನ್ ಕರ್ಚಿ/ಕರಂವ್ಚಿ ತಾಂಕ್ ಕಶಿಯೊ ನಾ, ತಸಲಿ ಸೈರಿಕ್ ಆಶೆಂವ್ಚಿ ಲೆಗುನ್ ಯೋಗ್ಯತಾಯ್ ನಾ. ತರೀ ಹೆಂ ಜಾಣಾ'ಸ್ಚಾ ಹಾಂವೆಂ ಮ್ಹಜೊ ಭಾಚೊ ಕಾಜಾರಾಕ್ ಐಲಾ ತೆಂ ಜಾಣಾ ಜಾತಚ್ ಪೈಲೆಂ ತುಜೊ ಉಡಾಸ್ ಕೆಲೊ, ತುಜಾ ಪುಡಾರಾ ಪಾಸತ್ ಹುಸ್ಕೆಲೊಂ, ವೈಲ್ಯಾನ್ ತಾಕಾಚ್ ತುಜಾ ಚರಣಾಂಕಡೆ ಪಾಟವ್ನ್ ದಿಲೆಂ. ಪುಣ್ ತುವೆಂ ತಾಕಾ ತಿತ್ಲ್ಯಾ ಸಸಾರಾಯೆನ್ ದಾಂಟ್ಯುನ್ ಧಾಡ್ಲೆಂಯ್ ಮ್ಹಳೆಂ ಐಕಾತಚ್ ಹಾಂವ್ ಕಂಪ್ಲೀಟ್ಲಿ ಶೆರ್ಮೆಲೊಂ ಆನಿ ಹೆಂ ಸತ್ಮಾಂದಿನಾಂ ಜಾಲೊಂ! ಆವಸ್ತಾ ಕಿತೆಂ ತಿ ಖುದ್ದಾನ್ ವಿಸಾರುನ್ ಜಾಣಾ ಜಾಯ್ಸರ್ ಮ್ಹಜೊ ವೇಳ್ ಸಾಗ್ಸಾಲೊಚ್‌ನಾ. ಕ್ಲಬ್ಬಾಂತ್ ಅರ್ಜಂಟ್ ಮೊಟಿಂಗಾ'ಸ್ಲೆಂ ತಾಚಿ ಲೆಗುನ್ ಅಲಕ್ವಾ ಕರ್ನ್ ಹಾಂಗಾ'ಯ್ಲೊಂ. ಆತಾಂ ತುವೆಂ ತೆಂ ಕಾರಣ್ ಸತಾನಿಶಿಂ ಸುಟಾವೆಂ ಸಾಂಗುಂಕ್ಪಾಯ್.”



ದೇವಾಚಾ ಪ್ರೇರಣಾಂನಾಂಚ್ ಕೊಣ್ಣಾ ತಾಕಾ ಜೊಕ್ತಿ ಜವಾಬ್ ಮನಾಂತ್ ಕಾಳಾಚ್ಚಾ'ಯ್ಲಿ. ನಾರ್ಗಾನಾಸ್ತಾಂ ಸೀದಾ ಉಲವ್ನ್ ಮ್ಹಳೆಂ.— “ವ್ಹಯ್, ದುಸ್ರ್ಯಾಕ್ ಕರುಂಕ್ ವೆಗ್ಳೆಂ ಕಾರಾಣಾ'ಸಾ. ತೆಂ ತುಕಾಚ್ ಸಾಂಗ್ತಲಿಂ ಮ್ಹಣುನ್ ಕಾ ಸಾಂಗ್ಲೆಂನಾ. ತೆಂ ಆಸಾ, ತುಜಾ ಭಾಚಾ ಪ್ರಾಸೀ ಪೈಲೆಂ, ಸುಮಾರ್ 8 ವ್ಹಯಾಂ'ಧಿಂ ತುಜಾಚ್ ಪುತಾನ್, ಬೊನಿಫಸಾನ್ ಮ್ಹಾಕಾ ಪತ್ರ್ ಬರವ್ನ್ ಮ್ಹಜಿ ಸೈರಿಕ್ ತಾಕಾಚ್ ಅಮನಾತ್ ಕೆಲ್ಲಿ ಆಸಾ. ಅಶೆಂ ಎಕ್ಲ್ಯಾಚಿ ಆಸ್ತಾನಾ ಹಾಂವೆಂ ಸ್ಪ್ರಾಕ್ ಕಶೆಂ ಕಬ್ಲಾತ್ ದಿಂವ್ಚಿ? ದಿಲ್ಯಾರ್ ಬೊನಿಕ್‌ಚ್ ನಹಿಂ ಬಗರ್ ತುಕಾಯಿಂ ಗ್ ಯೆತ್ ಮ್ಹಣುನ್ ಹಾಂವೆಂ ರೇ-ಚಿ ಇನ್ಕಾರ್ ಕೆಲಿ.”

ಪಾಂಯಾವೈಲೊ ಪಾಂಯ್ ದಬಕ್ಕಾನ್ ಸಕ್ಲಾ ಗಳವ್ನ್, ಭಿಜುಡ್ಯಾಬರಿ ಡೆಂ ಬಾಗುನ್, ವಿಷಯ್ ಅಧಿಕ್ ಘುಟಾಚೊ ಮ್ಹಳೈಲ್ಯಾಬರಿ ಲೋವ್ ಸ್ವರಾನ್, ತಾಣೆ ಅಮನಾತ್ ಕರುನ್ ದವರ್ಲ್ಯಾ ಮ್ಹಳೆಯ್?” ಮ್ಹಣುನ್ ಗುಣ್ಣುಣ್ಣೊ.

“ತುಜಾಚ್ ಪುತಾನ್, ಧನ್ಯಾ. ತುಕಾ ಹಿ ಖಬರ್ ನಾಂಗೀ? ಬೊನಿನ್ ಂಗೊನ್ನಾಂಗಿ?” ಹಾಂವೆಯೊ ತಾಚಿಂ ಸತ್ ಪಾರ್ಕುಂಕ್ ಲೋವ್ ವಿಸಾರ್ಲೆಂ.

“ನೊನ್ನೆಂಸ್ಸ್!” ತೊ ನೀಟ್ ಬಸ್ಲೊ ಆನಿ ಸ್ವರ್ ವಾಡವ್ನ್, “ತುಂ ಸತ್ ಲೈಲೆಯೊ ಯಾ ಡೊಂಗಾಂ?” ತಾಚಿಂ ಸಾವ್ಲೆಂ ಮುಖ್‌ವಾಡ್ ಕಾಳೆಂ ಜಾಲೆಂ ತಾಚೆ ದೊಳೆ ಜಳ್ಳಿಂ ದೋನ್ ಕೆಂಡಾಂ ತಶೆಂ ಉಜಳ್ಳಿ. ತರೀ ಹಾಂವೆಂ ಕಿಂಚಿತ್ ಖಾಯಿನಾಸ್ತಾಂ ನಾರ್ಗಾನಾಸ್ತಾಂ, ಪುಡ್ಲೊ ಪರಿಣಾಮ್ ಲೆಕಿನಾಸ್ತಾಂ ಸೀದಾ ಮ್ಹಳೆಂ,—

“ಡೊಂಗಾಂ ಬಿಲ್ಕುಲ್ ನೈಂ ಧನ್ಯಾ. ತಾಣೆ ಸೈರಿಕ್ ಅಮನಾತ್ ಕೆಲ್ಯಾ ಪತ್ರ್ ನಹಿಂ, ದುಸ್ರ್ಯಾಚೆ ಸೈರಿಕೇಕ್ ಕಬ್ಲಾತ್ ದೀಂವ್ಕ್ ನಜೊ ಮ್ಹಣುನ್ ಪ್ಲಾಪ್ಲಾಂ.”

“ಖಿಯಾ'ಸಾ ತೆಂ ಪತ್ರ್? ಮ್ಹಾಕಾ ದಾಕಯ್.”

“ಮಾಘ್ ಕರ್. ಖಾಸ್ಗಿಂ ಪತ್ರ್ ದುಸ್ರ್ಯಾಕ್ ದಾಕಂವ್ಚಿಚೊಕ್ ಹಾಂವ್ ಫಾರ್ನಾಂ.”

“ಡೆ...ಮ್ಹ್ ಪೂಲ್ಸ್!” ಗುರ್ಕಿಲೆಂ ತಾಣೆ ಚಾಳ್ವಾಲ್ಲ್ಯಾ ವಾಗಾಬರಿ. ಮ್ಹಜಾಚ್ ಹಲ್ಕಾಟ್ಯಾ ಪಿಲ್ಕಾಟಾನ್, ಮ್ಹಜೆ ಹೆಳ್ಳೆ ಭಾಯ್ರ್ ಕಿಲ್ಲಿಂ ಭುರ್ತಿಂ ಮಾಂ ಕಿತ್ಲ್ಯಾ ಚಲಿಯಾಂವೈರ್ ಕೆಲ್ಯಾಂತ್ ತಾಕಾ ಆನ್ಯೆಕ್ ಜಿವಂತ್ ಸಾಕ್ಸ್‌ಸಾಯ್ ಾಂ! ಹಾಬ್ಬಾಬ್ಬಾ! ಹಾಕಾ ಮಿಕ್ಲೊಂಚೆ, ಬಾಸ್ಕಳಿ ದಗಲ್ಬಾಚ್ ಕರ್ಚೆ ಕೀಳ್ ಕೀಕ್ ದುಸ್ರೊ ಕೊಣ್‌ಂಚ್ ಚೆಡೊ ದೆಂವ್‌ಲ್ಲೊನಾ!... ಆಯ್ಕ್ ಮ್ಹಜೆ ಧುವೇ, ಹಲ್ಕಾಟ್ಯಾಚೊ ಬಾಪ್ ಜಾಂವ್ಚೆಂ ನಿರ್ಭಾಗ್ವಣ್ ದೇವಾನ್ ಮ್ಹಾಕಾ ಕಿತ್ಯಾ ದಿಲೆಂ



ತೆಂ ತೊಚ್ ಜಾಣಾ ! ತ್ಯಾ ಬೆವರ್ಷಾನ್ ತುಕಾ ಬರವ್ನ್ ಭಾಸಾಯ್ಲಾಂ ತಸಲೆ ವಂಚನಿಕ್ ಪತ್ರಾಂ ಶೆಹರಾಂತ್ಲ್ಯಾ ಕಿತ್ಲ್ಯಾ ಮುಗ್ಧಾಂ ಚಲಿಯಾಂಕ್ ಪಾಟವ ಫಸಂವ್ಚಿಂ ಗಲೀಜ್ ಕಾರ್ಬಾರಾಂ ಕೆಲ್ಯಾಂತ್ ತಾಚಿ ಖಬರ್ ತುಕಾ ನಾ; ಪುಣ್ ಮ್ಹಾಕಾ ಆಸಾ. ಬಾಪಾಸಾಕ್ಯಾ ಹುಸ್ಕಾನ್ ಆನಿ ಮೊಗಾನ್ ಹಾಂವ್ ತುಜಿ ಆವೈಚೇ ಆನಿ ಭಾವಾಚೇ ಸಾಕ್ಷೇಂತ್ ತುಕಾ ಬರಿ ಬೂದ್ ಸಾಂಗ್ತಾಂ, ತಾಚಾ ಪತ್ರಾಂ ಏಕಾ ನೊವ್ಯಾ ಪೈಶಾಚೆಂ ಲೆಗುನ್ ಮೊಲ್ ಬಾಂದಿನಾಕಾ. ತಾಂತ್ಲೆಂ ಪೂರಾ ಖರ ಮ್ಹಣುನ್ ಆತಾಂ ಸತ್ಮಾಂದುನ್, ಮಾಗಿರ್ ವಂಚಿತ್ ಜಾವ್ನ್ ಬಾಂಯ್ ಉಡ್ಡೆ ಸ್ಥಿತೇಂತ್ ಶೆವ್ಪೊನಾಕಾ ! ತಾಚೆರ್ ಪಾತ್ಯೆವ್ನ್ ತುವೆಂ ತಾಚೊ ಮೋಗ್ ಕೆಲಾಯ್ ತರ್ ತೊ ಹೇಚ್ ಘಡ್ಯೆಂತ್ ಬಂದ್ ಕರ್. ಮೋಗ್ ಕರುನ್ಯಾಯ್ ತರ್ ತುಜಿ ಬರ್ರಾ ನಶಿಬಾಕ್ ಆರ್ಗಾಂ ಭೆಟಯ್ ಆನಿ ತ್ಯಾ ಲಘಂಗಾಕ್ ಧುಂಕುನ್ ಉಡಯ್ ಇತ್ಲೆಂ ಶಾಣೆಂ, ಮಾನ್ಸಗಿಂ, ಸುಂದರೆಂ ಮಾಣ್ಕುಳೆಂ ತುಂ ಬೂದ್ ನಾ'ಸ್ ಮಾಂಕ್ಡಾಚಾ ಹಾತಾಂತ್ಲೆಂ ಪೊವ್ಚೆಂ ಜಾಯ್ನಾಕಾ. ಮ್ಹಜಾ ಚಾಂಡಾಳಾ ಪುತಾ ಪ್ರಾಸ ದಾ ವಾಂಟಿ ಚೇಡ್ ಬರೊ ಮ್ಹಜೊ ಭಾಚೊ ಆಸಾ."

ತಾಚೊ ಹೊ ಪ್ರಸಂಗ್ ಸತ್ ಮ್ಹಣುನ್ ಮಾಂದುಂಕೀ ನಹಿಂ, ಫಟ ಮ್ಹಣುನ್ ತಿರಾಸ್ಕಾರ್ ಕರುಂಕೀ ನಹಿಂ ತೇ ಅಡ್ಜಣೆಂತ್ ಸಾಂಪ್ಡೊನ್ ಹಾಂವ್ ಜೊಕ್ತ್ಯಾ ತೀರ್ಪಾಕ್ ಮನಾಂತ್‌ಚ್ ಪರಾಡ್ವಿತಾನಾ ತಾಣೆ ಮಾಯೆಕ್ ಉಲ್ಲೇಕುನ್ ಮ್ಹಳೆಂ,— "ಸೊಭಿನಾ, ತುಜೇ ಆಪುರ್ಬಾಯೆಚೇ ಧುವೇಚಾ ಪುಡಾರಾಚಿ ಆ ಭದ್ರತಾಯೆಚಿ ಜವಾಬ್ದಾರಿ ತುಕಾ ಪಡುನ್ ಗೆಲ್ಲಿ ನಾಂಚ್ ತಶೆಂ ತೊಂಯೊ ವಗೀಚ್ ಆಸುನ್ ಸಪ್ಪೆತಾಯ್ಲಿ ? ತಿ ಸಗ್ಳಿ ಧುವೆಚೇ ಮರ್ಜೆಕ್‌ಚ್ ಸೊಡುನ್ ತುಂ ದೊಳ್ ಉಗ್ತೆ ಆಸುನಿ ಆಂದ್ಲೇಬರಿ ವರ್ತಿತಾಯ್ಲಿ ? ಕಿತೆಂ ಆವಸ್ತಾ ಜಾಲ್ಯಾ ದಾದ್ಲೊ ನಾ'ಸ್ ಹ್ಯಾ ಘರಾಂತ್ ? ಸತ್ ಸಾಂಗ್ ಮ್ಹಾಕಾ ?"

"ಹಾಂವ್ ಆಂದ್ಲೇಬರಿ ನಾಂ ಧನ್ಯಾ. ಮ್ಹಾಕಾ ದಿಸ್‌ಲ್ಲಾ ಕಳ್‌ಲ್ಲಾ ಬರಿ ಹಾಂವೆಂ ತಾಕಾ ತೆದ್ನಾ ತೆದ್ನಾ ಬರಿ ಬೂದ್ ಸಾಂಗ್ಲ್ಯಾ. ಪುಣ್ ಘರ್ಜಿ ಪರಿಸ್ಥಿತಿ ಆಸಿ ಆಸಾ ಕೀ ಮ್ಹಾಕಾ ಶಿಕಾಪ್ ನಾ; ತಾಕಾ ಮೊಸ್ತು ಆಸಾ; ವೈಲ್ಯಾನ್ ತಾಕಾ ಮ್ಹಜಾಕಿ ಚಡ್ ಜಾಣ್ವಾಯ್ ಆಸಾ, ಧೈರ್ ಆನಿ ಚಲಾಕಾ'ಸಾ; ಉಲೊಂವ್ಕ್ ಆನಿ ಕೊಣ್ ಉಲೈಲ್ಲೆಂ ಸಾಕೊ ಅರ್ಥ್ ಕರ್ನ್ ಘೆಂವ್ಕ್ ತೆಕೆದ್ ಹುಶಾರಾ'ಸಾ. ದೆಕುನ್ ಹಾಂವ್ ಮ್ಹಜೆಂಚ್ ಖರೆಂ, ಹಾಂವ್ ಸಾಂಗ್ತಾಂ ತಶೆಂಚ್ ಚಲಾಜೆ, ಕರಿಜೆ ಮ್ಹಣ್ಣ್ ತಾಚೆರ್ ಬಳಾತ್ಕಾರ್ ಕರ್ನಾಂ. ಹತ್ ಧರ್ನ್ ರುಗಡ್ತಾಂ. ಆನಿ ತುಕಾ ಸತ್‌ಚ್ ಸಾಂಗ್ತಾಂ ತೆಂ ತಾಚಿಚ್ ಮರ್ಜಿ ಪಾಳ್ತಾ. ಮ್ಹಜಿ ಬೂದ್ ವಿಸಾರ್ನ್ ಘೆತಾ. ಕಂಯ್ ಮ್ಹಾಕಾ ಆನಿ ತಾಕಾಯೊ ಸಮ್ಜಾನಾಂತ್ ತಸಲೆ ಸಮಸ್ತ್ ಐಲ್ಯಾತ್ ತೆದ್ನಾ ಹಾಂವ್ ಯಾ ತೆಂ ಆಮ್ಚಾ ವಿಗಾರಾಕಡೆ ಧಾಂವ್ತಾಂವ್, ತಾಕಾ ಸಾಂಗೊನ್ ತಾಚಿ ಸಲಾಹಾ ಮಾಗ್ತಾಂವ್; ತೊ ಸಾಂಗ್ತಾ ತಶೆಂ ಕರ್ತಾಂವ್."



“ಆಟ್ ಮೈನ್ಯಾಂಧಿಂ ತಾಚೆಂ ಪೈಲೆಂ ಅನಾಮಿಕ ಪತ್ರಾಂಯ್ಲೆಂ. ತೆಂ ಹಾಣೆ ಮಸ್ರಾಚ್ ದಿಸಾ ವಿಗಾರಾಕ್ ದಾಕೈಲೆಂ. ತೊ ಬರವ್ಪಾಚಿ ವಳೆಕ್ ಪಾರ್ಕುಂಕ್ ಸಕ್ಲೊನಾಹಿಂ. ಪುಣ್ ತಾಂತುಂ ಬುರ್ಲೆ ಬಾಸ್ಕಳ್ಳಣಾಚೆ ವಿಷಯ್ ಬರವ್ಪಾಂತ್, ನಿರ್ಮಳೇ ಭಾಷೇಂತ್ ಬರೈಲಾಂ; ಬರವ್ಪಿ ಖೊಟೊ ನೈಂ; ತಾಕಾ ಭಿಯೆಂವ್ಚೆಂ ಆನಿ ಕಾಂಟಾಳ್ಚೆಂ ನಾಕಾ; ತೊ ಆಪ್ಲಿ ಖಿರಿ ವಳೆಕ್ ಬರವ್ಪ್ ಕಳೈತಾ ಯಾ ಆಪುಣ್‌ಂಚ್ ತುಮ್ಗೇರ್ ಯೆತಾ ಪರ್ಯನ್ ಆಮಿಂ ಫಿಕಿರ್ ಪಾಂವ್ಚೆಂ ನಾಕಾ ಮ್ಹಣ್ಣ್ ಭುಜೈಲೆಂಹಿಂ. ಪಾಂಚ್ ಮೈನ್ಯಾಂ ಉಪ್ರಾಂತ್ ತಾಚೆಂ ದುಸ್ರೆಂ ಪತ್ರಾಂಯ್ಲೆಂ. ತೆಂಯೊ ಅನಾಮಿಕಚ್. ತಾಂತುಂ ಆಪ್ಲಿ ಪರಿಕ್ಷಾ ಮುಗ್ಗೊನ್ ಫಲಿತಾಂಶ್ ಕಲ್ಲ್ಯಾ ಉಪ್ರಾಂತ್ ತುಮ್ಗೇರ್ ಯೆತಾಂ, ಅಶೆಂ ಆಸ್‌ಲ್ಲೆಂ. ತರೀ ದುಬಾವ್ ಪರ್ಯರ್ ಕರುಂಕ್ ಹಾಣೆ ತೆಂಯೊ ಪಾದ್ರ್ಯಾಚ್ ದಾಕೈಲೆಂ. ತೆಂ ವಾಚುನ್ ತೊ ಮೆಚ್ವಾಲೊ - ಹಿಂ; ಅನಾಮಿಕಾಚಿ ಬರಿಚ್ ಶಿಫಾರಾಸ್ ಕೆಲಿಹಿಂ: ಆಕ್ಷೇಪಾಚೆಂ ಕಿತೆಂಚ್ ಮ್ಹಳೆಂನಾ ಹಿಂ.”

ಹಾಂಗಾ ಧನಿ ಮಧೆಂ ಆಡ್ ಉಲವ್ನ್ ಮ್ಹಣಾಲೊ, — “ವ್ಹಯ್ಲೊ ಮಾಯೊಲಾ ತೆಂ ಪತ್ರ್ ಮ್ಹಾಕಾ ದಾಕಯ್ ಮ್ಹಣ್‌ಲ್ಲಾಕ್ ‘ಖಾಸ್ಕೆಂ ಪತ್ರ್ ಮಸ್ರಾಕ್ ದಾಕಂವ್ಚಿ ಚೂಕಾ’ಧಾರ್ನಾಂ’ ಮ್ಹಳೆಂಯ್. ತೆಂಚ್ ವಿಗಾರಾಕ್ ದಾಕೈತಾನಾ ಚೂಕಾ’ಧಾರ್ತಾಯ್ ಮ್ಹಳೆಂನಾ ತುಜಾ ಅತ್ಮಾನ್?”

“ತುಂ ವಿಗಾರಾಚಾ ಸ್ಥಾನಾರ್ ನಾಂಯ್ ಧನ್ಯಾ. ವಿಗಾರಾ’ವ್ಚೊ ಅತ್ಮಿಕ್ ವ್ಹಡಿಲ್. ಆಮ್ಚಾ ಅತ್ಮಾಕ್ ಸಂಭಂದಾ’ಸ್ಚೆ ಸಮಸ್ಯೆ ಅತ್ಮಿಕ್ ಬಾಪಾಕ್ ಸಾಂಗುಂಕ್ ಅತ್ಮೊಚ್ ಸಾಂಗ್ತಾ ಶಿವಾಯ್ ತಿ ಚೂಕ್ ಮ್ಹಣುನ್ ಆಡ್ವಾರ್ನಾ. ಆಮಿಂ ಘುಟಾಚೆಂ ಲೆಗುನ್ ಪಾತ್ಕಾಂ ಅತ್ಮಿಕ್ ಬಾಪಾಕ್ ಸಾಂಗ್ತಾಂವ್: ಆನಾಕ್, ಮಾಯೆಕ್, ಧನ್ಯಾಕ್ ಸಾಂಗುಂಕ್ ವೊಸಾನಾಂವ್.”

“ಹಾಂ - ಹಾಂ, ಪುರೊ ಪುರೊ! ಗೊತ್ತಾಸಾ ಮ್ಹಣ್ಣ್ ವ್ಹಡ್ಲಿ ಜಾಣ್ವಾಯ್ ಮ್ಹಜಾಕಡೆ ಉಲೈನಾಕಾ. ಪಾತ್ಕಾಂಚೊ ನ್ಯಾಯ್ ವೆಗ್ಳೊ; ಆನಿ ಸೈರಿಕೆಚೊ ವೆಗ್ಳೊ. ತುಕಾ ಮ್ಹಜಾಕಡೆ ಅಭಿಮಾನ್ ಆನಿ ವಿಶ್ವಾಸಾ’ಸ್‌ಲ್ಲೊ ತರ್ ತೆಂ ಪತ್ರ್ ಸಂಭಂದ್ ನಾ’ಸ್ಚಾ ವಿಗಾರಾಕ್ ದಾಕಂವ್ಕ್ ವ್ಹರ್ಚಾ ಬದ್ಲಾಕ್ ಮ್ಹಜಾಕಡೆ ಹಾಡ್‌ಲ್ಲೆಂಯ್ ತರ್ ತ್ಯಾ ಅನ್ನಾಡ್ಯಾ ಅನಾಮಿಕಾಚಿ ಆಪುಟ್ಲಿ ವಳೆಕ್ ಹಾಂವ್ ತುಕಾ ಜಾಯ್ ತಿತ್ಲಿ ತೆದಾಳಾಚ್ ಸಾಂಗ್ತೊಂ ನೈಂವೇ?”

“ಪುಣ್ ತೊ ಅನಾಮಿಕ ಬರವ್ಪಿ ತುಜೊಚ್ ಪೂತ್ರ್ ಮ್ಹಳ್ಳಿ ವಳೆಕ್ ಆಮ್ಕಾಂ ಕಳ್ಳಿ ಆಜ್‌ಚ್. ತೆದಾಳಾಚ್ ಗೊತ್ತು ಜಾಲ್ಲೆಂ ತರ್ ತುಜಾಚ್‌ಕಡೆ ಯೆತಿಂ.”

“ಆಜ್‌ಚ್ ಕಶೆಂ ಕಳ್ಳಿ? ಕೊಣೆ ಸಾಂಗ್ಲಿ?”

“ಸಕಾಳಿಂ ತುವೆಂ ಧಾಡ್‌ಲ್ಲಾ ಸಾಬ್ಲಾನ್.”



“ಸಾಬ್ಲೂನ್? ಸಾಬ್ಲೂ ನೆಣಾ ತೊ ಮ್ವಜೊ ಪೂತ್ ಮ್ವಣುನ್. ತುಕಾ ಅನಾಮಿಕಾಚಿಂ ಪತ್ರಾಂ ಐಲ್ಯಾಂತ್ ತಿ ಗೋಷ್ಟಿ ಮಾತ್ ತೊ ಜಾಣಾ; ತಾಣೆ ತೆಂ ಮಾತ್ ಸಾಂಗ್ಲೆಂ ಆಸ್ತಲೆಂ.”

“ವ್ಹಯ್. ಪುಣ್—” ಹಾಂಗಾ ಹಾಂವ್ ಪುಡೆಂ ಕಿತೆಂ ಸಾಂಗ್ಲೆಂ ತೆಂ ನೆಣಾ ಜಾವ್ನ್ ನಾರ್ಗಾತಾನಾ,—

“ಹಾಂವ್ ಜಾಣಾ’ಸ್ಲೊಂ, ಅಂಕಲ್” ಮ್ವಣಾಲೊ ನೊವಲ್. “ಮ್ಹಾಕಾ ತುಜಾ ಪೂತಾನ್ ಪತ್ರ್ ಬರೈಲ್ಲೆಂ ತೆದ್ನಾಚ್ ಸಾಂಗ್ಲೆಂ.”

“ಒಹೋ! ತುಕಾ ತಾಚಿ ದೋಸ್ತಿ ಆಸ್ಲಿಗಿ? ತುಕಾಯಿಂ ತಾಣೆ ಫಸವ್ನ್ ಪೊಕೆಟ್ ಕೆಲ್ಲಿಂಗಿ? ತುಮಿಂ ತೆಗಾಂಯ್ಲೊ ತಾಕಾ ಗುಪ್ತಿನಿಶಿಂ ಭುಲವ್ನ್ ಭಿತರ್ ವೋಡ್ಚೆಂ ಪ್ರಯತ್ನ್ ಕೆಲಾಂಗಿ?”

“ಆಮಿಂ ತಶೆಂ ಕರುನ್ವಾ, ಧನ್ಯಾ” ಮ್ವಳೆಂ ನೊವಲಾನ್. “ತೊಚ್ ಆಮ್ಚಾ ಕಡೆ ವೊಡ್ವಾಲಾ.”

“ವೊಡ್ವಾಲ್ಲೆಂ ತೆಂ ಸೊಡ್ಯಾಂ. ಅನಾಮಿಕ್ ಪತ್ರಾಂ ಬರಂವ್ಚಿಂ ಕೊಣೆ? ಭಿವ್ಕುರ್ಯಾಂನಿ, ಫಟಿಂಗಾಂನಿ, ಆಪ್ಲಿ ಖರಿ ವಳಕ್ ಉಗ್ಡಾಪಿ ಕರುಂಕ್ ಭಿಯೆಂವ್ಚಾ ಅನ್ನಾಡ್ಯಾಂನಿ. ಅನಾಮಿಕ್ ಪತ್ರಾಂ ಮ್ವಜಾಚ್ ಪೂತಾನ್ ಬರೈಲ್ಲೆಂ ಮ್ವಳೊ ಘುಟ್ ತುಕಾ ಆಜ್ ಕಳ್ಳಾ ಉಪ್ರಾಂತ್ಯೊ ತುಂ ತೊ ಬರೊ ಮ್ವಣುನ್ ಕಿತ್ಯಾ ಪಾತ್ಯೆ-ಲೆಂಯ್ ಆನಿ ಭಾಚಾಚಿ ಸೈರಿಕ್ ಇನ್ಕಾರ್ ಕೆಲಿ?”

“ಸೈರಿಕ್ ಇನ್ಕಾರ್ ಕೊಣೆ ಕೆಲ್ಯಾ ತೆಂ ಸತ್ ತುಂ ಸಾರ್ಕೆಂ ನೆಣಾಂಯ್, ಧನ್ಯಾ” ಮ್ವಳೆಂ ಹಾಂವೆಂ ಚಿಕ್ಕೆ ತಾಪೊನ್. “ಸೈರಿಕೆಕ್ ಒಪ್ಪಿಗ್ ದಿಂವ್ಚೆಂ ಯಾ ನಿರಾಕರ್ಮಂಚೆಂ ತೀರ್ಪ್ ಧನಿ ಐಲ್ಯಾ ಉಪ್ರಾಂತ್ಚ್ ತಾಚಾಕಡೆ ಮಾಹತ್ ವಿಸಾರುನ್ ದಿತಾಂ ಮ್ವಳೆಂ ಹಾಂವೆಂ. ಆನಿ ತುಜೊ ಪೂತ್ಚ್ ಅನಾಮಿಕ್ ಆಸಾ ತೊ ಘುಟ್ ನೊವಲಾನ್ ಮ್ಹಾಕಾ ಆತ್ಮಾಂ ಸಾಂಜೆರ್ ಇಸ್ಕೊಲಾ ಥಾವ್ನ್ ಯೇವ್ನ್ ಸಾಂಗ್ಲೆಂ.”

“ಬರೆಂ. ಆತಾಂ ತುಜಾ ಭಾವಾನ್ಯೊ ಸಾಂಗ್ಲಾಂ ಆನಿ ಹಾಂವೆಂಯಿ ಸಾಂಗುನ್ ಜಾಲೆಂ. ದೀ ತುಜೆಂ ತೀರ್ಪ್.”

“ಮ್ವಜಾ ಭಾವಾನ್ ಸಾಂಗ್ಲಾಕ್ ಆನಿ ತುವೆಂ ಸಾಂಗ್ಲಾಕ್ ಪರಸ್ಪರ್ ತಾಳ್ ಪಡಾನಾ. ದಿಸಾ ಆನಿ ರಾತೇ ತಿತ್ಲೆಂ ಫರಕ್ ದಿಸ್ತಾ. ಹಾಂತ್ಲೆಂ ಕೊಣಾಚೆಂ ಖರೆಂ ಆನಿ ಕೊಣಾಚೆಂ ನಹಿಂ ತೆಂ ವೊರೊವ್ನ್ ಜಾಣಾ ಜಾಂವ್ಕ್ ಮ್ಹಾಕಾ ಥೊಡ್ಯಾಂ ದಿಸಾಂಚಿ ಪುರ್ಸತ್ ಜಾಯ್.”

“ವೊರೊಂವ್ಕ್ ಆನಿ ಕಿತೆಂ ಬಾಕಿ ಉರ್ಲಾಂ-ಗೊ?” ಖೆಂವ್ಚಾಲೊ ತೊ ಸೈರಾಣೀ ಭಾಯ್. “ಕೊಣ್ ಸತ್ ಉಲೈಲಾ ಮ್ವಣುನ್ ತುಂ ಸಮ್ಜಾಲಾಂಯ್?”



ಮೈಜೊ ಭಾವ ಯಾ ಅನಾಮಿಕಾಚೊ ಬಾಪ್ ಹಾಂವ್? ಸಗ್ಳೊ ನಾರ್ಲ್ ಪೊಡ್ನ್  
ಪೋಳಿಂ ಕರ್ನ್, ಭಿತರ್ಲಿ ಕಾಂತ್ಲಿ ಕಾರ್ವೆಲ್ಯಾ, ತಿ ಖಾಯ್ನಾಕಾ ಮ್ಹಣುನ್ ಮ್ಹಜಾ  
ಪೊತಾಚೊ ನೀಜ್ ರಂಗ್ ದಾಕ್ಟೆಲ್ಯಾ ಉಪ್ರಾಂತೀ ವೋರೊಂವ್ಕ್ ಕಿತ್ಯಾ ತುಕಾ  
ಪೊಡ್ನ್ ದಿಸಾಂಚಿ ಪುರ್ಸತ್ ಜಾಯ್?”

“ತುವೆಂ ಪೊಡುನ್ ದಾಕ್ಟೆಲೊಯ್ ತೊ ನಾರ್ಲ್ ತುಜಾಚ್ ಮಾಡಾಚೊಗೀ  
ಮಾ ಬಲ್ಯಾಚಾ,— ಹೆಂ ವೋರೊಂವ್ಕ್ ಮ್ಹಾಕಾ ಏಕಾ ಹಾಪ್ಪಾಚಿ ಪುಣಿ  
ಪುರ್ಸತ್ ಜಾಯ್.”

“ತಿತ್ಲೆ ದೀಸ್ ವಿಭಾಡುಂಕ್ ಮ್ಹಜಾ ಭಾಚಾಕ್ ಚಡ್ ದಿಸಾಂಚಿ ರಜಾ ನಾ.”

“ತೀನ್ ಮೈನ್ಯಾಂಚೇ ರಜೇರಾ'ಯ್ಲಾ ಮ್ಹಳ್ಳೆಂ ಸಾಬ್ಲುನ್ !”

“ತಾಚೊ ಬೊಂಡ್ನು ಸಾಕೊ ನಾ. ತೀನ್ ನೈಂ ಬಗರ್ ದೋನ್; ತಾಂತ್ಲೆ  
ತಾಚಾ ಮನಾಕ್ ಜೊಕ್ತೆಂ ಚೆಡುಂ ಸೊದುಂಕ್ಚ್ ಏಕ್ ಮೈನೊ ವಿಭಾಡೊನ್ ಗೆಲಾ.  
ತನಿ ಹಾಂವ್ ಕಿತೆಂ ಪೆಲ್ಯಾಚಾ ಮಾಡಾಚಾ ನಾರ್ಲ್ ಸಂಗತ್ ಉಲೈಲೊಂ ಮ್ಹಣುನ್  
ತುಂ ಮ್ಹಜೇರ್ ದುಬಾವ್ಲೆಯ್? ತಸಲಿಂ ಫಟಿಂಗ್ವಣಾಂ ಉಲಿಂವ್ಚೊ ಬೆವರ್ಪಿ  
ಹಾಂವ್ ಮ್ಹಣುನ್ ಲೆಕ್ಲೆಯ್? ಸೊಭಿನಾ, ತೆಂ ಭುರ್ಗ್ಯಾಮತೆನ್ ತೊಂಡಾಕಾ—  
ಮಿಲ್ಲೇಬರಿ ಉಲೈತಾನಾ ತುಂ ಬೆಪ್ಪಾಬರಿ ಉಭೆಂ ಆಸುನ್ ಪಳೆತಾಯ್ಲಿ? ತಾಚಾ  
ಮದ್ಲಾಕ್ ತುಂ ಉಲಯ್ ಆನಿ ಜೊಕ್ತೆಂ ತೀರ್ಪ್ ದೀ ಮ್ಹಾಕಾ. ಆತಾಂಚೆ ಕಿನ್ನಾಳೆ  
ಕಾಣ್ಣೆರೆ ಚೆಡೆ ತುಮ್ಮಾ ತಸಲ್ಯಾ ನೆಣಾರ್ಯಾ ಸ್ತ್ರೀಯಾಂಕ್ ಆನಿ ಸಂವ್ಸಾರಿಕ್ ಆನ್ಭವ್  
ಪಾಸ್ಚಾ ಪಾದ್ರಿಂಕ್ ಕಿತ್ಲ್ಯಾ ಸಸಾರಾಯೆನ್ ಭುಲವ್ನ್ ಮಾಂಕೊಡ್ ಕರ್ತಾತ್ ತಾಚೊ  
ಪಾಕ್ಲೊ ಆಸಾ ಮ್ಹಜೊ ಚಾಂಡಾಳೊ ಚೆಡೊ ಆನಿ ತುಮಿಂ. ಹೇ ಮುಗ್ಡೇ ಗರಿಬೇ  
ಕಿಲ್ಯೆನ್ ಆಪ್ಲೆಂ ತರ್ನೆಂ ಜಿವಿತ್ ತ್ಯಾ ಕಾಮುಕ್ಯಾಚಾ ಪಾಸಾಂತ್ ಸಾಂಪ್ಡೊನ್  
ವಿಭಾಡುಂಕ್ ನಜೊ ಬಗರ್ ಭಾಚಾಚಾ ಖುಸ್ತಾರ್ ಸುಖ್ ಜೊಡುಂಕ್ಚಾಯ್  
ಮ್ಹಣುನ್ ಹುಸ್ಕೇವ್ನ್ ಹಾಂವೆಂ ತಾಕಾ ಹಾಂಗಾ ಧಾಡ್ಲೆಂ. ಪುಣ್ ತುಜೇ ಧುವೆನ್  
ಪೆನ್ಯಾಚೊ ಪೂತ್ ಮ್ಹಣ್ಣೇ ದವ್ಲತೆಕ್ ಚಡ್ ಇಂಪೋರ್ಟೆನ್ಸ್ (ಮಹತ್ವ್) ದೀವ್ನ್  
ಪಾಚಾಚಿ ಇತ್ಲಿ ಫಾಯ್ದಾಚಿ ಸೈರಿಕ್ ವಿಂಚ್ಚಾಕಡೆ ಗರ್ಜೆಭಾಯ್ಲಿ ಘಳಾಯ್ ಕರ್ಚಿ  
ತುಕಾ ಬರಿ ದಿಸ್ತಾಗಿ? ಆತಾಂ ಹಾಂವೆಂ ಇತ್ಲೊ ಧಮ್ ಖರ್ಚುನ್ ಸಾಕೆಂ  
ಪಾಟ್ವಾಸಾಕೆಂ ವಿವರಾಯಿಲ್ಲಾಂತ್ ಪುಣಿ ಸತ್ಮಾಂದುನ್ ತಿಚೇ ತರ್ಫೆನ್ ತೊಂ  
ತೀರ್ಪ್ ದೀ ಮ್ಹಾಕಾ.”

ಆತಾಂ ಮಾಯೆನ್ ಮ್ಹಾಕಾ ಹಾತ್‌ಭಾಷೇನ್ ಆಪವ್ನ್ ನೈಸ್ಪಾಕೊಡಾಂತ್  
ಪಿಲೆಂ. ಪಾಟ್ಲ್ಯಾನ್ ನೊವಲ್‌ಯೊ ಐಲೊ, ಹಾಂಗಾ ಆಮಿಂ ತೀರ್ಪಾ ಸಂಭಂದಿಂ  
ನೋವ್ ಚರ್ಚೆ ಕೆಲೆ. ನೊವಲಾನ್ ಬೊನಿ ವಿಶಾಂತ್ ಥೊಡಿ ಗರ್ಜೆಪುರ್ತಿ ಶಿಫಾರಾಸ್  
ಪಾಂಗುನ್, ಹೊಚ್ ಡೊಂಗಾಂ ಉಲೈತಾ ಮ್ಹಣುನ್ ತಿಕಾ ಸಮ್ಜಾಯ್ಲೆಂ. ತರೀ



ತಿಕಾ ತೆಂ ಕಾಂಯ್ ನಾಟವ್ವಾಲೆನ್ನಾ. ಆಮ್ಚಾಂ ಮಧೆಂ ದೋನ್ ವಾಂಟೆ ಜಾಲೆ ಮಾಯೆಚೆಂ ವಿಂಚಾಪ್ ರೇ; ನೊವಲಾಚೆಂ ಆನಿ ಮ್ಹಜೆಂ ಬೊನಿ. ಹೆಂ ಐಕುನ್ ತಿ ತಾಪ್ಲಿ ಆನಿ ದುಡ್ಕುನ್ ಮ್ಹಣಾಲಿ,—

“ಧನ್ಯಾಲಾಗಿಂ ತುಮಿಂಚ್ ಉಲವ್ನ್ ತೀರ್ಪ್ ದಿಯಾ, ಚಲಾ! ಹಾಂವ್ ಯೇನಾಂ; ಹಾಂಗಾಚ್ ಬಸ್ತಾಂ. ತುಮ್ಕಾಂ ಕಳ್ತಾ ತಶೆಂ ಉಲಯಾ ಆನಿ ಫುಡೆ ಜಾಂವ್ಚಾ ವಾಯ್ಕಾಕ್ ತುಮಿಂಚ್ ಜವಾಬ್ದಾರಾಂ ಜಾಯಾ.”

“ಬರೆಂ, ಆಮಿಂಚ್ ಉಲೈತಾಂವ್” ಮ್ಹಣುನ್ ಆಮಿಂ ಧೈರಾನ್ ಸಾಂಗ್ಲೆ ಆನಿ ಧನ್ಯಾಲಾಗಿಂ ಐಲ್ಯಾಂವ್.

11

ಆಮಿಂ ಧನ್ಯಾ ಧಾವ್ನ್ ಪಯ್ಸ್ ಉಭಿಂ ಜಾಲ್ಯಾಂವ್. ಪಯ್ಲೆಂ ಹಾಂವ್ ಉಲೈಲಿಂ— “ತುವೆಂ ತುಜಾ ಪುತಾವಯ್ ಉಸಾರ್ಲ್ಯಾಯ್ ತೆ ಆರೋಪ್ ಖಾ ನಹಿಂ. ತುವೆಂ ಕಸಲ್ಯಾಗಿ ಆದಾಯಾ ಪಾಸತ್ ಆಮ್ಕಾಂ ಫಟಿ ಸಾಂಗುನ್ ಭೆಂವ್ಡಾಂವ್ಚೆಂ ಪ್ರಯತ್ನ್ ಕೆಲಾಂಯ್.”

“ಕಿತೆಂ? ಫಟಿ ಮ್ಹಣಾಲೆಂಯ್?” ತೊ ಎಕಾಚ್ಕಾಣೆ ಉಭೊ ಜಾಲೊ “ಮ್ಹಜಾಚ್ ಪುತಾ ವಿರೊದ್ ಹಾಂವ್‌ಂಚ್ ಫಟೀ ಉಲೈಲೊಂ ಮ್ಹಳ್ಳೆಲ್ಯಾಂತ್ ಅರ್ಥ್ ಆಸಾ-ಗೊ? ಹೆಂ ತುಕಾ ಆವ್ಯನ್ ಶಿಕವ್ನ್ ಧಾಡ್ನ್ ತೀ ಭಿತರ್ ಲಿಪುನ್ ಬಸ್ಲಿಗಿ?”

“ಹಾಂವೆಂ ಶಿಕವ್ನ್ ಧಾಡುನ್ನ್ ಧನ್ಯಾ” ಮ್ಹಣಾತ್ ತೀ ಸಾಲಾಂತಾ'ಯ್ಲಿ “ಮ್ಹಜೆಂ ತಿಂ ಬಿಲ್ಕುಲ್ ಮಾಂದಿನಾಂತ್.”

“ತುಜೆಂ ಭುರ್ಗಿಂ ತುಜೆಂ ಮಾಂದಿನಾಂತ್? ತರ್ ಹ್ಯಾ ಘರಾಂತ್ ವ್ಹಡಿಲ್ ಕೊಣ್? ಕೊಣಾಚೊ ಅಧಿಕಾರ್ ಚಲ್ತಾ?”

“ವ್ಹಡಿಲ್ ಮ್ಹಜಿ ಆವಯಿಚ್” ಮ್ಹಳೆಂ ಹಾಂವೆಂ. “ಅಧಿಕಾರ್‌ಯಿ ತಿಚೊಚ್ ಚಲ್ತಾ. ಪುಣ್ ಮ್ಹಜೇ ಸೈರಿಕೇ ತರ್ಫೆನ್ ತೀರ್ನ್ ಉಸಾರ್ಚೊ ಎಕಾ ಅಧಿಕಾರ್ ಮಾತ್ ಮ್ಹಜೊ.”

“ಬರೆಂ. ಆತಾಂ ಉಸಾರ್ ತುಜೆಂ ತೀರ್ಪ್.”

“ತುವೆಂ ಬೊನಿಫಾಸಾ ವಿರುದ್ ಉಸಾರ್ಲ್ಯಾಯ್ ತ್ಯಾ ದುರಾಭಿಪ್ರಾಯಾಂ ಹಾಂವ್ ಸತ್ಮಾಂದಿನಾಂ. ಪುರಾ ಫಟೀ ತ್ಯೊ.”



“ಫಟೀ ಮುಣುನ್ ಕಸಲ್ಯಾ ಆಧಾರಾನ್ ಮುಳಿಯೆ? ರುಜ್ವಾತ್ ದಾಕಯ್.”

“ಬೊನಿ ವಿರೋದ್ ತುಜೆ ಆರೋಪ್ ಖರೆ ಮುಳಿಲ್ಯಾಕ್ ಏಕ್ ರುಜ್ವಾತ್ ದಾಕಯ್; ಮಾಗಿರ್ ಮುಜಿ ದಾಕೈತಾಂ.”

“ಬಾ...ಪ್ರೇ! ಕಸಲ್ಯಾ ಮೂರ್ಖಾಂಚೆ ಪಿಳ್ಗಿಂತ್ಲೆಂ ಚೆಡುಂ ಹೆಂ? ಕಸಲೇ ರುಜ್ವಾತೆಚೆಂ ಬೊಗೊಳ್ಳಿಯೊ ತುಂ? ತುಂ ಏಕ್ ಖೊಟೆಂ ಚೆಡುಂ ಮುಣುನ್ ಮುಳ್ಕೊ ಪಾಂಡು ಆನಿ ಹ್ಯಾ ಘರ್ದೆಂ ಸೀತು ಯೇವ್ನ್ ಮ್ಹಾಕಾ ಸಾಂಗ್ತಿತ್ ಪಾಲ್ಯಾರ್ ಹಾಂವ್ ತಾಂಚಿ ಫಟ್ ಮುಣಾನ್. ಪುಣ್ ತುಜೀಚ್ ಆವಯ್ ಪಾಂಗುನ್ ದುರ್ನಾತ್ ತರ್ ತಿ ಫಟ್ ಮುಣೈತ್ಲೊ ಹಾಂವೆಂ? ರುಜ್ವಾತ್ ದಾಕಯ್ ಮುಣುನ್ ಹಾಂವೆಂ ವಿಸಾರ್ಚಾಂತ್ ಅರ್ಥ್ ಅಸಾ-ಗೊ? ತಶೆಂ ‘ಮುಜೊ ಪೂತ್ ಫಟಿಂಗ್’ ಮುಣುನ್ ಹಾಂವಾಂಚ್ ಸಾಂಗ್ತಾನಾ ತುಕಾ ಕಶಿ ಫಟ್ ದಿಸ್ಲಿ?”

“ರಾಗಾಯಿಲ್ಲಾ ಭರಾರ್ ಮುಜಿ ಆವಯ್ ಸೊಸುಂಕ್ ತಾಂಕಾನಾಸ್ತಾಂ ಹಾಂವ್ ಖೊಟೆಂ ಮುಣುನ್ ಏಕ್ ಗಾಳ್ ಸೊಂವಾತ್. ಪುಣ್ ತೆಂ ಕೆವ್ಲೆಂ ಲಾಂಡಾಂತ್ಲೆಂ ಉತಾರ್ ಶಿವಾಯ್ ತಿಚಾ ಮನಾಂತ್ಲೆಂ ನಹಿಂ. ತಶೆಂ ತುಜಾ ಆನಿ ಪುತಾ ಮಧೆಂ ಸೈರಿಕೆಚಾ ನ್ಯಾಯಾಕ್ ಲಾಗುನ್ ತುಕಾ ತಾಚೆರ್ ರಾಗ್ ಪೆಟಲ್ಲಾ. ತಾಗ್ ತಾಣೆ ಮುಜಿ ಸೈರಿಕ್ ವಿಂಚ್ಲೊ. ತಾಕಾ ಮುಜಿ ಸೈರಿಕ್ ಮುಣ್ತಾನಾ ತುಜಾ ಹದ್ಯಾಂತ್ ಆಡ್ವಾಲ್ತಾ. ಕಿತ್ಯಾ, ತೊ ಗ್ರೇಸ್ತ್, ಹಾಂವ್ ದುಬ್ಳೆಂ; ತೊ ಖಜಿನಿಯರ್, ಹಾಂವ್ ಘರಾಂತ್ ಬಿಡ್ಲೊ ಕವಳ್ತಾಂ; ತೊ ಶಹರ್ಗಾರ್, ಹಾಂವ್ ಪಾಡ್ಕಾರ್ಲೆಂ; ಹಾಂವ್ ತುಕಾ ಸುನ್ ನಾಕಾ, ಲಾಕ್ವಾತ್ಯಾಚಿ ಧುವ್ ಆನಿ ದೋತ್ ದಾಕಯ್; ದೆಕುನ್ ಜಿಬೀಚಾ ಪೊಂತಾನ್ ತಾಕಾ ಫಟಿಂಗ್, ಚಾಂಡಾಳೊ ಮುಣುನ್ ಕೆಲ್ಲೊ ಗಾಳಿ ಯೆಟುನ್ ಮ್ಹಾಕಾ ಭೆಂವ್ಡಾಯ್ಲಾರ್ ಹಾಂವ್ ತಾಚಿ ಸೈರಿಕ್ ನಾಕಾ ಮುಣ್ತೆಲಿಂ ಮುಳ್ಕೊ ಭರ್ವಶಾನ್ ತಾಚೆರ್ ಫಟ್ ಆರೋಪ್ ಮಾಂಡ್ಲಾಯ್. ಹಾಂವ್ ಮೂರ್ಖಾಂಚೆ ಪಿಳ್ಗಿಂತ್ಲಿ ಮುಣುನ್ ತುಂ ಚೂಕ್ ಕರ್ನಾಕಾ. ಮುಜೊ ಖನ್ ಮೂರ್ಖ್ ಆಸ್ಲೊ ತರ್ ತುಜಿ ಗೆರೆಜ್ ಅಭಿವೃದ್ಧೀಕ್ ಚಡಂವ್ಚಾ ಬದ್ಲಾಕ್ ಖೊಮ್ಮಿ ಘಾಲ್ತೊ.” — ಮಧೆಂ ಥಾಂಬಾನಾಸ್ತಾಂ ಉಲ್ಟೆಲಿಂ ಹಾಂವ್.

“ಆ-ಗೊ ಕಾನೂನ್ಗರ್ನೇ, ಮುಜಾಚ್ ಪುತಾಕ್ ಹಾಂವೆಂ ಹಾಂಗಾ ಯೇವ್ನ್ ಮುಜಾ ಮುಖ್ಯಾನ್ ಹಲ್ಕುನ್ ಉಲಂವ್ಚೆಂ ಮ್ಹಾಕಾ ಆನಿ ತಾಕಾ ಮರ್ಯಾದೆಚೆಂ ಮುಣುನ್ ಸಮ್ಜಾಲಾಯ್?”

“ಆಮ್ಕೆರ್ ತೆಗಾಂ ನೆಣಾರ್ಯಾಂ ಬೊಡಾಂ ಮುಖ್ಯಾನ್ ತಾಕಾ ಹಲ್ಕಿಲ್ಯಾರ್ ಮುಜೆ ಆನಿ ತಾಚೆ ಮರ್ಯಾದೆಕ್ ನಾಕ್ಸೇನ್ ಖೊರ್ಪಿಲ್ಲಾ ತಿತ್ಲೆಯೊ ಭಾಧಕ್



ಜಾಯ್ನಾ ತೆಂ ತುಂ ಜಾಣಾಂಯ್. ಪುಣ್ ತ್ಯೊಚ್ ಗಾಳಿ ತುಂ ಧಾ ಜಣಾ ಪುಡ್ಲಾನ್ ಸೊಂವ್ ಪಳೆಯಾಂ? ಧಾ ಜಣಾಂ ಮುಖ್ಯಾನ್ ನಾಕಾ, ತುಜಾ ವಿಗಾರಾಚಾ ಸನ್ನಿದಾನಾಂತ್ ಸೊಂವ್. ತೆದ್ನಾ ತುಜೆಂ ಸತ್ ಮ್ಹಣುನ್ ಮಾಂದು ತೀಚ್ ರುಜ್ವಾತ್ ಪುರೊ. ಮಾಗಿರ್ ಹಾಂವ್ ತುಜಾ ಪೂತಾಚೆ ಸಾವ್ಕೆಕಡೆ ಪರ್ಯ ಯೆನಾಂ.”

ಧನ್ಯಾಚಾ ತೊಂಡಾಕ್ ಬೀಗ್ ಪಡ್ಲೆಂ. “ಹ್ವಂ-ಹ್ವಂ” ಆವಾಜಾ ಗುರ್ಮೆತ್ ಲಜೇನ್ ಸಾವ್ಕೆಲ್ಲೆಂ ಮುಸ್ಕಾರ್ ಮ್ಹಜೆ ಧಾವ್ನ್ ಲಿಪಂವ್ಕ್ ಕೊಣ್ಣಾ ತೆ ಘುಂವುನ್ ದಾರಾಕಡೆ ಗೆಲೊ, ಪರ್ತೆಂ ಘುಂವುನ್, ಮ್ಹಾಕಾ ಪಾಟಿಂ ಮಾರುಂ ಜೊಕ್ತಿಂ ಉತ್ರಾಂ ಧರ್ಣೆರ್ ಸೊದ್ಲೆಲ್ಯಾಬರಿ ದೀಷ್ಟ್ ಸಕ್ಲಾ ನೊಟಾಯೊತ್ ಸಾಲಾಂ ಪಾಟಿಂ ಪುಡೆಂ ಪಾರಾಡುಂಕ್ಲಾಗ್ಲೊ. ನೊಎಲಾನ್ ಮ್ಹಜಾಕಡೆ ಚೊವುನ್ ದಾಂ ದಾಕ್ಯೆಲೆ. ಹಾಂವೆಂ ‘ಹಾಸೊನಾಕಾ’ ಮ್ಹಣುನ್ ದೊಳ್ಕಾಂನಿಂಚ್ ಚತ್ರಾಯ್ ದೀ ಮಾಯ್ ಕೂಡಾಚಾ ದಾರಾಲಾಗಿಂ ಉಭಿ ಆಸುನ್ ದೊಳೆ ಪಿಳಿಪಿಳಿ ಕರುನ್ ಧನ್ಯಾಚೆ ಹಾವ್‌ಬಾವ್ ದೆಕ್ತಾಲಿ. ಲೊಂಕಾಡ್ ತಾಪ್‌ಲ್ಲೆಂ ಆಸ್ತಾನಾಂಚ್ ಧಾಡಾಯ್ ಮ್ಹಳ್ಳ್ಯಾ ಸೂಚನಾಚೊ ಪ್ರಯೋಗ್ ಕರುಂಕ್ ಹಾಂವಾಂಚ್ ಉಲೈಲಿಂ,—

“ಹಾಂವ್ ದುಡ್ವಾಕ್ ವೊರ್ಬೊಸ್ಲ್ಯಾಂ ಮ್ಹಣ್ ಲೆಕುನ್ ತುವೆಂ ಗಾಲ್ಚಾ ಗಾರಾಚಿ ಸೈರಿಕ್ ಧಾಡ್ಲಿಯ್. ತೊ ಖೊಡ್ಯಾರೊ ಏಕ್ ಮಿಜಾಸ್ಕೆಚೊ ಪೊಸ್ಕಾಟೊ ಸಾತ್ ಕ್ಲಾಸ್ಕೊ ಪುಣಿ ಪಳೆಲ್ಲೊ ಶಿಕ್ಪಿ ತಸೊ ನಾ. ತಾಕಾ ಬರ್ಯ ಭಾಷೇನ್ ಉಲಂವ್ ಕೊಣೆಯೊ ಶಿಕ್ಪೆಲ್ಲೆಂ ನಾಂಚ್ ಕೊಣ್ಣಾ; ಶಿಣ್ ತೊಂಡಾರ್ ಮುರ್ಮುರೊಲೊಚ್ ದಿಸ್ತಾ. ನಮುನೊ ದೆಕುಂಕ್ಚಾಯ್ ಮ್ಹಳ್ಳಾರ್ ತಾಚಾ ಸುಜ್‌ಲ್ಲ್ಯಾ ಗಾಲ್ಪುಟಾಂಚೆ ಹಾಸ್ಯಾಚೆಂ ಏಕ್ ಕಿರಣ್ ಝಳ್ಕಾನಾ. ತಾಚಾ ಗೊರ್ಯಾ ಚಾಮ್ಡ್ಯಾಕ್, ಹಿಪ್ಪಿ ವೇಸಾಕ್ ಆನಿ ದುಡ್ವಾಚೆ ಪೊಟ್ರೀಕ್ ಕೊಣ್ ಚಲ್ಯೊ ಪಿಸ್ವಾತಾತ್ ತಾಂಚಾಂಪೈಕಿ ಎಕ್ಲೇಚೆಂ ನಶೀಬ್ ಉಟೊಂ. ಮ್ಹಾಕಾ ತಾಚಿ ಆಶಾ ನಾ. ಮ್ಹಾಕಾ ಮ್ಹಜಾಬ್ ದುಬ್ಳೊ ತರೀ ಪರ್ವಾನಾ, ಮನ್ಯಾಪಣಾಚೊ ಸಾಂಗಾತಿಚ್ ಜಾಯ್.”

ತೊ ಆನಿಕೇ ಉಲೈಲೊನಾ. ಘುಡಾಂತ್ಲ್ಯಾ ಪ್ರಾಣಿಯೇಬರಿ ಪಾಸಾಯೊ ಮಾರೀತ್ ಚಿಂತ್ತಾಲೊ. ಆತಾಂ ಉಲಂವ್ಚಿ ಸರ್ತಿ ನೊಎಲಾನ್‌ಯೊ ಘೆವುನ್ ಮ್ಹಳೆಂ,— “ಏಕ್ ಅಂಕಲ್, ತುಜೊ ಪೂತ್ ಕಿತ್ಲೊ ಖೊಟೊ ಆಸ್ಲ್ಯಾರೀ ತಾಕಾ ತುವೆಂ ಪೆಲ್ಯಾಂ ಮುಖ್ಯಾನ್ ಬರೊ ಮ್ಹಣೊಂಕ್ಚಾಯ್. ಬದ್ಲಾಕ್ ಹಲ್ಕುನ್ ಕೇಂದ್ಚೆಂ ಆಮ್ಕಾಂ ಭುರ್ಗ್ಯಾಂಕ್ ಬರಿ ದೇಕ್-ಗಿ?”

ತೊ ಆತಾಂ ಎಕಾಚ್ಚಾಣೆ ರಾವ್ಲೊ ಆನಿ ನೊಎಲಾಕಡೆ ದೊಳೆ ವಾಟಾರುನ್ “ಕಾಲ್ ಪೋಯ್, ಸಂವ್ಸಾರಾಚೊ ಉಜ್ವಾಡ್ ದೆಕ್‌ಲ್ಲೆಂ ಕಿರ್ಕೊಳೆಂ ಚೀವ್ಣೆಂ ತು ಮ್ಹಾಕಾ ಬೂದ್ ಸಾಂಗ್ತಾಯ್?” ಮ್ಹಣುನ್ ಗೊರೊಜ್ಲೊ.



“ತುಂ ಮದ್ದುಜಾ ಮರ್ಯಾದ್ವಂತ್ ಭಾವೋಜೀಚೊ ಮಾನ್ ಭಷ್ಟಿತಾನಾ ಚೇವೈಂ ಪೊಗೊ ರಾವ್ತಾಗಿ, ಅಂಕಲ್?”

“ನೊಯ್ಚೊ, ತೊಂಡ್ ಬಂದ್ ಕರ್ ಆನಿ ಭಾಯ್ರ್ ನಿಕಾಳ್!” ಬೊಬಾಟ್ಟಿ ಮಾಯ್ ಉಸಾಂಬಳ್ ಜಾವ್ನ್. “ವ್ಹಡಿಲ್ಸ್ ಹಾಂವ್ ಆಸ್ತಾನಾ ತುಕಾ ಮಧೆಂ ಉಲಂವ್ಕ್ ಕೊಣೆ ಅಧಿಕಾರ್ ದಿಲಾ-ರೆ?”

“ಮದ್ದುಜಾ ಭಾವೋಜೀಚೊ ಮಾನ್ ಕಾಡ್ತಾನಾ ಹಾಂವ್ ಮದ್ದುಜೇಚ್ ಖುಷೇನ್ ಆಡಾಯ್ತಾಂ.”

“ಅರೇ ಶೆಣಾಂತ್ಲ್ಯಾ ಕಿಡ್ಯಾ, ಮದ್ದುಜಾ ಪುತಾಚೊ ಮಾನ್ ರಾಕ್ಚೊ ಅಧಿಕಾರ್ ಹಾಂವೆಂ ವಾಟೇರ್ ಘಾಲ್ನ್ ಸೊಡುನ್ಲಾ. ತುಜಿ ವಕಾಲಾತ್ ತಾಕಾ ನಾಕಾ. ತಾಚಾ ಪಕ್ಕಾನ್ ಆನಿ ಏಕ್ ಉತಾರ್ ಉಲೈಶಿ ಜಾಲ್ಯಾರ್ ಖಬಾಡ್ತಾರ್!”

“ಹಾಂವ್ ಮದ್ದುಜಾ ಘರಾಂತ್ ಉಲೈತಾಂ; ತುಮ್ಕೇರ್ ನೈಂ. ತುಂ ಹಾಂಗಾ ಯೇವ್ನ್ ತಾಚಾ ವಿರೋದ್ ಉಲೈಲೊಯ್ ಪೂರಾ ಬಂಡ್ಲಲಾಂ.—” ತಾಣೆ ದುಸ್ರೆಂ ಉತಾರ್ ಉಸಾರ್ಚ್ ಧಿಂಚ್ ಮಾಯೇನ್ ಧಾಂವುನ್ ಯೇವ್ನ್, “ತೊಂಡ್ ಧಾಂಪ್ ಕಣೊಜಾ ಆನಿ ಭಾಯ್ರ್ ನಿಕಾಳ್!” ಮದ್ದುಣುನ್ ತಾಚಾ ಭುಜಾಕ್ ಗಚ್ಚಿ ದೀವ್ನ್ ಜೊರಾನ್ ಲೊಟ್ಟೆಂ.

“ಜಾಯ್ತ್. ಮದ್ದುಕಾ ಘರಾಂತ್ ಉಲಂವ್ಕ್ ಸೊಡ್ತಾಂಯ್ ಜಾಲ್ಯಾರ್ ಭಾಯ್ರ್ ಆಂಗ್ಣಾಂತ್ ರಾವೊನ್ ಸಕ್ಡಾಂಕ್ ಏಕಾಶೆಂ ಉಲೈತಾಂ” ಮದ್ದುಣುನ್ ಗೆಲೊಚ್. ಪುಣ್ ಧನ್ಯಾನ್ ದೋನ್ಂಚ್ ಕದಮಾಂನಿ ತಾಚಾಕಡೆ ಧಾಂವುನ್, ತಾಚಾ ಬಾವ್ಳಾಕ್ ಧರುನ್, ಸುಣ್ಯಾ ಪಿಲಾಕ್ ತಾಂಡ್ತಾತ್ ತಶೆಂ ಭಿತರ್ ಹಾಡುನ್, “ಭಿತರಾ ಸುನ್ ರುಂಕುಳ್ ಪೆಟ್ಯಾ, ರುಂಕುಳ್! ಹಾಂವಾ'ಯ್ಕಾತಾಂ” ಮದ್ದುಣುನ್ ದಾರಾಕ್ ಪಾಟ್ ಕರುನ್ ತಾಕಾ ಆಡ್ ರಾವ್ಲೊ. ನೊಎಲ್ ಮದ್ದುಜಾಲಾಗಿಂ ಯೇವ್ನ್ ರಾವುನ್ ಉಲೈಲೊ,—

“ತುಂ ಎಕೇ ಸತ್ ಉಲವ್ನಾಯ್. ತುಂ ಆಮ್ಚಾ ಬರ್ಯಾಕ್ ಹಾಂಗಾ ಯೇವ್ನಾಯ್. ತುಕಾ ಆಮ್ಚೊ ನೀಜ್ ಹುಸ್ಕೊ ಆಸ್ಲೊ ಜಾಲ್ಯಾರ್ ಆನ್ ಸರ್ಲ್ಯಾ ಉಪ್ರಾಂತ್ ಕೆದ್ನಾ ಕೆದ್ನಾ ಹಾಂಗಾ ಭಾಡೆಂ ವ್ಹರ್ವಾ ನಿಬಾನ್ ಪುಣಿ ಯೇವ್ನ್ ಆಮ್ಚಿ ಗತ್ ದೆಕ್ತೊಯ್, ಆಮ್ಕಾಂ ಕುಮಕ್ ಜಾಯ್ಚೊ ವಿಸಾರ್ನ್ ದಿತೊಯ್. ಪುಣ್ ತುಂ ವಿಲ್ಕುಲ್ ಯೇವ್ನಾಯ್. ಹಾಂವಂಚ್ ತುಕಾ ಭಾಡೆಂ ದೀಂವ್ಕ್ ಗೆಲ್ಲ್ಯಾ ವೆಳಾರ್ ಮದ್ದುಜಾಕಡೆ ಏಕ್ ಉತಾರ್ ಸೈತೀ ಉಲವ್ನಾಯ್; ನಾಂವ್ ಕಿತೆಂ ತುಜೆಂ ಮದ್ದುಣೊನೀ ವಿಸಾರುನ್ಲಾಯ್; ಮಾಯಾ'ನಿ ಬಾಯ್ ಕಶಿಂ ಆಸಾತ್ ಮದ್ದುಣೊನೀ ವಿಸಾರುನ್ಲಾಯ್. ಆಜ್ ಪೈಲ್ಯಾಚ್ ಪಾವ್ನ್ ಹಾಂಗಾ ಯೇವ್ನ್ ಮದ್ದುಜೆಂ ನಾಂವ್



ವಿಸಾರ್ಲೆಯ್. ಪುಣ್ ಮ್ಹಜೊ ಭಾವೊಜಿ ತಸೊ ನಾ. ತೊ ಮ್ಹಜಾ ಮೊಸ್ತು ಉಲೈತಾಲೊ; ಆಮ್ಚೆಂ ಸುಖ್-ದುಖ್ ವಿಸಾರ್ತಾಲೊ: ಆನಿ ಮ ಶಿಕ್ವಾಚೊ ಪೂರಾ ಖರ್ಚ್ ತೊ ದಿತಾಲೊ. ತೊ ತುಜಾಬರಿ ಸುರಾತಿ ನೈಂ. ಆಮ್ಚೊ ಖರೊ ಮೋಗಾ'ಸಾ. ಹಾಂವ್ ತಾಕಾ ಬರ್ಯಾನ್ ವಳ್ಕಾತಾಂ. ಹಲ್ಕಾಟೊ ನೈಂ - ಫಟಿಂಗ್ ನೈಂ - ಲಫಂಗ್ ನೈಂ - ಚಾಂಡಾಳೊಯೊ ನೈಂ. ಬರೊ. ತೊ ಮ್ಹಜಾ ಬಾಯೆಚೊ ನೊವ್ರೊ - ಮ್ಹಜೊ ಮೊಗಾ...ಚೊ ಭಾವೊಜಿ

ಪುಡೆಂ ಉಲಂವ್ಕ್ ತೊಂಡ್ ಸೊಡ್ತಾನಾ, "ಪುರೊ! ಬಂದ್ ಕ್ ಮ್ಹಳ್ಳ್ಯಾ ಧಂಕ್ಣ್ಯಾ ಬರಾಬರಿಂ ಪಡ್ಲೆಂ ಏಕ್ ನಿಷ್ಕುರೆಂ ಪೆಟ್ಲೆಂ ನೊವಲಾಚಾ ಗಾಲ್ಪುಟಾರ್. ದುಸ್ರ್ಯಾಕ್ ಉ ಕಲ್ಲೊಲೊ ಹಾತ್ ಪಡ್ವಾ'ಧಿಂಚ್ ಹಾ ಮಧೆಂ ಆಡ್ ಘುಸ್ಲಿಂ. ತೆಂ ಮ್ಹಜಾ ಬಾವ್ಯಾರ್ ಶೆವ್ವಾಲೆಂ. ತೊ ಕಾವ್ ಪಾಟಿಂ ಗೆಲೊ ಆನಿ, "ದಳ್ಳಿರ್ಯಾ, ತುಕಾ ತೊ ಭಾವೊಜಿ ಪೈಲೊಗಿ ಯಾ ಮ್ಹಾಕಾ ಪ ಪೈಲೊ, ಹೆಂ ನೆಣಾಂಯ್ ತರ್ ತುಕಾ ವೆಗಿಂಚ್ ದಾಕೈತಾಂ. ತೊ ಸೈತಾನಾ ತಿ ಖೊಟೊ ಆಸಾ ತರೀ ತಾಚಿ ಏಕ್ ಲೋಂವ್ ಲೆಗುನ್ ತುಜೇ ಭೈಣೇಕ್ ಘು ಕರುಂಕ್ ಆನಿ ತುಕಾ ಭಾವೊಜಿ ಮ್ಹಣ್ ಆಪಂವ್ಕ್ ಮೆಳಾಶಿನಾ. ತುಮ್ಕಾಂ ಹಾ ಹ್ಯಾ ಘರಾಂತ್ ಆಸ್ರೊ ದೀವ್ನ್ ವ್ಹಡ್ ಚುಕ್ ಕೆಲಿ. ಆಜ್ ಯೆದ್ಯಾ ವ್ಹಡ್ ಘರ ಧಾ ಹಜಾರ್ ನಿಲವ್ ಆನಿ ಪಾಂಯ್ಕಿಂ ರುಪೈ ಭಾಡೆಂ ದಿತಾಂ ಮ್ಹಣುನ್ ಭಾಡೆ ಮ್ಹಜಾಕಡೆ ದಿಸ್ಪರ್ತೆಂ ಯೇವ್ನ್ ಘರ್ ಮಾಗ್ತಾತ್. ಪುಣ್ ಹಾಂವಂ ತುವ ಫಕತ್ ಚಾಳಿಸ್ ರುಪ್ಯಾಂಕ್ ಹುಂಬಳ್ಳಿ ತಶೆಂ ಸೊಡ್ಲಾಂ. ಹಿ ಹಿಸ್ಪಾವರ್ತಿ ರಿಯಾಂ ಪಾವ್ಲಿನಾ ಮ್ಹಣುನ್ ಮ್ಹಜಾ ಪುತಾಕೇ ಅಪ್ಪರುಂಚಿ ಗುಪ್ತಿ ಫಿತುರಿ ಕೆಲ್ಯಾಗಿ ತುವಿ ಆಖೇರ್ ಜಾಲೆಂ ತುಮ್ಕಾಂ ರಿಯಾಯ್ತೆಚಿಂ ಆಶಿರ್ವಾದ್. ಆಜ್ ಧಾವ್ನ್ ಮೆಜು ತೀಸ್ ದಿಸಾಂ ಭಿತರ್ ಹೆಂ ಘರ್ ಖಾಲಿ ಕರಾ ಆನಿ ಚಲಾ ದೆಸಾಂತರ್. ನಾ ಜಾಲಾ ಮಾಗಿರ್ ತುಮ್ಕಾಂ ಹಾಂತುಂ ಬರ್ಕಾತಾಯೆನ್ ಜಿಯೆಂವ್ಕ್ ಆವ್ಯಾಸ್ ಮೆಳಾಸೊನ್ ಆನಿ ತೊ ಆಮ್ಕಾಂ ಪಾಟ್ ಕರುನ್ ಗೆಲೊಚ್, ಮೆಟಾಂ ದೆಂವುನ್. ಕ್ರೋದ ಭರ್ತೆರ್ ತಾಕಾ ಆಪ್ಣೊ ವ್ಹಾಣೋ ಚಾವ್ಡೆಂತ್ ಸೊಡ್ಲೊ ಪಾಂಯಾ ಶಿಕಾಂವ್ಕ್ ಲೆಗುನ್ ಉಗ್ಡಾಸ್ ಜಾಲೊನಾ. ಮಧೆಂ ಆಂಗ್ಲಾಂತ್ ಪಾವ ಉಪ್ರಾಂತ್ ಪಾಟಿಂ ಯೇವ್ನ್ ಮೆಟಾಂಕಡೆ ಸೊಡ್ತಾನಾ ಮಾಯ್ ಚಾವ್ಡೆಂತ್ ವ್ಹಾಣೋ ಘೆವುನ್ ಸಕ್ಲಾ ವ್ಹರುನ್ ತಾಚಾ ಚರಣಾಂಲಾಗಿಂ ಸೊಡುನ್ ಪಾಟಿಂ ಐ

ಧನಿ ಇತ್ಲ್ಯಾರ್ಚ್ ಚರ್ಚಿ ಆಖೇರ್ ಕರುನ್ ಧಾಂವಾತ್ ಮ್ಹಣುನ್ ಹಾ ಲೆಕ್ಲೆಂನಾ. ತರ್ಕ್ ಆನಿಕೇ ಚಲವ್ನ್, ರಾಗಾನ್ ಉಲಂವ್ಚೆಂ ಸೊಡುನ್ ಸಮಾದಾನ ವ್ಯವರುನ್, ನ್ಯಾಯ್ ಎಕಾ ರಾಜೇಚಾ ತೀರ್ಪಾನ್ ಆಖೇರ್ ಕರುನ್ ಮಾ ವೆತಲೊ ಅಶೆಂ ಭರ್ವಸ್ಲಿಂ. ಪುಣ್ ಸಗ್ಳೆಂ ಉಳ್ಳೆಂ ಸುಳ್ಳೆಂ ಕರುನ್ ಸೊಡ



ಗೆಲೊ; ಆಮ್ಲೊ ನಿಷ್ಕುರೊ ದುಸ್ಮಾನ್ ಜಾವ್ನ್ ಗೆಲೊ. ಹ್ಯಾ ದ್ವೇಷಾಚಿ ಖರಾಯ್ ತೊ ಆಮ್ಕಾಂ ಘರಾಂತ್ಲೆಂ ಜುಲಮಾಯೆನ್ ಲೊಟುನ್‌ಚ್ ನಿವಾರುನ್ ಸೊಡ್ತಲೊ ಮ್ಹಣುನ್ ಹಾಂವ್ ಭಿಯೆಲಿಂ. ಹ್ಯಾ ಭಯಂಕರ್ಯಾ ಅನ್ವಾರಾಂತ್ಲೆಂ ಆಮ್ಕಾಂ ದೆವಾನ್ ಸಾಚಾವ್ ಕರುಂಕ್ಚಾಯ್ ಬೊನಿ ಮಾರ್ಫಾತ್‌ಚ್ ಮ್ಹಣುನ್ ಹಾಂವೆಂ ಮೈಜೊ ಪೂರ್ಣೊ ವಿಶ್ವಾಸ್ ತಾಚೇರ್‌ಚ್ ಚಡವ್ನ್ ಸೊಡ್ಲೊ.

ಆತಾಂ ಘರಾಂತ್ ಜಾಲ್ಲ್ಯಾ ದೋನ್ ಪಕ್ಷಾಂ ಮಧೆಂ ಉತ್ರಾಂಚೆಂ ಘರ್ಷಣ್ ಘೊಡ್ಲ್ಯಾ ವೆಳಾಂತ್ ಚಲ್ಲೆಂ. ಆಮಿಂ ಭುರ್ಗ್ಯಾಂನಿ ಧನ್ಯಾ ವಿರುದ್ ಬೊಗೊಳ್ಳೆಲೆಂ ವಿಶೇಷ್, ಗರ್ಜೆಭಾಯ್ರ್ ಆನಿ ಧನ್ಯಾಕ್ ಖರೊಖರೆಂ ಆಕ್ಮಾನಾಚೆಂ; ತೆಂ ಐಕಾಲ್ಯಾ ಉಪ್ರಾಂತ್‌ಚ್ ತೊ ಚಾಳ್ವಾಲೊ; ಆನ್ ಜಿವಂತಾ'ಸ್‌ಲ್ಲೊ ತರ್ ಆಶೆಂ ಉಲಂವ್ಕ್ ಸೊಡ್ತೊನಾ; ಉಲೈಲ್ಯಾರ್ ಕರೀಣ್ ಶಿಕ್ಪಾ ದಿತೊ; ಆಪ್ಣಾಕ್ ತುಮಿಂ ಸಾಸ್ವಾತಿತ್ಲಿ ಕೆಗುನ್ ಮರ್ಯಾದ್ ದೀನಾಂತ್ ಮ್ಹಣುನ್ ಮಾಯ್ ಕೊಡ್ಪಾಣೆನ್ ದುರ್ಸಾಲಿ ಆನಿ ಮ್ಹಣ್ಪಾಂನಿ ಸುಸ್ಕಾರುನ್ ರಡ್ಲಿ. ಆಮಿಯೊ ತಿಚಾ ಮುಖ್ಲ್ಯಾನ್ ದಿಂಬಿಯಾಂಚೇರ್ ಕಡುನ್ ತಿಚೆಂ ಭಗ್ಸಣ್ ಮಾಗ್ಲೆಂ, ಭೊಳಾಯ್ಲೆಂ, ಬೊನಿ ಆಮ್ಕಾಂ ತಾಚಾ ಬಾಪಾಚಾ ಮ್ಹಣ್ಪಣಾಂತ್ಲೆಂ ರಾಕ್ತಲೊ ಆನಿ ಸಾಂಬಾಳ್ತಲೊ ಮ್ಹಣುನ್ ಭುಜವ್ನ್ ಧೈರ್ ದಿಲೆಂ ಆನಿ ತಿಚೆಂ ರಡ್ಲೆ ಧಾಂಬೈಲೆಂ.

ಸಗ್ಳ್ಯಾ ರಾತೆಂತ್ ಆನಿ ಸಕಾಳಿಂ ಪಾವ್ಸಾಚಿ ಧಾರ್ ಖಳಾನಾಸ್ತಾಂ ಪೊತ್ತಾಲಿ ತೆರೀ ಹಾಂವ್ ಸಕಾಳಿಂ ವಿಗಾರಾಚೆ ಭೆಟೀಕ್ ಗೆಲಿಂ. ಆಜ್ ತಾಕಾ ಪತ್ರಾ ಬದ್ಲಾಕ್ ಪಾಲಾ'ಯಿಲ್ಲೇ ಸೈರಿಕೆಚಿ, ನೊವಲಾನ್ ಹಾಡ್‌ಲ್ಲ್ಯಾ ಸುವಾರ್ತಾಚಿ ಆನಿ ಧನ್ಯಾನ್ ಮೇವ್ನ್ ಕೆಲ್ಲ್ಯಾ ರಂಬಾಟಾಚಿ ಗರ್ಜೆಪುರ್ತಿ ಮಾಹೆತ್ ತೊಂಡಾನ್ ಸಾಂಗ್ಲಿ. ಪೂರಾ ಕುನ್ ಜಾಲ್ಯಾ ಉಪ್ರಾಂತ್ ತೊ ಉಲೈಲೊ,—

“ಬೊನಿಫಾಸಾ ಸಂಭಂದಿ ಸಾಬ್ಲೂನ್ ಆನಿ ಇಜಿದೊರ್ ಪಾಯ್ಸಾನ್ ಸಾಂಗ್‌ಲ್ಲ್ಯಾ ಕುಲ್ಪಾಂನಿ ಹಾಂವ್ ಸತ್ಮಾಂದಿನಾಂ. ತೆರೀ ತೊ ಚಲಿಯಾಂಕ್ ಅನಾಮಿಕ್ ಪತ್ರಾಂ ಬರೆತಾಲೊ ಆನಿ ತ್ಯೊ ತಾಕಾ ವಳ್ಕಾಲ್ಯಾರ್ ರಸ್ತಾರ್ ಉಭೆಂಚ್ ಚೀರ್ತಿತ್ ಮ್ಹಣ್ಪಾಂತ್ ಸತಾ'ಸಾ. ಹಾಂವೆಂ ಆಧಿಂ ಸಂಶಯ್ ಕೆಲ್ಲೊ ಅನಾಮಿಕ್ ಕ್ರಾಂತೆಕಾರಿಕ್ ಬರವ್ಪಿ ಆನಿ ಬೊನಿ ಎಕ್‌ಚ್ ಆಸ್ತಲೊ. ವ್ಹಯ್ ತರ್, ದೆಡಾ ವರ್ಸಾ'ಧಿಂ ಹಾಂವ್ ಕಡ್ಲೇ ಫಿರ್ಗಜೆಂತಾ'ಸ್ತಾನಾ ಎಕ್ಲ್ಯಾನ್ ತಾಚಾ ಲಗ್ನಿಂ ಸಾಂಗ್‌ಲ್ಲೇ ಸಂಗ್ತೀಚೊ ಉಡಾಸ್ ತಾಲೊ. ಅನಾಮಿಕ್ ಊಂಚ್ಲೆಂ ಶಿಕಾಪಾ'ಸ್ತ್ವಾ ಶ್ರೀಮಂತ್ ಚಲಿಯಾಂಚೆಂ/ಸ್ತ್ರೀಯಾಂಚೆಂ ಸುರ್ವರ್ತನ್ ಕಾಂಟಾಳ್ತಾ, ತಾಂಚಿಂ ಕುಲ್ಪಾಂ (ಚುಕೀ) ದಾಕವ್ನ್ ಬರೆಂ ಮಾರ್ಗ್— ಸರ್ವನ್ ದಿವ್ಚಿಂ ಪತ್ರಾಂ ಬರವ್ನ್ ತಾಂಚಾ ಖಾಸ್ಗ್ಯಾ ವಿಳಾಸಾಕ್ ತಪಲಾದ್ವಾರಿಂ ನಾಡ್ತಾ ಆನಿ ತಾಂಕಾಂ ಸುಧಾರಾಂವ್ಚೆಂ ಪ್ರಯತ್ನ್ ಕರ್ತಾ, ಪತ್ರಿಕಾಂನಿ ಲೇಖನಾಂಯೊ ಪ್ರಗಟಾಯ್ತಾ ಆನಿ ಅಶೆಂ ಗುಪ್ತೆಂ ಮಿಶನರಿ ಕಾಮ್ ಕರ್ತಾ ಮ್ಹಳ್ಳೆಲೆಂ ತಾಣೆ.



ಮಾಗಿರ್ ಎಕಾ ಮೈನ್ಯಾ ಉಪ್ರಾಂತ್ ಏಕ್ ಗ್ರೇಸ್ತ್ ಚಲಿ ಮ್ಹಾಕಾ ಭೆಟುಂಕಾಂಯ್ಲಿ ಆ  
ಅನಾಮಿಕಾ ವಿರುದ್ ದುರ್ಸುನ್ ಮ್ಹಣಾಲಿ,- 'ಫಾದರ್, ಅನಾಮಿಕ್ ನಾಂವಾಚೆ  
ಏಕ್ ಬರವ್ಪಿ ಮ್ಹಜಾ ಚಾಲ್-ಚಮ್ಕಣಾಚ್ಯೊ ಖೊಡಿ ದಾಕವ್ನ್ ಬೂದಿ-ಭೋದನಾ  
ಭಾಷಣಾಂ ಬರವ್ನ್ ಆಗಾಗ್ಯಾಂ ಧಾಡ್ತಾ. ಮ್ಹಜೇ ಎಕ್ಲೇ ಇಷ್ಟಿಣೆಕೇ ಪತ್ರಾಂ ಐಲ್ಯಾಂ  
ಮ್ಹಣಾಲಿ. ತಾಕಾ ಕಿತ್ಯಾ ಆಮ್ಚಾ ನಡ್ಪಾಚೊ ವಿಚಾರ್ ಆನಿ ಆಮ್ಚಾ ಅತ್ಮಾಚಿ  
ಬಾಚಾವೆಚೊ ಹುಸ್ಕೊ? ಆಮಿಂ ಕಶೆಂ ಜಿಯೆಲ್ಯಾರೀ ತಾಕಾ ಕಿಶೆಂ ಜವಾಬ್ದಾರಿ ಆಸ್ಲಿ  
ದೆವಾ ಮುಖ್ಲ್ಯಾನ್? ಮ್ಹಜಾ ದುರ್ವರ್ತನಾಚೆಂ ಆನಿ ಕರ್ನಾಂಚೆಂ ಬರೆಂ/ವಾಯ್  
ಹಾಂವ್ ವ್ಹಾವೈತಾಂ; ದೆವಾಕ್ ಹಾಂವ್ ಲೆಕ್ ದಿತಾಂ. ತಾಣೆ ಕಿತ್ಯಾ ಅನಾವ  
ಮ್ಹಾಕಾ ಕೊಂಕುನ್ ಮ್ಹಜೆಂ ಮನ್ ಚಾಳ್ಚೆಂ? ಕೊಣ್‌ಯೊ ಎಕ್ಪಾವ್ನ್ ತಾಚಿ ವಳ್  
ಮ್ಹಾಕಾ ದೀತ್ ಜಾಲ್ಯಾರ್ ಹಾಂವಾಂ'ನಿ ಮ್ಹಜ್ಯೊ ಇಷ್ಟಿಣ್ಯೊ ಮೆಳುನ್ ತಾ  
ರಸ್ತಾರ್ ವಿಣ್ಣೊ ಕರುನ್ ಉಭೊಚ್ ಚಿತ್ಕಾಂವ್. ತಿತ್ಲೊ ರಾಗಾ'ಸಾ ಮ್ಹಾ  
ತಾಚೇರ್.'

“ತಿಕಾ ಹಾಂವೆಂ ಬೆಜಾರಾಯೆನ್‌ಶೆಂ ಸಾಂಗ್ಲೆಂ,- 'ಹೆಂ ಸವಾಲ್ ತುಂ  
ಕ್ರಿಸ್ತಾಕ್‌ಚ್ ಕೆಲ್ಲ್ಯಾಬರಿ ಮ್ಹಾಕಾ ಐಕಾಲೆಂ. ತುಂವೆಂ ತಾಕಾ ವಿಸಾರ್ಲೆಂಯ್  
ಮನ್ಶಾಂಚಾ ಅತ್ಮಾಂಚೆ ಸೊಡ್ವಣೇ ಆನಿ ಬಾಚಾವೆಚೊ ಹುಸ್ಕೊ ಆನಿ ಜವಾಬ್ದಾರಿ  
ದೆವಾ ಮುಖ್ಲ್ಯಾನ್ ತುಕಾ ಕಿತ್ಯಾ ಆಸ್ಲಿ? ತುಕಾ ಉಭೊಚ್ ಖುರ್ಸಾಕ್ ಖಿಳಾವ್  
ಆನಿ ತಾಸಾವ್ನ್ ಲಗಾಡ್ ಕಾಡ್ಲೆಂ ಪರ್ಯನ್ ತುಂ ಕಿತ್ಯಾ ತಾಂಕಾಂ ಬರಿ ಬೂದಿ  
ಶಿಕಂವ್ಕ್ ಗೆಲೊಯ್?' ತೀ ಥೊಡೊ ವೇಳ್ ಮೊನೀಚ್ ಉರ್ಲಿ. ಹಾಂವೆಂ ಪುರ  
ಉಲವ್ನ್ ಮ್ಹಳೆಂ,- 'ಮನ್ಶಾಕುಳಾಚೆಂ ಸುಧಾರಣ್ ಜಶೆಂ ತಾಣೆ 2 ಹಜಾರ್ ವರ್ಸಾಂ'ದಿ  
ಶುರು ಕರುನ್ ದಾಕಯಿಲ್ಲೆಂ ತಶೆಂಚ್ ತಾಚಾ ಪ್ರೇರಣಾನ್ ಹುರುಪಿತ್ ಜಾಲ್ಲೆ ಅನಾಮಿ  
ತಸಲೆ ವ್ಯಕ್ತಿ ಗುಪ್ತಾನ್ ಆನಿ ಉಗ್ತಾನ್ ಕರೀತ್ ಐಲ್ಯಾತ್. ತಸಲ್ಯಾ ಹಜಾರ್‌ಗ  
ವಾವ್ರಾಡ್ಯಾಂಕ್ ಮಾರ್ಲಾಂ, ಚೀರ್ಲಾಂ, ಜಳಯ್ಲಾಂ. ತರೀ ತೊ ವಾವ್ರ್ ಬಂದ  
ಜಾವ್ನ್; ಚಾಲೂಚ್ ಆಸಾ. ತುಮಿಂ ಅನಾಮಿಕಾಕ್ ಚೀರ್ಲೆಂ ತರ್ ತೊ ವಾವ್ರ್  
ಆಖೇರ್ ಜಾಯ್ನಾ. ತಾಚಾ ಸ್ಥಾನಾರ್ ದುಸ್ರೊ ಯೆತಲೊ, ಕರ್ತಲೊ ಆ  
ಸುದ್ರಾಪ್ ಕರ್ತಲೊ.'

“ತೆಂ ಐಕುನ್ ಗೆಲ್ಲಿ ತೀ ತಾಚಾ ಉಪ್ರಾಂತ್ ಮ್ಹಾಕಾ ಖಿಯೊಂ ಪಳೆಂವ್  
ಮೆಳ್ಳಿನಾ. ಎಕಾ ಮೈನ್ಯಾ'ಧಿಂ ಕಲ್ಕತ್ತಾ ದಿಯೆಸೆಜಿಚೊ ಮ್ಹಜೊ ಪಾದ್ರಿ ಭಾ  
ಮ್ಹಜೇ ಭೆಟೀಕಾಯಿಲ್ಲೊ ಗಜಾಲಿ ಕರೀತಾ'ಸ್ತಾನಾ ಯುವಜಣಾಂಚಾ ನಡ್ಪಾ ವಿಶಾಂ  
ಪ್ರಸ್ತಾಪಾಯ್ಲೊ. ತಾಚೆರ್ ಉಲೈತಾ'ಸ್ತಾನಾ ಹಾಂವೆಂ ತೈ ಚಲಿಯೆಚೊ ದೃಷ್ಟಾಂ  
ಸಾಂಗ್ಲೊ. 'ತಿಕಾ ಹಾಂವ್ ಪಳ್ಕಾತಾಂ' ಮ್ಹಣಾಲೊ ತೊ. 'ಎಕಾ ವರ್ಸಾ'ಧಿಂ  
ಬೆಂಕಾಂತ್ಲೆಂ ಆಪುರಾಯೆಚೆಂ ಕಾಮ್ ಸೊಡುನ್ ಮದರ್ ತೆರೆಜಾಚಾ ಸಂಸ್ಥಾಂ



ಜಾವ್ ವಾವುರ್ತಾ. ಹಾಂವ್ ಅಜಾಪ್ಲೊಂ, ಸತ್ತಾಂದುಂಕ್ ನಾಗಾರ್ಲೊಂ. ಬೊನಿಫಸಾ ತಸಲ್ಯಾಂಚೆ ಗುಪ್ತೆ ಮಿನ್ಹತೇನ್ ಕಸಲಿಂ ಆಚಾರ್ಯಾಂ ಜಾತಾತ್ !

“ತಾಚೊ ಬಾಪ್ ಪಿಟ್ಯಾಸಿ ಆನಿ ದುಡ್ವಾಚೊ ಆಬ್ಲೆಶಿ ಮ್ಹಳ್ಳೆಂ ಹಾಂವೆಂ ಲಾಂ. ದೆಕುನ್ ಲಾಕ್ವಾತ್ ಯೇರ್ ಆನಿ ಸುನ್ ಜಾಯ್ ತಾಕಾ; ತುಂ ನಾಕಾ. ಎಲಾನ್ ಮ್ಹಣ್ಲೆಲ್ಯಾಬರಿ ಆನಿ ತುವೆಯೊ ಧನ್ಯಾಚಾ ತೊಂಡಾರ್ ಆರೋಪಿಲ್ಲ್ಯಾ- ತೊ ಪುತಾಕ್ ಗಾಳಿ ಸೊಂವುನ್ ಉಲೈಲಾ ಫಕತ್ ಜಿಬೇಚಾ ಸಬ್ದಾಂನಿ; ಮನಾಂ- ಪಾಯಿಲ್ಲ್ಯಾ ಉತ್ರಾಂನಿ ನೈಂ. ತುವೆಂ ತ್ಯೊ ಐಕುನ್ ತಾಚಿ ಸೈರಿಕ್ ಇನ್ಕಾರ್ ಲಾಂಕ್ವಾಯ್ ಮ್ಹಳ್ಳಾ ಮತ್ಲಾಬಾನ್. ಅಥ್ವಾ ತಾಚಾ ಭಾಚಾಕ್ ವಾಯ್ಕೊ ಯೋ ಆಸ್ಲಲ್ಯಾನ್ ತಾಕಾ ಕೊಣ್‌ಯೊ ಚಲಿ ದೀನಾ'ಸುಂಕ್ಪರೊ. ತುವೆಂ ತಿ ಇನ್ಕಾರ್ ಕರುನ್ ಪೂನ್ ಜೊಡ್ಲೆಂಯ್, —ತುಕಾ ಆನಿ ತಶೆಂಚ್ ತುಜಾಂಕ್.”

“ಬೊನಿನ್ ಮ್ಹಾಕಾ ಬರೈಲ್ಲಿಂ ತಶಿಂಚ್ ಭುಲವ್ಣೆಚಿಂ ಪತ್ರಾಂ ಹೆರಾಂ ಚಲಿ- ಲಾಂಕ್ ಬರೈಲ್ಯಾಂತ್ ತರ್ ಗುಸ್ಪಡ್ ಜಾಯ್ನಾಂಗಿ?” ಹಾಂವೆಂ ವಿಸಾರ್ಲೆಂ.

“ತಶೆಂ ಕೆಲಾಂ ಯಾ ನಾ ತೆಂ ಪಾರ್ಕುನ್ ಸಾಂಗುಂಕ್ ಕೊಣ್‌ಂಚ್ ಸಕಾನಾ. ತಾಣೆ ಎಕಾಪ್ರಾಸ್ ಚಡ್ ದೊಣಿಂಚೆರ್ ಪಾಂಯ್ ದವರ್ಲ್ಯಾತ್ ತರ್ ಉದ್ಕಾಂತ್ ಲಾನ್ ಬುಡ್ತಲೊ ತೊಚ್. ತೆಂ ಆಮ್ಕಾಂ ಪುಡೆಂ ಕಳಿತ್ ಜಾಲ್ಯಾ ಬಗರ್ ಲಿಪುನ್ ಲಿಖ್ಲೆಂನಾ. ಆನಿ ತುಮ್ಮಿ ಮಿಲಾಗತ್ ಯೆದೊಳಿ ಮುಖಾಮುಖಿಂ ಜಾಲ್ಲಿನಾ ಲಾಂಕ್ ತುಕಾ ತೆಣೆ ಫಿಕಿರಾಯ್ ಕಿತ್ಯಾ? ತೋಚ್ ಯೇವ್ನ್ ತುಮ್ಮಾಂ ಆಪ್ಲಿ ಚರ್ಚೆ ಮಿಲ್ಲಾ ಸಾಂಗ್ತಲೊ ಪರ್ಯನ್ ತುಮಿಂ ತಾಚಾಕಡೆ ಚಡ್ ಲಬ್ಲೊನಾಕಾತ್. ಎಲಾನ್ ಸಾಂಗ್ಲಾಂ ತೆಂ ಪೂರಾ ವಾಂಚೆಲ್-ಸತ್ ಮ್ಹಣುನ್ ಮಾಂದುನಾಕಾತ್. ಯ್ನಾರ್ ಪ್ರಾಯೆಚೊ ಭುರ್ಗೊ ತೊ, ತಾಕಾ ಪೊಕ್ಳಾ ಉಲಣ್ಯಾನ್ ಮಾಂಕೊಡ್ ಲಾ ಬೇವ್ ಸಲೀಸ್ ಕಾಮ್. ಆನಿ ಜರ್ ನೊಎಲಾಚೆ ಗವಾಯೆ ಪ್ರಕಾರಿಂಚ್ ಲಿಫಸ್ ಪ್ರಮಾಣಿಕ್ ಮನಿಸ್ ಆಸಾ ವ್ಹಯ್ ತರ್ ಬಾಪಾ-ಪುತಾ ಮದ್ಲೊ ಯ್ ಬರೈ ರೀತಿನ ಆಖೇರ್ ಕರ್ತೆಲೆ ಆನಿ ತುಜಿ ಸೈರಿಕ್ ಸಂಪ್ರದಾಯಿಕ್ ಲಾನ್ ಕರುಂಕ್ ತೆಚ್ ಯೆತೆಲೆ. ತೆದೊಳ್ ಪರ್ಯನ್ ತುಮಿಂ ಯೆದೊಳ್ಚಾಬರಿ ಲಾಂಚೆರ್ ವಿಶ್ವಾಸುನ್ ಖಿಂತಿವಿನಃ ಆಸೊಯಾತ್.

“ಆನಿ ತುಮ್ಮಾಂ ಘರಾಂತುನ್ ಭಾಯ್ರ್ ಲೊಟುನ್ ಧಾಡ್ಚೆಂ ಕಾಮ್ ಆಸಾ ಕೆಳೆಂ ಸೊಲುನ್ ಖಾಂವ್ಚಾ ತಿತ್ಲೆಂ ಸುಲಭೆಂ ಆನಿ ರುಚೀಚೆಂ ನೈಂ, ಹ್ಯಾ ಕಾಳಾರ್. ಪ್ಲೇ ಸುರಕ್ಷಿತಾಯೆ ತರ್ಫೆಚಿಂ ಕಾನೂನಾಂ ಯೆತೇಪ್ಪ್ ಆಸಾತ್. ವಾಂಚುನ್ ಲ್ಲಾರ್ ಹಾಂವೀಂ ಆಸ್ತಲೊಂ. ಭಿಯೆನಾಕಾತ್. ಸಮಾದಾನಾನ್ ದೀಸ್ ಲಾ.”



ಹೊಂವ್ ಸಮಾದಾನಾಚಿ ಕಾಣಿಕೆ ಭುತಿ ಘೆವುನ್ ವಿಗಾರಾಚಾ ಪಾತ್ಯಾ ಥಾವ್ನ್ ವಾಪಾಸಾಯ್ಲಿಂ. ಪಾವ್ಲಾ ದಾಡ್ ಚಾಲು ಆಸ್ಲಿ ತರೀ ನೊವಲ್ ಶಾಖೆ ಗೆಲ್ಲೊ. ಮಾಯೆನ್ ಮಾತ್ಯಾರ್ ವ್ಹಾವ್ನ್ ಘೆತ್ಲೊ ಶಿಣಾಚೊ ಮುಡೊ ಆ ಸಕ್ಲಾ ದೆಂವವ್ನ್ ಸ್ಲೊ. ತಿಣೆ ಉಲವ್ನ್ ವಿಸಾರ್ಲೆಂನಾ ತರೀ ಹಾಂವೆಂಚ್ ವಿಗಾರಾ ಅಭಿಪ್ರಾಯ್ ಆನಿ ಸೂಚನಾ ಉಸಾರುನ್ ತಿಕಾ ಖುಷೀ ಕರ್ಚೆಂ ಪ್ರಯತ್ನ್ ಕೆ ಪುಣ್ ತಿಣೆ ಹಾಂ-ಯೊ ಮ್ಹಳೆಂನಾ, ಹುಂ-ಯೊ ಕೆಲೆಂನಾ. ತಿಚೆಂ ಹೆಂ ಮೌನ್ವಿ ವಿಗಾರಾನ್ ಸಮಾದಾನಾನ್ ದೀಸ್ ಸಾರಾ ಮ್ಹಣುನ್ ದಿಲ್ಲಾ ಆದೇಶಾಚೊ ಪಾತ್ಯಾ ಕರುಂಕ್ ಮ್ಹಾಕಾ ಸಹಾಯಕ್ ಜಾಲೆಂ.

ಪುಣ್ ಆನ್ಯೆಕಡ್ಚಾನ್ ಮ್ಹಜಾ ಭಿತರ್ಲ್ಯಾ ಸಮಾದಾನಾಕ್ ತೆಂ ಪ್ರತಿಕೂಲ ಜಾಲೆಂ. ಕಶೆಂ ಮ್ಹಳ್ಯಾರ್, ಬೊನಿವೈರ್ ಸಾಬ್ಲಾನ್ ಆನಿ ಧನ್ಯಾನ್ ಸಾಂಗ್ ಹೆಂ ವರ್ಣನ್ ಆನಿ ನೊವಲಾನ್ ಆನಿ ವಿಗಾರಾನ್ ಉಸಾರ್ಲೆ ಬರೆ ಅಭಿಪ್ರಾಯ್ — ಹ್ಯಾಂ ದೊನಾಂ ಮಧೆಂ ಖಂಚೆಂ ಖರೆಂ ಖಂಚೆಂ ನಹಿಂ ಮ್ಹಳ್ಯಾ ಸವಾಲಾವ್ಣೆ ಮನಾಂತ್ಚ್ ತರ್ಕಾತರ್ಕಿ ಚಾಲು ಜಾಲಿ ಆನಿ ಮೌನ್ವಣಾಂತೀ ಸಮಾದಾನ್ ಜಾಲೆಂ. ತರ್ಕ್ ಎಕೇಕಾ ಹಂತಾರ್ ಇತ್ಲೆಂ ಗುಸ್ಪಡೆಚೆಂ ಆನಿ ಘರ್ಶಣಾಚೆಂ ಜಾ ಕೀ ತಕ್ಲೆಂತ್ಲೊ ಭೆಜೊ ತಾಪೊನ್ ಕಾನ್ಸಲಾಂ ತಿಡ್ಕಲಿಂ. ಎಕಾ ಸಮಾಯಾರ್ ಬಾ ಆನಿ ಪೂತ್ ನ್ಯಾಯ್ ಸಾರ್ಕೊ ಕರುನ್, ರಾಜಿ ಜಾವ್ನ್ ಮ್ಹಜೆಚ್ ಸೈರಿಕ್ ವಿಸಾರು ಯೆತಿತ್ ತರೀ ಮ್ಹಾಕಾ ತ್ಯಾ ಘರ್-ಕುಟ್ಮಾಚೊ ಪೈಶಿಲ್ಯಾನ್ ಸಮೇತ್ ಸಂಭಂ ನಾಕಾಚ್, ತಾಂಗಿರ್ ಮ್ಹಾಕಾ ಸುಖಾ-ಸಮಾದಾನಾಚೆಂ ಜಿವಿತ್ ಮೆಳಾಶೆಂ ಮ್ಹಳ್ಯಾ ತೀರ್ಪಾಕ್ ಐಲಿಂ. ಪುಣ್ ಥೊಡ್ಯಾ ವೆಳಾನ್ ಚಿಂತಾಪ್ ದುಸ್ರೆ ವಾಟೆ ಸಾಗ್ಸಾಲ್ಲ್ಯಾ ಬರಿಚ್ ತೆಂ ತೀರ್ಪ್ ಆಪಾಖಿಂ ಪಂದಾಕ್ ಪಡುನ್ ಉರ್ಲೆಂ. ಹ ಕರ್ಕರ್ಯಾಂ ನಿಮ್ಮಿಂ ಮ್ಹಜೊ ಹಾತಾಂತ್ಲೊ ವಾವ್ರಯೊ ಬರ್ಯಾನ್ ಸರಾಗ ಸಾಗ್ಸಾಲೊನಾ.

ದನ್ಪಾರಾ ಉಪ್ರಾಂತ್ ಪಾವ್ಲ್ ಬಂದ್ ಜಾವ್ನ್ ಪೈಲ್ಯಾಚ್ ಪಾ ಸುರ್ಯಾ-ದರ್ಶನ್ ಜಾಲೆಂ. ರವಿ ಸಾಂಜೆಚಾ ಮಜಾಲಾಕಡೆ ಪಾವ್ಲೆಲ್ಲೊ. ಮ್ಹಾ ಉಲಂವ್ಕ್ ಆನಿ ಉಬ್ಗಣ್ ನಿವಾರಾವುಂಕ್ ನೊವಲಾಚೊ ಸಾಂಗಾತ್ ಅವಶ್ ದಿಸ್ ಆಗಾಗ್ಯಾಂ ವಾಟೇಕಡೆ ನೊಟಾವುನ್ ತಾಚೆಂ ಯೆಣೆಂ ನಿರೀಕ್ಷೀತ್ ಬಿಡ್ಲೊ ಕವಳೊ ಪಾಂಚ್ ವ್ಹಾಜ್ತಾನಾ ತೊ ಜರೂರ್ ಯೇವ್ನ್ ಪಾವ್ತಾಲೊ ಆನಿ ಆಸೊರ್ ಆಸ್ಲಾ ಸೆಜಾರ್ಚಾ ಭುರ್ಗ್ಯಾಂಸಂಗಿಂ ಖೆಳಾಂತ್ ಮೆಳ್ತಾಲೊ. ಸವಾ-ಪಾಂಚಾಂಕ್ ಬಿಲ್ಕು



ಕಾನಾಸ್ತಾನಾ ಯೆತಾಲೊ. ಆಜ್ ಸ ವ್ಹಾಜೊನ್ ಗೆಲಿಂ ತರೀ ಐಲೊನಾ. ಸೊರಾ'ಸಾ ಮ್ಹಣುನ್ ಸೆಜಾರ್ಚೆ ಭುರ್ಗಿ ತಾಕಾ ಆಪಂವ್ಕ್ ಪಾಂಚ್ ನಿಮಿಷಾಂಕ್ ಪಾವ್ಲೆಚಾ ಕ್ರಮಾನ್ ಯೇವ್ನ್ ನಿರಾಶಿಕ್ ಜಾವ್ನ್ ಗೆಲೆ. ಹ್ಯಾ ತಾಚಾ ಆತ್ಮಾಚಿ ತವಾಚೆಂ ಕಾರಣ್ ಮ್ಹಾಕಾ ನಾನಾಂತ್ಯಾ ಸಂಶಯಾಂನಿ ಕರುನ್ ಭಿಯೆಂವ್ಕ್ ನೀಬ್ ಲೆಂ. ಹ್ಯಾ ತಡವಾಕ್ ಆನಿ ಕಾಲ್ ತಾಣೆ ಧನ್ಯಾ ವಿರುದ್ ಉಲವ್ನ್ ತಾಕಾ ಕೆಲ್ಲ್ಯಾ ವ್ಹಾನಿಕ್ ಗಲಾಟ್ಕಾಕ್ ನಾಕಾ ಮ್ಹಳ್ಯಾರೀ ಗಾಂಟ್ ಪಡ್ಲಿ ಆನಿ ಸಹಜ್ಜಣಿಂ ಹಾಂವೆಂ ತ್ಲೆಂ ಧನ್ಯಾನ್ ಯಾ ತಾಚಾ ದಲಾಲಾನ್ ಚೆರ್ಕ್ಯಾಕ್ ರಸ್ತಾರ್ ನಿರ್ಜಣಿಕ್ ವಾತೆರ್ ತಡ್ವುನ್ ಹಗೊಂ ಕಾಡ್ಲೆಂಗಾಯ್ ಮ್ಹಣುನ್. ಮ್ಹಜಾ ಮನಾಂತ್ಲೆಂ ಯೆಕ್ ಸಾಂಗುನ್ ತಿಚೊ ಅಭಿಪ್ರಾಯ್ ವಿಸಾರುಂಕ್ ತೊಂಡ್ ಉಸೈತಾನಾ ಕಾಯಿ ಐಲಿ ಭಿರಾಂತೆಚಿ ತಡ್ವಣ್ — “ಹಾಕಾ ಕಾರಣ್ ತುಮಿಂಚ್-ಗೊ; ಹಾಂವ್ ಲೆಂ. ಆತಾಂ ತಾಚೊ ಪ್ರತಿಫಳ್ ಭೊಗಾ” ಮ್ಹಣುನ್ ಮ್ಹಾಕಾ ಧಮ್ಕುನ್ ರಸ್ತಾಲೆ ಮ್ಹಳ್ಳಿ.

ಕಾಳೊಕ್ ಪ್ರಸಾರೊನ್ ಮಾಯೆನ್ ಘರಾಂತ್ಲ್ಯಾ ದಿವ್ಯಾಂನಿ ತೆಲ್ ಭರುನ್ ಪೆಟೈಲೆ ಪರ್ಯನ್ ಚೆರ್ಕೊ ಐಲೊನಾ ! ರಸ್ತಾರ್ ಆವ್ಹಡಾಕ್ ಬಲಿ ಜಾಲಾ ಯಾ ವ್ಹಾನ್ಂಚ್ ಫಾತ್ ಕೆಲಾ — ಅಶೆಂ ಮಾಯೆಕ್ ಐಕಾಶೆಂ ಮ್ಹಜೇಸ್ತಕಿಂ ಪುರ್ಪುರ್ಲಿಂ, ಪಿಂ, ಭಿತರ್ ವಸ್ತ್ರಾಂ ಬದ್ಲನಾಯ್ಲಿಂ ಆನಿ ತಿಚಾಕಡೆ ಮ್ಹಳೆಂ,— “ಹಾಂವ್ ತಿಲ್ಲ್ಯಾ ನಾಖ್ಯಾಲಾಗಿಂ ಪರ್ಯನ್ ವಸುನ್, ಸಿಟಿಬಾಸ್ತಾಂನಿ ಯೇವ್ನ್ ಧೈಂ ದೆಂವ್ಲಿಂ ತಾಂ ಆವ್ಹಡಾಚಿ ಯಾ ಹೆರ್ ಕಿತೆಯೊ ಸನ್ನಿವೆಶಾಚಿ ಖಬರ್ ಉಲೈಲಿ ಐಕುನ್ ಣಾ ಜಾತಾಂ” ಮ್ಹಣುನ್ ಭಾಯ್ರ್ ಸರ್ಲಿಂ. ಪೂಜಾರೆಚಾ ಘರಾ ಮುಖ್ಯಾನ್ ನಾನಾ ಆಮ್ಚಾ ಘರಾ ಪಾಟ್ಲ್ಯಾ ಬಿಡಾರಾಂತ್ಲೆಂ ಲಲಿತಕ್ಕಾ ಕಾಸ್ಸಿಯಾ ನಳ್ಳಾಂ— ರ್ವಾನ್ಯಾಂತ್ ಕಾಮಾಕ್ ಗೆಲ್ಲಿಂ ಐಲೆಂ. ಹರ್ಶೆಂ ತೀ ದಿಸಾ ಉಜ್ವಾಡಾಂತ್ ಚ್ ತಾಲಿ, ಆಜ್ ತಿಯೊ ತಡವಾನಾ'ಯ್ಲಿ. ಆಮಿಂ ಮುಖಾಮುಖಿ ಲಾಗಿಂ ವ್ಹಾಂಧಿಂಚ್ ತೀಚ್ ಪೈಲೆಂ ಉಲವ್ನ್, “ಹ್ಯಾ ಕಾಳೊಕಾಚಾ ಸಮಯಾರ್ ತುಂ ಕಿತ್ಯಾ ವ್ಹಾಕಡೆ ವೆತಾಯ್ ಮಾಯ್ಕಾ?” ಮ್ಹಣಾಲಿ. ಹಾಂವೆಂ ತಿಕಾ ನೊವಲಾಚಿ ಸಂಗತ್ ಪಾವ್ಲೆವ್ನ್ ಸಾಂಗ್ಲಿ.

“ವ್ಹಯ್ಲೊ ! ತುಮ್ಮಾ ಧನ್ಯಾಗೆರ್ ಪುಣಿ ವೊಸೊನಾಮೊ? ಧೈಂ ಭಾರೀ ವ್ಹಾಡ್-ಗಲಾಟೊ ಜಾಲಾ ತೊ ಗೊತ್ತಾಸಾವೇ ತುಕಾ? ತಾಚಾ ಬಂಗ್ಲ್ಯಾ ಮ್ಹಾನ್ ರಸ್ತಾರ್ ಲೋಕ್ ಕೂಡ್ಸಾಲಾ ಕಾಂಯ್ ಇತ್ಲೊ ಆನಿ ತಿತ್ಲೊ ನೈಂ. ವ್ಹಾಂಕ್ ಆಶಾರ್ ಪಾಶಾರ್ ಜಾಂವ್ಕ್ ಈಡೆಂ ನಾ. ತಾಂಚಾಂ ಮಧೆಂ ಪೊಲಿಸಾ'ಚ್; ತಾಂಚೆಂ ವೆನಾ'ಸಾ; ಎಂಬುಲೆನ್ಸ್ ಗಾಡಿ ಆಸಾ. ಬಂಗ್ಲ್ಯಾಚಾ ಟೆರೆಸಾವೈಲೆ ಗ್ ಸಕ್ಲಾ ಪೊಡುನ್ ಕೊಣ್ ಮ್ಹಣ್ತಾ ಘಾಯೆಲ್ಯಾತ್, ಆನಿ ಕೊಣ್ ಸಾಂಗ್ತಾ



ಮೆಲ್ಯಾತ್ ಮ್ಹಣ್ಣ್—” ತಿಚೆಂ ಇತ್ಲೆಂ ಮ್ಹಣುನ್ ಜಾತಾನಾಂಚ್ ಮ್ಹಾಕಾ ರಡ್ಡೆ ಕಾಂಯ್ಲೆಂ; ವಾಟೆರ್ ಆಡಾಸ್‌ಲ್ಲೇಕ್ ತಿಕಾ ಪಿಸಾಂಟ್ಪಾಬರಿ ಕುಶಿಕ್ ಲೊಟ ರಸ್ತಾಕಡೆ ಧಾಂವ್ಚೆಂ ಪ್ರಯತ್ನ್ ಕರ್ತಾನಾ ತಿಣೆ ಮ್ಹಜಾ ಬಾವ್ಚ್ಯಾಕ್ ಘಟ್ ಧರ ತಡ್ವಿಲೆಂ, ಆನಿ, “ಓ ಮರ್ಲೆದಿ, ಖಂಯ್ ಪಿಶಾಬರಿ ಧಾಂವ್ತಾಯ್ಲೊ? ತುಕಾಯೊ ಜಿ ಜಡ್ ಜಾಲಾಗೀ ಕಿತೆಂ?” ಮ್ಹಣುನ್ ಧಮ್ಕಿಲೆಂ. ತರೀ ಹಾಂವೆಂ ತಿಕಾ, “ಸೊ ಮ್ಹಾಕಾ! ಮ್ಹಜಾ ಭಾವಾಕ್‌ಚ್ ಲಗಾಡ್ ಕಾಡ್ಲೆಂ ಕೊಣ್ಣಾ! ಹಾಂವ್ ಧಂ ವೆತಾಂ” ಮ್ಹಣುನ್ ಸುಟುಂಕ್ ಚಡ್ವಡ್ಲಿಂ. ತೆದಾಳಾ ಆನಿ ಕೊಣ್ ಮ್ಹ ಪಾಟ್ಲಾನ್ ಆಯಿಲ್ಲೇ ಸ್ತ್ರೀಯೆನ್‌ಯೊ ಮ್ಹಾಕಾ ಧರುನ್ ಪಾಟಿಂ ತಾಂಡ್ಲೆಂ, “ಕಿತೆಂ ಖಬಾರ್ಲೊ? ಖಂಯ್ ಧಾಂವ್ತಾಯ್ಲೊ?” ಮ್ಹಳೊ ಮಾಯೆಚೊಚ್ ತಾ ಏಕಾಲೊ. ಹ್ಯಾ ಭಿತರ್ ತಳ್ಳೆಳ್ಳಾಂ ಕಳ್ಳೆಳ್ಳಾಂನಿಮ್ತಿಂ ಹಾಂವ್ ಇತ್ಲಿಂ ಅಸ್ಕತ್ ಜಾ ಕೀ ಹಾಂವ್ ಮತ್ ಚುಕುನ್ ಗಲ್ತಾಂ ತಶೆಂ ಭಗ್ಲೆಂ. ಆಧಾರಾಕ್ ತಿಕಾಚ್ ವೆಂಗ ನೀಟ್ ಉರ್ಲಿಂ. ಅನಾವಶೆಂ ಹಾಂಗಾಯೊ ಏಕ್ ಗಲಾಟೊ ನಾಕಾ ಮ್ಹಣುನ್ ಆನಿ ಲಲಿತಾಕ್ಕಾನ್ ಮ್ಹಾಕಾ ಚತ್ರಾಯ್ ದೀವ್ನ್, ಭೊಳಾವ್ನ್, ಆಮ್ಗೇರ್ ಪಾ ಚಲವ್ನ್ ಹಾಡ್ಲೆಂ. ಹಾಂವ್ ಮೊಡ್ಯಾಕ್ ರಡ್ತಾತ್ ತಶೆಂ ಕುರ್ವೊನ್‌ಚ್ ಘರಾ ಯೇವ್ನ್ ಪಡ್ಲಿಂ, ಆನಿ ಖಿಳ್ತಿತ್ ನಾಸ್ತಾಂ ಉಸ್ತಡತ್ ರಡ್ಲಿಂ. ತೆದಾಳಾ ಲಲಿತಾ ತಿಚಾ ಘರಾ ಗೆಲಿ. ಗೆಲ್ಲ್ಯಾ ಪಾಟ್ಲಾನ್ ಮಾಯೆನ್ ಮ್ಹಾಕಾ ಭೆಂವ್ಡಾಂವ್ಕ್ ಮ್ಹಳೆಂ.

“ಧನ್ಯಾಗೆರ್ ಗಡ್ಬೊಡ್ ಜಾಲ್ಯಾ ತರ್ ಬಾಪಾ ಪುತಾ ಮಧೆಂ ಸೈರಿಕ್ ನ್ಯಾಯಾಕಾ'ಸ್ತೆಲಿ. ವ್ಹಯ್ ತರ್ ತಾಕಾ ತುಜೊಯೊ ಗಾಂಚಾ'ಸಾ ತೆಂ ಚೀಂ ಧೈಂ ಪೊಲಿಸಾ'ಸಾತ್ ತರ್ ತುವೆಂ ಧೈಂ ವೆಚೆಂ ಆನಿ ಹಾಂಗಾಯೊ ಆವಾಜ್ ಉಟ ರಡ್ಚೆಂ ಕಿತ್ಲೆಂ ಆಪಾಯಾಚೆಂ ಗೊತ್ತಾಸಾಯೆ? ಪೊಲಿಸ್ ಹಾಂಗಾಯೊ ಯೇವ್ನ್ ತ ದಾವ್ಲಿ ಮಾರ್ತಿತ್! ರಡ್ಚೆಂ ಬಂದ್ ಕರ್ನ್ ಭಿತರ್ ಬಸ್.”

“ಹಾಂವ್ ಮ್ಹಾಕಾ ಜಾಂವ್ಚಾ ಆಪಾಯಾಕ್ ಭಿಯೆನಾಂ, ಮಾಂ. ಮ್ಹಾ ಖಂತಾ'ನಿ ಭೈಂ ದಿಸ್ತಾ ನೊವಲಾಚಾ ಜೀವಾಚೆಂ, — ತಾಚಾ ಸುರಕ್ಷಿತಾಯೆ ತಾಕಾ ಕಿತೆಯೊ ಆಪಾಯ್ ಜಾವ್ನ್ ಪುಣಿ ತೊ ಘರಾ ಐಲೊನಾಂಗಿ ಪಳೆಂವ್ಕ್‌ಜಾ ಮ್ಹಾಕಾ. ಆಮಿಂ ದೊಗಾಂಯೊ ಧೈಂ ಯ್ಹಾ, ಮಾಂ. ನ್ಹೆಸುನ್ ಯ್ಹೆ” ಪರಾತ್ ಮಾಗ್ಲೆಂ ಹಾಂವೆಂ ಆನೀ ರಡತ್.

“ತಾಕಾ ಕಸೊ ಆಪಾಯ್ ಜಾತಲೊ—ಗೊ? ತೊ ಗೆಲಾ ಇಸ್ಕೊಲ್ ಧೈಂ ಕಸೊ ಆಸ್ತಲೊ? ಇಸ್ಕೊಲ್ ಜಾಲ್ಯಾ ಉಪ್ರಾಂತ್ ಗಲಾಟ್ಯಾಚಿ ಖಬ ಐಕೊನ್ ಧೈಂ ಗೆಲಾ ಕೊಣ್ಣಾ. ದೆಕುನ್ ತಡವ್ ಜಾಲೊ. ಆತ್ತಾಂ ನಾ ಮಾ ಯೆತಲೊ. ಪುರ್ತಿ ಖಬಾರ್ ಹಾಡ್ನ್ ಆಮ್ಕಾಂ ಸಾಂಗ್ತಲೊ. ಸೈರಾಣ್ ಸಾಂಬಾ



ತಾನಾಕಾ. ಆಲ್ಮಾಂಚಿ ಫಾಂಟ್ ಐಕಾತಾ ಪರ್ಯನ್ ಯೆನಾ ಜಾಲ್ಯಾರ್ ಮಾಗಿರ್  
ಲ್ಹಾ."

ತಿಚೆಂ ಮಾಂದುನ್ ಹಾಂವೆಂ ರಡ್ಚೆಂ ಉಣೆಂ ಕೆಲೆಂ ಪುಣ್ ಚಾವ್ಣೆಂತ್‌ಚ್  
ಪ್ಲಿಂ; ಭಿತರ್ ಲಿಪ್ಲಿಂನಾ. ಬಸ್‌ಲ್ಲ್ಯಾ ಥೆಂ ಥಾವ್ನ್ ವಾಟೀಕಡೆಚ್ ನಿಗಾ ದವರೀತ್  
ಫ್ ಸಾರ್ಲೊ. ಲಲಿತಕ್ಕಾನ್ ಹಾಡ್‌ಲ್ಲೇ ಅದುಕುರೇ ಖಬ್ರೇನಿಮ್ತಿಂ ಆನಿ  
ನಾವಲಾಚೇ ಗಯ್ ಹಾಜ್ರೇನ್ ತ್ಯಾ ವಗ್ತಾ ಹಾಂವೆಂ ಭಗ್‌ಲ್ಲ್ಯಾ ಮನಾಸಿಕ್  
ಚ್ಚಳಾಂ ತಳ್ಳಳಾಂಚೊ ಉಡಾಸ್ ಆತಾಂ ಯೆತಾನಾಂಯೊ ಶಿರಾಂತ್ಲೆಂ ರಗಾತ್ ಥಂಡ್  
ವ್ಹಾ ಶರೀರ್ ಆಂಕುಡ್ಚೊ ಅನ್ಭವ್ ಜಾತಾ. ಕ್ಷಣಾಂ ತಿಂ ನಿಮಿಷಾಂ, ನಿಮಿಷಾಂ  
ತಾಸಾಂ ತಿತ್ಲಿಂ ಲಾಂಬ್ ದಿಸ್ಲಿಂ ಮ್ಹಾಕಾ. ಕ್ರಮೇಣ್ ಪಾವ್ಲೆ-ಆಟಾಂಕ್ ನೊವಲ್  
ಟೀರ್ ರುಳ್ಕಾತಾನಾ ಸಗ್ಳೊ ಏಕ್ ದೀಸ್ ಜಾಲೊ ತಿತ್ಲೊ ಲಾಂಬ್ ದಿಸ್ಲೊ.  
ನಿ ಐಲೆಲ್ಯಾ ಚೆಕ್ಯಾನ್ ಮ್ಹಜಾ ಸಳ್ಳಳ್ಯಾ ಭಗ್ಣಾಂಕ್ ಪರಿಹಾರ್ ದಿಲೊವೇ?  
ಮ್ಹಾಕ್ ಪುಲ್ಗತ್ರಂತುನ್ ಯಮ್ಕುಂಡಾಕ್ ಲೊಟ್ಟೆಂ ಮ್ಹಾಕಾ, ಮೆಟಾಂ ಚಡ್ಲೆಲ್ಯಾ  
ವ್ಹಾನ್ ಬುಕ್ ಧರ್ಣೆರ್ ಉಡವ್ನ್ ಮ್ಹಜಾಲಾಗಿಂ ಧಪ್ಕಾಲ್ ಮಾರ್ಲೆಂ ಆನಿ  
ಮ್ಹಾಕಾ ವೆಂಗುನ್, "ಮ್ಹಜಾ ಇತ್ಲ್ಯಾ ಬರ್ಯಾ ಭಾವೋಜೆಕ್ ಪೊಲಿಸಾಂನಿ ಧರ್ನ್  
ವಾಂತ್ ಬಸವ್ನ್ ಪೊಲಿಸ್ ಸ್ಪೇಷನಾಕ್ ವ್ಹೆಲೆಂ, ಬಾಯೆ!" ಮ್ಹಣುನ್ ರಡ್ಚೊ  
ಮಯ್ ಅಶೆಂ ಆನಿ ತಶೆಂ ನಹಿಂ!

ಪುಣ್ ಮ್ಹಜಿ ಪ್ರತಿಕ್ರಿಯಾ ಕಸಲಿ ಮ್ಹಣೂಂ? ಹಾಂಗಾ ಸತ್‌ಚ್ ಬರೈತಾಂ,  
ದೊಳೊ ವರೆಗ್ ಖಳಾನಾಸ್ತಾಂ ರಡತ್ಸಾಸ್‌ಲ್ಲ್ಯಾಚೆಂ ಮ್ಹಜೆಂ ರಡಾಪ್ ದುಬಾರೆಂ  
ವ್ಹಾ ಬದ್ಲಾಕ್ ಹೃದಯಾಕ್ ಮಾರ್ಲೆಲ್ಯಾ ಧಕ್ಕಾನ್ ತೆಂ ಎಕ್ದಮ್ ಬಂದ್  
ಲೆಂ. ನೊವಲಾಚೇ ವೆಂಗೇಂತ್ ಫಾತ್ರಾಚಿ ಮೂರ್ತ್ ತಶೆಂ ಶೆಳಿ ಆನಿ ಫುಟ್  
ವ್ಹಾ ಬದ್ಲಿಂ. ಜಶೆಂ ಹಾಂವ್ ತಶೆಂ ಮಾಯ್ ನೊವಲಾನ್ ಹಾಡ್‌ಲ್ಲೇ ಬೊನಿಚೇ  
ವ್ಹಾರಿಕ್ ಖಬ್ರೇಕ್ ಕಾಂಯ್ಚ್ ರಡ್ಲ್ಯಾಂನಾಂವ್. ತಾಚೇರ್ ಇತ್ಲೊ ಅಭಿಮಾನ್,  
ನಾಗ್ ಆನಿ ಆಕರ್ಷಣ್ ಆಸ್‌ಲ್ಲ್ಯಾ ಮ್ಹಾಕಾ ಆತಾಂ ಹೇ ಪಾಯ್ತ್ ಖಬ್ರೇನಿಮ್ತಿಂ  
ಕಾಂಯ್ಚೆಂನಾ ಮ್ಹಣುನ್ ಬರೈಲ್ಲೆಂ ವಾಚ್ತಾನಾ ವಾಚ್ತಿ ಸತ್ಮಾಂದಿನಾ ಜಾಯ್ತ್;  
ವರ್ತನ್ ಅಸ್ವಭಾವಿಕ್. ನಿಷ್ಕುರೆಂ, ಸ್ತ್ರೀ ಸೈಂಭಾಕ್ ವಿರುದ್ ದಿಸುಂಕ್ಪರೊ.  
ಪುಣ್ ಹಾಕಾ ಕಾರಣ್ ಕಿತೆಂ ತೆಂ ಬರೈತಾಂ. ಪೊಲಿಸಾಂನಿ ತಾಕಾ ಧರುನ್ ವ್ಹೆಲೆಂ  
ತಾಣೆ ಬೇವ್ ನಿಷ್ಕುರೆಂ ಅಕ್ರಮ್ ಕೆಲ್ಲೆಂ ಆಸುಂಕ್ಪಾಯ್. ಆನಿ ಬಂಗ್ಲಾಚಾ  
ಸಾ ಥಾವ್ನ್ ಸಕ್ಲಾ ಪಡುನ್ ಜಕ್ಮೆಲ್ಲ್ಯಾಚಾ ಅವ್ಹಡಾಕ್ ತೊಚ್ ಕಾರಣಾಸ್ತಲೊ.  
ವ್ಹಾನ್ ಆನಿ ಸಾಬ್ಲೂನ್ ತಾಚಾ ವಿರುದ್ ಆಮ್ಕಾಂ ಸಾಂಗ್‌ಲ್ಲೆಂ ಖರೆಂ ಆಸ್ತಲೆಂ.  
ಏಕ್ ಖೊಟೊ ವ್ಯಕ್ತಿ ಮ್ಹಳ್ಳೆಂ ಮ್ಹಾಕಾ ಮನಾಕ್ ನಾಟ್ವಾಲೆಂ. ಅಸಲ್ಯಾ ಪಾಸತ್  
ಪುಣ್ ರಡುಂಕ್ ಯೆತ್? ತಾಚಾಚ್ ಮಾ-ಬಾಪಾಕ್ ಆನಿ ಭಾಂವ್ಡಾಂಕ್ ಲೆಗುನ್



ಯಿಂವ್ವೆನ್ನಾ; ಕರುಣಾಯೆಚಿಂ ಭಾವನಾಂ ಉಟಾಶಿನಾಂತ್. ತರ್ ಕಾಂಯ್ ಸಂಭಂ  
ನಾಸ್ತೇ ಪರ್ಕೇ ಚಲಿಯೆನ್ ಕಿತ್ಯಾ ರಡುಂಕ್ವಾಯ್? ಉಳ್ವಾನ್ ತ್ಯಾಚ್ ಕ್ಷಣಾಂ  
ತಾಚಾಕಡೆ ತಿರಾಸ್ಕಾರ್ ಆನಿ ಧಾರುಣಾಯ್ ಸರ್ವಾಂಗಾಂತ್ ಭರ್ಲಿ. ಆತಾಂ ತಾ  
ಅಲಕ್ಷಾ ಕರುನ್ ಧನ್ಯಾಚಾ ಬಂಗ್ಲಾಂತ್ ಕಿತೆಂ ಕಿತಾಫತ್ ಜಾಲಿ ತಾಚಿ ಖಬಾರ್  
ಯ್ಕುಂಚಿ ಆತುರಾಯ್ ಉಟ್ಲಿ. ಮಾಯೆಕೀ ತೆಂಚ್ ಜಾಯಾ'ಸ್ಲೆಂ ಮ್ಹಣ್ಲೆಸ್  
ದೆಕುನ್ ತಿಣೆ ನೊವಲಾಕಡೆ ನಿರ್ದಯೆನ್ ಖೆಂವ್ಚುನ್ ಮ್ಹಳಿಂ,—

“ಬಂದ್ ಕರೆ ತುಜೊ ಗರ್ಜೆಭಾಯ್ಲೊ ವಿಳಾಪ್. ತುಜಾ ಆನಾಚಿ  
ಮೊಡ್ಯಾಕ್ ಲೆಗುನ್ ಅಶೆಂ ರಡೊನ್ನಾ'ಸ್ಲೊ ಪಿಲ್ಕಾಟೊ ತುಂ ಆತಾಂ ಲೊಕ್  
ಮಾಯೆಚಾ ಪೂತಾಕ್ ಪೊಲಿಸಾಂನಿ ಧರ್ನ್ ವ್ಹೆಲ್ಲಿ ಚಿಲ್ಲರಿ ಖಬಾರ್ ಹಾಡ್ನ್ ಯೆದೆ  
ವ್ಹಡ್ಲೊ ಗೋಳ್ ಕರ್ತಾಯ್? ಬಂದ್ ಕರ್ ಆನಿ ತುಕಾ ಘರಾ ಯೇಂವ್ಕ್ ಇತ್ಲೆ  
ತಡವ್ ಜಾಲೊ ಕಿತ್ಯಾ ತೆಂ ಕಾರಣ್ ಸಾಂಗ್?”

ತಾಚಾ ದುಖಾಂತ್ ಆಮಿಂ ದೊಗಾಂನಿಯೊ ವಾಂಟೊ ಘೆನಾಸ್ಲಾ  
ಧಾರುಣಾಯ್ ದಾಕ್ಟೆಲ್ಲಿ ದೆಕ್ತಚ್ ತಾಕಾ ಕಿತೆಂ ಭಗ್ಲೆಂ ಕೊಣ್ಣಾ. ಜಪ್ಪಾನ್ ಉಟುನ್  
ಉಡ್ವೆಲ್ಲೆ ಬುಕ್ ವಿಂಚುನ್ ಘೆವ್ನ್, ತಾಚಾ ಕೂಡಾಂತ್ ಗೆಲೊ ಆನಿ ತಾಂತುಂ ಬಸುನ್  
ರಡುಂಕ್‌ಲಾಗ್ಲೊ. ಆತಾಂ ಮ್ಹಾಕಾ ತಾಚಾಕಡೆ ಅನುಕಂಪನಾಚಿಂ ಭಾವನಾಂ  
ಸಾಂಗಾತಾಚ್ ಪೊಲಿಸಾಂನಿ ಬೊನಿಕ್ ಧರ್‌ಲ್ಲೆಂ ಕಾರಣ್ ಐಕುಂಚಿ ಕೌತುಕಾಯ್, ಹಾ  
ವರ್ವಿಂ ಮ್ಹಾಕಾ ವಗಿಂ ಬಸುಂಕ್ ಪರ್ವಡ್ಲೆನ್ನಾ. ತಾಚಾಲಾಗಿಂ ಗೆಲಿಂ, ತಾ  
ಪೊಶೆವ್ನ್ ಪಯ್ಲೆಂ ಭುಜೈಲೆಂ, ಉಪ್ರಾಂತ್ ತೆಲ್ವಾ ಉತ್ರಾಂನಿ ಪುಸ್ತಾಪ್ ಖಬಾರ್  
ನಿಕ್ಕಾಂವ್ಚೆಂ ಪ್ರಯತ್ನ್ ಕೆಲೆಂ. ಮಾಯ್ನೆಯೊ ಮೊವಾಳುನ್ ಇಲ್ಲೊ ಸೈಲಾಪ್ ಕೆಲೆಂ  
ಶೆವಟಿಂ, ಖಬರ್ ಸಾಂಗ್ಲೊ ಆತ್ರೆಗ್ ತಾಕಾಯೊ ಆಸ್‌ಲ್ಲಾನ್ ತಾಣೆ ರಡಾವ್  
ತತ್ಪರ್ತೆಂ ಬಂದ್ ಕೆಲೆಂ ಆನಿ ಅಶೆಂ ಉಲೈಲೊ,—

“ಮ್ಹಾಕಾ ಪುರ್ತಿ ಸಂಗತ್ ಗೊತ್ತುನಾ; ಆಸಾ ತಿ ಸಾಂಗ್ತಾಂ. ಕಾ  
ಭಾವೊಜೆನ್ ಮ್ಹಾಕಾ ಸಾಂಗ್‌ಲ್ಲೆಂ ತೊ ಆಜ್ ಮ್ಹಾಕಾ ನಂತೂರ್ ನಾಖ್ಯಾಲಾಗಿ  
ಮೆಳುನ್ ತಾಚಿ ಪುಡಿ ಕಿತೆಯೊ ನೊವಿ ಆಲೊಚೆನ್ ಜಾಲ್ಲಿ ಆಸ್ಲಾರ್ ಸಾಂಗ್ತಲೆ  
ಮ್ಹಣುನ್. ದೆಕುನ್ ಹಾಂವ್ ಪಾವ್ಲೆ-ಪಾಂಚಾಂಕ್‌ಚ್ ಧೈಂ ತಾಚಾ ಯೆಣ್ಯಾ  
ರಾಕುನ್ ಉರ್ದೊಂ. ಪುಣ್ ತೊ ಸಾಡೆ-ಪಾಂಚ್ ಜಾಲಿಂ ಮ್ಹಣ್ಲಾರ್ ಐಲೊನ್  
ಆನಿ ತೊ ಯೆನಾ ಮ್ಹಣ್ ಲೆಕುನ್ ಹಾಂವ್ ಘರಾ'ಯ್ಲೊಂ.

“ಪಡಿಲ್ ನಾಖ್ಯಾಲಾಗಿಂ ಪಾವ್ಲೆಂ. ಧೈಂ ಘುಡಾಂಗ್ಡೇ ಮುಖ್ಯಾನ್ ಉ  
ಆಸ್‌ಲ್ಲೆ ತೆಗ್ ಜಣ್. ತಾಂತ್ಲೊ ಎಕ್ಲೊ ತುಳುಂತ್ ಮ್ಹಣಾಲೊ, ಪಾಯ್ಲಾ  
ಗೆರೆಜೆಲಾಗಿಂ ಭಾರೀ ಗಲಾಟೊ ಜಾಲಾ ಮ್ಹಣುನ್. ಕಿತೆಂ ಪಳೆವ್ನ್ ಯೆತ  
ಮ್ಹಣುನ್ ಹಾಂವ್ ಧೈಂ ಧಾಂವತ್ ಗೆಲೊಂ. ಬಂಗ್ಲಾ ಮುಖ್ಯಾನ್ ಜಮ್‌ಲ್



ಕಾಂಚಿ ಖೇಟ್ ಮ್ಹಾಕಾ ಪೈಸ್ ಥಾವ್ನ್ ದಿಸ್ಲಿ. ಧೈಂ ಪಾವುನ್ ಕಿತೆಂ ಜಾಲೆಂ  
ಮ್ಹಣುನ್ ವಿಸಾರ್ಲ್ಲಾಕ್, ಎಕ್ಲೊ ಮ್ಹಣಾಲೊ ಗೆರೆಜೆಚೊ ಧನಿ ಆನಿ ಫೋರ್‌ಮೆನ್  
ಗ್ಲಾಚಾ ಆಂಗ್ಲಾಂತ್ ಲಡೊನ್ ಘಾಯೆಲೆ; ತಶೆಂ ನೈಂ, ತಾಂಕಾಂ ಟೆರೆಸಾವೈಲೆಂ  
ಣೆಂಗಿ ಸಕ್ಲಾ ಲೊಟುನ್ ಘಾಲೆಂ; ಮ್ಹಳೆಂ ದುಸ್ರ್ಯಾನ್. ಹಾಂವ್ ಜಮ್ಯಾಂ-  
ನ್ ರಿಗುನ್ ಗೇಟರ್ ಗೆಲೊಂ. ತಿ ಬಂದಾ'ಸ್‌ಲ್ಲಿ: ಭಿತರ್ಲ್ಯಾನ್ ಪೊಲಿಸ್  
ಕರೊ ಆಸ್‌ಲ್ಲೊ. ತಾಣೆ ಭಿತರ್ ವಸುಂಕ್ ದಿಲೆಂನಾ. ಆಂಗ್ಲಾಂತ್ ಪೊಲಿಸ್  
ವೊಜೆಚಿ, ಗೆರೆಜ್-ಕಾಮೆಲ್ಯಾಂಚಿ, ಭಾವೋಜೆಚಾ ಆಕೈಚಿ ತನ್ನಿ ಕರ್ತಾಲೆ. ಘಾಯೆಲ್ಲೆ  
ಯ್ ನಾ'ಸ್‌ಲ್ಲೆ. ಮೊಸ್ತು ವೆಳಾನ್ ಪೊಲಿಸಾಂನಿ ಭಾವೋಜೆಕ್ ತಾಂಚಾ ವೆನಾಕಡೆ  
ರ್ನ್ ತಾಂತುಂ ಬಸ್ಲೆಲೆಂ. ಆನಿ ತೆಂ ಚಾಲು ಕೆಲೆಂ. ಹಾಂವ್ ತಾಚಾಕಡೆ ಉಲೈತಾಂ  
ಮ್ಹಣುನ್ ಗಡ್ಡೇಂತ್ಲ್ಯಾನ್ ರಿಗುನ್ ಧೈಂ ಪಾಂವ್ಚಾ'ಧಿಂಚ್ ವೆನ್ ಚೆಲ್ಲೆಂ. ತಾಚಾ  
ವ್ಹಾಕ್ ತಾಚಾಲಾಗಿಂ ಉಲವ್ನ್ ಭಾಯ್ರಾ'ಸ್‌ಲ್ಲೊ ರುಜಾರಾಮ್ ಮೆಳ್ಳೊ ಮ್ಹಾಕಾ.  
ಮ್ಹಾಕಾ ದೆಕ್ತಚ್ ತಾಣೆ, 'ಅರ್ರೇ, ತುಕಾ ಜೀವ್ ಜೀಡ್ ಜಾಲಾ ಮ್ಹಣ್ಣ್ ಹಾಂಗಾ  
ಪ್ಪಡ್ತಾಯ್? ಚಲ್ ಘರಾ! ಚಲ್, ಚಲ್ ವೆಗ್ಗಿಂ! ತುಜಿ ಹಾಂಗಾ ಕಾಂಯ್  
ರ್ಕನಾ!' ಮ್ಹಣುನ್ ಭೆಂವ್ಡಾವ್ನ್ ಉಲೈಲೊ.

'ಕಿತೆಂ ಜಾಲೆಂ ಮಾಮಾ? ತುಂ ಪುಣಿ ನೀಜ್ ಸಂಗತ್ ಸಾಂಗ್'  
ಮಾಗ್ಲೆಂ ಹಾಂವೆಂ.

'ತುಕಾ ನಾಕಾ ತಿ ತನ್ನಿ. ತುಕಾ ಹಾಂಗಾ ಸಾಂಗಾನಾಂ. ಹಾಂವ್ ಆಮ್ಗೇರ್  
ಧೈಂ ಪೊಟಾಕ್ ಘಾಲ್ನ್ ಮಾಗಿರ್ ತುಮ್ಗೇರ್ ಯೆತಾಂ. ನೀಜ್ ಗಜಾಲ್ ಧೈಂ  
ಂಗ್ಲಾಂ. ಗಾಂಡಿಕ್ ಪಾಂಯ್ ಲಾಗವ್ನ್ ಧಾಂವ್ ಹಾಂಗಾಚೊ! ಇಸ್ಕಾಲಾಕ್  
ಧೊ ಆನಿಕೇ ಘರಾ ವೊಸೊನಾಂಯ್? ಘರ್ಜಿಂ ತುಕಾ ಕಿತ್ಲೆಂ ರಾಕೊನ್ ಖಿಂತ್  
ರ್ತ್ ಕೊಣ್ಣಾ. ಪಳೆ ಬಾಸ್ಕಾಯ್ಲೆಂ ತಾಚೇರ್ ವೊಸ್ ಮ್ಹಣುನ್ 50 ಪೈಸೆ ದಿಲೆ.  
ಮಿಂ ನಿದ್ಚಾ ಪೈಲೆಂ ತುಮ್ಗೇರ್ ಯೆತಾಂ ಮ್ಹಣ್ ಸಾಂಗ್' ಚಲ್-ರೆ! ಹಾಂಗಾ  
ತೊನಾಶ್ಚಿ ಜಾಲ್ಯಾರ್ ಪೊಲಿಸ್ ಧರ್ತಿತ್ ತುಕಾ!'

"ಪೊಲಿಸಾಂಚಾ ಭ್ಯಾನ್ ಕುಲ್ಕುಲೊ ಉಟೊ. ತೊ ಸುಟೊಂ ಮ್ಹಣುನ್  
ಮ್ಹಣ್ ಬದ್ಲಾಕ್ ಧಾಂವುನ್‌ಚಾ'ಯ್ಲೊಂ. ಆತಾಂ ಮ್ಹಾಕಾ ಭಾವೋಜೆಚಿ ಗತ್  
ತುನ್ ರಡುಂಕ್ ಯೆತಾ" ಮ್ಹಣ್ತಾನಾ ರಡೊಚ್ ಪರ್ತೆಂ. "ಬಂದೇಂತ್ ತಾಚೆಂ  
ಸಾರ್ಣೆಂ ಕರ್ತಾನಾ ಕಿತ್ಲೆಂ ಧಾಡಾವ್ನ್ ಬಡವ್ನ್ ತಾಚೊ ಭಂಗಸ್ತಳ್ ಕರ್ತಾತ್ ಕೊಣ್ಣಾ  
ಪ್ಪೆ!" ರಡತ್ ಉಲೈಲೊ.

ತೊ ಇತ್ಲೇ ಖಿಂತೇ ಬಿರ್ಮತೇನ್ ಉಗ್ತಾಂ ರಡ್ತಾನಾ ಮ್ಹಾಕಾ ರಡುಂ-  
ಯ್ಲೆನಾ. ತರೀ ತಾಕಾ ಫಸವ್ನ್ ಭುಜಂವ್ಕ್ ಹಾಂವ್‌ಯೊ ಮ್ಹಜೆಂ ಮುಖ್  
ಪ್ಹಾಚಾ ಪಾಲ್ವಾನ್ ಲಿಪವ್ನ್ ಭೆಷ್ಟೆಂತರಿ ಸುಸ್ಕಾರ್ಲಿಂ ಆನಿ ದೊಳೆ ಚಿಡ್ಡಿಲೆ.



ಮಾಯೆನ್ ಆಮ್ಕಾಂ ಹ್ಯಾ ನ್ಯಾಯಾಂತ್ ಕಾಂಯ್ ಗಾಂಚ್ ನಾ ಮ್ಹಣ್ಣಾಬರಿ ಕಿ  
ಬರೊ ಯಾ ವಾಯ್ ಆಭಿಪ್ರಾಯಾಚೊ ಸಬ್ದ ಉಸಾರ್ಲೊನಾ. ಥೈಂಚಿ ಘುಂ  
ಆಪ್ಲ್ಯಾ ವಾವ್ರಾಕ್ ಗೆಲಿ. ಮಾಗಿರ್ ಹಾಂವೆಂ ನೊವಲಾಕ್ ತೊಂಡಾ ಪುರ್ತೆಂ  
ಭುಜಂವ್ಕ್ ಮ್ಹಳೆಂ, “ಆನಿ ರಡಾನಾಕಾ-ಬಾ. ರುಜಾರಾಮ್ ಕಿತೆಂ ಖಬರ್ ಸಾ  
ತಿ ಐಕೊಯಾಂ. ಫಾಲ್ಯಾ ತುಜಾ ಭಾವೊಚೆಕ್ ಜಾಮಿನೆರ್ ಸುಟವ್ನ್ ಹಾದ  
ಜಾತಾ ತರ್ ಆಮಿಂ ತೆಗಾಂಯೊ ಯ್ದಾ. ರುಜಾರಾಮಾಕಿ ಸಾಂಗಾತಾ ವ್ಹರ  
ಹೆಂ ಐಕಾಲ್ತೆಂಚ್ ತಾಚೆಂ ರಡಾಪ್ ಎಕಾಚ್ಚಾಣೆ ಜಿಲ್ಲೆಂ ಆನಿ ಜಪ್ಪಾನ್ ಉಟ  
ವಸ್ತಾಂ ಬದ್ಲನ್ ನ್ಹಾಂವ್ಕ್ ಗೆಲೊ.

ಹೈಯೊ ಅರ್ದುಕುರೇ ಖಬ್ರೆನ್ ಅನಿಷ್ಟಾ ಘಡಿತಾಚೆಂ ನೀಜ್ ಕಾ  
ಮ್ಹಾಕಾ ಆನಿಕೇ ದಿಸ್ಲೆಂನಾ. ತರೀ ಮ್ಹಜೇ ಸೈರಿಕೇಕ್ ಲಾಗುನ್ಗಾಯ್ ಮ್ಹ  
ಸಂಶಯ್ ಆಪಾಖಿಂ ಜಾಲೊ ಆನಿ ಮ್ಹಾಕಾ ಬೊನಿಕಡೆ ಇಲ್ಲಿ ಕರುಣಾಯ್ ಪಾ  
ಪುಣ್ ಹ್ಯಾ ನ್ಯಾಯಾಂತ್ ಮ್ಹಜಿ ಕಿತೆಂ ಚೂಕಾ'ಸಾ? ಹಾಂವೆಂ ತಾಕಾ ಭು  
ಮಾಗ್ಲಿ ಸೈರಿಕ್ ನಹಿಂ. ಮ್ಹಜೇ ಪಾಸತ್ ಬಾಪಾ ವಿರುದ್ ಉಪ್ರಾಟ್ ಮ್ಹಣ  
ಹಾಂವೆಂ ತಾಕಾ ಪ್ರಚೋದನ್ ದಿಲ್ಲೆಂ ಕಾಂಯ್ ನಾ. ತಾಣೆಂ ಕಾಂಯ್ ಅಕ್ರಮ  
ಕೆಲಾಂ ತರ್ ತೆಂ ತಾಚೇಚ್ ಇಚ್ಛೆನ್; ಮ್ಹಜೇ ಶಿಕವ್ಣೆನ್ ನಹಿಂ. ಆನಿ ಕಿತೆಂ  
ಕರ್ಚೆಂ ಅವಶ್ ಆಸ್ಲೆಂ ತರ್ ತಾಕಾ ಏಕ್ ಬರಿ ರೀತ್ ನಾಂಗಿ? “ಆಮ್ಕಾಂ ಜಿ  
ಆಸಾ ಎಕ್‌ಚ್; ತಾಂತುಂ ಆಮಿಂ ವಾಯ್ ಕರುಂಕ್ ಆಮ್ಚೆಂ ನಜೊ; ಗ  
ಶಿರಾಪ್, ದುಸ್ಮಾನ್ಕಾಯ್ ಆಪ್ಣಾಂವ್ಚಿ ನಹಿಂ; ಬರೊ/ಬರೆಂ/ಬರಿ ಮ್ಹಳ್ಳಿ ಶಿಫಾರ  
ಜೊಡುಂಕ್‌ಜಾಯ್” — ಮ್ಹಣುನ್ ಮ್ಹಾಕಾ ಪತ್ರದ್ವಾರಿಂ ಬೂದ್ ಜಾಣ್ವಾ  
ದಿಲ್ಲಾ ಭೋದಕಾನ್‌ಂಚ್ ಆಜ್ ಪೊಲಿಸ್-ಬಂದಿಖಾನಾಂತ್ ಪ್ರವೇಶ್ ಆಪ್ಣಾಂ  
ವಾಯ್ ಕಿತ್ಯಾ ಕೆಲೆಂ? — ಹೆಂ ಸವಾಲ್ ಮ್ಹಜಾ ಮನಾಂತ್ ದಿಸ್ಲೆಂ, ಪುಣ್ ತ  
ಜೊಕ್ತಿ ಜವಾಬ್ ಚಿಂತುಂಕ್ ಸಕಾನಾಸ್ತಾಂ ತಾಕಾಚ್ ಚೂಕ್ದಾರ್/ಜವಾಬ್ದಾರ್ ಕರ  
ದುರ್ಸಾಲಿಂ. ಮಾಗಿರ್, ತಾಚಾ ಅಕ್ರಮಾಂನಿ ಮ್ಹಜೊ ಕಿತೆಂಚ್ ಸಹಾಕಾರ್ ನಾ'ಸ  
ತ್ಯಾ ಪ್ರಕರಣಾಂತ್ ಮ್ಹಾಕಾ'ನಿ ನೊವಲಾಕ್‌ಯೊ ತಾಂಡುನ್ ಆಮಾಂ ನಿರಾಪ  
ದ್ಯಾಂಚೊ ಭಂಗಸ್ತಳ್ ಕರ್ತಿತ್ಯಾಯ್ ಮ್ಹಣುನ್ ದುಬಾವ್ ಚಿಂತುನ್ ಅಂತರ  
ಭಿಯೆಲಿಂ, ಪಾವಾನಾ'ಸ್‌ಲ್ಲಾಕ್ ವೈಲ್ಯಾನ್ ಆನಿ ಏಕ್ ಸಂಶಯ್ ಜಾಲೊ  
ಹ್ವೊ— ಕಾಲ್ ಹಾಂಗಾಚೆಂ ಮ್ಹಜೆಂ ಆನಿ ನೊವಲಾಚೆಂ ಮುರುಂಟೆಂ ಉ  
ಉಲಣೆ ಆನಿ ವರ್ತನ್ ಅನ್ಭವುನ್ ರಾಗಾನ್ ಖುಬಾಳೊನ್ ಗೆಲ್ಲಾ ಧನ್ಯಾನ್  
ಖರಾಯೆಚೊ ತಾಪ್ ಆಪ್ಲ್ಯಾ ಪೂತಾವೈರ್ ಮಾರ್ತಾನಾ ಘಡುಂಕ್ ನಜೊ ತ  
ಫರಾಮಸ್ ಸಂಭವ್ಲಿಗಾಯ್? ವ್ಹಯ್ ತರ್, ತ್ಯಾ ನ್ಯಾಯಾಂತ್ ಆಮ್ಚೆಂ  
ಪರೋಕ್ಷಾ ವಾಂಟೊ ಆಸಾಚ್ ಮ್ಹಣುನ್ ಆಮಿಂ ದೆವಾ ಸಾಕ್ಷೀಂತ್ ಒಪೊಂಕ್ಚಾಂ



ಯಿ? — ಮೃಣಾಲೋ ಮೃಣಾಲೋ ಅತ್ತೋ. ಹ್ಯಾ ಸಬಾರ್‌ಶಾಂ ಭಾವನಾಂನಿಮ್ತಿಂ  
ಮೃಣಾಲೋ ಲ್ಲಾನ್ ತಕ್ಲೇ ಭಿತರ್ ಮೊಸ್ತು ಚಿಂತಾಂಚಿ ಗಡ್ಡಿ ಗಲಾಟೊ ಚಾಲು ಚಾಲೊ.  
ಹಾ ತಾಳ್ ಜಾವ್ನ್ ಭಾಯ್ಲ್ಯಾನ್ ಪರ್ತೆಂ ಪಾವ್ನಾಚಿ ದಾಡ್ ಪಡ್ಲಿ. ಹ್ಯಾ  
ವಿವರಣಾಂತ್ಲೆಂ ಮೃಣಾಲ ರುಜಾರಾಮಾನ್ ಯೇವ್ನ್ ಖರೊ ನ್ಯಾಯ್ ವಿವರಾವ್ನ್  
ಪಂಗುನ್ ನಿವಾರ್ಚೆಂ ಅತ್ಯವಶ್ ದಿಸ್ಲೆಂ.

ಆಮಿಂ ಆಮೊರಿ ಮಾತ್ ಮೃಳಿ. ತೇರ್ಸಾಕ್ ಗೀತಾಂಕ್ ಆಮಿ ಮನಃಸ್ಥಿತಿ  
ತೀ ನಾ'ಸ್ಲಿ. ಘರಾಂತ್ ನೊವಲ್ ಖುಶಾಲೊ ಆಸ್ಲಾರ್‌ಚ್ ವಾತಾವರಣ್  
ಖುಶಾಲೆಂ ಆನಿ ದಾದಸ್ಪಣಾಚೆಂ. ತೊ ನಾ ಯಾ ಅಸ್ವಸ್ತಾನ್ ಭಿಚಾಣ್ಯಾರಾ'ಸ್ಲಾರ್  
ಮುಸ್ಕುರೆಂ ಆನಿ ಚಾಪ್ಲೆಂ. ಆಜ್ ತಾಚೆಂ ಮನ್ ಅಸ್ವಸ್ತೆಂ ಆಸ್ಲಾಲ್ಯಾನ್  
ಮೃಣಾಲ ಮಧೆಂ ಹರ್ತೆಂಚಿ ಜಾಗ್ವಾಕ್ ಬಂದ್ ಜಾಲ್ಲಿ. ಭಕ್ತೇಚಾ ಆಚರಣಾ ಬದ್ಲಾಕ್  
ಜಾರಾಮಾಚಾ ಯೆಣ್ಯಾಕ್ ನಿರೀಕ್ಷುನ್ ಉರ್ಲ್ಯಾಂವ್.

ಚಾವ್ಣೇಚಾ ವೃಡ್ವಾಂಕ್ ರೂಪಾಂಚಾಬರಿ ಶುರು ಜಾಲ್ಲೊ ವಾರ್ಯಾ ಪಾವ್ನ್  
ಪಿಲ್ಲೊಚ್‌ನಾ. ಮಾಯೆನ್ ಜೆವಾಣ್ ಹುನ್ ಕರುನ್ ವಾಡ್ಲೆಂ. ನೊವಲ್ ಆಪುಣ್  
ವಿನಾಂ ಮೃಣುನ್ ಆಪ್ಲ್ಯಾ ಕೂಡಾಂತ್ ಮಾಂದ್ರಿ ಸೊಡವ್ನ್ ಪಾಂಗುನ್ ನಿದ್ಲೊ.  
ಹಾ ಮೆವ್ಣ್ಯಾನ್ ಆಪ್ಲ್ಯಾ ಭಾವೈಜೇಕಡೆ ಇತ್ಲಿ ಉಬಾಳಿ ಪ್ರೀತ್ ಕೊಣೆಯೊ  
ದರ್ಶಿಲ್ಲಿ ಹಾಂವೆಂ ಕಾಣ್ಯಾಂನಿ ಲೆಗುನ್ ವಾಚ್‌ಲ್ಲಿ ನಾ. ತಾಚೆಂ ತ್ಯಾಗಿಕ್ ಮನ್  
ಕ್ಲ್ಯಾ ಉಪ್ರಾಂತ್ ಮೃಣಾಲಾಯೊ ಹರ್ತೆಂಚಾಬರಿ ಜೇಂವ್ಕ್ ರುಚ್ಲೆಂನಾ. ದಾದೊಶಿ  
ಪಿಲ್ಲಿ ಮಾಯ್ ಮಾತ್. ಉರ್‌ಲ್ಲೆಂ ಗೂಂಡಾಕ್ ದೀವ್ನ್, ತಾಚಾ ಗಳ್ಯಾಂತ್ಲಿ  
ಖುಳ್ ನಿಕ್ಕಾವ್ನ್ ಯೇವ್ನ್, ಭಿತರ್ಲಿ ನಿರ್ಮಳಾಯ್ ವತ್ತಾರಾಯ್ ಮುಗ್ಧುನ್  
ಲಾಂತ್ ಬಿಡ್ಯಾಂಚಾ ವಾವ್ರಾಕ್ ಬಸ್ಲಿ. ಮೃಣಾಲ ಆತಾಂ ಹ್ಯಾ ಕಾಮಾಕಡೆ ಹುಮೆದ್  
ಪಿಲ್ಲಿ ತರೀ ರುಜಾರಾಮಾಚಾ ಯೆಣ್ಯಾಕ್ ಆಶೇವ್ನ್ ಹಾಂವೆಯೊ ತಾಂತುಂ ಹಾತ್  
ಲೈಲೊ.



ಧಾ ವಾಜ್ಞಿಂ ಪರ್ಯನ್ ಪಾವ್ಸಯಿ ಸುಟ್ಟೊನಾ, ರುಜಾರಾಮ್ ಐಲೊನಾ. “ತೊ ಯೆನಾ-ಂಗೊ, ನಿದ್ಯಾಂ. ನೊಎಲಾಕ್ ಫಟೊವ್ನ್ ಧಾಂವ್ಡಾಂ ತಾಣೆ ತಶೆಂ ಸಾಂಗ್ಲೆಂ ಕೊಣ್ಣಾ.” ಆನಿ ತಿಣೆ ವಾವ್ರ ಬಂದ್ ಕೆಲೊ; ದಾರ್ವಾಟಾ ಬಂದಬಸ್ತ್ ಕರುನ್ ಭಿತರಾಯ್ಲಿ ಆನಿ ಸಾಲಾಂತ್ ಹರ್ಶೆಂಚಾ ಜಾಗ್ಯಾರ್ ಮಾ ಸೊಡವ್ನ್, ದೋನ್ ನಿಮಿಷಾಂಭರ್ ತಾಚೆರ್ ಮಾಗ್ಣ್ಯಾಂ ಗುಣ್ಗುಣಾವ್ನ್ ಕೊಂತಾ ಉಮೊ ಘಾತ್ ಘೆವುನ್ ಮಾಂದ್ರೆರ್ ಆಡ್ ಪಡ್ಲಿ. ಆತಾಂ ಮ್ಹಾಕಾಯಿ ತಶೆಂ ಕರ್ಚೆಂ ಪಡ್ಲೆಂ. ರುಜಾರಾಮಾಚಾ ಯೆಣ್ಯಾಚಿ ಆಶಾ ಭಾಯ್ಲ್ಯಾ ಗೂಂಡಾಕ್ ದೀವ ಏಲ್ಯಾರ್ ಉಟಯ್ ಮ್ಹಣುನ್, ಸಾಲಾಂತ್ಲೊ ಲೆಂಪ್ ಪಾಲ್ವುನ್ ಮಾಂದ್ರೆ ಪಾಟ್ ದಿಂವ್ಚಾ ಬದ್ಲಾಕ್ ವಗೇಂಚ್ ಬಸ್ಲಿಂ. ಕಿತ್ಯಾ, ಹರ್ಶೆಂ ಹ್ಯಾ ವೆಳಾ ರೈವ ಯೆತಾಲಿ ತರ್ ಆಜ್ ತಿ ಆನಿಕೀ ಯೇವ್ನ್ ಸ್ಲಿ.

ಪಾವ್ಸಾಚಾ ನಿರಂತರ್ಯಾ ಬರ್ಪರ್ಯಾ ಕರ್ಕರ್ಯಾ ಆವಾಜಾ ಮದ್ಲ್ಯಾನ್ ದುಸ್ರೆ ಸೆತೆಂಚ್ ಜಾಯ್ ಸ್ಲೊ. ಹರ್ಶೆಂ ಆಮ್ಚೊ ಗೂಂಡಾ ಆನಿ ಸೆಜಾರ್ಯಾಂಚಿಂ ಸುಣ್ ಘೊಂಕುನ್, ಎಕಾಮೆಕಾಕ್ ಧಾಂವ್ಡಾವ್ನ್ ಶಾಂತತಾಯ್ ಭಂಗೈತಾಲಿಂ. ಆಜ್ ಘರಾಂನಿ ಕೊವ್ಳೊನ್ ನಿದುನ್ ಪಡ್ಲಿಂ ಆಸ್ತಲಿಂ. ಇತ್ಲ್ಯಾ ಗಂಭೀರ್ಯಾ ಆ ಧಂಡ್ಯೇಚಾ ವಾತಾವರಣಾಂತ್ ಕೊಣ್ ನಿದೇಕ್ ಆಶೆಲ್ಲ್ಯಾ ಪಿಡೇಸ್ತಾಂಕ್/ಪ್ರಾಯ್ ಸ್ತಾಂಕ್ ಸಮೇತ್ ಸುಶೆಗಾಚಿ ನೀದ್ ರೊಕ್ಡ್ಯಾನ್ ಗ್ರಾಸಿತ್. ಪುಣ್ ಮ್ಹಜಿ ಮಾಂದ್ರೇಲಾಗಿಂ ತಿ ಐಲಿನಾ. ಮಾಯ್ ಲಿಂಬಾಂತ್ ಪಾವ್ಲಿ. ಮ್ಹಜಾ ಮನಾಂ ಅಶಾಂತತಾಯ್ ಆಸ್ಲೆಲ್ಯಾನ್ ಕೊಣ್ಣಾ ನಿದೇನ್ ಮ್ಹಾಕಾ ಖಾಯ್ಸ್ ಕೆಲೆನಾ. ನಿದ ಬದ್ಲಾಕ್ ಸಹಜ್ವಣಿ ಚಿಂತ್ನಾಂನಿ ಸಸಾರ್ಗಾಯ್ ಘೆವುನ್ ಮ್ಹಾಕಾ ಧೊಸ್ಲೆಂ. ಚಿಂತ್ನಾ ಬೊನಿಚಿಂ, ಧೈಂ ಜಾಲ್ಲ್ಯಾ ಆಸ್ವಪ್ಪಾಂ ಘಡಿತಾಂಚಿ, ಪೊಲಿಸಾಂಚಿ, ತೆ ಹಾಂಗ್ ಮ್ಹಾಕಾಯಿ ಧರುಂಕ್ ಯೆತಿತ್ಲಿ ಮ್ಹಳ್ಳಿಂ. ಪುರಾ ಗಲಾಟ್ಯಾಕ್ ಹಾಂವೊಂಚ್ ಕಾರಣ್ ಮ್ಹಣುನ್ ಕೊಣೆ ಮೊಸ್ರ್ಯಾನ್ — ತ್ಯಾ ರೇ-ನ್ ಪುಣಿ ತಾಂಕಾಂ ಫಟಿ ಗವಾಯ್ ದಿಲ್ಯಾ ತರ್ ತೆ ಜರೂರ್ ಹಾಂಗಾ ಯೆತಿತ್. ತಾಂಚಾ ಕಾಮಾಕ್ ದೀಸ್ ವ ರಾತ್ ಮ್ಹಣ್ಲೊ ಫರಕ್ ನಾ.

ಕಿತ್ಲ್ಯಾಗೀ ವೆಳಾನ್ ಹಾಂವೊಂ ಅಶೆಂಚ್ ಬಸುನ್, ಗರ್ಜೀ ಭಾಯ್ಲಿ ಚಿಂತುನ್ ವೇಳ್ ವಿಭಾಡ್ಚಾ ಬದ್ಲಾಕ್ ಖಿಳ್ಲೆಲೊ ತೇರ್ಸ್ ಪುಣಿ ಮ್ಹಣ್ಲೆಂ ಬರೊ ತೇರ್ಸಾರ್ ಚಡಾವತ್ ನಾಕಾ ಮ್ಹಳ್ಳಾರೀ ನಿದೇಚ್ಚೊ (ಸೈತಾನಾಚ್ಚೊ?) ಧೊ ಆಸ್ತಾತ್. ಆತಾಂ ತ್ಯೊ ಯೇವೊಂ, ಅಶೆಂ ಮ್ಹಣುನ್ ಉಶಾ ಪಂದ್ಲ್ಯಾ ಜಪಾಸರಾಕ್



ತುಮಕಿ, ಭಾರ್ಯ, ಗುಂಡಾ ಅಂಗಾರ್ ಉಡುಂಕ್ ಭಂವ್ವಾಯ್ ತಶೆಂ  
 ಉಂಡುಂಕೆ ತಾಳ್‌ಮೇಳ್ ಜಾಲೆಂ. ಹಾಂವೆಂ ರೊಕ್ಕೆಂ ಚಿಂತೆಂ ಪೊಲಿಸ್‌ಚ್  
 ಮ್ಹಣುನ್. ಚಿಂತೆಲ್ಯಾಬರಿ ಜನಲಾಂತ್ಲ್ಯಾನ್ ಬೆಟ್ರೇ - ಉಜ್ವಾಡ್ ಎಕ್ಪಾವ್  
 ಗ್ಲಾಲೊ. ಮಾಯ್ ಜಪ್ಪಾನ್ ಉಟುನ್, 'ರುಜಾರಾಯ್ಲೊಗಿ!' ಮ್ಹಣುನ್  
 ಗಿಂಚ್ ಆಸ್‌ಲ್ಲೇ ವಾತೇಕ್ ತಿಣೆ ಕಾಡಿ ಪೆಟಯ್ಲಿಚ್. "ಪೆಟೈನಾಕಾ-ಗೆ! ಪೊಲಿಸ್  
 ಲೆಸ್ತಾ!" ಮ್ಹಣುನ್ ಹಾಂವೆಂ ತಿಕಾ ಸಾಂಗ್ತಾನಾ ಭಾರ್ಯ ನಿದಲ್ಲ್ಯಾ  
 ಎಲಾನ್ ಉಟುನ್ ಗುಂಡಾಕ್ ಧರುನ್ ಭೊಳಾಂವ್ಚೆಂ ಐಕಾಲೆಂ. ಮಾಯೆನ್  
 ಉಸವ್ನ್ ಭಾರ್ಯ ತಿಳ್ಳೆಂ. "ನಿದಲ್ಲ್ಯಾತ್ಲೇ ಸೊಭಿನ್ ಬಾಯೆ?"  
 -ರುಜಾರಾಮಾಚೊ ಆವಾಜಾಯ್ಲೊಚ್ ಮ್ಹಜೊ ರುರೊರೊ ಸುಟುನ್  
 ಜಾಂ ಪುಲ್ಲಿಂ. ಆಮಿಂ ಚಾವ್ಡೆಂತ್ ಗೆಲ್ಯಾಂವ್. ರುಜಾರಾಮ್ ಮೆಟಾಂ ಚಡುನ್,  
 ದೊಡ್ತಾನಾ, "ಲಾಗ್‌ಲ್ಲೊ ಪಾಂಕಾರೊ ಪಾವ್ನ್ ಸುಟೊಂಕಾಯ್ತಾನಾ, ಮಾಲ್ಡಿ-  
 ಂವ್! ಭಾರ್ಯ ಪಾಂಯ್ ದವರ್ತಾನಾ ಜೀವಾಂಕುಡ್ತಾ ಭುತ್ ಲಾಗ್‌ಲ್ಲಾಬರಿ.  
 ತಾಂ ಮ್ಹಣ್ ಭಾಸಾಯ್ಲ್ಯಾ ಉಪ್ರಾಂತ್ ಮೋಸ್ ಕರುಂಕ್ ಪುಟ್ವಾಲ್ತಾ;  
 ಟೊಂಚಾಂಕ್‌ಚ್ ಪುಟ್ವಾತ್. ತುಮ್ಮಿ ನೀದ್ ಪಾಡ್ ಕೆಲಿಗಿ ಹಾಂವೆಂ?"  
 ಣತ್ ಭಿತರ್ ಐಲೊ.

"ಪಾಡ್ ಕರುಂಕ್ ನೀದ್ ಪಡ್ಲ್ಯಾ ಕೊಣಾಕ್?" ಮ್ಹಣಾಲಿ ಮಾಯ್  
 ಜಾಂಬಾಯ್ ಗಾಯಿಂತ್. ಮ್ಹಾಕಾ ಹಾಸುಂಕಾಯ್ಲೆಂ. ಕಿತ್ಯಾ, ಹಾಂವೆಂ  
 ಂವ್ಕ್ ಜಾಯಾಸ್‌ಲ್ಲಿ ಜವಾಬ್ ಸುಶೆಗಾಚೆ ನೀದೆಂತುನ್ ಜಾಗ್ಲೆಲೆ ತಿಣೆ ದಿಲ್ಲಿ  
 ಕುನ್. ತಾಕಾ ಆಮಿಂ ಸಾಲಾ ಭಿತರ್‌ಪವ್ನ್ ಕದೆಲಾರ್ ಬಸಯ್ಲೆಂ ಆನಿ ದಾರ್  
 ಂಪುನ್ ಆಮಿಂ ತೆಗಾಂಯೊ ತಾಚೆ ಸಮೋರ್ ಸಕ್ಲಾ ಮಾಯೆಚಾ ಭಿಚಾಣ್ಯಾರ್  
 ಸ್ಲಾಂವ್. ಹಿಂವಾಸ್‌ಲ್ಲ್ಯಾನ್ ಆಮಿಂ ಮಾಯೆಚಾ ಅಂಗಾಕ್ ಅಂಗ್ ತೆಂಕುನ್  
 ಸುನ್, ತೊ ಉಲಂವ್ಚೆಂ ಐಕುಂಕ್ ತಾಚಾ ತೊಂಡಾಕ್‌ಚ್ ಚೊಯ್ಲೆಂ. ತೊ  
 ಂವ್ ಉಲಂವ್ಕ್‌ಲಾಗ್ಲೊ -

"ಕೊಣೆಂಚ್ ಚಿಂತುನ್‌ಸ್‌ಲ್ಲಿಂ ವಿಗ್ನಾನ್ವಾರಾಂ ಘಡೊನ್ ಗೆಲಿಂ ಬಾಯೆ.  
 ಸರೊ!"

"ಭೊಗೊಸ್ ದೆವ್ವಾ!!!" ಆಕಾಂತಾ ಬರಾಬರಿಂ ಆಮಿಂ ಸಾಂಗಾತಾಚ್  
 ದ್ಗಾಂವ್. ಮಾಯ್ ಪುಡೆಂ ಉಲವ್ನ್, "ಕಾಲ್‌ಚ್ ಆಮ್ಗೇರ್ ಯೇವ್ನ್  
 ಲೊ ಸಾಟೊ ಸುಟೊ ಮುನಿಸ್ ಆಜ್ ಮೆಲೊ ಮ್ಹಳ್ಯಾರ್ ಮ್ಹಾಕಾ ಸತ್ ದಿಸಾನಾ,  
 ಜಾರೇ. ನಿಜಾನ್ ಮೆಲೊಗೀ ಯಾ-?"

"ಎಕಾ ಜಿವಿತಾಕ್ ಎಕ್ಪಾವ್ನ್ ಮೊರೊನ್ ಜಾಲೊ. ಆಸ್ಪತ್ರಿಚಾ ದಾರಾರ್



ಅಂಬುಲೆಂಸ್ಸಾಂತ್ಲೊ ಭಾಯ್ರ್ ಉಕ್ಲೆನ್ ವ್ಹರ್ತಾನಾ ಮೊಡೆಂ ಮಾತ್ರಾ ಸ್ಲೆ ಪಿರಾಣ್ ಗೆಲ್ಲೊ.”

“ಒಟ್ಟಾರೆ ಜಾಲೆಂ ಕಿತೆಂ ಭಾವಾ?” ಭಿವ್ಕುರ್ಯಾ ಕಾಂಪೆರ್ಯಾ ಸ್ವರಾ ವಿಸಾರ್ಲೆಂ ಮಾಯೆನ್.

“ಜೆಂ ತುಂ ಪೆಲ್ಯಾಕ್ ದಿತಾಯ್ ಆನಿ ಕರ್ತಾಯ್ ತೆಂ ತುಕಾಯಿ ಪಾಟಿ ಮೆಳ್ತಾ; ಬರೆಂ ಕೆಲಾಂಯ್ ಆನಿ ದಿಲಾಂಯ್ ತರ್ ಬರೆಂ ಮೆಳ್ತಾ; ವಾಯ್ವೆಯ್ ವಾಯ್ವೆಚ್ ಮೆಳ್ತಾ ಮುಂಟ್ವಾತ್. ಧನ್ಯಾಕೇ ಫಾವೊ ಜಾಲೆಂ ತೆಂಚ್.”

“ತೂಂ ತಸೆಂ ವೊಪಾರೆ ಭಾಸೇನ್ ಸಾಂಗ್ಲ್ಯಾರ್ ಆಮ್ಕಾಂ ಸಮ್ಜಾತಾಯ್ ರುಜಾರೇ? ಸೀದಾ ಸುಟಾವೆಂ ಸಾಂಗ್.”

“ಸಾಂಗ್ತಾಂ ಬಾಯೆ, ಸಾಂಗ್ತಾಂ; ಸಾಂಗೊಂಕ್‌ಚ್ ನಂಯೇ ಪಾವ್ಲಾ ಭೆಪರ್ವಾ ಕರ್ನಾಂಯ್ಲಾಂ ಇತ್ಲ್ಯಾ ರಾತಿಂತ್?” ಆನಿ ತಾಣೆ ತಾಳೊ ಖಾಂಕಾರುನ್ ಸಾಫ್ ಕರುನ್, ಕದೆಲ್ ಆನಿಕೇ ಆಮ್ಚಾಲಾಗಿಂ ತಾಂಡುನ್ ಘುಟ್ ಉಲಂವ್ಚೇ ರೀತಿನ ಮ್ಹಣಾಲೊ. “ತೊ ನ್ಯಾಯ್ ಸುರು ಜಾಲ್ಲೊ ತುಜಾ ಹ್ಯಾ ಮಾಯೊಲಾಕ ಲಾಗೊನ್.—”

“ಮ್ಹಾಕಾ ಮ್ಹಣಾಲೊಯ್?” ಹಾಂವ್ ಮಧೆಂಚ್ ಉದ್ಗಾರ್ಲಿಂ ವ್ಹಡ್ಲ್ಯಾನ್ “ಹಾಂವ್ ತ್ಯಾ ನ್ಯಾಯಾಂತ್ ಬಿಲ್ಕುಲ್ ನಾ ಸ್ಲಿಂ, ಮಾಮಾ.”

“ರಾವೊ ಚಿಕ್ಕೆ ವೊಗಿಂಚ್; ಮಧೆಂ ಉಲೈನಾಕಾ; ಮ್ಹಜೆಂ ಪೂರಾ ಏಕ್ ಪೊಯ್ಲೆಂ; ಮಾಗಿರ್ ತುಕಾ ದಿಸ್ತಾ ತಸೆಂ ಉಲಯ್. ತುಕಾ ಲಾಗೊನ್ ಮ್ಹಳ್ಳಾರ್ ತುಜೇ ಸಯ್ರಿಕೇಕ್ ಲಾಗೊನ್. ಬಾಪ್ ಧನಿ ಪೂತಾಕ್ ಸಾಂಗ್ತಾ, ‘ಕಾಪ್ಲೆ ತೊಟಾಚ್ ಸಾಯೆರ್ ಕಾಪ್ತಿಚೇ ಧುವೆಚಿ ಸೈರಿಕ್ ಘಟ್ ಕರ್ಯಾಂ — ತೊ ದೋನ್ ಲಾಕ್ ದೋತ್ ದಿತಾ.’ ಪೂತ್ ಮ್ಹಣ್ತಾ, ‘ಮ್ಹಾಕಾ ಸಿರಿವಂತಾಗೆಲಿ ಜಿಗಿಬಿಗಿ ಬಾವ್ಲಿ ನಾಕಾ — ಕಣಕಣ ದುಡ್ವಾಚಿ ಪೊಟ್ಟಿ ನಾಕಾ. ದುಬ್ಳಾಚಿ ಸುಗುಣಿ ಮಾನ್ಸುಗಿ ಘರ್ ಚಲಂವ್ಚಿ ಚಲಿ ಜಾಯ್; ತಿಚಿ ಸೈರಿಕ್ ಹಾಂವೆಂ ಸೊದುನ್ ಜಾಲ್ಯಾ.’ ‘ಕೊಣ್ ತೀ ಶಿಂತ್ರ್ಯಾಳಿ ಸೂರ್ಪಣಕಿ?’ — ಬಾಪಾಚಿ ಝಡ್ತಿ. ‘ಕಾಜಾರ್ ಜಾಂವ್ಕ್ ವೇಳ್ ಐತೊ ಜಾತಾನಾ ಸಾಂಗ್ತಾಂ. ಆತಾಂ ಕಾಜಾರ್ ನಾಕಾ; ಪೈಲೆಂ ಏಕ್ ಜೋಡಿಚೆಂ ಕಾಮ್ ಜಾಯ್. ‘ಸಾವ್ಕಾರಾಚಿ ಧುವ್ ಘೆಸಿ ಜಾಲ್ಯಾರ್ ತುಕಾ ಕಾಮಾಚಿ ಗರ್ಜ್‌ನಾ, ಖಿಂತ್ ನಾ — ಪುಸ್ಲಾಯ್ತಾ ಬಾಪ್. ‘ಮ್ಹಾಕಾ ಹರಾಮಾಚೊ ದುಡು ನಾಕಾ; ಬೆಳ್ಳಿಲ್ಲಿ ಧುವ್ ನಾಕಾ; ಕಾಮ್ ಕರ್ನಾಸ್ತಾಂ ಆಳ್ನಾಯೆನ್ ದೀಸ್ ಸಾರ್ನ್ ಬೆಬೊ ಜಾಂವ್ಕ್ ನಾಕಾ. ಕಾಮ್ ಕರ್ನ್, ಫಾಮಾಚಿ ಕಮಾಯ್ ಹಾಡ್ ನೊವೊ ಸಂವ್ಸಾರ್ ಕರುಂಕ್ ಜಾಯ್. ಅಶೆಂ ಹ್ಯಾ ನ್ಯಾಯಾನಿಮ್ತಿಂ ಬಾಯೆ, ಸುಮಾರ್ ಧಾ ದಿಸಾಂ ಧಾವ್ನ್ ತುಂಚಾಂ



ಮೊ ಉತ್ತರಂಚಿ ಲಡಾಯ್. ಘರಾಂತ್ ಖಿಣಾಚೆಂ ಸಮಾದಾನ್ ನಾ. ಭಾವಾಚಾ  
 ಗಾಕ್ ವಾರೆಂ ಘಾಲ್ನ್ ಪೆಟಯ್ತಾತ್ ತಾಚಿ ಸೂಡ್ ಕೊತ್ರ ಆಂಕ್ವಾರಿ ಭಯ್ಣ್  
 ಗುಬಾಯ್ ಆನಿ ತಿಚೊ ಪೊಸ್ಕೊ ಸಾಬ್ಲೊ. ತಿಂ ತೆಗಾಂ ಏಕ್ ಪಾಡ್ತ್; ಬೊನಿ  
 ಖಾಚ್ ವಿರೋದ್ ಪಾಡ್ತ್. ಖಿಳ್ತಾತ್ ನಾಸ್‌ಲ್ಲಿ ಈರಾರಾಯ್ ಸೊಸುಂಕ್  
 ಕಾನಾಸ್ತಾಂ ಪೋರ್ ಸಕಾಳಿಂ ಮಾಯೊಲಾಚೆ ಸೈರಿಕೆಚೆಂ ನಾಂವ್ ಕಾಡ್ನ್ ಸಾಂಗೊನ್  
 ಡ್ಲೆಂಹಿಂ ಬಾವ್ಲ್ಯಾನ್. ಬೊಮ್ ಪುಟುಲ್ಲಾಬರಿ ಬೊಂಗ್ಲಾಂತ್ ಗಲಾಟೊ  
 ಲೊ. ಆಮಿಂ ಗೆರೆಚೆಂತ್ಲೆಂ ಕಾಮ್ ವಿಸರ್ನ್ ಏಕಾಲೆಂ, ತೀಳ್ ಪಳೆಲೆಂ.  
 ಖಗಿರ್ ಧನ್ಯಾನ್ ಸಾಬ್ಲೊಕ್ ಆಪ್ಲ್ಯಾಚ್ ಭಾಚಾಚಿ ಸೈರಿಕ್ ಹಾಕಾ ಪಾತ್ರಾಂವ್ಕ್  
 ಏಗಾ ಧಾಡ್ಲೆಂಹಿಂ. ಹಾಣೆ ಹಾಂಕಾರ್ ದಾಕವ್ನ್ ತಾಂಕಾಂ ದಾಂಟುನ್ ಧಾಡ್ಲೆಂ.  
 ಧನಿ ಹಟಾಕ್ ದೆಂವ್ಲೊ. ತೊಚ್ ಸಾಂಜೇರ್ ಹಾಂಗಾಯ್ಲೊ. ಕಿತೆಂ ಜಾಲೆಂ  
 ಮ್ಯಾಂ ಗೊತ್ತಾಸಾ. ಆಗ್ಲ್ಯಾಕ್ ಉದಾಕ್ ಮೊತುನ್ ಪಾಲ್ವುನ್ ಧಾಡ್ಲ್ಯಾ ಬದ್ಲಾಕ್  
 ಮಿಂ ಚಿವ್ಣೆ ತೆಲ್ ಮೊತ್ತೆಂ ಆನಿ ಜಳೊವ್ನ್ ಧಾಡ್ಲೆಂ. ತಾಣೆ ಬೊಂಗ್ಲಾಂತ್  
 ಪೊನ್ ತ್ಯಾ ಉಜಾಂತ್ ಪೂತಾಕ್ ಜಳಂವ್ಚೆಂ ಪಿರೇತನ್ ಕೆಲೆಂ. ಪೂತ್ ಪಿಸೊಯೇ?  
 ಕಾಲ್ ಸಾಂಜೆರ್ ಸಾಟ್ಲಿ ಪೊಟ್ಲಿ ಬಾಂದುನ್ ಹಾಂಗಾಚ್ ಯೇವ್ನ್ ರಾವೊಂಕ್  
 ಮ್ಯಾ ಸರೊ. ಭಾಯ್ರ್ ಯೇಂವ್ಕ್ ಸೊಡ್ಲೆಂನಾ. ತೊಂಡಾ ಉತ್ತರಂಚಿ  
 ಕಾಯ್ ಹಾತಾಂ ಪಾಂಯಾಕ್ ಗೆಲಿ. ತಾಂತುಂ ಪೂತ್ ಘಟ್ ಜಾಲೊ.  
 ಖಾಂಚಾ ಪಕ್ಲ್ಯಾಕ್ ಸಹಾಯ್ ದೀಂವ್ಕ್ ಪೊಸ್ಕೊ ಸಾಬ್ಲೊ ಗೆಲೊ. ಆತಾಂ ಬೊನಿ  
 ಖಾ ದೊಗಾಂ ವಿರೋದ್ ಕಿತೆಂ ಕರೀತ್? ಭಾಯ್ರ್ ಧಾಂವೊಂಕ್ ವಾಟ್ ನಾ:  
 ಸೊಡಿನಾಂತ್. ಜೀವ್ ಬಾಚಾವ್ ಕರಿಚೆ ಕಶೆಂ ಪುಣಿ. ಸಟ್ಕುನ್ ಟೆರೆಸಾಚೊ  
 ದಾಸ್ ಜಾಲೊ. ಮೊಯ್ರ್ ಧಾವ್ನ್ ಸಕ್ಲಾ ಉಡ್ತಾಂ ಮ್ಹಣ್ಣ್ ಭೆಂಪ್ಲ್ಯಾಂವ್ಕ್  
 ಮ್ಯಾ ಧಾಂವ್ಲೊ. ಹೆಯೊ ಪಾಟ್ ಧರ್ನ್ ಧಾಂವ್ಲೆ. ಧೈಂ ಪಾವ್ಸಾನ್ ಶೆಳೊ  
 ಖಂಡೊನ್ ನಿಸರ್ತಾಲೆ ಪಾಂಯ್. ತರೀ ಬೊನಿಚಾ ಪಾಂಯಾಂಕ್ ಮೊಚಿ ಆಸ್-  
 ಖಾನ್ ತಾಚಿ ಪಾಂಯ್ ನಿಸರ್ಲೆನಾಂತ್. ಖಾಲಿ ಪಾಂಯಾಂನಿ ಗೆಲ್ಲ್ಯಾಂಚೆ ನಿಸರ್ಲೆ.  
 ಪೊಡೊನ್ ಉಟೊನ್ ಪೆಂಟಾಳೇಕಡೆ ಪಾವುಲ್ಲಾ ಬೊನಿಕ್ ಧರ್ತಾನಾ  
 ಖಾಯೊ ಮಧೆಂ ಉಡ್ಲ್ಯಾ ಉಡ್ಲಿ ಜಾಲಿ. ಕಾಂಯ್ ಅರ್ಧೆಂ ಮಿನಿಟ್ ಪುಣಿ  
 ಗಡ್ಲೆಲೆಗೀ ನಾಂಗಿ; ಪೆಂಟಾಳೇ ದೆಗೆನಾ'ಸ್‌ಲ್ಲಿ ಧನಿ ಆನಿ ಸಾಬ್ಲೊ ಸಾಂಗಾತಾಚ್  
 ಖಾಯಾಂಚಿ ಆಡಿ ಚುಕೊನ್ ಲಕ್ಲೆ ಆನಿ ಸಕ್ಲಾ ಪಡ್ಲೆ - ಶಿಮಿಟೆಚಾ ನೆಲಾರ್.  
 ದಾಕ್ ಧನಿ, ತಾಚಾವೈರ್ ಸಾಬ್ಲೊ ಪೊಡ್ಲೊ. ಧನಿ ತಕ್ಲೊ ಚೆಂಚೊನ್ ಮತಿವಿಣ್  
 ಲೊ. ಸಾಬ್ಲೊಚೆಂ ಪೆಂಕಾಟ್ ಆನಿ ಏಕ್ ಪಾಂಯ್ ಮೊಡೊನ್ ವಾಂಚ್ಲೊ.  
 ಮ್ಯಾ ತಾಣೆ ಲೊಟುನ್ ಘಾಲ್ಲೆಂ ಮ್ಹಣ್ಣ್ ಸಾಬ್ಲೊನ್ ಸಾಂಗ್‌ಲ್ಲೆಂ ಸತ್ಮಾಂದುನ್  
 ಲಿಸಾಂನಿ ಬೊನಿಕ್ 'ಕೈದ್ ಕರ್ನ್ ವೆಲೆಂ."



“ನಿಜಾನ್ ಬೊನಿನೊಂಚ್ ಲೊಟ್ಲೆಂಗಾಯ್ ತಾಂಕಾಂ?” ಹಾಂವೆಂ ಆನಿ ದುಬಾವ್ ಭರ್ಸಾಲ್ಲ್ಯಾ ಸ್ವರಾನ್ ವಿಸಾರ್ಲೆಂ.

“ಕೊಣ್ ಜಾಣಾ? ಹಾಂವೆಂ ಪೊಳೆಲಾಂಯೆ? ತಾಣೆಂ ಮ್ಹಳೆಂ ಲೊಟುನಾ ಬಗಾರ್ ತೆಚ್ ಲಕೊನ್ ಪೊಡ್ಲೆ ಮ್ಹಣ್ಣ್. ಪುಣ್ ಗೆರೆಜೆಂತ್ಲಾ ದೊ ಕಾಮ್ಗಾರಾಂನಿ ಆನಿ ತಾಚೆ ಆಕೈನ್ (ಧನ್ಯಾಚೆ ಭೈಣೆನ್) ಗೊವಾಯ್ ದಿ ಬೊನಿನೊಂಚ್ ಲೊಟ್ಲೆಂ, ಲೊಟುನಾ ಆಪ್ಲೆಂ ಪೊಳೆಲಾಂ ಮ್ಹಣ್ಣ್. ತಾಂಚೆ ಸಾಕ್ಸ್ ಆಧಾರಾರ್ ಬೊನಿ ಕೈದಿ ಜಾಲಾ. ಸತ್ ಕೊಣಾಚೆಂ ತೆಂ ಕೋಡ್ಲೆಂತ್ ರುಜು ಜಾ ಉಪ್ರಾಂತ್ ಕಳ್ತೆಲೆಂ. ದುರಾದೃಷ್ಟಾಚಿ ಗಜಾಲಾಸಾಕೀ ಬೊನಿಚಾ ಪಾಡ್ಲಿನ್ ಎಕ್ ಏಕ್ ಸಾಕ್ಸ್‌ನಾ. ಹಾಂವ್ ಮುಖಾರ್ ವೊಸೊನ್ ಕಿತೆಂ ಸಾಂಗ್ಲೊಂ ಮ್ಹಳ್ಯಾ ಆತಾಂ ತೊಂಡಾಕಾಯಿಲ್ಲಿ ಪೊಟ್ ಸಾಂಗೊನ್ ಮಾಗಿರ್ ರುಡ್ಲೆಂತ್ ತಿ ಕಳ್ಳಾ ಮ್ಹಜಿ ಗತ್ ಕಿತೆಂ? ಹಾಂವ್ ಭಿಯೆವ್ನ್ ಪಾಟಿಂ ರಾವ್ಲೊಂ.”

“ವೆನಾಂತ್ ಬಸ್‌ಲ್ಲ್ಯಾ ಭಾವೊಚೆಕಡೆ ತುಂ ಕಿತೆಂ ಉಲೈತಾಲೊಂ ಮೂಮಾ?” ನೊಎಲಾನ್ ಖಿಂತೆಚಾ ಸ್ವರಾನ್ ವಿಸಾರ್ಲೆಂ.

“ಹಾಂವೆಂ ತಾಚಾ ವೊಕಿಲಾಕಡೆ ವೊಸೊನ್ ಉಲೊಂವ್ಕ್ ಆನಿ ಫಾಲ ತಾಕಾ ಪೊಲಿಸ್ ಚೊವ್ಲೇಕ್ ಆಪೊವ್ನ್ ಹಾಡುಂಕ್ ತಾಣೆಂಚ್ ಮ್ಹಜಾಕಡೆ ಉಲವ ಸಾಂಗ್ಲೆಂ. ವೊಕಿಲಾಕ್ ಸಾಂಗೊನಾಯ್ಲಾಂ. ತೊ ವೆತಾಹಿಂ ಫಾಲ್ಯಾ.”

“ಆಜ್ ರಾತಿಂ ಬಂದೇಂತ್ ತಾಕಾ ಧಾಡಾವ್ನ್ ಬಡವ್ನ್ ದುಕ್ಯೆತಿ ನಿಷ್ಟುರೆ ಪೊಲಿಸ್” — ತಾಚೆಂ ದುಸ್ರೆಂ ಸವಾಲ್.

“ತೆಂಯೊ ಹಾಂವ್ ಸಾಂಗೊಂಕ್ ಸಕಾನಾಂ. ಫಾಲ್ಯಾ ವೊಕಿಲ್ ತಾ ಜಾಮಿನೆರ್ ಸುಟ್ಕಾ ದೀತ್ ಜಾಲ್ಯಾರ್ ತೊಚ್ ತುಕಾ ಸಾಂಗ್ತಾಲೊ.”

“ತಾಚಾ ಪಕ್ವಾನ್ ಎಕ್ಲೆ ಸಾಕ್ಸ್ ನಾ ಜಾಲ್ಲ್ಯಾನ್ ತೊ ಖುನ್ಗಾ ಮ್ಹಳ್ಯೊ ಆರೋಪ್ ಕೊಡ್ಲೆಂತ್ ತಾಚೆರ್ ಥಿರೊ ಜಾವ್ನ್ ತಾಕಾ ಫಾಶಿ ದಿತಿತ್ಲೆ ಹಾಂವೆಂ ಗದ್ಗದಿತ್ ಸ್ವರಾನ್ ಸವಾಲ್ ಕೆಲೆಂ.

“ತಾಕಾಯೊ ಜೊಕ್ತಿ ಜಾಪ್ ದೀಂವ್ಕ್ ಹಾಂವ್ ತಿತ್ಲೊ ವ್ಹೊಡ್ ಜಾಂಟಿ ಆನಿ ಬುದ್ವೊಂತ್ ನೈಂಗೊ ಬಾಯ್ಲೊ. ಬೊನಿನ್ ಸಾಂಗ್ಲೆಂಚ್ ಖರೆಂ ಮ್ಹಣ್ ತಾಚೊ ವೊಕಿಲ್ ರುಜು ಕರೀತ್ ಜಾಲ್ಯಾರ್ ತೊ ಬಾಚಾವ್ ಜಾತೊಲೊ.”

“ವಕಿಲ್ ಸಲ್ವಾತ್ ತರ್ ಫಾಶಿ ಜಾಯ್ತ್ ಕೊಣ್ಣಾ?” ಹಾಂವೆಂ ಪಿಂಗೊನ್ ಮ್ಹಳೆಂ.



“ಫಾಶಿ ದಿಂವ್ವೆನಾಂತ್‌ಮೂ: ಬದ್ಲಾಕ್ ಸಬಾರ್ ವರಾಂಚಿ ಜಯ್ಣಾ ಶಿಕ್ವಾ ಲೆ.”

ರುಜಾರಾಮಾನ್ ಸಾಂಗ್‌ಲ್ಲ್ಯಾ ವಿವರಾಂತ್ ಮ್ಹಾಕಾ ಕಶೆಂ ಕೊಣ್ಣಾ ಪಾಲೆಂ ಧನ್ಯಾಚಾ ಮರ್ಣಾಕ್ ಕಾರಣ್ ಬೊನಿನ್ ದೀವ್ನಾ, ಬಗರ್ ಸ್ವ-ರಕ್ಷಣಾ ಪತ್ ತೊ ಉರ್ಡಾತಾನಾ ಫರಾಮಶೆನ್ ತೆಚ್ ಲಕೊನ್ ಪಡ್ಲಾತ್ ಆನಿ ಬೊನಿ ಪಾಪಾದಿ ಆಸಾ ತೆಂ. ತಾಣೆಂ ವಾಯ್ ಆಧಾರ್‌ಲ್ಲೆಂ ತರ್ ದೇವ್ ತಾಕಾಚ್ ಉಟುನ್ ಶಿಕ್ವಾ ದಿತೊ; ಬದ್ಲಾಕ್ ತೊ ಬಾಚಾವ್ ಉರೊ ಮ್ಹಣ್ಣಿಚ್ ದೇವ್ ನೀತ್ ತಾಚೆ ಪಕ್ಷೇನಾಸಾತ್ ಮ್ಹಣುನ್ ಮ್ಹಜಾ ಆತ್ಮ್ಯಾನ್ ಸಾಂಗ್ಲೆಂ ತಶೆಂ ಲ್ಲೆಂ. ಹ್ಯಾವರ್ವಿಂ ಮ್ಹಾಕಾ ಚಡಿತ್ ಸುಸ್ತಾಲೆಂ ಕೀ ಬೊನಿ ಹೇ ಗತೆಂತ್ ಸಾಂಪಡ್ಲಾ ಮ್ಹಜಾ ಪಾಸ್ವತ್; ತೊ ಖರ್ಯಾನ್‌ಚ್ ಆಮ್ಚೊಚ್ ಹಿತಯ್ಚಿ. ಇತ್ಲ್ಯಾರ್ ದೊಳೆ ಸಾಂಡೊನ್ ಗೆಲ್ಲೆ ಮ್ಹಜೆ ಅಭಿಮಾನ್, ಮೋಗ್ ಆನಿ ವಿಶ್ವಾಸ್ ಆಪಾಪಿಂಚ್ ಟಿಂ ಏಲೆ. ಮ್ಹಜೆಂ ಹೃದಯ್ ಆನಿ ಸಗ್ಲೆಂ ದೇಹ್ ಮೊವಾಳೊನ್ ತಾಚಾ ಸ್ವಾಸ್ಥ್ಯಾನ್ ಖಿಂತವ್ಲೆಂ. ಹಾಂವ್ ತಾಚಿ ಖರಿ ಪತಿಣ್ ಮ್ಹಳ್ಳೆಂ ಭಗಾಪ್ ಬಳಿಪ್ಪೆಂ ಲೆಂ. ತೊ ಜೈಲಾಕ್ ಬಲಿ ಜಾಯ್ತಾ ತರ್ ಮ್ಹಾಕಾ ಲಗ್ನಾಚೆಂ ಭಾಗ್ ನಾ, ಆಮಿಂ ಗಾಂಯೊ ಜಿವಂತಾಸುನೀ ವಿಧುರ್ಯಾಂ ಜಾತೆಲ್ಯಾಂವ್ ಮ್ಹಣ್ ಚಿಂತುನ್, ದೊಳೆ ಮಿರ್ರುನ್ ದುಖಾಂ ಪಾಜರ್ಲಿಂ. ತಕ್ಲಿ ಬಾಗಾವುನ್ ವಗೆಂಚ್ ಉರ್ಲಿಂ. ಮಾಯೆನ್ ಲ್ಲಾಕ್ ಹೆಂ ಪೂರಾ ಗರ್ಜೆಭಾಯ್ಲೆಂ ಮ್ಹಣುನ್ ಲೆಕುನ್ ಕೊಣ್ಣಾ ಏಕ್ ಜಾಂಬಾಯ್ ಘಾವ್ಣಾ ಕಾಡ್ಲಿ ಆನಿ ಮಾಮಾಕಡೆ ಮ್ಹಳಿಂ.— “ತಾಂಚಾ ನ್ಯಾಯಾನಿಮ್ತಿಂ ಆಮಾಂ ಬಾಂಕ್ ಕಾಂಯ್ ರಗ್ಲೆ ಜಾಂವ್ವೆನಾಂತ್ ದಿಸ್ತಾ? ಜಾತಿತ್ಲಿ ರುಜಾರೇ?”

“ಜಾಂವ್ವೆನಾಂತ್ ಮುಣೊಜೊ, ಬಾಯೆ” ಮಾಮಾನ್ ಚತ್ರಾಯೆಚಿ ಟಿಂ ಧಲವ್ಣಾ ಮ್ಹಳಿಂ. “ಪೊಕಿಲ್ ಕಿತೆಂ ಮ್ಹಣಾಲೊ ತೆಂ ಸಾಂಗ್ತಾಂ ಏಕಾ: ದ್ವೆಂತ್ ನ್ಯಾಯಾಚೆಂ ಮೂಳ್ ಉಸ್ತುನ್ ತರ್ಕತಾನಾ ತುಮ್ಗೆರ್ ಕಾಲ್ ಜಾಲ್ಲ್ಯಾ ಪಟೆಚೆಂ ನೀಬ್ ಮ್ಹುಣ್ಣ್ ತೊ ರಾಕ್ಲೊಸ್ ಸಾಬ್ಲು ಸಾಂಗ್ಲೊಲೊ; ಬೊನಿಕ್ ಪ್ರಾಟೊಂಕ್ ತುಮಿಂಚ್ ಶಿಕ್ಯೆಲ್ಲೆಂ ಮುಂಟೊಲೊ. ಪೊಲಿಸ್ ಫಾಲ್ಯಾ ಆಸ್ಪತ್ರೆಕ್ ಮೊನ್ ತಾಚೆ ಇಫ್ಟೇಟ್‌ಮೆಂಟ್ (ಗವಾಯ್) ವಿಸಾರ್ತಾನಾ ಥಂಯ್ ಸಾಂಗ್ಲೊಂಕೀ ಲೊಹಿಂ. ಮಾಗಿರ್ ತೆ ತುಮ್ಚೆಯೊ ವಿಸಾರುಂಕ್ ಯೇಂವ್ಕ್ ಪುರೊಹಿಂ. ತೆದ್ನಾ ಮಿಂ ಕಿತೆಂ ಸಾಂಗ್ಲೊಂಕ್ಪಾಯ್ ತೆಂ ತುಮ್ಚಾಂ ಸಾಂಗ್ಲೊಂಕ್ ಮ್ಹಾಕಾ ಅಶೆಂ ಸಾಂಗ್ಲಾಂ— ಮ್ಹಾಂ ಕಾಂಯ್ ಗೊತ್ತುನಾ— ಗಲಾಟೊ ಜಾಲ್ಲೊಯೊ ಗೊತ್ತುನಾ— ಆಮ್ಕಾಂ ತಾಚಾ ಕಾಚಿ ವೊಳೊಕ್ ಸೈತೀ ಸಾರ್ಕಿ ನಾ. ಕಾಲ್ ಧನಿ ಆಯಿಲ್ಲೊಗಿ ವಿಸಾರ್ಲಾರ್, ಚ್ ಮ್ಹುಣ್ ಧೈರಾನ್ ಸಾಂಗಾಜೆಹಿಂ. ಬೊನಿನ್ ಪೊತ್ರಾಂ ಬೊರೆಲ್ಲಿಂ ಆಸ್ಲಾರ್ ಲಿಪ್ಪೆಚೆ ಮ್ಹುಳಾಂ; ತಿಂ ನಾಸ್ ಕರ್ನಾಯೆಹಿಂ. ಆತಾಂ ಕೊಣಿ ವಿಸಾರುಂಕ್



ಯೆನಾಸ್ತಾನಾ ಕೊಡ್ತೇ ಥಾವ್ನ್ ಆಪೊವ್ವೆ ಯೆತ್ ತರ್ ತೆದಾಳಾ ಕಿತೆಂ ಮ್ಹಣ್ಣೆಂ ತುಮ್ಮಾಂ ತೊ ತೆದಾಳಾ ಸಾಂಗ್ತೊಲೊಹಿಂ. ತೊ ಬರೊ ಹುಶಾರಾ'ಸಾ ಬಾಂ ತಾಕಾ ಸನದ್ ಮೆಳೊನ್ ಎಕ್ ವರ್ಸ್ ಜಾಲೆಂ ಮಾತ್ ತರೀ ಭಾರೀ ಚಲಾಕ್ಲೊಂತ್ ಸಾಹಿಂ. ಆಧಿಂ ಬೊನಿಚೊ ಕಲಾಸ್‌ಮೇಟ್ ಹಿಂ. ನ್ಯಾಯಾಚಿ ಯೆದೊಳ್‌ಚ್ ಧೈ ಮಾಹೆತ್ ಆಪ್ಣಾಕಾ'ಸಾ ಮ್ಹಣಾಲೊ. ತಾಕಾ ಸಹಾಯೆಕ್ ಉಪ್ಕಾರ್ತಾ ತರ್ ಆಸಿ ಮ್ಹಣ್ಣೆಂ ಹಾಂವೆಯೊ ಪಾಂಚ್ ವರ್ಸ್‌ಂದಿಂ ಗೆರೆಜೆಂತ್ ಜಾಲ್ಲೊ ಘುಟೊಳ್ ಘೊಟಾಳೊ ತಾಕಾ ಸಾಂಗೊನಾ'ಯ್ಲೊ. ತಾಣೆ ತೊ ಭಾರೀ ಬರೊ ಆಸಾ, ಆಪ್ಣಾ ಮೊಸ್ತು ಆಧಾರಾಚೊ ಆಸಾ ಮ್ಹಳೆಂ. ಹೆಂ ಐಕಾಲ್ಯಾ ಉಪ್ರಾಂತ್ ಬೊನಿನ್‌ ಲೊಟ್‌ಲ್ಲೆಂ ಆಸ್ಲ್ಯಾರೀ ತಾಕಾ ತೊ ಶಿಕ್ವಾಂತ್ಲೆಂ ಬಾಚಾವ್ ಕರ್ತೊಲೊ ಮ್ಹಣ್ಣೆಂ ಧೈ ಜಾಲಾಂ ಮ್ಹಾಕಾ."

ಮ್ಹಾಕಾಯಿಂ ಆತಾಂ ಎಕ್ದಮ್ ಹುರುಪಾಯ್ಲೊ ಆನಿ ತೆಣೆ ಮ್ಹಣ್ಣೆಂ ವಾಂಟ್ಕಾಚೆಂ ಕಿತೆಂ ಸಾಂಗುಂಕ್ವಾಯ್ ತೆಂ ಸಾಂಗ್ತೆಲಿಂ ಆನಿ ತಾಚಾ ಖಾತಿರ್ ಕಿತೆಂ ಸಕ್ ತ್ಯಾಗ್ ಕರುಂಕ್ವಾಯ್ ತೊ ಖುಶೇನ್ ಕರ್ತೆಲಿಂ ಮ್ಹಣುನ್ ಮನಿಂ ನಿರ್ಧಾರ್ ಹಾಂಗಾ ಕಾನೂನ್-ಕುಟ್ಟಿ ನೊವಲ್ ಮಧೆಂ ಸವಾಲ್ ಕರುನ್ ಮ್ಹಣಾಲೊ,—

"ಪಾಂಚ್ ವರ್ಸ್‌ಂದ್ಲೆಂ ಘುಟೊಳ್ ಘೊಸಾಳೆಂ ಮ್ಹಳೆಂಯ್, ಕಿ ಮಾಮಾ ತೆಂ?"

"ಹೆತ್, ತುಕಾ ನಾಕಾ ತಿ ಪೊಂಚೆತ್ಕೀ! ಪುರ್ತೆಂ ಮಿಶೋ ಪುಟ್ಟೀ ಪಿರ ಯೆಚೊ ಜಾವ್ನಾಯ್ ತುಂ, ತುಕಾ ನಾಕಾ ತಿ ಮ್ಹಾಯೆತ್. ವ್ಹೊಡ್ಲ್ಯಾಂಚಾ ಘಾತಾ ಕರ್ಮಾಂಚಿ ಗಜಾಲ್ ತಿ ತುಕಾ ಸಾಂಗ್ಚಿ ನಂಯ್."

ಪುಣ್ ಮಾಯೆಕ್ ಆನಿ ಮ್ಹಾಕಾಯಿಂ ತಿ ಐಕುಂಚಿ ವಿಶೇಷ್ ಕೌತುಕಾಯ್ ಉಟ್ಟಿ ಜಾಲ್ಲ್ಯಾನ್. "ಕಾಂಯ್ ಭೈಂ ನಾಕಾ ರುಜಾರೇ, ಸಾಂಗೊನ್ ಸೊಡ್ ಆಮ್ಕಾಂ ಆನ್ಬೊಗಾಕ್ ಜಾಲೆಂ" ಮ್ಹಣುನ್ ತಿಣೆ ಪುಸ್ಲಾಯ್ಲೊ.

"ತುಮ್ಮಾಂ ಸಾಂಗ್ತೆಗಿ ನೊಜೊಗಿ ಮ್ಹಣ್ಣೆಂ ಹಾಂವೆಂ ವಕಿಲಾಕಡೆ ವಿಸ್ ರೊನ್ನಾ. ತುಮ್ಮಾಲಾಗಿಂ ಘುಟ್ ಉರ್ನಾ ಜಾಲ್ಯಾರ್ ಮಾಗಿರ್,—"

"ಘುಟ್ ಆಮಿಂ ಸಾಂಬಾಳ್ತಾಂವ್" ಮ್ಹಳೆಂ ಆಮಿಂ ತೆಗಾಂನಿಯೊ, ಎಕಾ ಆವಾಜಾನ್.

ತೊ ಇಲ್ಲೊ ವೇಳ್ ನಾಗೊನ್ ಚಿಂತ್ತಾಮಗ್ನ್ ಜಾಲೊ. ಕದೆಲ್ ಪಾಟಿ ಲೊಟುನ್ ತೊಯೊ ಸಕ್ಲಾ ಆಮ್ಚಾಲಾಗಿಂ ಪುಡ್ ಕರುನ್ ಧರ್ಣೆರ್‌ಚ್ ಬಸ್ ಮಾಗಿರ್ ಹಾಗುರ್ಯಾ ಸ್ವರಾನ್ ಉಲಂವ್ಕಲಾಗ್ಲೊ—

"ಪೆಲ್ಯಾಕ್ ವಾಯ್ ಕೆಲ್ಯಾರ್ ವಾಯ್ ಪಾಟಿ ಮೆಳ್ತಾ ಮ್ಹಣ್ಣೆಂ



ನಿನ್ನ ಸುರ್ದೇರ್‌ಚ್ ಮುಳ್ಳಾಚೊ ಉಡಾಸಾಸಾಮೊ? ತ್ಯಾಚ್ ಘುಟೊಳ್ ತಾಳ್ಯಾಕ್ ಪೊತ್ತು ದೀವ್ನ್; ('ಘೊಸಾಳ್ಯಾ'ಕ್ ನೈಂರೆ, ಪಿಲ್ಕಾಟ್ಯಾ.) ಗ್ರೇಶನ್ ಏಜಿ ಕಶೆಂ ಮೆಲ್ಲೊ ತೆಂ ತುಮಿಂ ಜಾಣಾಂತಲ್ಯೊ?"

"ವೊಯ್, ಆವೊಡಾನ್" ಮ್ಹಣಾಲಿ ಮಾಯ್.

"ಆವೊಡ್ ಮ್ಹಜಾ ಸುಣ್ಯಾಕ್" — ಮ್ಹಣಾಲೊ ತೊ ಆಪ್ಲ್ಯಾ ದಾವ್ಯಾ ಪುರ್ ಮೂಟ್ ಮಾರುನ್. "ತ್ಯಾಚ್ ಘುಟೊಳ್ ಪೊರ್ವಿಂ ಫಾತಾಕ್ ಪೊನ್ ಮೆಲ್ಲೊ. ತೊಚ್ ಫಾತ್ ಆಜ್ ಧನ್ಯಾಕ್ ಪಾಟಿಂ ಮೆಳ್ಳೊ; ಸಾಬ್ಲುಕೀ ಪಾಂಟೊ."

"ಛೇ...! ಕಹಲಿಂ ಫಡ್ಪಾಂ ಉಲೈತಾಯ್ ಭಾವಾ ತೊಂ? ಧನಿ ಮೆಲಾ ತುಂ ಪಾಂಚ್ ವರ್ಸಾಂ ಆದ್ಲ್ಯಾ ಸನ್ನಿವೇಶಾಕ್ ಫಾತಾಚೊ ರಂಗ್ ಸಾರವ್ನ್ ತಾಯ್ಲೊ ಫಟ್?" ಮಾಯೆನ್ ಶಿಣ್ಲೆಲ್ಯಾ ಸ್ವರಾನ್ ಸವಾಲ್ ಕೆಲೆಂ.

"ವೊಯ್ ಬಾಯೆ, ಮೆಲಾ ದೆಕುನ್‌ಂಚ್; ಪುಣ್ ಫೊಟ್ ನಂಯ್. ಧನಿ ತಾಸ್ತಾನಾ ತಾಚಾ ಫಾತಾಚೊ ಘುಟ್ ತಾಚಾಚ್ ಎಕಾ ಕಾಮ್ಗಾರಾನ್ ಪಾಚ್ ಉಡಾಪೊ ಕರ್ಚೊ ತರೀ ಕಸೆಂ? ಕೆಲ್ಯಾರ್ ಕೊಣ್ ಮಾಂದ್ತಾ? ಕಿತೆಂ ಪೊರಿಣಾಮ್ ಜಾತಾ ಹ್ಯಾ ವೆಂಚಾನಾಚಾ ಆನಿ ಲೋಂಸಾಚಾ ಕಾಳಾರ್? ಕ್ ಮ್ಹಾಕಾಚ್ ಮೆಳ್ತಿ ಖೊಟ್. ಹಾಂವ್ ಕೇವಲ್ ಚಾರ್ ಕಲಾಸೊ ಶಿಕ್‌ಲ್ಲೊ ಭಾವೋಜಿ-ಖಾಲ್‌ಚ್ ಗೆರೆಜೆಂತ್ಲೆಂ ಕಾಮ್ ಶಿಕ್‌ಲ್ಲೊ ತರ್ನಾಟೊ. ತ್ಯಾಚ್ ಪಿಂತ್ ಕಾಚಾರ್ ಜಾವ್ನ್ ತೆದಾಳಾ ಬಾಯ್ಲೆ 6 ಮೈನ್ಯಾಂಚಿ ಗುರ್ವಾರ್ನ್. ಜೊ ಫಾತ್ ಮ್ಹಜಿಯೊ ಪಾಟ್ ಸೊಡ್ತೊನಾ."

"ಆತಾಂ ತ್ಯೊ ಗಜಾಲಿ ಪುರೊ. ಫಾತ್ ಕಿತೆಂ ತೊ ಸಾಂಗುನ್ ಸೊಡ್. ಮೊದ್ಯಾನೆಚಿ ಜಾಂವ್ಕ್ ಜಾಲಿ."

"ಸಾಂಗ್ತಾಂ, ಸಾಂಗ್ತಾಂ; ಬೊನಿಚಿ ಕೇಜ್ ಮುಗ್ಧಾತಾ ಪೊರ್ಯಾನ್ ತುಮಿಂ ಕೊಣ್ಣಾಕ್ ಸಾಂಗೊಂಕ್ಲೊಜೊ."

"ಜಾಯ್ತ-ರೆ. ಆಮ್ಕಾಂ ಪಾತ್ಯೆ."

"ಬರೆಂ. ಭಾವೋಜಿಕ್ ಆವೊಡ್ ಆಪ್ಲೆಂ ಆಕಾಸ್ಮಿತಾನ್ ಜಾಲ್ಲೆಂ ನಂಯ್; ನ್ ಸಾಬ್ಲೂಕರ್ನ್ ಕರಯಿಲ್ಲೆಂ."

ಆಮ್ಚೊ ತೆಗಾಂಚೊ ಸ್ವಾಸ್ ಚಿಡ್ಪುನ್ ಧರ್‌ಲ್ಲಾಬರಿ ಆಮಿಂ ಮೊನಿಂಚ್ ಪಾಂವ್ !! ಮಾಮಾನ್ ಆವೊಡಾಚೊ ವಿವರ್ ಶುರು ಕೆಲೊ—



“ಗ್ರೇಷನ್ ಭಾವೋಜಿ ಸರ್‌ಲ್ಲಾ ತ್ಯಾ ಸನಿ ಲಾಗ್‌ಲ್ಲಾ ದಿಸಾ ಗೆರೆಜೆ  
 ಬಾಗ್ಲಾರ್ ಕಾಪ್ಪೆ ಸಾವ್ಕಾರ್ ಸಾಯೆರ್ ಕಾಮ್ನಿಚೆಂ ಕಾರ್ ಯೇವ್ನ್ ಧಾಂಚ್ಲೆಂ  
 ಕಾರಾಚಾ ಎಂಜಿನಾಂತ್ ಕಸಲೊಗೀ ದೋಷ್ ಆಸಾ; ತೊ ಆತಾಂಚ್ ಕಾಡ್ನ್ ದೀ  
 ಮ್ಹಣಾಲೊ ಸಾವ್ಕಾರ್. ಧನ್ಯಾಚೊ ಆಪ್ಲೊ ಈಷ್ಟಾಸ್‌ಲ್ಲಾನ್ ಭಾವೋಜಿ ಜಟ್ಟಿ  
 ಕಾಮಾಕ್ ಲಾಗ್ಲೊ. ತಾಕಾ ಸಾಹಾಯೆಕ್ ತಾಣೆ ಮ್ಹಾಕಾಚ್ ಘೆಂವ್ಚೆಂ. ಮ್ಹಾ  
 ಆಪೆವ್ನ್ ಆಮಿಂ ದೋಗೀ ಪೊಯ್ಲ್ಯಾನ್ ಎಂಜಿನಾಚಿ ಪೊರಿಕ್ಪಾ ಕರುಂಕ್ಲಾಗ್ಲಾ  
 ದೋಷ್ ದಿಸ್ಲೊನಾ. ಪೊಂದ್ಲ್ಯಾನ್ ಸಾ ಮ್ಹಣಾಲೊ ಭಾವೋಜಿ ಆನಿ ತೊ ಕಾರ  
 ಪೊಂದಾಕ್ ಉದಾರೊ ಆಡ್ ಪೊಡೊನ್ ದೋಷ್ ಸೊದುಂಕ್ಲಾಗ್ಲೊ. ಹಾಂವ್ ತಾ  
 ಮಾಗ್ಲೊ ಪೊಸ್ತು ದೀಂವ್ಕ್ ಆನಿ ಸಾಂಗ್‌ಲ್ಲಾಬರಿ ಕರುಂಕ್ ತಯಾರ್ ರಾವ್ಲೊ  
 ನೆಲ್ ಸಮಾತಾಟ್ಟಾಚೆಂ ಆಸ್‌ಲ್ಲಾನ್ ಕಾರ್ ತಾಚೆಯಿತ್ಲಾಕ್ ಮುಖಾರ್ ಯ  
 ಪಾಟಿಂ ಸರ್ಚಿ ಸಾದ್ಯತಾ ನಾ'ಸ್‌ಲ್ಲಿ. ತರೀ ಭದ್ರತಾಯೆ ಖಾತಿರ್ ಹಾಂವೆಂ ಪಾಟಾ  
 ಚಕ್ರಾಚಾ ಪಾಟಾನ್ ಏಕ್ ಆನಿ ಪುಡ್ಲ್ಯಾನ್ ಏಕ್ ಕಾಟ್ಟೆಂ (ರುಕ್ಡಾ ಕುಡ್ಲ್ಯಾ) ಆಡ  
 ತೆಂಕುನ್ ದವರ್ಲೆ. ಧನಿ ಗೆರೆಜೆಚಾ ದಾರ್ವಾಟೆರ್ ಉಭೊ ಆಸುನ್ ಸಾವ್ಕಾರಾ ಒಟ್ಟು  
 ಫಾಲಾಂ ಮಾರ್ತಾಲೊ. ಇಲ್ಲಾ ವೆಳಾನ್ ತೆ ಧನ್ಯಾಚಾ ಬೊಂಗ್ಲಾಕ್ ಗೆ  
 ತೆದಾಳಾಚ್ ಗೆರೆಜೆಂತ್ಲೊ ಸಾಬ್ಲ ಮ್ಹಜಾಲಾಗಿಂ ಐಲೊ ಆನಿ, 'ತುಂ ಭಿತರ  
 ಜಾರಪ್ಪಾಕ್ ಸಾಹಾಯ್ ಕರ್; ಹಾಂಗಾ ಹಾಂವ್ ರಾವ್ತಾಂ' ಮ್ಹಣಾಲೊ. ಭಾವೋಜಿ  
 ಪಾಟಾನ್ ಗೆರೆಜೆಂತ್ಲೊ ಅಧಿಕಾರಿಕ್ ಸಾಬ್ಲಾಚ್. ತಾಕಾ ಮಾನ್ಡೀವ್ನ್ ಹಾಂವ  
 ಗೆರೆಜೆಂತ್ ಗೆಲೊಂ. ಪೊಸೊನ್ ಏಕ್ ಮಿನಿಟ್ ಜಾಲ್ಲೆಂಗಿ ನಾಂಗೀ, ಸಾಬ್ಲಾನ್  
 ಆಮ್ಕಾಂ ಆಪೊವ್ನ್ ಮಾರ್ಲಿ ಬೊಬ್ ಐಕಾಲಿ. ಹಾಂವ್ ಪೊಯ್ಲೆಂ ಧಾಂವೊನ್  
 ಧಂಯ್ ಪಾವ್ಲೆಂ. ಕಾರಾಚಾ ಪಂದಾಕ್ ಆಸ್‌ಲ್ಲಾ ಭಾವೋಜೆಚಾ ಗಳ್ಯಾಕ್ ಮುಖ್  
 ಏಕ್ ಚಕ್ರ್ ಚೇಪ್ಲಿ ದೀವ್ನ್ ಸಾ. ಸಾಬ್ಲಾ ಎಕ್ಲೊಚ್ ಪಾಟಾನ್ ಗಚ್ಚಿ ದೀವ್  
 ಮುಖಾರ್ ಲೊಟ್ಟಾ. ಹಾಂವೆಯೊ ಮೆಳೊನ್ ತೆಂ ಪುಡೆಂ ಲೊಟುನ್ ಭಾವೋಜೆಕ್  
 ಭಾಯ್ರ್ ವೊಡ್ಲೆಂ. ಇತ್ಲಾ ವೆಳಾಂತ್ ತಾಚೊ ಸ್ವಾಸ್ ಬೊಂದ್ ಜಾವ್ನ್ ತಾಚೆ  
 ಖರಾಣ್ ಗೆಲ್ಲೊ. ಪಾಟಾ ಚಕ್ರಾಕ್ ಕಾಟ್ಟೆಂ ಆಡ್ ದೊವೊರ್‌ಲ್ಲಿಂ ತರೀ ಕಾರ  
 ಪಾಟಿಂ ಕಸೆಂ ಸರ್ಲೆಂ ಮ್ಹಣ್ಲೆ ಆಮಿಂ ವಿಸಾರ್‌ಲ್ಲಾಕ್, 'ತೆಂ ಮಾತ್ಲೆಂ ಲೋಟ  
 ಮ್ಹಣ್ಲೆ ಗ್ರೇಷನಾಬಾನ್‌ಂಚ್ ಸಾಂಗ್ಲೆಂ; ದೆಕುನ್ ಪಾಟ್ಲೆಂ ಕಾಟ್ಟೆಂ ಕಾಡ್ನ್ ಹಾಂವ  
 ಪಾಟಿಂ ಲೊಟ್ಟೆಂ; ಲೊಟ್‌ಲ್ಲಿಂ ಇಲ್ಲೇ ಫರಾಮಸೇನ್ ಚಿಕ್ಕೆ ಚಡ್ ಜಾಲೆಂ' ಮ್ಹಣಾಲೊ  
 ಪೊಯ್ಲ್ಯಾನ್, — 'ಹಾಂವೆಂ ಜಾಯ್‌ಜಾಯ್ ಮ್ಹಣ್ಲೆ ಲೊಟುನ್' ಮ್ಹಣ್  
 ಆಪ್ಲೊ ಘಾತ್ ತಾಣೆಂಚ್ ಉಸಾರ್‌ಲ್ಲಾಬರಿ ಮ್ಹಣಾಲೊ. ಮ್ಹಾಕಾ ತ್ಯಾಚ್‌ಫಾರ



ತಾಣೆ ಚಾಯ್ ಮ್ಹಣ್ಣೆಂಚ್ ಲೊಟ್ಲೆಂ ಆನಿ ಭಾವೋಜೆನ್ ಸಾಂಗಾನಾಸ್ತಾಂಚ್ ಕೆಲ್ಲೆಂ; ಆನಿ ಲೊಟ್ಲೆಂ 'ಚಿಕ್ಕಿ' ನಂಯ್ ಬಗಾರ್ ಏಕ್ ಹಾತಿಭೊರ್ ! ಭಾವೋಜಿ ಕೆಲ್ಲೊ ತರ್ ಮ್ಹಜೆಂ ಖರೆಂ ಮ್ಹಣ್ಣೊ. ಪುಣ್ ತೊ ಹ್ಯಾ ಸೊಂವ್ಸಾರಾಂತ್ ಲೊಲ್ಲೊ."

ಅಮ್ಮಾಂ ಆನಾಚೆ ಬಿರ್ಮತೇನ್ ಎಕ್ದಮ್ ರಡುಂಕಾಯ್ಲೆಂ ಆನಿ ಖರ್ಯಾನ್ ಫೊಂವ್ಚ್.

"ಆರೆ-ರೆ ! ತುಮ್ಮಾಂ ರಡೊಂವ್ಕ್ ಹಾಂವೆಂ ಹೆಂ ಸಾಂಗ್ಲೆಂ ನಂಯ್ ಬಾಯ್, ಧನ್ಯಾನ್ ಆನಿ ಸಾಬ್ಲಾನ್ ಮೆಳೊನ್ ಕೆಲ್ಲೊ ಘಾತಾಚೊ ಘುಟೊಳ್ ಕಸೊ ಜಾಲೊ ತೊ ಕಳೊಂವ್ಕ್ ಆನಿ ತಾಂಚೊ ತೊ ತೆದ್ನಾಚೊ ಘಾತ್ ಕಸೊ ಲಾಯೊ ಆಚ್ ಪಾಟು ಮೆಳ್ಳೊ ತೆಂ ಜಾಣಾ ಜಾವ್ನ್ ತುಮ್ಮಾಂ ಸೊಂತೊಸ್ ಪಾಜೆ ಮ್ಹಣ್ಣೆ ಸಾಂಗ್ಲೆಂ. ಆಮಿಂ ಪೆಲ್ಯಾಕ್ ಗುಟಾ...ನ್ ಕೆಲ್ಲ್ಯಾ ವಾಯ್ಪಾಕ್ ಲೊತಿವೊಂತ್ ದೇವು ಅಮ್ಮಾಂ ಹ್ಯಾ ಸೊಂವ್ಸಾರಾಂತ್ಚ್ ಶಿಕ್ಷಾ ದಿತಾ; ಪಾಂಕ್ ವೆಗ್ಗಿಂ ಆನಿ ಹೆರಾಂಕ್ ಸೊವ್ಕಾಸಾನ್. ವ್ಹೊ ಧಾಕ್ಲೊ ಪೊಳೊವ್ನ್ ಪಿಳ್ಗೇನ್ ಬರಿ ಬೂದ್ ಶಿಕಾಜೆ."

ನೊವಲ್ ಆನಿ ಹಾಂವ್ ಸುಸ್ಕಾರುನ್ ರಡಾತ್ತಾಸ್ತಾನಾ ಮೂಯೆನ್ ರಡ್ಕುರ್ಚಾನ್ ಮ್ಹಳಿಂ, — "ಧನಿ ತುಜಾ ಭಾವೋಜೆಕ್ ಆಪ್ಣಾಚೊ ಮೊಗಾಚೊ, ವಿಶ್ವಾಸಾಚೊ ಗೆರೆಚ್ ಆಭಿವೃದ್ಧೀಕ್ ಚಡಯಿಲ್ಲೊ ಹಿತಾಚಿಂತ್ತ್ವಕ್ ಮ್ಹಣ್ಣೆ ಹೊಗೊಳ್ಳಿತಾಲೊ ಮ್ಹಣ್ ಕಾಂಟೊರ್. ಕಾಲ್ ಹಾಂಗಾ'ಯಿಲ್ಲಾ ಸಾಬ್ಲಾನೀ ಆನಿ ತಾಣೆಯೊ ಹೊಗ್ವಾಪ್ ಕೆಲ್ಲೆಂ. ತೊಂಡಾನ್ ಅಶೆಂ ಮ್ಹಳ್ಳೆಲ್ಯಾಂನಿಂಚ್ ಭಾವೋಜೆಕ್ ಕೆಲೊ ಮ್ಹಣ್ಣೆಲ್ಯಾಂತ್ ಆಮಿಂ ಕಶೆಂ ಸತ್ಮಾಂದ್ಲೆಂ?"

"ತೆಂಚ್ ಹಾಂವ್ ಆತಾಂ ಸಾಂಗ್ಚಾರಾ'ಸ್ಲೊಂ. ಭಟಾನ್ ಆಪ್ಣಾಕ್ ದೂದ್ ನ್ಹಾ ದೀವ್ನ್ ಪೊಜ್ವಾ ಕೆಲ್ಯಾ ಮ್ಹಣ್ಣೆ ನಾಗ್ ಉಪ್ಕಾರ್ ಮಾಂತ್ತಾಯೀ ಲೊ? ತಿಕ್ಕಿ ತುಕ್ಲಾಯ್ಲಾರ್ ಖೊಂಚ್ ಮಾರ್ನ್ ಕಾಡ್ತಾ ಲಗಾಡ್. ತಾಣೆಂ ಲೊ ತೆಂಚ್. ಭಾವೋಜೆನ್ ವಾಂವ್ಪು ಕಾಡ್ನ್ ಬರೆಂ ಕಾಮ್ ಕರ್ನ್ ಜೊಡುಲ್ಲೊ ಅಧಿಕ್ ವಾಂಟೊ ಧನಿ ತಾಚೆಚ್ ಕೊಂಳ್ಬಿಂತ್ ದಾಸ್ತಾನ್ ಕರ್ತಾಲೊ. ಭಾವೋಜೆಕ್ ತೆಂ ಕಳ್ಳೆಂ. ಏಕಾ ಪೊರ್ನಾ ತಾಣೆ ಧನ್ಯಾಕ್ ಬರ್ಯಾನ್ ಸಾಂಗ್ಲೆಂ ಕಾಮ್ - ಪೊರ್ನಾನ್ ಪೊರ್ನಾ ಸಾಂಬಾಳ್ ಚಡಯ್; 2 ಯಾ 3 ಪೊರ್ನಾಂನಿ ಎಕ್ಪಾವ್ನ್ ಕರ್; ಕ್ರಿಸ್ಮಸ್ ಫೆಸ್ಟಾಕ್ ಏಕಾ ಮೊಯ್ನಾಚೊ ಸಾಂಬಾಳ್ ಬೊನಸ್ ದೀ; ತಾ ತೆ ಬರ್ಯಾ ಹುರ್ಪಾನ್ ಚಡ್ ಕಾಮ್ ಕರ್ನ್ ಆದಾಯ್ ಚಡ್ಕೆತಲೆ ಮ್ಹಣ್ಣೆ. ಧನ್ಯಾನ್ ಲೇದ್ ಕೆಲೆಂ. ಬದ್ಲಾಕ್ ನೀಬ್ ಸಾಂಗ್ಲೆಂಹಿಂ, — 'ಹ್ಯಾ ಪೊರ್ನಾ ಚೊ ಬೊಂಗ್ಲೊ ಬಾಂದುನ್ ಮುಗ್ಗಿಜೆ; ಪ್ಯೊಶೆ ಪಾವೊನಾಂತ್; ರೀಣ್



ಕಾಡ್ಲಾಂ. ತುಂ ಫಾರಿಕ್ ಕೆಲ್ಯಾ ಉಪ್ರಾಂತ್ ದಿತಾಂ.' ಬೊಂಗ್ಲೊ ಜಾಲೊ. ತಾಂತುಂ ಗೆಲೊ. ಭಾವೊಜೆಕ್ ಪುಸ್ತಾವ್ನ್ ಸಮಾದಾನ್ ಕರುಂಕ್ ತಾಕಾ ಪೊರ್ನೆಂ ಘರ್ ಉಣ್ಯಾ ಭಾಡ್ಯಾಕ್ ದಿಲೆಂ. ದುಸ್ರ್ಯಾ ವೊರ್ಸಾಚೆ ಆಕ್ರೇಕ್ ಭಾವೊಜೆ ಮ್ಹಳಿಂಹಿಂ, 'ಬೊನಸ್ ದೀಂವ್ಕ್ ಪೊಶೆ ನಾಂತರ್ ನೊವ್ಯಾ ವೊರ್ಸಾ ಥಾವ್ನ್ ಸಾಂಬಾಳ್ ಪುಣಿ ಚಡ್ ದಿಯಾಂ ಕಾಮ್ಗಾರಾಂಕ್.' 'ಭೆ. ಹ್ಯಾ ವೊರ್ಸಾ ಜಾಯ್ ಪೊಯ್ಲೆಂ ಮ್ಹಜೆಂ ರೀಣ್ ಮುಗ್ಡಾಜೆ' ಮ್ಹಣಾಲೊಹಿಂ.

"ಹ್ಯಾ ನ್ಯಾಯಾಕ್ ಲಾಗೊನ್ ತೊ ಆನಿ ಧನಿ ತೊವೊಳ್ತೊವೊಳ್ ಆದ್ಲೊ ಪೊಟ್ಕಾಲೆ. ಶೆಕಿಂ ಎಕಾ ದಿಸಾ ಭಾವೊಜೆ ಮ್ಹಜಾಕಡೆ ಘುಟಾನ್ ಮ್ಹಣಾಲೆ 'ವೊ ಪಿಟ್ವಾಸಿಯೊ ಬರೊ ಜಾಯ್ನಾ, ಆಮ್ಕಾಯಿಂ ಜಾಂವ್ಕ್ ಸೊಡ್ನಾ. ಹಾ ಸಕ್ಲಾ ಆಮಿಂ ಕಂಯ್ ಪೊರ್ಯಾನ್ ಗುಲಾಮ್ಗಿ ಕರ್ಚಿ? ವೊಯ್ಲ್ಯಾನ್ ಗೆರೆಜೆಂತ್ ಮ್ಹಜೊ ಅಧಿಕಾರ್ ಇಲ್ಲೊ ಇಲ್ಲೊಚ್ ಕಾಡ್ನ್ ತಾಚಾ ಭೊಣೆಚಾ ಪುತಾ (ಸಾಬ್ಲುಕ್) ದೀವ್ನ್ ತಾಕಾ ವೊಯ್ ಚಡ್ಯತಾ. ತಾಂಚೊ ಕಿತೆಂಗೆ ಘುಟೊ ಚಲ್ತಾ. ದೆಕುನ್ ತುಂ ಆನಿ ಹಾಂವ್ ಏಕ್ ವೆಗ್ಳಿ ಗೆರೆಜ್ ಕರ್ಯಾಂ. ಹಾಂಗಾ ಕಾಮ್ಗಾರಾಂಕ್ ಕೊಣಾಕ್ ಮೊನಾಸಾ ತೆ ಆವ್ಚೆ ಗೆರೆಜೆಕ್ ಯೆತೆಲೆ. ಆನಿ ಹಾಂ ಬಾಂದ್ಲೆ ಗ್ರಾಯ್ಕಿಯೊ ಆಮ್ಚಾ ಗೆರೆಜೆಕ್ಚ್ ಯೆಂವ್ಕ್ ಲಾಗ್ತೆಲೆ. ಪಾಂಪ್‌ವೆಲೆ ಲಾಗಿಂ ಹಾಂವೆಂ 20 ಸೆಂಟಾಂ ಜಾಗೊ ಸದ್ವಾಕ್ ಭಾಡ್ಯಾಕ್ ಘೆಂವ್ಚಿ ವಿಲೆವ್ ಕೆಲ್ಯಾ.'

"ತಾಚೆ ವಿಲೆವಾರೆಚೊ ಸೊವ್ ತ್ಯಾ ಜಾಗ್ಯಾಚಾ ವೊರ್ಗಾದಾರಾನ್ಗಿ ಆನಿ ಕೊಣೆ ಮೆಲ್ಲ್ಯಾನ್ ಕೊಣ್ಯಾ ಧನ್ಯಾಕ್ ದಿಲೊ. ತ್ಯಾಚ್ ದಿಸಾ ನಾಗಾ ಭೊಟಾನ್ ತುಕ್ಲಾಯ್ಲಾಬೊರಿ ಜಾಲೆಂ. ತಾಣೆ ಖೊಂಚ್ ಮಾರ್ಚಿ ಘಾತಾ ಫಿತುರಿ ಸಾಬ್ಲೂಚೆ ಕುಮ್ಮೇನ್ ತಯಾರ್ಲಿ. ತಿ ಕಾರ್ಯಾನ್ ಕರ್ನ್ ಸೊಡ್ ಸಂದ್ರಾಪ್ ಧನ್ಯಾಕ್ ತ್ಯಾ ದಿಸಾ ಭಾವೊಜೆ ಕಾರಾ ಪೊಂದಾಕ್ ಉದಾರೊ ಆ ಪೊಡೊನ್ ಆಸ್ತಾನಾ ದಿಸ್ಲೊ. ತಾಣೆ ತೊ ಸಾಬ್ಲೂಕ್ ದಾಕೈಲೊ ಆನಿ ಆಪು ಕಾಂಯ್ ನೆಣಾಂ ಮ್ಹಣ್ಣ್ ಸಾಂಗೊಂಕ್ ಸಾವ್ಕಾರಾ ಒಟ್ಟುಕ್ ಬೊಂಗ್ಲಾಕ್ ಗೆಲೆ ತಸೆಂಚ್ ಸಾಬ್ಲೂನ್ ಕಾರಾಲಾಗಿಂ ಆಸ್‌ಲ್ಲಾ ಮ್ಹಾಕಾ ಗೆರೆಜೆ ಭಿತರ್ ಧಾರ್ ಕಾರ್ಬಾರ್ ಕರ್ನ್ ಸೊಡ್ಲೆಂ. ಮಾಗಿರ್ ತನ್ನೆಕಾಯಿಲ್ಲಾಂನಿ ಲೊಂಸಾಕ್ ಭುಲೆ ನಾಸ್ತಲೆಂ ಆವ್ಚೊಡ್ ಮ್ಹಣ್ಣ್ ತೀರ್ಪ್ ದಿಲೆಂ. ಧನ್ಯಾಕ್ ತಾಚಾ ಗೆರೆಜೆಕ್ ಪ್ರತಿಸ್ಪೊರ್ದಿ ಆಸ್‌ಲ್ಲೊ ಗೆಲೊ; ಪೊರೆಮಾಚಾ ಹುದ್ದಾಕ್ ಆಶೆಲ್ಲಾ ಸಾಬ್ಲೂ ತೊ ಆಪ್ಪಾಪ್ಲಿಂ ಮೆಳ್ಳೊ."

"ಯ್ಯೇ ರುಜಾರೇ, ಹಿ ಕಥಾ ಆಜ್ ಆಮ್ಕಾಂ ಸಾಂಗೊನ್ ಪ್ರಯೋಜ ಕಿತೆಂ? ತೆದಾಳಾಚ್ ತನ್ನೆಕಾಯಿಲ್ಲಾ ಪೊಲಿಸಾಂಕ್ ಸಾಂಗೊನ್ ತಾಂಚೆರ್ ತುವೆಂ



ಮಗ್ಗರಾಂನಿ ಧಾವೊ ಮೂಂಡ್‌ಲ್ಲೊ ತರ್ ಕೋಡ್ತ್ ಆಮ್ಕಾಂ ಧನ್ಯಾ ಧಾವ್ನ್ ಧೊಡೊ  
ಹಾ-ಪರ್ಯಾರ್ ದಿವೊಯ್ತಿನಾಂಗಿ?" ಮ್ಹಣುನ್ ಮಾಯ್ ಕೊಡ್ನಾಣೆನ್ ದುರ್ನಾ-  
ಕ್ ತಾಣೆ ಮ್ಹಳಿಂ,—

“ವ್ಹೊಯ್ ಬಾಯೆ, ಮ್ಹಜಾ ಪಾಡ್ತಿಕ್ ಆನ್ಯೆಕ್ಲೊ ಪುಣೆ ಕಾಮ್ಗಾರ್ ಸಾಕ್ಸ್  
ಸಹಾಯೆಕಾ'ಸ್‌ಲ್ಲೊ ಜಾಲ್ಯಾರ್ ಹಾಂವ್ ಪುಡೆಂ ವೆತೊಂ. ಪುಣ್ ಸಕಡೀ ಗೆಲೆ  
ಪಾಚಾ'ನಿ ಸಾಬ್ಲೂಚಾ ಪೊಕ್ಲೆಕ್. ಆನಿ ಮ್ಹಾಕಾ ಎಕ್ಲೊ ಸಾಹಾಯಾಕಾ'ಸೊನೀ  
ಪಾಚಾಕ್ ಗೆಲ್ಲೊಂ ಜಾಲ್ಯಾರ್ ಲೊಂಸಾಚಾ ಬೊಳಾನ್ ಧನೀಚ್ ಜಿಕ್ಲೊ. ಮಾಗಿರ್  
ಮ್ಹಾಂ ಮೆಳ್ತೆ ಖೊಟ್. ತ್ಯಾ ವೆಳಾರ್ ಹಾಂವಾ'ಸ್‌ಲ್ಲೆ ಪೊರಿಸ್ಥಿತೆಂತ್ ಮ್ಹಾಕಾ  
ಮ್ ಹೊಗ್ಗಾಂವ್ಕ್ ಸಾದ್ಯೆ ನಾ'ಸ್‌ಲ್ಲೆಂ; ಬಾಯ್ಸ್ ಗುರ್ವಾರಾ'ಸ್‌ಲ್ಲಿ ಮ್ಹಣ್ಣ್ ಹಾಂವೆಂ  
ಪುಡೊಲ್ ಸಾಂಗ್ಲಾಂ. ಮ್ಹಜಾ ಪುಡಾರಾಕಡೆ ಪೊಳೊವ್ನ್ ಹಾಂವೆಂ ತೊಂಡ್  
ಂಪ್ಲೆಂ. ಪುಣ್ ತುಮ್ಕಾಂ ಮೆಳ್ಚಾ ಪೊರ್ಯಾರಾಕಡೆ ಹಾಂವ್ ತೊಂಡ್ ದೊಳೆ  
ಂಪುನ್ ವೊಗೊ ರಾವೊನಾ. ಬೊನಿಕ್ ಆನಿ ಧನ್ಯಾಕ್ ತೆದಾಳಾಚ್ ಸೊಂಭೊಂದ್  
ಗಡ್‌ಲ್ಲೊ. ಬೊನಿಕ್ ಹ್ಯಾ ಘಾತಾಚಿ ಮ್ಹಾಯೆತ್ ನಾ'ಸ್‌ಲ್ಲಿ. ಎಕಾ ದಿಸಾ ಹಾಂವೆಂ  
ಪಾಚಾನ್ ತಾಕಾ ದಿಲಿ. ತಾಣೆ ರೊಕ್ಡೆಂ ಸತ್ಮಾಂದ್ಲೆಂ. ಕಿತ್ಯಾ ಮ್ಹಳ್ಳಾರ್,  
ಂಗೆರ್‌ಚ್ ಜಿಯೆವ್ನ್ ಖಾವ್ನ್ ಚರ್ಬೆಲ್ಲಾ ಪೊಸ್ಕಾ ಸಾಬ್ಲೂಕ್ ಆನಿ ತಾಕಾ ತೆಲಾ  
ಗ್ಯಾಕ್ ಆಸಾ ತಿತ್ಲೊ ದ್ವೇಷಾಸ್‌ಲ್ಲೊ. ಶಿವಾಯ್ ಧನಿ ಪೂತಾ ಪ್ರಾಸ್ ಚಡ್  
ನೀಗ್ ಪೊಸ್ಕಾಚೊ ಕರ್ತಾಲೊ. ದೆಕುನ್ ಬೊನಿ ಮ್ಹಜಾಲಾಗಿಂ ಮ್ಹಣಾಲೊ,—  
ದೊಗ್ ಎಕ್ಲೊಟ್ಟಾಲ್ ರುಜಾರಾಬಾ, ಗ್ರೀಷನ್ ಅಂಕಲಾಕ್ ಮಾತ್ರ್ ನಂಯ್,  
ಮ್ಹಾಕಾಯಿಂ ಲಗಾಡ್ ಕಾಟ್ತಿತ್. ಅಂಕಲಾಚಾ ಅನಾಥ್ ಕುಟ್ಮಾಕ್ ದುಡ್ವಾನ್  
ಪೂರ್ಯಾರ್ ದೀಶೆಂ ಪಾಪ್ಪಾಚೇರ್ ಪ್ರಬಾವ್ ಚಲಂವ್ಕ್ ತಾಂಕ್ಲೆ ತೆದೇ ಪೊದ್ವೇರ್  
ಹಾಂವ್ ಆತಾಂ ನಾಂ. ಮ್ಹಜೆಂ ಕೊಲೆಜ್ ಶಿಕಾಪ್ ಆನಿಕೇ ಏಕ್ ಪೊರ್ನಾಸಾ.  
ಮಾಗಿರ್ 4 ವೊರ್ಸಾಂ ಎಂಜಿನಿಯರಿಂಗ್ ಶಿಕೊಂಕಾ'ಸಾ. ಕಂಜ್ವೂಸಿಕ್ ಪಾಪ್ಪಾ ಶಿಕ್ಪಾ  
ತರ್ಲೊ ಖರ್ಚ್ ದಿತಾನಾಂಚ್ ರಡ್ತಾ. ಆತಾಂ ಪೊರ್ಯಾರಾಚೊ ನ್ಯಾಯ್ ದಾಕವ್ನ್  
ಮ್ಹಾಕ್ ಮಾರಿನ್ ಜಾಲ್ಯಾರ್ ತೊ ಆತಾಂಚ್ ಬೊಂದ್ ಕರ್ತೊಲೊ ದುಡ್ವಾ-  
ಹಾಯ್. ದೆಕುನ್ ಆತಾಂ ತೊಂಡ್ ಧಾಂಪ್ಯಾಂ. ಮ್ಹಾಕಾ ಎಂಜಿನಿಯರಾಚಿ  
ಗ್ರಿ ಮೆಳೊಂದಿ. ಮಾಗಿರ್ ಮ್ಹಾಕಾ ಬರೆಂ ಕಾಮ್ ಮೆಳ್ಳೆಲೆಂ. ತೆದಾಳಾ ತಾಂಕಾಂ  
ಪೂರ್ಯಾರ್ ಹಾಂವ್ ದಿತಲೊಂ. ತೆದ್ನಾ ಅಂಕಲಾಚಿ ಧುವ್ ಕಾಜಾರಾಚೀ ಪಿರಾಯೆಕ್  
ಮೆಲ್ತೆಲಿ. ತಿಕಾ ಸಾಹಾಯ್ ಆತಾಂಚಾಕೇ ಚಡ್ ತೆದಾಳಾ ಜಾಯ್ ಪಟ್ತೆಲಿ.  
ತಾಳಾ ಜಾಯ್ ತಿತ್ಲಿ ದಿತೊಲೊಂ—' ಅಶೆಂ ಸಾಂಗೊನ್ ತಾಣೆ ಸಮಾದಾನಾಚಿ  
ಸಾವ್ಣ್ ದಿಲಿ ಬಾಯೆ.”

ಮ್ಹಾಕಾ ಬೊನಿಚಿ ಪರ್ಯಾರಾಚಿ ಆಲೋಚನ್ ಅಧಿಕ್ ಮೆಚ್ವಾಲಿ. ತಿ ತೊ



ಬಾವ್ವೊ ವಿಸರೊನ್ನಾ, ಮಾತ್ ನಹಿಂ, ಆಜ್ ತಿ ಕಾರ್ಯಾಂತರ್ ಕರ್ಚ್ಕಡೆ ಆತ್ಮದಿಕ್ ಗುಪ್ತೇ ರೀತಿನ್ ಖಿಳ್ತಿತ್ ನಾಸ್ತಾಂ ವದ್ವಾಡ್ಲಾ... ಅಶೆಂ ಚಿಂತಾನಾ,—

“ತುಮ್ಮಾಂ ಪೊರ್ಯಾರ್ ದಿಂವ್ಕ್ ದುಡೂಚ್ ನಂಯ್ ಬಾಯೆ ಬಗಾರ್ ಆಪ್ಲಾಕ್‌ಚ್ ದಿಂವ್ಕ್ ತೊ ಧೈರಾನ್ ಪುಡೆಂ ಸರೊ, ಪುಣ್, ಕಸೆಂ ಕೊಣ್ಣಾ ಆಡ್ಗತ್ತಾನ್ ಐಲಿ ಚಿಂತುನ್ನ್‌ಸಲ್ಲಿ ಶನಿ. ದೇವಾನ್ ತುಮ್ಮಾಂ ತಾಚೊ ಖುಸ್ತಾರ್ ಬರೆಂ ಭೊಗುಂಕ್ ನಿರ್ಮಿಲಾಂ ಜಾಲ್ಯಾರ್ ತಿ ಶನಿ ತೊಚ್ ನಿವಾರೊಲೊ”- ಭುಜ್ವೆಲೆಂ ಮಾಮಾನ್ ಜೊಕ್ಕಾಂ ಉತ್ರಾಂನಿ.

ಆತಾಂ ಮ್ಹಾಕಾ ಬೊನಿಕಡೆ ತಾಂಡುಂಕ್ಲಾಗ್ಲೆಂ ತೆಂ ಆಕರ್ಷಣ್ ಹಾಂಗ್ ಉತ್ರಾಂನಿ ಬರಂವ್ಕ್ ಕಳಾನಾ. ಹ್ಯಾ ನ್ಯಾಯಾಂತ್ ತೊ ಪರಿಪುರ್ತೊ ನಿರಾಪ್ರಾದಿಕ್ ಮ್ಹಳ್ಳೆಂ ಮನಾಕ್ ನಾಟ್ವಾಲೆಂ. ತತ್ಪರಿಣಾಮ್ ಅಸೊ ಜಾಲೊ ಕೀ ದೇವ್ ತಾಚಾ ವೈಲೆಂ ಕಂಠಕ್ ನಿವಾರ್ತಲೊ ಮ್ಹಳ್ಳೊ ದೃಢೊ ವಿಶ್ವಾಸ್ ಭಗ್ಲೊ. ಜರೀ ತಾಚಾ ಪಕ್ವಾನ್ ಸಾಕ್ಷೇಚೊ ಕೊಣ್ಣಾಂಚ್ ನಾ ದೆಕುನ್ ತಾಕಾ ಜೈಲಾ ಶಿಕ್ಷಾ ಮೆಳಾತ್ ತರ್ ತೊ ತಾಂತ್ಲೊ ಭಾಯ್ರ್ ಯೆತಲೊ ಪರ್ಯಾನ್ ಹಾಂವ್ ಕಾಜಾರ್ ಜಾಯ್ನಾಂ ಮ್ಹಣುನ್ ಥಿರೊ ನಿಚೇವ್ ಕೆಲೊ. ಮ್ಹಜೆಂ ಹೆಂ ಚಿಂತುನ್ ಜಾತಾನಾ ಜೆಂ ಮಾಯೆನ್ ಚಿಂತ್ಲೆಂ ತೆಂ ತೀ ತೊಂಡಾನ್ ಬಡ್ಬಡಾವ್ನ್ ಮ್ಹಣಾಲಿ,—

“ದೇವ್ ತಾಕಾ ಕಂಠಕಾಂತ್ಲೆಂ ನಿವಾರಿತ್ ಜಾಲ್ಯಾರೀ ರುಜಾರೇ, ತೊ ಆಮ್ಮಾಂ ಪರ್ಯಾರ್ ದಿಂವ್ಕ್ ಸಕ್ಲೊನ್ನಾ. ತಾಕಾ ತಾಚೊ ದುಸ್ತಾನಾಂ ಥಾವ್ನ್ ಕಿತ್ಲೆ ಉಪದ್ರಾ ಭೊಗುಂಕಾ'ಸ್ತೆಲೆಗೀ ದೇವ್ ಜಾಣಾ. ಸಾಬ್ಲಿಯೊ ಮೆಲ್ಲೊ ತರ್ ರಗ್ಗೆ ನಾ'ಸ್ತೆ ಪುಣ್ ತೊ ಆಸಾ ನಂಯೇ? ಆನಿ... ಹಾಂವೆಂ ಆತಾಂಚ್ ಉಗ್ತ್ಯಾ ಮನಾನ್ ಸಾಂಗ್ಚೆಂ ಕಿತೆಂ ಮ್ಹಳ್ಳಾರ್, ತೊ ಚೆಡೊ ಆಪ್ಲ್ಯಾಚ್ ಬಾಪಾಯ್ ವಿರೊದ್ ಅಕ್ರಮಾಂ ಕರ್ನ್ ಪೊಲಿಸಾಂಚೊ ಬಂದಿವಾನ್ ಜಾವ್ನ್, ಮರ್ಯಾದ್ ಹೊಗ್ಗಾವ್ನ್, ಜೈಲಾಂತ್ಲೆಂ ಮ್ಹಳ್ಳೆಂ ವಾರೆಂ ಖಾವ್ನ್ ಭಾಯ್ರ್ ಯೆಂವ್ಚೊ ಬರೊ ಮ್ಹಳ್ಳಾರೀ ಕಿತ್ಲೊ ಬರೊ ಆಸಾತ್? ಸಮಾಜ್ ತಾಕಾ ತಿರ್ಕಾಸೇ ನದ್ರೇನ್ ಪಳೇತಲಿ, ಕೇಂದ್ರೆಲಿ, ಹಾಸ್ತೆಲಿ. ತೆಂ ದೆಕ್ತಾನಾ ತಾಕಾ ಆಪಾಖಿ ರಾಗ್ ಚಾಲ್ತಾಲೊ ಆನಿ ಆಪ್ಲಾ ವಿರೊದ್ ದುರಾಭಿಪ್ರಾಯ್ ಕೆಲ್ಲ್ಯಾಂಚೆರ್ ಹಗೊ ಸಂದಾಂವ್ಚಾ ಸಾದಾನಾಕ್ ಲಾಗ್ತಲೊ. ಸಕ್ದಾಂಕೀ ಸದಾಂಯೊ ತೊ ಏಕ್ ಲಪ್ಪಾಂಗಾರ್ ಜಾತಲೊ. ತಾಚೊ ಸಂಭಂದ್ ಆಮ್ಮಾಂ ನಾಕಾಚ್ ನಾಕಾ. ಆಮ್ಚೆಂ ಯೆದೊಳ್ಳೆಂ ಜಿವನ್ ಬರ್ಯಾನ್ ಚಲ್ಲಾಂ — ಚಲ್ತಾ — ಪುಡೆಂಯೊ ಚಲ್ತೆಲೆಂ.”

ತಿಚಾ ನಿಷ್ಕುರ್ಯಾ ಅಭಿಪ್ರಾಯಾಕಡೆ ಆಮಿಂ ತೆಗಾಂಯೊ ಶರ್ಮೆವ್ ಉಸ್ತಡ್ಲಾಂವ್. ಬೊನಿಕೆರ್ ತಿಕಾ ಅಸೊ/ಇತ್ಲೊ ದುರಾಭಿಮಾನ್ ಕಿತ್ಯಾ ತೆಂ ಮ್ಹಾಕಾ ಸಮ್ಜಾಲೆನ್ನಾ. ಆತಾಂ ತಿಚೆ ವಿರುದ್ ಕಿತೆಂ ಪ್ರತಿಭಟನಾಚೆಂ ಉಲಂವ್ಚೆಂ



ಮೊ ಮ್ವಜೇ ತಕ್ಲೇಂತಾ'ಯ್ಲೆಂನಾ. ಪುಣ್ ನೊವಲಾನ್ ತಾಚಾ ಮನಾಂತಾ'ಯಿಲ್ಲೆಂ  
ಕ್ಫರಾ ಉಸಾರ್ನ್ ಮ್ವಳೆಂ,—

“ತುಂ ಮ್ವಜೊ ಭಾವೋಜಿ ವಾಯ್ಕ್ ಮ್ವಣುನ್ ಕಶೆಂ ಚಿಂತಾಯ್ ತೆಂ  
ಕಾ ಸಮಾನಾ, ಮೂ. ತುಂ ತಾಕಾ ಎಕ್ಪಾವ್ ಪಳೆವ್ನ್ ತಾಚಾಲಾಗಿಂ ಉಲೈ-  
ರ್ ತರ್ ತುಕಾ ಅಶೆಂ ಉಲಂವ್ಕ್ ಬಿಲ್ಕುಲ್ ಪುಟ್ಯಾತೆನಾ. ಹಾಂವ್ ಖಾತ್ರೇನ್  
ಗ್ತಾಂ, ತೊಚ್ ಆಸಾ ತುಕಾ ನಿರ್ಮಿಲ್ಲೊ ಜಾಂವಂಯ್, ಬಾಯೆಕ್ ನೊವೊ ಆನಿ  
ಕಾ ಭಾವೋಜಿ. ತುಂ ಕಿತೆಂ ಮ್ವಣಾಯ್ ಬಾಯೆ?”

“ತುಂ ತಿತ್ಲೆಂ ಖಾತ್ರೇನ್ ಜಾಣಾಂಯ್ ಮ್ವಣುಚ್ ಹಾಂವ್ ಕಿತ್ಯಾ ನೆಗಾರ್  
ಂ? ತುಕಾ ದುಸ್ರಿ ಭೈಣಾ'ಸಾವೆ?”

“ಪುರೊ, ದಾದೊಶಿ ಜಾಲೊಂ. ಆತಾಂ ಅಶೆಂ ಸಾಂಗೊನ್ ಫಾಲ್ಯಾ  
ಯೆಚಿಂ ಶಿಕ್ಲಾಂ ಮಾಂದುನ್ ಬಲ್ತೆಂಚ್ ಉಲೈನಾಕಾ! ಹೊ ಮಾಮ್ ಸಾಕ್ಸ್  
ಂ.”

“ಸಾಕ್ಸ್ ತೊಯೊ ಆಸಾ, ದೇವ್‌ಯೊ ಆಸಾ-ರೆ” ಮ್ವಣಾಲಿ ಮಾಯ್  
ವ್ಹೊನ್. “ಭಾವಾ'ನಿ ಭಯ್ ಮೆಳೊನ್ ಮ್ವಾಕಾ ವೆಗ್ಳೆಂ ಸೊಡ್ನ್ ಮನಾ-  
ಯಿಲ್ಲೆಂ ಕರಾ ಆನಿ ಬರೆಂ/ವಾಯ್ಕ್ ತುಮಿಂಚ್ ಭೊಗಾ. ಮ್ವಜಿ ಬೂದ್ ಎಕೀ  
ಂದಿನಾಂತ್” ಮ್ವಣುನ್ ದುಡ್ಕುನ್ ಉಟ್ಲಿ, ಪೈಸ್ ಗೆಲಿ ಆನಿ, “ಆನಿ ಪುರೊ  
ಕಾರೇ ತುಜಿ ಕಥಾ. ಮ್ವಾಕಾ ದೆವಾನ್ ಫಾವೊ ಕೆಲಾಂ ಐಕೊಂಕ್ ಅಸಲೀಚ್  
ರಿ ಕಥಾ ಆನಿ ಭೊಗುಂಕ್ ತಾಂತ್ಲಿಂ ವಿಗ್ನಾಂ'ನ್ವಾರಾಂ. ಹ್ಯಾಂ ಹಟ್ಟೀ ಭುರ್ಗ್ಯಾಂ-  
ಯೊ ಮ್ವಾಕಾ ಐಕೊಂಕಾ'ನಿ ಭೊಗುಂಕ್ ಮೆಳ್ಕಾಂಯೊ ತೆಂಚ್. ಆನಿಕೀ ಕಿತ್ಲೆಂ  
ಕಿ ಉರ್ಲಾಂ ಕೊಣ್ಣಾ!” ಆನಿ ತೀ ತೊಂಡಾರ್ ಪಾಲಂವ್ ಧಾಂಪುನ್ ರಡ್ಲಿ.

“ಹಾಬ್ಬಾ ದುಕಾಂಚ್ಯೊ ಚಿಂಲ್ಲ್ಯೊ ದೊಳ್ಕಾಂಚೆ ಆಸ್ಕಾಂಚೆರ್‌ಚ್ ಆಸಾತ್  
ತಾ. ಗಿಮಾಂತೀ ರಡ್ಚೆಂ, ಪಾವ್ಲಾಂತೀ ರಡ್ಚೆಂ” ಮ್ವಳೆಂ ಹಾಂವೆಂ ಖುಶಾಲಾಯೆನ್.  
ನೊವಲ್ ತಿಕಾ ಹಾಸಂವ್ಚ್ಯಾ ಇರಾದ್ಯಾನ್, ಮ್ವಣಾಲೊ,—

“ಭಾವಾನ್ ಆನಿ ಭೈಣೆನ್ ಮೆಳೊನ್ ಯೆದೊಳ್ ದಿಲ್ಲೆಂ ಬರೆಂ/ವಾಯ್ಕ್  
ರ್. ಪುಡೆಂ ತಿಂ ಹಾಡ್ಲೆಲಿಂ ತೊ ಜಾಂವಂಯ್ ತುಕಾ ದಿತಲೊ ತುಂ ಆಪೇಕ್ಲಿ-  
ಯ್ ತೆಂ ಸರ್ವ್ ಸುಖ್.”

“ಏಕ್, ಬರೀಂ ಬುದ್ವಂತ್ ಭುರ್ಗಿಂ ದಿಲ್ಯಾಂತ್ ತುಕಾ ದೆವಾನ್”  
ಮ್ವಣಾಲೊ ಮಾಮ್ ಆಪ್ಲೆಂ ಇಲ್ಲೆಂ ಮೆಳವ್ನ್. “ಕೊಣಾಚಾ ಅನ್ನಾಯಾನ್  
ಪುನ್ ಭಾವೋಜಿ ಮೊರೊನ್ ಗೆಲ್ಲ್ಯಾನ್ ನೈಂಗೀ ತುಕಾ ಕಷ್ಟಾಯ್ಲೆ? ಅನ್ನಾಡ್ಯಾಂಚಿ  
ಕ್ ಕೆಲ್ಯಾ ಬೊನಿನ್. ತೊಚ್ ಹಾಡ್ಲೊಲೊ ತುಕಾ ಬರೆಂ ಭಾಗ್ ತುಜೇ ಧುವೇ  
ಫಾತ್. ತಾಕಾ ವೆಗ್ಳೆಂ ಸುಟ್ಕಾ ದೀ ದೆವಾ ಮ್ವುಣ್ ಮಾಗ್.”



ಪುಣ್ ಆತಾಂ ಆಮಿಂ ಆಪೇಕ್ಸನ್ನಾ ಸ್ಲಿಚ್ ಜಾಲಿ ತಿಚಿ ಭಯಂಕ  
ಪ್ರತಿಕ್ರಿಯಾ—

“ತಾಕಾ ಸುಟ್ಕಾ ಮೆಳೊಂ ಯಾ ತಾಂತುಂಚ್ ಉರೊಂ, ತಾಚಿ ಶಿಫಾರಾಸ  
ಉಲೈಲಿ ಪುರೊ. ಸುಟ್ಕಾ ಜೋಡ್ನ್ ತಾಣೆ ಹ್ಯಾ ಬಿಡಾರಾಕ್ ಯೆಂವ್ಚೆಂಚ್ ನಾಕ್  
ಬರಾಕ್ ಜಾಂವ್ ವಾಯ್ಕಾಕ್ ಜಾಂವ್ ಆಪ್ಲ್ಯಾಚ್ ಬಾಪಾಚಾ ನಾಸಾಕ್ ಕಾರಾಣೆ  
ಜಾಲ್ಲೊ ಪೂತ್ ಏಕ್ ಖುನ್ನಾರ್ಚ್. ತೊ ಗೆಲ್ಲ್ಯಾ ಆಯಿಲ್ಲ್ಯಾಕಡೆ ಆಸ್ತಲೆ ಪೊಲಿಸ್  
ತಾಣೆ ಆನಿ ಪೊಲಿಸಾಂನಿ ಮ್ಹಜಾ ಆಂಗ್ಲಾಚಾ ಆಕ್ಸಾಡ್ಯಾ ಭಿತರ್ ಯೆಂವ್ಚೆಂ ನಾಕ್  
ತೊ ಯೆದೊಳ್ ಯೇವ್ನ್ ಮ್ಹಣ್ಣೆ ಹ್ಯಾ ಚೆಡ್ವಾಚಿ ಮರ್ಯಾದ್ ಉರ್ಲ್ಯಾ. ತಿಯಿ  
ನಾಗೊವ್ನ್ ಪೊರೊಂಕ್ ಯೆಂವ್ಚೆಂ ನಾಕಾ ತಾಣೆ. ತೊ ಕಿತ್ಲೊ ದುಷ್ಟೊ ಚೆಡ್  
ಆಸಾ ಮ್ಹಳ್ಳಾಕ್ ರುಜ್ವಾತ್ ತಾಚಾ ಅನಾಮಿಕ್ ಕಾಗ್ಡಾಂತ್ಲಿ, ಆನಿ ಕಾಲ್ ಸಾಬ್ಲಾ  
ನಾ'ನಿ ಧನ್ಯಾನ್ ದಿಲ್ಲ್ಯಾ ಗವಾಯೆಂತ್ಲಿ ಐಕೊನ್ ಮೆಳ್ಳಾ ಮ್ಹಾಕಾ ಆನಿ ತ  
ಪಿಸಾಂತರ್ ಜಾಲ್ಯಾ. ಪಾವಾನಾ ಸ್ಲಾಕ್ ಐಚಿ ಭಯಂಕರೆಂ ಅಕ್ರಮಣ್  
ಎಕ್ಲ್ಯಾಚೆರ್ ನೈಂ ಬಗರ್ ದೊಗಾಂಚೆರ್ ! ಇತ್ಲೊ ನಿರ್ದಯಿಕ್ ತರ್ನಾಟೊ ಆಮ್ಚಾ  
ಕಿತೆಂ ಸುಖ್ ದೀತ್ ? ದೆಕುನ್ ತುಂ ತಾಕಾ ಸಾಂಗ್ ತಾಣೆ ಹಾಂಗಾ ಯೆಂವ್ಚೆಂಚ್  
ನಾಕಾ. ಐಲ್ಯಾರ್ ಕಿತೆಂ ಹಾತಾಕ್ ಮೆಳ್ತಾ ತಾಣೆ ತಾಕಾ ವ್ಹಾಜವ್ನ್ ಧಾಂವ್ಡಾಯ್ತಲಿ  
ಹಾಂವ್. ತಾಕಾ ಹೊ ಅನ್ನೊವ್ ಜಾಯ್ ಜಾಲ್ಯಾರ್ ಮಾತ್ರ್ ಯೇಂವ್ಚಿ. ಊಟ  
ಆನಿ ಚಲ್.”

ಮಾಮ್ ಉಭೊ ಜಾಲೊ. ಆಮಿಂ ಭ್ಯಾನ್ ತಾಟ್ಲೆಲ್ಯಾಂವ್. ತಿಚಿ  
ಆಂಗಾರ್ ಧನ್ಯಾಚೊ ಭುತ್ ಪುಣಿ ಐಲೊಗಾಯ್ ಚಿಂತ್ಲೆಂ ಹಾಂವೆಂ ತಿಚಿ ಕ್ರೋಧಾ  
ತಡ್ತಡೆ ಐಕುನ್. ಭಾಯ್ಲ್ಯಾನ್ ಜ್ಯೋರ್ ಪಾವ್ನ್ ಪೊತ್ತಾಲೊ ಜಾಲ್ಲ್ಯಾನ್  
ಸೆಜಾರ್ಚಾಂಕ್ ಐಕಾಲೆನಾಂತ್ ಕೊಣ್ಣಾ. ತೀ ಪರ್ತೆಂ ಕಾಂಯ್ ಚಿಂತುನ್ ಉಸಾಂಬಳಿ  
ಜಾಲ್ಯಾರ್ ತಿಕಾ ಕಶೆಂ ಧಾಂಬಂವ್ಚೆಂ ಮ್ಹಣುನ್ ಹಾಂವೆಂ ಮಾಮಾಚಾ ತೊಂಡಾಕ್  
ಚೊಯ್ಲೆಂ. ತೊ ಖಂಯ್ಲೊ ದೀಷ್ಟ್ ದೀವ್ನ್ ಚಿಂತ್ತಾಲೊ. ಆತಾಂ ಆಮ್ಚಾಂತ್ಲೊ  
ದಾಕ್ಟರೊಚ್ ಉಭೊ ಜಾವ್ನ್ ತಿಕಾ ಪುಡ್ ಕರುನ್ ಮ್ಹಣಾಲೊ,—

“ತುವೆಂ ಮ್ಹಜಾ ಭಾವೊಜೇ ವಿರುದ್ ಕೇಂಡುನ್ ಉಲೈಲೆಂ ಚಡ್ ಜಾಲೆಂ  
ಮಾಂ. ಭಾವೊಜಿ ತಸಲೊ ಖೊಟೊ ನಿರ್ದಯಿಕ್ ತರ್ನಾಟೊ ನೈಂ ಮ್ಹಣುನ್  
ಖಂಯ್ ಜಾಯ್ ಧಂಯ್ ಪರ್ಮಾಣ್ ಕರ್ನ್ ಸಾಂಗ್ತಾಂ. ಮಾಗಿರೀ ತುಂ ತ  
ಮಾಂದಿನಾಂಯ್ ತರ್ ಹಾಂವೀಂ ಖೊಟೊ ಭುರ್ಗೊ ಮ್ಹಣುನ್ ಮ್ಹಾಕಾಯಿ  
ಧಾಂವ್ಡಾಯ್. ಆತಾಂ ಮಾಮಾಚೇ ಸಾಕ್ಷೆಂತ್ ತುಕಾ ಖಿಡಾಖಿಡಿಂ ಸಾಂಗ್ತಾಂ  
ಭಾವೊಜಿ ಹಾಂಗಾ ಯೆತಾನಾ ತುಂ ತಾಕಾ ಮರ್ಯಾದೆಚೊ ಸ್ವಾಗಾತ್ ದಿನಾಂಯ್  
ತರ್ ಮಾಗಿರ್ ಹ್ಯಾ ಘರಾಂತ್ ತುಂ ಆನಿ ತುಜಿ ಮರ್ಯಾದ್ವಂತಿ ಧುವ್ ಮಾತ್



ಯೆಯಾ. ತುಜೋ ನೊಯ್ತಿ ಇತ್ಲ್ಯಾ ವಾರಾರಾಂತ್ ತುಮ್ಮಾಂ ಖಿಯೊ ಪಳೆಂವ್ಕ್ ಲೆಲ್ಯೊನಾ."

ಆತಾಂ ತಿಯೊ ಉಭಿ ಜಾಲಿ. ತಾಚೆಂ ಐಕುನ್ ಭಿಯಾನ್ ತೀ ತಾಕಾ ಲೊಳಾಯ್ತೆಲಿ ಮ್ಹಣುನ್ ಹಾಂವ್ ಲೆಕ್ತಾನಾ ತೀ ಆನಿಕೇ ಚಡ್ ಚಾಲ್ತಾಲಿ ಆನಿ, ಯೆದೊಸೊ ಮುಟೊ ಆಸ್ತಾನಾಂಚ್ ಇತ್ಲೊ ಉಸಾಳ್ತಾಯ್; ಪುರ್ತೊ ಜ್ವಾನ್ ತಾನಾ ಮ್ಹಾಕಾ ಚೆಲ್ಲ್ಯಾನ್ ಉಡೊಂವ್ಚೊನಾಯ್, ಹರಾಮ್ನಾ!" ಆನಿ ತಾಕಾ ದ್ವಾದಿಡ್ಡಿ ಕೂಟಿ ಆನಿ ಥಾಪ್ಲಾಂ ವ್ಹಾಜಂವ್ಕ್‌ಲಾಗಿ. ಎಕಡ್ಚಾನ್ ಮಾಮಾನ್ ಕಾರ್ಕ್ ರಕ್ಟಣ್ ದಿತಾನಾ ದುಸ್ರ್ಯಾನ್ ಹಾಂವೆಂ ಉಟುನ್ ತಿಕಾ ವೆಂಗುನ್ ಧರುನ್, ಲೆಟಿಂ ಪೊಡುನ್, ಮಾರ್ನಾಶೆಂ ಆಡಾಯ್ಲೆಂ.

"ಎಕ್ದಾಮ್ ತುಕಾ ಕಿತೆಂ ಜಾಲೆಂ ಬಾಯೆ? ಕಿತ್ಯಾ ಅಸಿ ಗರ್ಜೆಭಾಯ್, ಲಸಾಂಬೊಳ್ ಜಾಲಿಯ್?"

"ಮ್ಹಜಿ ಮಾತ್ ಚೊಕ್ ದಿಸ್ಲಿ-ರೆ ತುಕಾ?" ತೀ ಪರ್ತೆಂ ಸಣ್ಣಣ್. ಮುಗಿಂ ಆಪೊಚಿ ಬೂದಾ'ಯ್ಕಾನಾಸ್ತಾಂ ಉಪ್ರಾಟ್ಲಾರ್ ತೀ ಪಿಶೆಂ ಚಾಲ್ಚೊನ್ ಲಸಾಂಬೊಳ್ ಜಾಯ್ನಾ-ರೆ? ಆಪೊಯ್ ಮ್ಹಳ್ಯಾರ್ ಕಿತೆಂ ಸಮ್ಜಾತಾತ್ ಹಿಂ? ಲಾಂಚಾಕೇ ಹಾಂವ್ ಲ್ಹಾನ್, ಅಸ್ಕತ್, ಬುದ್ಧಿ ಆನಿ ಭಿವ್ಕರಿ ಮ್ಹಣ್ಣೆ? ತಾಣೆಂ ಸಾಂಗ್ತಾಬರಿ ಹಾಂವೆಂ ಕರಿಜೆಗಿ? ಯೆದೊಳ್ ಸೊಸುನ್ ಪೊಗೀಚ್ ರಾವ್ಲಿಂ ಮ್ಹಣ್ಣೆ ಆನಿ ರಾವ್ಲಾರ್, ಸೊಸ್ಲಾರ್ ಜಾಯ್ನಾ. ಹ್ಯಾ ಘರಾಣ್ಯಾಚಿ ಮರ್ಯಾದ್ ಮೊಗಾಂಯೊ ವಿಕುನ್ ಸೊಡ್ತಿತ್!"

## 15

ರಿಂಚಾಕಡೆ ತರ್ಕಾಕ್ ಕಮರ್ ಬಾಂದ್ಲಾರ್ ಹೀ ಕಿತ್ಯಾಚೆಂ ಕಿತೆಂ ಕರೀತ್ ಮ್ಹಣ್ ಭಿಯೆವ್ನ್ ತಿಕಾ ತತ್ಕಾಲಿಕ್ ಸಮಾದಾನ್ ದೀವ್ನ್ ಥಾಂಬಂವ್ಕ್ ಹಾಂವ್ ಚಾ ಚರಣಾಂಕ್ ಪಡ್ಲಿಂ ಆನಿ ತಿಂ ಘಟ್ ಧರುನ್,—"ಮ್ಹಜಿ ಮಹಾ ಚೊಕ್ ಜಾಲಿ ಮಾಂ; ಮ್ಹಾಕಾ ಭಗ್ನಿಯ್. ಪುಡೆಂ ತುಂ ಸಾಂಗ್ತಾಯ್ ತಸೆಂಚ್ ಕರ್ತಾಂ" ಮ್ಹಣುನ್ ಭೆಷ್ಟೆಂ ರಡ್‌ಲ್ಲ್ಯಾಬರಿ ಉಲೈಲಿಂ. ಮಾಗಿರ್ ನೊವಲಾಕೇ ತಶೆಂಚ್ ರ್ ಮ್ಹಣುನ್ ದೊಳೆ ಮೊಡ್ಲೆ. ತಾಣೆಂಯೊ ದಿಂಬ್ಯಾಂಚೆರ್ ಗಳುನ್ ಭಗ್ಸಾಣ್ ಸಾಗ್ಲೆಂ. ತೀ ಮೊವಾಳ್ಕಿ, ಬಾಗೊನ್ ಆಮ್ಕಾಂ ದೊನ್‌ಯೊಂ ಪಾಕಾಟ್ಯಾಂನಿ ಕರಾಯಿಲ್ಲ್ಯಾಬರಿ ವೆಂಗುನ್ ಉಟಯ್ಲೆಂ, ಆಮ್ಚೆ ಗಾಲ್ ಚುಂಬ್ಲೆ ಆನಿ ಆಲ್ತಾರೇಕಡೆ



ಆಪ್ಲೆ ದೊನ್ಯೊ ಹಾತ್ ಉದಾರೆ ಆರೆತಿ ಧರುನ್, “ಜೆಜೂ, ಆಮ್ಮಾಂ ನೆಣಾರ್ಯಾಂಕ್ ಭೊಗ್ಗಿ. ಆಮಿಂ ಹೇ ರಾತಿಂ ಅಶೆಂ ಕಿತೆಂ ಉಲೈಲ್ಯಾಂವ್ ತೆಂ ಸಗ್ಗೆಂ ಆಪ್ಲೆ ಅಸ್ಕತ್ಯಾಯೆನ್. ಪೊರ್ತೆಂ ಅಶೆಂ ಘಡೊಂಕ್ ಸೊಡ್ನಾಕಾ. ಆಮ್ಮಾ ಮೊದ್ಲೊ ಪ್ರೀತಿ ವಿಶ್ವಾಸಾಚೊ ಎಕ್ಲೊಟ್ ಪಾಸ್ಕೊಂಕ್ ಆನಿ ಸಮಾದಾನ್ ಖಿದ್ವೊಳೊಂಕ್ ಆವ್ಕಾಸ್ ದೀನಾಕಾ. ಆಮ್ಮೆಂ ಜಿವಿತ್ ಯೆದೊಳ್ಳಾಬರಿಚ್ ಬರ್ಯಾ...ನ್ ಚಲವ್ನ್ ವೊರೊಂಕ್ ಆಮ್ಮಾಂ ಮಜೊತ್ ದೀ.”

ಆಮಿಂ “ಆಮೆನ್” ಮ್ಹಳೆಂ.

“ಆನಿ ಹಾಂವೆಂ ಹಾಂಗಾ ಯೇವ್ನ್ ಅಸೆಂ ಘಡೊಂಕ್ ಕಾರಣ್ ದಿಲ್ಲ್ಯಾ ಮ್ಹಾಕಾಯೊ ಭೊಗ್ಗಿ.” ಮ್ಹಣುನ್ ಮಾಮಾನ್ ಹಾತ್ ಜೊಡುನ್ ಆಲ್ತಾರೇಕ್ ನಮಾಸ್ಕಾರ್ ಕೆಲೊ. ಮಾಗಿರ್ ಆಮ್ಮಾಂಕಡೆ ಘುಂವುನ್, “ತುಮಿಂಯೊ ಮ್ಹಾಕಾ ಭೊಗ್ಗಿಯೊ, ಬಾಯೆ” ಮ್ಹಣಾಲೊ.

ತಾಕಾ ಜೊಕ್ತಿ ಜವಾಬ್ ಮಾಯ್ ದಿತೆಲಿ ಮ್ಹಣ್ ಚಿಂತುನ್ ಆಮಿಂ ತಿಚಾ ಕಡೆ ಚೊಯ್ಲೆಂ. ತೀ ಹಾಂ-ಹೂಂ ಕರ್ನಾಸ್ತಾಂ ಘುಂವ್ಲಿ, ಭಿಚಾಣಾರ್ ಬಸ್ಲಿ ಆನಿ ವೋಲ್ ಪಾಂಗ್ರುನ್ ನಿದುಂಕ್ ಆಡ್ ಪಡ್ಲಿ. ತಿಚೊ ಮತ್ಲಾಬ್ ರುಜಾರಾಮಾನ್ ಆತಾಂ ವೊಸುಂಕ್ಚಾಯ್ ಮ್ಹಳ್ಯೊ. ತಾಕಾ ತೊ ಸಮ್ಜಾಲೊ. “ಬರೆಂ ಭುರ್ಗ್ಯಾಂನೊ, ತುಮಿಂಯೊ ನಿದಾ. ಹಾಂವ್ ಚಲ್ಲೊಂ” ಆನಿ ತೊ ದಾರ್ ಉಸವ್ನ್ ಭಾಯ್ರ್ ಗೆಲೊ. ಆಮಿಂಯೊ ತಾಚೊ ಚಾವ್ಲೇಕ್ ಪರ್ಯನ್ ಪಾಟ್ಲಾಗ್ ಕೆಲೊ. ಥೈಂ ಥಾಂಬುನ್ ತಾಣೆ ಆಮ್ಮಾಂ ಲೋವ್ ಸಾಂಗ್ಲೆಂ,— “ಹಾಂಗಾ ಪೊಲಿಸಾ'ಯ್ಲ್ಯಾರ್ ಕಿತೆಂ ಸಾಂಗಾಜೆ ಗೊತ್ತಾಸಾಮೊ? ತೆ ಯೆನಾಂತ್ ಜಾಲ್ಯಾರ್ ಸಾಬ್ಲಾಚೆ ದಲಾಲ್ ಯೇವ್ನ್ ಬೊನಿ ವಿರೊದ್ ಕೊಡ್ತೇಂತ್ ಸಾಕ್ಸ್ ದಿಯೊ ಮ್ಹಣ್ ಥೊಡೆ ಪೈಸೆ ದೀವ್ನ್ ಪುಸ್ಲಾಯ್ತೆಲೆ. ಜಾಯ್ತ್ ಮ್ಹಣ್ ಫಟವ್ನ್ ಧಾಡ್ಚಾ. ದೀನಾಂವ್ ಮ್ಹುಣ್ಣಾಕಾತ್; ತುಮ್ಮಾಂ ಅಪಾಯ್ ಕರ್ತಾಂವ್ ಮ್ಹುಣ್ ಭೆಂವ್ಡಾಯ್ಲಾತ್. ಆನಿ ಗುಪ್ತಿಂ ಅಪಾಯ್ ಕರುಂಕೀ ಕರ್ತಿತ್, ಅನ್ನಾಡೆ.”

“ಆನಿ ಕಂಯ್ ಯೇವ್ನ್ ಆಮ್ಮಾಂ ಬೊನಿಚಿ ಖಬರ್ ಸಾಂಗ್ತಲೊಯ್?”  
ಹಾಂವೆಂ ಪುಸ್ಪಸ್ಕಾಂ ವಿಸಾರ್ಲೆಂ.

“ಪಾಲ್ಯಾ ಯೆನಾಂ. ಧನ್ಯಾಕ್ ಮಾತೈಕ್ ಪಾಂವ್ಕಾಸಾ. ಪೊರ್ವಾಂ ಯೆತಾಂ. ಪಾಲ್ಯಾ ಥಾವ್ನ್ ತುಮಿಂ ಅಡ್ಕಾದಿಡ್ಲಿ ಪೊಯ್ಸ್ ವೊಸಾನಾಕಾತ್. ಮಾಯ್ಕಡೆ ಆತ್ತಾಂ ಉಲೈಲ್ಯಾಬರಿ ಉಳ್ಳೆಂ ಉಲೈನಾಕಾತ್. ನೊಎಲ್ ಇಸ್ಕೊಲಾಕ್ ವೆತಾನಾ ಸಿದಾ ವೊಸ್ ಆನಿ ತಸೊಚ್ ಘರಾ ಯ್ಲೆ. ಹಾಂವೆಂ ತುಮ್ಮಾ ಮಾಯೇಕ್ ಗ್ರೇಷನ್ ಭಾವೊಚೆತಾ ಮೊರ್ನಾಚೊ ಘುಟ್ ಸಾಂಗೊನ್ ಚೊಕ್ ಕೆಲಿ ಮ್ಹುಣ್ಲೆಸ್ತಾ. ತಿಕಾ ಥೊಕೊ ಲಾಗ್ಲೊ ಆಸ್ತಲೊ. ಫಾಲ್ಯಾ ಸಾರ್ಕಿ ಜಾತೆಲಿ. ತುಮಿಂಯೊ ಕಾಂಯ್



ತಾ ಕರ್ನಾಕಾತ್. ಸಗ್ಗೊ ನ್ಯಾಯ್ ದೇವ್ ಬರ್ಯಾನ್ ಪೊಂತಾಕ್ ಪಾಯ್ತೊಲೊ.”  
 ತೊ ಲುಂಗಿ ಉಕ್ಲುನ್ ಬಾಂದುನ್, ಬೆಟ್ರಿ ಆನಿ ಸತ್ರಿ ಘೆವುನ್ ಚಲ್ಲೊ. ನೊವಲ್  
 ಚಾ ಕೊಡಾಂತ್ ವಸೊನ್ ನಿದ್ಲೊ. ಹಾಂವ್ ದಾರಾಂ ಬಂದ್ ಕರುನ್, ವಾತ್  
 ಲ್ವುನ್ ಮ್ಹಜಾ ಭಿಚಾರಾಂ ಬಸ್ಲಿಂ. ಏಕ್ ಏಣ್ ಪುಣಿ ತೇರ್ಸ್ ಮ್ಹಣ್ತಾಂ  
 ಏಣ್ ಚಿಂತುನ್ ಕೊಂತ್ ಹಾತಾಂತ್ ಘೆತಾನಾ, ಮಾಯ್ ಆಪ್ಲ್ಯಾ ಇತ್ಲ್ಯಾಕ್  
 ಣಾಲಿ,—

“ಏಕ್ ವಾಡ್ಲೆಂ ಚೆಡುಂ ಘರಾಂತಾ’ಸ್ಲ್ಯಾರ್ ಆಶೆಚ್ ಸೈತಾನಾಚೆ ಉಪದ್ರ  
 ಣಾ-ಕೊಣಾಕ್. ಅಶೆಂ ಮ್ಹಜಾ ಕಾಳಾರ್ ಜಾಯ್ನಾ’ಸ್ಲೆಂ. ಹೈ ಘೊಡ್ಯೆಬರಿ  
 ಸ್ವಾಕಾ ಉಲಂವ್ಚಿ ಕಳ್ಳಾ’ಸ್ಲೆಂ. ಸೈರಿಕೆಚಾ ನಿಬಾನ್ ಗಡ್ಬಡ್ ಗಲಾಟೊಯೊ  
 ಯ್ನಾ’ಸ್ಲೊ. ಶಿಕ್ವಾಚೆಂ ಮಾಲ್ದಿಸಾಂವ್ ಹೆಂ ಪೂರಾ... ಯೆದೊಳ್‌ಚ್ ಇತ್ಲೆಂ  
 ವ್ಹೆಂ ಗೆಲೆಂ; ಫಾಲ್ಯಾ ಥಾವ್ನ್ ಆನಿ ಕಿತೆಂ ಕಿತೆಂ ಭೊಂಗೊಸ್ತೊಳ್ ಜಾಂವ್ಚ್ಯಾ’ಸಾ  
 ಣಾ! ಮೊಗಾಳಾ ಜೆಜುನೊಂಚ್ ತೊ ನಿವಾರಿಜೆ...”

ಹಾಂವ್ ಏಕೊನಾ ತಶೆಂ ವಗೆಂಚ್ ಉರ್ಲಿಂ. ಮ್ಹಜೆಂ ಮನ್ ಮಾಗ್ಲ್ಯಾರ್  
 ಣಾ ಜಾಲ್ಲ್ಯಾನ್ ಕೊಂತ್ ಉಶಾ ಪಂದಾಕ್ ಚೆಪುನ್ ನಿದ್ಲಿಂ. ಮಾಯೆನ್  
 ಆನಿ ಉಶೆಲ್ಲೆಂ ಪರ್ತ್ಯಾನ್ ದಿಸ್ತಾ ಆನಿ ಏಕಾತಾ ತಶೆಂ ಮನಾಂತ್ ಭಗ್ಲೆಂ.  
 ಆನಿ ನಿರಾಪ್ರಾದಿಕ್ ಮ್ಹಣ್ಲೆಂ ತೀರ್ಪ್ ಜಾಯ್ತ್ ತರೀ ಹಿ ಮ್ಹಾಕಾ ತಾಚಾ ಸಂಗಿಂ  
 ಜಾರ್ ಜಾಂವ್ಕ್ ಸೊಡಿಸಿನಾ ಮ್ಹಳ್ಳಿ ಖಾತ್ರಿಯೊ ಭಗ್ಲಿ.

‘ತೊಂಡಾಲಾಗಿಂ ಪಾವ್ಲಿ ಉಂಡಿ ತೊಂಡಾಂತ್ ಜೆಪುಂಕ್ ಹಿ ಸೊಡಿನಾ’  
 ಮ್ಹಳೆಂ ಹಾಂವೆಂ ಮನಾಂತ್ ದುರ್ಸುನ್. ‘ಹಿಕಾ ಬೊನಿಕಡೆ ಕಿತ್ಯಾ ಆಕರ್ಷಣ್  
 ಟಾನಾ? ರುಜಾರಾಮಾನ್ ಸಾಂಗ್‌ಲ್ಲಾಬರಿ ಆನಾಚಿ ಖುನ್ ಕರಯಿಲ್ಲಾ  
 ಪ್ಯಮಿಯಾಚೊ ಪೂತ್ ತೊ, ತೆಂಚ್ ವಾಯ್ಸ್ ರಗಾತ್ ಪೂತಾಚಾ ಶಿರಾಂ  
 ಾಂನಿ ಆಸ್‌ಲ್ಲಾನ್ ತಾಣೆಯೊ ಬಾಪಾಕ್ ಲಗಾಡ್ ಕಾಡ್ಲೆಂ ಮ್ಹಣ್ ಸಮ್ಜುನ್  
 ಾ ಧಕೊ ಲಾಗ್ಲೊಗಾಯ್? ಬಾಪಾಬರಿ ಪೂತ್ಯೊ ನಿಮ್ಮರೊ ಮ್ಹಣ್ ಲೆಕುನ್  
 ಪ್ರಾಟ್ಲಿಗಾಯ್?’

ತಶೆಂ ಮ್ಹಾಕಾ ಬಿಲ್ಕುಲ್ ಭಗ್ಲೆಂನಾ. ಎಕ್ಚಾವ್ ಭಗ್ಲೆಂ ಪುಣ್, ತಿ  
 ಮ್ಹಜೆ ಕ್ಷಣಾಂವ್ಡೆ ಚೊಕ್. ಆತಾಂ ಪುರ್ತಿ ವಿಸ್ತುನ್ ಗೆಲ್ಲಿ. ಸಕ್ಕಡೀ ಪೂತ್  
 ಪಾಬರಿ ನಿಮ್ಮರೆ ನಾಂತ್. ಬೊನಿ ಬಾಪಾಬರಿ ನಹಿಂ ತಾಚಿ ರುಜ್ವಾತ್ ತಾಣೆ  
 ಎಲಾಕ್ ಆನಿ ರುಜಾರಾಮಾಕ್ ಪಾಂಚ್ ವರ್ಸಾಂಧಿಂ ದಿಲ್ಲೆ ಭಾಸಾವ್ಲೆಂತ್ ಆಸಾ  
 ಗಿ?... ಹ್ಯಾಂ ಚಿಂತಾಂ ನಿಮ್ಮಿಂ ಮ್ಹಾಕಾ ಮದ್ಯಾನಿ ರಾತ್ ಉತರ್ಲಿ ಪರ್ಯನ್  
 ಗ್ ಉರ್ಲಿ. ಮ್ಹಜಾ ಮನಾಕ್ ಶಾಂತಿ ದಿಂವ್ಚಿ ನಿದೇನ್ ನಹಿಂ ಬಗರ್ ವಿಗಾರಾನ್.  
 ಜ್ವಾಡ್ಲ್ಯಾ ಉಪ್ರಾಂತ್ ಉಜ್ವಿಲ್ಲೆಂಚ್ ತಾಚಾಕಡೆ ವೆತಲಿಂ ಮ್ಹಣುನ್ ನಿರ್ಧಾರ್ಲಾ



ಉಪ್ರಾಂತ ನಿದ್ರಾದೇವಿನ್ ಮ್ಹಾಕಾ ಕಂಯ್ ಜಾಧೂ ಕರುನ್ ಸಪ್ಪಾಲೋಕಾಕ್ ವ್ಹಾವಯ್ಲೆಂ ಹಾಂವ್ ನೆಣಾಂ.

ಸಕಾಳಿಂ ಜಾಗ್ ಜಾತಾನಾ ಆಲ್ತಾರ್ ಸಗ್ಗಿ ಉಜ್ವಾಡಾನ್ ಭರ್ಲ್ಲ್ಯಾ. ಕಿತೆಂ ಅಚರ್ಯೆಂಗಾಯ್ ಮ್ಹಣುನ್ ದೊಳೆ ಪುಸುನ್ ಭಂವ್ತಣ್ ಪಳೇತಾನಾ ತೆದಾಳಾಚ್ ಉದೆಲ್ಲ್ಯಾ ಸುರ್ಯಾಚಿಂ ಶೆಳಿಂ ಕಿಣಾಂ ಸಾಲಾಚಾ ಜನೇಲಾಂತ್ಲ್ಯಾನ್ ರಿಗುನ್ ಆಲ್ತಾರೆರ್ ಪಡುನ್ ಪ್ರತಿಪ್ರಕಾಸ್ತಾಲಿಂ. ಹಾಂತುಂ ಮ್ಹಾಕಾ ಕಳ್ಳೆಂ ವೇಳ್ ಸಾತಾಂಚೊ ಜಾಲಾ, ಮೊಳಾಬ್ ಪರಿಪೂರ್ತೆಂ ನಿತಳ್ಳಾಂ. ಸಟ್ಲಟಿಂ ಉಟುನ್ ಸುಡ್ಪುಡಾಯೆನ್ ನಿರ್ಮಳಾಯ್ ಕರುನಾಯ್ಲಿಂ. ಮೊಸಾಕ್ ತಡವ್ ಜಾಲೊ ತರೀ ವಿಗಾರಾಚೇ ಭೆಟೇಕ್ ವಸುನ್ ಯೆತಾಂ ಮ್ಹಣುನ್ ಮಾಯೆಕ್ ಸಾಂಗುಂಕ್ ರಾಂದ್ಪಾ ಕೂಡಾಂತ್ ಗೆಲಿಂ. ಧೈಂ ತಿಯೊ ನಾ, ಹರ್ಶೆಂಚಾಬರಿ ರಾಂದ್ಲೆಂತ್ ಉಜೊಯೊ ಪೆಟಾನಾ. ಅರೆ! ಹಿ ಖಂಯ್ ಗೆಲ್ಯಾ? ಮಾಂದ್ರಿ ಕೊವ್ಪುನ್ ಆಟ್ವಳ್ಗೀರ್ ದವರ್ಲ್ಯಾ. ನ್ಹಾಣ್ಯೆಂತ್ ಆನಿ ಕಾಕ್ಸಾಂತ್ ಹಾಂವ್ ವಸುನಾಯ್ಲಿಂ. ನ್ಹೆಸ್ಪಾ ಕೂಡಾಂತ್ ವಸುನ್ ದೆಕ್ತಾಂ ತರ್ ತಿಣೆ ಮೊಸಾಕ್ ಯಾ ಶಹರಾಕ್ ವೆತಾನಾ ನ್ಹೆಸ್ಪೆಂ ಕಾಪಾಡ್ ದಾಂಡ್ಯೇರ್ ನಾ. ನೊಎಲಾಚಾ ಕೂಡಾಂತ್ ತಾಚಾಕಡೆ ವಿಸಾರುಂಕ್ ಗೆಲಿಂ. ತೊ ವೊಮ್ಮೊ ನಿದುನ್ ಲೋವ್ ಘೊರೆತಾಲೊ. ತಾಕಾ ಧೊಂಕ್ಪುನ್ ಜಾಗವ್ನ್, “ಮಾಯ್ ನಾ-ರೆ!” ಮ್ಹಳೆಂ ಕಾವ್ಣೆಣೇನ್.

“ಹೆತ್ತ್! ಹಾಂವೆಂ ತಿಕಾ ಲಿಪವ್ನ್ ದವರ್ಲ್ಯಾಂ ಮ್ಹಣುನ್ ಮ್ಹಾಕಾ ಉಟ್ಟಿ-ಲಿಂಯ್ಲೊ? ಚಲ್, ಚಲ್, ಪೆಜ್ ಕರ್. ಆಜ್ ತೀ ಗೆಲ್ಯಾ ಪಾದ್ರ್ಯಾಬಾಕ್ ಚಾಡ್ಲೊ ವ್ಹರ್ನ್” — ಮ್ಹಣುನ್ ಪುರ್ಪುರತ್ ಉಟ್ಟೊ.

“ಮ್ಹಾಕಾ ವೆಗ್ಗಿಂ ಉಟ್ಟಿಲ್ಲೆಂ ತರ್ ಹಾಂವ್ ವೆತಿಂ ನಾಂಗಿ?”

“ತುವೆಂ ಭಾಯ್ರ್, ಖಂಯೊಂ ವಸುಂಕ್ಲೊಜೊ ಮ್ಹಣುನ್ ತಾಕೇದ್ ದೀವ್ನ್ ಗೆಲ್ಯಾ.”

ಭಾಯ್ರ್ ಮ್ಹಾಕಾ ತಿತ್ಲೊ ವ್ಹಡ್ ಆಪಾಯ್ ಆಸಾ ತೆಂ ಗಮ್ಮಚ್ ಮ್ಹಾಕಾ ಎಕ್ಸುರೇಕ್ ರಾಂದ್ಪಾ ಕೂಡಾಂತ್ ವಸುಂಕೀ ಕಾವ್ಣೆಣ್ ಭಗ್ಲಿ. ತರೀ ವಾವ್ರಾಕ್ ಲಾಗ್ಲಿಂ ತಾಂತುಂ. ಪಾದ್ರ್ಯಾಬಾಕ್ ನೊಎಲಾ'ನಿ ಮ್ಹಜಾ ವಿರುದ್ ಫಿಯಾದ್ ವ್ಹರುನ್ ಗೆಲ್ಯಾ'ಸ್ತಲಿ. ಹಾಂವಾ'ಡಾಯ್ನ್ ಮ್ಹಣುನ್ ಮ್ಹಾಕಾ ಉಟ್ಟಿನಾಸ್ತಾಂ ನೊಎಲಾಕ್ ಸಾಂಗುನ್ ಗೆಲ್ಯಾ. ಮ್ಹಾಕಾ ಬೊನಿ ಸಂಗಿಂ ಕಾಜಾರ್ ಜಾಂವ್ಕ್ ಪಾದ್ರ್ಯಾಬಾನೀ ಆಡಾಂವ್ಕ್‌ಜಾಯ್ ಮ್ಹಣುನ್ ತಾಚೇರ್ ವತ್ತಾಡ್ ಘಾಲುಂಕ್ ಗೆಲ್ಯಾ'ಸ್ತಲಿ. ತಾಚಾಲಾಗಿಂ ಕಾಜಾರ್ ಜಾಂವ್ಕ್ ಪಾದ್ರ್ಯಾಬಾಯಿ ಆಡ್ವಾರಿತ್ ತರ್ ಘಾಗಿರ್ ಫೆತಾಂ ಮಾದ್ರಿ-ಭೆಸಾಕ್.



ಪೆಜ್ ಜಾಲಿ. ರಾತ್ರಿ ಕಡಿ ಉರ್ದಿ ತಾಂತುಂ ನೊವಲಾಕ್ ವಾಡ್ಲೆಂ. ಜೇವ್ನ್ ಶಾಳಾಕ್ ವಸುಂಕ್ ನ್ಹೆಸುನ್ ತಯಾರ್ ಜಾಯ್ಸರ್ ತೀ ಖಲಿನಾ. ವೆತಾಯಿಚ್‌ಗಿ? ವಸೊನಾಕಾ ಮ್ಹಣೊನಾಂವೇ ತುಕಾ?" ಹಾಂವೆಂ ವೈರಾನ್ ಮ್ಹಳೆಂ.

"ವೆಚೊ ನಾಕಾ ಮ್ಹಳ್ಕಾರೀ ಹಾಂವ್ ವೆತಾಂಚ್. ಮ್ಹಾಕಾ ಕೊಣಾಚೆಂ?"

"ಪೊಲಿಸಾಂಚೆಂ ಆನಿ, ತುಜಾ ಭಾವೋಜೆಚಾ ದುಸ್ತಾನಾಂಚೆಂ?"

"ತಾಂಕಾಂ ಎಕೇಕ್ ಪೇಂಡಿ ಭಾತೆಣ್" — ಹಾಸ್ಲೊ ತೊ. "ಹಾಂವೆಂ ಕಿತೆಂ ರುಕ್ಮಿ ಕೆಲಾಂ ತಾಂಕಾಂ?"

"ತುಂ ಆಜ್ ವಸಾನಾಕಾ-ಬಾ; ಘರಾಚ್ ಆಸಯ್. ಮ್ಹಾಕಾ ಭೈಂ ದಿಸ್ತಾ ಜೆಂ. ಪುರುಷ್ ವರ್ಗಾಂತ್ಲೊ ಎಕ್ಲೊ ಪುಣಿ ಜಾಯ್ ಘರಾಂತ್" — ಮ್ಹಳೆಂ ವೆಂ ಭಿರಾಂತ್ ವ್ಯಕ್ತ್ ಕರೀತ್.

"ಆಮ್ಚೊ ಗೂಂಡಾ ಆಸಾ; ತೊ ಪುರೊ. ಸಾಂಕ್ರೇಚೊ ಸೊಡ್ ತಾಕಾ. ಘಿರೀ ಭೈಂ ದಿಸ್ಲಾರ್ ಮ್ಹಜೆಂ ಪೆಂಟಾ'ನಿ ಶರ್ಟ್ ನ್ಹೆಸುನ್ ಭಾಯ್ರ್ ಯೇವ್ನ್ ಉಲಯ್ ತಾಂಚಾಲಾಗಿಂ."

"ಪೆಂಟಾಕಾ'ನಿ ಶರ್ಟಾಕ್ ತಿತ್ಲಿ ಚಡ್ ಜಾಧೊ ಶಕ್ತಾ'ಸಾಗಿ?"

"ಎಕ್ವಾವ್ ನ್ಹೆಸುನ್ ಪಳೆ-ಗೊ, ಪೆದ್ದಾ."

"ತೆದಾಳಾಚ್ ತುಜೊ ಭಾವೋಜಿ ಯೇವ್ನ್ ಮ್ಹಾಕಾ ದೆಕಿತ್ ತರ್ ಕಾಂಟಾ-ಯಾ ಖಾಯ್ಸ್ ಕರೀತ್?"

"ತಾಣೆ ಕಿತೆಂ ಖಾಯ್ಸ್ ಕರುಂಕ್‌ಜಾಯ್? — ತುಜೆಂ ನ್ಹೆಸಾಪ್‌ಗೀ ಯಾ? ತಶೆಂ ಎಕಾ ವೆಳಾ ಕಾಂಟಾಳಾತ್ ತರ್ ಪೇಟೇಂತ್ ಮಾಯೆಚೊ ಸೊಭಿತ್ ಕೊ ಆಸಾ, ತೊ ನ್ಹೆಸುನ್ ಯ್ಲೆ."

"ತರ್, ಮ್ಹಜಾಪ್ರಾಸ್ ಮಾಯೆಚೊ ಸಾಡೊ ಸೊಭಿತ್ಲಿ?" — ಅಶೆಂ ಹಾಂವೆಂ ಮ್ಹಣುಂಕೀ ಮಾಯ್ ಧೈಂ ಪ್ರತಕ್ ಜಾಂವ್ಕೀ ಸಮಾ ತಾಳ್ ಜಾಲೆಂ. ನಾ'ಸುನ್ ತಿಣೆಂ ಆಮ್ಚೆಂ ಸಂಭಾಷಣ್ ಐಕಾಲಾಂ ತರ್ ಆತಾಂ ಪರ್ತೆಂ ಕಾಂಟೆ ಪುಡ್ತಾ ಮ್ಹಣ್ ಚಿಂತುನ್ ಆಮಿಂ ಎಕ್ದಮ್ ಭ್ಯಾನ್ ತಾಟ್ಲೆಲ್ಯಾಂವ್. ಪುಣ್ ಕಾಚಾ ಬೆಸಾಂವಾನ್ ಕೊಣ್ಣಾ ಆಮ್ಕುಕಿ ಹಾಸತ್ತ್, "ಗಜಾಲಿ ಎಕಾಚ್ಚಾಣೆ ನ್ಹೆ ಕೆಲ್ಯೊಗಿ? ಚಾಲು ಕರಾ ಮ್ಹಾತಾರ್ಯಾಂಚೆ ಗಪ್ಪೆ. ಹಾಂವೀಂ ಐಕಾತಾಂ"



ಮೃಣಾಲಿ ಮಿಶಾಲೇ ಭಾಷೇನ್. ಆಮ್ಕಾಂ ದೇವ್‌ಚ್ ಉಲೈಲೊ ತಸೊ ಸಂತೊಸ ಜಾಲೊ.

“ಆಮ್ಚೊ ಮುಗ್ದಾಲ್ಯೊ” ಮ್ಹಳೆಂ ಹಾಂವೆಂ ಹಾಸ್ಕುರ್ಯಾಂ. “ತುಂ ತುಜೊ ಆನಿ ಪಾದ್ರ್ಯಾಬಾಚ್ಯೊ ಆಮ್ಕಾಂ ಸಾಂಗ್” — ಆನಿ ತೀ ಚಾವ್ಡೇಂತ್ ಬಾಂಕಾರ್ ಬಸ್ತಾನಾ ಆಮಿಂ ತಿಚಾ ಫುಡ್ಲಾನ್ ಉಭಿಂ ಉರ್ಲ್ಯಾಂವ್. ತೀ ತಕ್ಶಣಾಂಚಿ ಉಲವ್ನ್ ಮೃಣಾಲಿ,—

“ಕಾಲ್ ಧನ್ಯಾಗೆರ್ ಜಾಲ್ಲ್ಯಾ ಕಿತಾಫತೆಚಿ ಖಬರ್ ಪಾದ್ರ್ಯಾಬಾಕ್ ಸಾಂಗ್ತಾ ಆನಿ ತ್ಯಾ ಸಂಭಂದಿಂ ತಾಚೆ ಅಭಿಪ್ರಾಯ್ ಕಿತೆಂ ತೆ ಜಾಣಾ ಜಾತಾಂ ಮ್ಹಣ್ ಗೆಲ್ಲಿಂ ಖಬಾರ್ ತಾಕಾ ಕಾಲ್ ರಾತಿಂಚ್ ಮೆಳ್‌ಲಿಂ. ಆನಿ ಆಜ್ ಸಕಾಳಿಂ ಕಾಂದ್ಲಾ ಪೊತ್ರಾರಿ ವಾಚ್ಲಿಂ. ‘ಬಾಪಾ ಪುತಾಚಿ ಲಡಾಯ್. ಮಿನೈಂತ್ ಮುಕ್ತಾಯ್ ಆಸೆಂ ಛಾಪ್ಲಾಂ-ಹಿಂ.—”

“ಮಿನೈಂತ್?... ” ಆಮಿಂ ದೋಗಾಂಯೊ ಉದ್ಗಾರ್ಲ್ಯಾಂವ್. “ಆವ್ಕಡ್ ನೈಂಗಿ?” ಮ್ಹಳೆಂ ನೊವಲಾನ್.

“ಪಾದ್ರ್ಯಾಬ್ ಮೃಣಾಲೊ ಆವ್ಗೊಡ್‌ಸ್ತೆಲೆಂ ಮ್ಹಣ್ಲೆ. ಪೇಪರಾಂಚೆಂ ಖಾಯ್ಸ್ ಜಾಂವ್ಕ್ ಪೊಟ್ ಛಾಪ್ತಾತ್‌ಹಿಂ. ಆನಿ ಎಕಾ ವೆಳಾರ್ ಮಿನೈಚೊ ಘಾತಾ'ಸಾ ಜಾಲ್ಯಾರ್ ತಾಂತುಂ ಬೊನಿಚೊ ಹಾತಾ'ಸಾ ಮ್ಹಳ್ಯಾರ್ ಪಾದ್ರ್ಯಾಬ್ ಸತ್ಮಾಂದಿನಾಹಿಂ. ದೋಗಾಂಕ್ ಘಾತ್ ಬೊನಿನ್ ಎಕ್ಲ್ಯಾನ್ ಕಸೆಂ ಕರ್ಚೊ? ಕೆಲಾ ತರ್ ಟೆರೆಸಾರ್ ಚೊವ್ತೊ ಗುಪ್ತೊ ಮನಿಸ್ ಆಸಾಜೆ ತಾಕಾ ಸಹಾಯ್ ಕರುಂಕ್ — ಮ್ಹಳೆಂ ಪಾದ್ರ್ಯಾಬಾನ್.”

“ಚವ್ತೊ? ಚವ್ತೊ ಕೊಣ್ಣಾಯ್...?” ಮ್ಹಳೆಂ ಹಾಂವೆಂ ದುಬಾವಾನ್.

“ಕೋಣ್ಣಾಯ್ ಮ್ಹಣುನ್ ದುಬಾವ್ ಕಿತ್ಯಾಗೊ ತುಕಾ?” ಮೃಣಾಲೊ ನೊವಲ್. “ತೊ ಚವ್ತೊ ಆಸಾ ದೇವ್.”

“ತೊ ಕೋಣ್ ಆಸೊಂ” ಮೃಣಾಲಿ ಮಾಯ್ ಮಧೆಂ ಉಲವ್ನ್. “ಮಾಗಿರ್ ಹಾಂವೆಂ ಬೊನಿವೈರ್ ತಾಚೊ ಅಭಿಪ್ರಾಯ್ ವಿಸಾರ್ಲೊ. ತೊ ಮೃಣಾಲೊ,— ‘ಚೆಡೊ ತಿತ್ಲೊ ನಿಷ್ಕುರೊ ನೈಂ. ತೊ ಇಜಿದೊರ್ ಪಾಯ್ಸಾಚೊ ಪೂತ್ ಆನಿ ಆನಾಮಿಕ್ ಬರವ್ಪಿ ಆಸಾ ತರ್ ತೊ ಆಪ್ಲ್ಯಾ ಬಾಪಾಕ್ ಲಗಾಡ್ ಕಾಡ್ಲಾ ಸೈಂಭಾಚೊ ನೈಂ. ಹಾಂವ್ ಸುರತ್ಕಲ್ಚೊ ವಿಗಾರಾ'ಸ್ತಾನಾ ತಾಚಾ ಸಂಗಿಂ ಏಕ್ ದೋನ್ಪಾವ್ಪಿ ಉಲೈಲಾಂ. ತೊ ಆಪ್ಲ್ಯಾ ಸ್ವ-ರಕ್ಷಣಾ ಖಾತಿರ್ ಉಡ್ಡಾತಾನಾ ತೆಚ್ಚ್ ಲಕೊನ್ ಪೊಡ್ಲಾತಾ'ಸ್ತಲೆ. ಆನಿ ಎಕಾ ವೆಳಾ ಬೊನಿನ್‌ಚ್ ಲೊಟ್‌ಲ್ಲಿಂ ಆಸಾ ತರ್ ತಾಂತುಂ



ಚಿ ಚೂಕ್ ಕಿತೆಂ? ಆಪ್ಲೆ ಬಾಚಾವೇಕ್ ತಾಣೆ ಕಿತೆಂ ಕೆಲ್ಯಾರೀ ತಿ ತಾಚಿ ಚೂಕ್  
0; ಖುನ್ಯೊ ನೈಂ. ತಾಚಾ ಸ್ಥಾನಾರ್ ಹಾಂವೀಂ ತಶೆಂಚ್ ಕರ್ಚೊಂ.”

“ತರ್ ಬೊನಿ ಖಂಡಿತ್ ನಿರಾಪ್ರಾದಿಕ್” — ಮ್ಹಳೆಂ ಹಾಂವೆಂ ಸಂತೊಸಾನ್  
0ತ್ ಪೆಟುನ್. ತೆದ್ನಾಚ್ ತೀ ಮ್ಹಣಾಲಿ,—

“ಆತಾಂಚ್ ಸಂತೊಸಾನ್ ನಾಚಾನಾಕಾಗೊ. ತಾಚಾ ಪಾಡ್ವಿನ್ ಎಕ್ವೀ  
ಕ್ಸ್ ನಾ ಜಾಲ್ಲ್ಯಾನ್ ವಿರೊದ್ ಪಾಡ್ತ್ ಜಿಕ್ವೊ ಸೊಂಭೊವಾ'ಸಾ, ಜೈಲಾ ಶಿಕ್ವಾ  
ಳೊಂಕ್ಪರೊ ಮ್ಹಣ್ಣ್ ಪಾದ್ರ್ಯಾಬಾನ್ ಅಂದ್ವಾಜ್ ಕೆಲಾ.”

ಮ್ಹಜಾ ಸಂತೊಸಾಚಾ ಉಮಾಳ್ಕಾಕ್ ಶೆಳೆಂ ಪಡ್ಲೊ ಅನ್ವವ್ ಜಾತಾನಾ  
ಎಲ್ ಭೇಫಿಕಿರಾಯೆನ್ ಮ್ಹಣಾಲೊ,—

“ಕೊಣ್ ಮ್ಹಣ್ತಾ ಎಕ್ವೀ ಸಾಕ್ಸ್ ನಾ ಮ್ಹಣುನ್? ಟೆರೆಸಾರ್ ಚವ್ಪೊ  
ವ್ಲೊ ದೇವ್ ಸಾಕ್ಸ್ ದೀವ್ ಭಾವೋಜಿಕ್ ಮ್ಹಜಾ ಖಂಡಿತ್ ಬಾಚಾವ್ ಕರ್ತಲೊ.”

ಮ್ಹಜೊ ಸಂತೊಸ್ ಪರ್ತೆಂ ಖಿತ್ಯತುಂಕ್ಲಾಗ್ಲೊ. ತ್ಯಾ ಉದ್ವೇಗಾ ಮಧೆಂ  
ಂವೆಂ ಮ್ಹಳೆಂ,— “ಆಮ್ಕಾಂ ತಾಚಾ ಖುಸ್ತಾರ್ ಬರೆಂ ಭಗುಂಕ್ ನಿರ್ಮಿಲಾಂ ತರ್  
ಕಾ ಖಂಡಿತ್ ಬಚಾವ್ ಕರ್ತಲೊ. ಹ್ಯಾ ನ್ಯಾಯಾವರ್ವಿಂ ಆಮ್ಕಾಂ ಕಾಂಯ್  
ಧಕ್ ಜಾಂವ್ಚೆಂ ಆಸಾಗಿ ಮ್ಹಣುನ್ ವಿಸಾರ್ಲೆಂಯ್‌ನಾಂವೇ?”

“ಹಾಂವ್ ಮುಖ್ಯಾನ್ ಗೆಲ್ಲಿಂ ತೆಂಚ್ ವಿಸಾರುಂಕ್; ವಿಸಾರ್ಲೆಂ. ಧನಿ  
ವೊಂತಾ'ಸ್ಲೊ ತರ್ ಇಲ್ಲಿೊ ಕರ್ತೊಹಿಂ. ಮೆಲ್ಲ್ಯಾನ್ ಆಪಾಯ್ ಜಾಂವ್ಚೊನಾ;  
ರೆಪೊಣ್‌ಂಚ್ ಜಾತಲೆಂ, ಮ್ಹಣಾಲೊ.”

“ದೇವಾಕ್ ತಶೆಂಚ್ ಪಾದ್ರ್ಯಾಬಾಕ್ ಅರ್ಗಾಂ!” ಮ್ಹಳೆಂ ಹಾಂವೆಂ  
ರ್ಯಾರ್ ಹಾತ್ ದವರುನ್. ಇತ್ಲ್ಯಾರ್ ಮಾಯ್ ಉಟುನ್ ಭಿತರ್ ಗೆಲಿ.  
ಕೂಡಾಂತ್ ನ್ಹೆಸಾಪ್ ಬದ್ಲಿತಾನಾ ಹಾಂವೆಂ ಸಾಲಾ ಥಾವ್ನ್ ವಿಸಾರ್ಲೆಂ,—  
ಯ್ಕಿ ಶಾಳಾಕ್ ವೊಸೊಂ-ಗಿ?”

“ತೊ ವೊಸೊಂ. ತಾಕಾ ಕಹಲೆಂ ಭೈಂ? ತೊ ಮಾಯ್ನಾರ್ ಭುರ್ಗೊ;  
ಕಾ ಕೊಣೀ ಆಪಾಯ್ ಕರ್ಚೆನಾಂತ್. ತಾಣೆ ಇಸ್ಕಾಲ್ ಖಳ್ನ್ ಘರಾ ರಾಂವ್ಚೆಂ  
ಕಾ. ಪೊಲಿಸ್ ಯಾ ಆನಿ ಕೊಣ್ ಹಾಂಗಾ ತನ್ನೇಕಾ'ಯ್ಲ್ಯಾರ್ ಹ್ವೊ ಘರಾ'ಸಾ  
ಪೊಳೆವ್ನ್ ತಾಂಕಾಂ ಸಂವ್ಸಯ್ ಜಾಯ್ತ್ ಹಾಣೆ ಕಿತೆಂಗಿ ಚೂಕ್ ಕೆಲ್ಯಾ, ದೆಕುನ್  
ಯ್ನ್ ಘರಾ ಬೊಸ್ಲಾ ಮ್ಹಣ್ಣ್. ವೊಸೊಂಕ್ ಸಾಂಗ್. ಪುಣ್ ಸಾಂಜೆರ್ ಇಸ್ಕಾಲ್  
ೀರ್ ಜಾಲ್ಲ್ಯಾಘರಾ ತಾಣೆ ಸೀದಾ ಘರಾ ಯೇಜೆ; ಭಾವೋಜಿಚಿ ಖಬಾರ್ ವಿಸಾರ್ಚ್ಚೆ  
ಸಾಯೆನ್ ಪೊಲಿಸ್ ಇಸ್ಪೇಷನಾಕ್ ಪುಣಿ ವೊಸೊಂಕ್ಲೊಜೊ; ತಾಕಾಯೊ ಧನ್  
ಡಾಯ್ತಿತ್ ಮ್ಹಣ್ ಸಾಂಗ್.”



“ಐಕಾಲಿಂ-ಮೂ?” — ಹಾಂವೆಂ ನೊವಲಾಕಡೆ ವಿಸಾರ್‌ಲ್ಲಾಕ್.—

“ಮ್ಹಾಕಾಯಿ ಕೂಡಾಯ್ಲಾರ್ ಭಾರೀ ಬರೆಂ. ಎಕ್ಸರಾ ಭಾವೊಚೆಕ್ ಉಬ್ಗಣ್ ಜಾತಾ ತಿ ಹಾಂವ್ ಪರಿಹಾರ್ ಕರೀನ್” — ಅಶೆಂ ಮ್ಹಾಕಾ ಮಾತ್ ಐಕಾಲ್ಲ್ಯಾ ಸ್ವರಾನ್ ಸಾಂಗುನ್ ಮೆಟಾಂ ದೆಂವುನ್ ಧಾಂವ್ಲೊಚ್. ಹಟ್ಟೀ ಆನಿ ಭಾವೊಚೆಚೊ ಪಿಸೊ ವಸುಂಕೀ ವಸಾತ್ ಮ್ಹಣ್ ಭಿಯೆವ್ನ್ ತಾಕಾ ಚತ್ರಾಯ್ ಸಾಂಗ್ತಲಿಂ ಮ್ಹಣುನ್ ಹಾಂವ್ ಆಕಾಡ್ಯಾಲಾಗಿಂ ಧಾಂವುನ್ ಪಾವುಲ್ಲ್ಯಾ ಭಿತರ್ ತೊ ವಾಟೇನ್ ಬೇವ್ ಪಯ್ಸ್ ಪಾವುಲ್ಲೊ.

ಬೊನಿ ತರ್ಫೆನ್ ಪಾದ್ರ್ಯಾಬಾಚಾ ಅಭಿಪ್ರಾಯಾಂಚೇರ್ ಹೊಂದೋನ್ ಮ್ಹಜಾ ಮನಾಕ್ ಜಾಯ್‌ಪೂರ್ತಿ ಶಾಂತತಾಯ್ ಆನಿ ಭುಜಾವಣ್ ಲಾಭ್ಲಿ. ನ್ಯಾಯಾಂತ್ ತೊ ಪರಾಜಿತ್ ಜಾಂವ್ಚೊನಾ, ತಾಚೊ ವಕಿಲ್ ತಾಕಾ ಕಶೆಂ ಪುಣೆ ಜಯ್ತ್ ಜೊಡುನ್ ದಿತಲೊ ಮ್ಹಳ್ಳಿ ಪಾತ್ಯೆಣ್ ವೃದ್ಧಿ ಜಾಲಿ. ಹಾಂವ್ ಸುಡ್ಸುಡೀತ್ ಜಾವ್ನ್ ಮ್ಹಜೇ ಕಸಬೇಕ್ ಬಸ್ಲಿಂ. ಆತಾಂ ಪೊಲಿಸ್ ಯಾ ವಿರುದ್ ಪಕ್ಷಾಚೆ ದಲಾಲ್ ಆಮ್ಕಾಂ ಧೊಸುಂಕ್ ಯೆತಿತ್ಗಾಯ್ ಮ್ಹಳ್ಳ್ಯಾ ವಿಚಾರಾಕ್ ಲಾಗುನ್ ತಕ್ಲೆಂತ್ ಕರ್ಕರೆ ಚಾಲೂಚ್ ಉರ್ಲೆ. ಕೆದ್ನಾ ಕೆದ್ನಾ ಗೂಂಡಾ ಘೊಂಕ್ಲೊ ಅಥ್ವಾ ಕೊಣ್ ಪರ್ಕೊ ವಾಟ್ಸುರ್ ಆಮ್ಗಲೇ ವಾಟೇನಾ'ಯಿಲ್ಲೊ ದಿಸ್ಲೊ ತೆದ್ನಾ ಹರ್ಧ್ಯಾ ಘುಡಾಂತ್ ಆಪಾಪಿಂ ಧಡ್ಡೆ ಜಾಂವ್ಕ್ ಲಾಗ್ಲೆ. ಕುಡಿಂತ್ ಭ್ಯಾಚೊ ಶಿರ್ಶಿರೊ ಉಟುನ್ ಹಾತ್ ಪಾಂಯ್ ಕಾಂಪ್ಲೇನ್ ಲಾಚಾರೆ ಜಾಲೆ. ಹ್ಯಾಂ ಕರ್ಕರಾಂಚಾ ಇಡ್ಯಾಂತ್ ಆಗಾಗ್ಯಾಂ ಬೊನಿಚೊ, ತಾಚೆ ಸ್ಥಿತೆ-ಗತೆಚೊ ಆನಿ ತಾಣೆ ಆಜ್-ಫಾಲ್ಯಾ ಧಾವ್ನ್ ಭಗುಂಕಾ'ಸಾ ತ್ಯಾ ರುಡ್ಡೇಚಾ ಆನೀಷ್ಟ್ಯಾ ಉಪ-ದ್ರಾಂಚೊ ಆಟವ್ ಜಾವ್ನ್ ದೊನೀಂ ಕಾನ್ಸಲಾಂ ಚಡ್ಚಡ್ಲಿಂ ಆನಿ ರಗ್ತಾಚಾ ವತ್ತಾಡಾನ್ ಕಾನಾಂ ಭಿತರ್ ಗುಂಯ್ ಗುಂಯ್ ಆಪಾಜ್ ಜಾಯಿತ್ ಗೆಲೊ.

ಆಜ್ ಪಾವ್ಲಾನ್ ಸಗ್ಳ್ಯಾ ದಿಸಾಚಿ ರಜಾ ಘೆತ್‌ಲ್ಲಿ. ದನ್ಪಾರ್ ಉತ್ರಾನ್ ನೊವಲ್ ಘರಾ ಯೆಂವ್ಚೊ ಸಾಂಜೆಚೊ ವೇಳಾ'ಯ್ಲೊ ಪರ್ಯಾನ್ ಅಪರಿಚಿತ್ ವ್ಯಕ್ತಿ ಕೊಣ್‌ಂಚ್ ಆಮ್ಚಾ ಆಕಾಡ್ಯಾ ಭಿತರಾ'ಯ್ಲಿನಾ. ಆತಾಂ ನೊವಲ್ ಯೆತಾ ಮ್ಹಾಕಾ ಧೈರಾಕ್ ಮ್ಹಣುನ್ ಚಿಂತ್ತಾನಾ ತಕ್ಲೆಂತ್ಲಿ ಪಿಡಾಲುಣಿಲುಣಿ ಜಾಯಿತ್ ಗೆಲಿ. ಸಾಂಗಾ-ತಾಚ್, ಚೆರ್ಕೊ ಆಪಾಯಾವಿನೆ: ಯೇವ್ನ್ ಆಂಗ್ಲಾಂತ್ ಪ್ರವೇಸುಂಚೊ ದೆಕ್ಚಿ ಆತು-ರಾಯ್ ಮಾತ್‌ಉರ್ಲಿ. ಆಮ್ಚಾ ಧನ್ಯಾಗೆಲಿ ಖಬರ್ ಆಮ್ಚಾ ಆಸ್ಪಾಸ್ಪಾಂಕ್ ಕಳಿತಾ-ಸೊಲ್ಲಾನ್ ಭುರ್ಗ್ ನೊವಲಾಕ್ ಖೆಳೊಂಕ್ ಆಪಂವ್ಕ್ ಐಲೆನಾಂತ್.

ತೊ ಹರ್ಶೆಂ ಯೆಂವ್ಚೊ ವೇಳ್ ಉತ್ರಾನ್ ಪುಡೆಂ ಗೆಲೊ. ಸ್ವಭಾವತ್ ಮ್ಹಾಕಾ ತಾಣೆ ಸಕಾಳಿಂ ಮ್ಹಣ್ಲೆಲ್ಯಾಚೊ ಉಡಾಸ್ ಜಾಲೊ. ಪಾಚ್ಚಾಂಟ್ಲೊ ಮೆವ್ಣ್ಯಾಕ್ ಸಾಂಗಾತ್ ದೀವ್ನ್ ತಾಚಿ ಉಬ್ಗಣ್ ನಿವಾರಾಂವ್ಕ್ ಗೆಲಾಚ್ಚೆಗಾಯ್ ಮ್ಹಣ್ ಚಿಂತುನ್ ದಡ್ಡೆ ಪರ್ತ್ಯಾನ್ ಉಸ್ಕಾಲೆ. ಮಾಯೆಕ್ ಸಾಂಗೂಂ ಯಾ ನಾಕಾ? ಯೆದೊಳೀ ಹಾಂವೆಂ



ಸಾಂಗೊನ್ನಾ ಸ್ಲೆಂ. ಮ್ಹಾಕಾ ಜಿವಾ ಭಿತರ್ಲೆ ತಳ್ಳಲೆ ತಡ್ವುಂಕ್ ಆನಿ ಸೊಸುಂಕ್ ಣ್ ಉಣೆ ಜಾಲೆಂ ತೆದ್ನಾ ದೊಳ್ಳಾಂತೂನ್ ದುಕಾಂ ಆಪಾಪಿಂ ಗಳ್ಳಿಂ. ತಿಣೆ ಖಿಯ್ ತಿಂ ದೆಕ್ಲಿಂ ಕೊಣ್ಣಾ. “ಕಿತ್ಯಾ ರಡ್ತಾಯ್ಲೊ?” - ಮ್ಹಣುನ್ ತಿಣೆ ಪುಟಯಿಲ್ಲೇ ಕೆಕ್ ಹಾಂವ್ ಎಕ್ಪಾವ್ ಕುಲ್ಕುಲ್ಲಿಂ. ಮಾಗಿರ್, “ಚೆರ್ಕೊ ಆನಿಕೇ ಯೇವ್ನಾ. ತಾಚಿ ಕಾಂಯ್ ಖಿಂತ್ ಜಾಯ್ನಾ ಕೊಣ್ಣಾ?” ಮ್ಹಣುನ್ ದುರ್ಸಾಲಿಂ.

“ತೊ ಧನ್ಯಾಚಾ ಫೊಂಡಾಂತ್ ಮಾತಿ ಉಡಂವ್ಕ್ ಗೆಲಾ ಸ್ತಲೊ.” - ತಿಚಿ ಕಿರಾಯೆಚಿ ಜವಾಬ್.

ದಿಸಾ ಮಧೆಂ ಹಜಾರ್ ಚಿಂತ್ಲೆಲ್ಯಾ ಮ್ಹಾಕಾ ಧನ್ಯಾಚಾ ಅಂತಿಮ್ ಸಂಸ್ಕಾರಾಚೊ ರ್ ಜಾಲಾಗೀ! ಜಾವ್ನಾಸುಂಕ್ ಏಕ್ ನೀಬಾ ಸ್ಲೆಂ. ತೊ ನೀಜಾನ್ ಮೆಲಾ ತಿಷ್ಟಿ ಮ್ಹಜಾ ಮನಾಂತ್ ಆನಿಕೇ ಖಿಂಚ್ಲಿನಾ. ಪೊಯ್ರಚ್ ಹಾಂಗಾ ಪೈಲೆಂ ದೀದಿಕ್ ಭಾಪೇನ್ ಉಲವ್ನ್ ಹಾಸುನ್ ಮಾಗಿರ್ ಜಳ್ತೀ ಭಾಪೇನ್ ಸಣ್ಣಣುನ್ ಸುಟ್ಟುಟೊ ಭಲಾಯ್ಕೆವಂತ್ ತೊ ಆಜೂನ್ ಜಿವಂತಾಸಾ ಮ್ಹಳ್ಳೆಂ ಮ್ಹಜೆಂ ನ್. ತೊ ಆತಾಂ ಮಾತ್ಯೆಕ್ ಸಾರೆಂ ಜಾಲೊ ಪ್ಹುಳ್ಕಾರ್...! ಆತಾಂ ಮನಾಂತ್ ಆನಿ ಏಕ್ ನವೆಂ ಸವಾಲ್, —

‘ನೊಎಲ್ ನಿಕೇಪಣಾಕ್ ಗೆಲಾ ತರ್ ಥಂಯ್ ತಾಕಾ ದುಸ್ಮಾನಾನ್ ಆಪಾಯ್ ಆಸ್ತೆತ್‌ಗಿ?’

## 16

ಮಾಯ್ ಸಾಲಾಂತ್ಲೊ ದಿವೊ ಪೆಟ್ಕಿತಾನಾಂಚ್ ನೊಎಲ್ ರುಜಾರಾಮಾ ನಾತಾ ರಸ್ತಾ ಥಾವ್ನ್ ಆಮ್ಗೇಲೇ ವಾಟೇಕ್ ಘುಂವ್ತಾನಾ ಮ್ಹಾಕಾ ದೆವಾಚೆಂ ಜಾಲೆಂ ತಸೊ ಅನಂದ್ ಭಗ್ಲೊ. ತೊ ಘರಾಚಿಂ ಮೆಟಾಂ ಚಡ್ತಾನಾ, ನೊಜೇ ಬದ್ಲಾಕ್ ತಾಚಾ ನಾಂವಾನ್ ಹಾಂವ್ ಧನ್ಯಾಚಾ ನಿಕೇಪಣಾಕ್ ವಸುನ್ ನ್ ಮುಟಿ ಮಾತಿ ಉಡೊವ್ನ್ಯೊಂ. ಮ್ಹಸ್ತು ಲೋಕಾ ಸ್ಲೊ,” — ಜಾಲೊ ಗತ್ತಾನ್.

“ರಡ್ಲೊಯೆ-ರೆ?” ವಿಸಾರ್ಲೆಂ ಹಾಂವೆಂ.

“ರಡ್ಲೆಂ ಪೊಯ್ರ್ ತಾಚಿಂ ಥಾಪಾಡ್ ಖೆಲ್ಲೆಂ ತೆದಾಳಾಚ್ ಕರ್ನ್ ಮುಗ್ಗಿಲ್ಲೆಂ.”

ತಾಚಾ ಪಾಟ್ಲ್ಯಾನ್ಂಚ್ ಮೆಟಾಂ ಚಡ್‌ಲ್ಲೊ ಮಾಮ್ ಮಾಯೆಕ್ ಭಿಯೆ-ಬರಿ ಪಾತೊಳಿ ಜೊಡೀತ್, “ದೇವ್ ಬೊರಿ ಸಾಂಜ್ ಬಾಯೆ!” ಮ್ಹಣಾಲೊ.



“ಆಜ್ ಯೆನಾಂ ಮ್ಹಣ್ ಚಡಿತ್ ಕಿತೆಂ ಖಬಾರ್ ಹಾಡ್ನಾಯ್ಲಾ ಯಾ ಮ್ಹಾಂ ಮಾಯೆಚೆಂ ಆತುರೆಂ ಸವಾಲ್.

“ಹಾಂವ್ ಖೊಬಾರ್ ದೀಂವ್ಕ್ ಮ್ಹಣ್ ಯೇವ್ನಾಂ ಬಾಯೆ. ತುಜೊ ಪಾರ್ವೊಳೊ ಚೆಡೊ ಆಪ್ಲ್ಯಾ ಜೀವಾಚಿ ಆಶಾ ನಾ ತಶೆಂ ದುಸ್ಮಾನಾಂನಿ ಭೊರ್ಲಾ ತ್ಯಾ ಲೊಕಾಂ ಮೊಧೆಂ ಆಸ್ಲೊ ಪೊಳೆವ್ನ್ ಮ್ಹಜಾ ಹರ್ದ್ಯಾಂತ್ ಕಾಂಡ್ಲೆಂ. ಮಾಗಿ ಹಾಚಾ ಸಾಂಗಾತಾಚ್ ರಾವೊನ್ ಹಾಂಗಾ ಪೊರ್ಯಾನ್ ಪಾವ್ ಸೊಟ್ಪಾಂ ಮ್ಹಣ್ ಆಯ್ಲೊಂ.” – ಆನಿ ಕದೆಲಾರ್ ಬಸ್ಲೊ.

“ವೊಡ್ಲೊ ಉಪ್ಕಾರ್ ತುಜೊ. ದೇವ್ ಮೊಸ್ತು ಬೊರೆಂ ಕರೊಂ ತುಕಾ ಮ್ಹಣಾಲಿ ಮಾಯ್ ಬರೆ ರಿತಿನ್ ಉಲವ್ನ್ ಆನಿ ನೊವಲಾಕ್ ದವರ್ಲಿ ಕಾಫಿ ಹಾಡು ತಾಕಾ ದಿಲಿ. ಮಾಗಿರ್ ನೊವಲಾಚಾ ಕೂಡಾಲಾಗಿಂ ವಸುನ್ ‘ಕಾಫಿ ತುಕಾ ನಾ ಪು ಮ್ಹಣುನ್ ಸಾಂಗುನಾ’ಯ್ಲಿ. ಮಾಮಾ ಪುಡ್ಲ್ಯಾನ್ ಬಾಂಕಾರ್ ಬಸುನ್, “ಆನಿ ಯೆ .....ಆಜ್ ಆಮ್ಕೆರ್ ಪೊಲಿಸ್ ತನೈಕ್ ಯೇಂವ್ಕ್ ಪುರೊ ಮ್ಹಳ್ಳಿಯ್, ಯೆದೊ ಕೊಣ್ಣೆ ಯೇವ್ನಾಮೊ? ಕಿತ್ಯಾಗಾಯ್” ಮ್ಹಣಾಲಿ, ದುಬಾವಾನ್ ಶೆಂ.

“ಯೇವ್ನಾಂತ್ ಜಾಲ್ಯಾರ್ ಬೊರೇಂ ಜಾಲೆಂ. ಬೊವುಶಾ ತೆ ಆನಿ ಯೇನಾಂ ಮ್ಹಣ್ಲೆಸ್ತಾ. ತಾಂಚೆಂ ಸೊಡ್ಪಾಂ, ತನ್ನಿ-ಭೀ ಮುಗ್ಡಾಲ್ಯಾ ಮುಂಟಾಲ್ಯೊ ಪೊಕೊ ಸಾಬ್ಲುನ್ ತಾಚಾ ವಾಕ್ಯೊಲಾಂತ್ ತುಮ್ಮಾಂ ಉದ್ದೇಸುನ್ ದೂರ್ ದೀವ್ನ್ ಕೊಣ್ ಆನಿ ಏಕ್ ಬೊರಿ ಖೊಬಾರಾ’ಸಾ. ಬೊನಿಕ್ ಪೊಲಿಸಾಂನಿ ಧರ್ನ್ ವ್ಹೆಲ್ಲಿ ಖೊಬಾ ಪೊತ್ರಾಂತ್ಲಿ ವಾಚುನ್ ಎಂಜಿನಿಯರಿಂಗ್ ಕೊಲೆಜೆಚೆ ವೀಸ್ ಪೊಂಚಿಸ್ ತರ್ನಾಟೆ ತಾ ಜಾಮ್ನೇರ್ ಸೊಡೊವ್ನ್ ಭಾಯ್ರ್ ಹಾಡುಂಕ್ ಗೆಲ್ಲೆಂ. ಪುಣ್ ಆಜ್ ತಾ ಬಾಪಾಯ್ಚಾ ನಿಕೆಪಣಾಕ್ ಗೆಲ್ಲಾಂಚೆ ಬೆಟಿಂತ್ ದುಸ್ಮಾನ್ ತಾಕಾ ಆಪಾಯ್ ಕರ್ತಿ ಮ್ಹಣ್ ತೊಚ್ ಭಾಯ್ರ್ ಯೇಂವ್ಕ್ ನಾಕಾ ಮ್ಹಣಾಲೊಂ. ಪೊಲಿಸ್ ಒಫ್ಫೀರಾ ತೇಂಚ್ ನೀಬ್ ಸಾಂಗ್ಲೆಂ. ಫಾಲ್ಯಾ ಕೋಡ್ಲೆಂತ್ ಮೆಸ್ರೆಟಾ ಮುಖಾರ್ ತಾ ವೊರ್ನ್ ತಾಚಾಕರ್ನಾ ಸುಟ್ಕಾ ದಿತೆಲೆಂ.”

“ದೀಂವ್ಪಿತ್ ಹಾಬಾ, ದೀಂವ್ಪಿತ್” ಮ್ಹಣಾಲಿ ಮಾಯ್ ಕರುಣಾಯೆ “ಕೊಣಾಚಾ ಗುನ್ಯಾವಾಕ್ ಕೊಣೆ ಭೆಪ್ಪೆಂತರಿ ಶಿಕ್ವಾ ಖಾಂವ್ಚಿ? ತೊ ನಿರಾಪ್ರಾ ಮ್ಹಣ್ ವೆಗ್ಗಿಂ ತೀರ್ಪ್ ದೀವ್ನ್ ಸೊಡ್ಲ್ಯಾರೀ ಜಾಯ್ತ್.”

ಕಾಲ್ಚಿ ಮದ್ಯಾನಿ ರಾತ್ ಪರ್ಯನ್ ಬೊನಿಕ್ ಕೇಂಡುನ್ ಉಲೈಲ್ಲ್ಯಾ ತೊಂಡಾನ್ ತೀ ಹಿಂ ಹಿತಾಭರಿತ್ ಉತ್ರಾಂ ಉಲೈಲಿ ತೆಂ ಏಕುನ್ ಆಮಿಂ ತೆಗಾಂ ವಿಸ್ಮಿತಾಯೆನ್ ಮೊನಿಂಚ್ ಜಾಲ್ಯಾಂವ್. ತಿಚಾ ಭಿತರ್ ಹೆಂ ತುರ್ತುರೆಂ ಬದ್ಲಾ ಆಪಾಪಿಂ ಜಾಲ್ಲೆಂ ನಹಿಂ ಬಗರ್ ಸಕಾಳಿಂ ವಿಗಾರಾನ್ ತಿಚೇರ್ ಪ್ರಯೋಗಿಲ್ಲ್ಯಾ ದೈ ಪ್ರಭಾವಾನ್ ಮ್ಹಣುನ್ ಹಾಂಗಾ ವೆಗ್ಗಿಂ ಬರಂವ್ಚಿ ಗರ್ಜ್ ನಾ.



“ತೀರ್ಪು ವೆಗ್ಗಿಂ ಜಾಯ್ ಮುಳ್ಳಿ ಆಶಾ ಆನಿ ಉಸ್ಕೊ ಸಕ್ಕಾಂಕಾ'ಸಾ ಬಾಯೆ”  
 ಲೊ ಮಾಮ್ ಆಪ್ಲೊ ಏಕ್ ಗಾಲ್ ಪೊಶೇತ್. “ಪುಣ್ ಯೆ ಕೇಸಿಂತ್ ಕೊಣಾಕ್  
 ಲೊಣ್, ಕೊಣಾಕ್ ಗೆಲ್ವೊಣ್ ಮೆಳಾತ್ ಮುಣ್ ಪೊಕಿಲ್ ಸೈತೀ ಸಾಂಗೊಂಕ್  
 ತಾ. ಹಾಂತುಂ ದೊರ್ವೊಡೊಂಕ್ ಜಾಯ್ನಾ; ಸೊವ್ಯಾಸಾಯೆನ್, — ಧನ್ಯಾಚಿ  
 ರಿ ಭೊಣ್ ಮಾಗ್ಗುಬಾಯ್ ತಿಚಾ ಪೊಸ್ಕಾಕ್ ಬೊಂಬೊಯ್ ಧಾವ್ನ್  
 ಭಾವಾಗೆರ್ ಜಿಯೆತಾ ತವಳ್ಳಿ ಧಾವ್ನ್ ಇಲ್ಲಿ ಚಿರಿತ್ರಾ ಸೊದುನ್ ಕಾಡಿಜೆ;  
 ಇಲ್ಲಿ ವೇಳ್ ಜಾಯ್ ಮುಂಟಾಲ್ಲೊ. ಆತಾಂ ಬೊನಿಕ್ ಏಕ್ ಪೊಡ್ಲಿ  
 ತ್ ಅಡ್ವಣ್ ಉಟ್ಲಾ. ಪಾಲ್ಯಾ ತೊ ಸುಟ್ಕಾ ಜೋಡ್ನ್ ಯೆತ್ ಜಾಲ್ಯಾರ್  
 ರಾವೊಂಕ್ ಆಸ್ರೊ ಖಿಯ್ ಮುಣ್. ಆವೊಯ್ ಅಧಿಂಚ್ ಸರ್ಗಾಕ್  
 ಲೊ. ಆತಾಂ ಧನಿ ಖಿಯ್ ಪಾವ್ಲಾ ದೇವ್ ಜಾಣಾ. ತಾಚೊ ಎಕ್‌ಚ್  
 ಪಾರ್ ಬೊನಿ ಬೊಂದ್ವೆಂತ್ ಗೆಲ್ಯಾ ಉಪ್ರಾಂತ್ ಘರಾಚೊ ಅಧಿಕಾರ್ ಸಗ್ಳೊ  
 ಬಾಯೆನ್ ಮುಟಿಂತ್ ಕಾಣ್ಲೆಲಾಹಿಂ. ತೀ ತಿಚಾ ಪೊಸ್ಕಾ ಪುತಾ ಖಾತಿರ್  
 ಕಾಂಟಾಳ್ತಾ ಕಾಂಯ್ ಇತ್ಲೆಂ ಆನಿ ತಿತ್ಲೆಂ ನಂಯ್. ಮುಂಟುಚ್ ತಾಣೆ ತಿಚಾ—  
 ಬೊಂಗ್ಲಾಂತ್ ಜಿಯೆಂವ್ಕ್ ವೆಚೆಂ ಕಸೆಂ? ಪೊಕಿಲ್ ಮುಂಟಾ ಆಪಾಯಾಚೆಂ;  
 ಲೊ ನೊಜೊ. ಹೊಟೆಲಾಂತ್ ಭಾಡ್ಯಾಚಾ ಕೂಡಾಂತ್ ರಾವ್ತೊ ಮುಳ್ಳಾರ್  
 ಹಾತಾಂತ್ ನಾ ಎಕ್‌ಚ್ ಏಕ್ ಪೊಸೊ. ಭಾವಾಚಾ ಬೊಂಗ್ಲಾಚೊ, ಗೆರೆ—  
 ಆನಿ ಖಜಾನಾಚೊ ಚಾವೊ ಭೊಣೆಚಾ ಮುಟಿಂತಾಸಾತ್‌ಹಿಂ.—”

ಹಾಂಗಾ ಮಾಯ್ ಎಕಾಚ್ವಾಣೆ ಮಧೆಂ ಉಲವ್ನ್ ಮುಣಾಲಿ,— “ತುಂ ಅಶೆಂ  
 ರುಜಾರೇ. ತಾಚಾ ಮ್ಹಾಲ್ಪಡ್ಯಾಂಚೆಂ ಹೆಂ ಘರ್ ತಾಚೆಂಚ್ ಹಕ್ಯಾಚೆಂ; ತಾಣೆ  
 ಹಾಂಗಾಚ್ ಯೇವ್ನ್ ರಾಂವ್ಚೆಂ. ತಾಕಾ ತುಂ ಆಪೊವ್ನ್ ಹಾಡ್. ಹಾಂವೆಂ  
 ಯಾನ್ ಆಪೊಲಾಂ ಮುಣ್ ಸಾಂಗ್.”

ಹೆಂ ತಿಣೆಂಚ್ ಮುಳೆಂಗಿ ಯಾ ತಿಚಾಬರಿ ಆನಿ ಕೊಣೇ ಬಲ್ತೇನ್ ಮುಳೆಂ?—  
 ಚಿಂತುನ್ ಎಕ್ಪಾವ್ ಹಾಂವ್ ದುಬಾವ್ಲಿಂ ತರೀ ದುಸ್ರ್ಯಾ ಕ್ಷಣಾಂತ್ ತೀಚ್  
 ಖಾತ್ರಿ ಜಾತಚ್ ಮ್ಹಾಕಾ ಭಗ್‌ಲ್ಲಾ ಅತ್ಯಾನಂದಾಚಾ ಭರಾರ್ ಕ್ಷಣಾಂಚೆ  
 ತ್ ಹಾಂವ್ ಕಸಲ್ಯಾಗೀ ಆಮಾಲಾನ್ ಡಿಂಗ್ರಿ ಜಾಲಿಂ ಆನಿ ಖಿಂಚಾ ಲೊಕಾಂತ್  
 ಹಾಂವ್ ನೆಣಾಂ. ಸಾಂಗಾತಾಚ್ ಬೊನಿ ಸಂಗಿಂ ಮ್ಹಜಾ ರೆಸ್ಪೆರಾಚೊ ಘಾಂಟಿ  
 ಲ್ಲೊ ಆನಿ ಮ್ಹಜೆ ದಾಲ್ಯೆಂತ್ಲೊ ಬಿಡೊ ಪುಗೆಟ್ಯಾಂಬರಿ ಪುಟುಲ್ಲೊ ಆವಾಜಾ—  
 ಲೊ. ಮಾಗಿರ್ ಹಾಂವ್ ಸಾರ್ಕಾ ಸಿಂತಿದಾರಾ'ಯ್ಲಿಂ ತೆದ್ನಾ ರುಜಾರಾಮ್  
 ಲೊ,—

“ಪುಣ್ ಬಾಯೆ ಹ್ಯಾ ಘರಾಂತ್ ಹೆಂ ಚೆಡುಂ ಆಸ್ತಾನಾ ತೊ ಹಾಂಗಾ ಯೆತ್ತೀ?  
 ಆಪೊವ್ನ್ ಹಾಡ್ಲೆಂ ಸಮಾಂಗಿ?”



“ಚೆಡುಂ ಎಕ್ಲೆಂಚ್ ಆಸಾಯೆ ಘರಾಂತ್ ? ಹಾಂವ್ ನಾಂಯೇ ? ನೊಯಿ ನಾಂಯೇ ? ತಾಣೆ ಲಜ್ಚೆಂ ಆನಿ ಭಿಯೆಂವ್ಚೆಂ ನಾಕಾ ಮ್ಹಣ್ಣ್ ತಾಕಾ ಪುಸ್ಲಾವ್ನ್ ಹಾಡ್.

“ತೊ ತುಮ್ಗೆರಾ'ಸ್ಲ್ಯಾರ್ ತಾಚಾ ಲೊಪ್ಚ್ಯಾಂನಿಮ್ನಿ ತುಮ್ಕಾಯಿ ಉಪಾದ್ ನಂಯೇ ?” — ಮಾಮ್ ಫಿಂಗಾಲ್ಯೊ.

ಆತಾಂ ಹಾಂವೆಂ ಮಧೆಂ ಮ್ಹಳೆಂ, — “ತೊ ಆಮಾ ಪಾಸತ್ ಲಪ್ಚ್ಯಾಂಚೆ ಕಷ್ಟ ಭಗ್ತಾನಾ ತಾಂತುಂ ಆಮಿಯೊ ವಾಂಟೊ ಘೆಂವ್ಚೆಂ ವಾಚ್ಚೆಂ ನೈಂವೇ. ಮಾಮ್ ಲಪ್ಚ್ಯಾಂಕ್ ಆಮಿಂ ಭಿಯೆನಾಂವ್ ಮ್ಹಣುನ್ ಸಾಂಗ್ ತಾಕಾ ಆನಿ ಆಪವ್ನ್ ಹಾಡ್.

“ಲೊಪ್ಚೆ ಪೂರಾ ಫೊಟ್ ಫಿರ್ಯಾದೆಂಚೆ ಆನಿ ಫೊಟ್ಕಿರ್ಯಾ ಸಾಕ್ಷಾಂಚೆ ನಂಯೆ ರುಜಾರೇ ? ಬೊನಿಚಾ ಕುಶಿನ್ ಸತಾಚೆಂ ಬೊಳಾ'ಸಾ; ತೊ ಜಿಕ್ತೊಲೊ; ದುಸ್ಮಾನಾಂಚೊ ಭೊಂಗೊಸ್ತಳ್ ಜಾತಲೊ. ಆನಿ ಯೆಂ, — ತುಂ ಯೆದೊಳ್ ಬೊನಿಚಾ ಪಾಡ್ತೆಕ್ ಆಸಾಯ್ ತಸೊ ದಿಸ್ತಾಯ್ ಮ್ಹಾಕಾ. ಕೇಸಿಂತ್ ಬೊನಿಚಾ ಪಕ್ವಾನ್ ಸಾಕ್ ದೀಜೆ ತುವೆಂಚ್. ಪುಣ್ ದುಸ್ಮಾನಾಂಚಾ ಪೊಯ್ಯಾಂಕ್ ಭುಲೊನ್ ಯಾ ಧಮ್ಕಾಂಕ್ ಭಿಯೆವ್ನ್ ತಾಂಚೆ ಪಾಡ್ತೆಕ್ ಉಡ್ಕಿ ಮಾರ್ನಾಕಾ ಭಾವಾ.”

“ಎ ಮೊಜಾ ! ಮ್ಹಜೊ ತಸೊ ವಾಯ್ಸ್ ದುಬಾವ್ ಕರ್ನ್ ಉಲೊಂವ್ ತುಕಾ ಕಸೆಂ ಪುಟ್ವಾಲೆಂ ಬಾಯೆ, ಕಸೆಂ ಪುಟ್ವಾಲೆಂ ? ತಸೆಂ ಮ್ಹಣ್ಣೊಜೊ ಆಸ್ಲೆ ತುವೆಂ !.....” ಶಿಣುನ್ ದುರ್ಸಾಲೊ ಮಾಮ್. “ತಸೆಂ ಉಡ್ಕಿ ಮಾರ್ಲೆ ಕಳ್‌ಲ್ಲಾ ದಿಸಾ ತುಂ ಆಮ್ಗೇರ್ ಯೆ ಆನಿ ಮ್ಹಜಾ ಬಾಯ್ಲೆ-ಭುರ್ಗ್ಯಾಂಚಾ ಮುಕ್ಲ್ಯಾನ್ ವ್ಹಾಣಾಂನಿ ಮಾರ್. ತಸಲಿ ದಗಾಲ್ಪಾಜ್ ಹಾಂವೆಂ ಯೆದೊಳ್ಚಾ 34 ವೊರ್ಸಾಂಚೆ ಜೀವನಾಂತ್ ಕೆಲ್ಲಿನಾ; ಪುಡೆಯೊ ಕರ್ನಾಂ, ಕಳ್ಳಿಂಗಿ ? ಪಾಡ್ ಬೊದೊಲ್ಚಾ ಅಲ್ಟಾ ಬೂದಿಚೊ ಆಸ್ಲೊಂ ಜಾಲ್ಯಾರ್ ಭಾವೊಜಿ ಸರ್‌ಲ್ಲಾ ವೆಳಾರ್ಚ್ ಸಾಬ್ಲೊಚೆ ಚೇಲಾ ಜಾತೊಂ. ಯೆರ್ ಪೂರಾ ಕಾಮ್ಗಾರ್ ಜಾಲ್ಲೆ. ಜಾವ್ನ್ ಧನ್ಯಾಚೆಂ ಧನ್ ಅಪಾ ಸುರ್ನ್ ಗ್ರೇಸ್ತ್ ಜಾಲ್ಲ್ಯಾಬರಿ ಹಾಂವೀಂ ಜಾತೊಂ. ಎಕ್ಲ್ಯಾನ್ ಏಕ್ ರೀಕ್ವಾ ಮೊಲಾಕ್ ಘೆವ್ನ್ ಚಲಂವ್ಕ್ ದಿಲ್ಯಾ. ದುಸ್ರ್ಯಾನ್ ಘರ್-ಜಾಗೊ ಮೊಲಾಕ್ ಘೆತ್ಲಾ. ತಿಸ್ರ್ಯಾಚೆ ಪೂತಾಕ್ ಕೊಲ್ಬೇಕ್ ವೊಸೊಂಕ್ ಮೊಪೆಡ್ ಘೆವ್ನ್ ದಿಲಾಂ. ಪುಣ್ ಹಾಂವ್ ಕಸೊ ಆಸ್ಲೊಂ ತಸೊಚ್ ಆಸಾಂ. ಹಾಂವ್ ಎಕಾಚ್ ತೊಂಡಾಚೊ — ಎಕಾಚ್ ಉತ್ರಾಚೊ ಎಕಾಚ್ ಘಟ್ ಮೊನಾಚೊ — ಆಸ್ಲೊಂ ತಸೊಚ್ ಉರ್ಲಾಂ ಬಾಯೆ. ಮ್ಹಾಕಾ ದುಬ್ಬಿಗಾಯ್ ಸೊಸುಂಕ್ ತಾಂಕ್ತಾ — ಮ್ಹಾಕಾ ದೊವೊತೆಚೆ ಪಿಸಾಯ್ ನಾ — ದುಬ್ಬ್ಯಾಂಚೆ ಪಾಡ್ ಚೇಡ್ ಖಾಯ್ಸ್ ಜಾತಾ — ಅನ್ಯಾಯ್ ಹಾಂವ್ ಸೊಸಿನಾ ತುವೆಂ ಮ್ಹಳ್ಳ್ಯಾಬೊರಿ ಅನ್ನಾಡ್ಯಾಂಚೊ ಭೊಂಗೊಸ್ತಳ್ ಜಾಂವ್ಚೊ ಪೊಳೆಜೆ ಮ್ಹಾಕಾ ಸತ್ ಜಿಕ್ಕೆಯೊ ಜಾಯ್. ಅರ್ಧೆಂ ಸತ್ ಧನ್ಯಾವೊಯ್ ಜಿಕ್ಕೆಂ; ಬಾಕಿಚೆಂ ಬೊನಿಚೆ ದುಸ್ಮಾನಾಂವೊಯ್ ಜಿಕ್ಕೆಂ ಜಾಯ್. ಆನಿ ಹಾಂವ್ ಚೇಡ್ ಉಲೊವ್ನ್ ಬೊಸಾನಾ



ಜೊ ಆಸ್ತೊತ್ತೆಂತ್ಲೊ ಬೊರೊ ಜಾವ್ನ್ ಯೆತೊಲೊ ಪೊರ್ಯಾನ್ ಗೆರೆಜ್ ಬೊಂದಾ-  
ಲಿಹಿಂ. ದೆಕುನ್ ದುಸ್ರೇ ಗೆರೆಜೆಂತ್ ಕಾಮ್ ಸೊದಿಜೆ." ತೊ ಉಟ್ಲೊ, ನೊವಲಾಕಡೆ  
ಯೆಂ, — "ಯ್ವಾ ಪೊಕ್ರಿ ಚೆಡ್ಯಾಚಿ ಬೊಂದೊಬೊಸ್ತ್ ಕರ್ ಬಾಯೆ. ಯ್ವೆಣೆ ತೆಣೆ  
ತ್ವಾ ದಿಡ್ಡೆಂ ಭೊಂವ್ಚೆಂ ರಿಸ್ಕೆಚೆಂ ತಾಕಾ. ದೀಸ್ ವಾಯ್ವಾ ತಾಂಚೆ! ಫಾಲ್ಯಾ ಬೊನಿಕ್  
ಚ್ಯಾ ಜಾಲ್ಲಿ ಖೊಬಾರ್ ಸಾಂಗೊಂಕ್ಯೆತಾಂ. ದೇವ್ಪೊರಿ ರಾತ್ ದೀಂವೊಂ."

"ಹಾಂವೆಂ ಆತ್ತಾಂ ಸಾಂಗ್ಲೊ ಉಡಾ'ಸಾ'ಸಾಮೊ?" ಮಾಯೆನ್ ಕಾಳ್ಜಿ-  
ಯೆನ್ ವಿಸಾರ್ಲೆಂ.

"ಬೊನಿಕ್ ಹಾಂಗಾ ಆಪೊವ್ನ್ ಹಾಡಿಜೆ-ಮೊ? ಆಪೊಯ್ತಾಂ; ತುವೆಂಯೊ  
ಪೊಯ್ತಾಂ ಮ್ಹುಂಟ್ಯಾಂ; ಯೆಂವ್ಚಿ ಖುಷಿ ತಾಚಿ; ಬೊಳಾತ್ಕಾರ್ ಕರ್ನಾಂ. ತೊ  
ಯೆಂವ್ಚಿ ಉರ್ಬಾ ದಾಕೇತ್ ಜಾಲ್ಯಾರ್ ಬೊರೆಂಚ್. ಪೂಣ್ ದುಬಾವಾಚಿ ಗೋಷ್ಟಿ."  
ತೊ ಪಾಟಿಂ ಪಳೇನಾಸ್ತಾಂ ಮೆಟಾಂ ದೆಂವುನ್ ಚಲ್ಲೊಚ್.

"ಯೆ ಯಾ ಬಾಳಾಂ ನೊ" ಮ್ಹಣಾಲಿ ಮಾಯ್ ಹುಮೆದೇನ್ ಉಲವ್ನ್.  
ಮೊರಿ ತೇರ್ಸ್ ಮ್ಹಣ್ಯಾಂ ಆನಿ ಧನ್ಯಾಚಾ ಅತ್ಮಾಕ್ ಮೂಕ್ತ್ ಆನಿ ಬೊನಿಕ್  
ಯೆಂದೆಂತ್ಲಿ ಸುಟ್ಕಾ ಮೆಳೊಂಕ್ ಆನಿ ತಾಕಾ ಆವ್ಗೇರ್ ಧಾಡುಂಕ್ ದೆವಾಕಡೆ ಮಾಗ್ಯಾಂ."  
ಯಾಗಿರ್ ತೆ ರಾತ್ತ್ ಮಾಗ್ಯಾಂ/ಗೀತಾಂನಿ ಆಮಿಂ ದಾಕ್ಯೆಲಿ ತಿತ್ಲಿ ಉತ್ಸಾಹಿಕ್ ಭಕ್ತ್  
ಯೆಂ ಖಿಂಚಾಯೊ ದಿಸಾ ನಾ ಕೊಣ್ಣಾ.

ಸಕಾಳಿಂ ಉಟ್ತಾನಾ ವಾತಾವರಣ್ ಕಾಲ್ಚಾಕ್ ಸರೀ ಉಪ್ರಾಟಿಂ. ಪಾವ್ಲಾಚಾ  
ಯೆಡಾಂ ನಿಮ್ತಿಂ ರಾತ್ಚೊ ಧೊಡೊ ಕಾಳೊಕ್ ಪ್ರಥ್ವೇರ್ ಆನಿಕೀ ತಡ್ವುನ್ ಉರ್ಲಾ.  
ಯಾಗಿರ್ ಅರ್ಧ್ಯಾ ಘಂಟ್ಯಾನ್ ಚಾಲು ಜಾಲಿ ನಿರಂತರ್ಯಾ ಪಾವ್ಲಾಚಿ ಧಾರ್ ದೆಂವುಂಕ್.  
ನಿಮಿಷಾ-ನಿಮಿಷಾಕ್ ಇತ್ಲಿ ಚಡ್ಲಿ ಕೀ ಪಟ್ಲಾಂತಾ'ಸ್ಲೆಂ ನೇತ್ರಾವತಿ ನದ್ಯೆಚೆಂ ಆವ್  
ಯ್ವಾ ಆಂಗ್ಲಾಕ್ ಪರ್ಯನ್ ಚಡುನ್ ಯೆತ್ಗಾಯ್ ಮ್ಹಣುನ್ ಆಮಿಂ ಭಿಯೆಲ್ಯಾಂವ್.  
ಜ್ ತುಮ್ಮಾಂ ಖಂಡಿತ್ ರಜಾ-ರೆ, ನೊಯ್ಚಿ. ಆಜ್ ತುಂ ಪೊಸೊನಾಕಾ" ಮ್ಹಳಿಂ  
ಯೆಂವೆಂ ತೊ ವಸುಂಕ್ ನ್ಹೆಸ್ತಾನಾ.

"ಕೊಣಾಕಾ'ಸ್ಲ್ಯಾ ರೀ ಮ್ಹಾಕಾ'ಸ್ಚಿನಾ. ಮಂತ್ಲೀ ಪರೀಕ್ಷಾ'ಸಾ ಆಜ್. ವಸುಂಕ್  
ಯೊಚ್" — ಅಶೆಂ ಮ್ಹಣುನ್, ಕಸಲೆಂಗಿ ಏಕ್ ಮಾತ್ ಪುಸ್ತಕ್ ಪೊಲಿತೇನ್  
ಯ್ಲೆಂತ್ ಗುಟ್ಲಾವುನ್ ಫೆವುನ್ ಗೆಲೊಚ್. ತೊ ಹಟಾನ್ ವೆತಾನಾ ಮ್ಹಾಕಾ ಅಶೆಂ  
ಯ್ಲಾಲೆಂ ಕೀ ತೊ ಗೆಲೊ ಶಾಳಾಕ್ ಬಿಲ್ಕುಲ್ ನಹಿಂ ಬಗರ್ ಕೊಡ್ಲೇಕ್, — ತಾಚಾ  
ಮೊಜೆಕ್ ಸುಟ್ಕಾ ದಿತಾನಾ ದೆಕುಂಕ್ ಆನಿ ಫುರಾ ಆಪಂವ್ಕ್. ಮಾಯೆಕ್ ತೊ ಸೊವ್  
ಯೊಗಿ ನಾಂಗೀ. ಪುಣ್ ಹಾಂವೆಂ ತಿಕಾ ತೊ ಸಾಂಗ್ಲೊನಾ. ತೊ ಪೊಸೊಂ. ಥಂಯ್  
ನಿಜೆ ಎಂಜಿನಿಯರ್ ವಿದ್ಯಾರ್ಥಿ ಆನಿ ರುಜಾರಾಮ್ ಆಸ್ತಲೆ; ತಾಕಾ ಆಪಾಯ್  
ಯ್ವಾಶೆಂ ರಕ್ಚಣ್ ದಿತಲೆ. ಬೊನಿಕ್ ಸುಟ್ಕಾ ಮೆಳ್ತಚ್ ತಾಕಾ ಮಾವ್ ಆಪ್ತಾನಾ



ತೊ ಯೇಂವ್ಕ್ ಇನ್ನಾರ್ ಕರೀತ್ ತರ್ ನೊವಲ್ ಭುಲವ್ನ್ ಆಪವ್ನ್ ಹಾಡ್ತಲೊ. ವಿಶೇಷ್ ವಾಚ್ಚಾ ಕಾರಣಾನ್ ತಾಕಾಯಿ ಇನ್ನಾರ್ ಕರೀತ್ ಜಾಲಾರ್ ಧೈಂಚಿ ಪಾಕ್ಯಾ ಖಬರ್ ಪುಣೆ ಆಮ್ಕಾಂ ಆಜ್‌ಚ್ ಹಾಡ್ತಲೊ... ಅಶೆಂ ಚಿಂತುನ್ ಹಾಂವ್ ಬಿಡ್ತಾಂ-ವಾವ್ರಾಕ್ ಬಸ್ಲಿಂ.

ಧಾ ವ್ಹಾಜೊನ್ ಗೆಲಿಂ ತರೀ ಪಾವ್ಲಾಚಿ ದಾಡ್ ಚಾಲೂಚ್ ಉರ್ಲಿ. ಆನಿ ಹಾಂವೆಂ ಪ್ರವಚನ್ ಉಸಾರ್ಲೆಲ್ಯಾಬರಿಚ್ ಕೊಣ್ ಶಾಳಾಕ್ ಗೆಲ್ಲಿಂ ಆಮ್ಕಾ ಪಾಟ್ಲಾಂ ಘರಾಂತ್ಲಿಂ ಭುರ್ಗಿಂ ಉಸ್ತೆಲ್ಲಿ ಸತ್ರಿ ಆಸುನೀ ಗಳೊ ಪರ್ಯನ್ ಭಿಜುನ್ ಆಂಕುಡೀತ್ ವಾಪಾಸಾಯ್ಲಿಂ. ಮಾಯ್-ಯೊ ಹಶೆಂ ಸಾಡೆ-ಧಾಂಕ್ ಕಾಲ್ ತಯಾರ್ಲೆಲ್ಯೊ ಬಿಡ್ಲೊ ಡಿಪ್ಯಾಕ್ ದೀಂವ್ಕ್ ವೈರ್ತಾಲಿ ಆಜ್ ತಡ್ವೊನ್ ಘರಾಚ್ ಉರ್ಲಿ. ಪಾವ್ಲಾ ಸುಟ್ಲಾ ಬಗರ್ ವೊಸಾನಾಂ ಮ್ಹಣುನ್ ಆಂಗಾಕ್ ಪಾಲಂವ್ ಗುಟ್ಲಾವ್ನ್ ಬಸ್ಲಿ.

“ತರ್ ಆಜ್ ದನ್ವಾರಾಚಾ ಜೆವ್ಣಾಕ್ ಕಿತ್ಯಾಚೆಂ ನಿಸ್ತೆಂ ಕರ್ಚೆಂ?” ಮ್ಹಳೆಂ ಹಾಂವೆಂ.

“ಹ್ಯಾ ಪಾವ್ಲಾಂತ್ ಮಾರ್ಕೆಟೆಂತ್ ಆಸ್ತೆಲೆಂ ಕಿತೆಂ? ಖಿದ್ವೊಳ್ ಉದ್ಕಾಚ್ಯೊ ಖೊರ್ವೊ ಆಸ್ಲಾರ್ ತಿ ಹಾಡುಂಕ್ ತೆಕಿದ್ ಕಾಸ್ ಮ್ಹಜಾಲಾಗಿಂ ನಾಂತ್ ಮಾಯೆ. ಆಜ್ ಏಕ್ ಜೆವಾಣ್ ಶಿತ್-ಕಡ್ಯೆಚೆಂ ನಾ ಜಾಲಾರ್ ವೊಡ್ ನಾ. ಪೆಜ್ ಕರ್ಯಾಂ; ತಾಂತ್ಲೆಂ ಅವಾಸ್ ವಾಳ್ಣ ರಾತಿಕ್ ದೊವೊರ್ಯಾಂ; ಚಾಕ್ಲಾಕ್ ನಾರ್ಲಾಚಿ ಬೊರೀ...ಶಿ ಚೆಟ್ಟಿ ಕಂಗಾಟಾಯ್ತಾಂ. ದನ್ವಾರಾ ಉಪ್ರಾಂತ್ ಆಸೊರ್ ಜಾಲಾರ್ ಡಿಪ್ಯಾಕೀ ವೆತಾಂ ಆನಿ ಮಾರ್ಕೆಟೆಂತ್ಲೆಯೊ ಕಾಂಯ್ ಹಾಡ್ತಾಂ.”

“ಬೊನಿಕ್ ಸುಟ್ಕಾ ಮೆಳ್ಳಾರ್ ತಾಕಾ ಹಾಂಗಾಚ್ ಆಪವ್ನ್ ಹಾಡ್ ಮ್ಹಣುನ್ ರುಜಾರಾಮಾಕ್ ದವ್ಲತೇನ್ ಆನಿ ವತ್ತಾಯಾನ್ ತಾಕೇದ್ ದಿಲ್ಯಾಯ್‌ಮೂ? ಹಾಡಿತ್ ತರ್ ತಾಕಾ ಪೇಜೇ ಆನಿ ಚೆಟ್ಟೆಚೊ ಸನ್ಮಾನ್ ದಿತಾಯ್ಲೊ?” ಆನಿ ಹಾಸ್ಲಿಂ ಹಾಂವ್.

“ವೊಯ್ ತೊ ತಾಕಾ ಹ್ಯಾ ಆವ್ರಾ ವಾದಾಳಾಂತ್ಲ್ಯಾನ್ ಆಪೊವ್ನ್ ಹಾಡ್ತಾ. ಆನಿ ತೊ ಯೆತ್ ಮ್ಹಣ್ಣೆ ಪಾತ್ಯೆಣಿಯೊ ನಾ ಮ್ಹಾಕಾ. ಎಕಡ್ಚಾನ್ ಬಾಪೊಯ್ ಮೆಲ್ಲ್ಯಾಚೆಂ ದುಃಖ್; ಆನೈಕಡ್ಚಾನ್ ಕಯ್ಲಿ ಮ್ಹಳ್ಳಿ ನಾಲಿಸಾಯ್; ವೊಯ್ಲ್ಯಾನ್ ಹಿ ಪಾವ್ಲಾಚಿ ಖಾತಡ್, ಹ್ಯಾ ನಿಮ್ತಿ ತಾಕಾ ಹಾಂಗಾ ಯೇಂವ್ಕ್ ಪುಟ್ವಾಚೆಮೂ? ಆನಿ ತಾಕಾ ಜಾಮ್ನೇರ್ ಸುಟ್ಕಾ ಲಾಭಂವ್ಚೆ ತಾಚೆಈಷ್ಟ್ ಕೊಣಾ ಎಕ್ಲ್ಯಾಗೆರ್ ಆಸ್ರೊ ದೀಂವ್ಕ್ ಆಪೊವ್ನ್ ವೆಲ್ಯಾ ಬಗಾರ್ ಆಮ್ಗೇರ್ ದುಬ್ಳ್ಯಾಂಗೇರ್ ಯೇಂವ್ಕ್ ಸೊಡ್ತಾತ್ಲೀ? ಥೊಡ್ಯಾಂ ದಿಸಾಂ ಉಪ್ರಾಂತ್ ಮೊನಾಂತ್ ಸಮಾದಾನ್ ಜಾಯ್ತ್ ಜಾಲಾರ್ ಆಮ್ಗೇರ್ ಯೆತಾ ಕೊಣ್ಣಾ. ಪೊಯ್ಲ್ಯಾಚ್ ಪಾವ್ಲ್ ನೊವ್ಯಾ ಸೈರ್ಯಾಂಗೇರ್ ವೆತಾನಾ ಆಪ್ಲೆ ಬೊರ್ಲೆ ಸ್ವಿತೇಂತಾ'ಸ್ಚೆಂ ಗರ್ಜ್ ಮ್ಹಣ್ಣೆ ಕಳ್ಳಾಂಗಿ ತಾಕಾ?”



ತಿಚೆ ಅಭಿಪ್ರಾಯ್ ಖರೆ ದಿಸ್ಲೆ ಮ್ಹಾಕಾ. ತಿಣೆ ಮ್ಹಳ್ಳೆಲ್ಯಾಬರಿ ತೊ ಆಪ್ಲಿ  
ಪ್ರತಿ ಆನಿ ಪರಿಸ್ಥಿತಿ ಬರಿ ಜಾಲ್ಯಾ ಉಪ್ರಾಂತೆಚ್ ಯೆತಲೊ ಶಿವಾಯ್  
ತೊನ್ ಆಜ್‌ಚ್ ಖಂಡಿತ್ ಯೆಂವ್ಚೊನಾ ಮ್ಹಣುನ್ ಹಾಂವೆಂಯೊ ಮೊಂದೊ.

ಬಿಡ್ಯೆಚೊ ವಾವ್ರಾ-ವೇಗ್ ಮ್ಹಜಾ ಹಾತಾಂನಿ ಸಾಗ್ನಾತಾಲೊ ತಸೊ  
ಮೆಚೊ ಸಾಗ್ನಾನಾ'ಸ್‌ಲ್ಲೊ. ಮ್ಹಣುನ್‌ಂಚ್ ರಾಂದ್ಲ್ಯಾ ಕೂಡಾಂತ್ಲೊ ರಾಟಾ-  
ತೀಚ್ ಕರ್ತಾಲಿ. ಆಜ್‌ಯೊ ಬಾರಾ ಜಾತಾನಾ ತಿ ಉಟ್ಲಿ ಆನಿ ಪೆಜ್ ಕರುಂಕ್  
ನೊಎಲ್ ದನ್ವಾರ್ಚಾ ಜೆವ್ಣಾಕ್ ಯೆನಾ'ಸ್‌ಲ್ಲೊ. ಶಾಳಾ ಲಾಗಿಂಚ್ ಎಕಾ  
ಏಕ್ ವಿದವ್ ಸ್ತ್ರೀ ಥೊಡ್ಯಾ ಭುರ್ಗ್ಯಾಂಕ್ ಜೆವಾಣ್ ದಿತಾಲಿ. ರಜೀ  
ನಿ ಮಾತ್ ನಾ. ರಾಂದ್ಲೇರ್ ಪೆಜ್ ಶಿಜ್ತಾನಾ ತಿಣೆಂ ವೊಡ್ತಾಲಾಂವ್, ಆಲೆಂ  
ತರ್ನಿ ಮಿಸಾಂಗ್ ಮೆಳವ್ನ್ ನಾರ್ಲಾಚಿ ಚೇಟ್ಲಿ ಕಂಗಾಟಾಯ್ಲಿ. ಚೇಟ್ಲಿಚೊ  
ಮೊ ಸುವಾಸ್ ಸಗ್ಳ್ಯಾ ಘರಾಂತ್, — ಹಾಂವ್ ಬಸ್‌ಲ್ಲ್ಯಾಕಡೆ ಪರ್ಯಾನ್  
ರೊ ಆನಿ ಮ್ಹಜೇ ಭುಕೇಕ್ ಆನಿ ರುಚಿಯೆಕ್ ಮಿರ್ಮಿರಾವ್ನ್ ಜಾಗಯಿಲ್ಲೊ  
ವ್ ಜಾಲೊ ಮ್ಹಾಕಾ. ವೇಳ್‌ಯೊ ಸಾಧಾರ್ನ್ ಎಕಾ ವೊರಾಕಡೆ ಪಾವ್ಲೊ.  
ಪ್ಲಾನ್ ಪಾವ್ಲಾಚೊ ಆರ್ಬಾಟ್ ಉಣೊ ಉಣೊ ಜಾವ್ನ್ ವೊಸುನ್, ಆಸೊ-  
ಆಪವ್ನ್ ಸ್ಥಾನ್ ಸೊಡುನ್ ದಿತಾಲೊ. ಲಗ್ಗುಗ್ಯಾ ದೆಡಾ ವೊರಾರ್‌ಶೆಂ ಪರಿಪುರ್ತೊ  
ರ್ ಜಾಲೊ.

ಹರ್ಶೆಂ ಮಾಸ್ಕೆಚಿ ಕಡಿ ಆನಿ ಶಿತ್ ಆಸ್ತಾನಾ ಎಕಾ ವೊರಾರ್‌ಚ್ ಜೆಂವ್ಚೆಂ  
ನಿಯಮ್. ಆಜ್ ಪೆಜ್ ದೆಕುನ್ ಥೊಡಿ ಉಬ್ಗಣ್ ಆನಿ ಘಳಾಯ್ ಜಾಲಿ.  
ಆನಿಕೇ ವಾರ್ಯಾಂತಾ'ಸ್‌ಲ್ಲಾ ಚೇಟ್ಲಿಚಾ ಪರ್ಮಳಾನ್ ಮ್ಹಾಕಾ ವತ್ತಾಯಾನ್  
ಲೆಂ. ಮ್ಹಜಾ ವಾವ್ರಾಚೊ ಸಾಮಾನ್ ವತ್ತಾರೆ ವೊಂದಾವುನ್ ಸೊಡುನ್  
ಘಳಾಯ್ ಕರುಂಕ್ ನ್ಹಾಣ್ಣೆಕ್ ಗೆಲಿಂ. ನ್ಹಾಣಿ, ಕಾಕುಸ್ ಆನಿ ಜಳವ್ ದಾಸ್ತಾನ್  
ವೆಗ್ಳೆಂಚ್ ಏಕ್ ಕೊಡ್ಕೆಂ ಘರಾಕ್ ತೆಂಕೊನ್ ಭಾಯ್ರ್ ಆಂಗ್ಲಾಚೆ ದೆಗೇನಾ'ಸಾ.  
ತುಂ ಘರಾಂತ್ಲ್ಯಾನ್‌ಂಚ್ ವಸುಂಕ್ ಮಟ್ಟಿ ವಾಟ್ ನಾ. ಆಂಗ್ಲಾಂತ್ಲ್ಯಾನ್‌ಂಚ್  
ನ್ ಯೇಂವ್ಕ್ ಜಾಯ್. ಗೂಂಡಾಕೀ ತಾಂತುಂಚ್ ಬಾಂದ್ತಾಲಾಂವ್.

ಮ್ಹಜಿ ನಿರ್ಮಳಾಯ್ ಅರ್ದುಕುರಿ ಜಾತಾನಾ ಗೂಂಡಾ ಘೊಂಕ್ಲೊ. ತೊ  
ನಿ ಗೆಲ್ಲ್ಯಾ ಪ್ರತೀ ಎಕ್ಲ್ಯಾಕಡೆ ಘೊಂಕ್ತಾಲೊ. ಹಾಂವೆಂ ಅಲಕ್ಲ್ಯಾ ಕರುನ್  
ಘಳಾಯ್ ಮುಂದರಿಲಿ, ಮುಗ್ಗಿಲಿ. ಉದ್ಯಾ-ಶೆಳ್ ಪುಸಾಪ್ ಘರಾಂತ್ ಕರ್ಚೆಂ  
ಉನ್ ಭಾಯ್ರ್ ಸರ್ತಾನಾ ಥೊಂ ಧಾಂವುನಾ'ಯಿಲ್ಲೊ ನೊಎಲ್ ಆನಿ ಹಾಂವ್  
ಮೆಕಾ ಆದಾಳ್ಕಾಂವ್ ಆನಿ ಆಕಾಂತೊನ್ ಹಾಂಕ್ರೆಲ್ಯಾಂವ್. “ಕಮೊನ್  
ಕಾಲ್-ಬಾಯೆ, ಭಾವೋಜಿ ಐಲೊ!” ಮ್ಹಣುನ್ ತೊ ಖರ್ಚೆವ್ಕ್ ಸಾಂಗ್ತಾನಾ  
ವ್ ಸತ್ಯಾಂದಿನಾಸ್ತಾಂ,—



“ನಾಕಾತ್-ರೆ ತುಜೆ ಲೊಟ್ಟೆ. ಆಜ್ ಎಪ್ಪಿಲಾಚಿ ಪಯ್ಲಿ ತಾರಿಕ್ ನಹಿಂ ಮ್ಹಣುನ್ ಹಾಂವೆಂ ಲೇದ್ ಕೆಲೊ. ತೊ ಚಡಿತ್ ಸಾಂಗುಂಕ್ ರಾವಾನಾಸ್ತಾ ಆಕೊಡ್ಯಾಕಡೆ ಧಾಂವ್ಲೊ. ಆತಾಂ ಹಾಂವ್‌ಯೊ ಆಂಗ್ಲಾಂತ್ ಪಾಂಯ್ ದವರುಂಕ್ ಆನಿ ಬೊನಿ ರುಜಾರಾಮಾ ಸಾಂಗಾತಾ ಆಕಾಡೊ ಪ್ರವೇಸುಂಕೀ ಸಮಾ ತಾಳ್ ಜಾಲೆಂ ಮ್ಹಾಕಾ ಆತಾಂ ನ್ಹಾಣ್ಯೆಂತ್‌ಚ್ ಲಿಪುನ್ ಉರುಂಕೀ ನಹಿಂ, ಘರಾ ಭಿತರ್ ಧಾಂವುಂಕೀ ನಹಿಂ ತಸಲಿ ಬಾಂದ್ಪಾಸಿಕ್ ಅಡ್ಜಣ್ ಜಾಲಿ! ಶಿವಾಯ್ ತಾಣೆ ಮ್ಹಾಕಾ ನ್ಹಾಣ್ಯೆ-ದಾರಾರ್ ಪಳೆವ್ನೀ ಜಾಲ್ಲೆಂ. ತಾಕಾ ಹಾಂವ್ ಪ್ರಥಮೇ ನದ್ರೇಂತ್‌ಚ್ ವಳ್ಕಾಲಿಂ ತೊಚ್ ಸ್ಕೂಟರ್‌ಗಾರ್ ಸುಪುರ್ಲೊ ಯುವಕ್, — ಪತ್ರಿಕೆಂತ್ಲೇ ತಸ್ವೀರೆಂತ್ಲೊ ಉಟುನ್ ಆಯ್ಲೊ ತಸೊ! ಶ್ರೀ, ಮ್ಹಜಾ ಆಂಗಾರಾ'ಸ್‌ಲ್ಲೆಂ ಆಂಗ್ಲೆಂ ಮ್ಹೆಳ್ಕೊಟೆಂ ಆನಿ ಧುವಿಂಚ್ ಘಾಣ್ತಾಲೆಂ. ಮಾತ್ಯಾಚೆ ಕೆಸ್ ಬಿಸ್ಕೊನ್ ಆಡ್ತಾದಿಡ್ಡೆ ಜಾಲ್ಲೆ. ಹಾತ್ ಪಾಂಯ್, ಮೂಖ್ ಧುಲ್ಲಾಚಿ ಉದ್ಯಾ-ಶೆಳ್ ತಶೀಚ್ ವೋಲಿ ಆಸ್‌ಲ್ಲಿ. ಅಸಲೆಂ ಬುರ್ನಾಸೆಂ ರುಪ್ ತಾಕಾ ಕಶೆಂ ದಾಕಂವ್? ಆತಾಂ ಕಿತೆಂ ಕರ್ಚೆಂ ಮ್ಹಣುನ್ ಬಾಚಾ-ವೆಚೊ ಉಪಾಯ್ ಚಿಂತುಂಕೀ ಆವ್ಕಾಸ್ ನಾ'ಸ್‌ಲ್ಲೊ — ಕಾರಣ್ ತೊಚ್ ಸವ್ಯಾಶಿಂ ಪಾವ್ಲಾಂ ಚಲವ್ನ್ ನ್ಹಾಣ್ಯೆಕಡೆ ಯೆತಾಲೊ! ಆನಿ ಲಜ್ಜಾರ್ ಬಾಚಾವೀ ನಾ! ಜಾತಾ ತೆಂ ಜಾಂವ್, — ಅಶೆಂ ಚಿಂತುನ್ ಹಾಂವೀಂ ಮುಖಾರ್ ಭೆಟುಂಕ್ ಗೆಲಿಂ. ತೊ ಧಾಂಬ್ಲೊ. ನೊಎಲ್ ಆವ್ಚ್ಯಾಂ ಮಧೆಂ ಯೇವ್ನ್ ರಾವುನ್, ಪೈಲ್ಯಾನ್ ಮ್ಹಜಾಕಡೆ,—

“ಬಾಯೆ, ಹೊ ಪಳೆ ಮ್ಹಜೊ ಅನಾಮಿಕ್ ಭಾವೊಜಿ, ಆತಾಂ ಶ್ರೀ ಬೊನಿಫಸ್ ಪಾಯ್ಸ್” — ಆನಿ ಬೊನಿಕಡೆ ಘುಂವುನ್,— “ಭಾವೊಜೇ, ಹಾಂಗಾ'ಸಾ ಮ್ಹಜಿ ಭಯ್ಣ್, ತುಜಿ ಪ್ರಿಯಾತವೊ. ಕು! ಮಾಯೊಲಾ ಗ್ರೇಸ್ ಮಾರ್ಟಿಸ್” ಮ್ಹಳೆಂ.

ಆತಾಂ ಬೊನಿ ಘರಾ ಭಿತರ್ ಮೆಟಾಂ ಚಡುಂಕ್ ವೆಚಾ ಬದ್ಲಾಕ್ ಮ್ಹಜಾ-ಲಾಗಿಂಚ್ ಐಲೊ ಆನಿ, ಎಕಾ ಹಾತಾ ಬದ್ಲಾಕ್ ಆಪ್ಲೆ ದೊನ್‌ಯೊ ಹಾತ್ ಉಸವ್ನ್ ಮ್ಹಜಾಕಡೆ ಮಾಗಾಯ್ಲೆ. ತಕ್ಷಣಾ ಹಾಂವ್ ತಾಚೆ ಚಮಕ್ಚೆ ಸೊಭಾಯೆಕ್ ಆನಿ ಸವೊಪಾಯೆಕ್ ಅಶೆಂ ಪಿಸ್ವಾಲಿಂ ಕೀ ಮ್ಹಜೊ, ಮ್ಹೆಳೊ ವೇಸ್, ಉದ್ಯಾನ್ ವೊಲೆ ಆಸ್‌ಲ್ಲಿ ಹಾತ್ ಆನಿ ವದನ್, ಉಗ್ತೆಂ ಆಂಗಾಣ್, ಭುರ್ಗೊ ನೊಎಲ್ ಆನಿ ದೊಗಾಂ ವ್ಹಡಿಲಾಂ ದೆಕ್ತಾತ್ ತೆಂ ಸರ್ವ್ ವಿಸ್ತುನ್ ಹಾಂವೆಂಯೊ ಮ್ಹಜೆ ದೊನ್‌ಯೊ ಹಾತ್ ತಾಚಾ ಹಾತಾಂಕ್ ಗಾಂಚಾಯ್ಲೆ. ತೊ ದುಖೇಸ್ತ್ ನಾ'ಸ್‌ಲ್ಲೊ; ತಾಚೆಂ ತೆಲೆಂ ಗೊರೆಂ ವದನ್ ಹಾಸ್ಕುರೆಂ ಆಸ್‌ಲ್ಲೆಂ. ತಾಕಾ ತಾಳ್ ಕರುನ್ ಹಾಂವೀಂ ಹಾಸ್ಲಿಂ. ತಕ್ಷಣಾ ತಾಣೆ ಮ್ಹಾಕಾ ತಾಚಾಕಡೆ ತಾಂಡ್ಲೆಂ. ಹಾಂವ್ ಲಕುನ್ ತಾಚೆ ವೇಂಗೇಂತ್ ಶೆವ್ಪಾಲಿಂ. ತಾಣೆ ಮ್ಹಾಕಾ ಆನಿ ಹಾಂವೆಂ ತಾಕಾ ಪೊಟ್ಟುನಾ'ಸ್‌ಲ್ಲಾ ಚ್ಯಾರ್/ಪಾಂಚ್ ಕ್ಷಣಾಂನಿ ಹಾಂವೆಂ ಭುಮಿ ವೈಂಕುಟ್ ದೆಕ್ಲೆಂ ಆನಿ ಪೈಲ್ಯಾಚ್ ಪಾವ್ನ್ ಪುರುಷಾಚಾ ಸ್ಪರ್ಶಾಚಿ ಮರಘಾ ಚಾಕ್ಲಿ. ರುಜಾರಾಮಾನ್ ಆನಿ ನೊಎಲಾನ್ ಹಾತ್ ಪೆಟುನ್ ಆನಿ



ಶ್ಲಾಸಾಚೆ ಉದ್ಗಾರ್ ಉಸ್ಕಾವ್ನ್ ಕೆಲ್ಲ್ಯಾ ಆವಾಜಾನ್ ಆಮ್ಕಾಂ ತ್ಯಾ ಮಧುರ್ಯಾ  
ದಾಂತುನ್ ಮೆಕ್ಪಾಯ್ಲೆಂ. ಆತಾಂ ಮಾತ್ ಹಾಂವ್ ಲಜುನ್ ದೋನ್ ಕದಮಾಂ  
ಟಿಂ ಸರುನ್ ಉರ್ಲಿಂ.

# 17

“ತುಂ ಪಾವ್ಲಾಚೆ ಥಂಡಿಯೇಂತಿ ಫಾಮೆಲ್ಯಾಯ್ ಆನಿ ಸಗ್ಗೀಚ್  
ಕಿತ್ಲ್ಯಾ ಸುಗಂಧಾನ್ ಪರ್ಮಳ್ತಾಯ್, ಮಾಯೊಲಾ” — ಪೈಲ್ಯಾಚ್ ಪಾವ್ಲ್ಯಾ ಐಕಾಲೆಂ  
ಚಿಂ ಉಲಪ್. ತಾಚೊ ಸ್ವರ್ ಆನಿ ತೊಂಡಾಂತ್ ಉತ್ರಾಂಚೆಂ ಘೊಳಾಪ್ ತೆಲ್ತೆಂ,  
ಜೂಕೆಂ ಆನಿ ಮನಾ'ಕರ್ಪಿಕ್ ಐಕಾಲೆಂ ಮ್ಹಾಕಾ ಆನಿ ಉಲಂವ್ಕ್ ಉತ್ತೇಜನ್ ಉಟ್ಲೆಂ.  
ಹಾಂವೆಂ ಧೈರಾನ್ ಹಾಸ್ಕುರ್ಯಾಂಚ್ ಪ್ರತಿಪಾವ್ ಕರುಂಕ್ ಮ್ಹಳೆಂ,—

“ಹಾಂವ್ ಫಾಮೆಲ್ಯಾಂ. ನ್ಹಾಣ್ಣೆಂತ್ ನಿರ್ಮಳಾಯ್ ಕರುನಾಯಿಲ್ಲೆಂ. ಉದ್ಕಾ-  
ಕ್ ಪುಸುಂಕ್ ಆವ್ಕಾಸ್ ದಿಲೊನಾಂಯ್ ತುವೆಂ. ಆನಿ, ಪರ್ಮಳ್ತಾಯ್ ಮ್ಹಣ್ಲ್ಯಾ  
ನ್ಹಾಕ್ ‘ಫಾಣ್ತಾಯ್’ ಮ್ಹಣುಂಕ್ ಕೊಂಕಣ್ ಸಬ್ದ್ ಮೆಳ್ಳೊನಾ ದಿಸ್ತಾ ತುಕಾ?  
ಗಂದಾಚೊ ಪರ್ಮಳ್ ನಹಿಂ, ಧುಮ್ಪೇಚಿ ಫಾಣ್. ಆತ್ಮಾಂ ಪರ್ಯನ್ ಬಿಡ್ಲೊ  
ಫಾವುನ್ ಬಸ್ಲಿಂ.” ಮ್ಹಜಿ ಖರಿ ಪರಿಸ್ಥಿತಿ ತೊ ಮುಳಾಂತ್ಚ್ ಜಾಣಾ ಜಾಂವೊಂ  
ಮ್ಹಣುನ್ ಲಜೇವಿನಃ ಉಗ್ತಾಂ ಸಾಂಗುನ್ ಸೊಡ್ಲೆಂ.

“ಧುಮ್ಪೇಕ್ ಇತ್ಲೊ ಬರೊ ಸು-ವಾಸ್ ಆಸಾಗೀ ಕಿತೆಂ ! ಮ್ಹಾಕಾ ಹ್ವೊ  
ಧಮೊ ಅನ್ಭವ್” ಅಶೆಂ ಮ್ಹಣತ್ ತಾಣೆ ಆಪ್ಲ್ಯಾ ಪೆಟಾಚಾ ಬಲ್ಸಾಂತ್ಲೊ  
ವಾಲೊ ಕಾಡುನ್, “ಘೆ, ಹಾತ್ ಆನಿ ಮುಖಮಳ್ ಪೂಸ್” ಮ್ಹಣುನ್ ಮ್ಹಾಕಾ  
ಲೊ. ಹಾಂವೆಂ ತೊ ಲಜೇನಾಸ್ತಾಂ (ತಾಕಾ ಶಿಣ್ ಭಗೊಂಕ್ಲೊಚೊ ಮ್ಹಣುನ್)  
ಪ್ಲಾಂಚ್ ಫಾವುನ್ ಪುಸ್ತಾನಾ, ನೊವಲ್ ಮಧೆಂ ಉಲಯ್ಲೊ,—

“ಧುಮ್ಪೇಚೊ ವಾಸ್ ಮ್ಹಜಾ/ತುಜಾ ವಸ್ತ್ರಾಂಕಾ'ಸ್ಲ್ಯಾರ್ ಮಾತ್ ‘ಫಾಣ್ತಾ’  
ವೊಜೆ. ಪುಣ್ ಚಲಿಯಾಂಚಾ ಆಂಗಾರ್ ಆಸ್ತಾನಾ ತೊ ಗಮ್‌ಗಮ್ ಪರ್ಮಳ್ತಾ.”  
ಚಿಂ ಹೇ ಪೈಲೆ ಪುಗಟೇಕ್ ಆಮಿಂ ಜೊರಾನ್ ಹಾಸ್ಲ್ಯಾಂವ್. ಹಾಸ್ಲ್ಯಾಂಚೆ  
ವ್ಹಾಳಾಯೆನ್‌ಂಚ್ ಆಮಿಂ ಚವ್ಗಾಯೊ ಘರಾಚೆಂ ಮೆಟಾಂ ಚಡ್ಲ್ಯಾಂವ್. ಮಾಯ್  
ರ್ ಚಾವ್ಣೆಂತ್ ಮೆಟಾಲಾಗಿಂಚ್ ಉಭಿ ಆಸ್ಲಿ. ರುಜಾರಾಮಾನ್ ಪಯಿಲ್ಲೆಂ ತಿಚಾ  
ತಾಂತ್ ಕಾಂಯಾ'ಸಾಗೀ ಪಳೇಂವ್ಕ್ ತಿಳ್ಳೆಂ. ಸರ್ಪಾಂ ಮೆಟಾಂ ಚಡುನ್ ತಿಚಾಕಡೆ  
ವುಲ್ಲ್ಯಾ ಬೊನಿನ್ ಏಕ್ ದಿಂಬಿ ಮೊಡುನ್, “ಬೆಸಾಂವ್ ದೀ, ಮಾಯೆ” ಮ್ಹಣುನ್  
ತಾತ್ ಜೊಡ್ಲೆ. ತಿಣೆ ಎಕ್ದಮ್ ಬಾಗುನ್, ತಾಕಾ ಆಪ್ಲ್ಯಾಚ್ ಪುತಾಬರಿ ವೆಂಗುನ್



ಉಟವ್ನ್, “ದೇವಾಚೆಂ ವ್ಹೆಂ...ಡ್ಲೆಂ ಬೆಸಾಂವ್ ! ಆಮ್ಚೆರ್ ದಯಾ ಲೆಕುನ್ ಐಲೊಯ್ಲೊ ಪುತಾ !” ಮ್ಹಳ್ಳೆಲ್ಯಾಬರಿಚ್ ತಾಚಾ ಎಕಾ ಗಾಲಾಚೊ ಉಮೊ ಘೆವುನ್, ಗದ್ಗದೀತ್ ಹಾಳೊ ಸ್ವರಾನ್ ರಡ್ಲಿ, — ತಾಚೇ ವಿರುದ್ ಆಪ್ಲೆ ಕೆಲ್ಯಾ/ಉಲೈಲ್ಯಾ ವಾಯ್ವ ಆಭಿಪ್ರಾಯಾಂ ತರ್ಫೆನ್ ಪಶ್ಚಾತ್ತಾಪ್ ಜಾವ್ನ್ ಮ್ಹಣ್ಲೆಸ್ತಾ. ತಕ್ಲಣಾ ನೊವಲಾನ್ ದುಸ್ರಿ ವಿನೋದಿಕ್ ಫಟಾಕಿ ಫುಟ್ಲಿ,—

“ಹೆತ್ತುಜಾ ! ಹೆಂ ಕಿತೆಂ ಕೆಲೆಂಯ್ ಮಾಂ ತುವೆಂ ! ಬಾಯೆಚೆಂ ಪೈಲೆಂ ಹಕ್ ತುವೆಂ ಪಯ್ಲೆಂ ಚಾಕ್ಲೆಂಯ್ಲೊ ?”

ಆಮಿಂ ವ್ಹಡ್ಲ್ಯಾನ್ ಹಾಸ್ತಾನಾ ತಿಯೊ ರಡವ್ ವಿಸ್ತುನ್ ಆಮ್ಚುಕೆಂ ಹಾಸ್ಲಿ ಆನಿ ಪಾಲ್ವಾನ್ ದುಕಾಂ ಪುಸುಂಕ್‌ಲಾಗಿ. ಬೊನಿ ಭಂವ್ತಣಿ ನದರ್ ಭಂವ್ಡಾಯಿತ್ತ್, “ಹಾಂವೆಂ ಸಂವ್ಸಾರ್ ದೆಕ್‌ಲೆಂ ಘರ್ ಹೆಂ. ಕಿತ್ಲೆಂ ಆಶೆಲ್ಲೊಂ ಹಾಂತುಂ ಎಕ್ಪಾವ್ನ್ ಯೇಂವ್ಕ್ ! ಅಧಿಕಾಯೆನ್ ಮಾಯೊಲಾಕ್ ದೆಕುಂಕ್. ತೀನ್ ವರ್ಸಾಂ'ಧಿಂ ಹಿಕ್ ಹಾಂವೆಂ ನಾಗೊರೇ ರಸ್ತಾರ್ ಭೆಟುನ್ ಮ್ಹಜಾ ಸ್ಕೂಟರಾರ್ ಬಸುಂಕ್ ಆಪಯಿಲ್ಲೆಂ. ಪುಣ್ ಹೀ ಎಕಾ ಮ್ಹವಾಲ್ಯಾಕ್ ದೆಕ್ಲೆಂ ತಶೆಂ ಭಿಯೆವ್ನ್‌ಗೀ ಯಾ ತಿಚೇ ಜಿಣ್ಯೆಂತ್ ಪೈಲ್ಯಾಚ್ ಪಾವ್ನ್ ಪರ್ಕ್ಯಾ ಚಲ್ಯಾಕ್ ದೆಕ್ಲೆಂ ತಶೆಂ ಲಜೆನ್ ಕೊಣ್ಣಾ ಸುರಾಂಟ್ ಮಾರುನ್ ಧಾಂವ್‌ಲ್ಲಿ ಅಶೆಂ'ನಿ ತಶೆಂ ನಹಿಂ. ಆಜ್‌ಯೊ ಧಾಂವಾತ್ಕಾಯ್ ಮ್ಹಣ್ ಚಿಂತುನ್ ಅಪ-ಧೈರಾನಾ'ಯಿಲ್ಲೊಂ. ಪುಣ್ ಆತಾಂ ದೆಕ್ತಾಂ ತರ್ ಹಿಣ್ ಲಜೇಕ್‌ಚ್ ಧಾಂವ್ಡಾಯ್ಲಾಂ ! ಕಶೆಂ ಜಾಲೆಂ ಮಾಯೇ ಹೆಂ ಅಚರ್ಯಾಚೆಂ ತುರ್ತೆಂ ಬದ್ಲಾಪ್ ?”

“ತುಜಾಚ್ ಅನಾಮಿಕ್ ಪೊತ್ರಾಂನಿ ಕೆಲಾಂ” ಮ್ಹಣಾಲಿ ಮಾಯ್ ಹಾಸತ್ತ್.

“ಬಾಯೆನ್ ಲಜ್ ಧಾಂವ್ಡಾಯ್ಲ್ಯಾ ಮ್ಹಳ್ಳೆಲ್ಯಾಂತ್ ಪುರ್ತೆಂ ಸತಾ'ಸಾ, ಭಾವೊಜೇ. ಮ್ಹೆಳ್ಳಾ ಆಂಗ್ಲಾಂತ್‌ಚ್ ಆನಿಕೀ ಆಸಾ ಪಳೆ.” — ತಾಚಿ ತಿಸ್ರಿ ಪುಗೆಟಿ. ಸಾಂಗ್‌ಲ್ಲ್ಯಾಬರಿ, ಘರಾ ಭಿತರ್ ಯೆತಚ್ ಆಂಗ್ಲೆಂ ಬದ್ಲಿತೆಲಿಂ ಮ್ಹಣುನಾ'ಯಿಲ್ಲಿಂ ಮಾಯೆಚೊ ಆಪ್ತೊಬೊ ನಾಟಕ್ ದೆಕ್ತಚ್ ಮ್ಹಾಕಾ ವಿಸರ್ ಪಡ್‌ಲ್ಲಿ. ಆತಾಂ ಧಾಂವ್ಲಿಂ ನ್ಹೆಸ್ತಾ ಕೂಡಾಂತ್. ಧೈಂ ದೆಕ್ತಾಂ ತರ್ ತಾಣೆ ಪುಸುಂಕ್ ದಿಲ್ಲೊ ತುವಾಲೊಯೊ ಹಾತಾಂತ್‌ಚ್ ಆಸ್‌ಲ್ಲೊ ! ಆಸೊಂ, ಹೊ ತಾಕಾ ದೀನಾಂ; ಮ್ಹಾಕಾಚ್ ಜಾಯ್. ತಾಕಾ ವ್ಹಡ್ಲೊಸೊ ಮ್ಹಜೊಚ್ ದಿತಾಂ, ಅಶೆಂ ಉಲವ್ನ್, ಮಲ್ತ್ ಲುಗ್ವಾಚೊ ಧವೊಚ್ ಏಕ್ ವಿಂಚುನ್ ಘೆವುನ್ ತಾಚಾಲಾಗಿಂ ಧಾಂವುನ್, ತಾಚಾ ಗಳ್ಳಾ ಭಂವ್ತಣಿಂ ರೆವ್ಡಾವ್ನ್ ಪರ್ತೆಂ ಭಿತರ್ ಐಲಿಂ.

“ಅರೆ ! ಹೆಂ ಕಿತೆಂ ದುಸ್ರೆಂ ಅಜಾಪ್-ರೆ ನೊವಲಾ ? ಹಾಂವೆಂ ತಿಕಾ ದಿಲ್ಲೊ ತುವಾಲೊ ಮ್ಹೆಳ್ಳೊ ಆನಿ ರಂಗಾಳೊ ಆಸ್‌ಲ್ಲೊ. ಆತಾಂ ನಿಮಿಷಾ ಭಿತರ್ ಸಾಫ್ ಧವೊ ಆನಿ ನಿರ್ಮಳೊ ಜಾವ್ನ್‌ಯ್ಲೊ ! ಅಜಾಪಾಂ ಜಾತಾತ್ ಹ್ಯಾ ಘರಾಂತ್.”



“ಜಾಂವ್ಕ್ ದೀ, ಆನಿಕೇ ಚಡ್ ಜಾಂವ್ಕ್ ದೀ” ಮ್ಹಣಾಲೊ ನೊವಲ್.  
ಕಾಂಗರ್ ಸೈರಿಕ್ ಮುದ್ದೆಚೆ ಆದ್ಲೇ-ಬದ್ಲೇನ್ ಫಟ್ ಜಾತಾ. ಆಮ್ಕೇರ್ ತುವಾ-  
ವ್ಯಾಂನಿ ಕೆಲಿ. ನೊವಿ ರಿವಾಜ್ ಭಾವೋಜೆ; ಮ್ಹಾಕಾ ಭಾರೀ ಮೆಚ್ಚಾಲಿ.”— ಪರ್ತೆಂ  
ಸಾಂಚೆ ಖಿಳ್ಳೆ.

“ತುಜಿ ಬಾಯ್ ಮ್ಹೆಳ್ಳಾ ಆಂಗ್ಲಾಂತ್ ಇತ್ಲಿ ಸೊಭಿತ್ ಆಸಾ ತರ್ ನಿರ್ಮಳ್ಳಾ  
ಸ್ವಾಂತ್ ಕಿತ್ಲಿ, ನೊವಲಾ?”

“ರಾವ್, ಥೊಡೆ ದೀಸ್ ವ್ಹೇಸುಂಕ್ ದೀ. ಮಾಗಿರ್ ಎಕಾ ದಿಸಾ ಸಾಡೊ  
ಸುನ್ ಫುಲ್-ಭಾಂಗಾರ್ ಮೂಳ್ಳಾ ಉಪ್ರಾಂತ್ ಪಳೆವ್ನ್ ಸಾಂಗ್ತಾಂ”— ನೊವಲಾಚೊ  
ವ್ಹೊ ಖಿಜ್ನೊ.

ನೊವಲ್ ವಿನೋದ್ ಫಾರಾಂವ್ಚೆ ವಿಧ್ಯೆಂತ್ ಆತಾಂ ಹೇಚ್ ಲ್ಹಾನ್ ಪ್ರಾಯ್  
ತೊ ಪ್ರವೀಣೊ ಜಾಯ್ತ್ ಮ್ಹಣುನ್ ಹಾಂವೆಂ ಲೆಕುನ್ನ್ ಸಾಲ್ಲೆಂ. ಪೊಯ್ ಧನ್ಯಾನ್  
ಮ್ಹೆಳ್ಳಾಬರಿ ಹೊ ಸಿಲಾಬಾಬರಿ ಫುಡೆಂ ನಾಂವಾಡ್ಡೆಕ್ ಹಾಸ್ಯಾಗಾರ್ ಜಾತಲೊ ಮ್ಹಳ್ಳಿ  
ಖಾತ್ರಿ ಜಾಲಿ ಮ್ಹಾಕಾ ಆಜ್‌ಚ್. ಬೊನಿನ್ ಮ್ಹಜಿ ಸೊಭಾಯ್ ಉದ್ದೇಸುನ್ ಉಲೈಲೆಂ  
ಕುನ್ ಮ್ಹಾಕಾ ವಿಶೇಷ್ ಉಲ್ಲಾಸ್ ಭಗ್ಲೊ. ಮ್ಹಾಕಾ ಮಾಯೆನ್ ದಿಲ್ಲ್ಯಾಂ ಕಾಪ್ಡಾಂ  
ಕಿಂ ಬರ್ಯಾಂತ್ಲೆಂ ಬರೆಂ ವಿಂಚುನ್ ನ್ಹೆಪ್ತೆಲಿಂ ಮ್ಹಣುನ್ ಭಿತರಾಂಯಿಲ್ಲಿಂ ಆತಾಂ ನಾಕಾ  
ಸ್ಲೆಂ. ಆನಿ ಮ್ಹಜೆಂಚ್ ಏಕ್ ಸಾಧೆಂ ಸುತೀ ಕಾಪಾಡ್ ವಿಂಚುನ್, ತಾಕಾ ಧುಮ್ಪೇಚೊ  
ನಾಸ್ ನಾ ತಿ ಖಾತ್ರಿ ಕರುನ್ ತೆಂಚ್ ನ್ಹೆಸ್ಲಿಂ. ಭಾಂಗಾರ್‌ಯೊ ಮೂಳೆಂನಾ. ಬೊನಿಚೊ  
ವಾಲೊ ಆಧಿಂ ತಾಚಾ ಪತ್ರಾಂಬರಿ ಸುವಾಸ್ ಪ್ರಸಾರ್ತಾಲೊ. ತೊ ದಾದೊಶಿ  
ಕುಂಗುನ್, ಚುಂಬುನ್ ಮ್ಹಜಾ ವಸ್ತ್ರಾಂಚಾ ಪೆಟಾರ್ಯಾಂತ್ ದವರ್ಲೊ. ಮಾಗಿರ್  
ಸಾಲಾಂತ್ ಯತಾನಾ ಮಾಯ್ ಆದಾಳ್ಳಿ. “ಜೆವ್ಣಾಕ್ ಕಿತೆಂ ಕರ್ಯಾಂಗೊ ಬಾಳಾ?”  
ಮ್ಹಣುನ್ ಪಿಂಗಾಳಿ.

“ತೊ ಯೆಂವ್ಚೊನಾ, ಮ್ಹಣುನ್ ಬೊಲೆಂ ಸಾಂಗುಂಕೀ ತೊಂಚ್, ಆತಾಂ ಕಿತೆಂ  
ಕರ್ಯಾಂಗೊ ಮ್ಹಣುನ್ ರಡುಂಕೀ ತೊಂಚ್. ಆಸ್ವಾಂತ್‌ಚ್ ಸುಧಾರ್ಸಿಯಾಂ. ನೊವೆಂ  
ಸಾಂದುಂಕ್ ವೇಳ್ ನಾ. ವ್ಹೇರಾಂ 2 ಜಾಲಿಂ ಆಸ್ತಲಿಂ. ಸೈರೆ ಕಿತ್ಲೆ ಭುಕೆಲ್ಯಾತ್ ಕೊಣ್ಣಾ.  
ಖಾತ್ರಿಕ್ ಮ್ಹಣುನ್ ವಾಳ್‌ಲ್ಲೆಂ ಶಿತ್ ಪೇ ಜೆಕ್‌ಚ್ ಫಾಲುನ್ ಖಿತ್ಕತಾಯಾಂ ಆನಿ  
ಸಾಡಿಯಾಂ. ಆಮ್ಚಿ ಪಯಿಲ್ಲಿ ಭೆಟ್ ಕಶೆಯೊ ಸಾಧ್ಯಾಂತ್ಲ್ಯಾ ಸಾಧ್ಯಾ ವೇಸಾಂತ್ ಆನಿ  
ತೀನ್ ಜಾವ್ನ್ ಗೆಲಿ. ಆತಾಂ ಜೆವ್ಣಾಂತ್ ಕಿತ್ಯಾ ದವ್ಲತಾಯ್”— ಮ್ಹಣುನ್ ಭಿತರ್  
ಲ್ಯಾಂವ್, ಜಟ್ಟಟಿಂ ಕಾಮಾಕ್ ಲಾಗ್ಲಾಂವ್: ಸಗ್ಳಿ ತಯಾರಿ ಧಾ ನಿಮಿಷಾಂನಿ ಕರುನ್  
ಮುಗ್ಗಿಲಿ. ಸಾಲಾಂತ್ ಮಾಂದ್ರೊ ಸೊಡವ್ನ್, ನೊವ್ರಾಕ್ ಆನಿ ಧೆಡ್ಯಾಕ್ ಬಸುಂಕ್  
ಲಶಿಂ ದವರುನ್, ಪೆಜ್ ಆನಿ ಚೇಟ್ಲೆ ಬೊಶಾಂ ಸಮೇತ್ ಹಾಡುನ್ ಮಧೆಂ ದವರ್ಲಿ.  
ಮಾಗಿರ್ ಹಾಂವ್ ರಿವಾಜೇ ಪ್ರಕಾರ್ ಚೆಂಬಾಂತ್ ಉದಾಕ್ ಆನಿ ವ್ಹಡ್ಲೊ ತುವಾಲೊ



ಫೆವುನ್ ಚಾವ್ವೇಂತ್ ಬೊನಿಚಾ ಚರಣಾಂಲಾಗಿಂ ಚೆಂಬು ಸೊಡುನ್, ಸೈರ್ಯಾಂನಿ ಉಟ್ಟೆಂ, ನಿರ್ಮಳಾಯ್ ಕರುನ್ ಯೆಂವ್ಚೆಂ ಆನಿ ತಯಾರಾ'ಸ್ತಾ ಜೆವ್ಣಾನ್ ಭುಕೇಕ್ ಧಾಂವ್ಡಾಂವ್ಚೆಂ" ಮ್ಹಳೆಂ. ತೆ ಉಟ್ಟೆ. ನೊವಲಾನ್ ತಾಂಕಾಂ ನ್ಹಾಣ್ಯೆಕ್ ವ್ಹೆಲೆಂ.

ತೆ ಯೇವ್ನ್ ಜೆವ್ಣಾಕ್ ಬಸ್ತಾನಾ ಮಾಯೆನ್ ಮ್ಹಳೆಂ,—

“ಪುತಾ, ತುಮಿಂ ಯೆತೆಲ್ಯಾತ್ ಮ್ಹಳ್ಳಿ ಪಾತ್ಯೆಣ್ ನಾ'ಸ್ಲಿ ಮ್ಹಾಕಾ. ಬರೆಂ ಜೆವಾಣ್ ತಯಾರ್ ಕೆಲೆನಾ. ಆಮಿ ಪೇಜಾ'ನಿ ಚೆಟ್ಟೇಚ್ ವಾಡ್ಲ್ಯಾ. ಬೆಜಾರ್ ಪಾವಾನಾಸ್ತಾಂ ಏಕ್ಪಾವ್ಚಿಚಾಕ್ ಭುಕ್ ಪೊರ್ಯಾರ್ ಕರುಂಕ್ ಜೆವ್ಚಾಂ.”

“ಪೆಜ್ ಆನಿ ಚೆಟ್ಟೆ ಮ್ಹಳೆಂಯ್? ವ್ಹಾ-ವ್ಹಾ! ಹಾಂವ್ ಪೆಜೇಕ್ ಆನಿ ಚೆಟ್ಟೇಕ್ ಆಶೆಲ್ಲೊಂ ತಿಲ್ಲೆಂ ಬೊಂಕೆತೆಚಾ ಜೆವ್ಣಾಕ್ ಆಶೆವ್ಚಾಂ. ಸ-ಸಾತ್ ವರ್ಸಾಂಚಿ ಪ್ರಾಯ್ ಪರ್ಯನ್ ಮ್ಹಜೇ ಆವಯ್ನ್ ರಾಂದುನ್ ವಾಡ್ಲೆಂಚ್ ಆಖೇರ್. ತೀ ಸರುನ್ ಆಕಯ್ ಘರಾಂತ್ ಯೇವ್ನ್ ರಿಕ್ಲ್ಯಾ ಉಪ್ರಾಂತ್ ತಿಣೆ ಎಕ್ಹೀ ಪಾವ್ನ್ ಪೆಜ್ ಆನಿ ಚೆಟ್ಟೆ ಕೆಲ್ಲಿನಾ. ಆನಿ ಏಚೇ ಮ್ಹಜೇ ಪರಿಸ್ಥಿತೆಕ್ ಹೆಂಚ್ ಜೆವಾಣ್ ಜೊಕ್ಲೆಂ, ಮಾಯೇ. ರುಜಾರಾಬಾ, ಮಾಯೊಲಾಕ್ ದೆಕ್ಲೊ ಆನಿ ಮ್ಹಜೇ ಆಶೇಕ್ ಪರಿಹಾರ್ ಲಾಭಂವ್ಚೊ — ಹೆ ದೊನೀ ಸಂಧರ್ಬ್ ಆಜ್‌ಚ್ ಲಾಭ್ಲೆ ತೆ ದೆಕ್ತಾನಾ, ಮ್ಹಾಕಾ ಬಂದ್ಕಣಾಂತ್ಲಿ ಸುಟ್ಕಾ ಮೆಳ್‌ಲಿ ವೇಳ್ ಘಡಿ ಖರ್ಯಾನ್‌ಚ್ ಆಮ್ಕುತಿ ಘಡಿ ನಹಿಂಗಿ?” ಮ್ಹಣುನ್ ಸರಾರಾಂ ಉಲವ್ನ್ ಹುಮೇದೇನ್ ಜೆವ್ಣಾಕ್ ಬಸ್ಲೊ. ಮಾಯ್ ಆನಿ ಹಾಂವ್‌ಯೊ ಬಸ್ಲಾಂವ್; ಒಟ್ಟುಕ್‌ಚ್ ಜೇಂವ್ಕ್ ಲಾಗ್ಲಾಂವ್.

ಬೊನಿಚಾ ವಾಂಟ್ಯಾಕ್ ಪೈಲೆಂ ಬಾಪಾಕ್ ಹೊಗ್ಡಾಯಿಲ್ಲೆಂ ದುಖ್, ದುಸ್ರೆಂ ಬಂದ್ಕಾಣಾಂತ್ 2 ದಿಸಾಂಚಿ ಶಿಕ್ವಾ ಖೆಲ್ಲ್ಯಾಚಿ ಕೊಡ್ಸಾಣ್, ತಿಸ್ರೆಂ ಪುಡೆಂ ಲಡೊಂಕಾ'ಸಾ ತೆಂ ಮುನ್ಯೆ-ಆರೊಪಾ ವಿರುದ್ ರಘುಜ್, —ಹಿಂ ತೀನ್ ಖರ್ಗಾಂ ಆಸ್‌ಲ್ಲೆಂ ತರೀ ತಿಂ ತೊ ವಿಸರ್ಲಾ ತಶೆಂ ಮುಖಾಲೀ ರೀತಿನೆ'ಆಮಾಂ ಗರಿಬಾಂ ಮಧೆಂ ವರ್ತುಂಕ್ ಲಾಗ್ಲೊ. ತಾಚೆಂ ಧೈರ್ ಆನಿ ಭೇಷರ್ವಾ ದೆಕ್ಲೆಲ್ಯಾ ಮ್ಹಾಕಾ ತಾಚಾವೈಲೊ ಅಭಿಮಾನ್ ದುಬಾರೊ ವಾಡ್ಲೊ ಆನಿ ತಾಚಾಕಡೆ ಪರಿಪೂರ್ಣಾಯೆನ್ ಭುಲ್ಲಿಂ. ಚ್ಯಾರ್ ದಿಸಾಂ'ಧಿಂ ಎಕಾ ಧನಾವಂತಾನ್ ಹಾಂಗಾ ಯೇವ್ನ್ ಮ್ಹಜೆ ಸೈರಿಕ್ ಮಾಗ್‌ಲ್ಲಿ ರೀತ್, ಮಾಗಿರ್ ಧನ್ಯಾನ್ ಯೇವ್ನ್ ತಿ ಗಾಂಚಾಂವ್ಕ್ ಕೆಲ್ಲಿ ಬಳಾತ್ಕಾರಿ ವೈಖರಿ ಆನಿ ಆತಾಂ ಬೊನಿ ಆನಿ ಮ್ಹಜಾ ಮಧೆಂ ತಿ ಜಮ್‌ಲ್ಲೊ ಧರ್, — ಹಾಂತ್ಲಿ ಖಂಚಿ ತಿ ಮನ್ಶಾಪಣಾಚಿ ಆನಿ ಮನಾ ಪಸಂತೆಚಿ? ಆಮ್ಚೆ ಸಮಾಜೆಂತ್ ತರ್ನಾಟಿಂ ಆನಿ ವ್ಹಡಿಲಾಂ ಲಗ್ನಾ-ಸೈರಿಕ್ ನಿರ್ಮಿತಾನಾ ಹ್ಯಾಂ ತಿನಾಂಯೊ ಮಾದರ್ಯಾಂ ಪೈಕಿಂ ಎಕಾಚೊ ಪ್ರಯೋಗ್ ಕರ್ತಾತ್ ಆಸ್ತಲಿಂ. ಆಮಿಂ ವಿಂಚ್ಚಿ ತಿ ರೀತ್ ಶ್ರೇಷ್ಟ್ ವರ್ಗಾಚಿ ಮ್ಹಣುಂಕ್ ಬೊನಿ ಆನಿ ಹಾಂವ್ ಸಾಕ್ಸ್ ಆಸಾಂವ್.



ಖಂಚಿಯೊ ಎಕೇ ವ್ಹಕ್ಕೇಗೆರ್ ಸೈರಿಕೇಕಾ'ಯಿಲ್ಲಾ ನೊವ್ವಾ ಸೈರಾಂಕ್ ಪೇಜೇ  
ಚ್ಚೆಚೊ ಸಾಮಾನ್ ಕೆಲ್ಲೊ ಧಾಕ್ಲೊ ಆಮ್ಚೆ ಸಮಾಜೆಂತ್ ಆಸಾಗಾಯ್? ನಾ  
ತೊ ಆಮ್ಗೇರ್ ಜಾಲೊ. ದುಬ್ಬಾಂಚಾ ದುಬ್ಬಾ ಜೆವ್ಣಾನ್ ಮ್ಹಜಾ ಲಗ್ನಾ-  
ಕಾಕ್ ಸಾಧಿ ಬುನ್ಯಾದ್ ಘಾಲಿ ಬೊನಿನ್. ದೆವಾನ್ ಗರೀಬ್ಕಾಯೆಕ್ ಗುಂತುನ್  
ತೊ ಆಶಿರ್ವಾದಾಂ ತ್ಯೇ ಬುನ್ಯಾದೇ ಸಂಗಿಂ ಆಮ್ಕಾಂ ಲಾಭ್ಲಿಂ ಮ್ಹಣ್ಪಾಕ್  
ತೊ ಆತ್ಮೆ ಪುರಾವೆ ಹೇ ಕಥಾ-ಕೃತಿಯೆಂತ್ ಪುಡೆಂ ವಾಚುಂಕಾ'ಸಾತ್.

ಆಮಿಂ ಖುಶಾಲೇ ಮರ್ಜೆನ್ ಮಿರಿಯೋ ಮಾರೀತ್ ಹೆಂ ಪ್ರಪ್ರಥಮೆಂ  
ಜೇವ್ಣಾಂವ್. ಆಪುಣ್ ಏಕ್ ದುಖೇಸ್ತ್ ಮ್ಹಣುನ್ ತಾಚಾ ಉಲಣ್ಯಾಂತ್  
ಹಾವಾಬಾವಾಂತ್ ತಾಣೆ ಕಿತೆಂಚ್ ದಾಕ್ಯೆಲೆನಾ. ಬದ್ಲಾಕ್ ತೊ ಹ್ಯಾ ಘರಾಂ-  
ಚ್ ಹಕ್ವಾಚೊ ಸಾಂದೊ ತಶೆಂ ಸಳ್ಗೇನ್ ಪುಣ್ ಮಾನ್ಸುಗಾಯೆನ್ ಉಲೈಲೊ;  
ತೊ. ಆಮಿಂಯೊ ಜೆವಾಣ್ ಆಖೇರ್ ಕೆಲೆಂ ಪರ್ಯನ್ ಕಾಲ್ ಪೊಯ್ರ್ ಘಡೊನ್  
ವಿಗ್ನಾಂ'ನ್ವಾರಾಂಕ್ ಉದ್ದೇಸುನ್ ಕಿತೆಂಚ್ ಉಲೈಲ್ಯಾಂನಾಂವ್. ತೊ ದೋನ್  
ಪೆಜ್ ಆನಿ ಚೇಟ್ಟಿ ಘೆವುನ್ ರುಚೀನ್ ಜೆವ್ಲೊ ತೊ ನಮುನೊ ಜೆವಾಣ್  
ತಾಳೊ ಪಿಡೇಸ್ತ್ ಪಳೇತ್ ತರ್ ತೊ ಮಾಗುನ್ ಜೇವಿತ್.

ಜೆವಾಣ್ ಸಂಪ್ಲ್ಯಾ ಮಾಗಿರ್ಚ್ ಆಮಿಂ ಭಾಯ್ರ್ ಚಾವ್ಡೆಂತ್ ಕದೆಲಾಂನಿ  
ಮಾನ್ ಬಸುನ್ ಆಸ್ತಾನಾ ತಾಣೆಂಚ್ ಶುರು ಕೆಲೆಂ ಸಾಂಗುಂಕ್ ಆಪ್ಲೆಂ ಸುಖ್-  
ರ್. ತಾಕಾ ತೆಂ ಸಾಂಗುಂಕ್ ಪ್ರಥಮಾನ್ ಕಾರಣ್ ದಿಲೆಂ ಮಾಯೆನ್ ಹೆಂ ಸವಾಲ್  
ನ್,—

“ತುಕಾ ಪೊಲಿಸಾಂನಿ ಬಂದ್ಲೆಂತ್ ಧಾಡಾವ್ನ್ ಬಡವ್ನ್ ದಗ್ಗಿಲೆಂಗಿ ಪುತಾ?”

“ನಾ, ನಾ, ತಶೆಂ ಕಾಂಯ್ ಕೆಲೆನಾ. ತೆ ಆಪ್ಲ್ಯಾ ಕೈದ್ಯಾಚೆಂ ವ್ಯಕ್ತಿತ್ವ್,  
ನ್, ಉಲಣೆ ಆನಿ ಚಡ್ ಕರುನ್ ತಾಚೊ ಗುನ್ಯಾವ್ ಪಳೇತಾತ್. ಕೊಣ್  
ಚಾಲಾಗಿಂ ಮರ್ಯಾದೆನ್ ವರ್ತಿತಾ ಆನಿ ಉಲೈತಾ ತೆಯೊ ತಾಚಾಕಡೆ ತೀಚ್ ಬರಿ  
ವಾಪರ್ತಾತ್. ತಾಂಚಾಂ ಸವಾಲಾಂಕ್ ಜೊಕ್ಲೊ ಜವಾಬಿ ಬರೆ ಭಾಷೇನ್  
ಪರ್ ತೆ ಕಿತ್ಯಾ ಧಾಡಾಯ್ತಾತ್ ಬಡಯ್ತಾತ್? ಉಡ್ತೇ, ಹಾಂಕಾರೇ, ಫಟ್ಟಿರೇ  
ಪೇನ್ ಉಲೈಲ್ಯಾರ್ ಮಾತ್ ಭಗ್ಸಿನಾಂತ್; ದಗ್ಗಿತಾತ್. ಆನಿ ಚಡಾವತ್  
ತಾವ್ನ್ ಬಡಂವ್ಚೆಂ ಕೊಣಾಕ್ ಯಾ ಕಿತ್ಯಾ ಮ್ಹಳ್ಳಾರ್ ಜೊರಾಂಕ್, — ಚೊರುನೀ  
ಮ್ಹಳ್ಳಾರ್. ಚೊರ್ಲೊ ವಸ್ತು ದಾಕಂವ್ಕ್ ಇನ್ಕಾರ್ ಕೆಲ್ಯಾರ್ ಆನಿ  
ಪಾಣಾಂತ್ ಭಾಗೇದಾರಾ'ಸ್ಲೆ ಪೊಳ್ಳಾತ್ ತರ್ ತಾಂಚಿ ಪರಿಚಯ್  
ಗುಂಕ್ ಇನ್ಕಾರ್ ಕೆಲ್ಯಾರ್ ಯಾ ಫಟ್ ಪರಿಚಯ್ ದಿಲ್ಲಿ ಕಳ್ಳಾರ್. ಮ್ಹಜೊ  
ಪಾವ್ ಖುನ್ಯೆಚೊ ಮ್ಹಣುನ್ ಮ್ಹಜಾ ವಿರೊದ್ಯಾಂನಿ ಆರೋಪುನ್ ಸಾಂಗ್ಲೊ.  
ಸತ್ ಮ್ಹಣ್ಜೆ ರುಜ್ವಾತ್ ಮೆಳ್ತಾ ವರೇಗ್ ತಾಣೆಂ ಮ್ಹಾಕಾ ಮಾರುಂಕ್



ನಜೊ; ಮೆಳ್ಳಾ ಉಪ್ರಾಂತಿ ಶಿಕ್ಷಾ ದಿಂವ್ವೊ ಅಧಿಕಾರ್ ತಾಂಕಾಂ ನಾ; ತೊ ಮುನ್ನುಬ್ಬಾರಾಚೊ. ಪೊಲಿಸಾಂಚಿ ಜವಾಬ್ದಾರಿ ಖುನ್ನಾರಾಚೊ ಆರೋಪ್ ಪಾತ್ರೆದಾರೀಕ್ ಪ್ರಯತ್ನಾನ್ ವ್ಯವರಾವುನ್ ಕೊಡ್ತೇಂತ್ ರುಜು ಕರುನ್ ದಾಕಂವ್ಚಿ ತೆದೊಳ್ ಪರ್ಯಾನ್ ಆರೋಪ್ಯಾಕ್ ತಾಂಚಾ ತಾಬ್ಯಾಂತ್ ದವರುನ್ ಸಾಂಬಾಳ್ಚಿ ಜಾಮಿನೆರ್ ಸುಟ್ಕಾ ಮಾಗ್ಲ್ಯಾರ್ ಸೊಡ್ಚಿ; ಕೊಡ್ತೇನ್ ಆಪ್ಲೆಲ್ಲಾ ದಿಸಾ ನ್ಯಾಯಾ-ದೀಶಾ ಹುಜ್ರಿಂ ಸರ್ಕಾರಿ ವಕೀಲಾನ್ ಆರೋಪ್ ಖರೊ ಮ್ಹಣುನ್ ರುಜು ಕೆಲ್ಯಾರ್ ತಾಣೆಂ ತಾಕಾ ಪರ್ತೆಂ ಕೈದಿ ಕರುನ್ ವ್ಹರುನ್ ಜೈಲಾಕ್ ಯಾ ಫಾಶೇಕ್ ಒಪ್ಪುನ್ ದಿಂವ್ಚಿ.

“ತಾಣೆಂ ಮ್ಹಾಕಾ ಕೆಲೆಯೊ ತೆಂಚ್. ಮ್ಹಜಾ ಆಂಗಾಕ್ ತಾಣೆಂ ಬೊಟಾನ್ ಲೆಗುನ್ ಆಪಡ್ಲೆಂನಾ. ಹಾಂವ್ ಉಪ್ರಾಟ್ ದಾಕೈನಾಸ್ತಾಂ ಆಪಯಿಲ್ಲಾಕಡೆ ವಿದೇಯ್ಪಣಾನ್ ಗೆಲೊಂ, ತೆಂ ದೆಕುನ್ ಮ್ಹಜಾ ಹಾತಾಂಕ್ ಖಡೊಯೊ ಫಾಲೊನಾ. ಬಕ್ರಾ-ಬರಿ ವರ್ತಿಲೆಂ, ಬಕ್ರಾಬರಿ ಮೌನ್ವಣ್ ಸಾಂಬಾಳ್ಚೆಂ. ಕೆಲ್ಲ್ಯಾ ಸವಾಲಾಂಕ್ ಜೊಕ್ಕೊ ಜವಾಬೀ ದಿಲ್ಲೊ. ಹಾಂತುಂ ತಾಂಕಾಂ ಮ್ಹಜಾಕಡೆ ಅಭಿಮಾನ್, ದಯಾ ಆನಿ ವಿಶ್ವಾಸ್ ಭಗ್ಲೊ; ಹಿತಾ ಉಬ್ಜಾಲಿ. ಬಂದ್ಕಾಣಾಚಾ ಅಧಿಕಾರ್ಯಾನ್ ಬರ್ಯಾ ವ್ಯವಸ್ಥೆಚಾ ಜಾಗ್ಯಾರ್ ಆಸ್ಲೊ ದಿಲ್ಲೊ. ತಾಂತುಂ ಮ್ಹಾಕಾ ಇತ್ಲಿ ಬರಿ ಸುರಕ್ಷಿತಾಯ್ ಭಗ್ಲಿಕಿ ವ್ಯಾಜ್ ಕೊಡ್ತೇಂತ್. ಅಖೇರ್ ಜಾತೆಲೆಂ ಮ್ಹಣಾಸರ್ ತಾಂತುಂಚ್ ಆಸುಂಕ್ ಹಾಂವೆಂ ಆಪೇಕ್ಷೆಲೆಂ. ಕಿತ್ಯಾ ಮ್ಹಳ್ಳಾರ್ ಆತಾಂ ಹಾಂವ್ ಮಾ-ಬಾಪ್ ನಾ'ಸ್ಚೊ ಆನಾಥೊ; ವೈಲ್ಯಾನ್ ನಿರಾಶ್ರಿತ್. ಮ್ಹಜಾ ಹಕ್ಕಾಚೊ ಘರ್ ಮ್ಹಜಾ ದುಸ್ಮಾನಾಂಚಾ ವಶಾಂತಾ'ಸಾ. ತಾಂತುಂ ಹಾಂವೆಂ ಬಳಾತ್ಕಾರಾನ್ ವೆಚೆಂ ಮ್ಹಾಕಾಚ್ ಆಪಾಯಾಚೆಂ. ತೆಂ ಮ್ಹಜಾ ತಾಬ್ಯಾಕ್ ಕಂಯ್ ಯೆತ್ ತೆಂ ಹಾಂವ್ ಯಾ ಆನಿ-ಕೊಣ್‌ಂಚ್ ನೆಣಾ. ಮೆಳ್ಳಾರೀ ಮ್ಹಾಕಾ ತೆಂ ಸುರಕ್ಷಿತಾ-ಯೆಚೆಂ ನಹಿಂ. ಹ್ಯೇ ಅಡ್ವಣೀಕ್ ಪರಿಸ್ಥಿತೀಂತ್ ಸಾಂಪಡ್ಲೆಲ್ಯಾ ಮ್ಹಾಕಾ ರುಜಾರಾಬಾ ಮುಖಾಂತ್, ತುವೆಂ ಧಾಡ್ಲೆಂಯ್ ತೆಂ ಆಪವ್ಣೆಂ ಮ್ಹಜೆಂಚ್ ಆವೈಚೆಂ ತಶೆಂ ಐಕಾಲೆಂ, ಮಾಂದ್ಲೆಂ, ಬಂದ್ಕಾಣಾಂತ್ಲಿ ಸುಟ್ಕಾ ಜೊಡುನ್ ಭಾಯ್ರ್ ಯೇಂವ್ಕ್ ಮನ್ ಜಾಲೆಂ; ಐಲೊಂ.”

“ತುಂ ತುಜಾಚ್ ಮ್ಹಾಲ್ಪಡ್ಯಾ ಹಕ್ಕಾಚಾ ಘರಾಕಾ'ಯ್ಲಾಯ್ ಪುತಾ; ಆನಿ ಆಪವ್ಣೆ ಮ್ಹಜೆಂ ನೈಂ ಬಗಾರ್ ತುಜೇಚ್ ಆವೈನ್ ಮ್ಹಜಾ ತೊಂಡಾಂತ್ಲ್ಯಾನ್ ಉಸಾರ್ಲೆಂ. ಹೊ ಆಸ್ಲೊ ಹಕ್ಕಾನ್ ಘೆ. ಘರ್ ಮಾತ್ ನೈಂ, ತುಕಾ ಖುಷಿ ಆಸಾ ತರ್ ತಾಂತ್ಲ್ಯಾ ಆಮ್ಕಾಂ ಗರಿಬಾಂಕ್‌ಯೊ” ಮಾಯ್ ಮಾಗ್ಲ್ಯಾನ್ ವಿನಂತಿಲ್ಲಾಬರಿ ಭಕ್ತೆನ್ ಉಲೈಲಿ.

“ತುಂ ಆಪೇಕ್ಷಿತಾಯ್ ತಿತ್ಲ್ಯಾ ಸುಲಬಾಯೆನ್ ಹಾಂವ್ ಘರ್ ಆನಿ ತುಮ್ಮಾಂ ಮ್ಹಜಾ ವಶಾಂತ್ ಘೆವುಂಕ್ ಸಕಾನಾಂ, ಮಾಯೇ. ಆತಾಂ ತಿ ಯೋಗ್ಯತಾಯ್ ಆನಿ



ಮಾಕಾ ನಾ. ಹಾಂವೆಂ ತಿಂ ದೆಣೆಂ ಹೊಗ್ಡಾಯ್ಲ್ಯಾಂತ್; ತಿಂ ದುಸ್ಮಾನಾಂನಿ ಉಟುನ್ ವೆಲ್ಯಾಂತ್ ಮ್ಹಣ್ಣೆಂ ವಾಚ್ಚೆಂ.” ಹೆಂ ಉಲೈತಾನಾ ತಾಚೊ ಹಾಸ್ಕುರೊ ರೊ ಮಾತ್ಸೊ ಗಂಭೀರೊ ಜಾಲೊ. ತೆದ್ನಾ ರುಜಾರಾಮ್ ಮ್ಹಣಾಲೊ,—

“ತಹೆಂ ನಿರಾಸ್ಪೊಣ್ ಉಲೊನಾಕಾ, ಭಾವಾ. ತುಜಾ ಯೋಗ್ಯತಾಯೆಕ್ ಯೆ ಕೇಡ್ ಜಾವ್ನಾ. ದುಸ್ಮಾನಾಂನಿ ಉಟುನ್ ವೆಲ್ಯಾಂ ತುಜಾ ಪಾಪ್ಪಾಚೆಂ. ತುಕಾ ಲೂಟ್ಲೆ ಪಿತುರಿ ಸುರು ಕೆಲ್ಯಾ ಮಾತ್. ತಾಂತುಂ ತೆ ಜಿಕಾನಾಂತ್ ಪೊಳೆ. ಯೋಗ್ಯತಾಯೆಚೆಂ ಮಾಟ್ವ್ ತೆ ಸೊಲ್ವೊಂಚಾ ದಿಸಾ ಸೊಂವ್ಸಾರಾಕ್ ಕಳಿಲೆಂ.”

“ಮ್ಹಜೊ ಭರ್ವಸೊಂಯೊ ತೊಚ್” ಮ್ಹಣಾಲೊ ಬೊನಿ ಗಂಭೀರಾಯ್ ತ್ಸಿ ಮೊವಾಳಿ ಕರುನ್. ತರೀ ತಾಚೊ ಹಾಸ್ಕುರೊ ಜಿನಸ್ ಸಾವೊಚ್ ಉರೊ. ದೆಕ್ತಾನಾ ಮ್ಹಜೆರ್ಯೊ ಸಾವ್ಣಿ ಪಡ್ಲಿ ತಶೆಂ ಬೆಜಾರಾಯ್ ಜಾಲಿ. “ತರಿಪುಣ್—” ಉಲೈಲೊ ತೊ, ಆತಾಂ ಮ್ಹಜಾಕಡೆ ದೀಷ್ಟ್ ನೊಟಾವುನ್, “ಮ್ಹಜಿ ಆತಾಂಚಿ ಪರಿಸ್ಥಿತಿ ಮ್ಹಜೇ ಆತ್ಮ-ಸಾಕ್ಷೇಂತ್ ಸುಟಾವ್ಯಾಂ ಸಾಂಗ್ತಾಂ ತಿ ತುಮಿಂ ಚೀತ್ ಖಾ, —ಪೈಲ್ಯಾನ್ ಪೈಲೆಂ, ಮ್ಹಜೊ ಬಾಪ್ ಸರುನ್ ಪುರ್ತೆ ತೀನ್ ದೀಸ್ ತಾಂತ್ ತರೀ ಹಾಂವ್ ದುಖೇಸ್ತ್ ನಾಂ ಬಗರ್ ಮಿಶಾಲ್ಪರಿತ್ತ್ ಸಾಂ ತೆಂ ದೆಕ್ಲ್ಯಾಂತ್ ಹಾಂವ್ ನಿಷ್ಕುರ್ಯಾ ಹೃದಯಾಚೊಗಾಯ್ ಮ್ಹಣುನ್ ತುಮಿಂ ದುಬಾ ತ್ ಆಸುಂಕ್ಪುರೊ—” ಹಾಂಗಾ ಆಮಿಂ ‘ನಾ’ ಮ್ಹಣುನ್ ನೆಗಾರ್ ಕೆಲೆಂ. “ಬರೆಂ. ನದ್ರೇಕ್ ಹಾಂವ್ ಬಾಪಾಕಡೆ ಮಾತ್ ನೀಜಾನ್ ನಿಷ್ಕುರೊ ಆಸ್ಲೊಂ. ಕಶೆಂ ಸ್ಯಾರ್ ಕಂಯ್ ಮ್ಹಜಿ ಆವಯ್ ಮ್ಹಾಕಾ ಬಾಳ್ಪಣಾರ್ ತಾಚಾ ಮಿಸ್ತಾಕ್ ಸೊಡುನ್ ಗೆರ್ ಗೆಲಿ ತ್ಯಾಚ್ ದಿಸಾ ಧಾವ್ನ್ ತೊಯೊ ಮ್ಹಾಕಾ ಇಲೊ ಇಲೊಚ್ ಮರುನ್ ಲೊ. ಮ್ಹಳ್ಳಾರ್ ಮ್ಹಾಕಾ ಬಾಪಾ’ಸುನಿ ನಾಂಚ್ ತಶೆಂ ತೊ ಮ್ಹಜಾಕಡೆ ವರ್ತಿ ಲೊ. ಮ್ಹಜೆಂ ಸ್ಥಾನ್ ತಾಣೆಂ ಆಕೆಚಾ ಪೊಸ್ಕಾ ಸಾಬ್ಲಾಕ್ ದಿಲ್ಲೆಂ. ಕ್ರಮೇಣ್ ಯ್—ಆಜ್ ಧಾವ್ನ್ 15 ದಿಸಾಂ’ಧಿಂ—ಮ್ಹಜಾ ಎಂಜಿನಿಯರಿಂಗ್ ಪರೀಕ್ಷಾಚೊ ತಾಂಶ್ ಪ್ರಗಟ್ ಜಾಲೊ ತ್ಯಾ ದಿಸಾ ತೊ ಎಕಾಚ್ಚಾಣೆ ಮ್ಹಜೊ ಬಾಪ್ ನಹಿಂಚ್ ಬಗರ್ ಪರ್ಕೊ,—ಏಕ್ ನಿರ್ದಯಿಕ್ ದುಸ್ಮಾನ್ ತಸೊ ಜಾವ್ನ್ ಬದಲೊ ! ತ್ ಫಕತ್ ದೊಗಾಂ,—ಆಕಯ್ ಆನಿ ತಿಚೊ ಪೊಸ್ಕೊ ಸಾಬ್ಲೊ. ತಾಣೆಂ ಲ್ಲ್ಯಾಂತ್ ದುಸ್ಮಾನ್ಕಾಯ್ ಒಂಪ್ಲಿ ಆನಿ ಪಾಪ್ಪಾಚಾ ಅಕಾಲಿಕ್ ಮರಣಾದ್ವಾರಿಂ ಝಾಚೆಂ ಬೆಳೆಂ ಲುಂವುನ್ ಸ್ವಾಧೀನ್ ಕೆಲೆಂ; ಮಿನ್ಯೆಚೊ ಆರೋಪ್ ಎಕ್ಸುರೊ ಮ್ಹಜಾ ವಯ್ ಮಾಂಡ್ಲೊ. ಪಾಪ್ಪಾಚೊ ಖರೊ ಮಿನ್ಗಾರ್ ಕೋಣ್ ತೊ ಘುಟ್ ಹಾಂವ್ ಆತಾಂ ಸಾಂಗುಂಕ್ ಸಕಾನಾಂ. ಕೆತ್ಯಾ, ಹಾಂವ್ಂಚ್ ತಾಕಾ ಸಕ್ಲಾ ಲೊಟ್ಲೆಂ ಹಾಂವೆಂಗೀ ಯಾ ಸಾಬ್ಲಾನ್ಗೀ ಯಾ ತ್ಯಾ ಸಂದ ರ್ ಟೆರೆಸಾರ್ ಚವ್ತಿ ವ್ಯಕ್ತಿ ಪುಣಿ ಆಸ್ಲಿಗೀ ಯಾ ತೆಚ್ ಸಕ್ಲಾ ಪಾಂಯ್ ನಿಸ್ರುನ್, ಖಳಿ ವೈಲ್ಯಾನ್ ಆಂಗ್ ಲಕೊನ್ ಪಡ್ಲೆಗೀ,—ಹಾಂತ್ಲೆಂ ಏಕ್ಲೆ ಹಾಂವ್ ಸಾಂಗುಂಕ್



ಸಕಾನಾಂ. ಮ್ಹಾಕಾ ಧರುನ್ ವೆಲ್ಲೊ ಪೊಲಿಸ್ ಅಧಿಕಾರಿಯೊ ಸಾರ್ಕೊ ಆಧಾರ್ ಕರ್ಚಾಂತ್ ಸಲ್ವಾಲಾ ಕಹಿಂ. ಮ್ಹಜಾ ವಕಿಲಾನ್ ಆನಿ ತಾಚಾ ಪಾತ್ರೆದಾರಾನ್ ಆಪೂವಿ ಜಾಣ್ವಾಯ್ ಖರ್ಚುನ್ ನೀಜ್ ಸತ್ ಸೊದುನ್ ಕಾಡುಂಕ್ಚಾಯ್; ಕಾಡ್ತೆಲೆ. ಹ್ಯಾ ಗುಸ್ಪಾಡಾಂವ್ಚಾ ಸನ್ನಿವೆಶಾಂ ವರ್ವಿಂ ಹಾಂವೆಂ ಆಜ್ ದುಖೀಸ್ತ್ ಆಸುಂಕ್ಚಾಯ್ ತಿ ಮೊವಾಳಾಯ್ ಮ್ಹಜಾ ಹೃದಯಾಂತ್ ನಾ.

“ಅಶೆಂ ಮ್ಹಣ್ತಾನಾ, ಜಶೆಂ ಲೊಕಾಂಕ್ ತಶೆಂ ತುಮ್ಕಾಯೊ ದುಬಾವಾ’ಸ್ತಲ್ಯೆ ಪಾಪ್ಪಾಚೊ ಖುನ್ಗಾರ್ ಹಾಂವ್‌ಂಚ್ ಮ್ಹಳೊ.”

“ನಾ—ಬಿಲ್ಕುಲ್ ನಾ” ಮ್ಹಳಿಂ ಆಮಿಂ ಸಕ್ಡಾಂನಿ ಎಕಾ ಆವಾಜಾನ್.

ತೊ ಇಲ್ಲಿಂ ವೊಂಟಾಂಚೇರ್ ಮಾತ್ರ್ ಹಾಸ್ಲೊ ಆನಿ ಪುಡೆಂ ಉಲೈಲೊ—  
“ತರೀ ಮ್ಹಜಾ ದುಸ್ತಾನಾಂನಿ ತಶೆಂ ಲಕ್ಶಾಂ ಆನಿ ಮ್ಹಜೆರ್ ದಾವೊ ಧಾಕಲ್ ಕೆಲಾ. ನಾ ತರ್ ಪೊಲಿಸ್ ಹ್ಯಾ ಪ್ರಕರಣಾಂತ್ ಆಸಕ್ತ್ ದಾಕೈತೆನಾಂತ್. ವಿರೊದ್ಯಾಂಚೊ ವತ್ಸಾಡ್ ಆನಿ ದುಡ್ವಾಚೊ ಪ್ರಭಾವ್ ಜಬ್ಬೀರೊ ಆಸಾ ದೆಕುನ್ ತೆ ತಾಂಚಾ ಪುಡ್ಲ್ಯಾನ್ ಇಲ್ಲಿ ನಾಚುನ್ ದಾಕೈತಾತ್. ಮ್ಹಜಾವೈಲೊ ಆರೋಪ್ ಫಟ್ ಮ್ಹಣುನ್ ಕೋಡ್ ಪ್ರಸಾರ್ತೆಲಿ ಪರ್ಯನ್ ಮ್ಹಾಕಾ ತ್ಯಾ ಘರಾಚಿಯೊ ಹಕ್ಕ್‌ನಾ, ಹಾಚಿಯೊ ನಾ ಆ ಹಾಂತುಂ ಆಸ್ಲೊ ಫೆಂವ್ಚಿ ಯೋಗ್ಯತಾಯ್‌ಯೊ ನಾ. ಮ್ಹಣ್ಚೆ ಲಗ್ನಾ-ಸೈರಿಕೆಚೆ ಉಲಂವ್ಕಿಚ್ ನಹಿಂ ಚಿಂತುಂಕ್ ಸಹಿತ್ ಸಾಧ್ಯ್‌ನಾ. ಆಜ್ ಹಾಂಗಾ’ಯ್ಲೊಂ, ತುಮ್ಕಾ ಸಂಗಿಂ ಬಸುನ್ ಪ್ರಥಮೆಂ ಜೆವಾಣ್ ಜೇವ್ಲೊಂ ಸೈರಿಕೆ ತರ್ಫೆಚೆಂ ನಹಿಂ ಬಗರ್ ಇಷ್ಟಾ ಗತೆಚಾ ಆನಿ ಮನ್ಶಾಪಣಾಚಾ ಸಂಭಂದಾಚೆಂ ಮಾತ್ರ್. ಮ್ಹಾಕಾ ಫಾಶೆ ಯಾ ಜಯ್ ಶಿಕ್ವಾ ಜಾಲಿ ತರ್ ಆತಾಂ ಸೈರಿಕ್ ಭಾಸಾವುನ್ ಮಾಯೊಲಾಚೊ ಸೊಭಿತ್ಲೊ ಪುಡಾರ್ ಹಾಂವೆಂ ಕಿತ್ಯಾ ಬೇಂಡುಂಕ್ಚಾಯ್?”

18

ಬೊನಿನ್ ಫಾಶೆ, ಜಯ್ಲಾ-ಶಿಕ್ಷೆ ಆನಿ ಮ್ಹಜಾ ಪುಡಾರಾಚಾ ಬೇಂಡ್ಪಾಚೆ ಸಾಂಗ್ಲೆಂ ತೆಂ ಮ್ಹಜಾ ಹೃದಯಾಕ್ ಎಕಾಚ್ಚಾಣೆ ನಿಷ್ಕುರೊ ಧಕ್ಟೊ ಲಾಗ್‌ಲೊ ಅನ್ಭವ್ ಜಾವ್ನ್ ಹಾಂವ್ ದುಖೀನ್ ಎಕ್ದಮ್ ಉಸ್ತಡ್ಲಿಂ ಆನಿ ಸೈರಾಣೇ ಭಾಯ್ ರಡುಂಕಾ’ಯ್ಲೊಂ ದೆಕುನ್ ತಕ್ಲೆ ಬಾಗಾಯ್ಲಿ. ಪುಣ್ ಬೊನಿನ್ ಮ್ಹಾಕಾ ಆಪವ್ನ್ ಪುಡೆ ಮ್ಹಳಿಂ,—

“ಮ್ಹಾಕಾ ಸೀದಾ ಪಳೆ, ಮಾಯೊಲಾ. ಹಾಂವ್ ಖುನ್ಯೆಚಾ ಆರೋಪಾಂತ್ ನಿರ್ದೋಷಿಕ್ ಮ್ಹಣುನ್ ಉಗ್ತೆಂ ತೀರ್ಪ್ ಜೊಡ್ತಲೊಂ ಪರ್ಯನ್ ಹಾಂವ್ ತುಕ



ಗ್ನಾ-ಭಾಸ್ ದೀನಾಂ, ದೀಂವ್ಕ್ ಸಕಾನಾಂ; ಆತಾಂ ದೀವ್ನ್ ಮಾಗಿರ್ ಪಾಳುಂಕ್  
ನಾನಾಂ ತರ್ ತುಕಾ ಕಿತ್ಯಾ ಗರ್ಜೆ ಭಾಯ್, ಎಕ್ ತಿಬೊ? ದುಸ್ರ್ಯಾ ತರುಣಾಚಿ  
ದಿಕ್ ಘೆವುಂಕ್ ಸೀದಿ ಉಗ್ತಿ ವಾಟ್ ಸೊಡುನ್ ವೆತಾಂ.”

ಹಾಂವೆಂ ತಕ್ಲೆ ಉಕ್ಲುನ್ ತಾಚಾ ದೊಳ್ಯಾಂಕ್ ದೊಳೆ ಜೊಕುನ್ ಧೈರಾನ್  
ಘೆಂ,—“ಮ್ಹಜಾ ವಾಂಟ್ಕಾಕ್ ತಿ ವಾಟ್ ಉಗ್ತಿ ನಾ; ಮ್ಹಜೆಂ ಉರ್ದಾಂ ತೆ ಜಿವಿತ್  
ಕಾಚ್ ಸಮರ್ಪುನ್ ತಿ ಹಾಂವೆಂಚ್ ಬಂದ್ ಕೆಲ್ಯಾ. ನ್ಯಾಯಾದೀಶಾನ್ ಬರೆಂ ತೀರ್ಪ್  
ಲ್ಯಾರೀ, ವಾಯ್ ದಿಲ್ಯಾರೀ ತೆಂ ಮ್ಹಾಕಾಯಿ ಲಾಗು ಜಾತಾ. ಬರೆಂ ದಿಲ್ಯಾರ್  
ಹಾಂವೆಂ ಜಿಯೆಂವ್ಚೆಂ ತುಜಾಚ್ ಸಾಂಗಾತಾಂತ್; ವಾಯ್ ದಿಲ್ಯಾರ್ ಆತಾಂಚಾ  
ಮಾಯೆ ಸಾಂಗಾತಾ ಹ್ಯಾಚ್ ಘರಾಂತ್. ದುಸ್ರ್ಯಾ ತರುಣಾಕ್ ಮಧೆಂ ಘುಸೊಂಕ್  
ವಾಟ್ ದೀನಾಂ.”

ಆತಾಂ ತೊ ಆವಾಕ್ ಜಾವ್ನ್ ಕ್ಷಣಾಂಭರ್ ಮೊನೊಚ್ ಉರ್ದೊ. ಮಾಗಿರ್  
ಹ್ಯಾಸಾನ್ ತಾಚಾ ವದನಾರ್ ಫುಲಾ-ಹಾಸೊ ಫುಲ್ಲೊ. “ತಿಂ ಉತ್ರಾಂ ಮ್ಹಜಾ  
ಶನ್ ಆಂಕಲಾನ್ಂಚ್ ತುಜಾ ತೊಂಡಾಂತ್ಲ್ಯಾನ್ ಮ್ಹಣಯ್ಲಿಂ. ಸತ್‌ಚ್ ಉಸಾ  
ನ್ ಸಾಂಗ್ತಾಂ, ತುಜಿ ಮ್ಹಜಿ ಸೈರಿಕ್ ತಾಣೆಂಚ್ ತುಜಾ ಮೊಲಾ ದಿಸಾ ಘಡ್ಲಿ ಆಸಾ.  
ಕಥಾ ಪುರ್ಸತಾ'ಸ್ತಾನಾ ತುಮ್ಕಾಂ ಸಾಂಗ್ತಲೊಂ. ಶ್ರೇಷ್ಟಾ ತ್ಯಾಗಾಚೊ ನಿರ್ಧಾರ್  
ಜೊ! ಐಕುನ್ ಧನ್ಯ ಜಾಲೊಂ. ತುಜಾ ತ್ಯಾ ನಿರ್ಧಾರಾಕ್ ಮ್ಹಜೊ ವಿರೋದ್  
ರ್ಧಾರ್ ನಾ, ಬಗರ್ ಹಾಂವ್ ತೊ ಉಪ್ಕಾರ್ಯಾ ಮನಾನ್ ಸ್ವೀಕಾರ್ ಕರ್ತಾಂ ಆನಿ  
ಮ್ಹಜೆಯೊ ಉರ್ದಾಂ ತೆಂ ಜೀವನ್ ತುಕಾಚ್ ಆರ್ಪುನ್ ದಿತಾಂ.”

“ಹುರ್ರೆ! ಬಾಯೆಚಿ ಸೈರಿಕ್ ಘಟ್ ಜಾಲಿ!” ಮ್ಹಣಾಲೊ ನೊಎಲ್  
ಹ್ಯಾಸಾನ್ ಉಟುನ್ ಆನಿ ಮ್ಹಜಾಲಾಗಿಂ ಧಾಂವುನ್ ಯೇವ್ನ್,—“ಕೊಂಗ್ರೆಚು  
ಶನ್, ಮಿಸೆಸ್ ಪಾಯ್ಸ್!” ಮ್ಹಣುನ್ ತಾಣೆ ಮ್ಹಜೊ ಗಾಲ್ ಚುಂಬೊ ಆನಿ,  
ಮೊಚ್ ಬೊನಿಲಾಗಿಂ ಧಾಂವುನ್, ತಾಚೊ ಹಾತ್ ಆಪ್ಲ್ಯಾಂ ದೊನಾಂನಿ ಆಮ್ಕುನ್  
ರುನ್, “ಕೊಂಗ್ರೆಚುಲೇಶನ್ ಭಾವೋಜೆ!” ಮ್ಹಣುನ್ ನಾಚ್ಲೊ.

ಬೊನಿನ್ ತಾಕಾ ಆರಾವ್ನ್ ಧರ್ಲೆಂ, “ದೇವ್ ಬರೆಂ ಕರೊಂ, ಮೆವ್ಣ್ಯಾ! ಆಮ್ಚೆ  
ರಿಕೆಚೊ ಆತಾಂಚೊ ಮ್ಹಾಲ್ಯೊ ಆಸಾಯ್ ತೊಂ. ಆನಾನ್ ಬಾಂದ್ಲಿ ತಿ ಅನ್ನಾ  
ಯ್ಲೆಂ ನಿಮ್ತಿಂ ತುಟ್ಕಾಕಡೆ ಪಾವ್ತಿ ಕೊಣ್ಣಾ. ಪುಣ್ ತುಂ ಮದ್ಯಸ್ಥ್ ಆಸುನ್ ಹ್ಯಾ  
ಯತ್ನಾಕ್ ಪರ್ಯುನ್ ಸಾಂಬಾಳುನ್ ಹಾಡ್ಲಿಯ್. ಆನ್ ಸರ್ಗಾರ್ ಪುತಾವೈರ್  
ಫಿಮಾನಾನ್ ಅನಂದಿತ್ ಜಾಲೊ ಆಸ್ತಲೊ” ಆನಿ ತಾಕಾ ಸೊಡ್ಲೆಂ. ಧೈಂ ಧಾವ್ನ್  
ನೊಎಲ್ ಮಾಯೆಕ್ ಕಿತೆಂಗಿ ಸಾಂಗುನ್ ತುಕ್ಲಾಂವ್ಕ್ ತಿಚಾಲಾಗಿಂ ಯೆತಾನಾ ತೀ  
ಟುನ್ ಸಾಲಾಂತ್ ಗೆಲಿ ಆನಿ ಆಲ್ತಾರೇವೈರ್ ಏಕ್ ವಾತ್ ಪೆಟವ್ನ್ ಸೊಡುನ್  
ಮ್ಹಾಲಾಗಿಂ ಯೇವ್ನ್ ಬಸ್ಲಿ. ನೊಎಲ್ ಉಲೈಲೊನಾ, ಬಗರ್ ಮಾಯ್ ಬೊನಿಕಡೆ  
ಶ್ರೆಗಾಚಿ ನದರ್ ವ್ಹರುನ್,—



“ಸೈರಿಕ್ ತುಜಾ ಗ್ರೇಶನಾಂಕಲಾನ್ ಕೆಲ್ಲಿ ಮ್ಹಳಿಯಾ: ಎಕಾ ಪೊತ್ರಾಂತಿ ಬರೆಲ್ಲಿಯಾ. ಕಶೆಂ/ಕಂಯಾ ಕೆಲ್ಲಿ ಪುತಾ?” ಮ್ಹಣಾಲಿ.

ಬೊನಿನ್ ಆಪ್ಲ್ಯಾ ವಾಚಾರ್ ವೇಳ್ ದೆಕ್ಲೊ ಆನಿ ಮ್ಹಣಾಲೊ,—“ಕಥಾ ಅರ್ಧ್ಯಾ ಘಂಟ್ಯಾಚಿ ತಿತ್ಲಿ ಯಾ ಚಡ್ ಲಾಂಬೀ ಆಸಾ. ತುಮ್ಕಾಂ ಪುರ್ಸತಾಂಸಾವೆ?”

“ಆಸಾ—ಆಸಾ—ಸಾಂಗ್” ಮ್ಹಳಿಂ ಆಮಿಂ ಸಾಂಗಾತಾಚ್ ಭುರ್ಗ್ಯಾಂಬರಿ ಆತುರಾಯೆನ್. “ಮ್ಹಾಕಾಯಿ ತುವೆಂ ತಿ ಕೆದ್ನಾಂಚ್ ಸಾಂಗೊನ್ನಾಯ್” —ನೊವಲಾನ್ ದುರ್ಸಾಲ್ಲ್ಯಾಬರಿ ಕೊಂಕ್ಲೆಂ.

“ಹಾಂವೆಯೊ ಐಕಾಲ್ಯಾರ್ ತುಮ್ಕೊ ಆಕ್ಸೇಪ್ ನಾ-ಮೊ?” ವಿಸಾರ್ಲೆಂ ರುಜಾರಾಮಾನ್ ಕೌತುಕಾಯೆನ್.

“ಸಗ್ಳ್ಯಾ ಸಂವ್ಸಾರಾಕ್ ಐಕುಂಚಿ ಆಪೇಕ್ಷಾ ಆಸ್ಲ್ಯಾರಿ ಮ್ಹಜೊ ಆಕ್ಸೇಪ್ ನಾ” —ಮ್ಹಣಾಲೊ ಬೊನಿ. “ಆಮ್ಚೊಯೊ” ಮ್ಹಳಿಂ ಆಮಿ. ತಾಣೆ ಕಥಾ ಅಶಿ ಶುರು ಕೆಲಿ—

ಮ್ಹಾಕಾ ಅಂಕಲಾಚಿ ಪೈಲಿ ವಳಕ್ ಜಾಲ್ಲಿ ಹಾಂವ್ ತೀನ್ ವರ್ಸಾಂಚೊ ಪಿಲ್ಕಾಟೊ ಆಸ್ತಾನಾ ಹ್ಯಾಚ್ ಘರಾಂತ್. ತೊ ಆನಿ ಪಾಪ್ಲ್ಯಾ ಎಕಾ ಮೊಟರ್ ಗೆರೆಜೆಂತ್ಲೆ ಕಾಮ್ಗಾರ್ ಆನಿ ಆಪ್ಲೆ ದೋಸ್ತ್. ಮಾಗಿರ್ ತಾಣೆಂ ನಾಗೊರೆಂತ್ ಆತಾಂಸಾ ತಿ ಸ್ವಂತ್ ಗೆರೆಜ್ ಸ್ಥಾಪಿತ್ ಕೆಲ್ಲಿ. ತೆದ್ನಾ ತೊ ಸದಾಂ ಸಕಾಳಿಂ ಫರೆಂಗಿಪೆಟಾ ಥಾವ್ನ್ ಸಾಯ್ಕಾಲಾರ್ ಪೈಲೆಂ ಆಮ್ಗರ್ ಯೆತಾಲೊ, ಸಾಯ್ಕಾಲ್ ಆಮ್ಗರ್ ಸೊಡುನ್ ತೊ ಆನಿ ಪಾಪ್ಲ್ಯಾ ಮೊಟರ್ ಬಾಯ್ಕಾರ್ ಗೆರೆಜೆಕ್ ವೆತಾಲೆ. ತೆದಾಳಾ ತಾಕಾ ಭುರ್ಗ್ಂ ಜಾವ್ನ್ ಕಹಿಂ. ಅಂಕಲಾಕ್ ಭುರ್ಗ್ಯಾಚಿ ಕಿತ್ಲಿ ಆಶಾ ಆಸ್ಲಿ ಕೊಣ್ಣಾ! ದೆಕುನ್ ಆಸ್ತಲೆಂ ತೊ ಆಮ್ಗರಾ ಯಿಲ್ಲ್ಯಾಫರಾ ತಾಣೆ ಪೈಲೆಂ ಮ್ಹಜಾಲಾಗಿಂ ಯೆಂವ್ಚೆಂ, ಮ್ಹಾಕಾ ಎಕಾ ವರ್ಸಾಚಾ ಭುರ್ಗ್ಯಾಬರಿ ಉಕ್ಲನ್ ಘೆಂವ್ಚೆಂ, ಪೊಟ್ಲನ್ ಧರ್ಚೆಂ, ಕೊಂಡ್ಕಾಟ್ಯಾನ್ ಭಂವ್ಡಾಯಿತ್ ಗಜಾಲಿ ಕರ್ಚೆಂ, ಮಾಗಿರ್ ಬಲ್ಸಾಂತ್ ಲಿಪವ್ನ್ ಹಾಡ್ಲಿಂ ಜೊಕ್ಲೆಟಾಂ ದೀವ್ನ್ ಸಕ್ಲಾ ಸೊಡುನ್ ಮಾಗಿರ್ ಪ್ಲಡಾಂಲಾಗಿಂ ಉಲಂವ್ಚೆಂ. ಮ್ಹಾಕಾ ತೊ ಆಮ್ಗರಾಯಿಲ್ಲ್ಯಾ ಫರಾ ಅಧಿಕ್ ಉಲ್ಟಾಸ್; ತೊ ವೆತಾನಾ ಎಕ್ದಮ್ ನಿರಾಸ್; ಎಕಾ ದಿಸಾ ಪುಣೆ ಐಲೊನಾ ತರ್ ಉಬ್ಗಣೆಚಿ ಆನಿ ಖಿಂತೆಚಿ ಬಾಂದ್ವಾಸ್. ಕಿತ್ಯಾ ಮ್ಹಳ್ಯಾರ್ ಪಾಪ್ಲ್ಯಾ ಮ್ಹಜಿ ಪ್ರೀತ್ ಅಂಕಲಾನ್ ಕೆಲ್ಲ್ಯಾಬರಿ ಕರ್ನಾಸ್ಲೊ. ತಾಚಾಲಾಗಿಂ ಗೆಲ್ಯಾರ್ ಖೆಂವ್ಚೊನ್ಂಚ್ ಉಲೈತಾಲೊ. ತಾಕಾ ಫುಡ್ಲದ್ ಪೂತಾಚೊ ಆನಿ ತಾಚಾ ಪಾಟ್ಲ್ಯಾ ದೊಗಾಂ ಧುವಾಂಚೊ ಮಾತ್ ಮೋಗ್. ತಾಕಾ ಹಾಂವೆಂ ಚವ್ವಾನ್ ಜಲ್ಮಾಲ್ಲೆಂ ನಾಕಾಸ್ಲೆಂಗಿ ಕಿತೆಂಗಿ. ಮಾಗಿರ್ ಮಾಯ್ ಥೊಡ್ಯಾಚ್ ವಾಯ್ಲ್ಯಾ ಭಿತರ್ ಸರುಂಕ್ ಕಾರಣ್ ಮ್ಹಜೆಂ ಅವಲಕ್ಷಣ್ ಮ್ಹಣುನ್ ಮ್ಹಾಕಾ ಕೇಂದ್ಲೆಂ ತಾಣೆ.

ಪಾಪ್ಲ್ಯಾಕಿ ಪ್ರೀತ್ ಮ್ಹಾಕಾ ಅಂಕಲಾನ್ ದೀವ್ನ್ ಸವಯ್ ಕೆಲ್ಲಿ. ಮ್ಹಣುನ್ಂಚ್ ಹಾಂವ್ ತಾಚಾ ಯೆಣ್ಯಾಕ್ ಸದಾಂ ರಾಕ್ತಾಲೊಂ.



ಹಾಂವ್ ಚವ್ವಾ ವರ್ಸಾಂತಾ'ಸ್ತಾನಾ ಏಕಾ ದಿಸಾ ಆಮ್ಗೆರಾ'ಯಿಲ್ಲೊ ತೊ  
ಕಾ ಉದ್ವೇಗಾನ್ ಪೊಟ್ಟುನ್ ಧರುನ್ ಹಾಸಾತ್ತ್ ಮ್ಹಾಕಾ ಮ್ಹಣಾಲೊ,—  
ಬೊನಿ, ತುಕಾ ಏಕ್ ಬೊರೀ ಖಬಾರಾ'ಸಾ. ಆಮ್ಗೆರ್ ಮ್ಹಾಕಾ ಏಕ್ ಸೊಭಿತ್ತ್  
ಮೆಳ್ಳಾ. ಉಂಗ್ಲೆಂ-ಉಂಗ್ಲೆಂ ಕರ್ನ್ ಪೆಂಪಾರೆಂ ವ್ಹಾಜ್ಚೆತಾ."

"ವೊಯ್ಲೊ ! ತೀ ಹಾಡ್ನ್ ಮ್ಹಾಕಾ ದೀ ಅಂಕಲ್, ಖೆಳೊಂಕ್. ಫಾಲ್ಯಾ  
ಶಾನಾ ಉಡಾಸಾನ್ ಹಾಡ್ತಾಯೇ?" ಮ್ಹಳೆಂ ಹಾಂವೆಂ ಸಳಾನ್.

ತೊ ವ್ಹಡ್ಲ್ಯಾನ್ ಹಾಸತ್ತ್, "ತುಕಾ ಜಾಯ್ ? ತುಕಾ ? ಬೊರೆಂ, ತುಕಾಚ್  
ಯೆಂ. ಆಮ್ಗೆರ್ ನಾಕಾ ತೀ" ಮ್ಹಣಾಲೊ. ಹಾಂವೆಂ ತೆದ್ನಾ ತಾಚೊ ಮಿಶೋ  
ನ್, "ಫಾಲ್ಯಾ ತೀ ಉಡಾಸಾನ್ ಹಾಡ್ನ್ ಯೆಂ, ಅಂಕಲ್" ಮ್ಹಳೆಂ. "ಉಹೂಂ,  
ಚೀಲಾಂತ್ ಫಾಲ್ನ್ ಸಾಯ್ಕಾಲಾರ್ ಹಾಡುಂಕ್ ಜಾಯ್ನಾ. ಸಗ್ಳ್ಯಾ ರಸ್ತಾರ್  
ರಾರೆಂ ವ್ಹಾಜಯ್ತ್ ಜಾಲ್ಯಾರ್ ಲೋಕ್ ಹಾಸ್ತೆಲೊ. ಬದ್ಲಾಕ್ ಪೊರ್ವಾಂ 25  
ರ್ ಪಾಪ್ಪಾ ಸಾಂಗಾತಾ ಬಾಸ್ಸಾರ್ ಆಮ್ಗೆರ್ ಯೆಂ. ತ್ಯಾ ದಿಸಾ ತಿಕಾ'ಮಿಂ  
ಯೊಲಾ' ಮ್ಹಣ್ಣಾ ನಾಂವ್ ದಿತಾಂವ್. ತೀ ತುಕಾ ಬೊರಿ ದಿಸ್ಲಾರ್ ಆನಿ  
ಪ್ಸಾರ್ ಹಾಡುಂಕ್ ತಾಂಕ್ಲ್ಯಾರ್ ಹಾಡ್ನ್ ಯೆಂ" ಮ್ಹಣಾಲೊ. ಹಾಂವೆಂ ಸಾಂಗ್ಲೆಂ,  
ಪ್ಪಾ ಮ್ಹಾಕಾ ಖಿಯೊಂ ವೊರ್ನಾ. ಮಾಮ್ಮಾ ಒಟ್ಟುಕ್ ಯೆತಾಂ." ತಾಣೆಂ ಮ್ಹಳೆಂ,  
ಣಾಯ್ ಸಾಂಗಾತಾ ಯೆಂ. ಪುಣ್ ಖಂಡಿತ್ ಯೆಂ."

(ಹಾಂಗಾ ಆಮಿಂ ಐಕೊಪ್ಯಾಂ ದಾದೋಶಿ ಹಾಸ್ಲಾಂವ್.)

"ಮ್ಹಾಕಾ 25 ತಾರಿಕ್ ಖಿಂಚಾ ದಿಸಾ ಯೆತಾ ತಿ ಕಳಾನಾ'ಸ್ಲಿ. ಸದಾಂಯೊ  
ಮ್ಹಾಕಡೆ ಆನಿ ತೊ ಆಯಿಲ್ಲಾಫರಾ ತಾಚಾಕಡೆ ವಿಸಾರ್ಚೆಂ ಆನಿ ತ್ಯಾ ದಿಸಾಕ್  
ರ್ಪೀನ್ ರಾಕ್ಚೆಂ; "ಬಾವ್ಲಿ ಕೊಣ್ಣಾಕ್ ದೀನಾಕಾ; ದಿಲ್ಯಾರ್ ಮಾಗಿರ್ ತುಜಾಕಡೆ  
ಪೊನಾಂ" ಮ್ಹಣುನ್ ತಾಕೇದ್ ದೀವ್ನ್ ಭೆಂವ್ಡಾಂವ್ಚೆಂ; "ತುಜಾ ಬಗರ್ ಕೊಣಾಕ್‌ಚ್  
ನಾಂ 'ಜಾಂವ್ಯಾನೊ'" ಮ್ಹಣುನ್ ತಾಣೆ ಹಾಸತ್ತ್, ಮ್ಹಜೊ ಗಾಲ್ ಚುಂಬುನ್  
ಸಾಂವ್ಚೆಂ. 'ಜಾಂವ್ಯಾನೊ' ನಾಂವಾಚೊ ಅರ್ಥ್ ಹಾಂವ್ ನೆಣಾ'ಸ್ಲೊಂ ತರೀ  
ಐಕುಂಕ್ ಬರೆಂ ಜಾತಾಲೆಂ.

ಆನಿ ಕಂಯ್‌ಗೀ ತೊ ದೀಸ್ ಉದೆಲೊ. ಪಾಪ್ಪಾ, ಮಾಮ್ಮಾ ಆನಿ ಹಾಂವ್  
ಟರ್ ಬಾಯ್ಕಾರ್ ತುಮ್ಗೆರ್ ದನ್ಪಾರಾಚಾ ಜೆವ್ಣಾಲಾಗಿಂ ಪಾವ್ಲಾಂವ್. ಫರ್  
ಸೈರಿಂ ಆಸ್ಲಿಂ. ಅಂಕಲಾನ್ ಮ್ಹಜಾ ಹಾತಾಕ್ ಧರುನ್ ಭಿತರ್ ವ್ಹೆಲೆಂ.  
ಪಾಳ್ಣಾಂತ್ ನಿದಾಯಿಲ್ಲಿ ಬಾವ್ಲಿ ದಾಕ್ಟೆಲಿ. ಆಂಗಾರ್ ಧೊವೆಂ ಲಾಂಬ್ ಆಂಗ್ಲೆಂ,  
ತ್ಯಾಕ್ ಮಿರ್ಚ್ಯಾ ಫಿಲ್ಟಾಂಚೊ ಕುರ್ಪುಸ್, ಪಾಂಯಾಂಕ್ ಉಲ್ಲಾಚಿ ಒಟಿಸ್,  
ಲ್ಲಿ. ಮುಖ್ ಉರುಟ್ಟೆಂ, ಗೆಂದ್ಲೆಂ, ವೊಂಟ್ ಲ್ಹಾನ್, ಆಬೊಲ್ಯಾ-ಪಾಕ್ಯಾಂಬರಿ  
ಜ್ಜಿ ಆನಿ ದೊನೀಂ ಗಾಲಾಂಚೆರ್ ಕಾಳಿ ತಿಬೆ, ಆನಿ ಆಸ್ಲಾಂಕೇ ಕಾಳೆಂ ಲಾಗ್ಲೆಂ  
ಲ್ಲಿ. ದೊಳೆ ಧಾಂಪ್ಲೆ. "ಬಾವ್ಲಾಂಚೆ ದೊಳೆ ಉಗ್ತೆಚ್ ಆಸ್ಲೆ. ಹಿಜೆ ಕಿತ್ಯಾ



ಧಾಂಪ್ಲಾತ್?" ವಿಸಾರ್ಲೆಂ ಹಾಂವೆಂ, "ಆನಿ ಗಾಲಾಂಕ್ ಕೊಣೆ ಘಸ್ ಪುಸ್ಲಾಂ?" ಮ್ಹಣುನ್ ತಿ ಪುಸ್ತಾಂ ಆನಿ ಆಸ್ಲೊ ಉಸೈತಾಂ ಮ್ಹಣ್ ಚಿಂತುನ್ ಹಾತ್ ವೆಲೊ ಹಾಂವೆಂ. ಭಂವ್ಡಣಿ ಆಸ್ಲಾಂನಿ ಎಕಾಚ್ ಫರಾ, "ಹಾತ್ ಲಾವ್ನ್ ಉಟೈನಾಕಾ ಬಾಬೂ!" ಮ್ಹಣುನ್ ಕೆಲ್ಲೇ ಗೊವ್ಣೇಕ್ ಭಿಯೆವ್ನ್ ಪಾಟಿಂ ಸರ್ಲೊಂ, ಆನಿ, "ಉಕ್ಲುನ್ ಮ್ಹಾಕಾ ದೀ ಅಂಕಲ್; ಭಾಯ್ರ್ ವ್ಹರ್ನ್ ಬೆಳ್ತಾಂ ಆನಿ ಪೆಂಪಾರೆಂ ವ್ಹಾಜೈಲ್ಲೆಂ ಐಕಾತಾಂ" ಮ್ಹಣುನ್ ಮಾಗ್ಲೆಂ. ಸಕ್ಡಾಂ ವ್ಹಡ್ಲಾನ್ ಹಾಸ್ಲೆಂ. ತೆದಾಳಾ ಮ್ಹಜಿ ಮಾಮ್ಮಾ ಮ್ಹಣಾಲಿ ತಾಂಚಾಕಡೆ, "ತಾಣೆ ಪಾಳ್ವಾಂತ್ ನಿದಾಯಿಲ್ಲಾ ಬಾಳಾಕ್ ದೆಕ್ಲೆಂ ಹೆಂಚ್ ಪೈಲೆಂ"—ಆನಿ ಮ್ಹಾಕಾ ಭೊಳಾವ್ನ್ ಆಪವ್ನ್ ವ್ಹರುನ್ ಎಕಾ ಬಾಂಕಾರ್ ಬಸ್ಲಿ. ತರೀ ಹಾಂವೆಂ ತೀನ್ ಪಾವ್ಲಿಂ ಲೋವ್ ಭಿತರ್ ವಸುನ್ ಪಾಳ್ವಾಂತ್ ತಿಳ್ಳಿಂ. ತಶೀಚ್ ಆಸ್ಲಿ. ಮಾಗಿರ್ ಥೊಡ್ಯಾ ವೆಳಾರ್, 'ಉವೆಂಂ' ಕರುನ್ ಪೆಂಪಾರೆಂ ವ್ಹಾಜೈಲ್ಲೆಂ ಐಕುನ್ ಥೈಂ ಧಾಂವ್ಲೊಂ. ತೆದಾಳಾ ತೂಂ ತಿಕಾ ಉಕ್ಲುನ್ ಘೆವುನ್ ಲುಂಚಯ್ತಾಲಿಯ್ ತೆದಾಳಾ ಮ್ಹಾಕಾ ಕಳ್ಳಿಂ ತಿ ಬಾವ್ಲಿ ನಹಿಂ, ಬೇಬಿ ಆಸಾ. ನಿರಾಶಿಕ್ ಜಾವ್ನ್ ಭಾಯ್ರಾಯ್ಲೊಂ. ಆಮಿಂ ಜೇವ್ನ್ ಫರಾ ಯೇಂವ್ಕ್ ಭಾಯ್ರ್ ಸರ್ತಾನಾ ಅಂಕಲಾನ್ ಬೇಬಿಕ್ ಮ್ಹಜಾಲಾಗಿಂ ಹಾಡುನ್, "ಹಿಚೊ ಏಕ್ ಕೀಸ್ ಘೆಯಾ, ಜಾಂವ್ಯಾಂನೊ" ಮ್ಹಣುನ್ ಮ್ಹಜಾ ತೊಂಡಾಲಾಗಿಂ ವೊಡ್ಡಾಯ್ಲೊಂ. ಹಾಂವ್ ಘೆಂವ್ಕ್ ಬಾಗಾತಾನಾ ಬೇಬಿ ಉಳ್ವಳ್ಳಿ. ಮ್ಹಾಕಾ ಗಾಲಾ ಬದ್ಲಾಕ್ ಉಮೊ ಮೆಳ್ಳೊ ಬೊಂಬ್ಲೇಚೊ. ತಿಣೆ ಮ್ಹಜಾ ಹದ್ಯಾಕ್ ಖೊಟಾವ್ನ್ ಪೆಂಪಾರೆಂ ಜೊರಾನ್ ವ್ಹಾಜಯ್ಲೊಂ; ಆಂಗ್ಲಾಂತ್ಲಾನ್ ಉದಾಕ್ ಗಳ್ಳಿಂ."

(ಹಾಂಗಾ ಆಮ್ಕಾಂ ಹಾಸುನ್ ಹಾಸುನ್ ಕುಸಾಳಾಂ ದುಕ್ಲೆಂ. ಮ್ಹಾಕಾ ಲಜೇನ್ ತಾಚಾಕಡೆ ಪಳೆಂವ್ಕ್ ಜಾಲೆಂನಾ.)

"ಜಿವೇ ಬೊಂಬ್ಲೇಕ್ ತುವೆಂ ದುಕ್ಯೆಲೆಯ್ ಆಸ್ತೆಲೆಂ" ಮ್ಹಣಾಲಿ ಮ್ಹಜಿ ಮಾಮ್ಮಾ ಆನಿ ಮಾಗಿರ್ ಆಮಿಂ ವಾಪಾಸಾಯ್ಲಾಂವ್. ಯೆತಾನಾ ಹಾಂವ್ ಹಾಡುಂಕ್ ಆಶೆಲ್ಲೊಂ ತಿ ಬಾವ್ಲಿ ಸೊಡುನಾಯಿಲ್ಲೊಂ ತರೀ ತಿಚೆಂ ರೂಪ್ ಮನಾಂತ್ ಛಾಪುನ್ ಹಾಡ್ಲೆಂ, ಜೆಂ ಆಜೂನೀ ಮಾಜ್ವಾನಾಸ್ತಾಂ ಉರ್ಲಾಂ ಆನಿ ಹಿ ಕಥಾ ಸಾಂಗುಂಕ್ ಸಹಾಯಕ್ ಜಾಲೆಂ.

ಮಾಗಿರ್ ಅಂಕಲ್ ಮ್ಹಾಕಾ ಖಿಯ್ ಭೆಟೊ ಥೈಂ, ಕೋಣಾ'ಸ್ಲಾರೀ ಲೆಗುನ್, "ಮ್ಹಜೆ ಜಾಂವಂಯ್ ಕಶೆ ಆಸಾತ್?" ಮ್ಹಣುನ್ ಉಲಂವ್ಚೆಂ ಆಸ್ಲೆಂ. ಮ್ಹಜೆಂ ನಾಂವ್ ಉಸಾನಾ'ಸಲೊ. ತೊ ಸರ್ಲೆಲ್ಯಾ ದಿಸಾ ಸಕಾಳಿಂ ಹಾಂವ್ ಕೊಲೆಜೆಕ್ ವಸುಂಕ್ ಗೆರೆಜಿಂತ್ಲೆಂ ಸ್ಕೂಟರ್ ಭಾಯ್ರ್ ಹಾಡ್ತಾನಾ ತಾಣೆ ಮ್ಹಜಾ ಭುಜಾರ್ ಥಾಪ್ತುನ್, "ಜಾಂವಂಯ್ ಕೊಲೆಜೆಕ್ ವೆತಾತ್ಲಿ? ಚತ್ರಾಯೆನ್ ವೊಸೊನ್ ಯೆಯಾ" ಮ್ಹಣುನ್ ಮೊಗಾಳೀ ಭಾಷೆನ್ ಮ್ಹಳ್ಳಿಂ. ಅಶೆಂ ಆಪ್ಲೆ ಮ್ಹಾಕಾ ಜಾಂವಂಯ್



ಮುನ್ ದವರಾಂ ಮ್ಹಣುನ್ ಹಾಂಗಾ ತುಮ್ಕಾಂ ಎಕ್ಪಾವ್ ಪುಣಿ ಸಾಂಗೊನ್ನಾಂ  
ಂ-ವೇ?”

“ಬಿಲ್ಕುಲ್ ನಾ” ಮ್ಹಣಾಲಿ ಮಾಯ್. “ತುಜಾ ಪಾಪ್ಪಾಬರಿ ತಾಣೆ ಆಮ್ಕಾಂ  
ಮಿಬರ್ ಘರಾಂತ್ ಹಾಡ್ ಸಾಂಗ್ಚೆಂ ಭಾರೀ ಆಪೂಬಾನ್. ತಿಯೊ ಆಮ್ಕಾಂ  
ಮ್ಹಣ್ ತಸಲಿ ಮಾತ್. ಪುರ್ಸತೆಚಾ ವೆಳಾಂತ್ ಗಪ್ಪೆ ಉಲಂವ್ಚಾ ಬದ್ಲಾಕ್ ವಾಚ್ಚೆಂ  
ಕೆದ್ನಾ ಕೆದ್ನಾ ಕಿತೆಂಗಿ ಬರಂವ್ಚೆಂ.”

“ವ್ಹಯ್, ಬರೀಂ ಲೇಖಿನಾಂ ಬರವ್ನ್ ಎಕೇ ಪತ್ರಿಕೆಕ್ ಧಾಡ್ತಾಲೊ. ತಿಂ  
ವ್ಹಾಚುಕಾನಾಸ್ತಾಂ ವಾಚ್ತಾಲೊಂ. ವಾಚುನ್ ತಶೆಂಚ್ ಬರಂವ್ಕ್ ಮ್ಹಾಕಾ  
ಪುಣಿ ಮೆಳ್ತಾಲೆಂ. ‘ಅನಾಮಿಕ್’ ಹ್ಯಾ ಆಡ್ ನಾಂವಾನ್ ಬರವ್ನ್ ಹಾಂವೀಂ  
ಪಾಡ್ತಾಲೊಂ. ತಿಂ ಚಡಾವತ್ ಪ್ರಗಟ್ ಜಾಲ್ಯಾಂತ್.”

“ಆಮ್ಚಾ ವಿಗಾರಾನ್ ಮ್ಹಾಕಾ ತ್ಯಾ ವಿಶಾಂತ್ ಇಲ್ಲಿ ಮಾಹತ್ ದಿಲ್ಲಿ. ಪುಣಿ  
ಅನಾಮಿಕ್ ತಾಂಚ್ ಮ್ಹಳ್ಳಿ ವಳೆಕ್ ತಾಕಾ ನಾ’ಸ್ಲಿ” ಮ್ಹಳೆಂ ಹಾಂವೆಂ.

“ಆಮ್ಚೆ ಬಾಳ್ವಣಾಲೇ ಸೈರಿಕೆಚಿ ಕಥಾ ತುಮಿಂ ಐಕಾಲಿ. ಅನಾನ್‌ಚ್  
ಸೈರಿಕೆ ರುಜ್ವಾತ್ ಪುರೊ-ಮೊ?”

ನೊವಲ್ ಆನಿ ಹಾಂವ್ ಕಥಾ ನಿಯಾಳುನ್ ಹಾಸ್ತಾಲ್ಯಾಂವ್. ಮಾಯ್  
ತ್ರಿ ಬಾವ್ಣೀಶಿ ಜಾವ್ನ್ ವಗೀಚ್ ಉರ್ಲಿ. ತೊಚ್ ಫುಡೆಂ ಉಲವ್ನ್ ಮ್ಹಣಾಲೊ,—  
ತೆಂ ಬಾವ್ಣೇ-ರುಪ್ಣೆಂ ಮ್ಹಜಾ ಮನಾಂತ್ ಖಿಂಚ್ಲೆಂ ಆಸ್ಲೆಂ ತರೀ ಮಾಗಿರ್  
ಪರ್ಟೆಂ ಪಳೆಂವ್ಚಿ ಆತುರಾಯ್, ಕಶೆಂಗಿ ಬಿಲ್ಕುಲ್ ಭಗ್ಲಿನಾ. ಮ್ಹಜೇ ಪಾಂಚ್ವೇ  
ಯೇ ಧಾವ್ನ್ ಶಾಳಾಕ್ ಭರ್ತಿ ಜಾಲ್ಯಾ ಉಪ್ರಾಂತ್ ತುಮ್ಕೇರ್ ಯೇಂವ್ಕ್ ಮ್ಹಾಕಾ  
ಮ್ಹಾಸ್ ಮೆಳ್ಳೊಚ್ ನಾ. ಸವ್ಯಾ ವರ್ಸಾಂತ್ ಮಾಮ್ಕಾ ಸರ್ಲ್ಯಾ ಉಪ್ರಾಂತ್  
ಪ್ಪಾನ್ ಮ್ಹಾಕಾ ಖಿಯೊಂ ಆಪವ್ನ್ ವ್ಹೆಲೆಂನಾ. ಆಮಿಂ ನೊವ್ಯಾ ಬಂಗ್ಲಾಂತ್  
ಯೆಂವ್ಕ್ ಗೆಲ್ಯಾ ಉಪ್ರಾಂತ್ ತುಮಿಂ ಇತ್ಲ್ಯಾ ಲಾಗಿಂ ಆಸ್ಲೆಲ್ಯಾತ್ ತರೀ ಅಂಕಲಾನ್  
ಮುನ್ ಹಾಂಗಾ ಆಪವ್ನ್ ಹಾಡ್ಲೆಂನಾ ಮ್ಹಾಕಾ. ಹಾಚೆಂ ಕಾರಾಣ್ ತೊ  
ಮ್ಹಜ್ ಉಪ್ರಾಂತ್ಚ್ ಹ್ಯಾ ರುಜಾರಾಬಾನ್ ಧೊಡಿ ಮಾಹತ್ ದಿಲ್ಲಿ. ಹ್ಯಾ ಘರಾ  
ಂತ್ ಆಯಿಲ್ಲೊಂಯೊ ತಾಚಾ ನಿಕೇಪಣಾಚಾ ಸಂದರ್ಭಾರ್. ಹಿಕಾ ಆನಿ ಹ್ಯಾ  
ಮ್ಹಜ್ ನೊವಲಾಕ್ ದೆಕ್ಲೆಂಯೊ ತ್ಯಾಚ್ ಸಂದರ್ಭಾರ್.”

“ತಾಚಾ ಆದ್ಲಿ ತುಜಿ ಇಲ್ಲಿ ಕಥಾ ಸಾಂಗ್, ಭಾವೋಜಿ”—ಫುಸ್ಲಾಯ್ಲೆಂ ನೊವ  
ನ್. ತಾಣೆ ಸಾಂಗುಂಕ್ ಆರಂಭಿಲೆಂ,—

‘ಮ್ಹಾಕಾ ಹಾಂಗಾ ಲಾಗಿಂ ಮ್ಹಳ್ಳೆಂ ಕ್ರೀಸ್ತಿ ಶಾಳ್ ಕೊರ್ಡ್ಲೆಂ. ತರೀ  
ಪ್ಪಾನ್ ಮ್ಹಾಕಾ ಮಿಲಾರ್ಚಾಂತ್ ಧಾಕಲ್ ಕೆಲೆಂ. ಸಿಟಿ ಬಾಸ್ಸಾರ್ ವಸುನ್ ಯೆಂವ್ಚೆಂ.  
ತಾಂಚ್ ಹಾಯ್‌ಸ್ಕೂಲ್ ಮುಗ್ಡುನ್ ಪಿ.ಯು.ಸಿ-ಕ್ ಸಾಂ ಲುವಿಸ್ ಕೊಲೆಜೆಕ್  
ಓಟಾರಾರ್ ವಸುನಾ’ಯ್ಲೊಂ. ಮಾಮ್ಕಾ ಸರ್ಲ್ಯಾ ಉಪ್ರಾಂತ್ ಘರ್ ಚಲಂವ್ಕ್ ಸ್ತ್ರೀ ನಾ



ಮ್ವಣುನ್ ಪಾಪ್ಪಾನ್ ಬಂಬೈಂತಾ'ಸಲ್ಲೇ ಅಂಕ್ವಾರೇ ಆಕ್ಯೆಕ್ ಅಪಯ್ಲೆಂ. ತೀ ಯೆತಾನಾ ತಿಣೆ ತಿಚಾ 14 ವರ್ಸಾಂ ಪ್ರಾಯೆಚಾ ನೊಡ್ತೆರ್ (ಈಸ್ಟ್-ಇಂಡಿಯನ್) ಚೆಡ್ಯಾಕ್ ಸಾಬ್ಲುಕೇ ಹಾಡ್ಲೆಂ; ಆನಿ ಆಮ್ಗೇರ್‌ಚ್ ಆಸ್ರೊ ದಿಲೊ. ಪಾಪ್ಪಾನ್ ತಾಕಾ ಕಾಮ್ ಶಿಕುಂಕ್ ಗೆರೆಚೆಕ್ ಧಾಡ್ಲೆಂ. ಅಂಕಲಾನ್ ತಾಕಾ ಬರೀ ತರ್ಬೆತಾಯ್ ದಿಲಿ.

'ಆಕಯ್ ಧಾರುಣ್ಯಾ ಮನಾಚಿ. ತಿಣೆ ಸಾಬ್ಲೂಚೊಚ್ ಮೋಗ್ ಕೆಲೊ, ತಾಕಾಚ್ ದಾದೊಶಿ ಖಾವೈಲೆಂ ಆನಿ ಜೆವಯ್ಲೆಂ. ಬಂಗ್ಲಾಂತ್ಲಿ ಯೆಜ್ಜಾನಿ ತೀಚ್ ಜಾಲಿ. ತೀ ಪಾಪ್ಪಾ ಪ್ರಾಸ್ ಚಡ್ ಪ್ರಾಯೆಚಿ ಆಸ್‌ಲ್ಲಾನ್ ತೊ ತಿಚಾ ವ್ಹಡಿಲ್ಲೇಕ್ ಜೊಕ್ಲೊ ಮಾನ್ ದೀಂವ್ಕ್ ಲಾಗ್ಲೊ. ಮ್ಹಾಕಾ ತಿಣೆ ತುಕ್ಲ್ಯಾಚೆಂ ಖಾಣ್ ಜೆವಾಣ್ ದಿಲೆಂ ಆನಿ ಉಟ್ತಾಂ ಬಸ್ತಾನಾ ಧಮ್ಕುನ್ ಭಂಗೈಲೆಂ. ಪಾಪ್ಪಾ ಹೆಂ ಪಳೇಚ್ ನಾ'ಸ್‌ಲ್ಲೊ. ಹಾಂವ್ ತಾಕಾ ಫಿಯಾದ್ ದೀಂವ್ಕ್ ಭಿಯೆತಾಲೊಂ. ಕೆದ್ನಾ ತೀ ಮ್ಹಾಕಾ ಭಂಗೈ ತಾನಾ ಪಾಪ್ಪಾ ದೆಕ್ಲ್ಯಾರೀ ಐಕಾಲ್ಯಾರಿ ತಿಚೊ ವಿಚಾರ್ ಕರ್ನಾಸ್‌ಲ್ಲೊ. ಉಳ್ವಾನ್, ಬೂದ್ ಶಿಕಯ್ ತಾಕಾ, ಮ್ವಣುನ್ ಪ್ರೋತ್ಸಾಹ್‌ಚ್ ದಿತಾಲೊ.

'ಆನಿ ಬೇವ್ ಆಶ್ಚರ್ಯಾಚಿ ಗೋಷ್ಟಿ ಆಸಾ ಕೀ ಪಾಪ್ಪಾಕ್ ಸಾಬ್ಲೂಕಡೆ ಆತ್ಮೆಂ ಆಕರ್ಷಣ್ ಪಡ್ಲೆಂ. ತೊಚ್ ಆಪ್ಲೊ ಪೂತ್ ಮ್ವಣುನ್ ಲೆಕುನ್ ಕೊಣ್ಣಾ ತಾಚಾ ಸಂಗಿಂಚ್ ಪ್ರೀತಿಚಿ ಸಲ್ಲಿ ಕೆಲಿ. ಕಾರಣ್ ಮ್ಹಾಕಾ ಥೊಡೆಂ ಥೊಡೆಂ ಕಳ್ಳೆಂ.—ತೊ ಗೆರೆ ಜೆಂತ್ಲ್ಯಾ ಕಾಮಾಂತ್ ತುರ್ತುರಾನ್ ಪ್ರವೀಣೊ ಜಾಲ್ಲೆಂ. ತಾಚೀ ಚುರುಕಾಯೀಕಡೆ ಮೆಚ್ಚೊನ್ ತಾಕಾಚ್ ಪಾತ್ಯೆಂವ್ಕ್ ಲಾಗ್ಲೊ ಆನಿ ಸದಜ್ವಣಿಂ ಅಂಕಲಾಕಡೆ ಬೆಳ್ಳೆಂವ್ಕ್ ಲಾಗ್ಲೊ. ರುಜಾರಾಬಾನ್ ಮಾಗಿರ್ ಮ್ಹಾಕಾ ಸಾಂಗ್‌ಲ್ಲಾ ಪ್ರಕಾರ್ ಪಾಪ್ಪಾಕ್ ಅಂಕ ಲಾಚಿ ಇಷ್ಟಾಗತ್ ಆನಿ ಪಾತ್ಯೆಣ್ ಉಣಿ ಜಾಂವ್ಕ್ ಕಾರಣ್ ಅಂಕಲ್ ಕಾಮ್ಗಾರಾಂಚಿ ಪಾಡ್ತ್ ಘೆವುನ್ ತಾಂಚಾ ಹಿತಾ ಖಾತಿರ್ ತಾಚಾಕಡೆ ಕೆದ್ನಾ ಕೆದ್ನಾ ಆದ್ಲೊನ್ ಪಡ್ತಾಲೊ ತೆ ಆಧಿಂ ಧಾವ್ನ್ ಪ್ರಮಾಣಿಕ್ ಈಷ್ಟ್ ಆನಿ ಹಿತಾಚಿಂತ್ತಕಾ'ಸಲ್ಲೆ ತರೀ ಸಾಬ್ಲು ಮಧೆಂ ಘುಸ್ಲೊ ತೆದ್ನಾ ಧಾವ್ನ್ ತೆ ಎಕಾಮೆಕಾ ಧಾವ್ನ್ ಪಯ್ಸ್ ಪಯ್ಸ್ ಸರುಂಕ್ಲಾಗ್ಲೆ. ಆಶೆಂ ಎಕಡ್ಜಾನ್ ಹಾಂವ್ ಆನಿ ಅಂಕಲ್ ಪಾಪ್ಪಾ ಧಾವ್ನ್ ಪಯ್ಸ್‌ಪಯ್ಸ್ ಗೆಲ್ಲ್ಯಾಬರಿಚ್ ಅಂಕಲ್ ಆನಿ ಹಾಂವ್ ಗುಪ್ತಿನಿಶಿಂ ಲಾಗಿಂ ಲಾಗಿಂ ಸರ್ಲ್ಯಾಂವ್. ಅಂಕಲ್ ಪಾಪ್ಪಾಚೆಂ ಕಿತೆಂ ದೂರ್ ಮ್ಹಾಕಾ ಸಾಂಗಾನಾ'ಸ್‌ಲ್ಲೊ ತರೀ ಎಕಾ ದಿಸಾ ತಾಕಾ ಹಾಂವೆಂ ಪಾಪ್ಪಾಚೆಂ ದೂರಾಂ ಸಾಂಗುನ್, "ತೊ ಮ್ವಜೊ ಬಾಪ್ ನಹಿಂ ಅಂಕಲ್ ಬಗರ್ ಸಾಬ್ಲೂಚೊ. ಮ್ಹಾಕಾ ಬಾಪ್ ಆಸಾಯ್ ತೊಂಚ್"—ಮ್ವಳೆಂ ಸೊಸ್ಲೇಕಾಯೆಚಿ ಗಡ್ ಮಿರ್ವಾಲ್ಲ್ಯಾ ವಗ್ತಾ.

'ಹಾಂವೆಂ ಹಾಯ್‌ಸ್ಕೂಲಾಂತ್ ಪಾಂಯ್ ತೆಂಕ್ಲೆಲ್ಯಾ ವರ್ಸಾಂತ್ ಪಾಪ್ಪಾನ್ ಬಂಗ್ಲೊ ಬಾಂದೈಲ್ಲೊ ಆನಿ ಆಮಿಂ ತಾಂತುಂ ಗೆಲ್ಯಾಂವ್; ತುಮಿಂ ಹಾಂತುಂ ಐಲ್ಯಾತ್ ಅಂಕಲಾ ಸಾಂಗಾತಾ ಹಾಂಗಾ ತುಮ್ಕಾಂ ಪಳೆಂವ್ಕ್ ಯೆಂವ್ಚಿ ಆಪೇಕ್ನಾ ಹಾವೆಂ ತಾಕಾ



ಲ್ಯಾಕ್, “ತುಜಾ ಪಾಪ್ಪಾಕ್ ಖಬರ್ ಕಳ್ಳಾರ್ ತೊ ತುಜೆರ್ಯೊ ಭಿಗಡ್ತಲೊ, ಜೊಯೊ ವಾಯ್ವ ಸಂಶಯ್ ಕರ್ತಲೊ; ಸದ್ದಾಕ್ ನಾಕಾ.”—ಮ್ಹಳ್ಳಿಂ ತಾಣೆ.

‘ಮ್ಹಜಿಂ ಪೈಲೆಂ ಪಿ.ಯು.ಸಿ. ವರ್ಸ್ ಚಾಲು ಆಸ್ತಾನಾ ಅಂಕಲ್ ಆಕ್ಸತಾನ್ ತರ್ಲೊ. ಅಂತಿಮೊ ಗೌರವ್ ಭೆಟಂವ್ಕ್ ಹಾಂವ್ ಹಾಂಗಾಯಿಲ್ಲೊ. ಮ್ಹಜಿಂ ಪಿ. ಹಾಂವೆಂ ದುಸ್ರಾ ಪಾವ್ಟ್ ದೆಕ್ಲಿ ತ್ಯಾ ದಿಸಾ. ತುಮಿಂ ರಡ್ತಾಲ್ಯಾತ್. ಅಂವೀಂ ರಡ್ಲೊಂ ಪುಣ್, ತುಮ್ಮೇಬರಿ ಆವಾಜಾನ್ ನೆಹಿಂ ಬಗರ್ ಹೃದಯಾಂತ್, ಆವಾಜಾವಿನೆ. ಆವಾಜಾನ್ ರಡ್ತಾರ್ ದುಖೀ-ಭಗ್ಣಾಂಕ್ ಪರಿಹಾರ್ ಮೆಳ್ತಾ; ನಾಯ್, ಕೊಣ್ ತೆಂ ಐಕಾಲ್ಲಿಂ ರಡ್ತಾಕ್ ಭುಜ್ವಣೇನ್ ಪರಿಹಾರ್ ದಿತಾತ್. ಕೊಣ್ ಜಾಬರಿ ಮನಾಂತ್ಚ್ ರಡ್ತಾ ತಾಕಾ ತೊ ದೊಡೊ ಪರಿಹಾರ್ ಲಾಭಾನಾ; ತೊ/ತಿ ತರ್ಚ್ ಪುಗಾರೊನ್ ಕರ್ಗೊನ್ ಉರ್ತಾ. ಹೆಂ ಖಿಳ್ತಾ ನಾ’ಸ್ಲೆಂ ದುಖಾಚರಣ್ ಅಂವೆಂ ಕಿತ್ಲಾಗೀ ದಿಸಾಂ ಪರ್ಯನ್ ಕೆಲ್ಲೆಂ. ಸಾತ್ವಾ ದಿಸಾ ನೊಎಲಾ’ನಿ ಹಾಂವ್ ಪ್ಲೆ ದೋಸ್ತ್ ಆನಿ ಮೆಮೆವ್ಣೆ ಜಾಲ್ಲ್ಯಾಂವ್.

“ನಿಕೇಪಣಾ ದಿಸಾಚ್, ಭಾವೋಜಿ” ತಿದ್ದಿಲೆಂ ನೊಎಲಾನ್. ತೊ ತಾಣೆಂ ಚಿಂತುನ್ “ವ್ಹಯ್” ಮ್ಹಣುನ್ ಹಾಸ್ಲೊ. ಮಾಗಿರ್ ಉಲವ್ನ್ ಪಣಾಲೊ—

‘ಸಾತ್ವಾ ದಿಸಾಚಾ ಸ್ಮರಣೆಕ್ ಮೊಸಾ ಉಪ್ರಾಂತ್ ರುಜಾರಾಬಾನ್ ಮ್ಹಾಕಾ ಕಲಾಚಾ ಮರಣಾಚೆಂ ನಿಗೂಢೆಂ ಕಾರಣ್ ಘುಟಾನ್ ಸಾಂಗ್ಲೆಂ, ಆನಿ ತುಮ್ಮಾಂ ನಾ-ಪರಿಹಾರ್ ವದ್ಗಾಂವ್ಚೆ ಬಾಬ್ತೆನ್ ವಿನಂತಿಲ್ಲೆಂ. ತೆಂ ಐಕಾಲ್ಯಾ ಉಪ್ರಾಂತ್ ಪಾಪ್ಪಾ’ನಿ ಮ್ಹಜಾ ಮಧೆಂ ಜೊ ಪ್ರೀತಿ ಹುಸ್ಕಾಚೊ ನಿಮಾಣೊ ಸುತಾ-ಗಾಂಚ್ ಘಟಾನಾಸ್ತಾಂ ಉರ್ಲೊ ತೊ ತುಟೊ. ತರೀ ಹಾಂವ್ ತಾಚಿ ಫಾವೊ ತಿ ನೀತ್ ಕಲೆಯೊ ವಾಟೇನ್ ಕರ್ಚೆ ಯಾ ಕರಂವ್ಚೆ ಮುಕ್ತೆ ಸ್ಥಿತೆಂತ್ ನಾ’ಸ್ಲೊಂ. ಮ್ಹಾಕಾ ಜಿನಿಯರ್ ಜಾಂವ್ಚೊ ಶೆವಟಾ’ಸ್ಲೊ; ತೆಣೆ ಪಾಪ್ಪಾಚಾ ಧನಾ-ಸಹಾಯೆಚಿ ಆತ್ಮಧಿಕ್ ಜಾರ್’ಸ್ಲಿ. ತ್ಯಾ ಪಾಸುನ್ ಚಾರ್ ವರ್ಸಾಂನಿ ತಾಚೀರ್ ಉಪ್ರಾಟಾನಾಸ್ತಾಂ ದೇಯ್ಪಣಾನ್ ಜಿಯೆಂವ್ಕ್ ಪೆಸಾಡ್ಲೊಂ. ತತ್ಸಮಾಯಾಂತ್ ತುಮ್ಮಾಂ ಪಾಸತ್ ಅಂವೆಂ ಕರುಂಕ್ ಚಿಂತೆಲ್ಲೆಂ ತೆಂ ಹಾಂವೆಂ ರುಜಾರಾಬಾಕ್ ಆನಿ ನೊಎಲಾಕ್ ಸಾಂಗ್ಲೆಂ ಪುಣ್, ಮಾಯೆಕ್ ಆನಿ ಮಾಯೊಲಾಕ್ ಮಾತ್ ಬಿಲ್ಕುಲ್ ಸಾಂಗ್ಲೆಂ ನಾಕಾ ಅಂಚಾ ಮನಾಂತ್ ತೊ ಘುಟ್ ಉರಾಸೊನಾ ಮ್ಹಳ್ಳಿಂ. ತಾಣಿಂ ತಿ ತಾಕೇದ್ ಪ್ಲೆನ್ ಪಾಳ್ಳಾ ತಾಚಿ ರುಜ್ವಾತ್ ಅಂಕಲ್ ಸರುನ್ ಜಾಲ್ಲ್ಯಾಂ ಪಾಂಚ್ ವರ್ಸಾಂನಿ ಮ್ಹಾಕಾ ಮೆಳ್ಳಾ.

‘ಆತಾಂ, ತಿಂ ಅನಾಮಿಕ್ ಪತ್ರಾಂ ಹಾಂವೆಂ ಕಿತ್ಯಾ ಬರೈಲಿಂ,—ತೆಣೆಂಜೊ ರೊ ಇರಾದೊ ಸಾಂಗ್ತಾಂ.







ಸೊ ಅನಾಮಿಕ್ ಭಾವೋಜಿ

ಲ್ಲಿಂ ತಿಂ ಹಾಂವೆಂ ತಾಂಚೆಂ ಮಾನ್ಸುಗೇ ಭಾಯ್ಲೆಂ ಉಗ್ತೆಂ ಭುರ್ಶೆಂ ನಡ್ತೆಂ ಆನಿ ಜ್ಯೊ ವಾಯ್ಸ್ ದೇಕೇಚ್ಯೊ ಘಡಾವೊಡಿ ಖಂಡನ್ ಕರುನ್ ಆನಿ ತಾಂಕಾಂ ಬರೆಂ ಗರ್ವದರ್ಶನ್ ದೀವ್ನ್ ತೊ ಆಸಾ ಮ್ಹಜೊ ಏಕ್ ಗುಪ್ತೊ ಮಿಶನರಿಕ್ ವಾವ್ರ್, ಸೇ ವರ್ವಿಂ ಪೂರಾ ಚಲಿಯೋ ನಹಿಂ ತರೀ ಧೊಡ್ಯೊ ಬರೊ ಜಾಲ್ಯಾತ್ ತಾಂಚಾಂ ಮ್ಹಂತ್ಲಿ ಎಕ್ಲೆ ಬೆಂಕಾಂತ್ಲೊ ಊಂಚ್ಲೊ ಹುದ್ದೊ ಸೊಡುನ್ ಮಾದ್ರೆ-ಭೆಸಾಕ್ ಗೆಲ್ಲೊ ಬ್ರಾಬೊ ಧಾಕ್ಲೊ ಆಸಾ —

“ಆಮ್ಚ್ಯಾ ವಿಗಾರಾಕ್ ಗೊತ್ತಾಸಾ ತೊ ಧಾಕ್ಲೊ” ಮ್ಹಳೆಂ ಹಾಂವೆಂ ಮಧೆಂ ಲವ್ನ್. “ಪುಣ್ ತೊ ‘ಅನಾಮಿಕ್’ ತೂಂಚ್ ಮ್ಹಳ್ಳಿ ವಳಕ್ ತಾಕಾ ನಾ’ಸ್ಲಿ. ರ್ಜೇ ಘಡ್ಬಡೇ ಉಪ್ರಾಂತ್ ತಾಕಾ ಕಳ್ಳ್ಯಾ.”

“ಪ್ಲಯ್-ವೇ ! ತೊ ಪ್ರಗಟ್ ಕರ್ಚೊನಾ-ಮೂ ?” ತೊ ಕಾವ್ವೇಣೇನ್ ಬಸ್ಲೊ.

“ನಾ-ನಾ; ಆಮ್ಚೊ ಪಾದ್ರ್ಯಾಬ್ ಚಾಡ್ಯೊ ನಹಿಂ” — ಹಾಂವೆಂ ತಾಕಾ ರ್ ದೀವ್ನ್ ಮ್ಹಳೆಂ. “ಕಳ್ಳ್ಯಾರ್ ಹೆರ್ ಚಲಿಯೋ ತುಕಾ ರಸ್ತಾರ್ ತಡ್ವುನ್ ರಾಯ್ ಕರ್ತೆಲ್ಯೊ ಮ್ಹಣುನ್ ಹಾಂವೆಂ ದಿಲ್ಲೇ ಗವಾಯೆನ್ ತಾಕಾ ಸುಸ್ತಾಲಾಂ.”

“ಸಾಬ್ಲು ರಾಕ್ಲೊಸ್ ವಳಕ್ ಫಾಯ್ಸ್ ಕರಿತ್ಲೀ ? !” ಮಾಮ್ ಉದ್ಗಾರ್ಲೊ ಲೊ ವಾರಾರುನ್.

“ದೊಗಾಂ ರಾಕ್ಲೊಸಾಂಕ್ ಸಾಂಗಾತಾಚ್ ಟೆರೆಸಾರ್ ಧಾವ್ನ್ ಲೊಟುನ್ ಲೊಲ್ಲೊ ‘ಹಿರೊ’ ಆಸಾ ಮ್ಹಜೊ ‘ಅನಾಮಿಕ್ ಭಾವೋಜಿ’, ಹೆಂ ಜಾಣಾಸ್ಚ್ಯೊ ಚಲಿಯೋ ತಾಕಾ ಪಯ್ಸ್ ಧಾವ್ನ್ ದೆಕ್ಲೆಲ್ಯಾಫರಾಚ್ ಫಾರಾರಿ ಜಾತೆಲ್ಯೊ” ಮ್ಹಣುನ್ ನೊವಲಾನ್ ಲೊಕ್ ವಿನೋದಾಚಿ ಫಟಾಕಿ ಫುಟವ್ನ್ ಆಮ್ಚಿ ಭಿರಾಂತ್ ಧಾಂವ್ಡಾಯಿ ಆನಿ ಹಾಸೆಲೆಂ. ಲಾಗಿರ್ ಬೊನಿ ಕಥಾ ಚಾಲು ಕರುಂಕ್ಲಾಗ್ಲೊ, —

‘ಆತಾಂ ಕಥಾಚೊ ಬಾಕಿ ಆಸ್ಚೊ ವಾಂಟೊ ಸಾಂಗುನ್ ಮುಗ್ಗಿತಾಂ ಹೊ ಫಿಕ್ ಮಹತ್ವಾಚೊ ಆನಿ ಚಿತ್ತಾಕರ್ಷಣಾಚೊ ಆಸಾ ಗ್ರೇಷನಂಕಲ್ ಗೆರೆಜೆಚೊ ಲೊರ್ಮೆನ್ ಅಸ್ತಾನಾ ತಾಂತ್ಲೇ ಹುಟ್ಟಳೆಚಿ ಭರ್ತಿ ವರ್ಸಾನ್ ವರ್ಸಾಂತ್ ಜಡ್ತಾಲಿ ತೊ ರುನ್ ಸಾಬ್ಲು ತ್ಯಾ ಹುದ್ದಾಕ್ ಸೆರ್ವಾಲ್ಯಾ ಉಪ್ರಾಂತ್ ಸುಕ್ತೇಕಡೆ ಘುಂವ್ಚಿ ಹಾಕಾ ರಣ್ ಸಮಾಸಮಾನ್ ಪಾಪ್ಪಾಯೊ, ತಾಣೆ ತ್ಯಾ ತರ್ನಾಟ್ಯಾ ವಯ್ರ್ ಫಾವೊ ನಾ ತ್ಲೊ ಆಂದ್ಲೊ ವಿಶ್ವಾಸ್ ದಾಳೊ ತೊ ಕಾಮಾಂತ್ ಹುಶಾರ್ ದೆಕೂನ್. ಆಪ್ಣೆಂಚ್ ರಿಜೆಂತ್ ಆಸುನ್ ಮೇಲ್ಪುಬಾರ್ದಾರಿ ಚಲಂವ್ಚೆಂ ಸೊಡುನ್ ಶಹರಾಂತ್ಲ್ಯಾ ಶ್ರೀಮಂತಾಂಚಾ ಲಾಂಟಾಂತ್ ರಿಗುನ್ ಆಪ್ಲ್ಯಾ ನಾಂವಾಕ್ ಕೀರ್ತೆಚೊ ಪುಕಾರ್ ಜೊಡ್ಲ್ಯಾ ಇರಾದ್ಯಾನ್ ಲಾಂಟಾಂ ಮಧೆಂಚ್ ಉರ್ದೊ, ಪಿಯೆವ್ನ್ ಲೊಳೊ ಆನಿ ರಾತಿಂ ಘರಾಯ್ಲೊ ಹ್ಯಾ ವರ್ವಿಂ ತಾಜೇ ಹುಟ್ಟಳೆಕ್ ಗುಪ್ತಿ ವಾಳಯ್ ಲಾಗಿ. ಸಾಬ್ಲುಖಾಲ್ ಕಾಮ್ಗಾರಾಂನಿ ಲಾಂಟಾಂ ಫೆರ್ಗೊ ಮಾರ್ಲೊ. ಪಾಪ್ಪಾಚಾ ದೊಳ್ಕಾಂಕ್ ಚಮತ್ಕಾರಿಕ್ ವಂಚನ್ ಕರುನ್



ಸಾಬ್ಲನ್ಯೂ ಲಾಭಾಂತೋ ಕಿತ್ತೋಗಿ ವಾಂಟೊ ನಿಕ್ಕಾವ್ ಆಕ್ಯೆಚಾ ನಾಂವಾರ್ ಗುಪ್ತಿಂ ಪೂಂಜಾಯ್ಲೊ. ಘರಾಂತ್ಯೊ ಆಕ್ಯೆಚೆಂ ಆನಿ ತಾಚೆಂ ರಾಜ್ ಜಾಲೆಂ. ಸುರ್ದೇ ಸುರ್ದೇರ್ ಪಾಪ್ಪಾಕ್ ಹೆಂ ಕಳ್ಳೆಂನಾ. ಕ್ರಮೇಣಾನ್ ಕಾಂಯ್ ಸಂಶಯ್ ಜಾಲೊ ತರೀ ಸಾಬ್ಲು ಆಪ್ಲ್ಯಾಚ್ ಪೂತಾ ಸಾರ್ಕೊ ಪ್ರೀತಿವಂತ್ ಪೊಸ್ಕೊ. ತಾಣೆಂ ದಾಸ್ತಾನ್ ಕೆಲ್ಲಿಂ/ ಕರ್ದೆಂ ಘರಾ ಭಾಯ್ರ್ ವಸಾನಾ; ತಾಚಾ ತಾಬ್ಯಾಂತಾಸ್ಚೆಂ ತೆಂ ಆಪ್ಲ್ಯಾಂತಾಚ್ ಆಸ್ಚಾಬರಿ ಮ್ಹಣುನ್ ಭೇಷಿಕರಾಯ್ ಕೆಲಿ ಆಸ್ತಲಿ.

‘ಅಶೆಂ ಆಂಕಲಾಚಾ ಮರಣಾ ಉಪ್ರಾಂತ್ಲಿಂ ದೋನ್ ವರ್ಸಾಂ ಸರುನ್ ವಹಿ ವಾಟ್ ತಿಸ್ರ್ಯಾಂತ್ಲ್ಯಾನ್ ಚಮ್ಕಾತಾನಾ ಸಾಬ್ಲನಾ’ನಿ ಕಾಮೆಲ್ಯಾಂನಿ ವಂಚನಾದ್ವಾರಿಂ ಪಾಪ್ಪಾಚೆಂ ಖಿಜಾನ್ ಖಾಲಿ ಕೆಲೆಂ ಆನಿ ತಾಕಾ ರಿಣಾಚಿ ವಾಟ್ ಉಗ್ತಿ ಕರುನ್ ದಿಲಿ. ರೀಣ್ ಪಾಪ್ಪಾಕ್‌ಚ್. ಸಾಬ್ಲುಕ್ ತಾಚಿ ಖಿಂತ್ ಆನಿ ಪರ್ವಾನಾ. ಆತಾಂ ಪಾಪ್ಪಾಚೆಂ ದೊಳೆ ಉಗ್ತಿ ಜಾಲೆ. ಪುಣ್ ಸಾಬ್ಲುಚೆಂ ವಿಚಾರಣ್ ಕರ್ತಾನಾ ತೊ ಆಪ್ಲ್ಯಾ ಪ್ರಾಸ್ ಚಡ್ ಚಲಾಕ್ಲಂತ್, ಬಳ್ವಂತ್ ಆನಿ ಕಾರ್ಭಾರ್ವಂತ್ ಆಸ್ಚೆಂ ಕಳ್ಳೆಂ. ತಾಕಾ ಧಮ್ಮಿಲ್ಯಾರ್ ಯಾ ಕಿತೆಯೊ ನ್ಯಾಯಾಚೆಂ ಕದಮ್ ಕಾಡುಂಕ್ ಗೆಲ್ಯಾರ್ ಕೊಣಾ ಹಡ್ವಾಕ್ ಜಲ್ಮಾಲ್ಲೊ ಪೂತ್ ಆಪ್ಲ್ಯಾಕ್‌ಚ್ ಘಾತ್ ಕರೀತ್ ಮ್ಹಣುನ್ ಅಂತರಂಗಿಂ ಕುಲ್ಕುಲ್ಲೊ. ತಿಸ್ರ್ಯಾ ವರ್ಸಾಂತುನ್ ಚವ್ತಾಂತ್ ವೆತಾನಾ ರೀಣಾಚೊ ಖಿಂದಕ್ (ಟೆಕ್ಸಾಂ ಆನಿ ವಾಡ್ ಮೆಳುನ್) ಏಕ್ ಲಾಕ್ ರುಪ್ಯಾಂನಿ ಭರುಂಕ್ ಜಾಯ್ನಾ ತಿತ್ತೊ ಜಾಲ್ಯೊ ಕಳ್ಳೆಂ.

‘ತರೀ ತತ್ಕಾಲಾಕ್ ಪಾಪ್ಪಾ ಗಾಭರೊನಾ. ಕಿತ್ಯಾ? ಖಿಂದಕ್ ಭರುಂಕ್ ಸಕ್ಲೊ ಆಪ್ಲೊಚ್ ಪೂತ್ ಹಾಂವ್ ದಿಸ್ಲೊಂ. ಎಂಜಿನಿಯರ್, ದಾಕ್ತರ್, ವಕಿಲ್, ಬೆಂಕಾ ನವ್ಕರ್, ತೊಟಾಂ ಸಾವ್ಯಾರ್, ಸರ್ಕಾರಿ ಅಫಿಸರ್ ಆನಿ ಗಾಲ್ಫಾ-ಜೊಡ್ಕಾರ್ ಹ್ಯಾ ಕಾಳಾರ್ ಸೈರಿಕೆಚೆ ಮಾರ್ಕೆಟೆಂತ್ ಉಂಚ್ಲ್ಯಾ ಖಾಯ್ನಾಚಾ ಸ್ಥಾನಾರಾಸ್ಚೆ ಉಮೆದ್ವಾರ್. ದೋತಿಚೊ ವಿನಿಮಯ್ ಕಾನೂನಾನ್ ಆಡ್ವಾರ್ಲಾ ತರೀ ತೆಂ ಕಾನೂನ್ ಕೆಲ್ಲಿಂ ತಾಣೆಂಚ್. ತೆಂ ದಾಂಬೂಂಕೀ ತಾಂಕಾಂ ತಾಂಕ್ತಾ ಜಾಲ್ಲ್ಯಾನ್ ಲಾಕ್ವತ್ಯಾಂ ಚಲಿ ಯಾಂಚಾ ಬಾಪಾಂನಿ ಜಾಂವಂಯ್ ವಿಂಚುನ್ ಘೆಂವ್ಚೆಂ ತ್ಯಾ ಸ್ಥಾನಾಂತ್ಲ್ಯಾಂಕ್. ಹಾಂತುಂಯೊ ಪಂತಾಟಾಚಿ ಧಾಂವ್ ಚಲ್ತಾ,—ಆಪುಣ್ ಚಡ್ ದೋತ್ ದಿತಾಂ ಮ್ಹಳ್ಳಿ. ತಶೆಂಚ್ ಕಾಫೆ ತೊಟಾಚಾ ಎಕಾ ಸಾವ್ಯಾರಾನ್ ಮ್ಹಾಕಾ ಜಾಂವಂಯ್ ವಿಂಚ್ಚಾಕಡೆ ಪಾಪ್ಪಾಕ್ ಲಾಖಾಂಚೊ ನಿಲವ್ ಭಾಸಾವುನ್ ಪುಸ್ಲಾಯ್ಲೆಂಗೀ ಯಾ ಪಾಪ್ಪಾನ್ ತಾಕಾಗಿ ಹಾಂವ್ ಸ್ವಪ್ನಾನ್ ನೆಣಾಂ, ಮ್ಹಜೆ ಸೈರಿಕ್ ತಾಚೆ ಧುವೇಕ್ ಮ್ಹಜೆ ಖಿಬ್ರೇವಿನಃ ಗಾಂಜಾವುನ್. ದೋನ್ ಲಾಖಾಂಚಿ ದೋತ್ ನಿಶ್ಚಿತ್ ಕರುನ್. ತಾಂತ್ಲೊ ಕಿತ್ತೊಗೀ ತೆದಾಳಾಚ್ ಸ್ವಾಧೀನ್ ಕರುನ್, ಕಡ್ನಾಯಾಚೆಂ ಥೊಡೆಂ ರೀಣ್ ಘಾರಿಕ್ ಕರುನ್ ಸೊಡ್ಲೆಂ. ಮಾಗಿರೀ ಥೊಡೊ ವಾಂಟೊ ಉರೊ. ತೆಂ ಮ್ಹಾಕಾ ಕಾಜಾರ್ ಕೆಲ್ಲ್ಯಾ ಪಾಟ್ಲ್ಯಾನ್ ಬಾಕಿಚೆ ದೋತೇನ್ ಪುಸುನ್ ಉಡಂವ್ಚೆಂ ಯೋಜನ್ ಕೆಲೆಂ. ದೆಕುನ್ ಪಾಪ್ಪಾಕ್ ಮ್ಹಜಾ ಪರಿಕ್ಲಾ-ಫಲಿತಾಂಶಾಚಿ ಖಬರಾ’ಯ್ಕುಂಚಿ ಆತು



ಯ್. ತೆಂ ಪ್ರಗಟ್ ಜಾಲ್ಲ್ಯಾ ದಿಸಾಚ್ ಮ್ಹಜೆಂ ಲಗ್ನಾ-ಖರಾರಾಯಿ ಕರ್ಚೊ  
ವ್ ಆಸ್‌ಲ್ಲೊ ಕಹಿಂ. ಜಶೆಂ ಎಕ್ಲೊ ಆಪ್ಲಿ ಏಕ್ ವಸ್ತ್ ವಿಕಾನಾ ಯಾ ಆಡ್ವಾರ್  
ನಾ ತೊ ತೇ ವಸ್ತುಕ್ ಸಾಂಗಾನಾ ಆನಿ ತಿಚಿ ಅನುಮತ್ ಘೆನಾ. ತಶೆಂಚ್ ಪಾಪ್ಪಾನ್  
ಜಾಕಡೆ ವಿಸರ್ನಾಸ್ತಾಂ ಗುಪ್ತಿಂ ವರ್ತಿಲೆಂ.

‘ಫಲಿತಾಂಶ್ ಪ್ರಗಟ್ ಜಾಲೊ. ತ್ಯಾಚ್ ದಿಸಾ ಪಾಪ್ಪಾನ್ ಮ್ಹಾಕಾ ತಾಚಾ  
ಹಾಂತಾಪವ್ನ್ ಖರಾರಾಚೊ ಪ್ರಸ್ತಾಪ್ ಪೈಲ್ಯಾಚ್ ಪಾವ್ನ್ ಸಾಂಗ್ಲೊ. ತಾಕಾ  
ಹಾಂತಾಂ ವಿರೊದುಂಕ್ ಮ್ಹಳೆಂ,—“ಪೈಲ್ಯಾನ್ ಪೈಲೆಂ ಮ್ಹಾಕಾ ಏಕ್ ಕಾಮಾಚೊ  
ಮ್ಹೊ ತಲಾಸ್ ಕರ್ಚೆಂ ಸೊಡುನ್ ಸೈರಿಕ್ ಗಾಂಚಾಂವ್ಕ್ ದರ್ವಡ್ತಾಯ್? ಹಿ  
ಬುದ್ಧಂತ್ಕಾಯ್ ತುಜಿ?”

“ಬುದ್ಧಂತ್ಕಾಯ್ ಸದ್ವ್ಯಾಕ್ ಕುಶಿನ್ ವೊಂದಾಯಾಂ, ಆನಿ ಭಂಗೊನ್  
ಸೊಂಕ್ ಲಾಗಿಂ ಆಸ್ಚಿ ಆಮಿ ಮರ್ಯಾದ್ ಬಾಚಾವ್ ಕರುಂಕ್ ಜೀ ವಾಟ್ ಸಲೀಸಾ  
ಚಿ ಆಸಾ ತಿ ಪೈಲ್ಯಾನ್ ಘೆವ್ಯಾಂ” ಆನಿ ತಾಣೆಂ ರೀಣಾಚೊ ಘುಟ್‌ಯೊ ಲಜೇವಿನಃ  
ಗುನ್ ಪುಡೆಂ ಮ್ಹಳೆಂ, “ತುಂ ಮೇವಿಸಾ ಸಂಗಿಂ ಕಾಜಾರ್ ಜಾಲ್ಯಾರ್ ತುಕಾ ಕಾಮ್  
ದ್ವಿ ಯಾ ಕರ್ಚಿ ಗರ್ಜ್ ನಾ. ಮ್ಹಜೆಂ ರೀಣಾಂ ಸಂದೊನ್ ಆಮಿ ಮರ್ಯಾದ್  
ಕಿತ್ಲೆ ಜಾವ್ನ್ ಉರ್ತಾ.”

“ಉರ್ತಾ” ಮ್ಹಳೆಂ ಖಡಾಖಡಾನ್. “ದೋತೆಚಾ ನಿಬಾನ್ ಮೇವಿಸಾಕಡ್ಚೆಂ  
ಏಕ್ ಭಕ್ ಮಾಗುನ್ ಹಾಡುನ್ ತುಜೆಂ ರೀಣ್ ಫಾರಿಕ್ ಕೆಲ್ಯಾರ್ ಉರ್ತಾ. ತಿಯೊ  
ಮರ್ಯಾದ್ ತಿಚಾ ಹಾತಾಕ್ ವಿಕಿತ್ ಕರ್ತಾಯ್. ಆನಿ ಹಾಂವೆಂ ತಿಚಾ ಖುಸ್ತಾರ್  
ಮ್ ಕರ್ಚಿ ಗರ್ಜ್ ನಾ ಮ್ಹಳ್ಯಾರೀ ತಿಚೊ ಗುಲಾಮಾಸುನ್ ಜಿಯೆಂವ್ಚಿ ಗರ್ಜ್  
ಡಿತ್‌ಸಾ. ತೆಂ ಹಲ್ಕಾಟೆಂ ಜಿವಿತ್ ಮ್ಹಾಕಾ ನಾಕಾ.”

‘ತೊ ಕ್ಷಣಾಂಬರ್ ಉಲೈಲೊನಾ. ಮಾಗಿರ್ ಮಾತ್ಲೊ ರಾಗಾನ್, “ತರ್  
ಕಾಜಾರ್ ಜಾಯ್ನಾಯ್ಲೊ?” ಮ್ಹಣುನ್ ಗುರ್ಮೆಲೊ. “ಫಾವೊ ತಿ ಪರಿಸ್ಥಿತಿ  
ತಾನಾ ಜಾತಲೊಂ” ಮ್ಹಳೆಂ. ಮಾಗಿರ್ ತಾಚೆಂ ದುಸ್ರೆಂ ಸವಾಲ್,—“ತುವೆಂ  
ಕಾಣ್ ಪುಣೆ ತುಜಿ ಸೈರಿಕ್ ಭಾಸಾಯ್ಲಾಯ್ಲೊ? ಕೊಣಾ ಚಲೈಚಿ ಚಂಗ್ಲಾಯ್  
ಯ್ಲೊ?” ತಾಕಾ ಹಾಂವೆಂ ಜವಾಬ್ ದಿಲಿ,— “ಭಾಸಾಯಿಲ್ಲಿ/ಕೆಲ್ಲಿ ತುಕಾ  
ಗೊಂನಾಂವೇ? ಭಾಯ್ಲ್ಯಾಭಾಯ್ಲಿ ಖಬರ್ ತುಕಾ ಮೆಳ್ತಿನಾಂವೇ?” ತೊ  
ಮ್ಹಜೆಂ ಚಿಂತ್ತಾಮಗ್ನ್ ಜಾಲೊ. ಮಾಗಿರ್ ತೊಂಡ್ ಸೊಡುನ್, “ಭಾಸಾಂವ್ಚ್ಯಾಂ  
ಮ್ಹಾಕಾ ಕಳಯ್ ಹಾಂ! ಕಳಯ್ತೊಯ್ಲೊ?” ಮ್ಹಳೆಂ ತಾಣೆ ಗಂಭಿರಾಯೆನ್.

“ಕಿತ್ಯಾ! ತಾಂಚಾಲಾಗ್ಚೊ ದೋತಿ ಹಿಸ್ವಾರ್ ದುಡು ಮಾಗುನ್ ರೀಣಾಚಾ  
ಹಾಂತಾಂ ವೊತುಂಕ್-ಮೊ?” ಹಾಂವೆಂ ಸವಾಲ್ ಕೆಲೆಂ. ತೊ ಮ್ಹಣಾಲೊ,—  
“ಜಿ ಗತ್ ಹಾಂವೆಂ ತುಕಾ ಲಜೇವಿನಃ ಸಾಂಗ್ಲಿ. ಪೈಲ್ಯಾನ್ ತೆಂ ಸವಾಲ್  
ಕೆಲೆಂ?”



“ತುಜೇ ಗತೇಕ್ ಹಾಂವ್ ಕಾರಣ್‌ಯೊ ನಹಿಂ: ಜವಾಬ್ದಾರ್‌ಯೊ ನಹಿಂ. ಹಾಂವ್ ವಿಂಚುನ್ ಘೆತಲೊಂ ತೇ ಚಲಿಯೆಚೊ ಬಾಪ್ ತುಕಾ ಏಕ್ ಪೈಸೊ ಲೆಗುನ್ ದೋತ್ ದೀಂವ್ಕ್ ಸಕ್ಚೊ ತಸಲೊ ನಹಿಂ. ತಾಚೊ ಭರ್ವಸೊ ಕರ್ನಾಕಾ. ರೀಣಾಚಾ ಫಾರಿಕ್ಪಣಾಕ್ ವೆಗ್ಗಿ ವಾಟ್ ಕರುನ್ ಘೆ.”

‘ತೊ ಎಕ್ದಮ್ ತಾಪ್ಲೊ ಆನಿ, “ಕೊಣಾ ಗತೇಪಾಸ್ ಜಾಲ್ಲ್ಯಾ ಹಲ್ಕಾಟಾಚೆ ಧುವೇರ್ ದೊಳೊ ದೊವೊರ್ಲಾಯ್, ಕಾಮುಕ್ಯಾ? ನಾಂವ್ ಸಾಂಗ್,”—ಮ್ಹಣುನ್ ಉಜೊ ವೊಂಕ್ಲೊ. ಹಾಂವ್ ಕಾಂಪ್ಲೊ ನಾಂ. ಧೈರಾನ್ ಪ್ರತಿಪಾವ್ ಕರುನ್ ಮ್ಹಳಿಂ,— “ಪೈಲೆಂ ಮ್ಹಾಕಾ ಏಕ್ ಕಾಮ್ ಮೆಳೊಂ. ಮಾಗಿರ್ ಸಾಂಗ್ತಾಂ.” “ಆತಾಂಚ್ ಸಾಂಗುಂಕ್ಚಾಯ್. ಹಾಂವ್ ತುಜೊ ಬಾಪ್ ಆನಿ ವ್ಹಡಿಲ್. ಹಾಂವೆಂ ವಿಸಾರ್ಲೆಂ ತೆಂ ವಿದೇಯ್ಪಣಾನ್ ಸಾಂಗ್ಲೆಂಯ್ ತರ್ ತುಂ ಹ್ಯಾ ಘರಾಂತ್ ಬರ್ಕಾತ್ ಉರ್ತಲೊಯ್. ನಾ ತರ್ ಮಾಗಿರ್ ದುಷ್ಟರಿಣಾಮಾಕ್ ಹಾಂವ್ ಜವಾಬ್ದಾರ್ ನ್ಹೆಂ.” ಹಾಂವೆಂ ಹಾಸ್ಕುರ್ಚಾಂಚ್ ಮ್ಹಳಿಂ,—“ಮ್ಹಜಾ ಸಾಂಗಾತಾ ವಿದೇಯ್ಪಣಾನ್ ಯಮ್ಕುಂಡಾಕ್ ಚಲ್-ರೆ ಮ್ಹಳ್ಯಾರ್ ಆನಿ ಹಾಂವ್ ವಿದೇಯ್ಪಣಾನ್ ವಸಾನ್ ತರ್ ಥಂಯ್ ಬರ್ಕಾತ್ ಉರ್ತಲೊಂವೇ?”

‘ತೆದ್ನಾ ತೊ ಉಸಾಂಬಳಾಯೆನ್ ಉಭೊ ಜಾಲೊ ಆನಿ ಮ್ಹಣಾಲೊ, “ತುಂ ಯೆದೊಳ್ ಅಶೆಂ ಕೆದ್ನಾಂಚ್ ಪೆದಾಮ್ ಉಲವ್ಪಾಂಯ್. ಆತಾಂ ಕೊಣಾಚೆ ವಾಯ್ಪ್ ಶಿಕವ್ಣೆನ್ ಉಲೈಲೊಯ್? ಕೊಣ್, ತೆಂ ಹಲ್ಕಾಟೆಂ ಶಿಕ್ಲಾರೆಂ ಶಿಂತ್ರಾಳಿಂ ತುಜೇ ಪಾಟೀಕ್ ಆಂಟೋನ್ ತುಕಾ ನಾಡ್ತಾ? ಸಾಂಗ್ಗೆ ತಿಚೆಂ ನಾಂವ್?” ಹಾಂವೆಂ ಜವಾಬ್ ದಿಲಿ,—“ಶಿಕ್ಯೆತಾ ಆನಿ ನಾಡ್ತಾ ಚಲಿ ನಹಿಂ ಬಗರ್ ಮ್ಹಜೊಚ್ ಆತ್ಮೊ. ತೊ ಮ್ಹಾಕಾ ತುಜಾ ರೀಣಾಚಾ ಯಮ್ಕುಂಡಾಂತ್ ಆವರ್ಣೆಂ ದೀಂವ್ಕ್ ಸೊಡಿನಾ. ತುಕಾ ತೆಣೆ ಪರಿಹಾರ್ ಜಾಯ್ ತರ್ ತುಜೊ ಪ್ರೀತಿ ವಿಶ್ವಾಸಾಚೊ ಪೊಸ್ಕೊ ಆಸಾ ತಾಕಾ ಕಾಜಾರ್ ಕರ್ ಆನಿ ತೊ ಹಾಡ್ತಾ ತೇ ದೋತೇನ್ ತುಜಿ ಮರ್ಯಾದ್ ಉರಯ್ ಮ್ಹಾಕಾ ಮ್ಹಜೇಚ್ ಖುಷೇಕ್ ಸೊಡ್.”

‘ಪೊಸ್ಕಾಕ್ ಮ್ಹಾರಾಚೆಂ ಕೊಲ್ಗೊಯೊ ಖಾಯ್ಸ್ ಕರ್ಚೆನಾ ತೆಂ ತೊ ಜಾಣಾಸ್‌ಲ್ಲೊ. ದೆಕುನ್ ಚಡಿತ್ ತರ್ಕುನ್ ಮ್ಹಾಕಾ ಚಾಳಂವ್ಕ್ ಭಿಯೆಲೊಗೀ ಯಾ ಮ್ಹಜೆಂ ಮನ್ ತಾಚಾ ಪಕ್ವಾಕ್ ಘುಂವ್ಡಾಂವ್ಕ್ ನೊವೊ ಉಪಾಯ್ ರಚುಂಕ್ ಆವ್ಕಾಸ್ ಜಾಯ್ ದೆಕುನ್ ಕೊಣ್ಣಾ ತೊ ಥಂಡ್ ಜಾಲೊ. ಹಾಂವ್ ಕೊಡಾಂತ್ಲೊ ಭಾಯ್ರಾಯ್ಲೊಂ. ದುಸ್ರ್ಯಾ ಸಾಂಜೆರ್ ತಾಚೆ ಸವಯೆಚೆಂ ಇಲ್ಲೆಂ ಘೊಟ್ಲ್ಯಾ ಉಪ್ರಾಂತ್ ಮಾಳೈರ್ ಮ್ಹಜಾ ಕೊಡಾಂತಾಯ್ಲೊ, ಆನಿ ಮ್ಹಜೆ ಚಲ್ಯೆ ತರ್ಫೆನ್ ಪರ್ತೆಂ ರುಡ್ತಿ ಕರುಂಕ್ ಲಾಗ್ಲೊ. ಚಲ್ಯೆಚಿ ತಸ್ವೀರ್ ದೆಕುಂಕ್ ಮ್ಹಜಿ ಪೈಶಾಂ-ಪೊಕೆಟ್, ಡಾಯರೀ, ಮೆಜಾಚಿಂ ಗೊವೆತಾಂ ಉಸವ್ನ್ ದಾಕೆಯ್ ಮ್ಹಣಾಲೊ; ದಾಕ್ಯೆಲಿಂ. ಆಲ್ಮಾರೇಂತ್ ಪಳೆಂವ್ಕ್ ಜಾಯ್ ತರ್ ಪಳೆ ಮ್ಹಣುನ್ ತಿ ಉಸವ್ನ್ ಹಾಂವ್ ಪಯ್ಸ್ ರಾವೊಂ



ಅಂತುಂ ಪಳೆಂವ್ಕ್ ಗೆಲೊನಾ. ನಾಂವ್ ಸಾಂಗ್ ಮ್ಹಣಾಲೊ. ಇನ್ನಾರ್ ಕೆಲೆಂ. ಅಂಗ್ತಲೊಯ್ ಪರ್ಯನ್ ಸದಾಂಯೊ ಆನಿಕೇ ಧೊಸ್ತಲೊಂ ಮ್ಹಣುನ್ ಭೆಂವ್ಡಾವ್ನ್ ಲೊ.

‘ತಸೆಂಚ್ ಪಾಟಾಪಾಟ್ಲ್ಯಾನ್ ಸಾತಾ’ಟ್ ರಾತಿಂನಿ ಚಡ್ ಪಿಯೇವ್ನ್ ಪಿಸಾಂಟ್ಲ್ಯಾ ಕಚ್ಚಾಟ್ ವಚ್ಚಾಟ್ ಕರುನ್ ಧೊಸ್ತೆಂ ತಾಣೆ. ಶೆವಟಿಂ ಮ್ಹಾಕಾ ಸೊಸುಂಕ್ ಸೈರಾಣ್ ಉರ್ದೆಂನಾ. ಹ್ಯಾಂ ಮಧೆಂ ಹಾಂವೆಂ ಪಣಂಬೂರಾಂತ್ಲ್ಯಾ ಚ್ಯಾರ್ ಉದ್ಯೋಗಿಕ್ ಒಂಸ್ಥಾಂಕ್ ಜೂನಿಯರ್ ಎಂಜಿನಿಯಾರಾಚಾ ಹುದ್ದಾಕ್ ಅರ್ಜೀ-ಪತ್ರಾಂ ಧಾಡ್ಲಿಂ. ಒಂದ್ರೆಮುಖ್ ಲೊಂಕ್ಡಾ ಕಂಪೆನೇ ಧಾವ್ನ್ ಪಂದ್ರಾ ದಿಸಾಂ ಉಪ್ರಾಂತ್ ಸಂದರ್ಶನಾಕ್ ಮೈ ಮ್ಹಳ್ಳಿಂ ಆಪವ್ಣೆಂ ಆಯಿಲ್ಲೆಂ. ರೆಂಕ್ ಜೊಡ್ಲೆಲ್ಯಾಂಕ್ ಹುದ್ದೊ ರೊಕ್ಡ್ಯಾಂ ದಿತಾತ್ ಖಾತ್ರಿ ಆಸ್ಲಿ. ಮ್ಹಣುನ್ ಮ್ಹಜಾ ಫುಡಾರಾ ತರ್ಫೆನ್ ಬೇಫಿಕಿರಾಯೆಂತಾ’ಸ್ಲೊಂ. ಆನಿ ಜಶೆಂ ದೆವಾನ್ ನಿರ್ಮಿಲಾಂ ತಶೆಂ ಜಾಂವೊಂ ಮ್ಹಣುನ್ ಧೈರ್ ಕೆಲೆಂ ಆನಿ ಮಾಯೊ ರಾಚೆಂ ನಾಂವ್ ಸಾಂಗುನ್ ಸೊಡ್ಲೊಂ.

‘ಬೊಂಬ್ ಲಾಗಿಂಚ್ ಫುಟ್ಲೊ ತರ್ ತೊ ತಿತ್ಲೊ ಗಡ್ಬಡ್ಲೊನಾ, ತುಚಾಕೇ ಕಡ್ ಭಯಂಕರಿ ಜಾಲಿ ತಾಚಿ ಪ್ರತಿಕ್ರಿಯಾ. ಪಿಶಾಬರಿಚ್ ಉಸಾಂಬಳ್ ಜಾವ್ನ್ ತಾಣೆ ಕೆಲೊ ತೊ ಗಾಳಿಂ ಶಿರಾಪಾಂಚೊ ತುಫಾನೀಕ್ ಗಲಾಟೊ ಬೀವ್ ಹಲ್ಯಾ. ಗರ್ಗಾಂತ್ಲಿ ವ್ಯಕ್ತಿ ಲೆಗುನ್ ಕರುಂಕ್ ಲಜ್ಜಿ/ಕಾಂಟಾಳ್ತೆ. ನಾಡ್ಕಾರಾಂ, ಗರಿಬಾಂ, ನಾಡ್ಕಾ-ಬಿಡಾರಾಂತ್ ಬಿಡ್ಲೊ ಕವಳ್ಚಿಂ ದರಿದ್ರಾಂ ಮ್ಹಣುನ್ ತಾಣೆ ಕೇಂಡ್ಲಿ ಭಾಸ್ ಆಮ್ಗೇಲ್ಯಾ ಪೆಟ್ಯಾಕ್ ಸಮ್ಜಾಲ್ಲಿ ತರ್ ತೊ ಪಾಪ್ವಾಚಾ ಆಂಗಾರ್ ಉಡುನ್ ತಾಕಾ ಘಾಪ್ಪಿತೊ. ತರ್ ಹಾಂವ್ ಕಶೆಂ ಸೊಸುನ್ ಮೊಗೊ ಉರುಂ? ಮ್ಹಜೊ ಅತ್ಮೊ ಮಿಬಾಳ್ಚೊ—“ತುಜೆಂ ರುಪಾಂಕ್ಪಾಪ್ ಮಾತ್ಲೆಂ ರಾವಯ್ ಆನಿ ಮ್ಹಾಕಾ ಆಯ್ಕ್.” ಮ್ಹಳೆಂ ಹಾಂವೆ ಧೈರಾನ್ “ಮನ್ಶಾಚೊ ರಚ್ನಾರ್ ಲೆಗುನ್ ಆಪ್ಲೆ ರಚ್ಣೀಕ್ ತುಜೇಬರಿ ಹಲ್ಕುನ್ ಕೇಂಡ್ಲೊನಾ; ತಾಕಾ ಹಕ್ಯಾ’ನಿ ಪದ್ವಿ ಆಸಾ ತರೀ ತಾಕಾ ಪುಟೊಂಚೆಂ ನಾ. ಪುಣ್ ತುವೆಂ ತುಜೇ ರಚ್ಣೀನ್ ತುಜಾ ಸಾರ್ಕ್ಯಾ ಭಾಂವ್ಡಾಂಕ್ ಬೀವ್ ಸಲೀಸಾಯೆನ್ ಹಲ್ಕಿಲೆಂಯ್, ತಾಂಚಾ ಮರ್ಮಾದೆಚೆಂ ನಾಕಾ ಬಗರ್ ಜೀವಾಂಚೆಂ ಲೆಗುನ್ ಮೊಲ್ ನೆಣಾಂಯ್ ತಶೆಂ ರುಪಾಂಕುಳ್ಚೊಯ್. ತುಕಾ ಗೊತ್ತಾಸಾ ಮೊಲ್ ಫಕತ್ ಪೈಶಾಂಚೆಂ. ನೆಕುನ್ಂಚ್ 5 ವರ್ಸಾಂಧಿಂ ತುಜಾ ಆಪ್ತ ಮಿತ್ರಾಕ್, ಗ್ರೇಷನಾಂಕಲಾಕ್ ಕಾರಾ ಪಂದಾಕ್ ಜಲ್ಯಾಕ್ ಚಿಂಚ್ಲೆಲ್ಯಾಬರಿ ಲಗಾಡ್ ಕಾಡುನ್ ಅವ್ಲಡ್ ಮ್ಹಣುನ್ ಹಾತ್ ಧುಲ್ಲೆಯ್—”

“ಕಿತೆಂ ಬೊಗೊಳ್ಚೊಯ್ ಪೆಟ್ಯಾ? ಕೊಣಾಚೊ ಚಾಡ್ಲೊ ಐಕುನ್ ತೊ ಫಟಾರೋಪ್ ಮ್ಹಜೇರ್ ಮಾಂಡ್ಲೊಯ್ ಪಡ್ವಶಾ? ಕೊಣೆ ಸಾಂಗ್ಲೊ ಸಾಂಗ್?” ಮ್ಹಣುನ್ ಹಾತ್ ಉಬ್ರಾವ್ನ್ ದೋನ್ ಕದಮಾಂ ಮ್ಹಜಾಕಡೆ ಐಲೊ. ಹಾಂವ್ ಹಾಲ್ಲೊಂನಾ. “ಕೊಣೆ ಸಾಂಗ್ಲೊ ತೆಂ ಸವಾಲ್ ನಾಕಾ ಬಗರ್ ತುವೆಂ ತೆಂ ದುಷ್ಕರ್ಮ



ಕಿತ್ಯಾ ಕೆಲ್ಲೆಯ್ ತೆಂ ಮ್ಹಾಕಾ ಸಾಂಗ್?" ಮ್ಹಾಕಾ ಖುನ್ನೆಚಿ ಖಬರ್ ಕಳಿತಾ'ಸಾ ತಾಚಿ ಖಾತ್ರಿ ಜಾಲಿ ಆಸ್ತೆಲಿ ತಾಕಾ. ಜೊಕ್ತಿ ಜವಾಬ್ ದೀಂವ್ಕ್ ಸಕಾನಾಸ್ತಾಂ ಆಯಿಲ್ಲೊ ತಿತ್ಲೊಚ್ ಪಾಟಿಂ ಸರುನ್ ಚಿಂತೆಸ್ತ್ ಜಾಲೊ. "ಕಿತ್ಯಾ ಉಲೈನಾಂಯ್ ಪಾಪ್ಪಾ? ತುಜೊ ಆತ್ಮೊ ಫಟ್ ಉಲಂವ್ಕ್ ಸೊಡ್ತಾ, ವ್ಹಯ್ತೊ?"

"ಆರೇ ಬೆಕುಫಾ, ಕಸಲ್ಯಾ ದುಷ್ಟಮಾರ್ಚೆಂ ಉಲೈಲೊಯ್? ಕೊಣ್ ಕೆಲಾಂ? ಕಂಯ್-ಖಿಯ್?"

"ಮ್ಹಾಕಾ ಜವಾಬ್ ತುಜಿಂ ತಿಂ ನಕ್ಲ್ಯಾ ನೆಣಾರ್ಪಣಾಚೆಂ ಪ್ರತಿಸವಾಲಾಂ ನಹಿಂ. ಖರಿ ಜವಾಬ್ ತುಂ ಜಾಣಾಂಯ್; ಕೊಣಾಕರ್ನಾ ಕರೈಲೆಯ್ ತೊ ಅನ್ನಾಡಿ ಜಾಣಾ." ಆಶೆಂ ಮ್ಹಣ್ತಾನಾ ಸಾಬ್ಲು ಆನಿ ಆಕಯ್ ಐಕಾತಾಲಿಂ. "ಗೆರೆಜೆಂತ್ಲೊ ಏಕ್ ಪ್ರಮಾಣಿಕ್ ಕಾಮೆಲಿ ಜಾಣಾ; ತಾಣೆ ಮ್ಹಾಕಾ ಸಾಂಗ್ಲಾಂ. ಕಾರಣ್‌ಯೊ ಜಾಣಾಂ.—ತುಜೊ ತೊ ಮನ್ಶಾಚಾ ಜಿವಾಪ್ರಾಸ್ ಚಡ್ ಆಂಗ್ಗಲಾಪಾಚೊ ದುಡು. ತಾಚಾ ಮುಖ್ಯಾನ್ ತುಕಾ ತ್ಯಾ ವಿಶ್ವಾಸ್ಯಾ ಈಷ್ಟಾಚೆಂ, ಶ್ರೇಷ್ಟ್ ಕಾಮೆಲ್ಯಾಚೆಂ, ತುಕಾ ಹಜಾರ್‌ಗಟ್ಟಿ ಲಾಭ್ ಕರುನ್ ದಿಲ್ಲಾ, ನಿಸ್ವಾರ್ಥಿ ಭಾಗೇದಾರಾಚೆಂ ಮೊಲ್ ಕರ್ಕೊಳೆಂ ದಿಸ್ಲೆಂ. ತುಜಾ ಸಾರ್ಕಾ ಆಬ್ಲೇಶಾಕರ್ನಾ ತಾಕಾ ಚಿಂತುನ್ ಲಗಾಡ್ ಕಾಡ್ಲೆಂಯ್. ತಾಚೇರ್ ಹೊಂದೊ ನಾ'ಸ್‌ಲ್ಲೇ ಬಾಯ್ಲೇ ಭುರ್ಗ್ಯಾಂಕ್ ನಿರ್ಗತೆಂತ್ ಲೊಟ್ಟೆಂಯ್. ತುಜಾ ವಾಕ್ಮೊಲಾ ಪ್ರಕಾರ್ ಆವ್ಘಡ್‌ಚ್ ಮ್ಹಣುನ್ ಲೆಕ್ಯಾಂ. ತೇ ಪಾಸುನೀ ತುಕಾ ಕಾಯ್ದ್ಯಾಖಾಲ್ ಕರ್ತವ್ಯ್ ಆಸ್‌ಲ್ಲೆಂ ಕೀ ತುಜಾ ಖಜನಾಂತ್ಲೆಂ ಅವಾಸ್ ಕಾಡುನ್ ತಾಂಕಾಂ ಪರಿಹರಾ ಹಿಸ್ಪಾರ್ ದಿಂವ್ಚೆಂ. ಕಿತ್ಯಾ, ಖಜಾನ್ ಭರ್‌ಲ್ಲೆಂ ಅಂಕಲಾನ್; ತುವೆಂ ನಹಿಂ, ಹಾಂವೆಂ ನಹಿಂ, ಕೊಣಾ ಹಡ್ಪ್ಯಾಚಾ ಪುತಾನ್‌ಯೊ ನಹಿಂ. ತರೀ ಕರ್ತವ್ಯ್ ಪಾಳುಂಕ್ ತುಕಾ ಸುರಾತ್ ಸೊಡಿನಾ ಜಾಲೊ. ಪುಣ್ ಆಜ್ ಖಿಯಾ'ಸಾ ತೆಂ ಖಜಾನ್? ಬಾಂದುನ್ ದವರ್ನ್‌ಯೊ ಕಿತ್ಯಾ ಬರ್ಕಾತ್ ಜಾಲೊನಾಯ್? ರೀಣಾಚೊ ಗುಲಾಮ್ ಕಸೊ ಜಾಲೊಯ್? ಮ್ಹಾಕಾ ಫಾಟಾಚಾ ಮೊಲ್ಯಾಂನಿ ಮೊರ್ಪೆಲ್ಲೇ ಚೆಡ್ಕೆ ಸಾರ್ಕೇ ಚಲೈಕ್ ಆಡ್ವಾರ್ ಭಾಸಾವ್ನ್, ದೊತಿಚಾ ನಿಬಾನ್ ಭಿಕ್ ಮಾಗ್ಚಿ ಗತ್ ಕಶಿ ಐಲಿ?"

"ತೊಂಡ್ತಾಂಪ್ ಶೆಣಾಂತ್ಲ್ಯಾ ಕಿಡ್ಯಾ! ಮ್ಹಜಿ ಝಡ್ತಿ ಕರ್ಚೊ ಹಾಂಕಾರ್ ಮಾತ್ಲೊ ತುಕಾ? ಎಕಾಚ್ ಮಾರಾನ್ ಜಲ್ಮೊನ್ನಾಂಯ್ ತಶೆಂ ಕರೀನ್!!"

"ಕರ್ಚೆಂ ತುಕಾ ಆತಾಂ ಸಲೀಸ್ ದಿಸ್ತಾಸ್ತೆಲೆಂ; ಕರ್ಶಿ. ಮರಣ್ ಹೆರಾಂಕ್ ಮಾತ್; ತುಕಾ ನಾ ಮ್ಹಣುನ್ ಲೆಕ್ತಾಯಾ'ಸ್ತಲೊಯ್. ತಶೆಂ ಮ್ಹಜೊ ಪ್ರಾಣ್ ಕಾಡ್ವಾ'ಧಿಂ ಮ್ಹಜಿಂ ನಿಮಾಣೆಂ ಉತ್ರಾಂ ಐಕ್. ಹಾಂವ್ ಶೆಣಾಂತ್ಲೊ ಕಿಡೊ ತಾಂತುಂಚ್ ನಾಂ; ವೈರ್ ಚಡುನ್ ಶಾಣೊ ಜಾಲಾಂ. ಶೆಣಾಂತ್ ಪಡ್ಚಿ ಗತ್ ತುಕಾ ಐಲ್ಯಾ. ತಾಂತ್ಲೆಂ ಬಾಚಾವ್ ಕರ್ಚೆಂ ಬಹುತೇಕ್ ಹಾಂವೆಂಚ್. ಪುಣ್ ಪೈಲ್ಯಾನ್, ಜೀ ಜವಾ ಬ್ದಾರಿ ತುವೆಂ ಅಂಕಲಾಚಾ ಕುಟ್ಮಾಕಡೆ ಪಾಳ್ತಾಸ್ತಾಂ ಬಾಕಿ ಸೊಡ್ಲ್ಯಾಯ್ ತಿ ಮ್ಹಜಾ ವಾಂಟ್ಕಾಕಾ'ಸಾ. ತೆಂ ಪುನ್ಯಾಭರಿತ್ ಕರ್ತವ್ಯ್ ಪೈಲೆಂ ಪಾಳ್ತಾಂ. ಮಾಗಿರ್ ತುಕಾ



ಂತೋ ವಯ್ ಕಾಡ್ತಾಂ. ತುಕಾ ಆವ್ಯಾ'ಸಾ ತರ್ ತೆದೊಳ್ ಪರ್ಯನ್ ತುವೆಂ  
ತುಂಚ್ ಲೊಳೊನಾ'ಸುನ್ ತುಜಾ ಮಹಾ ಪಾಪಾಂಚಿಂ ಪ್ರಾಚಿತ್ ಕರ್ಚೆಂ ಜಾತಲೆಂ.  
ತಾವೆಚೊ ದೀಸ್ ಉದೆತಲೊ ಪರ್ಯನ್ ಹಾಂವ್ ತುಕಾ ಜಲ್ಮಾಲ್ಯೊ ಪೂತ್ ನಹಿಂ  
ಣುನ್ ಮ್ಹಾಕಾ ಮ್ಹಜೇಸ್ತಕಿಂ ಅಲಕ್ ಸೊಡ್ಲ್ಯಾರ್ ಅಧಿಕ್ ಬರೆಂ. ಮ್ಹಜೇ  
ಮರ್ಯಾದೆಕ್ ಕೊಣೆಯೊ ಕಾಸಾಚೆಂ ಮೊಲ್ ಬಾಂದ್ಲೆಂನಾ ತರೀ ನಾಡ್ಕಾರೇ ಚಲಿಯೆ  
ಕ್ ತುಜಿ ಸುನ್ ಕರುನ್ ಹಾಡ್ತಲೊಂ."

"ತ್ಯಾ ಮ್ಹಾಡ್ಕಲ್ಯಾಕ್ ಹ್ಯಾ ಘರಾಂತ್ ಪ್ರವೇಶ್ ದಿಂವ್ಚೊನಾಂ."

"ತುಜಾ ಹ್ಯಾ ಕೊಂಕ್ರೆಟಿಚಾ ಭುಂಯಾರಾಂತ್ ಪ್ರವೇಶ್ ದೀನಾಂಯ್ ತರ್  
ರ್ಯಾನಾ. ತೀ ತುಜಾ ಮಾಲ್ಪಾಡ್ಯಾಂಚಾ ಚಡ್ ಬರ್ಯಾ ಘರಾಂತ್ ಜಿಯೆತಾ. ಹಾಂವೀಂ  
ಸಾಂಗಾತಾ ತಾಂತ್ಯಾಂಚ್ ಜಿಯೆತಾಂ. ತಾಚೆಂ ಹಕ್ಕ್ ಮ್ಹಾಕಾ'ಸಾ."

"ತುಜಿ ಮಾನ್-ಮರ್ಯಾದ್ ಯೆದೊಳ್‌ಚ್ ತ್ಯಾ ದಳ್ದಿರ್ಯಾಕ್ ಆಡವ್ ದಿಲ್ಯಾ  
ದಿಸ್ತಾ, ಗುಲಾಮಾ?"

## 20

ತಾಣೆ ಮರ್ಯಾದ್-ಮರ್ಯಾದ್ ಮ್ಹಣುನ್ ತ್ಯಾ ಸಬ್ದಾಚೊ ಸಾರ್ಕೊ  
ರ್ಯಾ ನೆಣಾಸುನ್ ಪುಕಾರ್ಲೆಂ ಐಕುನ್ ತಾಪ್ಲೆಲೆ ಮನಾಸ್ಥಿತೆಂತೀ ಹಾಸುಂಕಾ'ಯ್ಲೆಂ.  
ಸತ್ತ್, "ಮರ್ಯಾದ್ ಮ್ಹಣ್ಚೆಂ ತುಂ ಕಿತೆಂ ಮ್ಹಣುನ್ ಸಮ್ಜಾಲಾಯ್?  
ಮಂತ್ರಿಗಾಯ್? ದವ್ಲತ್? ವ್ಹಡ್ವಣ್ ಯಾ ಕುಳೀ? ಯಾ ಶೆಣಾಬರಿ ರಾಸ್  
ಂ ಧನ್? ಆಪ್ಲ್ಯಾಂ ಪೆಲ್ಯಾಂಕಡೆ ಮನ್ಯಾಪಣಾಚೆಂ ಬಾವನ್-ಬಂಧವಾ'ಸಾ ನೀಜ್  
ಮರ್ಯಾದ್, ಜೀ ಹ್ಯಾ ಕಾಳಾರ್ ಗ್ರೇಸ್ತಾಂಗಿರ್ ನಾ ಬಗರ್ ತುಂ ಕಾಂಟಾಳ್ಚಾ ದರಿದ್ರಾಂ  
ಧೆಂಚ್ ಚಡಾ'ಸಾ."

'ತೆದ್ನಾ ತಾಚಾ ಹಾತಾಲಾಗಿಂ ಕಿತೆಯೊ ಹಾತ್ಯಾರಾ'ಸ್ಲೆಂ ತರ್ ಮ್ಹಾಕಾ  
ಣೆ ಬಡವ್ ಆಪಾಯ್ ಕೆಲ್ಯಾ ಬಗರ್ ಸೊಡ್ಲೊನಾ. ಆಪ್ಲ್ಯಾ ಹಾತಾಂಚೊ  
ಯೋಗ್ ಕೆಲ್ಯಾರ್ ಆಪಾಯ್ ಆಪ್ಣಾಕೀ ಜಾಯ್ತ್ ಮ್ಹಣುನ್ ಭಿಯೆಲೊಗಿ ಯಾ,  
ಮ್ಹಾ ನ್ಯಾಯಾಂತ್ ಪೈಸ್ ಉಭಿಂ ಆಸುನ್ ಸೊಭಾಯ್ ದೆಕ್ಚಾ ಭೈಣೇನ್ ಆನಿ  
ವಾನ್ ಮಧೆಂ ಪ್ರವೇಸುನ್ ತಾಕಾ ಮಜತ್ ದಿಲಿನಾ ದೆಕುನ್ ನಿರಾಸ್ಲೊಗೀ ಕಿತೆಂಗೀ,  
ಚಾಕಡೆ ದೊಳೆ ಉರ್ಕುಟಾವ್ನ್, "ಪಾಡ್ ಪಡೊನ್ ವೊಸೊಂ ತುಜೇರ್" ಆಶೆಂ  
ಪುನ್ ಆಪ್ಲ್ಯಾ ಕೂಡಾಂತ್ ಘುಸ್ಲೊ ಆನಿ ದಾರ್ ಧಾಡಾವ್ನ್ ಧಾಂಪ್ಲೆಂ. ಹಾಂವ್  
ಳೆಯ್ ಚಡುನ್ ಮ್ಹಜಾ ಕೂಡಾಕ್ ರಿಗ್ಲೊಂ.



‘ಆವ್ವಿ ತೊಂಡಾ-ಲಡಾಯ್ ಜಾಯಿತ್ತಾ’ಸ್ತಾನಾ ಆಕ್ಯೆನ್ ಯಾ ಸಾಬ್ಲನ್ ಪಾಪ್ಪಾ ಪಕ್ವಾನ್ ಎಕ್ವೇ ಉತಾರ್ ಖರ್ಚಿನಾಸ್ತಾಂ ಮೊನ್ಯಾ ಪ್ರೇಕ್ಷಕಾಂಬರಿ ಆಸ್ ಲ್ಲ್ಯಾಚೊ ಮತ್ಲಾಬ್ ಮ್ಹಾಕಾ ನಿಗೂಢೊ ದಿಸ್ಲೊ. ತಾಂಕಾಂ ಮ್ಹಜಿ ಹಿತಾ’ಸಕ್ತಾ ನಾಸ್ಲಿ ಖರೆಂ; ಪೂಣ್ ಪಾಪ್ಪಾಕಡೆಯೊ ತ್ಯಾ ಥರಾಚಿ ಆಲಕ್ಷಾ? ಅಶೆಂ ದೆಕ್ತಾನಾ ಹ್ಯಾ ಘರಾಂತ್ ವಿರುದ್ ಪಾಡ್ತಿ ದೋನ್‌ಂಚ್ ನಹಿಂ ಬಗರ್ ತೀನ್ ಆಸ್ಚೆಂ ಸ್ವಷ್ಟ್ ದಿಸ್ಲೆಂ ಮ್ಹಾಕಾ. ಹಿ ತಿರ್ಕುಟಿ ಪರಿಸ್ಥಿತಿ ಕಶೆಂ ಆನಿ ಕಂಯ್ ಪರಿಹಾರ್ ಜಾವ್ನ್ ಘರ್-ಕುಟ್ಮಾಂತ್ ಸಮಾದಾನ್ ವಸ್ತಿ ಕರುಂಕ್ ಯೆತ್ ಮ್ಹಣುನ್ ಹಾಂವೆಂ ದೆವಾಕ್ ಸವಾಲ್ ಕೆಲೆಂ. ಹ್ಯಾ ಮುರ್ಮುರಾ ವಾತಾವರಣಾಂತ್ ಗೊಂದೊಳ್ಳಿಲ್ಯಾ ಮ್ಹಾಕಾ ತುಮ್ಮಾಂ ಭಾಸಾಯಿಲ್ಲ್ಯಾ ಪ್ರಕಾರ್ ತುಮ್ಮೇರ್ ಯೇಂವ್ಕಿ ನಹಿಂ, ಪತ್ರ್ ಬರವ್ನ್ ಏಕ್ ನಿರ್ದಿಷ್ಟ ಯೋಜನ್ ದಾಕಂವ್ಕಿ ನಹಿಂ ತೇ ಅಡ್ವಣೇನ್ ಸಾದ್ಯಾ ಜಾಲೆಂನಾ. ಪುಣ್ ಮ್ಹಜಾ ಬರ್ಯಾ ನಶಿಬಾನ್ ಪೊಯ್ರ್ ನೊವಲ್ ಭೆಟ್ಲೊ ಮ್ಹಾಕಾ ಆನಿ ಮ್ಹಜೆ ಸಂದೇಶ್ ತಾಚಾ ಮುಖಾಂತ್ರ್ ಪಾವಯ್ಲೆ.

‘ಪಾಪ್ಪಾನ್ ದುಸ್ರ್ಯಾಚ್ ದಿಸಾ ತಾಚಾ ಭಾಚ್ಯಾಚಿ ಸೈರಿಕ್ ಹಿಕಾ ಗಾಂಟಾಂವ್ಕ್ ತಾಕಾ ಆನಿ ಸಾಬ್ಲಕ್ ಹಾಂಗಾ ಧಾಡ್ಲಿ ಆನಿ ಮಾಯೊಲಾನ್ ತಿ ತಿರಾಸ್ಕಾರ್ ಕೆಲ್ಲಿ ಖಬರ್ ಸಾಬ್ಲ ಪಾಪ್ಪಾಕ್ ಸಾಂಗ್ತಾನಾ ಮ್ಹಾಕಾ ಐಕಾಲಿ. ತೆದ್ನಾ ಏಕ್ ಬಾಟ್ಲಿ ಟೊನಿಕ್ ಎಕಾಚ್ ಘೊಟಾನ್ ಖಾಲಿ ಕೆಲ್ಲ್ಯಾಬರಿ ಮ್ಹಜಾ ಭಿತರ್ ಧಯ್ರ್ ಆನಿ ಉತ್ಸಾಹ್ ಭರೊನ್ ವೊತ್ಲೊ. ತಾಚಾ ಧನಾಚೇ ಆಶೇನ್ ಪುಣಿ ಸೈರಿಕೇಕ್ ಒಪ್‌ಲ್ಲ್ಯಾತ್ ತರ್ ಮಾಯೊಲಾಯಿ ಶೆಣಾ-ಫೊಂಡಾಂತ್ ಪಡ್ತಿ. ತ್ಯಾ ಕಾಮುಕ್ಯಾನ್ ಕಿತ್ಲ್ಯಾ ಚಲಿಯಾಂಕ್ ಕಾಜಾರ್ ತುಜಾಚ್‌ಕಡೆ ಮ್ಹಣುನ್ ಭಾಸಾವುನ್ ತಾಂಚೆಂ ಆಂಕ್ವಾರ್ಪಣ್ ಭಸ್ಪುನ್ ಸೊಡ್ಲಾಂ, ತಾಚೆಂ ಲೆಕ್ ತಾಕಾಚ್ ಆಸಾಗೀ ನಾಂಗೀ! ತಾಕಾ ಲೈಂಗಿಕ್ ರೋಗಾ’ಸ್ಚೊ ಕಳುನ್ ತಾಕಾ ದಾಕ್ತಿರಾಂನಿ ಗಾಲ್ಪಾಂತ್ ಪ್ರವೇಶ್ ಇನ್ನಾರ್ ಕೆಲಾ. ತಾಚಾಲಾಗಿಂ ದುಡು ಲಾಖಾಂನಿ ಆಸಾ ತರೀ ತೊ ತಾಕಾ ಜಿವಿತಾಂತ್ ಎಕಾ ನಿಮಿಷಾಚೆಂ ಲೆಗುನ್ ಸುಖ್ ದೀಂವ್ಕ್ ಸಕಾಶೆಂನಾ.

(ಹೆಂ ಐಕುನ್ ಹಾಂವ್ ಆಂತರಂಗಿಂ ಭ್ಯಾನ್ ಕುಲ್ಕುಲ್ಲಿಂ.)

‘ನಿರಾಸೊನ್ ವಾಪಾಸಾ’ಯ್ಲೆಲ್ಯಾಂನಿ ಪಾಪ್ಪಾಕ್ ಹಿಚಾ ವಯ್ರ್ ಸರ್ಪರೀತ್ ಚಳಯ್ಲೆಂ. ಸಾಂಜೇರ್ ತೊಚ್ ಹಾಂಗಾಯ್ಲೆಲ್ಯಾಕ್ ತುಮಿಂ ಕಸಲಿ ಮರ್ಯಾದ್ ದಿಲಿ ತಿ ತುಮಿಂ ಜಾಣಾಂತ್. ಬಂಗ್ಲಾಕಾ’ಯ್ಲೆಲ್ಯಾ ತಾಣೆ ತುಮ್ಮಾ ವೈಲೊ ಆಬ್ರಾ ಮ್ಹಜೇರ್ ಕಾಡ್ಲೊ. ಗಲಾಟೊ ಕರುನ್ ಕಿತೆಂ ಉಲೈಲೊ ಆನಿ ಕಿತೆಂ ನಾ ತೆಂ ಏಕ್ವೊನ್ ವಾಕ್ಯಾಂನಿ ಆಟಾಪ್ಚೆ ವಿಷಯ್ ನಹಿಂ. ಪೂರಾ ವಿಮರ್ಶುನ್ ದೆಕ್ತಾನಾ ತಾಂತುಂ ದೋನ್ ಮಾರೆಕಾರೆ ಘುಟ್ ಕಳ್ಳಿ. ಪೈಲೊ, ಮಾಯ್ ಆನಿ ಮಾಯೊಲಾ ವಾಯ್ರ್ ದಂದ್ಲೊ ಕರುನ್ ಜಿಯೆತಾತ್ ಮ್ಹಣುನ್ ಅಪ-ಪ್ರಸಾರ್ ಕರ್ಚೊ; ದುಸ್ರೊ, ತೆಂ ನೀಬ್ ದಾಕವ್ನ್ ತುಮ್ಮಾಂ ಘರಾಂತ್ಲೆಂ ನಿಕ್ಕಾಂವ್ಚೊ.



‘ಗಲಾಟೊ ಧಾಂಬ್ಲಾ ನಂತರ್ ಹಾಂವ್ ಮ್ಹಜಾ ಕೂಡಾಂತ್ ಗೆಲೊಂ. ಸಕ್ಲಾ ಪ್ಲಾ ಆನಿ ಸಾಂಗಾತ್ಯಾಂ ಚರ್ಚಾ ಕೆಲ್ಲೊ ಆವಾಜ್ ಐಕಾಲೊ. ಥೊಡ್ಯಾಂ ನಿಮಿಷಾಂ ಪ್ರಾಂತ್ ಆಕ್ಸೆನ್ ಧಾರ್ ಥಾಪ್ಡುನ್, “ಸಕ್ಲಾ ಯೆ-ರೆ; ಪಾಪ್ಲಾ ಆಪೈತಾ” ಮ್ಹಣುನ್ ಹಾಂವಿಂ ಗೆಲೊಂ. ಪಾಪ್ಲಾ ಭರಮಾನ್ ಮ್ಹಣಾಲೊ,—“ತೂಂ ತ್ಯೆ ಹಲ್ಕಾಟೆ ಜೊ ಸಂಭಂದ್ ರದ್ ಕರ್ನ್, ಫಾಲ್ಯಾ ಹಾಂವ್ ದಾಕೈತಾಂ ತಿ ದುಸ್ರಿ ಸೈರಿಕ್ ಕಾಂಯ್ ತರ್ ಫಾಲ್ಯಾ ವಕಿಲಾಕಾ’ಪವ್ನ್ ತುಕಾ ವೀಲಾಂತ್ ದಿಲ್ಯಾಂತ್ ತಿಂ ಮ್ಹಜಿಂ ಪೂರಾ ರದ್ ಕರ್ತಾಂ ಆನಿ ಪಸಂತಾ’ಸ್ವಾ ದುಸ್ರ್ಯಾಕ್ ದಿತಾಂ. ತುಜಿ ನಖ್ವೀ ಬಾಬ್ ಮ್ಹಾಕಾ ಫಾಲ್ಯಾ ಸಕಾಳ್ಚಾ 10 ವೊರಾಂ’ಧಿಂ ಸಾಂಗ್.”

ಹಾಂವ್ ಗೆಲ್ಲಾ ಬರಿಚ್ ಮ್ಹಜಾ ಕೂಡಾಂತ್ ವಸುನ್ ಖಾಟೈರ್ ಆಡ್ ಪಡ್ಲೊಂ ಚೀಂತಾಪ್ ಕೆಲೆಂ,—ಪಾಪ್ಲಾಚಾ ಆತ್ತಾಂಚಾ ಶರ್ತಾ ವಯ್ರ್. ಮ್ಹಾಕಾ ವೀಲಾಂತ್ ಆನಿ ಪಾಪ್ಲಾಚಾ ಮರಣಾ ಉಪ್ರಾಂತ್ಚ್ ಮೆಳ್ಚಿಂ ಹಕ್ಕಾಂ ತಿಂ ಕಿತ್ತೆಂ ಆಸ್ತಿತ್ವ್? ಜೊ ಪೈಲೊ ಪೂತ್ ವ್ಹಡ್ಲೊ ಶ್ರೀಮಂತ್. ತಾಚಾಲಾಗಿಂ ಆಸಾ ತಾಚಿಂ ಕಾಲಾಂತ್ ಸಂಪತ್ತಿಗಾಯ್ ಹಾಚಾಲಾಗಿಂ ನಾ. ತಾಕಾ ಹಾಣೆಂ ಕಾಂಯ್ ದೀವ್ನಾಸ್ತಲೆಂ. ಎಕ್ಲ್ಯಾಕ್ ಲಾಖಾಂಚೆಂ ಧನಾ’ಸ್ಲ್ಯಾರೀ ಕರೊಡ್‌ಪತಿ ಜಾಂವ್ಚಿ ಆಬ್ಲೆತಾ ಆಸ್ತಾ. ಹೆ ದೊಳೆ ಧಾಂಪ್‌ಲ್ಲ್ಯಾ ಪಾಟ್ಲ್ಯಾನ್ ತೊ ವಾಂಟ್ಕಾಕ್ ಝಗ್ಡುಂಕೀ ಯೆತ್. ವಾಂಕ್ ದರಬಸ್ತ್ ದೋತ್ ದೀವ್ನ್ ಧಾಡ್ಲಾಂ. ತರೀ ಹಾಕಾ ತಾಂಚೊ ಮೋಗ್ ಲೇಪ್. ತಾಂಕಾಂ ವಾಂಟೆ ಬರೈಲ್ಯಾತಾ’ಸ್ತಲೆ. ವ್ಹಯ್ ತರ್ ಮ್ಹಾಕಾ ಮೆಳ್ತೆಲೆಂ? ತೆಂಯೊ ಮ್ಹಜಾ ಹಾತಾಕ್ ಯೆತೆಲೆಂ ಪರ್ಯನ್ ಹಾಚಾ’ದೀನ್ ಉರ್ತೆಲೆಂಗೀ? ಕರ್ತೆಲಿಂ ಫಕತ್ ಹಿಸ್ಪಾಕ್ ಮೆಳಾನಾಂತ್ ತಿಲ್ಲಿಂ ರೀಣಾಂ, ಕಾಮ್ಗಾರಾಂಚೆ ಮಜೂರ್ದೆಂ ಆಪ್ತರುನ್ ಜಮೈಲ್ಲ್ಯಾ ಶಿರಾಪಾಚಾ ಧನಾನ್ ನಿರ್ಮಾಣ್ ಕೆಲ್ಲೊ ಬಂಗ್ಲೊ; ಲೇಕಾ’ಯಿಲ್ಲ್ಯಾ ಆನ್ಯೇಕಾ ಹಕ್ಕಾದಾರಾನ್ ದಿವಾಳೆಚಾ ಸಿಮ್ಯಾಕಡೆ ಪಾವಯ್ಲ್ಯಾ ತಿ ರ್ ಗೆರೆಜ್ ಆನಿ ಹೆಂ ಮಾಲ್ಪುಡ್ಯಾಂಚೆಂ ಪುರಾಣೆಂ ಬಿಡಾರ್. ಆನಿ ಪಾಪ್ಲಾ ಪುಡೊ ನಾಕಾ, ಪಾಂಚ್‌ಚ್ ವರ್ಸಾಂ ವಾಂಚಾತ್ ತರ್ ಹೆಂಯೊಂ ಪೂರಾ ಆಪ್ಲ್ಯಾ ಮೊಣ್ಯಾಕ್ ಆನಿ ಗಮ್ತಾಕ್ ವಿಕುನ್ ಮುಗ್ಗಿತಲೊ. ಮಾಗಿರ್ ಮ್ಹಾಕಾ ಮೆಳ್ಚಿಂ ತ್ಯಾ-ಕರ್ಲ್ ಮಾತ್. ಎಕಾ ವಗ್ತಾ ತೊ ಆವ್ಡುಂ ಯಾ ಮುಖಾರಿಂ ಮರಾತ್ ತರ್ ಕಾಂಯ್, ಸಾಬ್ಲಿ ಆನಿ ರಿಣ್ಕಾರ್ಯಾಂ ಮೆಳುನ್ ಹಕ್ಕಾಂ ತೀಂ ಪೈಲೆಂ ಸ್ವಾದೀನ್ ಕರ್ತೆಲಿಂ ವಾಂಟ್ಕಾಕ್ ಝಗಡ್ತೆಲಿಂ. ತಾಚಿಂ ಹಕ್ಕಾಂಯೊ ನಾಕಾತ್ ಆನಿ ತಾಂಚೆ ಲಘ್ವೆಯೊ ಕಾತ್. ಕೊಣ್ ತಾಕಾ ಮೊಗಾ/ಪಾತ್ಯೆಣೆಚಿಂ ಆಸಾತ್ ತಾಂಕಾಂಚ್ ದಿವೊಂ. ಹಾಂವ್ ಕಾಮಾ-ಹುದ್ದೊ ಮೆಳ್ತಚ್ ಮಾಯೊಲಾ ಸಂಗಿಂ ಕಾಜಾರ್ ಜಾವ್ನ್ ವೆಗ್ಳೆಂ, ಮೆಂ, ನಿರ್ಮಳೆಂ ಕುಟುಂಬಿಕ್ ಜಿವಿತ್ ಚಲೈತಲೊಂ. ತ್ಯಾ ಪೈಲೆಂ ಫಾಲ್ಯಾ ಸಕಾಳಿಂ ಪ್ಲಾಕ್ ತಿರಾಸ್ಕಾರಾಚಿ ಜವಾಬ್ ದೀವ್ನ್ ಸೀದಾ ಹಾಂಗಾ ಯೇವ್ನ್, ಹಾಂಗಾಚ್ ಝು ಮಾರುನ್, ತುಮ್ಕಾಂ ಸಂರಕ್ಷಣ್ ದಿತಲೊಂ. ಹಾಂವ್ ಹಕ್ಕಾದಾರಾಚೊ



ಪೂತ್‌ಚ್ ಹಾಂತುಂ ಜಿಯೆತಾಂ ತೆಂ ದೆಕ್ತಚ್ ಸರ್ಕಾರ್ ಲೆಗುನ್ ಮ್ಹಾಕಾ ಆನಿ ತುಮ್ಕಾಂ ಹಾಂತೆಂ ನಿಕ್ಯಾವುಂಕ್ ಸಕಾಸೊನಾ,—ಅಶೆಂ ನಿರ್ಧಾರುನ್ ನಿದ್ಲೊಂ.

‘ಪಾಪ್ಪಾನ್ ಸಕಾಳಿಚಿ ಧಾವ್ಯಾ ವೊರಾಚಿ ಗಡ್ ದಿಲ್ಲಿ ತರೀ ಹಾಂವೆಂ ತಾಕಾ ಆಕ್ಯೆಚೇ ಸಾಕ್ಷೇಂತ್ ಆಟಾಂಕ್‌ಚ್ ಮ್ಹಜಿ ಜವಾಬ್ ದೀವ್ನ್ ಮ್ಹಳೆಂ,—“ತುಜಾ ಶರ್ತಾಕ್ ಹಾಂವ್ ಕಬ್ಲಾತ್ ದೀನಾಂ. ತುಜಿಂ ಹಕ್ಕಾಂ ಕೊಣಾಕ್ ದೀಂವ್ಕ್ ಖುಷಿ ಆಸಾ ತಾಕಾ ದಿಂವ್ಚಾಕಡೆ ಮ್ಹಜೊ ಕಾಂಯ್ ಆಕ್ಲೆಪ್ ನಾ. ಬರವ್ನ್ ದೀಂವ್ಕ್‌ಜಾಯ್ ತರ್ ದಿತಾಂ.” ತ್ಯಾಚ್‌ಫರಾ ಪಾಪ್ಪಾನ್ ವಕಿಲಾಕ್ ಫೋನ್ ಕೆಲೆಂ ಆನಿ ತಾಕಾ ಘರಾ ಆಪ್ಲೆಂ. ಮಾಗಿರ್ ಮ್ಹಜಾಕಡೆ ಮ್ಹಣಾಲೊ,—“ವಕೀಲ್ ಯೆತಾ ಪರ್ಯನ್ ಘರಾಂ ತ್ಲೊ ಪಾಂಯ್ ಭಾಯ್ರ್ ದವರ್ನಾಕಾ.” ಹಾಂವೆಂ ಮ್ಹಜಾ ಕೂಡಾಂತ್ ವಸುನ್ ವಾಚುನ್ ಆನಿ ಬರವ್ನ್ ವೇಳ್ ಸಾರ್ಲೊ.

‘ವಕೀಲ್ ದನ್ಬಾರ್ಚಾ ದೇಡಾಕಾಯ್ಲೊ. ಪಾಪ್ಪಾಚಾ ಆಫೀಸ್ ಕಮ್ರ್ಯಾಂತ್ ತೆ ದೊಗೀ ದಾರ್ ಧಾಂಪುನ್ ಬಸ್ಲೆ. ಮ್ಹಾಕಾ ಭಿತರ್ ಆಪ್ಲೆಂನಾ. ಹರ್ಶೆಂ ಸಾಬ್ಲು ದೊನಾಂಕ್ ಗೆರೆಚೆಕ್ ವೆತಾಲೊ. ಆತಾಂ ತೊ ಬಂಗ್ಲಾಂತ್‌ಚ್ ರಾಟಾವಳ್ ಕೆಲ್ಲ್ಯಾಬರೆ ಹೆಣೆ ತೆಣೆ ಚಟವಟಿಕ್ ಕರೀತ್ ಉರ್ದೊ. ವಕೀಲ್ ಸಾಡೆ-ತೀನಾಂಕ್ ಚಲ್ಲೊ. ಮ್ಹಜಾ ಲಾಗಿಂ ಕಾಂಯ್ ಉಲೈಲೊನಾ. ಪಾಪ್ಪಾಯಿ ಆಪ್ಲೆಸ್ತಕಿ ಉರ್ದೊ. ಮ್ಹಜಿ ಗರ್ಜ್ ನಾ’ಸ್ತಲಿ ಮ್ಹಣುನ್ ಮ್ಹಜಾ ಕೂಡಾಂತ್ ವಸುನ್, ಹಾಂಗಾ ತಾತ್ಕಾಲಿಕ್ ಆಸ್ಪ್ರಾ ಘೆವುಂಕ್ ಪುರ್ತೊ ಗರ್ಜೆಚ್ಯೊ ಇಲ್ಲ್ಯೊ ವಸ್ತು ಎಕಾ ಲ್ಹಾನ್ ಹೆಂಡ್‌ಬೆಗಾಂತ್ ಭರ್ಲೊ. ಪಾಂಚಾಂಕ್ ಹಾಂವೆಂ ನೊಎಲಾಕ್ ಪಡಿಲ್ ನಾಖ್ಯಾಲಾಗಿಂ ಮೆಳ್ತಾಂ ಮ್ಹಳೆಂ. ವೇಳ್ ಪಾವ್ಣೆ-ಪಾಂಚಾಂಚೊ ಜಾಲ್ಲ್ಯೊ. ನ್ಹೆಸ್ಲೊಂ, ಬೆಗ್ ಹಾತಿಂ ಘೆವುನ್, ದಾರ್ ಫಿಚಾರ್ ಕರುನ್ ಮೆಟಾಂ ದೆಂವ್ಲೊಂ. ಸಕ್ಲಾ ಸಾಬ್ಲು ಆನಿ ಪಾಪ್ಪಾ ಕಿತೆಂಗಿ ಗುಣ್ಣಣಾಂನಿ ಚರ್ಚಿತಾಲೆ. ಮ್ಹಾಕಾ ದೆಕ್‌ಲ್ಲೆಂಚ್ ತೆ ಮ್ಹಾಕಾ ಆಡಾ’ಯ್ಲೆ ಆನಿ ತಡ್ವಿಲೆಂ. “ಚಲ್ ಪಾಟಿಂ ಕೂಡಾಕ್” ಮ್ಹಣಾಲೊ ಪಾಪ್ಪಾ ರಾಗಾನ್, “ಮೆಟಾಂ ದೆಂವ್ಚಿ, ಖಿಬಾಡ್ವಾರ್ !”

“ಮ್ಹಾಕಾ ತುರ್ತಾನ್ ಭಾಯ್ರ್ ವೆಚಿ ಗರ್ಜಾ’ಸಾ” ಮ್ಹಳೆಂ ವಾಸ್ತವಿಕತೆನ್ ಉಲವ್ನ್.

“ಕಿತೆಂ ತಿ ಗರ್ಜ್?”

“ಮ್ಹಜಿ ಖಾಸ್ಗಿ; ತುಕಾ ಸಾಂಗ್ಚಿ ನಹಿಂ.”

“ತಿ ಮ್ಹಾಕಾ ಸಾಂಗ್ಲಾ ಬಗರ್ ತುಕಾ ಘರಾ ಭಾಯ್ರ್ ವಸುಂಕ್ ಸೊಡ್ತಾಂ.”

“ಮ್ಹಾಕಾ ಘರ್-ಬಂದ್ಲೆಂತ್ ದವರ್ತಾಯ್ವೇ?” ಹಾಂವಿಂ ಮಾತ್ಸೊ ಗವಮ್ ಜಾಲೊಂ.

“ತುಜಿ ಗರ್ಜ್ ಸಾಂಗ್ತಾಯ್ ಪರ್ಯಾನ್ ಮಾತ್.”

“ಕಾಮ್ ಸೊಧುಂಕ್ ಪರ್ಗಾವಾಕ್ ವೆತಾಂ”—ಫಟ್ಲೆಂ ಹಾಂವೆಂ.

“ಖಿಂಚಾ ಗಾಂವಾಕ್? ನಾಂವ್ ನಾಂಯೇ?”



“ತಾ ಗಾಂವಾಕ್ ಪಾವುಲ್ಲೊಂಚ್ ಪೆತ್ರ್ ಬರವ್ನ್ ಕಳೈತಾಂ.”

‘ಸಾಬ್ಲೂನ್ ಸತ್ ಮಾಂದ್ಲೆಂ ಆಸ್ತಲೆಂ. ಮ್ಹಜಿ ಮಾರ್ ಪಯ್ಸ್ ವೊಸೊಂ  
ವಿಳ್ಳಾ ಮತ್ಲಾಬಾನಾ’ಸ್ತಲೆಂ, ತೊ ಪಾಪ್ಪಾಕಡೆ ಮ್ಹಣಾಲೊ, “ತಾಕಾ ವೊಸೊಂಕ್  
ನಾಡ್, ಮಾಮಾ. ಉಪ್ರಾಳೊ ತಾಚೆ ಉಪದ್ರ್ ಘೆವ್ನ್ ಖಿಯ್ಜಾಯ್ ಥಂಯ್  
ನಾಸೊಂ. ತುಕಾ ಹಾಂವಾ’ಸಾಂ ಪಾವಾನಾಂವೇ?”

‘ಹಾಂತುಂ, ಕಶೆಂ ಕೊಣ್ಣಾ, ಪಾಪ್ಪಾಕ್ ತಾಚೊ ರಾಗಾ’ಯ್ಲೊ. “ತುಂ  
ನಾಂದ್ಲಾಂಪಾ’ನಿ ಆಮ್ಚಾಂ ಮದ್ಲೊ ಆಲಕ್ಯಾ’ಸೊಯ್. ತಾಕಾ ವೊಸೊಂಕ್ ಸೊಡ್ನಾಂ”  
—ಮ್ಹಣುನ್ ಸಣ್ಣಣ್ಣೊ.

‘ಆತಾಂ ಆಕಯ್ ಕೊಲ್ತಿ ಮಧೆಂ ಹಾಲವ್ನ್ ಮ್ಹಣಾಲಿ, “ತೊ ಘರಾಂತಾ’  
ನಾಲ್ಯಾರ್ ತುಕಾ ಆಪಾಯ್ ಕರೊಲ್ತೇ, ಇಜ್ಮಾ! ತಾಕಾ ದೆಂವೊನೊಸೊಂಕ್ ವಾಟ್ಲಿ.”  
ಪಾಯಾಚೆಂ ತಿಣೆಂ ಮ್ಹಳ್ಳೆಂ ಮ್ಹಾಕಾ ಲಾಗ್ಲೆಂ. ಹಾಂವೆಂ ಪ್ರತಿಭಟನಾನ್ ಮ್ಹಳಿಂ,—

“ಆಪಾಯ್ ಕೊಣ್ ಕೊಣಾಕ್ ಕರೀತ್ತಾಯ್ಲಾಂ ಆನಿ ಕರ್ತೆಲೆಂ ತೆಂ ಹಾಂವ್  
ನಾಣಾಂ-ಗೆ. ಭಾವಾಚಾ ಹುಸ್ಕಾನ್ ತುಕಾ ಶಿತ್ ರುಚಾನಾ. ಹ್ಯಾ ಘರಾಕ್ ಮಾಟ್  
ನಾಡುನಾಯ್ಲ್ಯಾಯ್ ತುಂ.”

“ತೊಂದ್ಲಾಂಪ್ರೆ ಬೆವರ್ಷಾ” ಮ್ಹಣಾಲೊ ಸಾಬ್ಲೂ ಮ್ಹಜೇರ್ ಖುಬಾಳುನ್.  
ಮಾಟ್ ಕೆಲಾಂ ತೇ ನಾಡ್ಕಾರ್ಲೇ ಚೆಡ್ಕೆನ್. ಆತಾಂ ತುಂ ವೆತಾಯ್ ತಾಂಗೇರ್‌ಚ್;  
ನಾರ್ಗಾಂವಾಕ್ ನೈಂ. ಹಾಂವೀ ಸೊಡ್ನಾಂ ತುಕಾ ಶಿಡಿ ದೆಂವೊಂಕ್.”

“ತುಕಾ ಕಿತೆಂ ಅಧಿಕಾರಾ’ಸಾ-ರೆ, ಗುಲಾಮಾ, ಮ್ಹಾಕಾ ಆಡಾಂವ್ಕ್? ತುಂ ಗೆರೆ  
ಕ್ ಚೆಲ್ ಆನಿ ಗ್ರಾಯ್ಕಾಂಚ್ಯೊ ಗಾಡ್ಯೊ ಧುವ್ನ್ ಸಾಫ್ ಕರ್. ಚೇಡಿ ತುಜೀಚ್  
ಪಯ್ ಆನಿ ತುಜೊ ಬಾಪ್ ತಿಚೊ ಗ್ರಾಯ್ಕ್. ತುಕಾ ಹಾಂವೆಂ ಹ್ಯಾ ಘರಾಂತ್  
ಸೊ ದೀಂವ್ಕ್ ಸೊಡುನ್ ಮೋಸ್ ಜಾಲೊ. ಪಾಪ್ಪಾಕ್ ಸಗ್ಳೊಚ್ ಲಾಟ್ಚೆಂ  
ನುಟುನ್ ಆತಾಂ ಮ್ಹಜೇರ್ ದಾಂತ್ ಪಾಜ್ತಾಯ್, ಫಟಿಂಗಾ?”

“ತುಂ ವೊಯ್ರ್ ರಾವೊನ್ ಬೊಗೊಳ್ತಾಯ್. ಸಕ್ಲಾ ಎಕ್ಪಾವ್ನ್ ದೆಂವುನ್  
ನಿಳ್ಳಿ” —ಮ್ಹಣಾಲೊ ತೊ ಮೂಟ್ ಹಾಲವ್ನ್.

“ದೆಂವ್‌ಲ್ಲೊಂ ತಿಲ್ಲಿಂ ಮೆಟಾಂ ಪಯ್ರ್ ಚಡುನ್ ಬೆಗ್ ಮ್ಹಜಾ ಕೂಡಾಲಾಗಿಂ  
ನರ್ಣೆರ್ ಸೊಡ್ಲೆಂ ಆನಿ ಖೊಮ್ನಾಚೆ ಹಾತ್ ಕೊವ್ಪೀತ್ ಸಕ್ಲಾ ದೆಂವೊಂ. ಪೂಣ್  
ನಾಪ್ಪಾನ್ ಸೊಡ್ಲೆಂನಾ. ಮ್ಹಾಕಾ ಸಂರಕ್ಷಣ್ ದೀಂವ್ಕ್‌ಗೀ ಯಾ ಸಾಬ್ಲೂಚಾ ಪಕ್ವಾನ್‌ಗಿ  
ಂ ಮ್ಹಾಕಾ ಕಳೈಂನಾ. ತರೀ ಸಾಬ್ಲೂಚಾ ದಾಂತಾಂಚೆ ಘಟಾಯ್ ಪಾರ್ಕುಂಚೆಂ ಹಟ್  
ಪ್ಲಜೆಂ; ಪುಣ್ ಹ್ಯಾ ರುಗ್ಡ್ಯಾಂತ್ ತೆ ದೊಗ್‌ಯೊ ಮ್ಹಜ್ಯಾ ವಿರೋದ್. “ಹಾಂವೆಂ  
ಡ್ಲೆಂ ನಾಕಾ ತರ್ ಮ್ಹಾಕಾ ಬರ್ಯಾನ್ ವಾಟ್ ಸೊಡುನ್ ದಿಯಾ” —ಮ್ಹಳಿಂ ಹಾಂವೆಂ.

“ತುಕಾ ಸಕ್ಲಾ ದೆಂವೊನ್ ವೊಸೊಂಕ್ ಹಾಂವ್ ಸೊಡ್ನಾಂ-ರೆ” —ಮ್ಹಣಾಲೊ  
ಸಾಬ್ಲೂ ಹಾಂಕಾರಾನ್. “ವೊಸೊಂಕ್ಚಾ ಯಿಚ್ ತರ್ ಟೆರೆಸಾ ವೈಲ್ಯಾನ್ ಸಕ್ಲಾ ಉಡೊನ್



ಚೆಲ್.”—ತಶೆಂ ಹಾಂವೆಂ ಉಡುನ್ ಮೊರುಂಕ್ವಾಯ್ ಮ್ಹಳ್ಳ್ಯಾ ಇರಾದ್ಯಾನ್ ತಾಣೆಂ ಮ್ಹಳೆಂ ಆಸ್ತಲೆಂ. ತಕ್ಷಣಾ ಮ್ಹಾಕಾ ಏಕ್ ಆಲೋಚನ್ ಝಳ್ಕಾಲಿ, ತೆಣೆಂಚ್ ಉಡ್ತಾಂ ಮ್ಹಣುನ್ ಭೆಂವ್ಡಾವ್ನ್ ವಯ್ರ್ ಧಾಂವ್ಲ್ಯಾರ್ ಕಾಂಯ್ ಆಡಾವ್ನ್ ಸಕ್ಲಾ ವಸುಂಕ್ ಮ್ಹಾಕಾ ವಾಟ್ ಸೊಡ್ತಿತ್ ಮ್ಹಳ್ಳಿ. ತಶೆಂಚ್ ಘುಂವುನ್, ಬೆಗ್ ಘೆವುನ್ ಟೆರೆಸಾಚೆ ಶಿಡ್ಯೆನ್ ವಯ್ರ್ ಧಾಂವ್ಲೊಂ. “ಬೊನೀ, ನಾಕಾ ಪೂತಾ! ತೆಣೆ ಉಡಾನಾಕಾ!” ಮ್ಹಣುನ್ ಪಾಪ್ತಾ ಮ್ಹಾಕಾ ಪೈಲ್ಯಾಚ್ ಪಾವ್ಟ್ ‘ಪುತಾ’ ಮ್ಹಳ್ಳ್ಯಾ ಪುಕಾರಾನ್ ಮ್ಹಜಾ ಪಾಟ್ಲ್ಯಾನ್ ಧಾಂವುನಾಯ್ಲೊ. ಪುಣ್ ಸಾಬ್ಲಾಯಿ ತಾಚಾ ಪಾಟ್ಲ್ಯಾನ್ ಚಡತ್ತ್, “ತುಂ ತಾಚಾ ಪಾಟ್ಲ್ಯಾನ್ ಟೆರೆಸಾಕ್ ವೊಸಾನಾಕಾ ಮಾಮಾ; ತೊ ಉಡ್ಚಾ ಬದ್ಲಾಕ್ ತುಕಾಚ್ ಸಕ್ಲಾ ಲೊಟುನ್ ಸೊಡಿತ್” ಬೊಬಾಟ್ಲೊ. ಹಾಂವ್ ಟೆರೆಸಾಕ್ ಪಾವ್ಲೆಲ್ಯಾ ಫರಾ ಪಾಟ್ಲ್ಯಾನ್ ಕೊಣೆಂಗಿ ಬಾಗಿಲ್ ಧಾಂವುನ್ ತ್ಯೆ ಕುಶಿನ್ ಬೋಲ್ವ್ ಶಿರ್ಕಾಯಿಲ್ಲೊ ಆವಾಜ್ ಜಾಲೊ ಆನಿ ನಿಮಿಷ್‌ಭರ್ ದೊಗ್‌ಯೊ ವಚ್ಚಾಟುನ್ ಪಡ್‌ಲ್ಲೆಂ ಮಾಕಾ ಏಕಾಲೆಂ. ಮಾಗಿರ್ ತೆ ಸಕ್ಲಾ ದೆಂವುನ್ ಗೆಲ್ಲೆ ಕಳ್ಳೆಂ. ಆತಾಂ ಹಾಂವೆಂ ದಾರ್ ಲೊಟ್ಟೆಂ. ತೆಂ ಉಸಾಲೆಂನಾ. ಹಾಂವ್ ಟೆರೆಸಾರ್ ಬಂದಿವಾನ್ ಜಾಲೊಂ. ಪಾಪ್ತಾ ಆತಾಂ ಮ್ಹಜಾ ಪಕ್ವಾಕಾಸಾ ತೆಂ ಮ್ಹಾಕಾ ಕಳ್ಳೆಂ. ಮಾತ್ ನಹಿಂ, ತಾಂಚಾಂ ಮಧೆಯೊ ಪಿಣ್ಣೆಣ್ಣಾಂ ತಾಚೊ ಸೊವ್ ಜಾಲೊ. ಪಾಪ್ತಾ ಮ್ಹಾಕಾ ಸುಟ್ಕಾ ದಿಂವ್ಚಿ ಕಿತೆಂ ಪುಣ್ ತುರ್ತಾಚಿ ವ್ಯವಸ್ತಾ ಕರ್ತಲೊ ಮ್ಹಳ್ಳೊ ಭರ್ವಸೊ ಭಗ್ಲೊ. ತ್ಯಾ ಮಧೆಂ ಟೆರೆಸಾ ಧಾವ್ನ್ ಸಕ್ಲಾ ಉಡಾನಾಸ್ತಾಂ ದೆಂವುನ್ ವೆಚಿ ಕಿತೆಯೊ ಸಾದ್ಯತಾ ಆಸಾಗೀ ಸೊಧುಂಕ್ ಹಾಂವೆಂ ಟೆರೆಸಾಚೆ ಪೇಂಟಾಳೆ ದೆಗೆನ್‌ಂಚ್ ಚಮ್ಮುನ್, ಸಕ್ಲಾ ತಿಳುನ್ ಚೊಯ್ಲೊಂ. ಟೆರೆಸಾವಯ್ಲೆಂ ಉದಾಕ್ ಸಕ್ಲಾ ದೆಂವುಂಕ್ ಮಾಡ್ಯೆ ತಿತ್ಲೆ ಮೊಟೆ ಶಿಮಿಟೆಚೆ ದೋನ್ ನಳ್ ಮಾತ್ ದಿಸ್ಲೆ. ತಾಂತ್ಲ್ಯಾ ಎಕಾಚಾ ಆಧಾರಾನ್ ದೆಂವ್ತೊಂ ಮ್ಹಳ್ಳಾರ್ ಮ್ಹಾಕಾ ಮಾಡ್ಯೆರ್ ಚಡುನ್/ದೆಂವುನ್ ಸವಯ್ ನಾ'ಸ್‌ಲ್ಲಿ. ಸಕ್ಲಾ ಗೂಂಡಾಯ್ 10 ಯಾ 12 ಫಿಟಿ ಮಾತ್ ಆಸ್‌ಲ್ಲಿ ತರ್ ಉಡುಂಕೀ ಉಡ್ತೊಂ. ಪುಣ್ ಎಕೆ ಮಾಳ್ಕೆಚಾ ಬಾಂದ್ಪಾಚಿ ಊಂಚಾಯ್, ಪೆಂಟಾಳೆ ಸಮೇತ್, 20/22 ಫಿಟಿಂಚಿ ಆಸ್‌ಲ್ಲಿ. ಉಡ್ಲ್ಯಾರ್ ಖಂಡಿತ್ ಮರಣ್. ಆವ್ಕಾಸುನ್ ಜಿವಂತ್ ಉರ್ಲ್ಯಾರ್ ಹಾತ್, ಪಾಂಯ್, ಪೆಂಕಾಟ್ ಭೀ ಧಾಡೊನ್ ಮೊಡೊನ್ ಚೆಂಚೊನ್ ಮರಣ್ ಪರ್ಯನ್ ಆಂಗಾ-ವಿಕ್ಫಾಪಾಚೆಂ ಝರ್ಕಟೆಂ ಜಿವಿತ್. ಕುಡ್ ಭ್ಯಾನ್ ಶಿರ್ಶಿರ್ಲಿ. ರಸ್ತಾ ದಿಕ್ಕಾಚೆ ಪೆಂಟಾಳೆ ದೆಗೆನ್ ಉಭೊ ಆಸುನ್ ರಸ್ತಾಕ್ ನೊಟಾಯ್ಲೊಂ,—ಮ್ಹಜಾ ಚರಿಚಯಾಚೊ ದಿಸ್ತಾಗೀ ಮ್ಹಣುನ್. ಗೇಟೆರ್ ಸಾಬ್ಲುಚೊ ಚೇಲಾ, ಫಿಟ್ಟರ್ ಜಾರಪ್ಪಾ ಪಹರೊ ಉಭೊ ಆಸ್‌ಲ್ಲೊ. ತೊ ಮ್ಹಾಕಾ ಸಹಾಯ್ ಧಾಡ್ಚೊ ಹಿಚೆಚಿಂತ್ತ್ ನಹಿಂ. ಮ್ಹಾಕಾ ದಿಗ್ಬಂದನಾಚಿ ಬಂದಬಸ್ತ್ ಕರುಂಕ್ ರೊಕ್‌ಲ್ಲೊ ದುಸ್ಮಾನ್.

‘ರಸ್ತಾನ್ ವಾಹನಾಂ ಆನಿ ಸಂಚಾರಿಕಾಂ ಧಾರಾಳಿಂ ಆಶಾರ್ ಪಾಶಾರ್ ಜಾತಾಲಿಂ. ತಾಂಚಾಂ ಮಧೆಂ ತ್ಯಾ ಗರ್ಜೆಚಾ ವಗ್ತಾ ಏಕ್‌ಯೊ ಪರಿಚಯಾಚಿ ವ್ಯಕ್ತಿ



ಸ್ಲಿನಾ. ಹಾಂವ್ ಹಾಂಗಾ'ಸುನ್ ಸಾತಾ'ಟ್ ನಿಮಿಷಾಂ ಜಾಲ್ಲಿಂ ಆಸ್ತಲಿಂ. ಸಕ್ಲಾ  
 ರಾಂತ್ ಕಿತೆಂ ಚಟುವಟಿಕ್ ಜಾತಾಲಿ ತಿ ಮ್ಹಾಕಾ ಕಳಾನಾ'ಸ್ಲಿ. ಪಾಪ್ಪಾ ಮ್ಹಾಕಾ  
 ಜತ್ ತಲಾಸ್ ಕರ್ತಾ'ಸ್ತಲೊ ಮ್ಹಣುನ್ ಚಿಂತಾನಾ ಮ್ಹಜಾ ಪಾಟ್ಲ್ಯಾನ್ ಕಿತೆಂಗಿ  
 ಡ್ಕ ಕರುನ್ ಪಡ್ಲೊ ಆವಾಜ್ ಜಾಲೊ. ಘುಂವುನ್ ತೆಣೆ ಪಳೇತಾನಾ ಟೆರೆಸಾಚೆ  
 ಕೇ ಕೊಶಿಚೆ ಪೆಂಟಾಳೇ ವೈಲ್ಯಾನ್ ಪಾಪ್ಪಾ ಟೆರೆಸಾರ್ ಉಡ್ಲೊ. ಶೆಳೊ  
 ಾಂಡ್ಲೆಂ ನೆಲ್ ಶೆಣಾಬರಿ ನಿಸರ್ತಾಲೆಂ ಜಾಲ್ಲ್ಯಾನ್ ತೊ ನಿಸ್ತುನ್ ಪಡ್ಲೊ ಆನಿ  
 ಟ್ತಾಲೊ. ಟೆರೆಸಾಚೆಂ ದಾರ್ ಧಾಂಪ್ಲೆಂಚ್ ಆಸ್ಲೆಂ. ಪಾಪ್ಪಾ ತೆಣೆ ಕಶೆಂ  
 ಡುನ್ ವಯ್ರಾ'ಯ್ಲೊಗಾಯ್ ಮ್ಹಣ್ ಚಿಂತಾನಾ, “ಪುತಾ, ಉಡಾನಾಕಾ ! ಉಡಾ  
 ಕಾ !!” ಮ್ಹಣುನ್ ತೊ ಬೊಬಾಟೊ. ತ್ಯಾಚ್ ವೆಳಾರ್ ದಾರಾಂತ್ಲ್ಯಾನ್ ಸಾಬ್ಲೊ  
 ಮ್ಹಜಾಕಡೆ ಧಾಂವುನಾಯ್ಲೊ. ರಿತ್ಯಾ ಪಾಂಯಾಂನಿ ಆಯಿಲ್ಲೊ ತೊಯೊ ನಿಸ್ತುನ್  
 ಡೊ. ಪೂಣ್ ತೊ ಚಲಾಕೆನ್ ವೆಗ್ಗಿಂ ಉಟೊ ಆನಿ “ಧೈಂ ಉಭೊ ರಾವೊನ್  
 ಂತ್ತಾಯ್ ಕಿತೆಂ-ರೆ ಪುಕ್ಕಾ ? ಉಡ್-ರೆ ಸಕ್ಲಾ ! ಕಶೆಂ ಉಡ್ತಾಯ್ ಪಳೇತಾಂ”  
 ಮ್ಹಣಾತ್ತ್ ಎಕಡ್ವಾನ್ ತೊ, ದುಸ್ರ್ಯಾನ್, “ನಾಕಾ ಉಡಾನಾಕಾ ಮ್ಹಜಾ ಪುತಾ !”  
 ಮ್ಹಣಾತ್ತ್ ಪಾಪ್ಪಾ ಮ್ಹಜಾಕಡೆ ಆಯ್ಲೆ. ಮ್ಹಜಾ ಪಾಂಯಾಂಕ್ ಮೊಚೆ ಆಸ್ಲಲ್ಯಾನ್  
 ಸ್ರಾನಾ'ಸ್ಲೆ. ತರೀ ಹಾಂವ್ ಆಸ್ಲಲ್ಯಾಕಡ್ಲೊ ಹಾಲ್ಲೊಂನಾ. ಶಿವಾಯ್, ಪೆಂಟಾ  
 ಳ್ ಆಧಾರ್ ಘೆವುನ್ ಘಟ್ ಉರೊಂ. ತೆ ಮ್ಹಜಾಲಾಗಿಂ ಪಾವ್ತಾನಾ ಸಾಬ್ಲೊ  
 ಉಡ್ರೆ” ಮ್ಹಣ್ತಾಲೊ; ಪಾಪ್ಪಾ “ಉಡಾನಾಕಾ ಪುತಾ” ಮ್ಹಣ್ತಾಲೊ. ಹಾಂವೆಂ ಕಿತೆಂ  
 ಮುಂಕ್ಡಾಯ್ ತೆಂ ಸಮ್ಜಾನಾಸ್ತಾಂ ಧಾಂವುಂಕ್ ಆಟಾಣೆ ಕರ್ಚಾ ಭಿತರ್ ತೆ ಸಾಂಗಾತಾ  
 ಳ್ ಆನಿ ತೆಚ್ ಎಕಾಮೆಕಾ ಉಡೊಂಕ್ಲಾಗ್ಲೆ. ಮ್ಹಾಕಾ ಲೊಟುಂಕಾ'ಯಿಲ್ಲ್ಯಾ  
 ಳ್ ಪಾಪ್ಪಾನ್ ಆಡಾಯ್ಲೆಂ ಜಾಲ್ಲ್ಯಾನ್ ತಾಣೆ ರಾಗಾನ್ ಪೈಲೆಂ ಪಾಪ್ಪಾಕ್ ಚ್  
 ಳ್ಚೆಂ ಪ್ರಯತ್ನ್ ಕೆಲೆಂ. ತಾಕಾ ಬಾಚಾವ್ ಕರುಂಕ್ ಹಾಂವೆಂ ಸಾಬ್ಲೊಕ್ ತಡ್ವುಂ  
 ಳ್ ತಾಚಾ ಎಕಾ ಬಾವ್ಲ್ಯಾಕ್ ಹಾತ್ ವೆಲ್ಲೊ ಮಾತ್, ತ್ಯಾಚ್ ಕ್ಷಣಾಂತ್ ಪೆಂಟಾಳೇ  
 ಳ್ ಪೈಲೆಂ ಪಾಪ್ಪಾ ಆನಿ ತಾಕಾ ಆಂಟೊವ್ನಾಂಚ್ ಸಾಬ್ಲೊ ಲಕುನ್ ನಪಂಯ್ಚ್  
 ಳೆ ಸಕ್ಲಾ. ಪೆಂಟಾಳೆರ್ ಬಾಗುನ್ ಸಕ್ಲಾಂ ಪಳೇತಾನಾ ಧರ್ಣೆರ್ ಪಾಪ್ಪಾ ಆನಿ  
 ಚಾ ವಯ್ರ್ ಸಾಬ್ಲೊ ಶೆವೊನ್ ಮುದೊಸೊ ಜಾಲ್ಲೆ ದಿಸ್ಲೆ.

‘ಘುಂವುನ್ ಎಕಾ ಧಮ್ಮಾನ್, ನಿಸ್ರಾನಾಶೆಂ, ದಾರಾಕಡೆ ಧಾಂವೊಂ ಆನಿ ತೆಂ  
 ಳೊಂ. ತೆಂ ಬಂದಾ'ಸ್ಲೆಂ. ಆರೆ ! ಹಾಂವೆಂ ಹಾಂಗಾಚ್ ದವರ್ಲೆಂ ಬೆಗ್‌ಯೊ  
 ಳೆ ! ಆತಾಂ ಪಾಪ್ಪಾ ವೈರಾ'ಯಿಲ್ಲ್ಯಾ ಸ್ಥಳಾಕಡೆ ವಸುನ್ ತೊ ಕಶೆಂ ಚಡ್ಲೊ  
 ಮೊನೊ ಪಳೇತಾನಾ ಪೈಲೆ ಮಾಳೈಚೆ ತೇ ದೆಗೇನ್ ಏಕ್ ಉಗ್ತಿ ಆಗಾಶಿ (ಗೆಲರಿ)  
 ಸ್ಲಿ, ತಾಚೆರ್ ವಾಸ್ಯಾಚಿ ನಿಸಣ್ ಉಭಿ ತೆಂಕ್ಲಿ ದಿಸ್ಲಿ. ತಾಚಾ ವೈಲ್ಯಾನ್ ಹಾಂವೀಂ  
 ತ್ಲೇನ್ ದೆಂವೊಂ ಆನಿ ಪಾಪ್ಪಾ ಪಡ್ಲಲ್ಯಾ ಸ್ಥಳಾಕ್ ಧಾಂವೊಂ. ಗೆರೆಜೆಂತ್ಲೆ ಕಾಮ್ಗಾರ್  
 ನಿ ರಸ್ತಾವೈಲೊ ಲೋಕ್ ಧೈಂ ಜಮ್ಲೊ. ಪಾಪ್ಪಾಚೊ ತಕ್ಲೊ ಚಿಂಚೊನ್ ರಗಾತ್



ಪಾಜರ್ತಾಲೆಂ ಆನಿ ಮತಿವಿಣಾ'ಸೊಲ್ಲೊ. ಪುಣ್ ಪೆಂಕಾಟ್ ಮುಡ್ಲೊ ಸಾಬ್ಲು ಮತಿರಾ'ಸೊಲ್ಲೊ. ಮ್ಹಾಕಾ ದೆಕ್ತಚ್, “ಪಳೆಯಾ ಆಮ್ಚೊ ಖುನ್ನಾರಾ'ಯ್ಲೊ ! ತಾಣೆಂ ಆಮ್ಕಾಂ ಲೊಟ್ಟೆಂ. ತಾಕಾ ಧರಾ ಆನಿ ಪೊಲಿಸಾಂಕಾ'ಪವ್ನ್ ತಾಂಕಾಂ ದಿಯಾ” ಮ್ಹಣುನ್ ರಡ್ಕುರ್ಯಾಂ ಪೊರೊಡ್ಲೊ. ಸಾಬ್ಲು ಪಕ್ವಾಚೆ ಕಾಮೆಲಿ ಆನಿ ಜಮ್ಲೆ ರಸ್ತಾವೈಲೆ ಜಣ್ ತಾಚೆಂ ಸತ್ಮಾಂದುನ್ ಮ್ಹಜೇರ್ ಚೇಡ್ಲೆ ಆನಿ ತಾಣೆಂ ಮ್ಹಾಕಾ ಕೈದ್ಯಾಬರಿ ಧರುನ್ ದವರ್ಲೆಂ. ಹಾಂವೆಂ ನೀಜ್ ಸತಾಂ ಕಶೆಂ ಕಶೆಂ ಸಾಂಗ್ಲಾರೀ ತಾಣೆಂ ತೆಂ ಮಾಂದ್ಲೆಂನಾ. ಕೊಣೆಂಗಿ ಪೊನಾರಾ'ಪಯಿಲ್ಲೆ ಪೊಲಿಸ್ ಧಾ ನಿಮಿಷಾಂ ಭಿತರ್ ಯೇವ್ನ್ ಪಾವ್ಲೆ ಆನಿ ತತ್ಪರ್ತಿ ತನ್ನಿ ಕರುನ್, ತೆದಾಳಾಚ್ ಆಯಿಲ್ಲಾ ಎಂಬುಲೆನ್ನಾಂತ್ ಜಕ್ಮೆಲ್ಲ್ಯಾಂಕ್ ನಿದಾವ್ನ್ ಆಸ್ಪತ್ರೆಕಡೆ ಧಾಂವ್ಡಾಯ್ಲೆಂ. ಮ್ಹಾಕಾ ಎಕಾ ಪೊಲಿಸಾಚಾ ತಾಬ್ಯಾಕ್ ದೀವ್ನ್ ಪೊಲಿಸಾಧಿಕಾರ್ಯಾನ್ ಕಂಪಾಂವ್ಡಾಂತ್, ಘರಾಂತ್, ಟೆರೆಸಾರ್ ಭಂವುನ್, ತಪಾ ಸಣ್ ಕೆಲ್ಲೆಂ ಬರವ್ನ್, ಅಕೈಚಿ ಆನಿ ಸಾಬ್ಲುಚಾ ಚೇಲಾಂಚಿ ಸಾಕ್ಸ್ ಟೀಪ್-ರೆಕೊರ್ದಾರ್ ಛಾಪುನ್ ಘೆವುನ್ ಮ್ಹಾಕಾ ತಾಂಚಾ ವೆನಾಕಡೆ ವ್ಹೆಲೆಂ. ಹ್ಯಾ ಮಧೆಂ ಧೈಂ ಜಮ್ಲೊ ಲೋಕ್ ಎಕಾ ಜಾತ್ರಾ ಸ್ಥಳಾರ್ ಜಮ್ತಾ ತಿತ್ಲೊ ! ಮ್ಹಾಕಾ ಪೊಲಿಸ್ ಇನ್ಸ್‌ಪೆಕ್ಟರಾ ಸಾಂಗಾತಾಕ್ ಬಸವ್ನ್ ಪೊಲಿಸ್ ಕಚೇರೀಕ್ ಗೆಲೆಂ ವೆನ್. ಮ್ಹಜಾ ಪಕ್ವಾನ್ ಸ್ಥಳಾರ್ ಕೊಣೆಂಚ್ ಸಾಕ್ಸ್ ದಿಲಿನಾ. ಪೊಲಿಸ್ ಕಚೇರೀಕಿ ಐಲೆಂನಾ. ಪಾಪ್ಪಾಕ್ ಎಂಬುಲೆನ್ನಾಂತ್ ಆಸ್ಪತ್ರೆಕ್ ಪಾಂವ್ಕ್ ಗೆಲ್ಲೊ ರುಜಾರಾಬ್ ಮಾತ್ರ್ ವೆನ್ ಸುಟ್ಲೆಲ್ಯಾ ಆಯಿನ್ ವಗ್ತಾ ಚಾರ್ ವಾಕ್ಯಾಂ ಉಲಂವ್ಕ್ ಮೆಳ್ಳೊ.

21

ಮ್ಹಜಿ ಕಥಾ ಸಾಂಗುಂಕಾ'ಸೊಲ್ಲೊ ತಿತ್ಲೊ ವಾಂಟೊ ಹಾಂಗಾ ಮುಗ್ಡಾಲೊ. ಪುಡ್ಲೊ ತೊ ಹಾಂವ್ ನೆಣಾಂ. ನ್ಯಾಯಾದೀಶ್, ನ್ಯಾಯ್ ಮನ್ನಳಾಚೆ (ಜ್ಯೂರಿಚೆ) ಸಾಂದೆ, ಮ್ಹಜೊ ವಕಿಲ್, ತಾಚೊ ಪಾತ್ರೆದಾರ್ ಹೆಂ ಪ್ರಕರಣ್ ಕಶೆಂ ವ್ಯವರಾ ಯ್ತೆಲೆ, ಕಿತೆಂ ಅರ್ಥ್ ಕರ್ತೆಲೆ, ಶೆವಟಿಂ ಕಿತೆಂ ತೀರ್ಪ್ ದಿತೆಲೆ ತಾಚೊ ಅಂದ್ವಾಜ್ ಕರುಂಕ್ ಹಾಂವ್ ಸಕಾನಾಂ. ಹಾಂವ್ ಖರ್ಯಾನ್ಂಚ್ ನಿರ್ದೋಷಕಾ'ಸಾಂ. ಪುಣ್ ಹೊ ಕಾಳಾ'ಸಾ ಬೇವ್ ದುಷ್ಟೊ, ಬಾನಾವಟೊ, ಶಿಂತ್ರಾಂಳೊ. ನೀತ್ ಪ್ರುಣ್ತಾಂವ್ ತಿ ಖಿದ್ವಳ್ಕಾ ಉದ್ಕಾಂತ್ಲಿ ಖೊರು; ತಿಕಾ ಧರುನ್ ದೀಂವ್ಕ್ ಸಕ್ಚೆ ಸಾಂಚಾ ಮನಿಸ್ ವಿರಳಿ ಜಾಯಿತಾ'ಯ್ಲ್ಯಾತ್. ದೆಕುನ್ ಮ್ಹಜೆಂ ಭವಿಷ್ ಅಧಿಕಾಯೆನ್ ವಿಧಿಯೆಚೇ ಮುಟಿಂ ತಾ'ಸಾ. ತೆಂ ಮ್ಹಾಕಾ ಸುರಕ್ಷಿತಾಯೆನ್ ಸಾಂಬಾಳುನ್ ದಿಂವ್ಚಿ ಸಾಮರ್ಥ್ ಮ್ಹಜಾ ಸೊಮಿ ದೆವಾಚಾ ಹಾತಾಕ್ ಆನಿ ಮರ್ಜೇಕ್ ಮಾತ್ರ್ ಆಸಾ.”



ಆಮಿಂ ಐಕೊಪ್ಯಾಂ ಬೆಜಾರಾಯೆನ್ ಆನಿ ಖಿಂತೇನ್ ಚಾಪ್ಪಿಂ ಜಾವ್ನ್ ರಾಲ್ಲ್ಯಾಂವ್. ರುಜಾರಾಮ್ ಮಾತ್ ತಾಕಾ ಪ್ರತಿಪಾವ್ ಕರುಂಕ್ ಮ್ಹಣಾಲೊ,—  
 ತಾಕಾ ಯೆದೊಳ್ ಮ್ಹಣ್ಲೊರ್ ಸರ್ವ್ ವಿಗ್ನಾಂ'ನ್ವಾರಾಂತ್ಲೆಂ ಬಾಚಾವ್ ಕೆಲ್ಲೊ ದೇವ್  
 ಮುಖಾರೀ ಕರ್ತಲೊ; ಹಾತ್ ಸೊಡ್ಲೊನಾ, ಭಾವಾ. ದೆವಾಚೆಂ ನಾಂವ್ ತುಜಾ  
 ಒಂಡಾಂತ್ ಘೊಳ್ತಾ ತಿತ್ಲ್ಯಾ ಪಾವ್ತಿಂ ತುಜಾ ವೊರ್ಗಾಚಾ ತರ್ನಾಟ್ಯಾಂಚಾ ತೊಂಡಾಂತ್ಲೆಂ  
 ಒಂವ್ ಐಕೊನ್ ನೆಣಾಂ. ತಾಚಾವೊಯ್ಲೊ ವಿಸ್ವಾಸ್ ಉಣೊ ಕರ್ನಾಕಾ.”

ಹಾಂಗಾ ನೊವಲ್ ಎಕಾಚ್ಚಾಣೆ ದುರುಪಿತ್ ಜಾವ್ನ್ ಉಲೈಲೊ,—“ಆಮ್ಚ್ಯಾ  
 ದ್ರಾಬಾನ್ ಟೆರೆಸಾರ್ ತೆಗ್ ನೆಂ ಚವ್ಗ್ ಜಣ್ ಆಸ್ಲೆ ಮ್ಹಳ್ಳಿಂಮೂ, ಮಾಂ?  
 ಚವ್ಗ್ ಆಸ್ಲೊ ದೇವ್‌ಚ್. ತಾಣೆಂಚ್ ದುಸ್ಮಾನಾಂಕ್ ಲೊಟುನ್ ಭಾವೋಜೆಕ್  
 ಕೆಂ.”

“ವ್ಹಯ್ ಮೆವ್ಣ್ಯಾ, ಸಾರ್ಕೆಂ ಮ್ಹಳ್ಳೆಂಯ್” ಮ್ಹಣಾಲೊ ಬೊನಿ ಗಂಭಿರಾಯೆನ್.  
 ಹಾಂವೆಂಯಿಂ ಲೆಕ್ಲಾಂ ತೆಂಚ್. ಸಾಬ್ಲನಾ'ನಿ ಪಾಪ್ಪಾನ್ ಮ್ಹಾಕಾ ಎಕಾ ಭುರ್ಗ್ಯಾಕ್  
 ಕ್ಲನ್ ಉಡಂವ್ಚಾ ಬರಿ ಉಡಂವ್ಕ್ ಸಾದ್ಯ್ ಆಸ್ಲೆಂ. ತರೀ ಹಾಂವೆಂ ಕಾಂಯ್ಚ್ ಬಳ್  
 ಯೋಗಿನಾಸ್ತಾಂ ತೇಚ್ ಲಕೊನ್ ಪಡ್ಲೆ ತೆಂ ಅಚರ್ಯೆಂ ದೆವಾಚೇಚ್ ಖುಷೇಚೆಂ ಆನಿ  
 ಸೊರ್ಣಾಚೆಂ ಮ್ಹಣುಂಕ್ಪಾಯ್. ತರಿಪುಣ್ ಲೊಟ್ಲೆಂ ಹಾಂವೆಂ ಮ್ಹಳ್ಳೊ ಫಟ್  
 ಸೊಪ್ ಬಳ್ವಂತ್ಯಾ ಸಾಕ್ಸಿಯಾಂಚಾ ಆಧಾರಾನ್ ಆಕೈನ್ ಸಾಬ್ಲಾ ಪಕ್ಷೇನ್ ಮ್ಹಜೆರ್  
 ಒಂಡ್ಲಾ. ತೊ ಖರೊ ಜಾಂವ್ಕ್ ಬರೊ ದೇವ್ ಸೊಡ್ಲೊನಾ. ಸತಾಂ ಉಗಡುನ್  
 ಕೈತಲೊ.”

“ಸಾಬ್ಲ ಮೊರೊನ್ ಪಾಪ್ಪಾ ವಾಂಚ್ಲೊ ತರ್ ಚಡ್ ಬರೆಂ ಜಾತೆಂ”—  
 ಲೆಂ ಹಾಂವೆಂ. “ತೊ ತುಜಾ ಪಕ್ಷಾಕ್ ಪರ್ತಾಲೊ ದಿಸ್ತಾ.”

“ದುಬಾವಾಚಿ ಗೋಷ್ಟಿ-ಗೊ” ಮ್ಹಣಾಲೊ ಮಾಮ್. “ಗ್ರೇಷನ್ ಭಾವೋಜೆಕ್  
 ರಾಲ್ಲ್ಯಾ ಅನ್ಯಾಯಾಂತ್ ಚಡ್ ವಾಂಟೊ ಧನ್ಯಾಚೊ ಆಸ್ಲೊ ನಿಯೇ? ಸಾಬ್ಲಾಚೊ  
 ಧನ್ಯಾಚೆಂ ಹಾತ್ಯೆರ್; ಕರ್ ಮ್ಹಣ್ಲೊ ಧನ್ಯಾನ್ ಶಿಕ್ವೆಲ್ಲೆಂ ತಾಣೆ ಕೆಲ್ಲೆಂ.  
 ಧನ್ಯಾಚೆಂ ಚಡ್ ಗುನ್ಯಾವ್ಕಾರ್ ಮೆಲೊ; ಸಾಬ್ಲಾ ಉರೊ,—ಜಿವಿತ್ಪರ್ ಪ್ರಾಜಿತ್  
 ರ್ಕುರ್ಕೊಟೊನ್ ಮೊರೊಂಕ್. ತೊ ಆಸ್ಪತ್ರೆಯ್ಲೊ ಗೊಣ್ವಾವ್ ಯೆತ್ಲ್ಯಾ  
 ಖರೀ ಕಾಂಯಿಂ ವಾವ್ರ್ ಕರುಂಕ್ ತಾಂಕ್ಚೆಂನಾ ತಾಕಾ. ಪೊಳೆತಲ್ಯಾತ್ ತುಮಿಂ.”

ಇತ್ಲ್ಯಾರ್ ಬೊನಿನ್ ಹಾತ್-ಘಡ್ಯಾಳಾರ್ ವೇಳ್ ಪಳೆವ್ನ್, “ಉಲವ್ನ್  
 ಲವ್ನ್ ವೇಳ್ ಚಾರಾಂಕ್ ಲಾಗಿಂ ಜಾಲೊ! ಹಾಂವೆಂ ತೊಂಡಾನ್ ಸಾಂಗ್ಲೊ  
 ಜಿ ಮಟ್ಟಿ ಚರಿತ್ರಾ ತುಮಿಂ ಐಕಾಲಿ. ತಾಂತುಂ ತುಮ್ಕಾಂ ಕಿತ್ಲೆಂ ಸತ್ ದಿಸ್ಲೆಂ ತೆಂ  
 ಒಂವ್ ನೆಣಾಂ. ಕಸೆಂ ದಿಸ್ಲಾಂಗೀ ತಶೆಂ ಸರ್ವ್ ವಿಷಯ್ ವಿಮರ್ಶಿಯಾ ಆನಿ  
 ಯೊಲಾಚಾ ಫುಡಾರಾ ತರ್ಫೆನ್ ಏಕ್ ನಿರ್ದಿಷ್ಟೆಂ ತೀರ್ಪ್ ತಯಾರ್ ಕರುನ್ ದವರಾ.  
 ಕೆಂ ಯೆತಲೊಂ ತೆದ್ನಾ ಸಾಂಗಾ. ಆತಾಂ ಹಾಂವ್ ವೆತಾಂ.”



ಆಮಿಂ ಎಕ್ದಮ್ ನಿರಾಶೆನ್ ಹಾಂಕ್ರೆಲ್ಯಾಂವ್. ನೊಎಲ್ ಆಮ್ಚಾ ಪಕ್ವಾನ್ ಮ್ಹಣಾಲೊ, “ಖಿಯ್ ವೆತಾಯ್? ಆಮ್ಗೇರ್ ರಾವುಂಕ್ ಮ್ಹಣುನ್ ಯೇವ್ನ್ ವೆತಾಂ ಮ್ಹಣ್ತಾಯ್? ಹಾಂವ್ ಸೊಡ್ತಾಂ” ಮ್ಹಣುನ್ ತಾಣೆ ಬೊನಿಚಾ ಬಾವ್ಚಾಕ್ ದೊನೀಂ ಹಾತಾಂನಿ ಧರ್ಲೆಂ.

“ನಾಕಾ ಭಾವಾ. ಹಾಂವೆಂ ಲಗ್ನಾ'ಧಿಂಚ್ ತುಮ್ಗೇರ್ ಆಸ್ರೊ ಘೆವುನಾ'ಸ್ಚೆಂ ದೆವಾಕಾ'ನಿ ಮನ್ಶಾಂಕ್ ಬರೆಂ ದಿಸ್ಚೆಂನಾ.”

“ಪುಣ್ ತುಂ ಪೋಯ್ ಆಮ್ಗೇರ್ ಯೇವ್ನ್ ತಂಬ್ಬು ಮಾರುಂಕ್ ಭಾಯ್ ಸರ್‌ಲ್ಲೊಯ್ ನೈಂಗಿ?” ಮ್ಹಳೆಂ ಹಾಂವೆಂ.

“ವ್ಹಯ್, ಪುಣ್ ದೆವಾಕ್ ಬರೆಂ ದಿಸ್ಚೆಂ ನಾ'ಸ್ತಲೆಂ. ತಾಚಿ ಮಾಂಡಾವಳ್ ವೆಗ್ಳಿ ಆಸೊಲ್ಲಿ. ಮ್ಹಣುನ್ ವಾಟೇರ್ ಹರ್ಕತ್ ಭೆಟ್ಲಿ. ಹಾಂವೆಂ ಯೇಂವ್ಕ್‌ಜಾಯ್ ಮ್ಹಳಿ ಆಪೇಕ್ವಾ ತಾಕಾ'ಸೊಲ್ಲಿ ತರ್ ವಾಟ್ ಉಗ್ತಿ ಸೊಡ್ತೊ. ಶಿವಾಯ್, ಹಾಂವ್ ಯೇಂವ್ಕ್ ಭಾಯ್ ಸರ್ಲೊಲೊ ಇರಾದೊ ಆಸೊಲ್ಲೊ ತುಮ್ಕಾಂ ಪಾಪ್ಪಾಚಾ ಉಪದ್ರಾಂನಿ ಸಂವ್ರಕ್ವಣ್ ದೀಂವ್ಚೊ. ಆತಾಂ ಉಪದ್ರಾಂಚೊ ಪಾಪ್ಪಾಚ್ ನಾ. ದೆಕುನ್ ಹಾಂವೆಂ ಹಾಂಗಾ'ಸ್ಚಿ ಗರ್ಜ್ ನಾ. ಎಕಾ ವೆಳಾ ತುಮ್ಚೇ ವತ್ತಾಯೆಕ್ ಹಾಂಗಾ ರಿಕ್ಲೊಂ ತರ್ ಮ್ಹಜಾ ದುಸ್ಮಾನಾಂ ಥಾವ್ನ್ ಯೆತಿತ್ ನೊವೆ ಉಪದ್ರ್ ತುಮ್ಕಾಂ. ದೆಕುನ್ ಹಾಂವ್ ಹಾಂಗಾಯಿ ನಾಕಾ; ಪಾಪ್ಪಾಚಾ ಘರಾಯಿ ವಸಾನಾಂ. ಪಾಪ್ಪಾನ್ ಪರ್ನೊ ವೀಲ್ ರದ್ನ್ ಕರುನ್ ನೊವೊ ಸಾಬ್ಲಾಚಾ ನಾಂವಾರ್ ಕೆಲಾ'ಸ್ತಲೊ. ಹೆಂ ಜಾಣಾ'ಸ್ಚಿ ಆಕಯ್ ಮ್ಹಾಕಾ ಧೈಂ ಬರ್ಕತಾಯೆಂತ್ ಆಸುಂಕ್ ದಿಂವ್ಚಿನಾ. ಹಾಂಗಾ'ಸ್ಚೆಂ ಕಳ್ಳಾರ್ ತಿಚಾ ದಲಾಲ್ಯಾಂಕ್ ಉಪದ್ರ್ ಕರುಂಕ್ ಧಾಡ್ತೆಲಿ. ದೆಕುನ್ ಕೊಡ್ತೇಚೆಂ ತೀರ್ಪ್ ಜಾತಾ ಪರ್ಯನ್ ಹಾಂವ್ ಖಿಯಾ'ಸಾಂ ತೆಂ ಕೊಣಾಕ್‌ಚ್ ಕಳ್ಳೆನಾಂ. ಕೋಡ್ತ್ ಮ್ಹಾಕಾ ಸುಟ್ಕಾ ದೀತ್ ತರ್ ತ್ಯಾಚ್ ದಿಸಾ ಹಾಂಗಾಚ್ ಯೆತಾಂ. ಶಿಕ್ವಾ ದಿಲ್ಯಾರ್ ತೆಣೆಂಚ್ ಜೈಲಾಕ್ ವೆತಾಂ” ಮ್ಹಣುನ್ ಉಟೊ.

ಜೈಲಾಚೆಂ ಐಕುನ್ ಮ್ಹಾಕಾ ಆಪಾಪಿಂ ರಡುಂಕಾ'ಯ್ಲೆಂ. ಕಿತ್ಲೆಂ ತಡ್ವಿಲೆಂ ತರೀ ರಡ್ಲೆಂಚ್. ಹೆಂ ದೆಕ್ಲೆಲ್ಯಾ ಬೊನಿನ್ ಬೆಜಾರಾಯೆನ್ನೆಂ ಮ್ಹಳೆಂ,—

“ತುಜೆಂ ರಡಾಪ್ ಮ್ಹಾಕಾ ಕಸಲ್ಯಾಯಿ ಥರಾನ್ ಧೈರ್/ಭುಜಾವಣ್ ದೀನಾ, ಮಾಯೊಲಾ. ಬದ್ಲಾಕ್ ಮ್ಹಜೆಂ ಭೈಂ ಆನಿ ಖಿಂತ್ ವೃದ್ಧಿ ಕರ್ತಾ. ಹಾಂವಾ'ಸಾಂ ಆನಾಥೊ ಆನಿ ನಿರಾಶ್ರಿತ್. ಮ್ಹಾಕಾ ಹುಸ್ಕೆವ್ನ್ ಮ್ಹಜಾ ಸುಖಾ/ದುಖಾಂತ್ ವಾಂಟೊ ಘೆಂವ್ಚೆಂ ಬೊಡ್ ಮ್ಹಜಾ ಕುಟ್ಮಾಂತ್ ನಾ. ತೊ ಪಾತ್ರ್ ತುಂ ಪುಣಿ ಘೆವುನ್ ಮ್ಹಾಕಾ ತೆನ್ನೊ ದಿತೆಲಿಯ್ ಮ್ಹಣುನ್ ಪಾತ್ಯೆವ್ನ್‌ಯಿಲ್ಲೊಂ ಪುಣ್ ದುಖಿವ್ಲೆಲ್ಯಾ ಸಂಗಿ ತುಂಯಿ ರಡ್ತಿ ತರ್ ಮ್ಹಾಕಾ ಧೈರ್ ದೀವ್ನ್ ಭುಜಂವ್ಚೆಂ ಕೊಣೆ?”

ಮ್ಹಜೆಂ ರಡಾಪ್ ಟಪ್ಪಾನ್ ಬಂದ್ ಜಾಲೆಂ. “ಮ್ಹಾಕಾ ಮಾಘ್ ಕರ್”



ಳಿಂ ಹಾಂವೆಂ ಹಾತ್ ಜೊಡುನ್. “ಮ್ಹಾಕಾ ಜೈಲಾಚಿಂ ಚಿಂತುನ್ ರಡುಂಕಾ'ಯ್ಲೊಂ. ಬಿಲ್ಕುಲ್ ರಡಾನಾಂ, ಬಗರ್ ಮ್ಹಜಾ ಜಿವಾಂತ್ ಕಿತ್ಲೆಂ ಧೈರಾಸಾ ತಿತ್ಲೆಂ, ಕಿತ್ಲೊಂ ಗಾ'ಸಾ ತಿತ್ಲೊಂ ಆನಿ ಕಿತ್ಲೊಂ ಸಂತೊಸಾ'ಸಾ ತೊ ಪೂರಾಯೊ ತುಕಾ ದೀವ್ನ್ ತ್ವರ್ ಭುಜೈತಲಿಂ. ತುಕಾ ತಾಚಾಕೀ ಕಿತೆಂ ಚಡಿತ್ ಜಾಯ್ ತೆಂ ಮ್ಹಜಿ ಆವಯ್ ಭಾವ್ ದಿತಲಿಂ.”

“ವ್ಹಾ! ದೇವ್‌ಚ್ ಉಲೈಲೊ!” ಉದ್ಗಾರೊ ಬೊನಿ ಉಲ್ಲಾಸಾನ್. ಲ್ಯಾನ್ ದೆವಾಕ್ ಆನಿ ದುಸ್ರ್ಯಾನ್ ತುಮ್ಮಾಂ ಮ್ಹಜೆ ಉಬಾಳಿ ಧನ್ಯವಾದ್! ಚಾಕೀ ವರ್ತಿ ಭಾಸಾವಣ್ ಮ್ಹಾಕಾ ಆನಿ ಕಿತೆಂ ಜಾಯ್? ಕಾಂಯ್ ನಾ; ದಾದೊಶಿ ಲೊಂ. ಆನಿ ಚಲ್ತಾಂ. ಸಬಾರೊ ರಾಟಾವಳ್ಳೊ ಬಾಕಿ ಆಸಾತ್ ಕರುಂಕ್. ಜೊ ಅಧಿಕ್ ಗರ್ಜೆಚೊ ವಸ್ತು ಫಾರ್ಲೆಲ್ಯಾ ಮ್ಹಜಾ ಬೆಗಾಂತಾ'ಸಾತ್. ಕೊಣೆಂ ಕ್ ಮಾರ್ಲಾಂ ತೆಂ ಪೊಲಿಸಾಂಕಡೆ ದೂರ್ ದೀವ್ನ್ ಸೊದಂವ್ಕ್‌ಜಾಯ್. ಸ್ಕೂಟರ್ ಚಿಂತಾ'ಸಾ ತೆಂ ಸ್ವಾದೀನ್ ಕರುಂಕ್‌ಜಾಯ್. ಮ್ಹಾಕಾ ಆವಶ್ ತೆಂ.”

“ಪುಣ್ ಕಶೆಂ ಸ್ವಾದೀನ್ ಕರ್ತೊಲೊಯ್ ತೊಂ?” ಮ್ಹಣಾಲೊ ಮಾಮ್. ರೆಜ್ ಬೊಂದಾಸಾ. ಸಾಬ್ಲಿ ಆಸ್ಪತ್ರೆಯೆಲ್ಲೊ ಯೆತೊಲೊ ಮ್ಹಣ್ಸೊರ್ ಗೆರೆಜ್ ಂದ್‌ಚ್ ಆಸ್ತೆಲಿಂ.”

“ತೆಂ ಆಮಿಂ ವಾಟೇರ್ ಚಿಂತುನ್ ಪಳೆಯಾಂ. ತುಂ ಮ್ಹಾಕಾ ಸಹಾಯ್ ಕರ್” ತಾಣೆ ಆಮ್ಚಾಂಲಾಗಿಂ ಯೇವ್ನ್, “ಭಾವಾ ನೊವಲಾ, ಮಾಯೊಲಾ, ಆನಿ ಮಾಯೊ ಚೇ ಮಾಯೊ, ಆಜ್ ತುಮಿಂ ಮ್ಹಾಕಾ ಭೆಟಯಿಲ್ಲೊ ಉಬಾಳೊ ಸ್ವಾಗತ್, ದಾಕಲ್ಲಿ ದಯಾ ಆನಿ ಬರೆಂ ಮನ್ ಆನಿ ಸೇವಯಿಲ್ಲೊ ರುಚೀಕ್ ಉಪಹಾರ್ ಹಾಂವೆಂ ಕ್ಲೆಲ್ಲ್ಯಾ ಪ್ರಾಸೀ ಧಾ ವಾಂಟಿ ಚಡ್. ಮ್ಹಜಾ ಪಾಪ್ಪಾನ್ ಮ್ಹಾಕಾ ಸೈರಿಕೇಕ್ ಚ್ಲಿ ಚಲಿ ಆನಿ ತಿಚಿಂ ವ್ಹಡಿಲಾಂ ಮ್ಹಾಕಾ ಹ್ಯಾ ಸಂಕಷ್ಟ್ಯಾ ಸಮಯಾರ್ ಆಶೆಂ ವಾಸ್ತಿತಿನಾಂತ್ ಮಾತ್ ನಹಿಂ, ತಾಂಚಾ ಬಂಗ್ಲಾಚೆ ಗೇಟೆಂತ್ಲಾನ್ ಭಿತರ್ ಂಕೀ ಸೊಡ್ತಿನಾಂತ್. ಪುಣ್ ತುಮಿಂ ಮ್ಹಾಕಾ ತುಮ್ಮೊಚ್ ಮ್ಹಣ್ ಲೆಕುನ್ ಯಾರ್ ದಿಲಿ. ಆತಾಂ ಹಾಂವ್ ಲೆಕಿನಾಂ ಆಪುಣ್ ಏಕ್ ಎಕ್ಸರೊ, ನಿರಾಶ್ರಿಕ್, ನಗ್ಗರ್, ಕೈದಿ, ಇತ್ಯಾದಿ, ಮ್ಹಣುನ್. ಪಾಪ್ಪಾಚಾ ಆನಿ ಆಕೈಚಾ ಖುಸ್ತಾರ್ ಖೆಲ್ಲಿ, ಭಗ್ಲಿ ನಿಂದ್ಲಾ, ಬಾಂದ್ಪಾಸ್ ಪೂರಾ ಆಖೇರ್ ಜಾವ್ನ್ ಬರ್ಯಾ ಯೋಗ್ಯ್ ನ್ಯಾಂಚಾ ಖುಸ್ತಾಕ್ ಪಾವ್ಲೊಂ ಮ್ಹಣ್ಲೊ ಅನಂದ್ ಜಾತಾ. ದುಸ್ಮಾನಾಂ ನಿಮ್ಮಿಂ ಕೀ ಥೊಡೆಂ ಪ್ರಾಚಿತ್ ಕರುಂಕ್ ಉರ್ಲಾಂ ತೆಯೊ ದೆವಾಚೆ ಕೃಪೇನ್ ವೆಗಿಂಚ್ ಂಗ್ಡಾತಲೆಂ ಮ್ಹಣ್ಲೊ ಭರ್ವಸೊ ಆಸಾ. ತೊ ಬಾಂದುನ್ ಘೆವುನ್ ಹಾಂವ್ ಂಡ್ಯಾ ವಾಯ್ಡ್ಯಾಕ್ ತುಮ್ಮಾಂ ಧಾವ್ನ್ ಮೆಕಳ್ತಾಂ. ತುಮ್ಮೇ ಮಜತೆಚಿ ಗರ್ಜ್ ಫ್ಯಾನ್ ಉಟ್ಟಾನಾ ತಿ ಮಾಗುಂಕ್ ಯೆತಾಂ. ತೆದೊಳ್ ಪರ್ಯನ್ ಗಣ್



ಪ್ರೀತಾ'ಸೊಂ!" ಮಾಗಿರ್ ತಾಣೆ ನೊವಲಾಕ್ ಆನಿ ಮ್ಹಾಕಾ ವೆಂಗುನ್ ಸೊಡ್ಲೆಂ; ಮಾಯೆ ಪುಡ್ಲ್ಯಾನ್ ಹಾತ್ ಜೊಡ್ಲೆ. ತಿಣೆ ತಾಕಾ ಮಿಸಾ ನಿಶಾನೇನ್ ಆಶಿರ್ವಾದ್ ದಿಲೆಂ.

ತೊ ಆನಿ ರುಜಾರಾಮ್ ರಸ್ತಾಕ್ ಪಾವುನ್ ಆದ್ಮಶ್ ಜಾಲೆ ಪರ್ಯನ್ ಆಮಿಂ ಮೆಟಾಂವೈರ್ ಉಭಿಂ ಆಸುನ್ ತಾಂಕಾಂಚ್ ಪಳೆಲೆಂ. ಹಾಂವ್ ಗುಪ್ತಾ ಚಿಂತ್ನಾಂನಿ ಗೊಂದೊಳೊನ್, ತಶೀಚ್ ಉಭಿ ಆಸುನ್ ಖಿಯೊ ನೊಟಾಯ್ತಾನಾ ನೊವಲಾನ್ ಎಕಾಚ್ಚಾಣೆ ಮ್ಹಜೇ ಪಾಂತ್ಯೆಕ್ ಧರುನ್, "ಭಾವೊಜೆಚೇ ವ್ಹಕ್ಲೇ, ಕಸೊ ಆಸಾ-ಗೆ ಮ್ಹಜೊ ಭಾವೊಜೆ? ಕೇಡಿಬರಿ, ಲಘಂಗಾಬರಿ?" ಮ್ಹಣುನ್ ತಕತಕ್ ನಾಚ್ಲೊ.

"ಮಾಯೆಕ್ ಜಾಂವಂಯ್ ಕಸೊ ರುಚ್ಲೊ, ವಿಸಾರೆ, ಭಾವೊಜೆಚಾ ಮೆವ್ಣ್ಯಾ" ಆಶೆಂ ಮ್ಹಣುನ್ ತಾಚಿ ಲಕ್ಷಾ ತಿಚಾಕಡೆ ಘುಂವ್ಡಾಯ್ಲಿ ಆನಿ ಪಾಂತ್ಯೆಕ್ ಸುಟ್ಕಾ ಜೊಡ್ಲಿ. ತೊ ತಕ್ಲಣಾಂಚ್ ತಿಚಾ ಪುಡ್ಲ್ಯಾನ್ ಗೆಲೊ ಆನಿ, "ಮಾಯೊಲಾಚೇ ಮಾಯೆ, ಜಾಂವಂಯ್ ಜಾಯ್ತ-ಮೂ? ಪೈಲ್ಯಾ ಉಮ್ಯಾನ್ ತಾಕಾ ಚಾಕ್ತಾನಾ ರುಚೀಕ್ ಲಾಗ್ಲೊ-ಮೂ?" ಮ್ಹಣಾಲೊ ನಾಟಕೀಕ್ ಶೈಲೀನ್.

"ಜಾಂವ್ಕ್ ಆನಿ ಕಿತೆಂ ಬಾಕಿ ಉರ್ಲಾಂ-ರೆ—ಕಣ್ಣೊಜಾ...? ತಾಕಾ ವ್ಹಾಜಂವ್ಕ್ ಹಾತಾಲಾಗಿಂ ಕಾಂಯ್ ಮೆಳ್ಳೆಂನಾ ದೆಕುನ್ ಮ್ಹಜಾ ವೊಟಾಂನಿ ವ್ಹಾಜ್ಲೆಲೆಂ, ಕಳ್ಳೆಂಗಿ?" ಮ್ಹಣಾಲಿ ತಿಯೊ ವಿನೋದಿಕ್ ರೀತೀನ್ ಹಾಸತ್. "ಯೆದ್ವೆಶೆಂ ತೆಂಡ್ಲೆಂ ಆಸ್ತಾನಾಂಚ್ ಕೆದ್ಲೆಂ ಕಾಬಾರ್ ಕರ್ನ್ ಸೊಡ್ಲೆಂಯ್! ಧಾ-ಬಾರಾ ಜಣಾಂಚೆ ಪಾಂಯ್ ಧರ್ನ್ ಹಾಂವೆಂ ಕರಿಜೆ ಆಸ್ಲಿ ಸೈರಿಕ್ ತುವೆಂ ಘುಟಾನ್ ಕೆಲಿಯ್."

"ತಾಣೆಂ ಕೆಲ್ಯಾಂತ್ ಸೊಲಾಂ" ಮ್ಹಳೆಂ ಹಾಂವೆಂ ತುಕ್ಲಾಂವ್ಕ್. "ಆನಾನ್‌ಚ್ ಕೆಲ್ಲಿ ಸೈರಿಕ್."

"ಕಿತೆಂ ಮ್ಹಳೆಯೊ, ಕಂಜೂಸ್ಯಾ? ಭಾಸಾಯಿಲ್ಲೆಂ ಇನಾಮ್ ದೀಂವ್ಕ್ ಸುರಾತ್ ದೆಕುನ್ ಚುಕಾರಿ ಮಾರ್ಚಿ ಚಲಾಕ್‌ಗಿ?" ಮ್ಹಣುನ್ ಪರ್ತೆಂ ಪಾಂತಿ ವೊಡುಂ ಕಾಯ್ಲೊ. ಹಾಂವೆಂ ನ್ಹೆಸ್ಪಾ ಕೂಡಾಂತ್ ಧಾಂವುನ್ ದಾರಾಕ್ ಭಿತರ್ಲ್ಯಾನ್ ಖಿಳ್ ವೊಡ್ಲಿ. ತೊ ತ್ಯಾ ದಾರಾ ಭಾಯ್ಲ್ಯಾನ್ ಆಸುನ್,—

"ಭಾಸಾಯಿಲ್ಲೆಂ ಇನಾಮ್ ದೀಂವ್ಕ್ ವೊಪ್ತಾಯ್ ಪರ್ಯನ್ ತುಕಾ ಭಾಯ್ರ್ ಯೇಂವ್ಕ್ ಸೊಡ್ಲಾಂ" ಮ್ಹಣುನ್ ಭೆಂವ್ಡಾಯ್ಲೆಂ.

"ಹಾಂವ್ ಜನೆಲಾಂತ್ಲ್ಯಾನ್ ಉಡೊನ್ ವೆತಾಂ"—ಮ್ಹಳೆಂ ಹಾಂವೆಂ.

"ಜನೆಲಾಂತ್ಲ್ಯಾನ್ ಉಡ್ಚೆಂ ಮಾಜೊರ್ಲ್ಯಾಂನಿ. ತುಂ ಧನ್ಯಾಗೆಲ್ಯಾ ಟೆರೆಸಾರಾ' ಸಾಯ್ ಮ್ಹಣುನ್ ಸಮ್ಜಾಲಾಯ್ಲಿ?"

ಫೊಡೊ ವೇಳ್ ಮನಾಂತ್ ಗೆಲೊ. ಹಾಂವೆಂ ಲೋವ್ ದಾರ್ ಉಸವ್ನ್ ಸಾಲಾಂತ್ ತಿಳ್ಳೆಂ. ತೊ ಆಂಗ್ಲಾಂತ್ ಝಳ್ಕಾಲೊ. ಹಾಂವೆಂ ಪೆಟಾರ್ಯಾಂತ್ ಜಮ್ಲೆಲ್ಲೆ 200/- ರುಪಯಾ'ಸ್ಲೆ. ತಾಂತ್ಲೆ ಪನ್ನಾಸಾಂಚೆ ದೋನ್ ನೊವೆಚ್ ನೋಟ್ ಕಾಡ್ಲೆ



ಚಾವ್ವೇಂತ್ ವೆಲೆ. ತೊ ದಸ್ತಿಚಿಂ ಪುಲಾಂ ಮುಂಟಾಲೊ. “ಎ ಭಾವೋಜಿಚಾ ವ್ಹಾಂ, ತಿಂ ಪುಲಾಂ ಕೊಣಾಕ್? ಮ್ಹಜಿ ವ್ಹನಿ ಯೆಂವ್ಚಿ ಆಸಾವೆ?” ಮ್ಹಳೆಂ.

ತಾಚಿ ಜವಾಬ್ ನಾ, ಪುಣ್ ಮ್ಹಜಾಕಡೆ ರಾಗಾಚಿ ನದರ್ ಜೊಕುನ್ ವೊಂಟ್ ಲಾವ್ನ್ ಹೆಡಾಯ್ಲೆಂ ಮಾತ್. ಆತಾಂ ತೊ ಘುಂವ್ಲೊ. ಮುಂಟ್ಲೆಲಿಂ ಪುಲಾಂ ಲೊಟಾನ್ ಎಕ್ವಾವ್ನ್ ಏಕ್ ತುರೊಸೊ ಹಾತಿಂ ಘೆವುನ್ ಮೆಟಾಂ ಚಡ್ತಾನಾ ಹಾಂವೆಂ ನೋಟ್ ತಾಕಾ ವೊಡ್ಡಾಯ್ಲೆ. ತೊ ತಟಸ್ತ್ ರಾವ್ಲೊ, ಮ್ಹಜಾ ಮುಖಾಕ್ ಪಳೆಲೆಂ, ಲೊಟಾಂಚೆರ್ ಹಾಸ್ಲೊ, ಎಕಾ ಹಾತಾನ್ ನೋಟ್ ಸ್ವಾದೀನ್ ಕರ್ತಾನಾ ದುಸ್ರ್ಯಾ ಹಾತಾಂತ್ಲಿಂ ಪುಲಾಂ ಮ್ಹಾಕಾ ದಿಲಿಂ. ಹಾಂವೆಂ ತಿಂ ಘೆತ್ಲಿಂ. ತಾಣೆ ನೊಟಾಂಕ್‌ಚ್ ಪಳೆಲೆಂ. ತಾಕಾ ಕಿತೆಂ ಭಗ್ಲೆಂ ಕೊಣ್ಣಾ. “ಹಿ ಏಕ್ ನೊಟಾಂಚಿ ಸೊಭಿತ್ ಜೊಡಿ. ಲೊಟ್ಲೊ ಮಾತ್ಲೊ ನೀಳೊ ಆಸ್ಚೊ ಮ್ಹಜೊ ಭಾವೋಜಿ; ಗುಲೊಬಾ ರಂಗಾಚೊ ಮ್ಹಜೆಂ ಲಯ್. ಘೆ ಬಾಯೆ, ಹೆ ನೋಟ್ ಆನಿ ತಿಂ ಪುಲಾಂ ವ್ಹರ್ ಆನಿ ಆಲ್ತಾರೊ ದೆವಾಕ್ ಲಯ್ ಆನಿ ಧೈಂಚ್ ಸೊಡ್” ಮ್ಹಣಾಲೊ.

ಹಾಂವೆಂ ತಶೆಂಚ್ ಕೆಲೆಂ. ಮಾಯ್ ಜಪ್ಪಾನ್ ಆಲ್ತಾರೇಕಡೆ ಐಲಿ, ನೊಟಾಂಕ್ ಲಾತ್ ವರ್ನ್ ಸ್ವಾದೀನ್ ಕೆಲೆ ಆನಿ ಹಾಸತ್ ಮ್ಹಣಾಲಿ, “ಇಗರ್ಜೆಂತ್ ದೆವಾಕ್ ಫೆಟ್ಲಿ ಕಾಣಿಕ್ ಪಾದ್ರ್ಯಾಚಾಕ್; ತಶೆಂಚ್ ಹಾಂಗಾಚೆ ಆಲ್ತಾರೇರ್ ಭೆಟ್ಲಿ ತಿ ಲಾಯೊಲಾ/ನೊವಲಾಚೆ ಮಾಯೆಕ್. ಏಕ್ ಬರೆಂಶೆಂ ಕಾಪಾಡ್ ಹಾಡಿಜೆ ಮ್ಹಾಕಾ.”

“ಪಾ...ಡ್ವಾ ಜಾಲೆಂ!” ಉದ್ಗಾರೊ ನೊವಲ್ ದೊಳೆ ಪಿಳಿಪಿಳಿ ಕರೀತ್. ಲಾಯೆಚೊ ಆನಿ ಮ್ಹಜೊ ನ್ಯಾಯ್; ತಿಸ್ರೇಕ್ ತುಕಾ ಆದಾಯ್!” ಆನಿ ಫಟಾಕ್ಚೊ ಟ್ಲಾಬರಿ ಲಾಂಬಾಯೇನ್ ಹಾಸ್ಲೊ. ವಯ್ರ್ ಸರ್ಗಾರ್ ಆಮ್ಚೊ ಆನ್ಯೊ ಲೊಸ್ಲೊ ಆಸ್ತಲೊ.

ಆಮ್ಚಾ ತೆಗಾಂಚಾ ಎಕ್ವಟ್ಯಾ ಮಯಾಮೊಗಾಚಾ ಜಿವಿತಾಂತ್ ಐಚೊ ದೀಸ್ ಜಾನ್ ಆತ್ಮಾನಂದಾಚೊ. ಆನಾಮಿಕಾಕ್ ಮುಖಾಮುಖಿಂ ದೆಕ್ಚೆಂ, ತಾಚಾ ಸಂಗಿಂ ದೊಶಿ ಉಲಂವ್ಚೆಂ, ತಾಚಿ ಸಗ್ಳಿ ಪರಿಚಯ್ ಜಾಣಾ ಜಾಂವ್ಚೆಂ, ಆನಿ ಕೊಣಾ ಶ್ರೀಮಂತ್ ಧುವೇಕ್ ಪಾವೊ ತಿ ಸೈರಿಕ್ ಮ್ಹಾಕಾ ಗರಿಬೇ ನಾಡ್ಕಾರ್ನ್ ಭಾಂಗ್ರಾ-ಹರ್ವಾಂತ್ ಭೆಟ್ಲಿ ಘೆಂವ್ಚೆಂ ಭಾಗ್ ಹಾಡ್ಲೊ ದೀಸ್. ಆಜ್ ಮ್ಹಜೇಬರಿ ನಶಿಬ್‌ವಂತಿ ದುಸ್ರಿ ನಾ ಮ್ಹಣುನ್ ಮ್ಹಜಿ ಪಾಟ್ ಹಾಂವೆಂಚ್ ಹೆಮ್ಮಾನ್ ಧಾಪುಡ್ಲಿ (ಆರ್ಶಾಂತ್ ದೆಕುನ್). ಬೊನಿಚಿಂ ಸಾಫೆಂ ಸುಫೆಂ ಸುಂದರೆಂ ವ್ಯಕ್ತಿತ್ವ್ ಮ್ಹಜಾ ದಾನಾಂತ್‌ಚ್ ಉರ್ಲೆಂ. ಕಿತ್ಲೆಂ ಮನ್ ಭುಲಂವ್ಚೆಂ ರೂಪ್ ತಾಚೆಂ! ಕಿತ್ಲಿ ನಾಜುಯ್ ಉಲಣ್ಯಾಂತ್! ಹಾಸ್ತಾನಾ ಕಿತ್ಲೊ ಪರ್ಜಳಿಕ್ ಪ್ರಕಾಸ್ ತಾಚಾ ವದನಾರ್! ಚಿ ಜಾಣ್ವಾಯ್ ಆನಿ ಹುಶಾರಾಯ್ ಹಾಂವೆಂ ಅಂದ್ವಾಜ್ ಕೆಲ್ಲ್ಯಾ ಪ್ರಾಸೀ ಸಬಾರ್ ಲೆ ಚಡ್. ಇತ್ಲಿಂ ಸುಲಕ್ಷಣಾಂ ಆಸುನೀ ತಾಣೆ ಪ್ರದರ್ಶಿಲ್ಲೆಂ ಸಾಧಂಪಣ್ ಮ್ಹಾಕಾ ಮ್ಹತ್ ಕೆಲ್ಲೆಂ. ತಾಣೆ ಆಮ್ಚೆಂ ಪೇಜೆ-ಜೆವಾಣ್ ಮಿ ಠಿಯೊ ಮಾರುನ್ ದಾದೋಶಿ,—



ಪರ್ತೆಂ ಘೆವುನ್—ಜೆವುಲ್ಲಿ ಆತ್ಮೀ ರೀತ್ ಹಾಂವ್ ಜಿವಿತ್ಬರ್ ವಿಸ್ತುಂಕ್ ಸಕ್ಚೆಂ ನಾ. ತಾಚಾ ವರ್ಗಾಚಾ ಆನಿ ಪ್ರಾಯೆಚಾ ಯುವಕಾಂಕ್ ತೊ ಆದರ್ಶಾಚಿ ಏಕ್ ಮೇಲ್ಪಾಂಗ್ತ್. ಫಕತ್ ದೋನ್ ವೊರಾಂಚಾ ವಾಯ್ಡ್ಯಾಂತ್ ತೊ ಆಮ್ಚಾಂ ಮಧೆಂ ಆಸ್ತಾನಾ ಘರ್ ಜಣಾಂನಿ ಆನಿ ಶ್ರೀಮಂತಿಗಾಯೆನ್ ಭರೊನ್ ಉಮಾಳ್ಕೆಂ ತಸಲೊ ಆಪೂಬೊ ಆನ್ಭವ್ ಮ್ಹಜೊ. ತೊ ಗೆಲ್ಲ್ಯಾ ಪಾಟ್ಲ್ಯಾನ್ ತೆಂ ಖಾಲಿ ಜಾಲೆಂ ತಸಲೆಂ ರೀತೆಂಪಣ್.

ತರೀ ತೊ ಮ್ಹಜಾ ಮನಾಂತ್ಲೊ ಖಾಲಿ ಜಾಯ್ನಾಸ್ತಾಂ ತಸೊಚ್ ಠಿಕ್ತುನ್ ಉರೊ. ಪುಡೆಂ ಎಕಾ ವೆಳಾ ತೊ ಮ್ಹಾಕಾ ಸಾಂಡುನ್ ಯಾ ಸಾಂಡೊನ್ ಗೆಲ್ಯಾರೀ ತಾಚೆಂ ರೂಪ್ ಮ್ಹಜಾ ಮನಾಂತ್ಲೆಂ ವೆಚೆಂನಾ; ತಾಚೆ ಪ್ರೇಮ್‌ಭಕ್ತ್ ಖಾಲಿ ಜಾಂವ್ಚಿನಾ. ದ್ವೇಷಾಚಾ ತಳ್ಕಾಂತ್ ಮ್ಹಾಕಾ ಬುಡವ್ನ್ ಕಾಡ್ಲ್ಯಾರೀ ತಾಕಾ ದ್ವೇಸುಂಕ್ ಸಕಾಶಿಂನಾ. ತಾಣೆ ಮ್ಹಾಕಾ ಆಜ್ ಭಾಸಾಯ್ಲಾ ತೊ ಪುಡಾರ್ ನಿಯ್ವಾಳ್ತಾನಾ ಇತ್ಲೊ ಖಾತ್ರೇಚೊ ದಿಸ್ಲೊ ಕೀ ಕೆದೆಂಯೊ ಆನ್ವಾರ್ ಆಮ್ಕಾಂ ಎಕಾಮೆಕಾ ಧಾವ್ನ್ ವೆಗ್ಳೆಂ ಪರ್ಯ್ ದವರುಂಕ್ ಸಕಾಶೆಂನಾ ಮ್ಹಳ್ಳೊ ವಿಶ್ವಾಸ್ ಭಗ್ಲೊ.

ತೊ ಆಮ್ಗೇಲೊ ಭಾಯ್ರ್ ಸರುನ್ ಗೆಲ್ಲೊ ತರೀ ತೊ ಆನಿಕೇ ಹಾಂಗಾಚ್ ಆಸಾ, ತಾಚೆಂ ತೆಲ್ತೆಂ ಉಲಣ್, ತಾಣೆ ವ್ಹಾಜ್ಕೆಲೆ ವಿನೋದ್, ತಾಚೊ ಮಧುರೊ ಹಾಸೋ ಆನಿ ತಾಚಾ ಪಾವ್ಲಾಂಚೊ ಆವಾಜ್ ಆತಾಂಯೊ ಐಕಾತಾತ್ ತಶೆಂ ಭಾಸ್ ಜಾಲೆಂ. ತಾಚೆ ಸರ್ಲೆಲೆ ಜಿವನ್ ಚರಿತ್ರಂತ್ಲೆ ವಿವಿಧೆ ವಿಷಯ್ ಮ್ಹಾಕಾ ಜಿವಿತ್ಬರ್ ನಿಯ್ವಾಳುಂಕ್ ಪುರೊ ತಿತ್ಲೆ ದಿಸ್ಲೆ. ಪುಡೆಂ ತಾಚಾ ವೈಲೊ ಫಟ್ಕಿರೊ ಆರೋಪ್ ನಿವಾರೊನ್ ವಸುನ್ ಆಮ್ಚೊ ಲಗ್ನಾ-ಎಕ್ವಟ್ ಜಾಯ್ತ್ ತರ್ ತ್ಯಾ ಜಿವಿತಾಂತ್ ಹಾಂವೆಂ ಕಿತೆಂ ಕರುಂಕಾ'ಸಾ, ಕಿತೆಂ ಕರುಂಕ್ಚಾಯ್ ಆನಿ ನಜೊ,—ತ್ಯಾಂ ನಿಯಮಾಂವೈರ್ ದಿಸಾಂತಾ'ನಿ ರಾತೇಂತ್ ಖಳಾನಾಸ್ತಾಂ ಚಿಂತ್ಯೆತ್ ತಿತ್ಲೆ ಪ್ರಸ್ತಾಪ್ ಮ್ಹಜಾ ಮುಖ್ಲ್ಯಾನ್ ರಾಸ್ ಪಡ್ಲೆ. ಆಜ್ ಧಾವ್ನ್ ಮ್ಹಜೊ ವೇಳ್ ಪಾಶಾರ್ ಕರುಂಕ್ ಆನಿ ಉಬ್ಗಣ್ ನಿವಾರುಂಕ್ ತೆ ಧಾರಾಳೆ ಪುರೊ ಮ್ಹಣುನ್ ಲೆಕ್ಲೆಂ.

ಹ್ಯಾ ಉಲ್ಲಾಸ್ಪರಿತ್ ಸ್ಥಿತೆಂತ್ಯೊ ಮ್ಹಜಾ ಕಾನ್ಸಲಾಂನಿ ಆಗಾಗ್ಯಾಂ ತಿಡಕ್ ಉಟಂವ್ಚೆಂ ಥೊಡೆ ಸಮಸ್ಯೆ ದಿಸ್ಲೆ ತೆ ಆಸಾತ್,—ಪೈಲೊ ತಾಚೀರ್ ಮಾಂಡ್ಲಾ ತೊ ಕ್ರಿಮಿನಲ್ ಆಪ್ರಾದ್ ಕಸಲ್ಯಾ ತೀರ್ಪಾನ್ ಆಖೇರ್ ಜಾಯ್ತ್ ತೊ; ದುಸ್ರೊ, ತೀರ್ಪಾಚೊ ದೀಸ್ ಪರ್ಯನ್ ತೊ ಕೊಣಾಗೆರ್ ಜಿಯೇತ್ತ್ ಆಸ್ತಲೊ—ತಾಂಗೇಲೆಂ ವಾತಾವರಣ್, ಖಾಣ್, ವಾಗ್ವಣ್ಕಾಯ್ ತಾಕಾ ವರ್ಗಾತಾ ಯಾ ನಾ—ತ್ಯಾ ನಿಮಿತ್ತಾನ್ ತಾಚಿ ಕಾಲೆತಿ ಸುದ್ರಾತ್ ಯಾ ಪಾಡ್ ಜಾಯ್ತ್—ತಾಚಾ ಖರ್ಚಾಕ್ ಜಾಯ್ ಪುರ್ತೊ ಪೈಸೊ ತಾಚಾ ವಶಾಂತ್ ಆಸಾ ಯಾ ನಾ, ಇತ್ಯಾದಿ ಬಾಬ್ಲ್ಯಾಂಚೊ. ತೊ ಆಮ್ಗೇರ್‌ಚ್ ಆಸ್‌ಲೊ ತರ್ ಮ್ಹಾಕಾ ಅಶೆಂ ಖಿಂತಂವ್ಕ್ ಆಸ್ಪದಾ'ಸ್ತೊನಾ. ಫಾಲ್ಯಾ ಪೂರ್ವಾಂ ತೊ ಹಾಂಗಾ ಐಲ್ಯಾರ್ ಹ್ಯಾ ಸಮಸ್ಯಾಂ ವೈರ್ ಮಾಹೆತ್ ಬರ್ಯಾನ್ ವಿಸಾರ್ತಲಿಂ, ವಾಂದೆ ಆಸಾತ್ ತರ್ ಆಮ್ಗೇರ್‌ಚ್ ಆಸೊಯ್ ಮ್ಹಣುನ್ ಪುಸ್ಲಾಯ್ತಲಿಂ, ಅಶೆಂ



ಧಾರುನ್ ತೊ ಮಾಯೆ ಕೀ ಸಾಂಗ್ಲೊ. ತಿಣೆಯೊ ಸಹಕಾರ್  
ಸಾಯ್ಲೊ.

ಬೊನಿನ್ ಆಪ್ಲೆ ಐಚೆ ಪ್ರಥಮೇ ಭೆಟೇನ್‌ಂಚ್ ಆಮ್ಚೆರ್ ವಶಿಲಾ  
ಪ್ರಭಾವ್ ಇತ್ಲೊ ಘಾಲ್ಲೊ ಕೀ ತೊ ಸಾಂದೊ ಹ್ಯಾಚ್ ಘರ್‌ಕುಟ್ಮಾಂತ್ಲೊ  
ಮ್ಹಣುನ್ ಲೆಕ್ಕಾ ತಿತ್ಲೊ ಪರಿಣಾಮ್ ಆಮ್ಚಾ ಮನಾಂನಿ ಜಾಲೊ. ತೊ ಖಿಂಚಾ ದಿಸಾ  
ಖಿಂಚಾ ವೆಳಾರ್ ಖಿಬ್ರೇವಿನಃ ಯೇವ್ನ್ ಪ್ರವೇಶಿತ್ ಮ್ಹಣುನ್ ಸಗ್ಳ್ಯಾ ದಿಸಾಂತ್ ಪ್ರತಿ  
ಸಾ ನಿರೀಕ್ಪಾ ಕೆಲಿ ಆನಿ, ಖಾಣಾ, ಜೆವ್ಣಾ, ಪಿವನಾ, ಆನಿ ಭಿಚಾಣಾಚಿ ಫಾವೊ ತಿ ಸರ್ಬ  
ಕಾಯ್ ತಯಾರ್ ಕರುನ್ ದವರ್ಲಿ.

ದುಸ್ರ್ಯಾ ದಿಸಾಂತಾಯ್ಲೊನಾ ತೊ. ಸಾಂಜೇರ್ ಇಸ್ಕೊಲಾ ಥಾವ್ನ್  
ಮಂವ್ಚಾ ನೊವಲಾ ಸಾಂಗಾತಾ ಯೆತ್ ಯಾ ತಾಚಿ ಖಬರ್ ತರೀ ಹಾಡ್ತಲೊ ಮ್ಹಣುನ್  
ಮಂವೆಂ ವಾಟೇಕಡೆ ನಿಗಾ ದಿಲಿ. ಪುಣ್ ಚೆಡೊ ಆಕಾಡೊ ಪ್ರವೇಶಿತಾನಾಂಚ್ ಮ್ಹಜಾ  
ತೆ, “ಆಜ್ ಭಾವೋಜಿ ಆಯಿಲ್ಲೊಗೀ ಬಾಯೆ?” ಮ್ಹಣುನ್ ಸವಾಲ್ ಕರೀತಾಯ್ಲೊ.  
ಮಂವೆಂ, “ಹಾಂಗಾ ಯೆದೊಳ್ ಯೇವ್ನ್. ತುಕಾ ಪುಣ್ ಭೆಟುನ್ ಕಾಂಯ್ ಖಬರ್  
ಮಗ್ಲಿವೆ?” ಆತುರಾಯೆನ್ ಪ್ರತಿ ಸವಾಲ್ ಕೆಲೆಂ. ತಾಣೆಯೊ ನಾ ಮ್ಹಣುನ್  
ಮತೇಭರಿತ್ ಜವಾಬ್ ದಿಲಿ.

“ಕಿತೆಂ-ಗೊ, ತೊ ತುಮ್ಕಾಂ ಸದಾಂಯೊ ಬೊಗ್ಲೇಕ್‌ಚ್ ಜಾಯ್ಲೊ? ಲೆಕಾ  
ಮರ್ತೆಂ ತಾಕಾ ಆಶೇವ್ನ್ ಹುಸ್ಕೆನಾಕಾತ್, ಕಳ್ಳೆಂಗಿ? ಮಾಗಿರ್ ಆಪ್ಲೆಂಚ್ ಸಸಾರ್ಗಾಯ್  
ಮಡೊನ್ ಚಿಂತಿನಾ'ಸ್‌ಲ್ಲೆಂ ವಾಯ್ ಘಡ್ತಾ, ಚತ್ರಾಯ್!” ಜಾಣಾರೇ ಮಾಯೆನ್  
ಸಾಂಗ್ಲೊ.

ತೊ ತಿಸ್ರ್ಯಾಯೊ ದಿಸಾ ಐಲೊನಾ. ಹ್ಯಾಂ ತಿನೀಂ ದಿಸಾಂನಿ ಪಾವ್ಲಾಚೆ ಚಡ್  
ಕಾಯ್ ರಗ್ಗೆ ನಾ'ಸ್‌ಲ್ಲೆ. ಸಬಾರ್ಯೊ ರಾಟಾವಳೊ ಆಸಾತ್, ತಾಣೆಂ ಮ್ಹಳ್ಳೆಂ, ತ್ಯೊ  
ಪ್ರಾ'ಸ್ತಲೊ; ಮುಗ್ಧಾತಚ್ ಯೆತಲೊ ಮ್ಹಣುನ್ ಆತುರಾಯ್ ಉಣ್ ಕೆಲಿ. ಬದ್ಲಾಕ್  
ಚೇರ್ ನಾನಾಂತೆ ಅಭಿಪ್ರಾಯ್ ಆನಿ ತಮಾಷೆ ಉಲವ್ನ್ ಹಾಸ್ಲಾಂವ್. ಎಕಾಮೆಕಾ  
ಕ್ಲಾವ್ ಕೊಲಾವ್ ವೊಪಾರ್ಯಾಂನಿ ಉಲವ್ನ್ ಭೆಷ್ಟೆಂಚ್ ರುಗಡ್ಲಾಂ. ಚವ್ತಾಯೊ  
ನಾ ತೊ ಐಲೊನಾ ತೆಂ, ಶಾಳಾ ಥಾವ್ನ್ ಯೇವ್ನ್ ಜಾಣಾ ಜಾಲ್ಲ್ಯಾ ನೊವಲಾನ್  
ಮ್ಹಣ್ ತುಕ್ಲಾವ್ ಮ್ಹಳ್ಳೆಂ,—

“ತೊ ತುಕಾ ಲಾತ್, ದುಸ್ರೇ ಚಲ್ಯೆಕ್ ಹಾತ್ ದೀವ್ನ್ ತಿಚಾ ಸಾಂಗಾತಾ  
ಗಾಂವಾಕ್ ಪೊಳ್ಳಾಸ್ತಲೊ.” ತಕ್ಷಣಾ, ಕಶೆಂ ಕೊಣ್ಣಾ ತೆಂ ಮ್ಹಾಕಾ ಸತ್‌ಚ್ ದಿಸ್ಲೆಂ  
ಹರ್ಥ್ಯಾಂತ್ ಆಶೆಂ ಧೂಕ್ಲೆಂ ಕೀ ದೊಳ್ಯಾಂನಿ ಧುಕಾಂ ಮಿರ್ವಿರೊನ್ ಉಮಾಳ್ಲೆಂ.  
ತಾಚಾ ಥಾವ್ನ್ ಉಳ್ಳೇ ಕುಶಿಕ್ ಘುಂವ್ಡಾವ್ನ್ ತಿಂ ಪುಸ್ತಾನಾ, ತಾಣೆ ಎಕಾಚ್ಚಾಣೆ  
ಗುನ್ ಮ್ಹಾಕಾ ವೆಂಗುನ್ ಆನಿ ಭುಜವ್ನ್ ಮ್ಹಳ್ಳೆಂ,—“ಸೊರ್ಪಿ ಬಾಯೆ! ರಡ್ಡಾಕಾ.  
ಮಂವೆಂ ಭೆಷ್ಟೆಂ ಮಸ್ಕುರಿ ಕೆಲಿ. ತಾಂತುಂ ಕಾಂಯ್ ಸತ್ ನಾ. ಮ್ಹಾಕಾ ಮಾಘ್ ಕರ್.



ಭಾವೋಜಿ ತುಜಾ ಪ್ರಾಸೀ ಚಡ್ ಮ್ಹಾಕಾ ಮೊಗಾಚೊ ಆಸಾ. ತೊ ಸಂವ್ಸಾರಾಚಾ ಖಂಚಾ ಗಾಂವಾಕ್ ಪಾವ್ಲ್ಯಾರೀ ತಾಕಾ ಸೊದುನ್ ಹಾಡುನ್ ತುಕಾ ದಿತಲೊಂ. ಪ್ಲೀ...ಜ್, ರಡೊನಾಕಾ !”

## 22

ಹಾವೆಂ ರಡಾಪ್ ಬಂದ್ ಕೆಲೆಂ ಆನಿ ನೊವಲಾಕ್ ಚತ್ರಾಯ್ ದೀಂವ್ನ್ ಮ್ಹಳಿಂ,—“ಪುಡೆಂ ಕೆದ್ನಾಯೊ ಅಶೆಂ ವಾಂಕ್ಡೆಂ ಸಾಂಗುನ್ ಧಕೊ ದೀನಾಕಾ-ಹಾಂ. ಎಕೆಕಾ ಸಮಯಾರ್ ಆಮಿಂ ತಮಾಷಾಬರಿ ಫಟ್ ಉಲಯಿಲ್ಲೆಂ ಖರೆಂ ಜಾತಾ !” ಆಧಾರಾಕ್ ಏಕ್ ದೋನ್ ಧಾಕ್ಲೆಯೊ ಸಾಂಗ್ಲೆ. ಪೈಲೊ, ‘ಮೊಸಳೆ ಬಂತು’ ಕಾಣ್ಯೆಚೊ. ದುಸ್ರೊ, ಆಮಿಂ ಫರೆಂಗಿ ಪೆಟಾಂತಾ’ಸ್ತಾನಾ, ನೊವಲ್ ಜ್ಲಾನಾಪ್ರಕಾಸಾಕ್ ಪಾವೊನ್ ನಾ’ಸ್ಲೊ ತೆದ್ನಾ ಜಾಲ್ಲ್ಯಾ ಎಕಾ ಘಡ್ಪಾಚೊ. ತೆಣೆಂಚೆ ಎಕೇ ಹಳ್ಳಿಂತ್ಲೊ ಏಕ್ ತರುಣ್ ಬಂಬೈಂತ್ ಉದ್ಯೊಗಿಕ್ ಸಂಸ್ಥಾಂತ್ಲೊ ಕಾಮೆಲಿ. ತಾಚಾ ಈಷ್ಟಾಂಚೊ ಪಂಗಡ್ ಧಾ ದಿಸಾಂಚೆ ಭಂವ್ಡೆಕ್ ವಸುಂಕ್ ತಯಾರಿ ಕರ್ತಾನಾ ತಾಕಾಯೊ ವೆಚೆಂ ಮನ್ ಜಾಲೆಂ. ಪುಣ್ ಧನಿ ರಜಾ ದೀಂವ್ಕ್ ಕಬೂಲ್ ಜಾಂವ್ಚೊನಾ ತಿ ಖಾತ್ರಿ ಆಸ್ ಲ್ಲ್ಯಾನ್ ತಾಣೆ ಏಕ್ ವಂಚನಾಚೊ ಉಪಾಯ್ ಕೆಲೊ. “ಮ್ಹಜಿ ಆವಯ್ ಘಡೀಸಾ’ಸಾ” ಮ್ಹಣುನ್ ಮ್ಹಾಕಾ ಏಕ್ ಟೆಲೆಗ್ರಾಮ್ ಧಾಡ್ ಮ್ಹಣುನ್ ಹಾಂಗಾಚಾ ಎಕಾ ಈಷ್ಟಾಕ್ ಸೂಚನ್ ದೀವ್ನ್ ಪತ್ರ ಬರೈಲೆಂ. ಇಷ್ಟಾನ್ ಫಟ್ ಟೆಲೆಗ್ರಾಮ್ ಪಾಟಯ್ಲೆಂ. ತೆಂ ತಾಣೆ ಧನ್ಯಾಕ್ ದಾಕವ್ನ್ 15 ದಿಸಾಂಚಿ ರಜಾ ಸ್ವಾದೀನ್ ಕೆಲಿ. ಧಾ ದಿಸಾಂಚಿ ಭಂವ್ಡಿ ಆನಿ ಮರ್ಘಾ ಭಗುನ್ ಕೊಟ್ರೀಕ್ ವಾಪಾಸ್ ಯೆತಾನಾ ಸೆಜಾರ್ಚೆ ಕೊಟ್ರೀಗಾರಾನ್ ತಾಕಾ ತೀನ್ ದಿಸಾಂ’ಧಿಂ ಗಾಂವಾ ಧಾವ್ನ್ಯಾಯಿಲ್ಲೆಂ ದುಸ್ರೆಂ ಟೆಲೆಗ್ರಾಮ್ ದಿಲೆಂ. ತಾಂತುಂ, “ತುಜಿ ಆವಯ್ ಘಡೀಸಾ’ಸಾ; ಕೂಡ್ಲೆ ಯ್ವೆ.” ತ್ಯಾಚ್ ದಿಸಾ ತೊ ವಿಮಾನಾರ್ ಗಾಂವಾಕಾಯ್ಲೊ. ಆವೈಚೆಂ ಮೊಡೆಂ ಲೆಗುನ್ ದೆಕುಂಕ್ ಮೆಳ್ಳೆಂನಾ ತಾಕಾ. ಆಪುಟ್ಟೆ ಭಲಾಯ್ಕೇತಾ’ಸ್ಲೆ ಆವೈಚಾ ವಸ್ತ್ರಾಂಕ್ ಉಜೊ ಪೆಟೊನ್, ತಾಂತುಂ ಜಳೊನ್ ತೀ ಆಂತರ್ಲಿ.

ಹೆ ಧಾಕ್ಲೆ ಹಾಂವೆಂ ನೊವಲಾಕ್ ಸಾಂಗ್ಲೊ ದೀಸ್ ಸರುನ್ ಪಾಂಚ್ವೊ ದೀಸ್ ಉದೆಲೊ. ಬೊನಿ ತ್ಯಾಯೊ ದಿಸಾ ಐಲೊನಾ; ಆಪ್ಣಾಕೆ ಭೆಟೊನಾ ಮ್ಹಳಿಂ ನೊವ ಲಾಚೆಂ ದುಸೊಣ್. ತೊ ಶಹರಾಂತ್ ನಾಂಗಾಯ್ ಮ್ಹಣುನ್ ಆಮಿಂ ಸಂಶಯ್ ಉಲೈಲ್ಯಾಂವ್. ತಾಚೊ ಭಾವ್ ಆನಿ ದೊಗಿ ಭೈಣೋ ಪರ್ಗಾಂವಾಂತಾ’ಸಾತ್ ಮ್ಹಣ್ಲೆಲೆಂ ತಾಣೆಂ. ತಾಂಚಿ ಸಹಾಯ್ ಮಾಗುಂಕ್ ಯಾ ಚಡ್ ಸಾಂಬಾಳಾಚೊ



ದೊ ಗೊತ್ತು ಕರುಂಕ್ ಪುಣಿ ಗೆಲಾಗಾಯ್? ವ್ಹಯ್ ತರ್ ಆಮ್ಕಾಂ ಸಾಂಗುನ್ ಕೊನಾಂಗಿ? ಖುದ್ ಯೇವ್ನ್ ಸಾಂಗುಂಕ್ ಸಾದ್ಯ್ ಜಾಲೆನಾ ತರ್ ಏಕ್ ಪತ್ರ್ ಕಳಯ್ತೊನಾಂಗಿ? ಅಶೆಯೊ ಘುಟ್ ಭಾಯ್ರ್ ಪಡಾತ್ ವ್ಹಳ್ಳಿಂ ಭೈಂ ರುಜಾರಾಮಾಕ್ ಪುಣಿ ಸಾಂಗುನ್ ಗೆಲಾಸ್ತಲೊ... ಅಶೆಂ ನಾನಾಂತೆ ಅಭಿಪ್ರಾಯ್ ಲೈಲ್ಯಾಂವ್. ರಾತಿಂ ಮಾಗ್ಲ್ಯಾಂಚೆಂ ಭಕ್ತಿಕ್ ಕಾರ್ಯೆಂ ಮುಗ್ಡುನ್ ಜೆವ್ಣಾಚಿ ರೂರಿ ಕರ್ತಾನಾ ಹಾಂವೆಂ ನೊವಲಾಕ್ ಸಾಂಗ್ಲೆಂ,—“ಫಾಲಾ ತುಕಾ ರಜಾ'ಸಾ. ಲಿಂ ಪೆಜ್ ಜೇವ್ನ್ ತುವೆಂ ರುಜಾರಾಮಾಗೆರ್ ವಸುಂಕ್ಪಾಯ್ ಆನಿ ತುಜಾ ವೊಜೆಚಿ ಖಬರ್ ಹಾಡುಂಕ್ಪಾಯ್. ಹಾಂವ್ ಫಿತಿಪ್ಪಣಾಕ್ ಮಾಂದಿನಾಂ. ಪುಣ್ ಆಮ್ಕೇಲೊ ಗೆಲ್ಲ್ಯಾ ದುಸ್ರ್ಯಾ ದಿಸಾ ಥಾವ್ನ್ ಮ್ಹಜಾ ಉಜ್ವಾಲ್ಯಾ ದೊಳ್ಯಾಚಿ ಪಟ್ಟಟಾ.”

“ಹಾಂವೆಯೊ ಫಾಲಾ ತಶೆಂಚ್ ವಸುಂಕ್ ಚಿಂತ್ಲೆಂ, ಬಾಯೆ” ಮ್ಹಣಾಲೊ. ಅಶೆಂ ಉಲವ್ನ್ ನುಸ್ತಿಂ ಪಾಂಚ್ ನಿಮಿಷಾಂ ಜಾಲ್ಲಿಂಗಿ ನಾಂಗಿ, ಭಾಯ್ರ್ ಒಂಡಾ ಘೊಂಕ್ಲೊ. ಜೆವಾಣ್ ವಾಡ್ಚೆಂ ಸೊಡುನ್ ಆಮಿಂ ತೆಗಾಂಯೊ ಭಾಯ್ರ್ ಒಂವ್ಲ್ಯಾಂವ್. ರುಜಾರಾಮ್ ಆಂಗ್ಣಾಂತ್ಲ್ಯಾನ್ ಯೆತಾಲೊ. ಸಕ್ಡಾಂಚಾ ಪುಡ್ಲ್ಯಾ 'ಸೊಲ್ಲ್ಯಾ ನೊವಲಾಕಡೆ, “ತುಜೊ ಭಾವೋಜಿ ಹಾಂಗಾ ಪುಣಿ ಐಲಾವೆ?” ಮ್ಹಣುನ್ ಖಜಿಕಾಯೆಚಾ ಸ್ವರಾನ್ ಮ್ಹಣಾಲೊ. ಆಮಿಂ ಸಾಂಗಾತಾಚ್ “ನಾ-ಮೂ!” ಮ್ಹಣುನ್ ಸಾಂಗತಾಚಿ ಜವಾಬ್ ದಿಲಿ.

ತೊ ಮೆಟಾಂ ಚಡುನ್ ಕದಲಾರ್ ಬಸ್ಲೊ ಪರ್ಯನ್ ಕಾಂಯ್ ಉಲೈಲೊ ! ತೊ ಗಾಭರ್ಲಾ ತಸೊ ದಿಸ್ತಾಲೊ. ಆಮಿಂಚ್ ಉಲವ್ನ್, “ತಾಚಿ ಕಿತೆಂ ಕೇಪ್ ಖಬರ್ ಮಾಮಾ?” ಮ್ಹಳೆಂ ತಾಚಾಲಾಗಿಂ ಸರುನ್.

“ಖೊಬಾರ್ಗಿ ಮಾತ್ರಿಗಿ. ಲೊಕಾಮಾಯೆಚಾ ಪುತಾಕ್ ಘರಾಂತಾ'ಸೊ ದಿಲ್ಯಾ ಜಾಂವ್ಚೆಂ ಅಸೆಂಚ್ ಮ್ಹಣ್ಲೆಸ್ತಾ!—”

“ಕಹಲೆಂ, ಕಿತೆಂ ಜಾಲೆಂ ತೆಂ ಸೀದಾ ಸಾಂಗೊನ್ ಸೊಡ್ರೆ” ಮ್ಹಣಾಲಿ ಮಾಯ್ ರಾಣೀ ಭಾಯ್ರ್ ದುಡ್ಕುನ್. “ತಾಕಾ ತುಮ್ಗೆರ್ ಆಸೊ ದಿಲ್ಲೊಯ್ಲೊ ತುವೆಂ?”

“ತಾಣೆಂಚ್ ಆಪ್ಲೆ ಖುಷೇನ್ ಜಾಯ್ ಮ್ಹಂಟ್ಪಾನಾ ದೀಂವ್ಕ್ ಜಾಯ್ನಾ ಮ್ಹಣೊಂಕ್ ಜಾತಾಯೇ ಮ್ಹಾಕಾ.”

“ಆಮ್ಕಾಂ ಪುಣಿ ಸಾಂಗೊನ್ನಾ'ಸೊಲ್ಲೆಂ ತಾಣೆ” ದುರ್ಸಾಲಿ ಮಾಯ್.

“ಕೊಣ್ಣಾಕಿ ಸಾಂಗೊನ್ನಾ ಬಾಯೆ ತಾಣೆ,—ಆಪುಣ್ ಪೊಲಾಣ್ಯಾಗೆರಾ'ಸ್ಚೆಂ ಬ್ಹೂಚಾ ಏಜಂಟಾಂಕ್ ಕಳ್ಳ್ಯಾರ್ ತ್ಯಾ ಘರ್ಜಾಂಕೀ ಉಪಾದ್ರ್ ಜಾತಿತ್ ಮ್ಹಣ್ಲೊ. ಹಾಂವ್ ತಾಂಚಾಂ ಮೊದ್ಲೊಚ್ ಕಾಮ್ಗಾರ್ ಆಸ್ತಾನಾ ತಾಂಚೆ ಪೊಕ್ಷೇಕ್ ಮೆಳ್ತಾಸ್ತಾಂ ಲಾ ದುಸ್ಮಾನಾಚಾ ಆಸೊನ್ ತಾಕಾ ಆಸೊ ದೀವ್ನಾಸಾಂ ಮ್ಹಣ್ ಕಳ್ಳ್ಯಾರ್ ಮ್ಹಾಕಾ ತೆ ಜಿವೊಂತ್ ಸೊಟ್ಟಿತ್? ದೆಕುನ್ ಘುಟಾಚಿ ಬೊಂದೊಬೊಸ್ತ್ ಪಾಳ್ಳಿ.



ಪುಣ್ ಪಿರೇಜನ್ ಕಿತೆಂ? ಎಕಾ ರಾತಿಚಾ ವಾಯ್ಲ್ಯಾಂತ್ ಮಾತ್, ಆಮ್ಕೆರಾ'ಸ್ಲೊ. ದುಸ್ರ್ಯಾ ದಿಸಾ ಭಾಯ್ರ್ ಸರ್ನ್ ಗೆಲ್ಲ್ಯಾಚಿ ಆಜಿಕ್ ಚಾರ್ ದೀಸ್ ಜಾತಾತ್ ತರೀ ಖೊಬಾರೀ ನಾ, ಪಾತ್ಕೊಯೊ ನಾ! ನಾ ಜಾಲ್ಯಾರ್ ತಾಣೆ ಆಸೆಯೊ ಕರ್ನ್ ಮ್ಹಾಕಾ ಖಂತೇ ಬಿರಾಂತೆಂತ್ ಘಾಲ್ಚೆಂಗೆ?"

ಆತಾಂ ಮ್ಹಾಕಾ ಲಾಗ್ಲೆಲ್ಲ್ಯಾ ಧಕ್ಯಾನ್ ಮ್ಹಜಿ ಕುಡ್ ಥರ್ಥರ್ಲಿ ಆನಿ ನೀಟಾ' ಸುಂಕ್ ತಾಂಕಾನಾಸ್ತಾಂ ಕದೆಲಾಂತ್ ಗಳುನ್ ದುಳ್ಳುಳ್ಳಾಂ ರಡ್ಲಿಂ. ಕಾಲ್‌ಚ್ ನೊವೆ ಲಾನ್ ತೊ ಪರ್ಗಾಂವಾಕ್ ಪೊಳ್ಳಾ ಮ್ಹಣುನ್ ಫಟ್ ಉಸಾರ್‌ಲ್ಲ್ಯಾಕ್ ಆನಿ ಆತಾಂ ಹೇ ಆಕಾಂತಾಚೇ ಖಬ್ರೇಕ್ ಗಾಂಟ್ ಪಡ್‌ಲ್ಲ್ಯಾ ನಿಮ್ತಿಂ ಹಾಂವ್ ತಳ್ಳುಳ್ಳಾಂಕ್ ಸಾಂಪ್ಡೊನ್ ಚಡ್ಚಡ್ಲಿಂ. ಸಾಂಗಾತಾಚ್, ಮಾಮ್ ಚಡಿತ್ ಕಿತೆಂ ವಿವರ್ ದಿತಾ ತೊ ಐಕುಂಕ್ ರಡ್ಲ್ಯಾಂತೀ ತಾಚಾಕಡೆ ಗಮನ್ ದೀವ್ ಐಕುಂಕ್ ಲಾಗ್ಲಿಂ—

“ಖಿಯ್ ಗೆಲಾಸೈತ್ ಮ್ಹಣ್ ಚಿಂತ್ತಾಯ್ ತೂಂ?” ಮಾಯೆನ್ ಸವಾಲ್ ಕೆಲೆಂ ತಾಕಾ.

“ಮ್ಹಜೇ ತಕ್ಲೇಂತ್ ಹಜಾರ್ ಚಿಂತ್ನಾಂ ಆಸಾತ್ ಬಾಯೆ. ಖಿಂಚೆಂ ಸತ್ ಖಿಂಚೆಂ ನಯ್ ತೆಂ ಮ್ಹಾಕಾ ಕಳ್ಳಾ. ಸಗ್ಳಿ ಗಜಾಲ್ ಸಾಂಗ್ತಾಂ ಐಕಾ ಆನಿ ತುಮ್ಮಾ ತಕ್ಲಾಂನಿ ಕಿತೆಂ ಯೆತಾ ತೆಂ ತುಮಿ ಸಾಂಗಾ—

“ದುಸ್ರ್ಯಾ ದಿಸಾ ಹಾಂವ್ 8 ವೊರಾರ್ ಕಾಮಾಕ್ ಗೆಲೊಂ. ಮ್ಹಾಕಾ ಮಲ್ಲಿಕಟ್ಟೆ ಎಕಾ ಗೆರೆಜೇಂತ್ ಕಾಮ್ ಮೆಳ್ಳಾಂ. ಎಕಾ ದಿಸಾ ಮ್ಹಾಕಾ ಕಾಮ್ ನಾ ಜಾಲ್ಯಾರ್ ಭಿತರ್ ರಾಂದ್ಲೇರ್ ಮೊಡ್ಚಿ ಚಡಾನಾ ಪೊಳೆ. ತೊ ಆರಾಮಾನ್ ಉಟೊನ್ ಧಾ ವೊರಾರ್‌ಶೆಂ ಆಕೈಕಡೆ ವೊಸೊನ್ ಸ್ಕೂಟರ್ ವಿಸಾರ್ನ್ ಘೆತಾಂ ಮ್ಹಣ್ ಮ್ಹಜೇ ಬಾಯ್ಲೆಕ್ ಮಿಲ್ಲಿಕ್ ಸಾಂಗೊನ್ ಗೆಲೊಹಿಂ. ತಾಚಾ ಉಪ್ರಾಂತ್ ತಾಕಾ ತಿಣೆಯೊ ಪೊಳೊವ್ನಾ, ಹಾಂವೆಯೊ ನಾ!”

“ತೇರ್ ತೇ ಮ್ಹಾತುಡ್ಲೇನ್ ತಾಕಾ ಸ್ಕೂಟರ್ ದಿಂವ್ಚಾ ಬೊದ್ಲಾಕ್ ಘಾತ್ ಕೆಲೊಗೀ, ಕಿತೆಂ ಭಾಯ್ರಿ ಜಾಲಿ ಕೊಣ್ಣಾ!” ಮ್ಹಣಾಲಿ ಮಾಯ್ ಮಾತ್ಸಿ ಕಾಲ್ಪುಲಿಕ್ ಜಾವ್ನ್.

“ತೊ ಗೆಲ್ಲ್ಯಾ ದುಸ್ರ್ಯಾ ದಿಸಾ ಹಾಂವ್ ಕಾಮಾ'ಖೇರ್ ಜಾಲ್ಯಾ ಉಪ್ರಾಂತ್ ತಿಚಾ ಬೊಂಗ್ಲಾಕ್ ವೊಸೊನ್ ಬೊನಿ ಆಯಿಲ್ಲೊಗಿ ಮ್ಹಣ್ ವಿಸಾರ್ಲೆಂ ನಿಯೆ? ‘ಹಾಂಗಾ ಯೇವ್ನಾ’ ಮ್ಹಣುನ್ ದೋನ್‌ಂಚ್ ಸೊಬ್ದಾಂನಿ ಬೊರ್ಯಾನ್ ಸಾಂಗ್ಚೆಂ ಸೊಣ್ಣು ತಿಣೆ ಎದ್ಲ್ಯಾ ಲಾಂಬ್ ಲೆಕ್ಚಾರಾನ್ ತಾಕಾ'ನಿ ಮ್ಹಾಕಾ ತೊಂಡಾಂತಾಯಿಲ್ಲ್ಯಾ ಬೊರಿ ಗಾಳಿ ಸೊಂವ್ನ್ ಭೆಂವ್ಡಾವ್ನ್ ಧಾಡ್ಲೆಂ ನಿಯೇ! ತಾಂಗೇರ್ ವೊಸೊನ್ನಾ ತರ್ ಆನಿ ಖಿಯ್ಗೆಲಾಗಾಯ್ ಮ್ಹಣ್ಣೆ ಮಾತ್ಯಾರ್ ಹಾತ್ ದೊವೊರ್ನ್ ಪಾಟಿಂಚಾ'ಯ್ಲೊಂ. ಆತಾಂ ತುಮಿಂ ಸಾಂಗಾ ಹಾಂವ್ ಕಾಮಾಕ್ ವೊಸೊಂಗೀ ಯಾ ಬಾಯ್ಲೆಕ್ ಭುರ್ಗ್ಯಾಂಕ್ ಉಪಾಶಿಂ ಸೊಡ್ನ್ ತಾಕಾ ಸೊಧುಂಕ್ ವೊಸುಂ? ರಾತ್ಚಾ ಜೆವ್ಣಾಕ್ ಯಾ ವಿಶೆವಾಕ್ಪಣಿ



ತೊಲೊ ಮ್ಹಣ್ಣ್ ಬೊರ್ವೊಸೊ ಕರ್ನ್ ನಿದ್ಲಾಂವ್. ಐಲೊನಾ. ಪೊಯ್  
ಚಾ ಈಷ್ಪಾಂಗಿರ್ ಗೆಲಾ ತರ್ ಆಜ್ ಪಾಟಿಂ ಯೆತಲೊ; ನಾ ತರ್ ಕಾಗ್ದಾರ್ ಯಾ  
ಣಾ ಮುಖಾಂತ್ರಿ ಬೊಬಾರ್ ಮ್ಹಾಕಾ ಪಾವಿತ್ ಕರ್ತಲೊ ಮ್ಹಣ್ಣ್ ಮಿಲ್ಲಿಕ್  
ಂಗೊನ್ ಕಾಮಾಕ್ ಗೆಲೊಂ. ಸಾಂಜೆರ್ ಮಿಲ್ಲಿಕಡೆ ವಿಸಾರ್ಲ್ಲಾಕ್ ಯೇವ್ನಾ,  
ಬರ್ಯೊ ಧಾಡುನಾ ಮ್ಹಣಾಲಿ. ಆಯೊ ದೆವಾ! ಹಾಕಾ ಕೊಣೆ ಪುಣಿ ಘಾತ್  
ಪೊ! ಕೊಣೆ ಲೊಕಾನ್ ಕೆಲಾ ಜಾಲ್ಯಾರಿ ಆಮ್ಗೇರಾ'ಸೊ ಘೆತ್ಲೆಲ್ಯಾಕ್ ಆಮಿಂಚ್  
ಕಾ ಘಾತ್ ಕರ್ನ್ ತಾಚಿಂ ಕಿತೆಂ ಧನ್-ದಿವ್ಂ ಆಸ್ಲೆಂ ಹಾಂವೆಂ ಭಿತರ್ ಘಾಲಾಂ  
ಮ್ಹಣ್ಣ್ ಮ್ಹಾಕಾಚ್ ದುರ್ಸಾತೊಲೊ. ಹೈ ಲೊಪ್ಪೆ ಮ್ಹಾಕಾ ನಾಕಾತ್ ಮ್ಹಣ್ಣ್  
ಂವ್ಲೊಂ ವೊಕಿಲಾಗೆರ್, ಆನಿ ಗಜಾಲ್ ಸಗ್ಗಿ ತಾಕಾ ಸಾಂಗ್ಲಿ.

“ತೊ ಮ್ಹಣಾಲೊ ಮ್ಹಾಕಾ ಭುಜೊವ್ನ್. ‘ಹಾಂಗಾಯೊ ಯೇವ್ನಾ ತೊ.  
ಗಾಭರ್ಚಿ ಗರ್ಜ್ ನಾ. ತಾಕಾ ಈಷ್ಪಾ'ಸಾತ್ ಏಕ್ ವೊಡ್ಲೆ ಪಾಟಾಂವೆ ತಿಲ್ಲೆ.  
ಚಿ ಬೆಜಾರಾಯ್ ಪಯ್ಸ್ ಕರುಂಕ್ ತಾಂಚಾ ಪೈಕಿಂ ಎಕ್ಲ್ಯಾನ್ ಶಹ್ರಾ ಭಾಯ್  
ಲಾಂ'ಸ್ತಲೆಂ. ತೊ ಕಾಂಯ್ ಬೂದ್ ನಾ'ಸ್ಚೊ ಲ್ಹಾನ್ ಭುರ್ಗೊ ನಯ್; ಹುಶಾರೊ  
ತೊ. ಫಾಲ್ಯಾಚೊ ಏಕ್ ದೀಸ್ ವೊಸೊಂ. ಪೊಯ್ಸ್ ಪಾವೊನ್ ತುಕಾ ಪೊತ್ರಿ  
ರೈಲಾಂ ತರ್ ಫಾಲ್ಯಾ ಯೆತಲೆಂ. ನಾ ತರ್ ತುಂ ಹಾಂಗಾ ಯ್ಲೆ,” ಮ್ಹಣಾಲೊ.  
ಪೊತ್ರಿ ನಾ. ವೊಕಿಲಾಗೆರ್ ವೆತಾಂ ಮ್ಹಣ್ ಮಾರ್ಗಾರ್ ಯೆತಾನಾ ತುಮ್ಮೊ  
ಡಾಸ್ ಜಾಲೊ, ಹಾಂಗಾ ಪುಣಿ ಗುಪ್ತೆ ಆಸೊನ್ ದೀಸ್ ಸಾರ್ತಾಗಾಯ್ ಮ್ಹುಳ್ಳೊ.  
ಪಿಂಚ್ ಹಾಂಗಾ'ಯ್ಲೊಂ. ಹಾಂಗಾಯೊ ತೀಚ್ ಕಾಣಿ. ಕಾಲ್ ಪೋರ್ ಪುಣಿ  
ವ್ಹೆವ್ ಗೆಲ್ಲೊಯೆ?”

“ಬಿಲ್ಕುಲ್ ನಾ-ರೆ, ಭಾವಾ” ಮ್ಹಣಾಲಿ ಮಾಯೊಚ್ ಉಲವ್ನ್. ಆಮಿಂ  
ಗಾಂಗಾಯೊ ಭ್ಯಾನ್ ಆನಿ ಖಿಂತೇನ್ ಮೆಚ್ಚೆ ಜಾಲ್ಲ್ಯಾಂವ್. “ತೊ ಗೆಲ್ಲಾ ದುಸ್ರ್ಯಾ  
ನಾ ಥಾವ್ನ್ ಆಮಿಯೊ ತಾಚೆ ಖಬ್ರೆಕಾ'ಶೆವ್ನ್ ಖಿಂತ್ ಉಲೊಯಿತ್ತಾ'ಸಾಂವ್.”

“ವೊಕಿಲಾನ್ ಅಂದಾಜ್ ಕೆಲ್ಲಾಬೊರಿ ಇಷ್ಪಾಗೆರಾಸ್ಲಾರ್ ವೊಡ್ಲಾ-ಮೊ.  
ಣ್, ನಾ ತೇರ್? ದುಸ್ಮಾನಾಂನಿ ಕಾಂಯ್—”

“ಮಾಮಾ!” ಮ್ಹಣುನ್ ಮಧೆಂಚ್ ಕಿಂಕ್ರಾಟ್ಟಿಂ ಹಾಂವ್, ರಡ್ಕುರ್ಯಾಂ,  
ಸಲೆಂ ಉಲವ್ನ್, ಭಿಯೆಲ್ಲಾಂ ಆಮ್ಕಾಂ ಪುರ್ತೆಂ ಪಿಸಾಂತರ್ ಕರ್ನಾಕಾ! ಮ್ಹಾಕಾ  
ಸುಂಕ್ ತ್ರಾಣ್ ನಾ.”

“ತಾಕಾ ಹಾಂವ್ ಆಮ್ಗೇರ್ ಕಿತ್ಯಾ ಆಸೊ ದೀಂವ್ಕ್ ವೊಪ್ಲೊಂ-ಗೊ ಬ್ಯಾಯೊ!  
ಮ್ಗೇರ್ಚ್ ವೊತ್ತಾಯಾನ್ ರಾವೊಯ್ಲೊಂ. ಹಾಂಗಾ ಆಸ್ಲೊ ಜಾಲ್ಯಾರ್ ಅಶೆಂ  
ತೆಂಚ್ ನಾ”—ಕಪಲಾಕ್ ಹಾತ್ ಧಾಡಾವ್ನ್ ತೊ ಉಲೈತಾನಾ ಆಮ್ಚಾಂತ್ಲೊ ಚಿಕ್ಕಿ  
ರಾನ್ ಉಲೈಲೊ ನೊವಲ್ಚ್. ತಾಣೆ ವಿಸಾರ್ಲೊ,—



“ತುವೆಂ ಪೊಲಿಸ್ ಸ್ಪೇಶನಾಕ್ ವಸುನ್ ಧೈಂ ಖಬರ್ ವಿಸಾರ್ಲಿನಾಯ್ ಮಾಮಾ?”

“ಧೈಂ ಕಿತ್ಯಾ ವೆಚೆಂ ವಿಸಾರುಂಕ್? ತಾಂತ್ಲೊ ತಾಕಾ ಪೊಯ್ರ್ಚ್ ಸೊಡೊವ್ ಹಾಡ್ಲಾಂ. ಪೊರ್ತೆಂ ಕೊಣಾಚಿ ಗೊಮ್ಮಿ ಲುಂವ್ಲಿ ಮ್ಹಣ್ಣ್ ತೆ ತಾಕಾ ಧೈಂ ವ್ಹೊನ್ ದೊವೊರ್ತೆಲೆ?” ಬಡ್ಪಡುನ್ಂಚ್ ಉಲೈಲೊ ಮಾಮ್.

“ತೊ ಸ್ಕೂಟರ್ ವಿಸಾರ್ಚ್ ನೀಬಾನ್ ಮ್ಹಾಕಾ ಮಾರುಂಕಾ'ಯಿಲ್ಲೊ ಮ್ಹಣುನ್ ತಾಚೆ ಘಾತ್ಕೇ ಆಕ್ರೈನ್ ಫಟ್ ಫಿಯೊದ್ ದೀವ್ನ್ ತಾಕಾ ತಾಣೆಂ ಪರ್ತೆಂ ಕೈದ್ ಕರ್ ವ್ಹೆಲಾಂ ತರ್?”—ನೊಎಲಾನ್ ಪ್ರತಿವಾದ್ ಕೆಲೊ.

“ವ್ಹೆಲಾಂ'ಸುಂಕೀ ಪುರೊ” ಮ್ಹಣಾಲೊ ಮಾಮ್ ಕಪಾಲಾರ್ ಹಾತ್ ವೊಡುನ್ “ಹ್ಯಾ ಚೆಕ್ಪಾಚಾ ಬೊಡಾಂತ್ ಬೊಂಡ್ಚ್ ಆಸಾ ಬಾಯೆ! ಹೆ ವೊಕಿಲಾಕ್ ಗೊತ್ತಾ ಸಾಗೀ ನಾಂಗೀ. ಹಾಂವ್ ವೆತಾಂ ತಾಂಗೇರ್” ಮ್ಹಣುನ್ ಜಪ್ಪಾನ್ ಉಟ್ಟೊ.

“ರಾವ್ ಮಾಮಾ, ಹಾಂವೀಂ ಯೆತಾಂ” ಮ್ಹಣುನ್ ನೊಎಲ್ ತಾಚಿ ಕೊಡಾಂತ್ ಧಾಂವ್ಲೊ ನ್ಹೆಸುಂಕ್. ತೆದ್ನಾ ಮ್ಹಾಕಾಯಿಂ ಹುರುಪಾಯ್ಲೊ ವಸುಂಕ್ ಆನಿ ನೊಎಲಾಕ್ ಪಾಟಿಂ ಯೆತಾನಾ ಸಾಂಗಾತ್ ದೀಂವ್ಕ್. ಪುಣ್ ಮಾಯೆನ್ ಮ್ಹಾಕಾ ಆಡಾಯ್ಲೆಂ: ಮಾಮಾನ್ಯೊ; ಆನಿ ತಾಣೆಂ ಮ್ಹಳೆಂ,—

“ನೊಎಲಾಕ್ ಹಾಂವ್ಂಚ್ ಹಾಂಗಾ ಪಾವೊವ್ನ್ ವೆತಾಂ. ತುಜಿ ಗರ್ಜ್ ನಾ ಹಾಂಗಾ ಬಾಯ್ ಎಕ್ಸುರಿ ಜಾತಾ.”

ತೆ ಗೆಲೆ. ನೊಎಲ್ ಬಾವೊ ಜೆವಿನಾಸ್ತಾಂಚ್ ಗೆಲೊ. ಹಾಂವ್ ಆನಿಕಿ ರಡ್ಕುರೀಚ್ ಆಸ್ಲಿಂ. ಮ್ಹಾಕಾಯಿಂ ಜೇಂವ್ಕ್ ನಾಕಾ ದಿಸ್ಲೆಂ. ಮಾಮ್ ಆ ನೊಎಲ್ ವಾಪಾಸ್ ಯೇವ್ನ್ ಬರಿ ಖಬರ್ ಸಾಂಗ್ತೆಲೆ ಪರ್ಯನ್ ಹಾಂವೆಂ ಉಪಾಸ್ ಕೆಲೊ. ಮಾಯ್‌ಯೊ ಆತಾಂ ಬೊನಿಚಾ ಹುಸ್ಕಾನ್ ಪಿಂಗೊನ್ಂಚ್ ಕಿತೊ ಉಲೈಲಿ. ತೆಂ ಮ್ಹಜೇ ತಕ್ಲೆಂತ್ ಗೆಲೆನಾ. ಕಾರಣ್, ತಾಂತುಂ ಕಾಲ್ ನೊಎಲಾನ್ ಘಾಲ್ಲೆಂ ತೆಂ ಕಲ್ಪನ್—ಬೊನಿ ಬಲ್ತೇ ಚಲಿಯೇ ಸಂಗಿಂ ಪರ್ಗಾವಾಕ್ ಪೊಳ್ಳಾ ಮ್ಹಳೈಲೆ —ಜಿವಾಳುನ್ ಮ್ಹಜಾ ದುಬಾವಾಕ್ ಘಾಂಟೆ ಫುಟ್ಕಿತಾಲೆಂ. ಎಕ್ಪಾವ್ ತೆಂ ಚಿಂತಾಪ ಖರೆಂ ನಹಿಂ ಮ್ಹಣುನ್ ದಾಂಬ್ತಾನಾ ಆಕ್ರೈಚಾ ಘಾತಾಚೆಂ ವಯ್ರ್ ಉಟ್ಟೆಂ. ಆಶೆ ತಕ್ಲೆಂತ್ಲಾ ವಾದಾಳಾಕ್ ತಾಳ್ ಕರುನ್ ಭಾಯ್ಲ್ಯಾನ್ ರೊಡ್ ಪಾವ್ನ್ ಚಾಲಿ ಜಾಲೊ. ವಕೀಲಾಗೇರ್ ಗೆಲ್ಲೆ ಧೂತ್ ಪಾಟಿಂ ಯೆತೆಲೆ ಪರ್ಯನ್ ಆಮಿಂ ವಗಂಚಿ ಬಸುನ್ ನಿಮಿಷಾಂ ತಿಂ ಘಂಟ್ಚ್ಯಾ ಬರಿ ಬೇವ್ ಸವ್ಕಾಸಾನ್ ಪಾಶಾರ್ ಕೆಲಿಂ. ಆಮ್ಕೇರ ಪರ್ತೆಂ ಕಿತೆಂ ತರೀ ನೊವೆಂ ಗಲೀಮ್ ಯೇಂವ್ಕ್ ಏತೆಂ ಜಾಲಾಂಗಾಯ್ ಮ್ಹಣುನ್ ಭಿಯೆವ್ನ್ ಆಸ್ತಾನಾ ಪಾವ್ನಾಚೆ ಥಂಡಿಯೇ ಪ್ರಾಸೀ ಚಡ್ ಕುಲ್ಕುಲೊ ಹ್ಯಾ ವರ್ವಿ ಭಗ್ಲೊ. ಸಾಡೆ-ಆಟಾಂಕ್ ಗೆಲ್ಲೆ ನೊಎಲಾ'ನಿ ಮಾಮ್ ಸಾಡೆ-ಧಾಂಕ್ ವಾಪಾಸಾಯ್ಲೆ.

“ವೊಕಿಲ್ ಮುಳ್ಳೊನಾ ಬಾಯೆ” ಮ್ಹಣಾಲೊ ಮಾಮ್, ಮುಟಾಂ ಚಡ್ತಾನಾಂಚಿ



ಲವ್. “ಪುತ್ತೂರಾಕ್ ಗೆಲಾಹಿಂ. ಆಜ್‌ಚ್ ಯೆತೊಲೊ ಮ್ಹಣಾಲಿ ತಾಚಿ  
ಪೊಯ್. ಆಮಿಂ ಧಾ ವ್ಹಾಜ್ಲಿಂ ಮ್ಹಣ್ಲೊರ್ ಬೊಸ್ಲಾಂವ್. ಮಾಗಿರ್ ಫಾಲಾ  
ವಳಿಂ ಪೊರ್ತೆಂ ಯೆತಾಂವ್ ಮ್ಹಣ್ಲಾಂಗೊನಾಂಯ್ಲಾಂವ್” —ಆನಿ ತೊ ವೈಲ್ಯಾ  
ಟಾರ್‌ಚ್ ಉಭೊ ಆಸುನ್, “ಹಾಂವಾ'ತಾಂ ವೆತಾಂ. ಫಾಲಾ ಎಕಾ ದಿಸಾಕ್  
ಮ್ ಖಿಲ್ತಾಂ ಆನಿ ವೊಕಿಲಾಕ್ ಭೆಟ್ತಾಂ. ತೊ ಕಿತೆಂ ಸಾಂಗ್ತಾ ತೆಂ ಹಾಂಗಾ ಯೇವ್ನ್  
ಮ್ಹಾಂ ಸಾಂಗ್ತಾಂ. ತೆದೊಳ್ ಮ್ಹಣ್ಲೊರ್ ಕಾಂಯ್ ಖಿಂತ್ ಕರ್ನಾಕಾತ್. ಸುಸೆ  
ತ್ ನಿದಾ” —ತಶೆಂಚ್ ಮೆಟಾಂ ದೆಂವುನ್ ಚಲ್ಲೊ.

ಸಕಾಳಿಂ ತಾಚಾ ಸಾಂಗಾತಾ ನೊವಲಾನ್ ಆನಿ ಹಾಂವೆಂಯೊ ವಕಿಲಾಗೆರ್  
ತೊ ರೆರಾವ್ ಕರುನ್, ಜೇವ್ನ್ ನಿದ್ಲಾಂವ್. ಸಕಾಳಿಂ ವೆಗ್ಗಿಂ ಪೆಜ್ ಜೇವ್ನ್  
ಲೆಂ ರುಜಾರಾಮಾಗೆರ್ ಪಾವ್ಲಾಂವ್. ಥೈಂ ಥಾವ್ನ್ ತೆಗಾಂಯೊ ವಕಿಲಾಗೆರ್  
ವ್ಹಾಂವ್. ತೊ ಆಸ್‌ಲ್ಲೊ. ದೊಗಾಂ ಫರ್ಯಾದ್ಕಾರಾಂ ಸವೆಂ ಬಸುನ್ ಉಲೈ  
ಲ್ಲೊ. ಮಾಗಿರ್ ಆಮ್ಚಾಂಲಾಗಿಂ ಉಲೈಲ್ಲೊ. ಕಾಲ್ ರಾತಿಂ ನೊವಲಾನ್ ಆಮ್ಗೇರ್  
ಂಗ್‌ಲ್ಲೊ ಅಭಿಪ್ರಾಯ್ ಮೂಮಾನ್ ತಾಕಾ ಸಾಂಗ್ಲೊ. ತ್ಯಾಚ್‌ಫಾರಾ ತಾಣೆ  
ಫೊನ್ ಉಕ್ಲುನ್ ಕೊಣಾಚೊಗಿ ಸಂಪರ್ಕ್ ಕರುನ್ ತೈ ವ್ಯಕ್ತೆ ಸಂಗಿಂ ಬೊನಿ ಸಂಭಂದಿಂ  
ರ್ಪೆಂಚ್ ನಿಮಿಷ್‌ಭರ್ ಕೊಂಕಣೆಂತ್ ಉಲೈಲ್ಲೊ. ಮಾಗಿರ್ ಬಂದ್ ಕರುನ್ ಪರ್ತೆಂ  
ಕ್ಲಾಚೆಂ ನಂಬರ್ ಘುಂವ್ಡಾವ್ನ್, ಜವಾಬ್ ದಿಲ್ಲೆ ವ್ಯಕ್ತೆ ಸಂಗಿಂ ಇಂಗ್ಲಿಷಾಂತ್  
ಲೈಲ್ಲೊ. ಚಡ್ ಲಾಂಬಾಯೇಕ್ ತೆವ್ಚಿಲಿ ವ್ಯಕ್ತಿ ಉಲೈತಾಲಿ. ವಕಿಲ್, “ಐ ಸೀ...  
ಸೀ... ಈಜಿಟ್ ಸೊ?!” —ಮ್ಹಣ್ಲೊ. ದೇಡ್ ನಿಮಿಷ್‌ಭರ್ ಐಕಾಲ್ಯಾ  
ಪ್ರಾಂತ್, “ತೆಂಕ್ಯೊ ಫೊರ್ ದಿ ಇನ್ಪೊರ್ಮೇಷನ್” ಮ್ಹಣುನ್ ಬಂದ್ ಕೆಲೆಂ. ಆತಾಂ  
ಣೆ ತಿಸ್ರೆಂ ನಂಬರ್ ಫಿರ್ವಾವ್ನ್, ತೆಣೆ ಜವಾಬ್ ದಿಲೆಲ್ಯಾಕ್, “ನಮಸ್ಕಾರ ಸ್ವಾಮಿ”  
ಮ್ಹಣುನ್ ಹಾಸ್ಕುರ್ಚಾಂ ವಂದಿಲೆಂ, ಕನರಿ ಭಾಷೆಂತ್ ಉಲವ್ನ್. ತೆ ದೊಗಿ ಉಲೈಲೆ  
ನಮುನೊ ಆಪ್ತ ಮಿತ್ರಾಂ ಸಾಕೊ. ತಾಚಾ ಸಂಗಿಂ ಉಲೈತಾನಾ ವಕಿಲಾನ್  
ನಿಚೆಂ ನಾಂವ್ ಸಾಂಗ್ಲೆಂಚ್ ನಾ. ನುಸ್ತೆಂ ಎಕಾ ನಿಮಿಷಾಚಾ ವಾಯ್ಲ್ಯಾಂತ್  
ಲವ್ನ್, “ಮತ್ತೆ ಬರ್ತೇವೆ” ಮ್ಹಣುನ್ ವಕಿಲಾನ್ ಫೊನ್ ಸಕ್ಲಾ ದವರ್ಲೆಂ. ಆತಾಂ  
ಮ್ಹಾಂಕಡೆ ಪಳೆವ್ನ್ ಇಲ್ಲಿಂ ಹಾಸ್ಲೊ ಆನಿ ಮಾಗಿರ್ ಎಕಾಚ್ಚಾಣೆ ಗಂಭೀರೊ ಜಾವ್ನ್  
ಪ್ಲಾಂಲೊ,—

“ಬೊನಿಕ್ ಹಾಂವೆಂ ತ್ಯಾ ದಿಸಾ ಖಡಕ್ ತಾಕೇದ್ ದೀವ್ನ್ ಸಾಂಗ್‌ಲ್ಲೆಂ, ಅಡ್ಡಾ  
ತೆಂ ಭಾಯ್ರ್ ಭಂವೊನಾಕಾ, ಆವಶ್ಯಾನ್ ಖಿಂಯೊ ವೊಸೊಂಕ್ ಜಾಯಿಚ್ ತರ್  
ಂಗಾತಾ ಎಕಾ ಧೆಡ್ಯಾಕ್ ವ್ಹರ್, ಎಕ್ಲೊಚ್ ವೊಸೊನಾಕಾ. ತುಜಿಂ ದುಸ್ಮಾನಾಂ  
ಣಾಂತ್ ತಾಣಿಂ ತುಜೇರ್ ಮಾಂಡ್ಲಾ ತ್ಯಾ ಆರೊಪಾಂತ್ ಸತಾಚೊ ಕಾಂಯ್  
ರ್ ನಾ; ತೊ ಬಳಿಷ್ಟೊ ಕರುಂಕ್ ತಿಂ ತುಜೇರ್ ಚಡಿತ್ ಗುನ್ಯಾವಾಚೆ ಪುರಾವೆ ಘಡುನ್  
ವುಂಕ್ ಸಂದರ್ಭ್ ಸೊದ್ತಾತ್ ಮ್ಹಣುನ್, ತರೀ ತಾಣೆ ಮ್ಹಜೇ ಸಲಹೆಚಿ ಭೆಪರ್ವಾ



ಕೆಲಿ ಆನಿ ತಾಂಕಾಂ ಜಾಯ್‌ಸಲ್ಯೊ ಏಕ್ ಪುರಾವೊ ತಾಣೆಂಚ್ ವದ್ಗಾವುನ್ ದಿಲೊ. ಆಪ್ಲಿ ಆಕಯ್ ತಾಚಾ ರಗ್ತಾಕ್ ತಾನೆಲ್ಯಾ ತೆಂ ಸತ್ ಜಾಣಾ'ಸುನೀ ತೊ ಎಕ್ಸರೊ ತಿಚಾ ಲಾಗಿಂ ಸ್ಕೂಟರ್ ವಿಸಾರುಂಕ್ ಗೆಲೊ. ಹಾಕಾ ಶಾಣೊ ಮ್ಹಣ್ಣೆಂಗೀ ಯಾ ಪಿಸೊ? 'ಸ್ಕೂಟರ್ ಗೆರೆಜೆಂತಾ'ಸಾ; ತಿ ಬೊಂದಾ'ಸಾ; ತಾಚ್ಯೊ ಚಾವ್ಣಿ ಸಾಬ್ಲುಲಾಗಿಂ ಆಸಾತ್; ತಾಚಾಕಡೆ ವೊಸ್ ಆನಿ ವಿಸಾರ್. ತಾಣೆ ದಿಲ್ಯಾರ್ ಕಾಡ್ನ್ ವೊರ್ ಮ್ಹಳೆಂ ಕಹಿಂ ತಿಣೆ. ತಿಣೆ ಪುಣೆ ತಾಕಾ ಆಪಾಯ್ ಕೆಲೊನಾ ಬಗರ್ ತಾಕಾ ಸಾಬ್ಲುಕಡೆ ಪಾಟವ್ನ್ ಘಾತ್ ಖಂಡಿತ್ ಕರ್ಚೆಲೊ. ಸಾಬ್ಲುಚಿ ಕಾಮ್ಗಾರ್ ದೀಸಾಂತ್ ರಾತೇಂತ್ ತಾಚಾ ಲಾಗಿಂಚ್ ಲೊಳೊನಾ'ಸಾತ್ ಕಹಿಂ. ಹೊ ತಾಚಾ ಸ್ಪೆಷಲ್ ಕೂಡಾಂತ್ ಪ್ರವೇಶಿತಾ ನಾಂಚ್ ದೊಗಾಂನಿ ಹಾಚಾ ಆಂಗಾರ್ ಉಡೊನ್, ಇಲ್ಲಿಂ ವ್ಹಾಜವ್ನ್, "ಜೈಲಾಂತುನ್ ಜಾಮಿನೆರ್ ಸುಟ್ಕಾ ಜೊಡುನಾ'ಯಿಲ್ಲಾ ಖುನ್ಗಾರಾನ್ ಆಮ್ಚಾ ಧನ್ಯಾಚಾ ಕೂಡಾಂತ್ ರಿಗುನ್ ತಾಚಿ ಖುನ್ ಕರ್ಚೆಂ ಪ್ರಯತ್ನ್ ಕೆಲೆಂ" ಮ್ಹಣುನ್ ಆಸ್ಪತ್ರೆಂತ್ ಗಲಾಟೊ ಕರ್ನ್ ಪೊಲಿಸಾಂಕ್ ಹಾಡ್ಲೆಂ ಆನಿ ತಾಂಚಾ ತಾಬ್ಯಾಂತ್ ದೀವ್ನ್ ಸೊಡ್ಲೆಂ.

"ಪೊಲಿಸ್ ಬಂದೇಂತ್ ಬೊನಿಚೊ ತಮಾಸೊ ಭಾರೀ ವ್ಹಡ್ಲೊ"—ಮ್ಹಣ್ತಾನಾ ವಕಿಲ್ ಹಾಸ್ಲೊ. "ತಾಕಾ ಇನ್ಸ್‌ಪೆಕ್ಟರ್ ಆನಿ ಹಾವಾಲ್ದಾರ್ ಈಷ್ಟಾಸಾಕೆಂ ಮಾಂದ್ತಾತ್. ಆತ್ತಾಂ ಮ್ಹಜಾ ಸಂಗಿಂ ಉಲೈಲ್ಲಾ ಇನ್ಸ್‌ಪೆಕ್ಟರಾನ್ ಬೊನಿಕಡೆ ವಿಸಾರ್ಲೆಂ ಕಹಿಂ, 'ತುಕಾ ಜಾಮಿನೆರ್ ಸೊಡವ್ನ್ ವ್ಹರುಂಕ್ ಕೊಣಾಕೀ ಆಪಂವ್ಕ್ ಜಾಯ್ ತರ್ ನಾಂವಾ'ನಿ ವಿಳಾಸ್ ಸಾಂಗ್' ಮ್ಹಣುನ್. 'ನಾಕಾ-ನಾಕಾ, ಕೊಣಾಕೀ ಆಪೊಂವ್ಚೆಂ ನಾಕಾ. ಹಾಂತೆಲ್ಲಾ ಹಾಂವ್ ಸದ್ವ್ಯಾಕ್ ಭಾಯ್ರ್ ಬಿಲ್ಕುಲ್ ಪೊಸಾನಾಂ. ಮ್ಹಾಕಾ ಹಾಂಗಾಚ್ ಪೂರ್ತಿ ಸುರಕ್ಷಿತಾಯ್ ಆಸಾ' ಮ್ಹಣುನ್ ಹಠಾನ್ ಧೈಂಚ್ ಉರ್ದಾ ಕಹಿಂ." ಆತಾಂ ತೊ ಪರ್ತೆಂ ಹಾಸ್ಲೊ.

"ತಾಂತುಂ ಆಸುನ್ ನೊವೆ ಆನ್ವವ್ ಜೊಡುಂಕ್ ತಾಕಾ ಬರೆಂ ಸುರಕ್ಷಿತಾಯ್ ಜಾತಾ ಮ್ಹಣುನ್ ಆಮ್ಗೇರಿ ಸಾಂಗ್ಲೆಂ ತಾಣೆ" ಮ್ಹಳೆಂ ಹಾಂವೆಂ ಮಧೆಂ ಉಲವ್ನ್. "ತೊ ತಶೆಂ ಮ್ಹಣ್ತಾ ಮ್ಹಣುನ್ ತಾಕಾ ಧೈಂಚ್ ಸೊಡ್ಲೆಂ ನಾಕಾ, ವಕಿಲಾಬಾ"—ಪ್ರಾರ್ಥಿಲೆಂ ಹಾಂವೆಂ ಹಾತ್ ಜೊಡುನ್. "ತಾಕಾ ಸುಟ್ಕಾ ದಿವವ್ನ್ ಆಮ್ಗೇರ್ ಜಿಯೆಂಪ್ಕ್ ಧಾಡ್. ಮಾಮಾಗೆರ್ ನಾಕಾ. ತಾಚೆರ್ ನಿಗಾ ದವರುಂಕ್, ಗರ್ಜೆಚಾ ವಗ್ತಾ ತಾಕಾ ಧೆಡೊ ವಸುಂಕ್ ತಾಕಾ ಸಾದ್ಯನಾ. ಆಮ್ಗೇರ್ ಆಮಿಂ ನಿಗಾ ದವರ್ತಾಂವ್. ಧೆಡೊ ಮ್ಹಜೊ ಭಾವಾ'ಸಾ."

ತೊ ಕ್ಷಣಾಂಭರ್ ಚಿಂತುನ್ ಮಾಗಿರ್ ಹಾಸ್ಕುರ್ಯಾಂ ಮ್ಹಣಾಲೊ, "ತುಮ್ಗೇರ್ ತಾಚಾ'ನಿ ತುಜಾ ಮಧೆಂ, 'ಲಕರಿ ಡಿಕರಿ ಡಕ್' ಜಾವ್ನ್ ಫರಾಮಸ್ ಘಡಾತ್ ತರ್ ಕೊಣ್ ಜವಾಬ್ದಾರ್?"

ಮ್ಹಾಕಾ ಅರ್ಥ್ ಕಳ್ಯೊ. ಲಜೊನ್, ದೀಷ್ಟ್ ಸಕ್ಲಾ ಮೆಜಾಕ್ ದೆಂವವ್ನ್, "ತಶೆಂ ಬಿಲ್ಕುಲ್ ಘಡಾಶೆಂ ನಾ. ತಸಲೇ ವಾಯ್ ಪೊಡ್ಲೆಚೊ ನಹಿಂ ತೊ, ತಿ



ಶ್ರೀ ಆಸಾ ಮ್ಹಾಕಾ. ಆನಿ, ಹಾಂವ್ ಘರಾಂತ್ ಎಕ್ಸುರಿ ನಾಂ. ಮ್ಹಜಿ ಆವಯಾ'ಸಾ. ಖಡಕ್ಕೇ ಶಿಸ್ತೆಚಿ ಆನಿ ಚುರುಕ್ಕೇ ಆಸಾ"—ಮ್ಹಳೆಂ ತಾಕಾ ಸಮ್ಜಾವುಂಕ್.

ಪರ್ತೆಂ ಇಲ್ಲೆಂ ಚಿಂತ್ತಚ್, "ಬರೆಂ, ಹಾಂವ್ ಪ್ರಯತ್ನ್ ಕರ್ತಾಂ. ತುಮ್ಚೊ ಮಾಮ್ ಹಾಂಗಾ'ಸೊಂ. ತುಮಿಂ ವಸಾ" ಮ್ಹಣಾಲೊ.

"ಪೊಲಿಸ್ ಸ್ಟೇಷನಾಕ್ ಆಮಿಂಯೊ ವೆತಾಂವ್. ತೊ ಆಜ್‌ಯೊ ಭಾಯ್ರ್ ಲೇಂವ್ಕ್ ಇನ್ಕಾರ್ ಕರೀತ್ ಜಾಲ್ಯಾರ್ ಹಾಂವ್ ತಾಚೇರ್ ಭುಲೇಚೊ ಪ್ರಭಾವ್ ಫಾಲುನ್ ಭಾಯ್ರ್ ಯೇಂವ್ಕ್ ವತ್ತಾಯಾನ್ ಪುಸ್ಲಾಯ್ತಾಂ" ಮ್ಹಳೆಂ ಹಾಂವೆಂ.

"ಮ್ಹಜಾ ವಿರುದ್ ತಿತ್ಲೊ ಅರ್ಗಾಂಟೊ ನಾ ತೊ. ತುಜಾ ಪ್ರಾಸ್ ಚಡ್ ಭಾವ್ ಫಾಲುಂಕ್ ಹಾಂವ್ ಸಕ್ತಾಂ. ತುವೆಂ ತರ್ನೇ ಚಲ್ಯೆನ್ ಆನಿ ಹ್ಯಾ ಮಾಯ್ನಾರ್ ಕಾರ್ಕಾನ್ ಪೊಲಿಸ್ ಸ್ಟೇಷನಾಕ್‌ಚ್ ನಹಿಂ, ತಿತ್ಲ್ಯಾ ವಠಾರಾಲಾಗಿಂ ವೆಚೆಂ ಬರೆಂ ನಹಿಂ. ಮಿಂ ಚಲಾ. ತಾಕಾ ಹಾಂವ್ ತುಮ್ಕೇರ್ ಹಾಡ್ನ್ ಯೆತಾಂ, ಸಾಂಜೇ ಆಧಿಂ."

ಮಾಮ್ ಉರ್ದೊ; ಆಮಿಂ ಐಲ್ಯಾಂವ್.

## 23

ರಸ್ತಾನ್ ಚಲತ್ ಯೆತಾನಾ ಮ್ಹಜಾ ಮಸ್ತಕಾ ವೈಲೆಂ ಏಕ್ ಭಾರಾದಿಕ್ ಜೆಂ ವಕಿಲಾಗೆರ್ ಸೊಡುನಾ'ಯ್ಲಿಂ ತಶೆಂ ಹಾಳ್ವಾಯ್ ಆನಿ ಸುಡ್ಸಡಾಯ್ ಭಗ್ಲಿ. ಜೊನಿ ಆಮ್ಕೇರ್ ಖಂಡಿತ್ ಯೆತಾ ಮ್ಹಣುನ್ ಪಾತ್ಯೆವ್ನ್ ಆಮಿಂ ಸೀದಾ ಸೆಂಟ್ರಲ್ ಲಾರ್ಕೆಟೆಕ್ ಗೆಲ್ಯಾಂವ್, ಚಾಪ್ಪೆ ಉದ್ಕಾಚಿ ಬರೀಶಿ ಥೊಡಿ ಮಾಸ್ಕಿ, ತರ್ಕಾರಿ, ಫ್ರೂಟಾಂ ಲೀ ಫೇವುನ್, ಸಿಟಿ-ಬಾಸ್ಸಾಂತ್ ಬಸುನ್ ಸಾಡೆ-ಧಾ ಜಾಂವ್ಚ್ಯಾ'ಧಿಂಚ್ ಘರಾ ಪಾವ್ಲ್ಯಾಂವ್. ಜಾಯ್ ಆಜ್ ಮೆಟಾರ್ ಮ್ಹಜಾ ಜಾಗ್ಯಾರ್ ಬಸುನ್, ಹಾತಾನ್ ವಾವ್ರ್ ಕೆಲ್ಲ್ಯಾ ರಾಬರಿಂ ಆಗಾಗ್ಯಾಂ ವಾಟೇಕಡೆ ಆಮ್ಚ್ಯಾ ಯೆಣ್ಯಾಕ್ ನಿರೀಕ್ಷಿತಾಲಿ. ಆಮಿಂ ಸಾಂಗ್‌ಲ್ಲೇ ಲಬ್ರೇನ್ ತಿಚಾ ಜೀವಾಂತ್ ಆತ್ಮೆಂ ಚೇತನ್ ಭರ್ಲೆಂ. ಬಿಡ್ಯಾಂಚೊ ವಾವ್ರ್ ಬಂದ್ ಸೊಡುನ್ ತೀ ಹುರುಪೇನ್ ಉಟ್ಟಿ ಆನಿ ರಾಂದ್ಪಾಚೇ ಚಟುವಟಿಕೇಕ್ ಗೆಲಿ. ನೊಎಲಾನ್ ಲಾಚಾ ಭಾವೋಜಿ ಪಾಸತ್ ಆಪ್ಲ್ಯಾ ಕೂಡಾಂತ್ಲೆಂ ತಾಚೆಂ ಬದ್ಕ್ ಬಾಜಾರ್ ಕಾಡುನ್ ಪೊಲ್ಲೊ ತಂಬ್ಬು ಚಾವ್ಣೇಚಾ ವಿರೋದ್ ಪೊಂತಾರ್ ವರ್ಗಾವುನ್ ರಿಕ್ವೆಲೊ. ಕೂಡ್ ಗೆಂ ರ್ನಾಡುನ್, ಪುಸುನ್, ಮೆಜ್ ಆನಿ ಕದೇಲ್ ತಾಂತುಂಚ್ ಸೊಡುನ್, ನಿರ್ಮಳೆಂ ಮುನ್ ಐತೆಂ ಕೆಲೆಂ. ಹಾಂವೆಂ ಭಿತರ್ ಮಾಯೆಕ್, ಮಧೆಂ ಮಧೆಂ ಭಾಯ್ರ್ ನೊಎಲಾಕ್ ಗರ್ಜ್ ಪಡ್ತಾನಾ ತಾಕಾಯೊ ಮಜತ್ ದೀವ್ನ್ ಸಗ್ಳಿ ರಾಟಾವಳ್ ದನ್ಪಾರಾಚಿ ಲಾಡೆ-ಬಾರಾ ವ್ಹಾಜ್ತಾನಾ ಕರುನ್ ಮುಗ್ಗಿಲಿ. ಬೊನಿ ಶಿವಾಯ್ ವಕೀಲ್ ಆನಿ



ರುಜಾರಾವ್‌ಯೊ ಜೆವ್ಣಾಕ್ ಆಸ್ತಿತ್ ಮ್ಹಳ್ಳೆ ದೂರ್ ದೃಷ್ಟೇನ್ ಮಾಯೇನ್ ಚಡ್ ಆನಿ ಗಮಗಮೊತ್ ರಾಂದಾಪ್ ತಯಾರಿಲ್ಲೆಂ.

ಆತಾಂ ಸೈರ್ಯಾಂಚಾ ಯೆಣ್ಯಾಕ್ ವಾಟೀಕಡೆ ತಿಳುನ್ ಪಳೆಂವ್ಚೊ ಭುರ್ಗ್ಯಾಂಚೊ ವಾವ್ರ್ ಶುರು ಕೆಲೊ ಆಮಿಂ. ಮೊಡಾಂ ಪ್ರಕಾರ್ ಇಲ್ಲೊ ಇಲ್ಲೊ ಪಾವ್ಸ್ ಶಿಂಪ್ ಡತ್ತ್ ಧಾಂವ್ತಾಲೊ; ಖಳಾನಾಸ್ತಾಂ ಯೆನಾ'ಸ್‌ಲ್ಲೊ; ಸೈರ್ಯಾಂಕ್ ತ್ರಾಸ್ ಜಾಯ್ನಾ ಮ್ಹಣುನ್ ಲೆಕ್ಲೆಂ. ನಿಮಿಷಾಂ ಗಳುನ್ ಗೆಲ್ಲ್ಯಾಬರಿಚ್ “ಬೊನಿ ಯೆತಾಗೀ ನಾಂಗಿ! ಯೆತಾಗೀ ನಾಂಗೀ!” ಮ್ಹಣುನ್ ದುಬಾವಾಚಿ ಲದಿನ್ ಗುಣ್ಣುಣಾಂವ್ಕ್ ಲಾಗ್ಲ್ಯಾಂವ್. ಆದ್ಲ್ಯಾ ಪಾವ್ಸ್ ತೊ ದೋನ್ ಮೊರಾಂಚಾ ಸಮಯಾರಾ'ಯಿಲ್ಲೊ. ಆಜ್‌ಯೊ ತೀಚ್ ಗೇಡ್ ಲೆಕುನ್ ಘೆತ್ಲಿ ಆಮಿಂ ಆನಿ ಸೈರಾಣೇನ್ ರಾಕ್ಲ್ಯಾಂವ್. ತಿ ಉತ್ರುನ್ ವೇಳ್ ಅಡಜಾಕಡೆ ಪಾವುಂಕ್ ಜಾತಾನಾ ಭರ್ವಶಾಚೆ ಪೊಸ್ಕಾಟೆ ಆಮ್ಚೆ ಪೊಟಾಂತ್ಲೆ ಭುಕೇಕ್ ತಾಳ್ ಕರುನ್ ಜಿರ್ಲೆ. ತರೀ ಹೇ ಕರಂದಾಯೇ ಮಧೆಯೊ ಮ್ಹಜಾಕಡೆ ಪೊಕ್ರಿ ನೊವಲಾಚೆ ನಕ್ರೆ—“ತೊ ಯೆನಾ; ತಾಕಾ ಲಜ್ ಜಾಲ್ಯಾ” ಮ್ಹಣುನ್. “ತೊ ಜರೂರ್ ಯೆತಾ; ಲಜ್ ಪೂರಾ ತಾಂಗೇರ್‌ಚ್ ದವರುನ್ ಗೆಲಾ” ಮ್ಹಳ್ಳೆಂ ಮ್ಹಜೆಂ ಶರ್ತ್. “ರಾತಿಂ ಪರ್ಯನ್ ಯೆನಾ ಜಾಲ್ಯಾರ್ ಪುರೊ; ತೆದೊಳ್ ಪರ್ಯನ್ ತುಮ್ಮಾಂ ವಾಡಿನಾಂ; ತುಮ್ಮಿ ಚರಾಬ್ ಪೂರಾ ಜೀರಾಜೆ”—ಮಾಯೇನ್ ತಿಚೆ ನಿರಾಶೆಚೆ ಜಾಳ್ ಆಮ್ಚೆರ್ ಉಸ್ತಲೆ.

ದೆವಾನ್ ಆಮ್ಚೆ ಸೊಸ್ಣೇಕಾಯೆಚೆಂ ಮಾಪ್ ಮೆಜುಂಕಾ'ಸ್ತಲೆಂ ಆಮ್ಚಿ ಆಶಾ/ ಆತುರಾಯ್ ತೀನ್ ವ್ಹಾಜ್ಲೆಂ ಪರ್ಯನ್ ಪರಿಹಾರ್ ಕೆಲಿನಾ. ತರೀ ಆಮಿಂ ಗರ್ವಾನ್ ಉಪಾಸ್ ಕೆಲೊ. ಮಾಗಿರ್ ದೆವಾಕ್ ಆಮ್ಚೆರ್ ಕರುಣಾಯ್ ಭಗ್ಲಿ ಆಸ್ತಲಿ. ಬೊನಿ ಆನಿ ವಕಿಲ್ ರುಜಾರಾಮಾ ಸಾಂಗಾತಾ ಖುಶಾಲೇ ಹಾಲೇಚಾಲೇನ್ ಆಯಿಲ್ಲೊ ದಿಸ್ಲೊ ಆನಿ ಆಮಿಂ ಉಲ್ಲಾಸಾನ್ ಭರ್ಲ್ಯಾಂವ್. ರುಜಾರಾಮಾಚಾ ಹಾತಾಂತ್ ಏಕ್ ಆಡ್ವಸೆಂ ಹೆಂಡ್-ಬೆಗಾ'ಸ್‌ಲ್ಲೆಂ. ತೆಂ ಬೊನಿಚೆಂ ಮ್ಹಳ್ಳೆಂ ಕಳ್ಳೆಂ.

ಭಿತರಾಯಿಲ್ಲೊ ವಕಿಲ್ ಜೆವ್ಣಾಕ್ ಮಾತ್ರೆಯೊ ನಹಿಂ ಬಸುಂಕೇ ಇನ್ನಾರ್ ಕರುನ್, ಬೊನಿ ತರ್ಫೆನ್ ತೀನ್‌ಂಚ್ ನಿಮಿಷಾಂ ಆಮ್ಚಾಲಾಗಿಂ ಉಲೈಲೊ ಆನಿ ಧೊಡಿ ಶಿಕವ್ಣ್ ಆನಿ ಮಹತ್ವಿಕ್ ಸೂಚನಾಂ ಸಾಂಗುನ್ ಮ್ಹಣಾಲೊ,—

“ಕೋಡ್ತೇಂತ್ ತೀರ್ಪ್ ಜಾತಾ ಪರ್ಯನ್ ಮ್ಹಜಾ ಹ್ಯಾ ಮಿತ್ರಾನ್ ತುಮ್ಮಾ ಘರಾಚಾ ಅವರಣಾ ಭಾಯ್ರ್ ಎಕ್ಸುರ್ಯಾನ್ ಚಡ್ ಪರ್ಯ್ಸ್ ವಸೊಂಕ್ಲೊಚೊ; ವೆಚಿ ಅನಿವಾರಿಕ್ ಗರ್ಜ್ ಯೆತಾನಾ ಮಾತ್ ಸಾಂಗಾತಾಕ್ ಏಕ್ ಜಣಾ'ಸುಕ್ಲ್ಯಾಯ್; ಪೂಣ್ ಹೀ ಆಪ್ಲರೀ ನಾರಿ ನೈಂ-ಹಾಂ!” ಮ್ಹಣ್ತಾನಾ ಮ್ಹಜಾಕಡೆ ನೊಟಾವ್ನ್ ಗಾಲಾಂನಿ ಹಾಸ್ಲೊ. “ಆನಿ, ದಿಸಾ-ಉಜ್ವಾಡಾಂತ್‌ಚ್ ವಸುನ್ ಕಾಳೊಕ್ ಪ್ರಸಾರ್ಚ್‌ಧಿಂಚ್ ಪಾಟಿಂ ಯೆಂವ್ಚೆಂ. ಕೊಣ್ ಪರಿಚಯಾ ಭಾಯ್ಲಿಂ ಮ್ಹನ್ಯಾಂ ಹಾಚಿಂ ಸಂಭಂದಿಕಾಂ ಯಾ ಪರಿಚಿತಾಂ ಮ್ಹಣುನ್ ಹಾಚೆ ಭೆಟೇಕಾ'ಯ್ಲ್ಯಾರ್ ತಾಂಕಾಂ ತುಮಿಂ ಭಿತರ್



ದೀಶ್ ದೀಂವ್ಕ್ ನಜೊ ಯಾ ಹಾಣೆಂ ತಾಂಕಾಂ ದರ್ಶನ್ ದೀಂವ್ಕ್ ನಜೊ; ಕೊಣೆಯೊ ಯ್ ಭಂವುಂಕ್ ಯಾ ಆಪ್ಲಾಗೇರ್ ವಸುಂಕಾ'ಪಯ್ಲ್ಯಾರ್ ಬಿಲ್ಕುಲ್ ವೆಚೆಂ ನಹಿಂ. ಣೆ ಹಾಡುನ್ ದಿಲ್ಲೆಂ ಖಾಣ್ ಖಾಂವ್ಚೆಂ ನಹಿಂ.

“ಆಜ್ ಯಾ ಫಾಲ್ಕಾ ಏಕ್ ಪ್ರವೀಣೊ ಪಾತ್ರೆದಾರ್ ಶ್ರೀ ಜೊರ್ಜ್ ಡಿಲೀಮಾ ಹಾಂಗಾ ತುಮ್ಮಾ ವಿಚಾರಣ್ಯಾಕ್ ಯೆತಲೊ. ಜೀ ಮಾಹೆತ್ ತೊ ಮಾಗ್ತಾ ತಿ /ಭಿರಾಂತೇವಿನಃ ತಾಕಾ ಖುಷೇನ್ ದಿಯಾ. ಆನಿ ಜೀಂ ಸೂಚನಾಂ/ಸಲಹಾ ತುಮ್ಮಾಂ ದಿತಾ ತಾಂಚೊ ಜತ್ನೇನ್ ಪಾಳವ್ ಕರಾ. ಆನಿ ಕೆದ್ನಾ ಕೆದ್ನಾ ಹಾಕಾ ಡ್ವೇಂತ್ ಹಾಜರ್ ಜಾಂವ್ಕ್ ಸಾ ತೆದ್ನಾ ಹೊ ಶ್ರೀ ರುಜಾರ್ ಭಟ್ ಹಾಕಾ ಸಾಂಗಾತ್ ದೀಂವ್ಕ್ ಹಾಂಗಾ ಯೆತಲೊ. ಆನಿ ಹ್ಯೆ ಚಲಿಯೆನ್ ಆನಿ ತ್ಯಾ ಚೆಕ್ಯಾನ್ ಹಾಂವೆಂ ಫಾಲ್ಕಾ ಬಗರ್ ಕೋಡ್ಲೇಕ್ ಯೆಂವ್ಚೆಂ ನಜೊ. ಆಖೇರೆಚಾ ತೀರ್ಪಾ ದಿಸಾ ಮಾತ್ರ್ ಖಾಂವ್ಚೆಂ”—ಆನಿ ತೊ ಬೊನಿ ಸಂಗಿಂ ಖಾಸ್ತೇನ್ ಇಲ್ಲಿಂ ಇಂಗ್ಲಿಷಾಂತ್ ಗುಣ್ಣುಣಾಕ್ ಚಲ್ಲೊ.

ಆತಾಂ ಆಮಿಂ ಬೊನಿಕ್ ನ್ಹಾಂವ್ಕ್ ಸಾಂಗ್ಲೆಂ. ತೊ ನ್ಹಾವ್ನ್ಯಾಂ ಪ್ರಾಂತ್‌ಚ್ ಒಟ್ಟುಕ್ ಜೇಂವ್ಕ್ ಬಸ್ಲ್ಯಾಂವ್. “ವ್ಹುಜೆಂ ಹಾಂಗಾ ಪಯ್ಲೆಂ ಜೆವಾಣ್ ಜೇ-ಚೆಟ್ಟೇಚೆಂ; ಐಚೆಂ ದುಸ್ರೆಂ ಶಿತ್-ಕಡ್ಯೆಚೆಂ; ತಿಸ್ರೆಂ ಮಾಸಾ-ಪೊಳ್ಳೆಚೆಂ ಪೊರ್ವಾಂ ದಿಸಾ ಆಮ್ಚಾ ಲಗ್ನಾ-ಖರಾರಾಚಾ ಸಂದರ್ಭಾರ್”—ವ್ಹುಣಾಲೊ ಬೊನಿ ನ್ಹಾ ಮಧೆಂ.

ಹಾಂವೆಂ ಎಕಾಚ್ಯಾಣೆ ಅಜಾಪೊನ್. “ಲಗ್ನಾ-ಖರಾರಾಚೆಂ?” ವ್ಹುಣುನ್ ವ್ಹಾರಾ ಸವೆಂ ಸವಾಲ್ ಕೆಲೆಂ.

“ಅನಿವಾರಿಕ್ ಪರಿಸ್ಥಿತೀನ್ ಆಮ್ಕಾಂ ಲಗ್ನಾ'ಧಿಂಚ್ ಎಕಾ ಪಾಕ್ಯಾ ಪಂದಾಕ್ ದಿಲಾ. ಸಾಂಗಾತಾ ಜಿಯೆಂವ್ಚಾ ಆಂಕ್ವಾರ್ಯಾ ಜೊಡ್ಯಾನ್ ರಸ್ತೆರ್ ನಹಿಂ ತರ್ ಲಗ್ನಾ-ಖರಾರಾಚಿ ವಿಧಿ ಪುಣೆ ಯಾಜಕಾ ಮಾರ್ಫತ್ ಕರಂವ್ಚೆಂ ಆವಶ್ ಆಸಾ.”

ಆಮಿಂ ಸ್ವಯಾಂಪುರ್ತಿ ಕಬ್ಲಾತ್ ದಿಲಿ.

ಬೊನಿಚೆಂ ಖಾಡ್ ವಾಡೊನ್, ವೆಗ್ಳೊಚ್ ದಿಸುನ್ ತಾಚಿ ವಳೆಕ್ ಮಾತ್ಸಿ ಸ್ಪಡೆಚಿ ಜಾಲಿ ಆಮ್ಕಾಂ. ತರೀ ತೆಂ ಖಾಡ್ ತಾಚಿ ಸೊಭಾಯ್ ವಿಭಾಡ್ಚಾ ಬದ್ಲಾಕ್ ಫಿಂಚ್ ಆಕರ್ಷಣ್ ದಿತಾಲೆಂ. ನೊವಲ್ ತೊ ಏಕ್ ಮ್ಹಾಪ್ಪಿ ವ್ಹುಣುನ್ ಮಸ್ಕುರಿ ಫನಾ ಹಾಂವೆಂ ತೊ ಆಮ್ಚೊ ದಾಕ್ಟೊ ಪಾದ್ರ್ಯಾಚ್ ವ್ಹುಣುನ್ ಕೊಲಾಯ್ಲೆಂ. ಪುಣ್ ಮಠಾಂತ್ಲೊ ಫರಾರಿ ಜಾವ್ನ್ ಆಯಿಲ್ಲೊ ಸನ್ಯಾಸಿ ವ್ಹುಣಾಲೊ ಬೊನಿಚ್. ತೆಂ ಆನಿ ಹೆರ್ ವಿನೋದ್ ಉಲವ್ನ್ ಆಮಿಂ ತಾಕಾ ದಾದೊಶಿ ಹಾಸ್ಟೆಲೆಂ ಆನಿ ತಾಚಿ ಕಾರಾಯ್/ಉಬ್ಗಣ್ ನಿವಾರ್ಚೆಂ ಪ್ರಯತ್ನ್ ಕೆಲೆಂ. ವಿನೋದಿಕ್ ಫಟಾಕ್ಟೊ ವ್ಹಾಜಂ ಫಿಂಚ್ ಬೊನಿನ್ ಆಮ್ಕಾಂ ಸಲ್ವಿಲೆಂ. ಅಶೆಂ ತೊ ತ್ಯೆ ಸಾಂಜೆ ಆಧಿಂಚ್ ಆಮ್ಚೊ ಫಿಂಚ್ ಸದಸ್ಯ ತಸೊ ಸುಡ್ಸುಡೇ ಸಳ್ಳೆಚೊ ಜಾಲೊ.



ತಾಚಾ ತಾತ್ಕಾಲಿಕ್ ಪ್ರಯೋಗಾಕ್ ಪುರ್ತಿಂ ವಸ್ತ್ರಾಂ ಆನಿ ವಸ್ತು ತಾಣೆ ಹಾಡ್‌ಲ್ಲ್ಯಾ ಹೆಂಡ್-ಬೆಗಾಂತಾ'ಸ್‌ಲೆಲ್ಲ್ಯಾ. ದುಸ್ರ್ಯಾ ದಿಸಾ ಹಾಂವೆಂ ತಾಚಿಂ ಮ್ಹಳಿಂ ವಸ್ತ್ರಾಂ ಉಂಬ್ಕುನ್, ಸುಕವ್ನ್, ಇಸ್ತಿ ಮೊಡುನ್ ತಾಕಾ ದಿಲಿಂ. ತಾಣೆಂ ಜಾಯ್ ಮ್ಹಳಿಂ ಪತ್ರಾಂ/ಪುಸ್ತಕಾಂ ಆನಿ ವಸ್ತು ನೊವಲಾನ್ ಹಾಡುನ್ ದಿಲ್ಲೊ.

ಹ್ಯಾಚ್ ದಿಸಾ ವಕಿಲಾಚೊ ಪಾತ್ರೆದಾರ್ ಶ್ರೀ ಡಿಲೀಮಾ ಐಲೊ. ತೊ ಬೊನಿ ಸಾಂಗಾತಾ ಮಾತ್ ಕೂಡಾಂತ ಬಸುನ್ ಏಕ್ ಘಂಟೊಭರ್ ಉಲವ್ನ್ ಚೆಲ್ಲೊ. ಆಮ್ಚಾಂ ಕೊಣಾಯ್ಲಾಗಿಂ ತಾಣೆಂ ಮಾಹತ್ ವಿಸಾರ್ಲಿನಾ; ಆಮ್ಚಾಂ ಸಲಹಾ/ಸೂಚನಾಯೊ ದಿಲಿಂನಾಂತೆ. ತೊ ಆಮ್ಚೊರಾಂತಾ'ಸ್‌ಲೆಲ್ಲ್ಯಾಬರಿ ದಿಸ್ಲೊ ಆಮ್ಚಾಂ.

ಹ್ಯಾಚ್ ರಾತಿಂ ಆಮಿಂ ಜೆವ್ಲ್ಯಾ ಉಪ್ರಾಂತ್ ಸಕ್ಡಾಂ ಚಾವ್ಣೆಂತ್ ಜಮೊನ್ ಗಜಾಲ್ಯೊ ಉಲಂವ್ಕ್ ಬಸ್ಲಾಂವ್. ಮಧ್ಯಂತರಾರ್ ನೊವಲಾಕ್ ಏಕ್ ಸಂದರ್ಭ್ ಮೆಳ್ಳೊ ತೆದ್ನಾ ಬೊನಿಕಡೆ ವಿಸಾರ್ಲೆಂ,—“ತುಕಾ ಪೊಲಿಸಾಂನಿ ಪರ್ತೆಂ ಕಿತ್ಯಾ ಕೈದ್ ಕರುನ್ ವ್ಹೆಲೆಂ, ಭಾವೊಜೇ?”

“ತುಕಾ ಕಿತ್ಯಾ-ರೆ ತಿ ಪಂಚೆಂತ್ಲಿ, ಕಾನೂನ್ ಕುಟ್ಟೀ?” ಮಾಯೆನ್ ಧಮ್ಕುನ್ ಆಕ್ಟೇಪಿಲೆಂ. “ವಿಸರ್ಚಾಂ ತಿ ಸಂಗತ್.”

“ತಾಣೆಂ ತೆಂ ಸವಾಲ್ ಕರುನ್ ಬರೆಂ ಕೆಲೆಂ, ಮಾಯೇ” ಮ್ಹಣಾಲೊ ಬೊನಿ ತ್ಯೆ ಸಂಗ್ತೇ ವೈರ್ ಉಲಂವ್ಚಿ ಆಪೇಕ್ಲ್ಯಾ ತಾಕಾ'ಸಾ ತಶೆಂ ಆಸಕ್ತ್ ದಾಕವ್ನ್. “ಸತಾಂ ಆಸಾತ್ ತಿಂ ಧಾಂಪುನ್ ಲಿಪಂವ್ಚ್ಯಾ ಪ್ರಾಸ್ ಉಗ್ತಾವುನ್ ಸಾಂಗ್ಚೆಂ ಬರೆಂ; ನೆಣಾರ್ಯಾಂಕ್ ಅನ್ಭವ್ ಮೆಳ್ತಾ. ಮ್ಹಾಕಾ ಪರ್ತ್ಯಾನ್ ಕಿತ್ಯಾ ಪೊಲಿಸಾಂನಿ ಬಂದ್ಖಾಣಾಂತ್ ವ್ಹೆಲೆಂ ತ್ಯಾ ನ್ಯಾಯಾ ವೈರ್ ತುಮಿಂ ಹೆರಾಂನಿ ಸಾಂಗ್‌ಲ್ಲೆಂ ಮಾತ್ ಐಕುನ್ ಆಸ್ತಲೆಂ; ತಾಂತುಂ ಚಡ್ ಯಾ ಉಣೆ ವಿಷಯ್ ಆಸುಂಕ್ಪರೊ. ಆತಾಂ ಮ್ಹಜೆಂ ವಿವರಣ್ ಐಕಾ,—

“ಖಿರ್ಯಾನ್‌ಚ್ ಸಾಂಗ್ತಾಂ, ಮ್ಹಾಕಾ ಪೆಲ್ಯಾಂಕ್ ದ್ವೇಸುಂಚೆಂ ಆನಿ ತ್ಯಾ ದ್ವೇಷಾಕ್ ಚಡ್ ವಾಯ್ಲ್ಯಾಂತ್ ಮನಾಂತ್ ಬಿಡಾರ್ ದಿಂವ್ಚೆಂ ಆನಿ ಪೋಸ್ಚೆಂ ಬರೆಂ ಲಾಗಾನಾ; ಉಳ್ಳಾನ್ ವೆಗ್ಗಿಂ ಭಾಯ್ ಉಡವ್ನ್. ತಾಚಿ ಖಿರಾಯ್ ಥಂಡಾವ್ನ್ ಪರಿಹಾರ್ ಜೊಡುನ್ ಘೆಂವ್ಚೆಂ ಅವಶ್ ದಿಸ್ತಾ. ಪರಿಹಾರ್ ಕೆಲ್ಯಾರ್‌ಚ್ ಮತಿಕ್ ಸಮಾದಾನ್, ಉಲ್ಲಾಸ್, ನಿರ್ಭಯಾಚೆಂ ಸುಡ್ಸುಡೆಂ ವಾತಾವರಣ್ ಲಾಭ್ತಾ, ಮ್ಹಣುನ್ ಹಾಂವ್ ಎಕ್ಸುರೊಚ್ ಆಕ್ಟೆಕಡೆ ಮ್ಹಜೆಂ ಸ್ಕೂಟರ್ ಮಾಗುನ್ ಘೆವುಂಕ್ ಗೆಲೊಂ; ತಿಚಾಲಾಗಿಂ ಬರ್ಯಾನ್ ಬೆಸಾಂವ್ ಮಾಗ್ಲೆಂ, ಉಲೈಲೊಂ. ತೀ ಮ್ಹಜೇರ್ ಜಳೊನ್ ಉಲೈತೆಲಿ ಮ್ಹಣುನ್ ಭೆಂ ಲೆಕುನ್ ಗೆಲೆಲ್ಯಾಕ್ ಮ್ಹಾಕಾ ತಿಣೆಂ ಬರ್ಯೆ ರೀತಿನ್ ಉಲವ್ನ್ ವಿಸ್ಮಿತ್ ಕೆಲೆಂ. ‘ಸ್ಕೂಟರ್ ಗೆರೆಜೆಂತಾಸಾ; ತಿ ಬಂದ್ ಸೊಡ್ಲ್ಯಾ; ಚಾವಿ ಸಾಬ್ಲೂಚಾ ತಾಬ್ಯಾಂತ್ ಆಸಾ; ತಾಚಾಲಾಗಿಂ ವಸ್, ಬರ್ಯಾನ್ ಉಲಯ್; ಚಾವಿ ದಿತಲೊ. ದಿಲ್ಯಾರ್ ತೆಂ ಕಾಡುನ್ ಘೆವುನ್ ವ್ಹರ್’ ಮ್ಹಣಾಲಿ. ಮ್ಹಾಕಾ ಭಾರೀ ಸಂತೊಸ್ ಜಾಲೊ. ಜಾವ್ನ್



ಸ್ವಾಭಯಂಕರಾ ವಿಗ್ನಾಂ'ನ್ವರಾಂ ವರ್ವಿಂ ತಿಚಿ ಆನಿ ಸಾಬ್ಲೊಚಿ ದೊಳಿ ಉಜ್ವಾಡಾಕ್  
ಗ್ಲೆ ಜಾವ್ನ್ ತಿಂ ಸುಧಾರ್ಲ್ಯಾಂತಾ'ಸ್ತಲಿಂ ಮ್ಹಣುನ್ ಸಹಜೊ ಅರ್ಥ್ ಕೆಲೊ. ತೊ  
ಂದೊ ಆನಿ ಸಿದಾ ಆಸ್ಪತ್ರೆಕ್ ಗೆಲೊಂ. ವೆತಾನಾ ಚಿಂತ್ಲೆಂ,—'ಹಾಂವ್ ಸಾಬ್ಲೊ  
ಗಿಂ ಬರ್ಯಾನ್ ಉಲವ್ನ್ ತಾಕಾ ಭುಜೈತಲೊಂ, ತಾಚಿ ಕ್ಲಮಾ ಮಾಗುನ್ ರಾಜಿ  
ತಲೊಂ; ಕೊಡ್ತೊಂತ್ಲೆಂ ವ್ಯಾಜ್ ಪಾಟಿಂ ಕಾಡಯ್ತೊಲೊಂ; ಪಾಪ್ಪಾಚಿಂ ಹಕ್ಕಾಂ  
ಸ್ವಾಕಾ ನಾಕಾತ್; ತಿಂ ತಾಣೆಂ ನೊವ್ಯಾ ವೀಲಾಂತ್ ತಾಕಾ ದಿಲ್ಯಾಂತ್ ತರ್ ತೆಣೆ  
ಜೊ ಕಾಂಯ್ ಆಕ್ಸೇಪ್ ನಾ. ಇತ್ಯಾದಿ. ಇತ್ಯಾದಿ. ಸಾಂಗುನ್ ಬರೊ ಸಂಭಂದ್  
ತ್ಯಾನ್ ಗಾಂಟಾಯ್ತೊಲೊಂ.

“ಪುಣ್ ಮ್ಹಜಾ ಸಾರ್ಕ್ಯಾ ಸತಾವಂತಾಕ್ ಬರ್ಕಾತಾಯೆಚಿ ವಾಟ್ ನಾ  
ಪ್ಲಾತ್ ತೆಂ ಮ್ಹಜೇ ಧೈಂ ಜಾರಿ ಜಾಲೆಂ. ತಾಂಚಿ ದೊಳಿ ಉಜ್ವಾಡಾಕಡೆ ಉಗ್ತೆ  
ಂವ್ಚಾ ಬದ್ಲಾಕ್ ಕಾಳೊಕಾನ್ ಆನಿಕೇ ಚಡ್ ಆಂದ್ಲೆ ಜಾಲ್ಲಿ ಗೋಷ್ಟಿ ಧೈಂ ಕಳ್ಳಿ  
ಂವೆಂ ಸಾಬ್ಲೊಕಡೆ ವಸುಂಕ್ವಾಯ್ ಮ್ಹಳ್ಳ್ಯಾ ಮತ್ಲಾಬಾನ್ಂಚ್ ಆಕಯ್ ಮ್ಹಜಾಕಡೆ  
ರ್ಯಾನ್ ಉಲಯಿಲ್ಲಿ ಆನಿ ಥಂಯ್ ವೆತಾಂ ತೆಂ ಖಾತ್ರಿ ಜಾತಚ್ ತಿಣೆ ಮ್ಹಜಾಕೇ  
ಮುಖಾರ್ ತಿಚಾ ಜಣಾಕ್ ಧಾಡುನ್‌ಗೀ ಯಾ ಫೋನ್ ಕರುನ್‌ಗೀ ಕೊಣ್ಣಾ, ಧೈಂ  
ವುಲ್ಲ್ಯಾಫರಾ ಮ್ಹಾಕಾ ಘಾತಾಂತ್ ಸಾಂಪ್ಡಾಂವ್ಚಿ ಫಿತ್ತುರಿ ಕೆಲ್ಲಿ ಆಸ್ತಲಿ. ತಶೆಂಚ್  
ಲೆಂ. ಹಾಂವ್ ತಾಚಾ ಸ್ಪೆಷಲ್ ಕೊಡಾಚೆಂ ದ್ವಾರ್ ಪ್ರವೇಶ್ ಜಾತಾನಾಂಚ್  
ತರ್ಲ್ಯಾನ್‌ಸೆಲ್ಲಿ ತಾಚಿ ಚೇಲಾ, ಜಾರಪ್ಪಾ ಆನಿ ಮನೋಹರ ಮ್ಹಜಾ ಆಂಗಾರ್ ಪಡ್ಲೆ,  
ನಿ ಜೈಲಾಂತುನ್ ಸುಟ್ಕಾ ಫೆವುನಾ'ಯಿಲ್ಲೊ ಮುನ್ಗಾರ್ ಸಾಬ್ಲೊಚಿಯೊ ಮುನ್  
ರುಂಕಾ'ಯ್ಲಾ ಮ್ಹಣುನ್ ಗಲಾಟೊ ಉಟವ್ನ್, ಪೊಲಿಸಾಂಕಾ'ಪವ್ನ್, ದುಸ್ರ್ಯಾ  
ರೋಪಾಖಾಲ್ ಮ್ಹಾಕಾ ತಾಂಚಾ ತಾಬ್ಯಾಕ್ ದೀವ್ನ್ ಸೊಡ್ಲೊ.

“ಹಾಂವೆಂ ಲೊಕಾಂ ಪುಡ್ಲ್ಯಾನ್ ಆಸೊಂ, ಪೊಲಿಸಾಂ ವಿರುದ್ ಆಸೊಂ,  
ಂಯ್ ಉಪ್ರಾಳ್ ಕರುನ್ ದಾಕೈಲೊನಾ. ಪೊಲಿಸಾಂನಿ ಜಾರಪ್ಪಾಚಿ, ಮನೋಹರಾಚಿ  
ನಿ ವಾರ್ಡ್-ಮೇಟ್ರನೆಚಿ ಸಾಕ್ಸ್ ಟೇಪಿರ್ ಮುದ್ರನ್ ಘೆತ್ಲಿ. ಮಾಗಿರ್ ಮ್ಹಜಾ  
ಕ್ವಾಚೊ ಕೊಣ್ ಸಾಕ್ಸ್ ಆಸಾಗಿ ವಿಸಾರ್ಲೆಂ. ನಾ ಮ್ಹಳೆಂ. ತಾಣೆಂ ಮ್ಹಾಕಾ  
ಣಾಕ್ ಸಾಗ್ಗಿಲೆಂ. ಧೈಂ ಮ್ಹಜೊ ಪರಿಚಯಾಚೊಚ್ ಇನ್ಸ್‌ಪೆಕ್ಟರ್‌ಸೆಲ್ಲಿ ಡ್ಯೂಟಿ  
ಕ್. ತಾಣೆಂ ಮ್ಹಜೆಂ ವಾಕ್ಮೂಲ್ ಟೇಪಿರ್ ಆನಿ ಪುಸ್ತಕಾರ್ ಗಿಚ್ಚುನ್ ದವರ್ಲೆಂ.  
ಐಕುನ್ ತೊ ಅಜಾಪ್ಲೊ ಆನಿ ಆಕ್ರೇಚಿ ಚಮತ್ಕಾರ್ ತಾಕಾ ಕಳ್ಳಿ. ಫಿತ್ತರೆಚಿ ಸಾರ್ಕಿ  
ಳಕ್ ಜಾಲಿ ತಾಕಾ. ಪಳೆಯಾ, ತಿಣೆ ಮ್ಹಾಕಾ ಘಾತಾಚಾ ಇರಾದ್ಯಾನ್ ಕೆಲ್ಲ್ಯಾ  
ಮತ್ಕಾರಾ ಮುಖಾಂತ್ ಜೀ ತಿಚಿ ನೀಜ್ ಪಿತ್ತುಳ್ ಪೊಲಿಸಾಧಿಕಾರ್ಯಾಕ್ ಯೆದೊಳ್  
ಳಿತ್ ನಾ'ಸೆಲ್ಲಿ ತಿ ಆತಾಂ ಕಳ್ಳಿ. ತೊ ಮ್ಹಜೇರ್ ಚುರ್ಚುರೊ. 'ತುಕಾ ಸುಟ್ಕಾ  
ಯ್ವೇ? ವಕಿಲಾಕ್ ಫೊನಾ ಮುಖಾಂತ್ ಆಪಂವ್‌ವೇ?' ಮ್ಹಣಾಲೊ. 'ಬಿಲ್ಕುಲ್  
ಕಾ' ಮ್ಹಳೆಂ ಹಾಂವೆಂ ನಿರ್ಧಾರಾನ್. 'ಮ್ಹಜಿ ಹಿ ಗತ್ ಭಾಯ್ ಮ್ಹಜಾ ಪರಿಚಿತ್ಕಾ



ರಾಂಕ್ ಕಳೆಂವ್ಕ್ ಲಜ್ ದಿಸ್ತಾ. ದುಸ್ಮಾನಾಂ ನಿಮ್ತಿಂ ಮ್ಹಾಕಾ ಹ್ಯಾ ತಾಣ್ಯಾ ಭಾಯ್ ಸುರೆಕ್ಷಿತಾಯ್ ನಾ. ಹಿ ಕೇಜ್ ಸಂಪ್ತಾ ವರೆಗ್ ಹಾಂಗಾಚ್ ರಿಕ್ತಾಂ. ತೊ ಹಾಸ್ಲೊ ಆನಿ ಒಪ್ಲೊ. ಹ್ಯಾ ಪಾವ್ ಮ್ಹಾಕಾ ಚಡ್ ಬರ್ಯಾ ಸೌಲತಾಯಾಂಚಿ ವ್ಯವಸ್ತಾ ಕರವ್ನ್ ದಿಲಿ ತಾಣೆ. ಆಮಿಂ ಬರೆಂ ಕೆಲ್ಯಾರ್ ಆಮ್ಕಾಯಿಂ ಬರೆಂಚ್ ಮೆಳ್ತಾ ತಾಕಾ ಏಕ್ ಧಾಕ್ಲೊ ಹಾಂವ್.

“ಆಬ್ಲೆಶಾಂ ಆಪ್ಲ್ಯಾ ಆದಾಯಾ ಖಾತಿರ್ ಆಪ್ಲ್ಯಾಂಕ್ಚ್ ಕಿತ್ಲೊ ಘಾತ್ ಕರ್ತಾತ್ ಪಳೆ!” ಮ್ಹಣಾಲಿ ಮಾಯ್ ದಾಂತ್ ಅಡ್ಚುನ್. “ತಿಕಾ ಮೊರೊಂಕ್ ಲಾಗಿಂ ಪಾವುಲ್ಲೇ ಆಂಕ್ವಾರೇ ಮ್ಹಾತಾರೆಕ್ ಕಿತ್ಯಾ ಹಾಬಾ ಆಪ್ಲ್ಯಾಚ್ ಭಾವಾ ಆನಿ ಭಾಚಾಕಡೆ ತಿಲ್ಲಿ ನಿಷ್ಟುರಾಯ್ ಆನಿ ತಾಂಚಾ ಗ್ರೇಸ್ತಕಾಯೆಚಿ ಆಬ್ಕಾಯ್? ತರ್ನಾಟ್ಕಾ ಪೊಸ್ಕಾನ್ ಕೆಲ್ಯಾರ್ ತಾಂತುಂ ನವಾಲ್ ನಾ.”

“ತುಜಾ ತ್ಯಾ ಸವಾಲಾಕ್ ಜೊಕ್ತಿ ಜವಾಬ್ ಪಾತ್ರೆದಾರ್ ಸೊದುನ್ ಹಾಡ್ತಲೊ, ಮಾಯೇ” ಮ್ಹಳಿಂ ಬೊನಿನ್.

“ಹ್ಯಾ ನ್ಯಾಯಾಂತ್ ಪಾತ್ರೆದಾರಾಚಿ ಗರ್ಜ್ ಕಿತ್ಲೆಂಗಾಯ್?” ಮ್ಹಳಿಂ ಹಾಂವೆಂ ಬೊನಿಕಡೆ ಚೊವುನ್.

ತೊ ಸ್ವರ್ ಮೂತ್ಲೊ ಹಾಳ್ಚೊ ಕರುನ್ ಮ್ಹಣಾಲೊ, “ಮ್ಹಜಾ ಪಕ್ವಾಕ್ ಸಾಕ್ಷೀಚೆಂ ಎಕ್ವೊ ಬೊಡ್ ನಾ, ಪಳೆಯಾ. ಆಕ್ಮೆಚಾ ಪಕ್ವಾನ್ ಪಾಟ್ಲಾಮ್‌ಂಚ್ ಆಸಾ; ವೈಲ್ಯಾನ್ ದುಡು ಆಸಾ. ತಿಚಿಂ ಆರೊಪಣಾಂ ಖಿರಿಂ ಮ್ಹಣುನ್ ತೀರ್ಪ್ ಕೋಡ್ತೇನ್ ದೀಂವ್ಕ್ ಜಾತಾ. ಮ್ಹಜೊ ವಕಿಲ್ ಸಾಕ್ಸ್ ನಾ'ಸುನೀ ಮ್ಹಜಾ ಪಕ್ವಾನ್ ರ್ನಾಕ್ ಮಾರುನ್ ಜಯ್ತ್ ಜೊಡ್ವಾ ಹರಾಕ್ ಪಡ್ಲಾ. ತರ್ನೊ ವಕಿಲ್ ತೊ. ಮ್ಹಜಾ ನ್ಯಾಯಾಂತ್ ತೊ ಜಿಕಾತ್ ತರ್ ತಾಚಿ ಕೀರ್ತ್ ಚಡ್ತಾ ಆನಿ ವಿಸ್ತಾರ್ತಾ ಆನಿ ಆಪ್ಲೆ ಖಾಯ್ಸ್ ವಾಡ್ತಾ. ದೆಕುನ್ ಸಾಕ್ವಾಂ ಬದ್ಲಾಕ್ ಪಾಪ್ಪಾಚಾ ಮರಣಾ ಸಂಭಂದಿಂ ತಾಂಚಾಚ್ ಘಾತಾನ್ ತೆಂ ಜಾಲಾಂ ಮ್ಹಣುನ್ ರುಜು ಕರ್ಚೆ ಏಕ್/ದೋನ್ ಪುರಾವೆ ಮೆಳ್ಳಾರ್ ನ್ಯಾಯ್ ಉಪ್ರಾಟಾವುನ್ ತಾಂಕಾಂಚ್ ಆಪ್ರಾದ್ಯಾಂ ಕರುಂಕ್ ಜಾತಾ; ಹಾಂವ್ ಬಾಚಾವ್ ಜಾತಾಂ. ಹೆ ಪುರಾವೆ ಪಾತ್ರೆದಾರ್ ಮೂತ್ರಿ ನಿಕ್ಕಾವುನ್ ಹಾಡುಂಕ್ ಸಕ್ತಾತ್.”

“ಪಾತ್ರೆದಾರಾಕ್, ವೊಕಿಲಾಕ್ ಆನಿ ಕೋಡ್ಲೆಕ್ ಮ್ಹಣ್ಲೊ ಒಟ್ರಾಶಿಂ ತುಕಾ ಕಿತ್ಲೊ ಖರ್ಚ್ ಪುತಾ!” ಖಿಂತೆ ಉಲೈಲಿ ಮಾಯ್.

“ಖರ್ಚಿಲ್ಲಾ ದುಡ್ವಾಕ್ ನೀತಿಚಿಂ ಆಶಿರ್ವಾದ್ ಮೆಳ್ಳಾರ್ ದುಬಾರೊ ಆದಾಯಾ'ಸಾ ಮಾಯೇ.”

“ಖಂಚೊ ದಿತೊಲೊಯ್?”

“ಧೇವ್ ಸಹಾಯ್ ದಿತಲೊ. ಮ್ಹಜೆಂ ಪ್ರತೀ ಏಕ್ ಕಾಮ್ ದೆವಾಚೆ



ನಾಯೆನ್ ಫಾಳ್ಳಾಲಾಂ ಶಿವಾಯ್ ದುಡ್ವಾಚಾ ಆಧಾರಾನ್ ನಹಿಂ. ಹೊ  
ವಾಟ್‌ಯೊ ಪೈಶಾಂ ನಿಮ್ತಿಂ ಬಾಕಿ ಉರಾಸೊನಾ."

ತಾಕಾ ದೇವಾ ವಯ್ರ್ ಆಸ್‌ಲ್ಲಿ ತಸಲಿ ಪಾತ್ಯೆಣ್ ಮ್ಹಾಕಾಚ್ ನಾ ಮ್ಹಣುನ್  
ಂವ್ ಆಂತರಂಗಿಂ ಲಜ್ಲಿಂ, ಚುರ್ಚುರ್ಲಿಂ ಆನಿ ಪುಡೆಂ ತಾಚಿ ದೇಕ್ ಪಾಳುಂಕ್  
ದೇವ್ ಕೆಲೊ.

ಬೊನಿ ವಕಿಲಾಚಾ ಆದೇಶಾ ಪ್ರಕಾರ್ ಘರಾಚ್ ಶಿಕ್ಲೊ. ತರೀ ತಾಣೆ  
ಶಾಚೆಂ ಏಕ್‌ಚ್ ಏಕ್ ನಿಮಿಷ್ ಲೆಗುನ್ ಆಳ್ನಾಯೆಕ್ ದೀವ್ನ್ ವಿಭಾಡ್ಲೆಂ ನಾ. ಸಕಾಳಿಂ  
ವ್ಹಾಜ್ವಾ'ಧಿಂ ಉಟುನ್ ನೊವಲಾ ಸಂಗಿಂ ಮೊಸಾಕ್ ವಸುನ್ ಯೆಂವ್ಚೆಂ. ಯೆತಾನಾ  
ರ್ಕಮಾನ್ ಪತ್ರ್ ಹಾಡ್ಲೆಂ. ಪೇಜೇ ಜೆವ್ಣಾ ಉಪ್ರಾಂತ್ ನೊವಲಾನ್ ಶಾಳಾಕ್  
ಕೆಂ; ಬೊನಿನ್ ಕೂಡಾಂತ್ ಬಸುನ್ ಪತ್ರ್ ವಾಚ್ಚೆಂ; ಮಾಗಿರ್ ತಾಚಿ ಏಕ್/ದೊಗ್  
ಜಿನಿಯರ್ ಮಿತ್ರ್ ಯೆತಾಲೆ, ತಾಂಚಾ ಬರಾಬರಿಂ ಮಹತ್ವಾಚೆ ಪ್ರಸ್ತಾಪ್ ಇಂಗ್ಲಿ  
ಂತ್ ತರ್ಕುಂಚೆಂ; (ತೆ ತಾಚಿ ಶಿಕವ್ಣ್ ಘೆವುಂಕ್ ಯೆತಾಲೆ ತೆಂ ಮ್ಹಾಕಾ ಕ್ರಮೇಣಾನ್  
ಂ.) ತೆ ಯೆತಾನಾ ಬೊನಿಕ್ ಜಾಯಾ'ಸ್‌ಲ್ಲೊ ಸರ್ವ್ ಧರಾಂಚ್ಯೊ ವಸ್ತು,  
ಶ್ರಿಕಾಂ, ಬರಂವ್ಚಿ ಸಾಮಾಗ್ರಿ, ಪೈಶೆ, ಇತ್ಯಾದಿ ಹಾಡುನ್ ದೀವ್ನ್ ವೆತಾಲೆ. ಧಾ/  
ಡೆ-ಧಾಂಚಾ ನಂತರ್ ತೆ ಚಲ್ತಾಲೆ. ಬಾಕಿಚಾ ಪುರ್ಸತೆಚಾ ವೆಳಾಂತ್ ತೊ ಕಿತೆಂ  
ಕಿತೆಂ ವಾಚುನ್, ಮಧೆಂ ಮಧೆಂ ಇಲ್ಲೆಂ ಬರವ್ನ್ ವೇಳ್ ಸಾರ್ತಾಲೊ. ಮಾಗಿರೀ  
ನ್ ಪುರ್ಸತಾ'ಸ್ತಾನಾ ಆಮ್ಚಾಂಲಾಗಿಂ ಬಸುನ್ ಬಿಡ್ಯಾಂಚೆ ಖೊಲೆ ಕಾತ್ರಂಕ್ ಶಿಕ್ಲೊ.  
ಳುನ್ ತಯಾರ್ ಜಾಲ್ಲ್ಯೊ ಬಿಡ್ಯೊ ಮೆಜುನ್ ಮೊವ್ಚ್ಯೊ (ಕಾಟ್) ಬಾಂದುಂಕ್ ಆನಿ  
ಹಾಪ್ಪಾ ಉಪ್ರಾಂತ್ ಬಿಡ್ಯೊ ಕವ್ಚುಂಕೀ ತರ್ಬೆತ್ ಜಾಲೊ! ಹೊ ವಾವ್ರ್  
ರ್ಕನಾ ತಾಚ್ಯೊ ಸಾರಾಭರಿತ್ ಗಜಾಲ್ಯೊ ಐಕುಂಕ್ ಆಮ್ಕಾಂ ರುಚೀಕ್, ಜಾಣ್ವೇಕ್  
ಮನಾರಂಜಿಕ್ ಲಾಗ್ತಾಲೊ. ಆಮ್ಚಿ ಜಾಣ್ವಾಯ್ ವೃದ್ಧಿ ಜಾತಾಲಿ.

ಸಾಂಜೆರ್ ನೊವಲ್ ಯೆತಚ್ ಆಸೊರಾ'ಸ್ತಾನಾ ಆಂಗ್ಲಾಂತ್ ಸೆಜಾರ್ಚ್  
ಗಾಂ ಚೆರ್ಕಾಂ ಸಾಂಗಾತಾ ಬೆಂಡ್ವಿಂಟನ್ ಖೆಳ್ ಖೆಳ್ತಾಲೆ. ಮಾಗಿರ್ ತೊ  
ಂಯ್ತಾಲೆಂ ಉದಾಕ್ ಕೊಳ್ಳಾಂನಿ ವೋಡುನ್ ದಿತಾಲೊ. ನೊವಲ್ ಹಾಡುನ್  
ಣಾಂ ಭರ್ತಾಲೊ. ಪೈಲೆಂ ತೊ ಶೆಳೆಂಚ್ ನ್ಹಾತಾಲೊ; ಉಪ್ರಾಂತ್ ನೊವಲ್  
ಪವ್ನ್ ನ್ಹಾತಾಲೊ. ಮಾಗಿರ್ ಆಮೊರೇಕ್ ತೇರ್ಸಾಕ್ ಸಹ-ಭಾಗಿ ಜಾವ್ನ್ ಭಕ್ತೇನ್  
ಗ್ತಾಲೊ. ರಂಗೀತ್ ಸ್ವರಾನ್ ಹಾಳ್ವಾಯೇನ್ ಗಾಯ್ತಾಲೊ. ರಾತಿಂ ಜೆವ್ಣಾ  
ಪ್ರಾಂತ್ ಮಾಯ್ ಆನಿ ಹಾಂವ್ ಸಾಲಾಂತ್ಲ್ಯಾ ತೆಲಾ ದಿವ್ಯಾ ಪಂದಾಕ್ ಬಸುನ್.  
ಶಾಂಚೊ ವಾವ್ರ್ ಮುಂದರಿತಾನಾ ಮೆ-ಮೆವ್ಣೆ ಭಾಯ್ರ್ ಚಾವ್ಣೆಂತ್ ಬಸುನ್ ಗಪ್ಪೆ  
ರ್ತಾಲೆ ಆನಿ ನಿದ್ತಾಲೆ.

ದುಸ್ರ್ಯಾ ಹಾಪ್ಪಾಚಾ ಐತಾರಾ ದಿಸಾ ಪಾದ್ರ್ಯಾಬಾನ್ ಆಮ್ಗರ್ ಯೇವ್ನ್  
ಲಗ್ನಾ-ಖರಾರ್ ಬರವ್ನ್ ಆಶಿರ್ವಾದಿಲೆಂ. ಮ್ಹಜಾ ಪಕ್ವಾನ್ ಘರೆಂಗಿ ಪೆಟಾ



ಧಾವ್ನ್ ಬಾಪ್ಪ ಆನಿ ಮಾವ್ವಿ ಆಸ್‌ಲ್ಲಿಂ; ಬೊನಿಚಾ ಪಕ್ವಾನ್ ರುಜಾರಾಮ್ ಆನಿ ಮಿಲ್ಲಿ ಮಾಮಿ ಆಸ್‌ಲ್ಲಿಂ. ಆನಾಚಿ ಎಕಾ ಪೊಂವ್ಡಾಚಿ ಮುದಿ ಆಸ್‌ಲ್ಲಿ ಮಾಯೆನ್ ತಾಚ್ಯೊ ಬಾರೀಕ್ ನಾಂವಾಕ್ ತೆಕೆದ್ ದೋನ್ ಸಾದ್ಯೊ ಮುದ್ಯೊ ಕರವ್ನ್ ಹಾಡುನ್ ತಯಾರ್ ದವರುಲ್ಲೊ ಆಮಿಂ ಖರಾರಾವೆಳಿಂ ಅದಲ್ ಬದಲ್ ದೀವ್ನ್ ಕಾರ್ಯಂ ಸಂಪಯ್ಲೆಂ. ಲಗ್ನ್ ವ್ಯಾಜ್ ಸಂಪ್ತಾ ಪರ್ಯನ್ ಬಾಕಿ ಕೆಲೆಂ. ಬೊನಿಕ್ ಜೈಲಾ ಶಿಕ್ಷಾ ಮೆಳಾನಾ ಮ್ಹಣುನ್ ವಿಗಾರಾನ್ ಆನಿ ಸೈರ್ಯಾಂನಿ ಖಾತ್ರೇಚೊ ಅಭಿಪ್ರಾಯ್ ಉಸಾರ್ಲೊ ತರೀ, ಧನಿ ಸರುನ್ ಸ ಮೈನೆ ಜಾಯ್ಸರ್ ಲಗ್ನಾ-ಕಾರ್ಯಂ ನಾಕಾ ಮ್ಹಳ್ಳೊ ಠರಾವ್ ಕೆಲೊ

ಆಮ್ಚೊ ವಕಿಲ್ ದಾವೊ ವೆಗ್ಗಿಂ ಸಂಪಂವ್ಪಾಕಡೆ ಅತ್ಯದಿಕ್ ವ್ಹಿನತ್ ಚಲೈತಾಲೊ ಪುಣ್ ವಾಯ್ಲೊ ಲಾಂಬ್ತಾಲೊ ಸಾಬ್ಲೂಕ್ ಲಾಗುನ್. ತಾಚೊ ದಾವೊ ಪಾಂಯ್ ದುರುಸ್ತ್ ಕರುಂಕ್ ಜಾಯ್ನಾ ತಿತ್ಲೊ ಹಾಡಾ ಸಮೇತ್ ಚಿಂಚ್‌ಲ್ಲ್ಯಾನ್ ತೊ ಧೊಂಪ್ರಾ ಸಕ್ಲಾ ಕಾತ್ರನ್ ಕಾಡ್‌ಲ್ಲೊ. ತೊ ಫಾಯ್ ಪುರ್ತೊ ಗೂಣ್ ಜಾವ್ನ್ ತಾಕಾ ಕೊಡ್ತೇಂತ್ ಹಾಜರ್ ಜಾಂವ್ಕ್ ಸಾದ್ಯ್ ಜಾಯ್ಸರ್ ತಾಚೆ ಝಡ್ತೇಚೊ ದೀಸ್ ಪಾಟಿಂ ಪಾಟಿಂ ಗೆಲೊ. ತರೀ ಹ್ಯಾ ದೋನ್ ಮೈನ್ಯಾಂಚಾ ವಾಯ್ಲ್ಯಾಂತ್ ಆಕೈಚಾ ವಕಿಲಾನ್ ತಿಚೆಂ ಆನಿ ತಿಚಾ ಸಾಕ್ಷಿಯಾಂಚೆಂ ವಾಕ್ಯೂಲ್ ನ್ಯಾಯಾಮಂಡಳೇ ಹುಜ್ರಿಂತ್ ಕೊಡ್ತೇಂತ್ ವಿಸಾರುನ್ ಮುಗ್ಗಿಲ್ಲೆಂ. ಪಂದ್ರಾ ದಿಸಾಂ ಉಪ್ರಾಂತ್ ತೈಚ್ ಮಂಡಳೆಚಾ ಸನ್ನಿಧಾ ನಾಂತ್ ಬೊನಿಚೆಂ ವಾಕ್ಯೂಲ್ ಆನಿ ಝಡ್ತಿ ಕರುನ್ ಮುಗ್ಗಿಲಿ. ಬೊನಿನ್ ಜೀ ಗವಾಯ್ ಪೊಲಿಸಾಧಿಕಾರ್ಯಾಕ್ ದಿಲ್ಲಿಚ್ ಪರ್ತೆಂ ಉಸಾರುನ್ ಸಾಂಗುನ್ ಆಪುಣ್. ನಿರ್ದೋಷಿಕ್ ಮ್ಹಣುನ್ ಸಮರ್ಥನ್ ಕೆಲೆಂ.

ನಿಮಾಣೆಂ ಆಮ್ಚಾ ವಕಿಲಾನ್ ಆಕೈಚಿ, ತಿಚಾ ಸಾಕ್ಷಿಯಾಂಚಿ ಆನಿ ಸಾಬ್ಲೂಚಿ ಝಡ್ತಿ ಕರುಂಕ್ ಮಾತ್ರ್ ಬಾಕಿ ಆಸ್‌ಲ್ಲಿ.

24

ಬೊನಿಚಾ ಎದ್ರಿಯಾಂಚಿ, ಮ್ಹಣ್ಜೇ ಮಾಗ್ಗುಬಾಯೆಚಿ, ಸಾಬ್ಲೂಚಿ ಆನಿ ಸಾಕ್ಷಿಯಾಂಚಿ ಝಡ್ತಿ ಕರುಂಕ್ ನಿಗ್ಗೊ ಕೆಲ್ಲ್ಯಾ ದಿಸಾ ಸಾಬ್ಲೂಕ್ ಯೇಂವ್ಕ್ ತಾಚೊ ಫಾಯ್ ಥಾಂಬೊನ್ ಕಾಕೇಂತ್ ಫೆವುನ್ ತೆಂಕ್ಚಾ ಬೆತಾಂಚಾ ಆಧಾರಾನ್ ಚಲುಂಕ್ ಸಾದ್ಯ್ ಜಾಲೆಂ ತರೀ ಭಲಾಯ್ಕೆನ್ ತೊ ನಿತ್ರಾಣಿಕಾಸ್‌ಲ್ಲ್ಯಾನ್ ಆಯ್ಲೊನಾ. ತಾಚಿ ಬಾಕಿ ಸೊಡುನ್ ತ್ಯಾ ದಿಸಾ ಜಾರಪ್ಪಾಚಿಂ ಆನಿ ಮನೋಹರಾಚಿಂ ವಿಸಾರಣ್ ಕೆಲೆಂ ಆಮ್ಚಾ ವಕಿಲಾನ್. ಕೇವ್ಲ್ಯಾ ಪಾಂಪಾಂಚ್ ನಿಮಿಷಾಂಚಾ ವಿಸಾಣ್ಯಾಂತ್ ಆಮ್ಚಾ ವಕಿಲಾನ್ ಕೆಲ್ಲ್ಯಾ ಸವಾಲಾಂಕ್ ತಾಣಿಂ ದಿಲ್ಲ್ಯಾ ಉಳ್ಳಾ ಸುಳ್ಳಾ ಗುಸ್ಪಡ್ಯಾ ಜವಾ



ಂಕ್ ಜೂರಿಚೆ ಸಾಂದೆ ಆನಿ ಸಾಲಾಂತ್ ಜಮ್‌ಲೊ ಪ್ರೇಕ್ಷಕ್ ದಾದೊಶಿ ಹಾಸ್ಲೆ  
 ಜವಾಬೊ ಚಾಪ್ಪೊ ಆನಿ ತೇಟ್ ಫಟೀಚ್ ಮ್ಹಣುನ್ ಎಕಾಮೆಕಾಕಡೆ ಗುಣ್ಣಣಾ  
 ಸಾಂಗ್ತಾನಾ ಆಮ್ಕಾಂ ಸ್ವಪ್ನಾನ್ ಐಕಾಲೆಂ. ಬೊನಿನ್ ಧನ್ಯಾಕ್ ಆನಿ ಸಾಬ್ಲೂಕ್  
 ಸಾ ಧಾವ್ನ್ ಸಕ್ಲಾ ಲೊಟಾನಾ ಆಪ್ಣೆಂ ದೆಕ್ಲಾಂ ಮ್ಹಣುನ್ ತಾಣೆಂ ಪೊಲಿಸಾಂಕ್  
 ನ್ಯಾಯಾದೀಶಾ ಹುಜ್ರಿಂ ಗವಾಯ್ ದಿಲ್ಲಿ ತರೀ ಆತಾಂ ತಾಣೆಂ ದಿಲ್ಲ್ಯಾ ಜವಾಬ್ಯಾಂನಿ  
 ಡಾಪೆಂ ಜಾಲೆಂ ಕೀ ತೆ ಸಕ್ಲಾ ಪಡ್ತಾನಾ ಜಾರಪ್ಪಾಚೊ ಪೈಲೆಂ ಗೇಟಿರ್ ಪಹರೊ  
 ಲೊ ತೊ ಧನ್ಯಾಕ್ ವಾಸ್ಯಾಚೆ ನಿಸಣ್ ದೀಂವ್ಕ್ ಗೆಲ್ಲೊ ಬಂಗ್ಲಾಂತ್‌ಚ್  
 ಲೊ; ಆನಿ ಮನೋಹರ್ ಲಾಗ್ನಿಲ್ಯಾ ಎಕಾ ಹೊಟೆಲಾಂತ್ ಚಾ ಪಿಯೇತ್ವಾಸ್‌ಲೊ.  
 ತಾಂಚೊ ಸಾಕ್ಲೋ ರದ್ದ್ ಜಾತಚ್ ಬೊನಿಕ್ ಕಾಲ್ಚೊ ವಾಂಟೊ ಜಯ್ತ್  
 ಭಲ್ಲೆಂ. ಆನಿ ಉರುಲ್ಲಾ ಆಕೈಚೆ ಆನಿ ಸಾಬ್ಲೂಚೆ ತನ್ನಿ ಜಾತಾನಾ ತಾಂಚೊ  
 ವಾಬೊ ಸಂಶಯವಿನಃ ಎಕಾಮೆಕಾಕ್ ಸತಾಂ ನಿಶಿ ತಾಳ್ ಪಡುನ್ ನ್ಯಾಯಾಮನ್ಡಳೀಕ್  
 ಪ್ತಕಾಯ್ ಜಾಲ್ಯಾರ್ ಮಾತ್ ಸಲ್ವಣ್ ಮೆಳ್ಚಿ ಸಾಧ್ಯತಾ ಆಸ್‌ಲ್ಲಿ.

ಆತಾಂ ಸಾಬ್ಲೂ ಬದ್ಲಾಕ್ ಮಾಗ್ಗುಬಾಯೆಚೆಂ ವಿಸಾರಣ್ ಕರುಂಕ್ ತಿಕಾ  
 ಡುನ್ ಖಿಟ್ಟುಟ್ಯಾಂತ್ ಹಾಜರ್ ಕೆಲೆಂ. ತೆದ್ನಾ ಮ್ಹಾಕಾ ತೀ ಪರ್ಕೇಚ್ ದಿಸ್ಲಿ.  
 ಡಾಂ ವರಾಂಧಿಂ ಹಾಂವ್ ತಿಕಾ ತೂಪ್ ದೀಂವ್ಕ್ ಗೆಲ್ಲಿಂ ತ್ಯಾ ದಿಸಾ ತೀ ಹಾಡ್ಕುಟಿ  
 ತಾರಿ ತಶಿ ಲಾಚಾರೀಣ್ ದಿಸ್‌ಲ್ಲಿ. ಪುಣ್ ಆಜ್ ಮಾದಾಮೇಬರಿ ಮೊರೀ ಆನಿ  
 ಫಟೀ ದಿಸ್ಲಿ ! ಕೋಡ್ಲೇಚಾ ಗುಮಾಸ್ತಾನ್ ತಿಕಾ ಸೊಪುತಾಚಿ ಉತ್ರಾಂ ಉಸಾರುಂಕ್  
 ಯಿಲ್ಲಿಂ ತಿಂ ಉಸಾರ್ತಾನಾ ತಿಚೊ ಸ್ವರ್ ಮಾತ್ಲೊ ಪುಕ್ಳೆಲ್ಲಾ ಬರಿ ಕಾಂಪ್ಲೊ. ಮಾಗಿರ್  
 ರೊ ವಕಿಲ್ ತಿಚಾಕಡೆ ಪಳೆವ್ನ್ ತನ್ನಿ ಕರುಂಕ್ ಆರಂಬ್ತಾನಾ ಸಾಲಾಂತಾ'ನಿ ಭಾಯ್ಲ್ಯಾನ್  
 ರ್ಲಿಂ ಸರ್ವ್ ಐಕೊಪ್ಯಾಂ ಕುಸ್ಕುಟೊ ಲೆಗುನ್ ಆವಾಜ್ ಕರ್ನಾಸ್ತಾಂ ಚೇತ್  
 ವ್ನ್ ಐಕುಂಕ್ ಲಾಗ್ಲಿಂ (ಆಜ್ ವಕಿಲಾಚೆ ಅನುಮತೇನ್ ಆಮಿಂ ತೆಗಾಂಯೊ ಹಾಂಗಾ  
 ನಾ'ಸ್‌ಲ್ಲಾಂವ್ ಮ್ಹಣುನ್ ವಾಚ್ಚಾನ್ ಜಾಣಾ ಜಾಂವ್ಚೆಂ).

ವಕಿಲ್ ಕನಡ ಭಾಷೆಂತ್ ಉಲೈಲೊ. ಆಪ್ಣಾಕ್ ತ್ಯೇ ಭಾಷೆಂತ್ ಉಲೈಲ್ಲೆಂ  
 ಲೊ ಅರ್ಥ್ ಜಾತಾ ಪುಣ್ ಉಲಿಂವ್ಕ್ ಕಳ್ಳಾ ಮ್ಹಣಾಲಿ ತೀ. ಇಂಗ್ಲಿಷಾಂತ್  
 ಲಾಗ್ಲೀ ವಿಸಾರ್‌ಲ್ಲಾಕ್ ನಾ ಮ್ಹಣಾಲಿ. ಕೊಂಕಣಿ, ತುಳು ಆನಿ ಮರಾಠಿ ಮಾತ್  
 ಮ್ಹಣಾಲಿ. ನ್ಯಾಯಾಸಾಲಾಂತ್ಲಾ ಅಧಿಕ್ ಬೊಡಾಂಕ್ ತುಳು ಸಮ್ಜಾತಾ  
 ಲೈಲ್ಯಾಕ್ ತಿಚೆಂ ವಿಸಾರ್ಣೆಂ ತುಳುಂತ್ ಕರುಂಕ್ ನ್ಯಾಯಾದೀಶಾನ್ ಪರ್ವಣ್ ದಿಲ್ಲಿ.  
 ತಿಚೆಂ ಭಾಷಾಂತರ್ ಹಾಂವ್ ಹಾಂಗಾ ಬರೈತಾಂ—

ವಕಿಲಾನ್ ತಿಚೆಂ ನಾಂವ್, ಸರ್ಲೆಲ್ಯಾ ಇಜಿದೊರ್ ಪಾಯ್ಸಾಕ್, ಬೊನಿಕಾ'ನಿ  
 ಲೊ ತಿಚೊ ಸಂಭಂದ್ ಕಿತೆಂ ತೊ ವಿಸಾರುನ್ ಜವಾಬಿ ಸಾಕ್ಲೊ ಆಸಾತ್ ತಾಚಿ  
 ತ್ರಿ ಕರ್ತಚ್, “ತುಜಿ ಫಿಯಾದ್ ಕಿತೆಂ ಮಾರ್ಗರೆತ್ ಬಾಯೆ ? ಸಂಕ್ಷೇಪಿಶಿಂ ಸಾಂಗ್ ?”



ಮ್ವಣುನ್ ಆತುರೇ ರೀತಿನ ಸಾಂಗ್ಲೆಂ. ತಿಣೆ ತಾಳೊ ಖಾಂಕಾರುನ್, ಧಯ್ರಾದಿಕ್ ಸ್ವರಾನ್ ಮ್ವಳೆಂ, “ಮ್ವಜಾ ಭಾಚಾನ್ ಬೊನಿನ್ ಮ್ವಜಾ ಭಾವಾಕ್ ಇಚ್ಚಾಕ್ ಆನಿ ಮ್ವಜಾ ಪೊಸ್ಕಾಕ್ ಟೆರೆಸಾ ಧಾವ್ನ್ ಮುದ್ದಮ್ (ಉದ್ದೇಶ್ ಪೂರ್ವಕಿಂ) ಲೊಟುನ್ ಫಾಲುನ್ ತಾಂಚಿ ಖುನ್ ಕೆಲಿ.”—ಇತ್ಲೆಂಚ್ ಸಾಂಗುನ್ ತೀ ವೊಗಿ ಉರ್ಲಿ.

“ಕಳ್ಳೆಂ” ಮ್ವಣಾಲೊ ವಕೀಲ್. “ಆತಾಂ, ಹೆಂ ತುವೆಂ ಸುರ್ದೇರ್ ಸೊಪುತ್ ಉಸಾರ್ಲಾಯ್ ತ್ಯಾ ಪ್ರಕಾರ್ ಸತ್—ಖರೆಂ—ನೀಜ್ ಮ್ವಣುನ್ ಆಮಿಂ ಮಾಂದುಂ ಕ್ವಾಯ್. ಪುಣ್ ಆಮ್ಕಾಂ ಹಿ ಫರ್ಯಾದ್ ದುಬಾವಾ'ಸ್ಪದಾಚಿ ಆಸಾ. ಹೊ ದುಬಾವ್ ಪರಿಹಾರ್ ಕರ್ಚಾ ಪಾಸತ್ ತುವೆಂ ಫಾವೊ ತೆಂ ಸ್ಪಷ್ಟಿಕರಣ್ ದೀಂವ್ಕ್ ಜಾಯ್. ದೀಂವ್ಕ್ ತುಕಾ ತೆಂ ಸೆಲೀಸ್ ದಿಸಾನಾ'ಸ್ತಲೆಂ. ದೆಕುನ್ ಹಾಂವ್ ತುಕಾ ಥೊಡೊ ಸವಾಲಾಂ ಕರುನ್ ಮಜತ್ ದಿತಾಂ. ಪೈಲೆಂ ಸವಾಲ್.—ತುಕಾ ಕಾಜಾರ್ ಜಾಲಾಂಗಿ?”

“ನಾಂ. ಹಾಂವ್ ಆಜೂನೀ ಆಂಕ್ವಾರೀ ಆಸಾಂ.”

“ತರ್ ಸಾಬ್ಲೊ ಬಾಪ್ತಿಸ್ತಾ ಕೊಣ್?”

ತಿಕಾ ಮಾತ್ಲೊ ಶಿಣಾಯ್ಲೊ. “ಎಕ್ವಾವ್ ಸಾಂಗ್ಲಾಂ ನೈಂವೇ ತೊ ಮ್ವಜೊ ಪೊಸ್ಕೊ ಪೂತ್ ಮ್ವಣುನ್?”

“ತುವೆಂ ತಾಕಾ ಕಂಯ್ ಪೊಸ್ಕೊ ಕರುಂಕ್ ಘೆತ್ಲೆಂಯ್ ಆನಿ ಕಸಲ್ಯಾ ಉದ್ದೇಶಾನ್?”

ಹಾಂಗಾ ತಿಚೊ ವಕೀಲ್ ಉಟುನ್, “ಒಬ್ಬೆಕ್ಲನ್, ಯುವರ್ ಹೊನರ್ ! ತಿಜೀ ಫರ್ಯಾದೇಕ್ ಆನಿ ತ್ಯಾ ಪ್ರಶ್ನಾಕ್ ಕಾಂಯ್ ಸಂಭಂದ್ ನಾ. ಮ್ವಜೊ ಕೊಮ್ರೇಡ್ ವಕೀಲ್ ಸಿಕೇರಾ ಮ್ವಜೇ ಕಕ್ಷೇಗಾರ್ನೆಕ್ ದುಸ್ಪಟಾಂವ್ಚೆಂ ಪ್ರಯತ್ನ್ ಕರ್ತಾ” ಮ್ವಣಾಲೊ,

ನ್ಯಾಯಾದೀಶಾನ್ ತಾಚೊ ಆಕ್ಷೇಪ್ ಮಾಂದ್ಲೊನಾ. “ತನ್ನಿ ಚಾಲು ಆಸೊಂ”—ತೊ ಮ್ವಣಾಲೊ. ವ। ಸಿಕೇರಾನ್ ತಿಕಾ ತೆಂಚ್ ಸವಾಲ್ ವಿಸಾರ್ಲೆಂ.

“ಹಾಂವ್ ಸಬಾರ್ ವರ್ಸಾಂ'ಧಿಂ ಬಂಬೈಂತ್ಲ್ಯಾ ಎಕಾ ನೊಡ್ತೆರ್ (ಮರಾಠಿ ಕ್ರಿಸ್ತೀ) ಧನ್ಯಾಗೇರ್ ಘರ್-ಸೇವಕಿಣಾ'ಸ್ಲಿಂ—”

ಹಾಂಗಾ ವ। ಸಿಕೇರಾನ್ ಮಧೆಂ ಉಲವ್ನ್, “ಸಬಾರ್ ವರ್ಸಾಂ'ಧಿಂ ಮ್ವಳೆಂಯ್, ತೆದ್ನಾ ತುಜಿ ಪ್ರಾಯ್ ಕಿತ್ಲಿ ಆಸ್ಲಿ?” ವಿಸಾರ್ಲೆಂ.

“ಎಕ್ವೀಸ್ ವರ್ಸಾಂ. ಮ್ವಜ್ಯಾಂ ಧನ್ಯಾಂಕ್ ಜಾಲ್ಲಿಂ ಜಾಲ್ಲಿಂ ಭುರ್ಗಿಂ ಮರ್ತಾಲಿಂ. ಎಕ್ವಾವ್ ಧನಿನೆಚೆಂ ಒಪರೇಶನ್ ಕೆಲೆಂ. ತಾಂತುಂ ಖಚಿತ್ ಜಾಲೆಂ ತಿಕಾ ಭುರ್ಗಿಂ ಜಾಯ್ನಾಂತ್ ಮ್ವಳೆಂ. ಮಾಗಿರ್ ತಾಣೆಂ ಭಾಯ್ಕಾಲಾಂತ್ಲ್ಯಾ ಮಾದ್ರಿಂಚಾ ಆಶ್ರಮಾಂತ್ಲೊ ದೋನ್ಂಚ್ ಮೈನ್ಯಾಂಚಾ ಚೆಕ್ಯಾಕ್ ಪೊಸ್ಕೊ ಕರುಂಕ್ ಮಾಗುನ್ ಹಾಡ್ಲೆಂ. ತಾಚಿ ದೇಕ್ ಪಾಳ್ ಕರ್ಚಿ ಜವಾಬ್ದಾರಿ ತಾಣೆಂ ಮ್ವಾಕಾ ದಿಲಿ. ಹಾಂವೆಂ ಬರ್ಯಾನ್ ಕೆಲಿ.”



“ತರ್ ತೋ ಪೊಸ್ಕೊ ಧನ್ಯಾಂಚೊ; ತುಜೊ ನಹಿಂ. ತುಜೊ ಕಿತ್ಯಾ ಮ್ಹಳೆಂ ಯ್?” ವ। ಸಿಕೇರಾನ್ ಮಧೆಂಚ್ ಆಡ್ ಸವಾಲ್ ಕೆಲೆಂ.

“ಮಧೆಂ ಉಲೈನಾಕಾ; ಉಲವ್ನ್ ಮದ್ದುಚೊ ಉಡಾಸ್ ಧುಸ್ಪಟಾಯ್ನಾಕಾ. ಚೆಕ್ಯಾಚ್ ಪೊಸ್ಕೊ ಕರುನ್ ಜಾಲ್ಲ್ಯಾ ಎಕಾಚ್ ಮೈನ್ಯಾಚೇ ಆಕ್ರೇಕ್ ಧನಿ ಮೆಲೊ.—”

“ಕಶೆಂ ಮೆಲೊ?”

“ಕಶೆಂ ಮೆಲೊ ತೆಂ ಹಾಂವ್ ಕಶೆಂ ಜಾಣಾಂ? ಪ್ರಾಣ್ ಸೊಡ್ತಾನಾ ಹಾಂವ್ ತಾಚಾಲಾಗಿಂ ನಾ'ಸ್ಲೆಂ. ಹಾರ್ಟ್-ಫೈಲ್ ಜಾಲೆಂ ಮ್ಹಣ್ತಾಲಿ ಧನಿನ್. ಚೆಕ್ಯಾಚೆಂ ಅವಲಕ್ಷಣ್ ಮ್ಹಣುನ್ ತೀ ತಾಕಾ ತ್ಯಾಚ್ ದಿಸಾ ಕಾಂಟಾಳ್ಳಿ ಆನಿ ತಾಕಾ ಪಾಟಿಂ ಆಶ್ರಮಾಕ್‌ಚ್ ದಿತಾಂ ಮ್ಹಣ್ತಾಲಿ. ತೆದಾಳಾ ಹಾಂವೆಂ ಮ್ಹಳೆಂ—‘ತುಮಿಂ ತಾಕಾ ತುಮಿಂಚ್ ವಿಂಚ್ಲೆಂ ನಾಂವ್ ಆನಿ ಆಲ್ಫಾಂಜ್ ದೀವ್ನ್ ಬಾಪ್ತಿಜ್ಮ್ ಪೊಲ್ ಲಾಯ್ಲಾಂ, ಆಶೆಂತಾ ಬುಕಾರ್ ಬರೈಲಾಂ, ತಾಕಾ ಆತಾಂ ಪಾಟಿಂ ದಿಲ್ಯಾರ್ ತುಮ್ಚಾ ನಾಂವಾಕ್ ಅಪಕೀರ್ತ್ ನೈಂಗಿ? ಪಾಟಿಂ ದೀನಾಕಾ; ತೊ ಮ್ಹಾಕಾ ಆಸೊಂ; ಹಾಂವ್ ಪೋಸ್ತಾಂ. ಮ್ಹಾಕಾ ಕಾಜಾರಾಚಿ ಪ್ರಾಯ್ ಉತ್ರನ್ ಗೆಲ್ಯಾ. ಆನಿ ಹಾಂವ್ ಫರ್-ಚಾಕ್ರಿ ಕರ್ಚಿ ಚಲಿ ಮ್ಹಣುನ್ ಚಾರ್ ಕಾಸ್ ಆಸ್ಲೊ ಆನಿ ಜೊಡ್ಲೊ ಮ್ಹಾಕಾ ಖಾಯ್ಸ್ ಕರ್ನಾ. ಹಾಂವ್ ಮ್ಹಾತಾರಿ ಜಾವ್ನ್ ಘೊಳೊಂಕ್ ಸಕಾನಾಂ ತ್ಯಾ ಕಾಳಾರ್ ಹೊ ಮ್ಹಾಕಾ ಪೋಸ್ತೊಲೊ.’ ತೀ ಒಪ್ಪಿ.”

“ಮಾಗಿರ್ ತುವೆಂ ತಾಕಾ ಖಿಯ್,—ಕೊಣಾಗೆರ್ ದವರ್ನ್ ಪೊಸ್ಲೆಯ್?”

“ಧನಿನೇಗೆರ್‌ಚ್. ಧನಿನೆಚಿ ಚಾಕ್ರಿ ಕೆಲ್ಲ್ಯಾ ಬರಾಬರಿಂ ತಾಚಿಯೊ ಕೆಲಿ.”

“ಹೆಂ ಸತ್‌ಚ್ಚೊ ಮೊ? ಸಾರ್ಕೊ ಉಡಾಸ್ ಆಸಾ-ಮೊ?”

“ಖಂಡಿತಾ'ಸಾ. ತೊ ಉಡಾಸ್ ವಿಸರ್ಚ್ಚಾ ತಿಲ್ಲಿ ಬಸ್ಕುಲಿ ಮ್ಹಾತಾರಿ ಜಾವ್ನಾಂ ಹಾಂವ್.”

“ತುಂ ಹಾಂಗಾ ಭಾವಾಗೆರ್ ಕಿತ್ಯಾ ಯೇವ್ನ್ ಜಿಯೆಲಿಯ್?”

“ತಾಚಿ ಬಾಯ್ಲ್ ಸರ್ತಚ್ ಫರ್ ಚಲಿಂವ್ಕ್ ಸ್ತ್ರೀ ನಾ ಮ್ಹಣುನ್ ತಾಣೆ ಮ್ಹಾಕಾ ಆಪೈಲಿಂ. ದೊಗಾಂಯೊ ಐಲ್ಯಾಂವ್.”

“ತೆದಾಳಾ ಪೊಸ್ಕಾಕ್ ಪ್ರಾಯ್ ಕಿತ್ಲಿ?”

“ಚೊವ್ವಾ ವರ್ಸಾಂ.”

“ಚೊವ್ವಾ ವರ್ಸಾಂ ಪರ್ಯನ್ ತುಂ ಆನಿ ಚೆರ್ಕೊ ತೈಚ್ ಧನಿನೇಗೆರ್ ಜಿಯೆಲ್ಲ್ಯಾತ್?” ವಕಿಲಾಚೊ ದುಬಾವ್.

“ಹಾಂ—ತಾಂಗಿರ್‌ಚ್. ಆನಿ ಖಿಯ್ ವೆಚೆಂ ಹಾಂವೆಂ? ತಾಂತುಂ ದುಬಾವ್ ಕಿತೆಂ ಆಸಾ?”

“ಮಾರ್ಗರಿತ್ ಬಾಯೆ, ಹಾಂತುಂ ಮಾತ್ ನಹಿಂ ಬಗರ್ ತುವೆಂ ಸಾಂಗ್ಲಿಯ್.



ತೇ ಸಗ್ಗೇ ಚರಿತ್ರಂತ್ ಚ್ ಆಸಾ. ತುವೆಂ ಸತಾಂ ಸಬಾರಿಂ ಲಿಪ್ಯೆಲ್ಯಾಯ್” ಮ್ಹಣಾಲೊ ವಕೀಲ್ ಭರಮಾನ್.

“ಒಬ್ಬೆಕ್ಲನ್, ಯುವರ್ ಹೊನರ್ !” ಮ್ಹಣಾಲೊ ತಿಚೊ ವಕೀಲ್ ಪರ್ತೆಂ ಉಟುನ್ ಆನಿ ಆರ್ಬಾಟುನ್. “ಮ್ಹಜೇ ಕಕ್ಷೇಗಾರ್ನೆಕ್ ಧುಸ್ಪಟಾಂವ್ಚೆಂ ಪ್ರಯತ್ನ್ ಜಾತಾ.”

“ಒಬ್ಬೆಕ್ಲನ್ ಒವರ್ ರೊಲ್ಡ್. ಖಿರಿಂ ಸತಾಂ ಎದ್ರಿ ವಕೀಲ್ ಜಾಣಾ ತರ್ ಉಗ್ಡಾಪಿಂ ಕರೊಂ”—ಮ್ಹಳಿಂ ನ್ಯಾಯಾದೀಶಾನ್.

ವ| ಸಿಕೇರಾ ಫುಡೆಂ ಉಲವ್ನ್ ಮ್ಹಣಾಲೊ,—“ಮ್ಹಜಾ ಮಾನೇಸ್ತ್ ಕೊಮ್ರೇಡ್ ಶಿವಾನಂದಾಚೇ ಕಕ್ಷೇಗಾರ್ನೆಚಿ ಬಂಬೈಂತ್ಲಿ ಖಿರಿ ಚರಿತ್ರಾ ಸರ್ಕಾರ್-ಮಾನ್ಯಾ ಪಾತ್ತೆದಾರ್, ಇ| ಜೊರ್ಜ್ ಡಿಲೀಮಾನ್ ಖುದ್ ಧೈಂ ವಸುನ್, ಸೊದುನ್ ಕಾಡುನ್, ಹಿಚೇ ಧನಿನೆಚೇ ಗವಾಯೇ ಆನಿ ಪುರಾವ್ಯಾಂ ಸಮೇತ್ ಸಂಗ್ರಾಹುನ್ ಹಾಡ್ಲ್ಯಾ. ತಿ ವಾಚುಂಕ್ ಆನಿ ನ್ಯಾಯ್ ಮನ್ಡಳೇಕ್ ಕಳಂವ್ಕ್ ನ್ಯಾಯಾದೀಶಾಚಿ ಪರ್ವಣ್ ಮಾಗ್ತಾಂ.”

“ವಾಚ್, ಐಕೊಯಾಂ” ಮ್ಹಣಾಲೊ ನ್ಯಾಯಾದೀಶ್.

ವ| ಸಿಕೇರಾನ್ ವರ್ದಿ ವಾಚ್ಲಿ—

“ಕು| ಮಾರ್ಗರೆತ್ ಪಾಯ್ಸ್ 16 ವರ್ಸಾಂಚೇ ಪ್ರಾಯೆರ್ ಬಂಬೈಂತ್ಲ್ಯಾ ಬೆಂದ್ರಾ-ವತಾರಾಂತ್, ಹಿಲ್-ರೋಡ್ ರಸ್ತಾಕ್ ಲಾಗುನಾ'ಸ್ಚಾ 'ಹೀಲ್-ವೀವ್' ನಾಂವಾಚಾ ಬಂಗ್ಲಾಂತ್ ತ್ಯಾ ಸಮಯಾರ್ ಜಿಯೆವ್ನ್ ಆಸ್ಲಲ್ಲ್ಯಾ ಶ್ರೀ ಎಡ್ಗರ್ ಬಾಪ್ತಿಸ್ತಾಗೆರ್ ಫರ್-ಸೆವೇಕ್ ಭರ್ತಿ ಜಾಲ್ಲಿ. ಧನಿನ್ ಶ್ರೀಮತಿ ರೆಮೆದಿಯಾ ಬಾಪ್ತಿಸ್ತಾ, ಆತಾಂ ವಿದ್ವಿ, ತಾಂತುಂ ಆಜೂನೀ ಜಿಯೆತಾ. ತಿಣೆ ಆಪ್ಲೇ ಚಾಕರ್ನೆಚಿ ಖಿರಿ ಗವಾಯ್ ಪುರಾವ್ಯಾಂ ಸಮೇತ್ ದಿಲ್ಯಾ. ತಿ ಟೇಪಿರ್ ಮುದ್ರಿತ್ ಕರುನಿ ಹಾಡ್ಲ್ಯಾ. ತಾಂತ್ಲೊ ಮುಖ್ಯ ಸಾರಾಂಶಾ'ಸಾ ಅಸೊ: ಧನಿನೆಕ್ ಎಕೀ ಭುರ್ಗೊಂ ಜಲ್ಮಾಲೆಂ ನಾ. ತರೀ ತೀ ಪರ್ವಾ ಕರ್ನಾಸ್ಲಿ. ಪುಣ್ ಆಪ್ಲೊ ಪತಿ ಎಕಾ ಭುರ್ಗ್ಯಾಕ್ ವಿಪರೀತ್ ಆಶೆತಾಲೊ. ಹ್ಯಾ ನಿಮ್ತಿಂ ಪತಿ ತಿಕಾ ಕೇಂದ್ತಾಲೊ. ತುಂ ಮೊರೊನ್ ಪುಣಿ ವಸಾನಾಂಯ್ ಕಿತ್ಯಾ ಮ್ಹಣುನಿ ಶಿರಾಪ್ತಾಲೊ. ಮಾರ್ಗರೆತ್ ಚಾಕ್ರೇಕ್ ಯೇವ್ನ್ ಜಾಲ್ಲ್ಯಾ ಪಾಂಚ್ವ್ಯಾ ವರ್ಸಾಂತ್ ತೀ (ಧನಿನ್) ಆತ್ಮ್ಯಾ ರೊಗಾಕ್ ಸಾಂಪ್ಡೊನ್ ಏಕ್ ಮೈನೊಭರ್ ಆಸ್ಚಿ ತ್ರೇಂತ್ ಉರ್ಲಿ. ಎಕಾ ವರ್ಗಾಚಿ ಮನಾ-ಖಿದ್ವಳಾಚಿ ಪಿಡಾ ತೀ, ಪುರ್ತಿ ಬರಿ ಜಾಂವ್ಕ್ ಜಾಯ್ ತರ್ ಪತಿ ಪತಿಣೇ ಮಧ್ಲೊ ಸಂಭಂದ್ ದುರುಸ್ತ್ ಜಾಂವ್ಕ್ ಜಾಯ್ ಮ್ಹಣುನ್ ವೈಜಾಂನಿ ಪ್ರೋತ್ಸಾಹಿಲೆಂ. ದೆಕುನ್ ಪತಿಚಿ ಮನಸ್ಸಿತಿ ಸುಧಾರಾವುಂಕ್ ಆನಿ ತಾಚಿ ಆಶಾ ಭಾಗಂವ್ಕ್ ಏಕ್ ಉಣ್ಯಾ ಪ್ರಾಯೆಚಿಂ ಬಾಳ್ಕಿಂ ಹಾಡುನ್ ಪೊಸ್ಚೆಂ ಬರೆಂ ಮ್ಹಣುನಿ ಸಾಂಗ್ಲೆಂ. ಎಡ್ಗರ್ ಕಬೂಲ್ ಜಾಲೊ. ಪುಣ್ ತಾಂಕಾಂ ಮನಾ ಪಸಂತೆಚಿಂ ಎಕಾ ಯಾ ದೋನ್ ಮಹಿನ್ಯಾಂ ಭಿತರ್ಲೇ ಪ್ರಾಯೆಚಿಂ ಚೆರ್ಕೊ-ಬಾಳ್ಕಿಂ ಖಿಯೊಂ ಮೆಳ್ಳೆಂನಾ. ಭಾಯ್ಕಾಲಾ ಬೆಲಾಸಿಸ್ ರಸ್ತಾರ್ ಮಾದ್ರಿಂಚಿಂ ಬಾಳ್ಕಾಂಶ್ರಮ್ ಆಸಾ, ತಾಂತುಂ



ಕಾ/ದೋನ್ ದಿಸಾಂಚೆಂ ಬಾಳ್ ಲೆಗುನ್ ದೀವ್ನ್ ಯಾ ಆಶ್ರಮಾಚಾ ದಾರಾ  
ಯಾನ್ ಸೊಡುನ್ ಚಲ್ತಾತ್ ಮ್ಹಳ್ಳಿ ತಾಂಕಾಂ ಖಬರ್ ಮೆಳ್ಳಿ. ಫುಡೆಂ ತಸಲೆಂ  
ಕಾ ಬಾಳ್ ಮೆಳ್ಳೆಲ್ಯಾ ದಿಸಾಚ್ ಆಪ್ಣಾಕ್ ಕಳಯಾ, ಯೇವ್ನ್ ಘೆತಾಂವ್ ಮ್ಹಣ್  
ಕಾಂಗುನ್ ತಿಂ ಐಲಿಂ.

“ದುಸ್ರ್ಯಾ ಮೈನ್ಯಾಂತ್ ಮಾರ್ಗರಿತ್ ಗಾಂವಾಂತ್ ಆಪ್ಲಿ ಆವಯ್ ಘಡೀಸ್  
ಕಸಾ, ತಿಚಿ ಚಾಕ್ರಿ ಕರುಂಕ್ ಜಣ್ ನಾ ಮ್ಹಣುನ್ ಗೆಲಿ. ಗೆಲ್ಲಿ ಮಾರ್ಗರಿತ್ 9 ಮೈನೆ  
ಪಾಪಾಸಾಯ್ಲಿನಾ. ತೀ ನಾಸ್ತಾಂ ಭುರ್ಗ್ಯಾಕ್ ಪೊಸ್ಕೊ ಕರುಂಕ್ ಹಾಡ್ಚೆಂ ನಾಕಾ  
ಮ್ಹಣುನ್ ತಾಣೆಂ ಯೋಜನ್ ಬಾಕಿ ಸೊಡ್ಲೆಂ. 10-ವ್ಯಾ ಮೈನ್ಯಾಂತ್ ಮಾರ್ಗರಿ  
ಕಾಚೆಂ ಪತ್ರ್ ಆಯ್ಲೆಂ ಆಪ್ಲಿ ಆವಯ್ ಸರ್ಲಿ, ತುಮಿಂ ದುಸ್ರೇ ಚಾಕರ್ನೆಕ್  
ದವರ್ಲಿ ನಾ ತರ್ ಆಪುಣ್ ಯೆತಾಂ ಮ್ಹಳ್ಳೆಂ. ಚಾಕ್ರಾಂ ಮ್ಹಾರಗ್ ಆಸ್ಲಲ್ಯಾನ್  
ತಾಣೆಂ ದುಸ್ರೇಕ್ ದವರ್ಚೆಂ ಸಾದ್ಯ್ ನಾ'ಸ್ಲೆಂ. ಎಡ್ಗರಾನ್ ತಿಕಾ ಪತ್ರಾ ಮುಖಾಂತ್  
ಆಪಯ್ಲೆಂ. ಹಿ ಗೆಲಿ. ಹಿ ತಾಂಗೇರ್ ಪಾವುನ್ ಜಾಲ್ಲ್ಯಾ ಎಕಾಚ್ ಹಾಪ್ಯಾನ್  
ಮಾದ್ರಿಂಚೆಂ ಪತ್ರಾಯ್ಲೆಂ, “2 ಮೈನ್ಯಾಂಚೊ ಸೊಭಿಲ್ತೊ ಬಾಳ್ ಆಸಾ; ಜಾಯ್ ತರ್  
ಪ್ಲರಾ.” ಹಾಣೆಂ ಉಟಾಲುಟಿಂ ವಸುನ್ ಚೆರ್ಕ್ಯಾಕ್ ಹಾಡ್ಲೆಂ.

“ಆತಾಂ ಏಕ್ ಆತ್ಮೆಂ ಸನ್ನಿವೇಶ್ ಘಡ್ಲೆಂ. ಚೆರ್ಕೊ ರಡ್ತಾನಾ ತಾಕಾ ಧನಿನ್  
ಗುಕ್ಕುನ್ ಘೆವುನ್ ದೂದಾ ಬಾಟ್ಲಿ ತೊಂಡಾಕ್ ದಿಲ್ಯಾರ್ ಘೆನಾ ಬಗರ್ ಚಡ್ ರಡ್ತಾ  
ಆನಿ ಆವೈಚಿ ಚೀಂವ್ ಸೊದ್ತಾ. ಮಾರ್ಗರೆತಾನ್ ಘೆತ್ಲ್ಯಾರ್, ಆನಿ ತೀ ಭೊಳಾವ್ನ್  
ನಾಟ್ಲಿ ದಿಲ್ಲ್ಯಾಫರಾ ರಡ್ಲೆ ಬಂದ್ ಕರುನ್ ಬಾಟ್ಲೆಚಿ ಚೀಂವ್ ಘೆತಾ. ಪುಣ್ ಮಧೆಂ  
ಮಧೆಂ ಕಾಂಟಾಳ್ಚಾಬರಿ ಸೊಡುನ್ ರಡ್ತಾ. ತೆದ್ನಾ ಮಾರ್ಗರಿತ್ ಧನಿನೆಕ್ ಸಾಂಗ್ತಾ,  
ಚೊ ತುಕಾ ದೆಕ್ಲ್ಯಾಫರಾ ರಡ್ತಾ ಬಾಯೆ. ತುಕಾ ಭುರ್ಗ್ಯಾಂಚೆಂ ಆಕರ್ಷಣ್ ನಾ  
ದೆಕುನ್ ಕೊಣ್ಣಾ. ತುಂ ತುಜಾ ಕೊಡಾಕ್ ಚಲ್. ಆನಿ ತಿಣೆ ತಶೆಂಚ್ ಕೆಲೆಂ. ಮಾರ್ಗ  
ರಿತಾಚಾಚ್ ಹಾತಾಂ ಆನಿ ಉಸ್ಕಾರ್ ಬಾಳ್ ಉರ್ದೊ. ರಾತ್ಚೆಂ ತಿಚಾಚ್ ಕೊಡಾಂತ್  
ದೊಡ್ಲೊ.

“ಎಕಾ ದಿಸಾ ಧನಿನ್ ಆಚಾನಕಿಂ ಮಾರ್ಗರಿತಾಚಾ ಕೊಡಾಂತ್ ಗೆಲಿ. ಧೈಂಚೆಂ  
ಆತ್ಮೆಂ ವಿಚಿತ್ರೆಂ ದೃಶ್ ದೆಕ್ತಚ್ ತೀ ತಕ್ಲೆಕ್ ಘುಂವಳ್ ಯೇವ್ನ್ ಪಡ್ಲಿ. ಕಾರಣ್,  
ಮಾರ್ಗರಿತ್ ಚೆರ್ಕ್ಯಾಕ್ ಆಪ್ಲೀಚ್ ಚೀಂವ್ ದೀವ್ನ್ ಲುಂಚ್ಚಿತಾಲಿ !

“ಧನಿನ್ ಮತಿರ್ ಯೆತಚ್ ತಿಕಾ ಸಗ್ಳೊ ಘುಟ್ ಕಳೊ. ತೀ ಏಕ್ ಮೈನೊ  
ದರ್ ಆಸ್ತೆಂ ತಾ'ಸ್ತಾನಾ ಪತಿನ್ ಚಾಕರ್ನೇ ಸಂಗಿಂ ಅನೈತಿಕ್ ಸಂಭಂದ್ ಕರುನ್ ತೀ  
ಗರ್ಭಿಸ್ತಾನ್ ಜಾಲ್ಲಿ—” ವ| ಸಿಕ್ವೇರಾ ಇತ್ಲೆಂ ವಾಚುನ್ ಜಾತಾನಾ ಖಿಟ್ಮಾಂತ್  
ಗುಬಿ ಆಸ್ಲಿ ಮಾರ್ಗರಿತ್‌ಬಾಯಿ ‘ಮ್ಹಜಿ ಮರ್ಯಾದ್ ಕಾಡ್ಲಿ ಲಗಾಡ್ !’ ಮ್ಹಳ್ಳೀ  
ಮೊಬೇ ಸಂಗಿಂ ಮತ್ ಚುಕುನ್ ಧರ್ಣೆರ್ ಗಳ್ಳಿ.

ಸಭಾಸಾಲಾಂತ್ಲ್ಯಾ ಜಣಾಂ ಮಧ್ಲ್ಯಾ ದೊಗಾಂ ತೆಗಾಂ ಸ್ತ್ರೀಯಾಂನಿ



ಧಾಂವುನ್ ವಸುನ್ ತಿಕಾ ವೈಟಿಂಗ್ ರೂಮಾಕ್ ವ್ಹರುಂಕ್ ಸಹಾಯ್ ಕೆಲಿ.  
ಮ್ಹಜಿ ಆವಯೊ ತಾಂಚಾಂ ಪೈಕಿಂ ಎಕ್ಲೆ.

ಐಚಿಂ ವಿಸಾರ್ಲೆಂ ಎಕಾ ಹಾಪ್ಪಾಚಾ ವಾಯ್ಲ್ಯಾಕ್ ಬಾಕಿ ದವರ್ಲೆಂ. ಪುಣ್,  
ಪಾತ್ರೆದಾರಾಚಿ ವರ್ಧಿ ಆಜ್‌ಚ್ ವಾಚುನ್ ಮುಗ್ಗುಂಕ್ ನ್ಯಾಯಾದೀಶಾನ್ ಆನಿ ಮನ್ಶ  
ಳೇನ್ ಆದೇಶ್ ದಿಲೊ. ವ! ಸಿಕೇರಾನ್ ವಾಚ್ಲೊ,—

“ಗರ್ಭೆಸ್ತಿಣ್ ಜಾಲ್ಲೊ ಘುಟ್ ತಿಣೆ ಎಡ್ಗರಾಕ್ ಸಾಂಗ್ತಚ್ ತಾಣೆಂಚ್ ತಿಕಾ  
ಉಪಾಯ್ ಶಿಕ್ಯೆಲೊ, ತುಜಿ ಆವಯ್ ಘಡೀಸ್ ಆಸಾ, ತಿಚಿ ಚಾಕ್ರಿ ಕರುಂಕ್ ಆಪ್ಲೆ  
ಗಾಂವಾಕ್ ಪೆಚಿಂ ಆವಶ್ ಮ್ಹಣುನ್ ಧನಿನೇಕ್ ಸಾಂಗ್ ಮ್ಹಣುನ್. ತಿಣೆ ತಶೆಂಚ್  
ಸಾಂಗ್ಲೆಂ. ಮಾಗಿರ್ ತೀ ಗೆಲಿ ಆಪ್ಲ್ಯಾ ಗಾಂವಾಕ್ ನಹಿಂ ಬಗರ್ ಎಡ್ಗರಾನ್ ಧಾಡ್‌ಲ್ಲ್ಯಾ  
ಪಯ್ಸ್ ಗಾಂವಾಂತ್ ತಾಚಾ ಮಿತ್ರಾಗೇರ್. ಬಾಂಟ್ಲೇರ್ ಜಾಲೊ ಪರ್ಯನ್ ತೀ  
ತ್ಯಾಚ್ ಗಾಂವಾಂತ್ ಗುಪ್ತಿಂ ಉರ್ಲಿ. ಮಾಗಿರ್ ಹಾಂಚಿಂ ಆಪವ್ಣೆಂ ಯೆತಚ್ ತೀ  
ಬಂಬೈಕ್ ವಾಪಾಸ್ ಐಲಿ, ಚೆಕ್ಯಾಕ್ ಮಾದ್ರಿಂಚಾ ಆಶ್ರಮಾಂತ್ ಸೊಡ್ಲೆಂ ಆನಿ  
ಧನ್ಯಾಗೆರ್ ಚಾಕ್ರೇಕ್ ರಿಗ್ಲಿ. ಮಾದ್ರಿಂಚಿಂ ಆಪವ್ಣೆಂ ಆಯಿಲ್ಲ್ಯಾಚ್ ದಿಸಾ ಧನಿ ಆನಿ  
ಧನಿನ್ ವಸುನ್ ತ್ಯಾಚ್ ಚೆಕ್ಯಾಕ್ ಹಾಡುನಾಯ್ಲಿಂ. ಮಾಗಿರ್ ಧನಿನೇಕ್ ಆಪ್ಲ್ಯಾ  
ಪತಿಚಿಂ ಆನಿ ಚಾಕರ್ನೆಚಿಂ ಹೆಂ ವಂಚನ್ ಕಳಿತ್ ಜಾಲ್ಲೆಂಚ್ ತಿಣೆ ವೆಗ್ಳಾಚಾರಾ  
ಖಾತೆರ್ ಕೊಡ್ಲೆಂತ್ ದಾವೊ ಮಾಂಡ್ಲೊ. ಖಿಸಾಂತರ್ ಜಾಲ್ಲ್ಯಾ ಎಡ್ಗರಾನ್  
ಎಕಾ ದಿಸಾ ಆಪ್ಲ್ಯಾಚ್ ಕೂಡಾಂತ್ ವೀಚ್ ಆಪ್ಪುನ್ ಆತ್ಮಮಿನ್ ಕೆಲಿ. ಹೆಂ  
ಘಡೊನ್ ಗೆಲ್ಲ್ಯಾಚ್ ರಾತಿಂ ಮಾರ್ಗರೆತ್ ಚೆಕ್ಯಾ ಸಮೇತ್ ಪೊಳ್ಳಿ. ತೀ  
ಖಿಯ್ ಗೆಲಿ, ಕಿತೆಂ ಕೆಲೆಂ ತೆಂ ಆಪುಣ್ ನೆಣಾಂ ಮ್ಹಣಾಲಿ, ಮ್ಹಾಕಾ ಗವಾಯ್ ದಿಲ್ಲಿ  
ಶ್ರೀಮತಿ ಬಾಪ್ತಿಸ್ತಾ.

“ವರ್ದೇಂತೊ ಉರ್ಲಾ ತೊ ವಾಂಟೊ ಅಸೊ ಆಸಾ. ಆಪ್ಣೆಂ ಪುಡೆಂ  
ಕೆಲ್ಲ್ಯಾ ಸೊದ್ನಾಂ ಪ್ರಕಾರ್, ಎಡ್ಗರಾಗೆರ್ ಥಾವ್ನ್ ಪೊಳ್ಳಿಲೇ ಮಾರ್ಗರಿತಾನ್ ಚೆಕ್ಯಾಕ್  
ಮಾಟುಂಗಾಂತ್ಲ್ಯಾ ಎಕಾ ಆಶ್ರಮಾಂತ್ ಭೆಟೈಲೆಂ ಆನಿ ತೀ ತಾಡ್ಲೇವ್ ವಠಾರಾಂತ್ಲ್ಯಾ  
ಎಕಾ ಪಾರ್ಶಾಗೆರ್, ಶ್ರೀ ಡೊರಾಬ್ಬಿ ದಾರುವಾಲಾಗೆರ್ ಘರ್-ಸೆವೇಕ್ ಲಾಗ್ಲಿ. ಆಶೆಂ  
ತೀ ಆನಿ ಚೆರ್ಕೊ ಸಾಬ್ಲು 14 ವರ್ಸಾಂ ಪರ್ಯನ್ ಬಂಬೈಂತ್ ಅಲಕ್ ಅಲಕ್ ಆಸುನ್  
ಜಿಯೆಲಿಂ ಆನಿ ಉಪ್ರಾಂತ್ ತಿಕಾ ಹಾಂಗಾ ಥಾವ್ನ್ ಗೆಲ್ಲ್ಯಾ ಭಾವಾಚಾ ಆಪಪ್ಣಾಕ್  
ಪಾಳೊ ದೀವ್ನ್ ದೊಗಾಂಯೊ ಭಾವಾಗೇರ್ ಯೇವ್ನ್ ರಿಕ್ಲೆಂ.”

ವಕಿಲಾನ್ ಹಿ ವರ್ಧಿ ವ್ಹರುನ್ ನ್ಯಾಯಾದೀಶಾಕ್ ದಿಲಿ. ತಾಣೆ ತಿ ಆಪ್ಲ್ಯಾ  
ಘಾಯ್ಲಾಂತ್ ದವರ್ಲಿ. ಸರ್ವ್ ಸಭಿಕಾಂ ಮಧೆಂ ವಿಸ್ಮಿತಾಯೆಚೆ ಉದ್ಗಾರೆ ಆನಿ ಅಭಿಪ್ರಾ  
ಯಾಂಚೆ ಗುರ್ಗುರೆ ಉಟುನ್ ವಾತಾವರಣಾಂತ್ ವಿಲೀನ್ ಜಾಲೆ. ಹ್ಯಾ ಪ್ರಕರಣಾಕ್  
ಸಂಭಂದಾ'ಸೊಲ್ಲೆ ಸಕ್ಕಡೀ ಜಣ್ ಆನಿ ಸಭಿಕಾಂ ಉಟುನ್ ಸಾಲಾಂತುನ್ ಭಾಯ್ ಗೆಲಿಂ.



ತಾಂಚಾ ಸಾಂಗಾತಾ ಆಮಿಂಯೊ. ನ್ಯಾಯಾದೀಶಾನ್ ದುಸ್ರ್ಯಾ ಪ್ರಕರಣಾಕ್ ಆರಂಬ್ ದಿಲೊ.

ಹಾಪ್ಪಾ ಉಪ್ರಾಂತ್ಲ್ಯಾ ವಿಸಾರ್ಪಾಚಾ ದಿಸಾ ಸಾಬ್ಲೂಯೊ ಐಲೊ. ಆಜ್ ಆವೈಚಿ ಆನಿ ಪೂತಾಚಿ ತನ್ನಿ ಆಖೇರ್ ಜಾತಾ ಆನಿ ತೀರ್ಪ್ ಕಳ್ತಾ ಮ್ಹಳ್ಳಿ ಖಬರ್ ಪ್ರಸಾರೊನ್ ಕೋಡ್ಲೇ ವರಾರಾಂತ್ ಗಣ್ಣ್ ಗಡ್ಡಿ ಜಾಲಿ. ತಾಂಚಾಂ ಮಧೆಂ ಧನ್ಯಾಕ್ ರೀಣ್ ದಿಲ್ಲೆ ಗ್ರೇಸ್ತ್ ಮನಿಸ್, ಗೆರೆಜೆಚಿ ಸಬಾರೆ ಗ್ರಾಯ್ಕ್, ಬೊನಿಚಿ ಎಂಜಿನಿಯರ್-ಮಿತ್ರ್ ಭಾರೀ ಸಂಖ್ಯಾನ್ ಜಮ್ಲೆ. ಆಮ್ಚಾ ವಕೀಲಾಚಿ ವಕಾಲಾತ್ ಐಯ್ಯುಂಕ್ ಮಂಜು ನಾಥೇಶ್ವರ ಲೊ-ಕೊಲೆಜೆಚಿ ವಿದ್ಯಾರ್ಥಿಯೊ ಆಸ್ಲೆ ಕಹಿಂ. ನ್ಯಾಯಾಸಾಲ್ ಭರೊನ್ ಆರ್ವಾಸ್ ಜಮೊ ಭಾಯ್ಲ್ಯಾನ್ ಉಭೊ ಆಸ್ಲೊ.

ನ್ಯಾಯಾದೀಶಾನ್ ಆನಿ ನ್ಯಾಯಾಮನ್ವಳಾಚಾ ಸಾಂದ್ಯಾಂನಿ ಭಿತರ್ ಯೇವ್ನ್ ಬಸ್ಕಾ ಘೆತ್ಲಿ. ಆತಾಂ ಆಮ್ಚಾ ವಕೀಲಾನ್‌ಚ್ ಉಲೊವ್ನ್ ಮ್ಹಳೆಂ,—

“ಯುವರ್ ಹೊನರ್, ಆದ್ಲ್ಯಾ ಆದಿವೇಶನಾ ವೆಳಿಂ ಮ್ಹಜಾ ಮಿತ್ರಾನ್, ಕೊಮ್ರೇಡ್ ಶಿವಾನಂದನಾನ್ ಆಕ್ಷೇಪುನ್ ಮ್ಹಳೆಂ ಕೀ ಪ್ರಸ್ತುತ್ಯಾ ನ್ಯಾಯಾಕ್ ಆನಿ ಮಾರ್ಗರಿತ್ ಬಾಯೆಚಾ ಪೂರ್ವ್ ಚರಿತ್ರೆಚಾ ಪರಿಷ್ಕರಣಾಕ್ ಕಾಂಯ್ ಸಂಭಂದ್ ನಾ ಮ್ಹಣುನ್. ಮಾಗಿರ್ ಉಗ್ಡಾಪೆಂ ಜಾಲ್ಲ್ಯಾ ತಿಚಾ ಅನೈತಿಕ್ ಆನಿ ವಂಚನಿಕ್ ಜಿವಿತಾಚಿ ಥೊಡಿ ಪರಿಚಯ್ ಆಮ್ಕಾಂ ಮೆಳ್ಳಾ. ತೀ ಆನಿ ತಿಕಾಚ್ ಜಲ್ಮಾಲ್ಲ್ಯೊ ಪೂತ್ ಹಾಂಗಾ ಆಪ್ಲ್ಯಾ ಭಾವಾಗೇರ್,—ಸರ್ಟೆಲ್ಯಾ ಇಜಿದೊರ್ ಪಾಯ್ಸಾಗೆರ್ ಜಿಯೆಂವ್ಕ್ ಲಾಗ್ಲ್ಯಾ ಉಪ್ರಾಂತ್ ತಾಣೆಂ ದೊಗಾಂನಿಯೊ ತಾಂಗೇರ್ ಸಾಂಗಾತಾಕಾ'ಸುನ್ ಕಶೆಂ ಜೀವನ್ ಚಲೆಲಾಂ ತ್ಯಾ ವಯ್ರ್ ಥೊಡಿ ತನ್ನಿ ಕೆಲ್ಯಾರ್ ಘಡೊನ್ ಸಂಪ್ಲೆಲ್ಯಾ ಪ್ರಕರಣಾ ವಯ್ರ್ ಸತಾಚೊ ಉಜ್ವಾಡ್ ಘಾಂಕಾತ್ ಮ್ಹಳ್ಳಾ ಭರ್ವಶಾನ್ ಹಾಂವ್ ಆತಾಂ ಪೈಲ್ಯಾನ್ ವಾದಿಂ ಪೈಕಿಂ ಶ್ರೀ ಸಾಬ್ಲೂ ಬಾಪ್ತಿಸ್ತಾಚೆಂ ವಿಸಾರಣ್ ಕರುಂಕ್ ಆಪೇಕ್ಷಿತಾಂ.”

ನ್ಯಾಯಾದೀಶಾನ್ ಅನುಮತ್ ದಿಲಿ.

## 25

ಸಾಬ್ಲೂಕ್ ಎಕ್ಲ್ಯಾನ್ ಸಾಂಬಾಳೀತ್ ಚಲವ್ನ್ ಹಾಡುನ್ ಖಿಟ್ಕಟ್ಯಾ ಭಿತರ್ ಉಭೆಂ ಕೆಲೆಂ. ತೊ ಏಕ್ ಪಾಂಯ್ ನಾ'ಸುನ್ ಆನಿ ನಿತ್ರಾಣೆಕಾ'ಸ್ಲಾನ್ ನೀಟ್ ಆಸುಂಕ್ ಸಕ್ಲೊನಾ. ತಾಕಾ ಸೊಪುತ್ ಉಸಾರ್ತಾನಾ ಮಾತ್, ಉಭೆಂ ಆಸುಂಕ್ ಆನಿ ಮಾಗಿರ್ ಬಸುನಾ'ಸುಂಕ್ ನ್ಯಾಯಾದೀಶಾನ್ ರಿಯಾಯ್ತ್ ಕೆಲಿ. ಆಮ್ಚಾ ವಕಿಲ್ ಸಿಕ್ಕೇರಾನ್ ತಾಚೆಂ ವಿಸಾರಣ್ ಕನಡ ಭಾಷೆಂತ್ ಕೆಲೆಂ. ತಾಚೆಂ ಕೊಂಕಣೆಂತ್ ಭಾಶಾಂತರ್ ಆಶೆಂ ಆಸಾ:—



“ಶ್ರೀಮನ್ ಸಾಬ್ಲು ಬಾಪ್ತಿಸ್ತಾ, ತುಕಾ ಆನಿ ಸರೈಲ್ಯಾ ಶ್ರೀ ಇಜಿದೊರ್ ಪಾಯ್ಸ್ತಾಕ್ ಸಂಭಂದ್ ಕಿತೆಂ?”

“ತೊ ಮ್ಹಜೊ ಧನಿ; ಹಾಂವ್ ತಾಚೊ ನವ್ಯರ್.”

“ಇತ್ಲೊಚ್? ಆನಿ ಕಾಂಯ್ ನಾಂ-ವೇ?”

“ತಾಚಾ ಘರಾ ಆಯಿಲ್ಲೊಂ ತವಳ್ ಥಾವ್ನ್ ತೊ ಮ್ಹಜೊ ಪೊಸ್ಕೊ ಬಾಪ್ತಿಸ್ತಾ. ಆನಿ ಆಯಿ-ನ್ ಸಾಂಗ್ಲಲ್ಯಾ ಪ್ರಕಾರ್ ತೊ ತಿಚೊ ಪಾಟೊ ಭಾವ್. ಮ್ಹಣ್ಚ್ ತೊ ಮ್ಹಜೊ ಮಾಮ್.”

“ಆಯಿ ಮ್ಹಳೆಯ್ ತೀ ಕೊಣ್?”

“ಧನ್ಯಾಚಿ ಭಯ್ಣ್, ಮಾರ್ಗರಿತ್. ಮಾರಾರಿ ಭಾಷೆಂತ್ ಆವ್ಯೆಕ್ ‘ಆಯಿ’ ಮಣ್ತಾತ್. ತಿಣೆ ಮ್ಹಾಕಾ ಬಾಳ್ವಣಾ ಥಾವ್ನ್ ಪೊಸ್ಲಾಂ ದೆಕುನ್ ಹಾಂವ್ ತಿಕಾ ಆವ್ಯೆ ಮ್ಹಣುನ್ ಮಾಂದೀತ್ತಾ’ಯ್ಲಾಂ.”

“ತೀ ಪೊಸ್ಕೀ ಆವಯ್ ಮಾತ್ ನಹಿಂ, ನೀಜ್ ಆವಯಾ’ಸಾ ತೆಂ ತುಂ ಜಾಣಾ’ಸ್ಲೊಯ್-ಮೂ?”

“.....ನಾ. ಪೊಯ್ ಹಾಂಗಾ ಉಡಾವೆಂ ಜಾಲ್ಯಾ ಉಪ್ರಾಂತ್ ಜಾಣಾ ಜಾಲೊಂ.”

“ತೀ ಆನಿ ತಿಚೊ ಭಾವ್ ತಾಚಾ ಘರಾಂತ್ ಜಿಯೆತ್ತಾ’ಸ್ತಾನಾ ತಾಂಚಾಂ ಮಧ್ಲೆಂ ಚಲನ್‌ವಲನ್ ಕಶೆಂ ಆಸ್ಲೆಂ?”

“ಭಾವಾ-ಭೈಣೇ ಸಾರ್ಕೆಂ ಮಯಾಮೊಗಾಚೆಂ. ತೊ ತಿಕಾ ಆಪ್ಲಿ ವ್ಹಡಿಲ್ ಮ್ಹಣುನ್ ಮರ್ಯಾದ್ ದಿತಾಲೊ.”

“ಬರೆಂ. ಬಂಬೈ ಥಾವ್ನ್ ಯೆತಾನಾ ತುಜಿ ಪ್ರಾಯಾ’ನಿ ಶಿಕಾಪ್ ಕಿತ್ಲೆಂ ಆಸ್ಲೆಂ?”

“ಪ್ರಾಯ್ 14; ಶಿಕಾಪ್ ಸಾತ್ವೇ ಕ್ಲಾಸೆಚೆಂ.”

“ಹಾಂಗಾ ಯೆತಚ್ ತುವೆಂ ಕಿತೆಂ ಕೆಲೆಯ್?”

“ಧನ್ಯಾಚೇ ಗೆರೆಜೆಂತ್ ಕಾಮ್ ಶಿಕ್ಲೊಂ.”

“ತೆದಾಳಾ—ಶಿಕ್ತಾನಾ—ಧನಿ ತುಕಾ ಮಜುರಿ ದಿತಾಲೊವೇ?”

“ಪೂರಾ ಕಾಮಾಂನಿ ತರ್ಬೆತ್ ಜಾಲೊಂ ಪರ್ಯಂತ್ಲ್ಯಾ ದೋನ್ ವರ್ಸಾಂನಿ ಮಜುರಿ ದಿಲಿನಾ. ತಾಚಾ ಖುಸ್ತಾರ್ ಜಿಯೆತಾಲೊಂ ಆಸ್ಲಲ್ಯಾನ್ ತಾಣೆ ದಿಲಿನಾ; ಹಾಂವೆಂ ಮಾಗ್ಲಿನಾ.”

“ಮಾಗಿರ್?”

“ತಾಣೆ ಮಹಿನ್ಯಾ ಹಿಸ್ಪಾರ್ ದೆಡ್ಕೆಂ ರುಪಯ್ ಸಾಂಬಾಳ್ ದಿಲೊ.”

“ತೊ ತುಂ ಕಿತೆಂ ಕರ್ತಾಲೊಯ್?”



“ಮೈಜೊ ಆಡ್ ಖರ್ಚಾಕ್ ಪುರ್ತ್ 50/- ರುಪೈ ದವರ್ನ್ ಬಾಕಿ ಆಯಿಕ್ ದಿತಾಲೊಂ.”

“ಆಯಿಕ್ ಕಿತ್ಯಾ? ವಾಜ್ವೇನ್ ಧನ್ಯಾಕ್ ದೀಂವ್ಕ್ ಜಾಯಾಸ್ಲೆಂ ನೈಂವೆ? ತೊ ಪೊಸ್ತಾಲೊ ತುಕಾ; ಆಯಿ ನಹಿಂ.”

“ಆಪ್ಣಾಕ್ ದೀ ಮ್ಹಣುನ್ ತಾಣೆ ಮ್ಹಳಿಂನಾ. ತಾಕಾ ಮೈಜೊ ಪೈಶಾಂಚಿ ಗರ್ಜ್ ನಾಸ್ತಲಿ ಚಿಂತುನ್ ಹಾಂವೆಂಯಿ ದಿಲೆಂನಾ.”

“ಮ್ಹಣ್ತಚ್, ತುಜಾ ಪೈಶಾಂಚೊ ವಹಿವಾಟ್ ತೊಂಚ್ ಯಾ ಧನಿ ಕರ್ಚಾ ಬದ್ಲಾಕ್ ಆಯಿ ಕರ್ತಾಲಿ. ಬರೆಂ. ಆತಾಂ ತುಜಿ ಪ್ರಾಯ್ ಕಿತ್ಲಿ?”

“ಅಟ್ಕಾವಿಸಾವೆಂ ಚಲ್ತಾ.”

“ಆತಾಂ ಗೆರೆಜೆಂತ್ ತುಂ ಕಸಲ್ಯಾ ಹುದ್ದ್ಯಾರ್ ಕಾಮ್ ಕರ್ತಾಯ್?”

“ಫೋರ್‌ಮೆನಾಚಾ.” “ಕಂಯ್ ಥಾವ್ನ್?” “ಪಾಂಚ್ ವರ್ಸಾಂ ಥಾವ್ನ್.”

“ತೆದಾಳಾ ತುಕಾ ತೊ ಹುದ್ದೊ ಕಶೆಂ ಮೆಳ್ಳೊ? ಫೋರ್‌ಮೆನ್ ನಾಸ್‌ಲ್ಲೊಗೀ ಯಾ ಗೆರೆಜೆಂತ್ ತೊ ಹುದ್ದೊ ನಾಸ್‌ಲ್ಲೊ?”

“ಹುದ್ದೊಯಿ ಆಸ್‌ಲ್ಲೊ, ಫೋರ್ಮೆನ್‌ಯಿ ಆಸ್‌ಲ್ಲೊ. ಪುಣ್ ತೊ ತ್ಯಾ ವರ್ಸಾಂತ್ ಎಕಾ ದಿಸಾ ಆಕಸ್ಮತ್ಯಾ ಆವ್ಘಡಾಕ್ ಬಲಿ ಜಾವ್ನ್ ಆಂತರ್ಲೊ. ತಾಚಾ ಖಾಲಿ ಹುದ್ದ್ಯಾಕ್ ಧನ್ಯಾನ್ ಮ್ಹಾಕಾ ನಮಿಯಾರ್ಲೆಂ.”

“ತರ್, ಗೆರೆಜೆಂತ್ ಫಕತ್ 9 ವರ್ಸಾಂಚೊ ಆನ್ಭವಾಸ್‌ಲ್ಲಾ 23 ವರ್ಸಾಂಚಾ ತರುಣಾಕ್ ತುಕಾ ಧನ್ಯಾನ್ ತೊ ಉಂಚ್ಲೊ ಹುದ್ದೊ ದಿಲೊ. ಬದ್ಲಾಕ್ ತುಜಾಕೀ 10 ವರ್ಸಾಂ ಚಡ್, ಮ್ಹಣ್ಣೇ ತೇಚ್ ಗೆರೆಜೆಂತ್ 19 ವರ್ಸಾಂ ಕಾಮ್ ಕರುನ್ ಆನ್ಭವ್ ಜೊಡ್‌ಲ್ಲೊ ಪರ್ನೊ ಕಾಮ್ಗಾರ್ ರುಜಾರ್ ಮಾಚಾದೊ ಆಸ್ತಾನಾ ತೊ ಹುದ್ದೊ ಕಾಯ್ದಾನ್ ತಾಕಾ ದೀನಾಸ್ತಾಂ ತಾಣೆ ತುಕಾ ಕಿತ್ಯಾ ದಿಲೊ? ಕಿತ್ಯಾ ದಿತಾಯ್ ಮ್ಹಣುನ್ ತುವೆಂ ವಿಸಾರ್ಲೆಂವೇ?”

“ಧನ್ಯಾಕ್ ಮೈಜೆಂ ಕಾಮ್ ಹೆರಾಂಚಾ ಪ್ರಾಸ್ ಚಡ್ ಬರೆಂ ದಿಸ್ತಾಲೆಂ ಆನಿ ಕರಂವ್ಚಿ ವೈಖರಿ ಮೆಚ್ವಾತಾಲಿ ದೆಕುನ್ ಮ್ಹಾಕಾ ದಿಲೊ.”

“ತ್ಯಾ ನೀಬಾನ್‌ಗೀ ಯಾ ತುಂ ತ್ಯಾ ಹುದ್ದ್ಯಾಕ್ ಗರಿ ಉಡೈತಾಲೊಯ್ ಆನಿ ಸಾಂಗಾತಾಚ್ ತುವೆಂ ಧನ್ಯಾಕ್ ಏಕ್ ಗುಪ್ತೊ ವಿಶೇಷ್ ಉಪ್ಕಾರ್ ಕೆಲ್ಲೊಯ್ ಮ್ಹಳ್ಳಾ ಕಡೆ ಪಳೆವ್ನ್ ದಿಲ್ಲೊ?”

ಆತಾಂ ಸಾಬ್ಲೊಚಾ ವಕಿಲಾನ್ ಉಟುನ್ ಆಕ್ಟೀವ್ ಉಸಾರುನ್ ಹ್ಯಾ ಪ್ರಸ್ತಾವಾ ವಯ್ರ್ ತನ್ನಿ ಕರ್ಚೆಂ ನ್ಯಾಯಾಭಾಯ್ರ್ ಮ್ಹಣುನ್ ಪ್ರತಿಭಟನ್ ಕೆಲೆಂ. ಪುಣ್ ನ್ಯಾಯಾ ದೀಶಾನ್ ಆಪ್ಣಾಕ್ ಗುಪ್ತಾ ವಿಶೇಷ್ ಉಪ್ಕಾರಾಚಿ ಮಾಹೇತ್ ಜಾಯ್ ಮ್ಹಣುನ್ ತನ್ನಿ ಚಾಲು ಕರುಂಕ್ ಹುಕುಮ್ ದಿಲಿ. ಪ। ಸಿಕೇರಾನ್ ಫುಡೆಂ ವಿಸಾರ್ಲೆಂ—

“ಆದ್ಲ್ಯಾ ಫೋರ್ಮೆನಾ ಆನಿ ಧನ್ಯಾ ಮಧೆಂ ಸಂಭಂದ್ ಭಿಗ್ಣೊನಾಯಿಲ್ಲೊ ಆನಿ



ಫೋರ್ಮ್ ಶ್ರೀ ಗ್ರೇಷನ್ ಮಾರ್ಟಿನ್ ಕಾಮ್ಗಾರಾಂಚಾ ಸೌಕರ್ಯಾಂ ಪಾಸತ್ ಧನ್ಯಾ  
ಲಾಗಿಂ ಆಗಾಗ್ಯಾಂ ರುಗಡ್ತಾಲೊ ತಿ ಗೋಷ್ಟಿ ತುಂ ಜಾಣಾಂಯ್ಲೊ?”

“ಹಾಂವ್ ನೆಣಾಂ.”

“ಬಾಕಿ ಕಾಮ್ಗಾರ್ ಸಕಡೀ ಜಾಣಾ'ಸ್ತಾನಾ, ಫೋರ್ಮನಾಚಾ ಹುದ್ದಾಕ್  
ಯೋಗ್ಯೊ ಉಮೆದ್ವಾರ್ ಜಾವ್ನ್ ಆಯಿಲ್ಲೊ ಆನಿ ಧನ್ಯಾಗೆರ್ಚ್ ಜಿಯೆತ್ತಾಸ್ಲೊ  
ತಾಚೊ ಏಕ್ ಮಾತ್ರ್ ಪಾತ್ಯೆಣೆಚೊ ಕಾಮ್ಗಾರ್ ತೂಂ ನೆಣಾ'ಸ್ಲೊಯ್? ಧನ್ಯಾನ್ಯೊ  
ತುಕಾ ಸಾಂಗೊನ್ನಾ'ಸ್ಲೆಂ? ತ್ಯಾ ಉಪ್ರಾಳ್ಯಾಕ್ ಆಮಿಂ ಗೆರೆಜಿಂತ್ಲೊ ನಿಕ್ಕಾಯಾಂ,  
ಮಾಗಿರ್ ತೊ ಹುದ್ದೊ ತುಕಾಚ್ ದಿತಾಂ ಮ್ಹಣುನ್ ಭಾಸಾವ್ತಾ?”

“ನಾ,—ಬಿಲ್ಕುಲ್ ನಾ.”

“ತೊ ವಿಷಯ್ ಬಾಕಿ ಆಸೊಂ. ಆದ್ಲೊ ಫೋರ್ಮ್ ಆವ್ಘಡಾನ್ ಮೆಲ್ಲೊ  
ಮ್ಹಳೆಂಯ್; ತೆಂ ಕಶೆಂ ಜಾಲ್ಲೆಂ ವಿವರಾಯ್.”

“ಹಾಂವ್ ನೆಣಾಂ. ತೆದ್ನಾ ಹಾಂವ್ ಧೈಂ ನಾ'ಸ್ಲೊಂ. ಹೆರಾಂನಿ ತಶೆಂ  
ಮ್ಹಳೆಲೆಂ ಏಕುನ್ ಮಾತ್ರ್ ಜಾಣಾಂ.”

“ಶ್ರೀಮಾನ್ ಬಾಪ್ತಿಸ್ತಾ, ತುವೆಂ ನ್ಯಾಯಾ ಮನ್ಡಳಾಚಾ ಆನಿ ಯೆದ್ನಾ ವ್ಹಡ್ಲ್ಯಾ  
ಪ್ರೇಕ್ಷಕಾಂಚಾ ಜಮ್ಯಾ ಹುಜ್ರಿಂತ್ ಸೊಪುತಾಖಾಲ್ ಭಾಸಾಯ್ಲಾಂಯ್ ಸತ್ ಆನಿ ಸತ್  
ಮಾತ್ರ್ ಉಲೈತಲೊಯ್ ಮ್ಹಣುನ್. ತ್ಯೆ ಭಾಸಾವ್ಣೆಕ್ ಭಸ್ಪುಂಚೆಂ ಕಿತೆಂಯೊ.  
ಆಸತ್ ಉಸಾರ್ಚಾ ಪೈಲೆಂ ಬರ್ಕಾನ್ ಚೀಂತ್, ಉಡಾಸ್ ಕರ್ ಆನಿ ಸತಾನಿಶಿಂ ಉಲಯ್  
ಆವ್ಘಡಾಚಾ ಸ್ಥಳಾರಾ'ಸ್ಲೊ ತೂಂಚ್ ವ್ಹಯ್ ಯಾ ನಹಿಂ?”

“ಪಾಂಚ್ ವರ್ಸಾಂ ಭಿತರ್ ಏಕ್ ಸತ್ ವಿಸರ್ವ್ ತಿತ್ಲೊ ಮ್ಹಾತಾರೊ ಜಾವ್ನಾಂ  
ಹಾಂವ್.” ಹಾಂಗಾ ತಾಚಾ ಪಕ್ವಾಚೆ ಸಭಿಕ್ ಹಾಸ್ಲೆ.

“ಯುವರ್ ಹೊನರ್” ಮ್ಹಣಾಲೊ ವ. ಸಿಕೇರಾ ನ್ಯಾಯಾದೀಶಾಕಡೆ ಆನಿ  
ಆಪ್ಲ್ಯಾ ಫಾಯ್ಲಾಂತ್ಲೆಂ ಏಕ್ ಕಾಗಾಜ್ ಕಾಡುನ್, ವಯ್ರ್ ಉಕ್ತುನ್ ದಾಕವ್ನ್,  
“ಹಾಂಗಾ ಆಸಾ ಆವ್ಘಡಾಚಿ ತನ್ನಿ ಕರುಂಕಾಯಿಲ್ಲಾ ಪೊಲಿಸ್ ಅಧಿಕಾರ್ಯಾನ್ ಬರವ್ನ್  
ವ್ಹೆಲ್ಲಾ ರಿಪೊರ್ಟಾಚೆಂ ಏಕ್ ಖರೆಂ (ಪೊಟೋ) ನಕಲ್. ಹಾಂತುಂ ಆಶೆಂ ಬರೈಲಾಂ—

‘ಆವ್ಘಡಾಕ್ ಬಲಿ ಜಾಲ್ಲಿ ವ್ಯಕ್ತಿ ಶ್ರೀ ಗ್ರೇಷನ್ ಮಾರ್ಟಿನ್ ಕಾರಾ ಪಂದಾಕ್  
ಉದಾರೊ ಧರ್ಣೆರ್ ಆಡ್ ಪಡುನ್ ಕಾರಾಚಾ ಯಂತ್ರಾಚೊ ದೋಷ್ ಸೊದ್ತಾನಾ,  
ತಾಚಾಲಾಗಿಂಚ್ ಸಹಾಯೆಕ್ ಮ್ಹಣುನ್ ಆಸ್ಲಲ್ಯಾ ಶ್ರೀ ಸಾಬ್ಲು ಬಾಪ್ತಿಸ್ತಾಚೆ  
ಗವಾಯೀ ಪ್ರಕಾರ್ ಶ್ರೀ ಮಾರ್ಟಿನ್ ತಾಕಾ (ಸಾಬ್ಲುಕ್) ಸಾಂಗ್ಲೆಂ ಕಾರ್ ಸವ್ಯಾಸಾನ್  
ತೀನ್ ಇಂಜಾಂಭರ್ ಪಾಟಿಂ ಲೋಟ್ ಮ್ಹಣುನ್. ತಾಣೆ ಲೊಟ್ಲೆಂ. ಅಂದ್ವಾಚ್  
ಚುಕೊನ್ ಕಾರ್ ದೋನ್ ಫಿಟಿ ಪಾಟಿಂ ಗೆಲೆಂ ಆನಿ ಮುಖ್ಲೆಂ ಏಕ್ ಚಕ್ರ್ ಶ್ರೀ ಮಾರ್ಟಿನ್  
ಸಾಚಾ ಗಳ್ಯಾಕ್ ಚೇಪ್ಲಿ ದೀವ್ನ್ ಉರ್ದೆಂ ಜಾಲ್ಲ್ಯಾನ್ ತಾಚೊ ಸ್ವಾಸ್ ಆಡ್ಲೊನ್ ತೊ  
ತ್ಯಾಚ್ ಫರಾ ಮೆಲೊ. ಸಮೇಸ್ತಾಂಚಾ ಅಭಿಪ್ರಾಯಾ ಪ್ರಕಾರ್ ಹೆಂ ಏಕ್ ಆತ್ಮೆಂ



ವ್ಯಡ್ ಆಸಾ. ಪುಣ್ ಉದ್ದೇಶ್ ಪೂರ್ವಕಿಂ ಕೆಲಾಯಿಂ ಆಸ್ತೆತ್. ಹ್ಯಾ ವಯ್ರ್  
ರೈಲ್ವಾಚಾ ಸಂಭಂದಿಕಾಂನಿ ಕ್ರಮ್ ಚಲವ್ನ್ ಸತ್ ಸೊದುನ್ ಘೆವುಂಕ್ ಜಾತಾ.  
ತಾಣೆಂ ತೆಂ ಕಾಗಾಜ್ ನ್ಯಾಯಾದೀಶಾಕ್ ದಿಲೆಂ, ಆನಿ ಪುಡೆಂ ಮ್ಹಳೆಂ,—

“ಸಾಬ್ಲೊ ಬಗರ್ ದುಸ್ರಿ ಸಾಕ್ಸ್ ನಾ'ಸ್‌ಲ್ಲಾನ್, ಆನಿ ಸರೈಲ್ವಾಚಿಂ ಸಂಭಂ  
ಕಾಂ ಗರಿಬಾಂ ಆಸ್‌ಲ್ಲಾನ್ ಕ್ರಮ್ ಚಲಂವ್ಕ್ ತಾಂಕಾಂ ಸಾಧ್ಯ್ ಜಾಲೆನಾ; ಆನಿ  
ತಾಂಚಾಂ ತರ್ಫೆನ್ ನೀತಿವಂತ್ ಕೊಣ್‌ಯಿಂ ಪುಡೆಂ ಸರೊನಾ. ಆತಾಂ ತುಮಿಂಚ್  
ಕಿಂತುನ್ ಪಳೆಯಾ, ಪ್ರಾಯೆನ್ 23 ವರ್ಸಾಂಚೊ ಆನಿ 9 ವರ್ಸಾಂ ಗೆರೆಜೆಂತ್ಲೊ  
ನಬ್‌ವಾ'ಸ್‌ಲ್ಲಾ ತರುಣಾಚೊ, ತೆಂ ಕಾರ್ ಲೋಟಾನಾ ಅಂದ್ವಾಜ್ ಚುಕ್ಲೊ ಆನಿ  
ಲೇನ್ ಇಂಚಾಂ ಬದ್ಲಾ ದೋನ್ ಫಿಟಿ ಪಾಟಿಂ ಸರೈಂ ಮ್ಹಳ್ಯಾರ್ ಸತ್‌ಗಿ? ಎಕಾವೆಳಾ  
ತೆಚ್ ಮ್ಹಣುನ್ ಲೆಕ್ಕಾಂ. ತ್ಯಾಚ್‌ಕ್ಷಣಾ ತಾಕಾ ತೆಂ ವಿರುದ್ ದಿಕ್ಪಾಕ್ ಲೊಟುನ್  
ಶ್ರೀ ಮಾರ್ಟಿಸಾಕ್ ಬಾಚಾವ್ ಕರುಂಕ್ ತಾಂಕ್ಲೆಂನಾಂಗಿ? ಗೆರೆಜೆಂತ್ಲ್ಯಾಂ ಹೆರಾಂನಿ  
ತಾಂವುನ್ ಯೇವ್ನ್ ತೆಂ ಪಾಟಿಂ ಲೊಟೆಂ ಪರ್ಯನ್ ಆಲಕ್ಪಾ ಕರುನ್ ರಾವುಲ್ಲ್ಯಾಂತ್  
ತಾಚೊ ಘಾತಾಚೊ ಉದ್ದೇಶ್ ಆಸಾ ನಹಿಂಗಿ?”

ಸಭಾಸಾಲಾಂತ್ ವಾದಾಳಾ ಸಾರ್ಕೊ ಆವಾಜ್ ಜಾಲೊ. ತೊ ಥಾಂಬಂವ್ಕ್  
ನ್ಯಾಯಾದೀಶಾಕ್ ಮಸ್ತು ತ್ರಾಸ್ ಜಾಲೆ. ಕ್ರಮೇಣ್ ತೊ ಬಂದ್ ಜಾಲೊ. ಬೊನಿಚಾ  
ಕೆಲಾನ್ ಸಾಬ್ಲೊಚಿ ತನ್ನಿ ಪರ್ತೆಂ ಚಾಲು ಕೆಲಿ—

“ತುಕಾ ಫೋರ್ಮೆನಾಚಾ ಹುದ್ದಾ ಬರಾಬರಿಂ ಧನ್ಯಾನ್ ಸಾಂಬಾಳ್ ಕಿತ್ಲೊ  
ದಿಲೊ?”

“ಪಾಂಯ್ಕಿಂ ರುಪಯ್.”

“ಎಕ್ದಮ್ ಪಾಂಯ್ಕಿಂ? ಸರೈಲ್ವಾಕ್ ಸಾಡೆ-ತಿನ್ತಿಂ ದಿತಾಲೊ ಧನಿ. ತುಕಾ  
ತಾಚಾಕೀ ದೆಡ್ಕೆಂ ಚಡ್ ದಿಲೊ?”

“ತವಳ್ಚಾ ಕಾಯ್ದಾ ಪ್ರಕಾರ್ ತ್ಯಾ ಹುದ್ದಾಕ್ ತಿತ್ಲೊ ಸಾಂಬಾಳ್” ಮ್ಹಣಾ  
ತೊ ಸಾಬ್ಲೊ ಹೆಮ್ಮಾನ್.

“ಶ್ರೀ ಮಾರ್ಟಿಸ್ 20 ವರ್ಸಾಂಚಿ ಸೆವಾ ಕರುನ್, ಕಾಯ್ದಾ ಪ್ರಕಾರ್ ಸಾಂಬಾ  
ತಾಂತ್ ಭರ್ತಿ ಜೊಡುನ್ ತೊ 350 ರುಪ್ಯಾ ಸಾಂಬಾಳಾಕಡೆ ಪಾವುಲ್ಲೊ. ತುಕಾ  
ಲೇವಲ್ 9 ವರ್ಸಾಂ ಕೆಲೆಲ್ವಾಕ್ 500/- ದಿಲೊ ಮ್ಹಣಾನಾ ಧನ್ಯಾಚೊ ಉದ್ದೇಶ್  
ಪುರ್ತೊ ಆಸ್‌ಲೊ ಮ್ಹಣುನ್ ಸಮ್ಜುಂಕ್ ಯೆತಾ. ತುಜಾ ಕಾಮಾಕ್ ಮೆಚ್ಚೊನ್  
ಯಾ ತುಕಾ ದಿಲ್ಲೊ ಘರಾ ಭಾಯ್ರ್ ವಸಾನಾ ಮ್ಹಣ್ ಲೆಕುನ್ ದಿಲ್ಲೊ ಆಸ್ತಲೊ  
ಮ್ಹಣುನ್ ಲೆಕ್ಕಾಂ. ತರ್ ಮಜುರೆಚಾ ಪಾವ್ತೆ-ಪುಸ್ತಕಾರ್ 500/- ದಾಕವ್ನ್ ತುಜಿ  
ಪುಸ್ತಕ್ ಘೆವುಂಕ್ಪಾಯ್ಲಾಗೀ ನಾಕಾ? ಬದ್ಲಾ ತಿನ್ತಿಂ ಮಾತ್ ಬರೈಲಾ ಕಿತ್ಯಾ?”  
ತಾಣೆ ಕಾಮ್ಗಾರಾಂಕ್ ತ್ಯಾ ವರ್ಸಾ ಸಾಂಬಾಳ್ ದಿಲ್ಲ್ಯಾಚಿಂ ಧಾಕ್ಲೊ ಪುಸ್ತಕ್



ಉಸವ್ ನ್ಯಾಯಾದೀಶಾಕ್ ದಾಕೈಲೆಂ, ಆನಿ ಸಾಬ್ಲೂಕಡೆ ಪಳೆವ್ನ್, “200/- ರುಪಯ್ ಚಡ್ ದಿಲ್ಲ್ಯಾಚೊ ಧಾಕ್ಲೊ ನಾ. ಹಾಕಾ ತುಜೆಂ ಸ್ವಪ್ನಿಕರಣ್ ಕಿತೆಂ?”

“ತೊ ಪುಸ್ತಕಾರ್ 300/- ಬರವ್ನ್ ಮ್ಹಜಿ ದಸ್ಕತ್ ಘೆತಾಲೊ ಆನಿ 200/- ನಗ್ಡೀನ್ ವೆಗ್ಳೆ ದಿತಾಲೊ.”

“ಆಸಲೆಂ ಉಳ್ಳೆಂ ಕ್ರಮ್ ಖಿಂಚಾಯೊ ವ್ಯಾಪಾರೀಕ್ ಸಂಸ್ಥಾಚಾ ಆರ್ಥಿಕ್ ಲೆಕ್-ಪಾಕಾಂತ್ ಪಾಳಿನಾಂತ್. ಪಾವ್ಲೆ-ಪುಸ್ತಕಾಂತ್ ಚಡ್ ಐವಜ್ ಬರವ್ನ್ ತಾಚೇರ್ ಮಜ್ಬೂರಾಚಿ ದಸ್ಕತ್ ಘೆವುನ್ ನಗ್ಡೀನ್ ಉಣೆಂ ಐವಜ್ ದಿತಾತ್—ಸರ್ಕಾರಾಕ್ ಟೆಕ್ನಾಂತ್ ವಂಚನ್ ಕರುಂಕ್. ಧಾಕ್ಲಾಕ್, ತುಜಿ ದಸ್ಕತ್ 500/-ಚೆರ್ ಘೆವುನ್ ನಗ್ಡೀನ್ 300/- ದಿಲ್ಲ್ಯೊ ತರ್ ಆಮಿಂ ತಾಂತುಂ ತರ್ಕಾವಿನಃ ಮಾಂದ್ವಾಂವ್. ಪುಣ್ ತಶೆಂ ನಾ. ಮ್ಹಣ್ತಾಚ್, ತುವೆಂ ಪ್ರತೀ ಮೈನ್ಯಾಂತ್ ಧನ್ಯಾಚೆ ಹುಟ್ಟುಳಿಂತ್ಲೆ 200/- ತಾಚೆ ಖಿಬ್ರೆ ಭಾಯ್ರ್ ಫಾರುನ್ ಕಾಳ್ಕಾ ದುಡ್ವಾಚಾ ಸಂಗ್ರಹಾಂತ್ ಭರ್ಲ್ಯಾಯ್.”

“ಹಾಂವೆಂ ತಶೆಂ ಬಿಲ್ಕುಲ್ ಕರುನ್ವಾ”

“ವತ್ತಾರೆ ಆಸೊಂ ತೊ ವಿಷಯ್. ತೊ 500/- ರುಪೈ ತುಂ ಕಿತೆಂ ಕರ್ತಾಲೊಯ್?”

“ಹಾಂವೆಂ ಎಕ್ವಾವ್ನ್ ಸಾಂಗ್ಲಾಂ ಮ್ಹಜೆಂ ಸಂಪಾದನ್ ಆಯೊಕ್ ದಿತಾಲೊಂ ಮ್ಹಣುನ್.”

“ಬರೆಂ. ಗೆರೆಜೆಂತ್ಲೆಂ ಹುಟ್ಟುಳಿ ಆನಿ ಖರ್ಚಾಚೆಂ ಲೆಕ್ಪಾಕ್ ಕೊಣ್ ಕರ್ತಾಲೆಂ? ತೂಂಗಿ ಯಾ ಆಯೊ?”

“ಧನಿಚ್ ಕರ್ತಾಲೊ.”

“ತುಂ ಫೊರ್ಮೆನ್ ಜಾಲ್ಲ್ಯಾ ಉಪ್ರಾಂತ್ ಧನಿ ಗೆರೆಜೆಕ್ ದಿಸಾಂತ್ ಎಕ್ವಾವ್ನ್ ಲೆಗುನ್ ಯೆನಾ'ಸ್ಲೊ, ಸರ್ವಾಧಿಕಾರ್ ತುಜೊಚ್ ಚಲ್ತಾಲೊ ಮ್ಹಣುನ್ ದೆಕ್ಲೆಲ್ಯಾಂ ಕಾಮ್ಗಾರಾಂಚಿ ಸಾಕ್ಸ್ ಆಸಾ. ಹಾಕಾ ತುಜೆಂ ಸಮರ್ಥನ್ ಕಿತೆಂ?”

“ತಾಕಾ ಭಾಯ್ರ್ ಚಡ್ ರಾಟಾವಳ್ಳೊ ಆಸ್ಲೊ. ಶಿವಾಯ್ ತಾಕಾ ಮ್ಹಜೇರ್ ಅತ್ಯಾದಿಕ್ ವಿಶ್ವಾಸಾ'ಸ್ಲೊ ಮ್ಹಣುನ್ ಗೆರೆಜೆಂತ್ ಯೆನಾ'ಸ್ಲೊ. ತರೀ ಸಗ್ಳ್ಯಾ ದಿಸಾಂತ್ ಗೆರೆಜೆಂತ್ ಜಾಲ್ಲ್ಯಾ ವಾವ್ರಾಂಚೊ ಆನಿ ಆರ್ಥಿಕ್ ವ್ಯವರಾಚೆಂ ಲೆಕ್ಪಾಕ್ ಆನಿ ವಿವರ್ ಬಂಗ್ಲಾಂತ್ ರಾತ್ವಾ ಜೆವ್ಣಾ'ಧಿಂ ಮ್ಹಜಾಕಡ್ಲೆಂ ವಿಸಾರುನ್, ಬಿಲ್ಲಾಂ, ರಶಿದೋ, ನಗದ್ ಪೈಶೆ, ವಗಯ್ರ್ ತಪಾಸುನ್ ಪಳೆವ್ನ್ ಖಾತ್ರಿ ಕರ್ತಾಲೊ.”

“ತುವೆಂ ಬಂಗ್ಲಾಂತ್ ವ್ಹರುನ್ ದಾಕಯಿಲ್ಲ್ಯಾ ಬಿಲ್ಲಾಂ, ರಶಿದ್ಯಾಂ ಆನಿ ವೈಶಾಂಚೆಂ ಮಾತ್. ಗೆರೆಜೆಂತ್ ಲಿಪವ್ನ್ ಸೊಡ್ಲೆಂ?”

“ಹಾಂವ್ ಕಿತ್ಲೆಂ ಲಿಪಯ್ನ್ ಮ್ಹಳ್ಳಿ ಪಾತ್ಕೆಣ್ ತಾಕಾ ಆಸ್ಲಿ.”

“ತೀಚ್ ಪಾತ್ಕೆಣ್ ಆಸ್ಲಿ ಬಾವ್ಡ್ಯಾಚಿ ಆಸ್ಕತ್ಕಾಯ್ ಆನಿ ತಾಣ್ ಕೆಲ್ಲಿ ಮಹಾ



ಚೂಕ್. ತಿ ತಶಿ ಕುಶಿಕಾ'ಸೊಂ. ಬೆಂಕಾಂನಿ ತುಜಾ ನಾಂವಾರ್ ದುಡ್ವಾ-ಜಮವ್ಚೆಚಿ ಖಾತೆ ಆಸಾತ್‌ಮೊ?"

“ಎಕ್ವೀ ನಾ. ಖಾತೆ ಧನ್ಯಾಚಾ ನಾಂವಾರಾ'ಸ್ತಾನಾ ಮ್ಹಜಾ ನಾಂವಾರ್ ವೆಗ್ಳ್ಯಾ ಖಾತ್ಯಾಂಚಿ ಗರ್ಜ್ ಕಿತೆಂ? ತಾಚಾ ನಾಂವಾರಾ'ಸ್ತೊ ದುಡು ಮ್ಹಜಾಯೊ ಆಸ್‌ಲ್ಲಾ ಬರಿಚ್ ನಹಿಂಗಿ?”

“ತೆಂ ಕಸಲ್ಯಾ ಕಾಯ್ದ್ಯಾನ್ ವ ಹಕ್ಕಾನ್?”—ಖೆಂವ್ಚಾಲೊ ವ. ಸಿಕ್ವೇರಾ. “ತಾಚೊ ಖಾಸ್ ಪೂತ್ ಜಿವಂತಾಸ್ತಾನಾ ತೆಂ ಹಕ್ಕ ತಾಕಾಚ್ ಆಸ್ಚೆಂವಿನಃ ತುಕಾ ಪೊಸ್ಕಾಕ್/ನವ್ಕರಾಕ್ ಕಸಲ್ಯಾ ಕಾಯ್ದ್ಯಾನ್?”

“ತಾಚೊ ಪೂತ್ ಗೆರೆಜೆಚಾ ಆಡಲ್ಯಾಂತ್ ಯಾ ವ್ಯಾಪಾರ್ ವಹಿವಾಟಾಂತ್ ವಾಂಟೊ ಘೆಯಿನಾ'ಸ್‌ಲ್ಲೊ; ಬದ್ಲಾಕ್ ಹಾಂವ್ ಘೆತಾಲೊಂ.”

“ಮ್ಹಣ್ಚೆ ಬೆಂಕಾಂತ್ಲೆ ದುಡ್ವಾ-ಖಾತೆಯೊ ಧನ್ಯಾಚಾ ಆನಿ ಪೂತಾಚಾ ನಹಿಂ ಬಗರ್ ತಾಚಾ ಆನಿ ತುಜಾ ಜ್ಯೋಡ್ (ಜೊಯಿಂಟ್) ನಾಂವಾರಾ'ಸ್‌ಲ್ಲೆ./ಆತಾಂಯೊ ಆಸಾತ್, ವ್ಹಯ್-ಮೊ?” ಸಾಬ್ಲೂನ್ ಜವಾಬ್ ದಿಲಿನಾ. ವಕಿಲ್ ಪುಡೇ ಉಲವ್ನ್, —“ತುಜಾ ಆಡಲ್ಯಾಚಾ ಪಾಂಚ್ ವರ್ಸಾಂನಿ ಧನ್ಯಾಚಾ ಆರ್ಥಿಕ್ ವಹಿವಾಟಾಚಿ ಪ್ರಗತಾಯ್ ಕಶಿ ಜಾಯಿತ್ತಾ'ಯ್ಲಾ?” ಮ್ಹಳೆಂ.

“ಬರ್ರೇ ಅಭಿವೃದ್ಧೇಚಿ ಜಾಲ್ಯಾ.”

“ಅಭಿವೃದ್ಧ್ ಕಿತ್ಯಾಂತ್? ಲಾಭಾಂತ್ಲಿ ಯಾ ನಷ್ಟಾಂತ್?”

“ತಿ ಮಾಹೆತ್ ಮ್ಹಾಕಾ ನಾ. ಲಾಭ್ ಯಾ ನಷ್ಟ್, ಹಾಚೆಂ ಲೆಕ್ ಧನಿಂಚ್ ಜಾಣಾ ಆನಿ ಪ್ರತೀ ವರ್ಸಾ ತಾಚಾ ಒಡಿಟರಾ ಮಾರ್ಫತ್ ಕರವ್ನ್ ದೆಕ್ತಾ. ಲಾಭ್ ಆಸ್ಲಾರ್ ಮ್ಹಾಕಾ ಸಾಂಗಾನಾ; ನಷ್ಟ್ ಆಸ್‌ಲ್ಲೊ ತರ್ ಸಾಂಗೊ; ಸಾಂಗೊನ್ನಾ ಆಜೂನ್.”

“ಸಾಂಗೊನ್ನಾ ತಾಚೆಂ ಕಾರಣ್ ಆಸಾ, ತಾಕಾ ತುಜೇರ್ ವಿಶ್ವಾಸ್ ದಂಡ್ಡಳಿ ತ್ತಾ'ಯ್ಲಾ ತೆಂ. ಆದ್ಲ್ಯಾ ಫೊರ್ಮೆನಾಚಾ ಆಡಲ್ಯಾಂತ್ ಲಾಭಾಚಿ ಪ್ರಗತಾಯ್ ಜಾಯಿತ್ತಾ'ಯಿಲ್ಲಿ. ಪೂಣ್ ತುಜಾಂತ್ ಲಾಭ್ ಉಣೊ ಉಣೊ ಜಾಯಿತ್ ಯೇವ್ನ್ ಗೆಲ್ಲಾಂ ದೋನ್ ವರ್ಸಾಂನಿ ನಷ್ಟಾಚೆಂ ಐವಜ್ ಎಕಾ ಲಾಕಾಲಾಗಿಂ ಪಾವ್ಲಾಂ ತಿ ಮಾಹೆತ್ ಮ್ಹಾಕಾ'ಸಾ; ಪುರಾವೊಯೊ ಆಸಾ. ಹೆಂ ತುಂ ಖಂಡಿತ್ ಜಾಣಾಂಯ್.”

“ಬಿಲ್ಕುಲ್ ನೆಣಾಂ ಮ್ಹಳೆಂ ನಹಿಂ ಎಕ್ಪಾವ್?”—ಖೆಂವ್ಚಾಲೊ ಸಾಬ್ಲೂ ಉಸಾಂಬಳಾಯೆನ್. “ನಷ್ಟ್ ಜಾಲಾ ಮ್ಹಳ್ಯಾರ್ ಕಶೆಂ? ಗೆರೆಜೆಂತ್ ಹುಟ್ಟಳ್ ವಾಡ್ಲ್ಯಾ ಶಿವಾಯ್ ಉಣಿ ಜಾವ್ನಾ. ತರಿಪುಣ್ ನಷ್ಟ್ ಜಾಲಾ ತರ್ ಧನ್ಯಾಚೊ ಸ್ವಂತ್ ಖರ್ಚ್ ದವ್ಲತೇಕ್ ಆನಿ ಗಮ್ಮತಾಂಕ್ ಚಡ್ ಆನಿ ದುಬಾರೊ ಜಾಲಾ'ಸುಂಕ್ಪರೊ. ತಸಲೊ ನಷ್ಟಾಚೊ ಘುಟ್ ತೊ ಮ್ಹಾಕಾ ಕಿತ್ಯಾ ಸಾಂಗ್ತಾ?”

“ತೊ ದವ್ಲತಾಂಕ್ ಆನಿ ಗಮ್ಮತಾಂಕ್ ದುಬಾರ್ಯಾನ್ ಖರ್ಚಿತಾ ತೊ ಘುಟ್



ತುಕಾ ಕಶೆಂ ಕಳೊ? ತಾಣೆ ಸಾಂಗುನ್‌ವೇ?” ಸಾಬ್ಲೂಚಿ ಜವಾಬ್ ನಾ. “ತುಜೇರ್ ಆತ್ಮಾಧಿಕ್ ವಿಶ್ವಾಸಾ'ಸ್‌ಲ್ಲಾ ಧನ್ಯಾನ್/ಮಾವ್ಲ್ಯಾನ್ ನಷ್ಟಾಚೊ ಘುಟ್ ತುಕಾ ಸಾಂಗ್ಲಾ. ಪುಣ್ ತುಕಾ ತೆಣೆಂಚಿ ಪರ್ವಾ ನಾ. ಕಿತ್ಯಾ ಮ್ಹಳ್ಯಾರ್, ತಾಚೊ ನಷ್ಟ್ ಕಿತ್ಲೊ ಚಡ್ ವಾಡ್ತಾಗೀ ತಿತ್ಲೊ ಚಡ್ ತುಜೊ ಖಾಸ್ಕೊ ಆದಾಯ್ ಚಡ್ತಾ. ತುಕಾ ಜಾಯ್ ಅಶೆಂ ಜಾಂವ್ಚೆಂ; ತುಜಾ ಕಾಮ್ಗಾರಾಂಕ್‌ಯೊ ಜಾಯ್ ತೆಂಚ್; ನಷ್ಟಾ ನಿಮ್ತಿಂ ಧನ್ಯಾನ್ ಪಾಪಾರೊ ಜಾಂವ್ಕ್‌ಜಾಯ್; ಉಪ್ರಾಂತ್ ಗೆರೆಚೆಚೆ ಮ್ಹಾಲಕ್ಪಣ್ ತುಜೇ ಮುಟಿಂತ್ ಯೇಂವ್ಕ್‌ಜಾಯ್.—”

“ಒಬ್ಜೆಕ್ಟ್ ಯುವರ್ ಹೊನರ್!” ಬೊಬಾಟ್ಲೊ ಸಾಬ್ಲೂಚೊ ವಕಿಲ್ ಶಿವಾನಂದ್. “ಪ್ರಸ್ತಾಪ್ ನ್ಯಾಯಾಚೆ ವ್ಯಾಪ್ತೆ ಭಾಯ್ರ್ ವ್ಹರ್ತಾ ಮ್ಹಜೊ ಎದ್ರಿ. ಮಿನೈಚೊ ನ್ಯಾಯ್ ಹಾಂಗಾ ಮುಖ್ಯ.”

“ಮಿನೈಚಾ ನ್ಯಾಯಾಕ್ ವಸುಂಕ್‌ಚ್ ಹಾಂವ್ ಫಾವೊ ತಿ ವಾಟ್ ಘಡ್ತಾಂ, ಯುವರ್ ಹೊನರ್” ಮ್ಹಣಾಲೊ ಬೊನಿಚೊ ವಕಿಲ್ ಸಿಕ್ವೇರಾ. “ಮಿನೈಕ್ ಕಾರಣ್ ಕಿತೆಂ—ಕೊಣೆ ದಿಲಾಂ—ಕಶೆಂ—ಕಂಯ್—ಕೊಣೆ ಕೆಲ್ಯಾ ಇತ್ಯಾದಿ ಸತಾಂ ಸೊದುನ್ ಕಾಡ್ಲ್ಯಾ ಖರಿತ್ ಎಕ್ದಮ್ ಚಾರ್ ವಾಕ್ಯಾಂ ಉಲವ್ನ್ ನ್ಯಾಯಾಚಾ ತೀರ್ಪಾಕ್ ಪಾವುಂಕ್ ಮ್ಹಾಕಾ ಸಾಧ್ಯ್‌ನಾ.”

“ಒಬ್ಜೆಕ್ಟ್ ಒವರ್-ರೂಲ್ಡ್” ಮ್ಹಣಾಲೊ ನ್ಯಾಯಾದೀಶ್. “ತನ್ನಿ ಚಾಲು ಆಸೊಂ.”

ವ! ಸಿಕ್ವೇರಾನ್ ಸಾಬ್ಲೂಕಡೆ ಸವಾಲ್ ಕೆಲೆಂ, “ಗೆರೆಚೆಂತ್ ಹುಟವೊಳ್ ವಾಡ್ಲ್ಯಾ ಲೆಕಿನ್ ಉಣಿ ಜಾವ್ನಾ ಮ್ಹಳೆಂಯ್. ತರೀ ಒಡಿಟರಾಚಾ ತಪಾಸಣಾಂತ್ ಹಜಾರ್‌ಗಟ್ಟಿ ನಷ್ಟ್ ದಿಸ್ಲಾ. ತರ್ ಹೆಂ ಕಶೆಂ ಜಾಲೆಂ?”

“ಹಾಂವ್ ನೆಣಾಂ.”

“ತರ್ ತುಜಿ ಆಯೊ ಜಾಣಾ'ಸ್ತಲಿ. ತಿಚೆಂ ವಿಸಾರಣ್ ಕರ್ಯಾಂ—”

26

ಸಾಬ್ಲೂಕ್ ಕಸ್ವಡಿ ರೂಮಾಂತ್ ವ್ಹೆಲೆಂ ಆನಿ ಥೈಂಯಾ'ಸ್‌ಲ್ಲೇ ಮಾಗ್ಣಿ ಬಾಯೇಕ್ ಖಿಚ್ಕುಟ್ಯಾಂತ್ ಹಾಡ್ಲೆಂ ವ! ಸಿಕ್ವೇರಾನ್ ತಿಚಿ ತನ್ನಿ ಶುರು ಕೆಲಿ.

“ಮಾರ್ಗರಿತ್ ಬಾಯೆ, ತುಜಾ ನಾಂವಾರ್ ಖಿಂಚಾಯೊ ಬೆಂಕಾಂತ್ ಯಾ ತಪಾಲ್-ಕಚೇರೆಂತ್ ಯಾ ಉದ್ಯೋಗಿಕ್ ಸಂಸ್ಥಾಂತ್ ವಾಯ್ಲ್ಯಾ-ವಾಡ್ಕ್ ದುಡು ದೀವ್ನ್ ಸೊಡುಲ್ಲೊ ಆಸಾವೇ?”



“ಖಿಂಚೊ ದುಡೊ? ಹಾಂವ್ ಜೊಡ್ತಾಂವೇ? ಆಧಿಂ ಬಂಬೈಂತಾಸ್ತಾನಾ ಸಾಂಬಾಳ್ ಪುಣಿ ಮೆಳ್ತಾಲೊ. ಭಾವಾಚಾ ಖಿಸ್ತಾರ್ ಮ್ಹಾಕಾ ತೊಯೊ ಮೆಳಾ ನಾ'ಸೊಲ್ಲೊ.”

“ತುಜೊ ಪೂತ್ರ್, ಸಾಬ್ಲಿ ದಿತಾಲೊ-ಮೊ?”

“ತಾಚಾ ಖರ್ಚಾಕ್ ಕಾಡುನ್ ಉರ್ಲ್ಲ್ಯಾಂತ್ 25 ರುಪಯ್ ದಿತಾಲೊ. ತೆ ಮ್ಹಾಕಾ ಪೂಡಿಕ್‌ಚ್ ಹಳ್ತ್ ಜಾತಾಲೆ. ವಾಡಿಕ್ ದೀಂವ್ಕ್ ಉರ್ತಾಲಿ ಕಿತೆಂ ಮಾತಿಗಿ?”

“ಸಾಬ್ಲಿಕ್ ಮೆಳ್ತಲ್ಲ್ಯಾ 500/- ರುಪ್ಯಾಂ ಸಾಂಬಾಳಾಂತ್ಲೊ 50/- ಆಪ್ಲ್ಯಾ ಖರ್ಚಾಕ್ ದವರುನ್ ಬಾಕಿ ಪೂರಾ ತುಕಾ ದಿತಾಲೊ ಕಹಿಂ.”

“ಕೆದಿ ವ್ಹಡ್ಲಿ ಫಟ್! ಮೈಜೇ ಹುಜ್ರಿಂತ್ ಸಾಂಗೊಂ ತೊ?”

“ಹಾಂಗಾ ಹಾಜರಾ'ಸ್ಚಾಂ ಸಕ್ಡಾಂಚೆ ಹುಜ್ರಿಂತ್ ಸಾಂಗ್ಲಾಂ ತುಕಾ ದಿತಾಲೊ ಮ್ಹಣುನ್. ತೂಂ ಸಾಂಗ್ತಾಯ್ ನಾ ಮ್ಹಣುನ್. ತರ್ ತೊ ದುಡು ಖಿಯಾಸಾ ತೆಂ ಪುಣಿ ಜಾಣಾಂಯ್ಲೊ? ಪುತಾನ್ ತುಕಾ ಸಾಂಗ್ಲಾಂ'ಸ್ತಲೆಂ.”

“ಮ್ಹಾಕಾ ಸಾಂಗೊನಾ ಹಾಬಾ! ಇಜ್ಜಾಚಾ ತಾಬ್ಯಾಂತ್ ದವರ್ತಾಲೊ ಆಸ್ತಾಲೊ.”

“ತಾಚಾ ತಾಬ್ಯಾಂತ್ ದಿಲಾಂ ಎಕಾ ಲಾಕಾಕ್ ಲಾಗಿಂ ರೀಣ್ ಮಾತ್ರ್. ಸತ್ ಸಾಂಗ್, ತುಜಾ ಪುತಾನ್ ಆಪ್ಲ್ಯಾ ಸಾಂಬಾಳಾಚೊ ಆನಿ ಧನ್ಯಾಚಾ ಲಾಭಾಂತ್ಲೊ ದುಡು ಖಿಯಾ ಜಮ್ತೊಲ್ಲೊ ಆಸಾ ತೆಂ?”

“ಹಾಂವ್ ಕಶೆಂ ಜಾಣಾಂ, ಸಾಯ್ಬಾ? ಪೂರಾ ವಹಿವಾಟ್ ಚಲೈತಾಲೆ ಮಾವೊ ಆನಿ ಭಾಚೊಚ್. ಹಾಂವ್ ಘರಾಂತ್ಲಿ ಚಾಕರ್ನ್ ಮಾತ್ರ್.”

ಆತಾಂ ವಕಿಲಾನ್ ಫಾಯ್ಲಾಂತ್ಲೆ ದೋನ್ ಕಾಗ್ಜಾ ಕುಡ್ಕೆ ಕಾಡುನ್ ತಿಕಾ ದಾಕವ್ನ್, “ತುಂ ನೆಣಾಂಯ್ ತರ್, ಅಸಲಿಂ ದೊ-ದೋನ್ ಕಾಗ್ಜಾಂ ತುಕಾ ಗೆಲ್ಲ್ಯಾಂ ದೋನ್ ವರ್ಸಾಂನಿ ತಪಾಲಾಂತ್ಲ್ಯಾನ್ ಆಯಿಲ್ಲಿಂವೊ?” ಮ್ಹಣುನ್ ವಿಸಾರ್ಲೆಂ.

“ಆಯಿಲ್ಲಿಂ, ಆಯಿಲ್ಲಿಂ. ಪುಣ್ ವಾಚಾಪ್ ನೆಣಾ'ಸ್ಚಾ ಮ್ಹಾಕಾ ತಿಂ ಕಸಲಿಂ ಮ್ಹಳ್ಳೆಂ ಹಾಂವ್ ಜಾಣಾಂವೇ? ತಿಂ ಹಾಂವೆಂ ಮ್ಹಜಾ ಪೂತಾಕ್ ದಿಲ್ಲಿಂ. ಕಸಲಿಂ ತೀಂ?”

“ಕಸಲೆಂ ತೆಂ ಮಾಗಿರ್ ಸಾಂಗ್ತಾಂ. ತಿಂ ತುಜಾ ಭಾವಾಕ್ ದೀನಾಸ್ತಾಂ ಪೂತಾಕ್ ಕಿತ್ಯಾ ದಿಲ್ಲಿಂ?”

“ಭಾವಾಚೊ ಪೂರಾ ವಹಿವಾಟ್ ಚಲೈತಾಲೊ ಮೈಜೊ ಸಾಬ್ಲಿ ನೈಂವೇ? ದೆಕುನ್ ತಾಕಾಚ್ ದಿಲ್ಲಿಂ.”

“ದಿತಾನಾ ತಾಣೆಂ ಸಾಂಗ್ಲೆಂನಾಂವೇ ತಿಂ ಕಸಲಿಂ ಮ್ಹಣುನ್? ಆನಿ ತುವೆಂಯೊ ವಿಸಾರ್ಲೆಂನಾಂಯ್ಲೇ?”



“ವಿಸಾರ್ಲೆಂ. ತಿಂ ಮ್ಹಜಾ ಇನ್ನುರಾಚಿಂ ಮ್ಹಣಾಲೊ.”

“ಆತ್ತಾಂ ಮ್ಹಳ್ಳೆಂಯ್ ತುಕಾ ಹಾಂಚಿ ವಳೆಕ್ ನಾ ಮ್ಹಣುನ್. ಫಟ್ ಕಿತ್ಯಾ ಉಲೈತಾಯ್?” ಆನಿ ತೊ ನ್ಯಾಯಾದೀಶಾಕಡೆ ಘುಂವ್ಲೊ ಆನಿ ತಿಂ ಕಾಗ್ಜಾಂ ಸಕ್ಡಾಂಕ್ ದಿಸಾಶೆಂ ಉಕ್ಲುನ್ ಧರುನ್ ಮ್ಹಣಾಲೊ, “ಯುವರ್ ಹೊನರ್, ಹ್ಯೊ ಆಸಾತ್ ರಶಿದ್ಯೊ ದೋನ್ ಖಾಸ್ಗ್ಯಾ ಉದ್ಯೊಗಿಕ್ ಸಂಸ್ಥಾಂನಿ ಹಿಕಾ, ಹಿಣೆಂ ತಾಂಕಾಂ ವಾಯ್ಡ್ಯಾ ವಾಡಿಕ್ ದಿಲ್ಲಾ ದುಡ್ವಾ ವಯ್ ಫಾರಿಕ್ ಕೆಲ್ಲಾ ವಾಡೇಚ್ಯೊ. ಎಕೇ ಕಂಪೆನೆಂತ್ ಚಾಳಿಸ್ ಹಜಾರ್ ರುಪಯ್ ಸಾಡೆ-ಚವ್ದಾಂಚೇ ದರೀರ್ ಆನಿ ದುಸ್ರ್ಯಾಂತ್ ಪಾಂಚ್ತಿಸ್ ಹಜಾರ್ ದುಡು ಪಂದ್ರಾಂಚೇ ದರೀರ್ ತೀನ್ ವರಾಂಚೇ ವಾಯ್ಡ್ಯಾಕ್ ದಿಲ್ಲೊ ಆಸಾ. ಆಶೆಂ ಪಾವುಣ್ಯೆಂ ಹಜಾರ್ ರುಪಯ್ ಹಿಚಾ ವಶಾಕ್ ದೋನ್ ವರಾಂಧಿಂ ಕಶೆಂ ಐಲೊ ತೊ ಫುಟ್ ತುಮ್ಮಾಂ ಹಾಂವೆಂ ಸಾಂಗ್ಚಿ ಗರ್ಜ್‌ನಾ. ಹ್ಯೊ ಆಸಾತ್ ಫೊಟೋ-ಪ್ರತಿಯೋ ಮ್ಹಜಾ ಪಾತ್ರೆದಾರ್ ಮಹಾಶಯಾನ್ ತಲಾಸ್ ಕರುನ್ ಹಾಡ್‌ಲೊ.” ತ್ಯೊ ತಾಣೆ ನ್ಯಾಯಾದೀಶಾಕ್ ದಿಲ್ಲೊ.

“ತಿತ್ಲೊ ದುಡು ಹಾಂವೆಂ ಮ್ಹಜಾ ದೊಳ್ಯಾಂನಿ ಪಳೆಲ್ಲೊ ನಾಂಚ್, ಸಾಯ್ಬಾ!” ಮಾಗ್ಗುಬಾಯ್ ಆಶ್ಚರ್ಯಾನ್ ಉದ್ಗಾಲ್ಲಿ.

“ಫಿಕಿರ್ ನಾಕಾ ತುಕಾ ತೇ ವಿಶಿಂ. ತೊ ತುಜಾ ಪೂತಾನ್ ಪಳೆಲಾ. ಆತಾಂ ಮ್ಹಾಕಾ ಹೆಂ ಸಾಂಗ್.—ಮಾವ್ಲ್ಯಾ ಆನಿ ಭಾಚ್ಯಾ ಮಧ್ಯೊ ಸಂಭಂದ್ ಕಸೊ ಆಸ್‌ಲೊ?”

“ಭಾರೀ ಬರೊ ಆಸ್‌ಲೊ,—ಬಾಪಾ ಆನಿ ಪೂತಾ ಸಾರ್ಕೊ ಮಯಾ ಮೊಗಾಚೊ.”

“ತುಜೊ ಭಾವ್ ಆಪ್ಣಾಕ್ ರೀಣ್ ಜಾಲಾಂ ಯಾ ದುಡ್ವಾ-ಅಡ್ಚೆಂತ್ ಆಸಾ ಮ್ಹಣುನ್ ತುಕಾ ಸಾಂಗ್ತಾಲೊವೇ?”

“ದುಡ್ವಾಚಿ ಸಂಗತ್ ತೊ ಮ್ಹಾಕಾ ಸಾಂಗಾಚ್ ನಾ'ಸ್‌ಲೊ. ತಾಕಾ ದುಡು ದೀಂವ್ಕ್ ಮ್ಹಜಾಲಾಗಿಂ ಆಸ್ಲ್ಯಾರ್ ನೈಂವೇ ಸಾಂಗ್ತಾಲೊ?”

“ಸಮಾ. ಪುಣ್ ತೊ ಕಸಲೆಯೊ ಬೆಜಾರಾಯೆಂತ್ ಪುಣೀ ಆಸ್‌ಲೊವೇ?”

“ತೆಂ ಸವಾಲ್ ತುವೆಂ ಪೈಲೆಂ ವಿಸಾರುಂಕ್ಚಾಯಾ'ಸ್‌ಲ್ಲೆಂ. ಬೆಜಾರಾಯೆಂತ್ ಖಿಂಡಿತಾ'ಸ್‌ಲ್ಲೊ; ಬೆಜಾರಾಯ್ ಇತ್ಲಿ ಆನಿ ತಿತ್ಲಿ ಮ್ಹಣುನ್ ಸಾಂಗುನ್ ಮುಗ್ಗುಂಚಿ ನಹಿಂ! ದೆಕುನ್‌ಂಚ್ ತೊ ಎಕಾ ವರಾ ಧಾವ್ನ್ ಚಡ್ ಸೊರೊ ಘೊಟಾಲೊ.”

“ತಾಚೆಂ ಕಾರಣ್ ಪುಣಿ ತಾಣೆಂ ತುಕಾ ಸಾಂಗ್‌ಲ್ಲೆಂ ಯಾ ತುವೆಂ ವಿಸಾರ್‌ಲ್ಲೆಂಯೊ?”

“ಸಾಂಗ್ಚಿ ಯಾ ವಿಸಾರ್ಚಿ ಗರ್ಜ್ ನಾ'ಸ್‌ಲ್ಲಿ; ಮ್ಹಾಕಾಚ್ ರೂಪ್ರೂಪಿಂ ದಿಸ್ತಾಲಿ. ಕಾರಣ್ ತಾಚೊಚ್ ಉಡ್ವಾ ನಡ್ವಾಚೊ ಹರಾಮ್‌ಕೊರ್ ಪೂತ್. ಬಾಪಾ'ನಿ ಪೂತ್ ಕೆದ್ನಾ ಕೆದ್ನಾ ಆದ್ಲೊನ್ ಪಡುನ್‌ಂಚ್ ಆಸ್‌ಲ್ಲೆ. ಇಜ್ಜಾ ಪಿಸಾಂತರ್ ಜಾಲೊ.”

“ಕಿತ್ಯಾ ಪಾಸತ್?”



“ಪೂತಾಚೆ ಖರೇಮಸ್ತೇಕ್ ಲಾಗುನ್. ನಾ ಜಾಲ್ಯಾರ್ ಎಂಜಿನಿಯರಿಂಗ್ ಲೆಕ್ಕೊ ಇತ್ಲೊ ಹುಶಾರ್, ರಾಯ್‌ಕುವರಾ ಸಾರ್ಕೊ ಗ್ರೇಸ್ತ್ ಆನಿ ಸೊಬಿತ್ಲೊ ಚೆಡೊ ನಾಡಾಂತ್ಲ್ಯಾ, ಶಿಕಾಪ್ ನಾ'ಸ್ವಾ, ದಿಸಾಂತ್ ಎಕ್ದಾವ್ನ್ ಜೆಂವ್ಚಿ ಗತ್ ನಾ'ಸ್ವಾ, ಬಿಡ್ಲೊ ಗುಟ್ಲಾವ್ನ್ ದೀಸ್ ಸಾರ್ಚಾ ದಳ್ಳಿರ್ಚಾ ಚೆಡ್ವಾಕ್ ಪಿಸ್ವೊನ್ ಖಾಯ್ಸ್ ಕರ್ತಾನಾ ಕೊಣ್ ತೊ ಬಾಪ್ ಪಿಸಾಂತರ್ ಜಾಯ್ನಾಸ್ತಾ ಸಾವೊ ಉರಾತ್?”

“ಕಾರಣ್ ತೆಂ ಚೆಡುಂ ದಳ್ಳಿರೆಂ ಆಸಾ ತೆಂ-ಗೀ ಯಾ ತೀ ಸುನ್ ಆಪ್ಲೊ ರೀಣಾಚೊ ಫೊಂಡ್ ಭರ್ತಾ ಪುರ್ತೊ ಲಾಕಾ/ದೇಡಾ-ಲಾಕಾಚೊ ಮುದ್ದೊ ದೋತ್ ದೀಂವ್ಕ್ ಸಕಾನಾ ತೆಂ?”

“ಕಸಲ್ಯಾ ರೀಣಾಚಾ ಫೊಂಡಾಚೆಂ ಉಲೈತಾಯ್ ತೂಂ ಎಕೀ ಪಾವ್ಲ್ಯಾ? ತಾಣೆಂ ಪೂಂಜಾಯಿಲ್ಲಾ ಲಾಕಾಂಚಾ ಧನಾಕ್ ಕಿತೆಂ ಉಜೊ ಪೆಟ್ಲೊ?”

“ಉಜೊ ಪೆಟುಲ್ಲೊ ನಾ, ಬಗರ್ ಆಪ್ಲ್ಯಾಚ್ ಖಾಶಾ ವಿಶ್ವಾಸಿಕ್ ಮನ್ಶಾಂನಿ ದಂಚನಾನ್ ಉಟ್ಲೊ.”

“ಶ್ರಿ! ತಾಚೆಂ ಮನ್ಶಾಂ ಪೂರಾ ಧನಾಂತ್ ಉಪೆತಾತ್! ತಸೆಂ ಕೊಣ್ ಉಟುನ್ ರೀಣ್ ಕೆಲ್ಲೆಂ ತರ್ ತೊ ಆಪ್ಲ್ಯಾ ಪೂತಾಕ್ ವೀಲ್ ಬರವ್ನ್ ದವರ್ತೊ? ತುಕಾ ಹಕ್ಕಾಂ ಮ್ಹಜಾ ರೀಣಾಚೆಂ ಮ್ಹಣುನ್ ಕೊಣ್‌ಯೊ ಬಾಪ್ ಪುತಾಕ್ ವೀಲ್ ಬರವ್ನ್ ದವರ್ತೊ?”

“ತಾಣೆ ವೀಲ್ ಬರವ್ನ್ ದವರ್ಲೊ ತುವೆಂ ವಾಚ್ಲಾಯ್ ತಿತ್ಲೆ ಖಾತ್ರೇನ್ ಸಾಂಗ್ಲೆಯ್-ಮೂ?”

“ಹಾಂವೆಂ ವೀಲ್ ದೆಕೊನ್ನಾ ತರೀ ಇಜ್ಜಾ ಮೆಲ್ಲ್ಯಾ ದಿಸಾ ನ್ಯಾಯ್ ಉಟ್ಲೊ ವೀಲಾಕ್ ಲಾಗುನ್, ಆನಿ ತೆ ರುಗೊಡ್ ಪಡ್ಲೆ ತಾಕಾಚ್ ಲಾಗುನ್; ರುಗಡ್ತಾನಾ—ಕಶೆಂ ಜಿಬೇನ್ ತಶೆಂ ಹಾತಾಂ-ಪಾಂಯಾಂನಿ—ತೆಂ ಹಾಂವೆಂ ದೆಕ್ಲಾಂ, ಸಾಬ್ಲಾನ್ ದೆಕ್ಲಾಂ ಆನಿ ಥೈಂ ದೇವಾ'ಸ್ಲೊ ತರ್ ತಾಣೆಯೊ ದೆಕ್ಲಾಂ. ತಾಂತುಂಚ್ ನೈಂಗಿ ಪಾಪ್ ಬಾಪಾಚೊ ಜೀವ್ ಸಾಫ್ ಜಾಲೊ. ತ್ಯಾ ಹರಾಮ್ಯಾಕ್ ಬಾಪ್ ನಾಕಾ; ತಾಚೆಂ ಹಕ್ಕಾಂ ಜಾಯ್,—ತ್ಯಾ ದಳ್ಳಿರ್ಚಾ ಚೆಡ್ವಾಚಾ ಹರ್ಥ್ಯಾರ್ ಫಾಲುನ್ ಮರುಂ ಮಾರುಂಕ್!”

“ಕೆದಾಳಾ ಆನಿ ಖಿಯ್ ಜಾಲಿ ಲಡಾಯ್? ವಿವರಾಯ್.”

“ಆದ್ಲ್ಯಾ ದಿಸಾಚೆ ರಾತಿಂ ಇಜ್ಜಾನ್ ಬೊನಿಕ್ ಸಾಂಗ್ಲೆಂ,—‘ಬರ್ಯಾನ್ ಖುಕ್-ರೆ, ತುಜಾ ತ್ಯಾ ಭಿಕಾಡ್ಲ್ಯಾ ಚೆಡ್ವಾಕ್ ತಿರಸ್ಕಾರ್ ಕರುನ್ ಸಾವೆರ್ ಕಾಮ್ತೇಚೆ ಧುವೇಕ್ ಘೆತಾಯ್ ಯಾ ನಾ, ಹಾಂತ್ಲೆಂ ಏಕ್ ಫಾಲ್ಯಾ ಸಕಾಳ್ಚಾ ಧಾ ಘಂಟ್ಲ್ಯಾಂ ಪೈಲೆಂ ಸಾಂಗ್ ಮ್ಹಾಕಾ. ಘೆನಾಂಯ್ ತರ್ ತುಕಾ ವೀಲಾಂತ್ ದಿಲ್ಯಾಂತ್ ತಿಂ ಹಕ್ಕಾಂ ರದ್ ಕರ್ತಾಂ.’ ದುಸ್ರ್ಯಾ ದಿಸಾ ಪುತಾನ್ ಸಾಂಗ್ಲೆಂ, ‘ತುವೆಂ ಸಾಂಗ್ಲಾಯ್ ತೆಂ



ಚೆಡುಂ ಮ್ಹಾಕಾ ನಾಕಾ. ಆನಿ ಹಕ್ಕಾಂ ಕಶೆಂ ರದ್ ಕರ್ತಾಯ್ ಪಳೆವ್ನ್ ಸೊಡ್ತಾಂ. ಕರ್ಚಾ ಪೈಲೆಂ ತುಕಾಚ್ ಲಗಾಡ್ ಕಾಡೀನ್ !

“ತ್ಯಾಚೆಫರಾ ಇಜ್ವಾನ್ ಆಪ್ಲ್ಯಾ ವಕಿಲಾಕಾ ಪಯ್ಲೆಂ.—”

“ತೊಚ್‌ವೇ ತಾಚೊ ವಕೀಲ್ ?” ಮ್ಹಣುನ್ ವ| ಸಿಕೇರಾನ್ ವ| ಶಿವಾ ನಂದಾಕ್ ದಾಕೈಲೆಂ.

“ತೊ ನಹಿಂ. ತೊ ಮ್ಹಾತಾರೊ ಆಸ್‌ಲ್ಲೊ. ತೊ ದನ್ನಾರ್ಚಾ 2 ವೊರಾಂ ಕಾ'ಯ್ಲೊ; ಚಾರಾಂಕ್ ಚಲ್ಯೊ. ತೆದಾಳಾ ಇಜ್ವಾನ್ ಪೂತಾಕಾ ಪೈಲೆಂ. ‘ಪಳೆ-ರೆ, ತುಜಾ ನಾಂವಾಚೊ ಪರ್ನೊ ವೀಲ್ ತುಜಾ ಮುಸ್ಕಾರಾರ್‌ಚ್ ಪಿಂಜುನ್ ಉಡೈತಾಂ’ ಮ್ಹಣುನ್ ಪಿಂಜುನ್ ಚೂರ್ ಕೆಲೆ. ‘ಆತಾಂ ಮ್ಹಾಕಾ ಕಶೆಂ ಲಗಾಡ್ ಕಾಡ್ತಾಯ್, ಕಾಡ್; ಹಾಂವ್ ಪಳೆತಾಂ.’ ತಕ್ವಣಾ ಪೂತ್ ಬಾಪಾಕ್ ಮಾರುಂಕ್ ಗೆಲೊ. ಸಾಬ್ಲೂನ್ ಮಧೆಂ ವಸುನ್ ಆಡಾಯ್ಲೆಂ. ಆಪುಣ್ ಸಲ್ವಾಲೊಂ ಮ್ಹಳ್ಳೆ ಲಜೇನ್, ‘ಹಾಂವ್ ಟೆರೆಸಾ ವಯ್ಲೊ ಉಡುನ್ ಜೀವ್ಪಾತ್ ಕರ್ತಾಂ’ ಮ್ಹಣುನ್ ಭೆಂವ್ಡಾವ್ನ್ ಟೆರೆಸಾಚಿ ಶಿಡಿ ಚಡತ್ತ್ ಧಾಂವ್ಲೊ. ಇಜ್ವಾನ್ ಸಾಬ್ಲೂಯೊ ಪಾಟ್ ಧರುಂಕ್ ಪಾಟ್ಲ್ಯಾನ್‌ಂಚ್ ಧಾಂವ್ಲೆ. ಪೂಣ್ ಟೆರೆಸಾರ್ ಪಾವುಲ್ಲಾ ಬೊನಿನ್ ದಾರ್ ಬಂದ್ ಕರುನ್ ಬೋಲ್ವ್ ಶಿರ್ಕಾಯ್ಲೊ. ಹಾಂಕಾಂ ಟೆರೆಸಾರ್ ಮಸಂಕ್ ಜಾಲೆಂನಾ. ತೊ ದಾರ್ ಉಸವ್ನ್ ಸಕ್ಲಾ ಧಾಂವಾತ್ ಮ್ಹಣುನ್ ಬೋಲ್ವ್ ಭಿತರ್ಲ್ಯಾನ್‌ಯೊ ಶಿರ್ಕಾವ್ನ್, ತೆ ಸಕ್ಲಾ ದೆಂವ್ಲೆ ಆನಿ ಜಾರಪ್ಪಾಚೆ ಕುಮ್ಮೇನ್ ತಾಣೆಂ ಆಗಾಶೆರ್ ವಾಸ್ಕಾಚಿ ನಿಸಣ್ ತೆಂಕುನ್ ಪೈಲೆಂ ಇಜ್ವಾ, ತಾಚಾ ಪಾಟ್ಲ್ಯಾನ್ ಸಾಬ್ಲೂ ಟೆರೆಸಾರ್ ಚಡ್ಲೆ. ಚೆಡುನ್ ಏಕ್ ನಿಮಿಷ್‌ಯೊ ಜಾವ್ನ್, ದೊಗೀ ಮಾವ್ಲೊ ಆನಿ ಭಾಚೊ ಸಕ್ಲಾ ಪಡ್ಲೆ.”

“ಅಶೆಂ ಜಾತಾನಾ ತೂಂ ಖಿಯಾ'ಸ್‌ಲ್ಲಿಯ್ ?”

“ಹಾಂವ್ ಸಕ್ಲಾ ಅಂಗ್ಣಾಂತಾ'ಸ್‌ಲ್ಲಿಂ ಬೊನಿ ಉಡ್ತಾಗೀ ಪಳೆಂವ್ಕ್.”

“ತರ್ ಟೆರೆಸಾರ್ ಯಾ ಟೆರೆಸಾಚಾ ದಾರಾರ್ ನಾ'ಸ್‌ಲ್ಲಿಯ್. ಥೈಂ ನಾ'ಸುನ್ ತುಕಾ ಕಶೆಂ ಕಳ್ಳೆಂ ಬೊನಿನ್ ತಾಂಕಾಂ ಸಕ್ಲಾ ಲೊಟ್ಟೆಂ ತೆಂ? ಸಕ್ಲಾ ಆಸ್‌ಲ್ಲಾಂಕ್ ತಿತ್ಲ್ಯಾ ಊಂಚ್ ಟೆರೆಸಾರ್ ಕಿತೆಂ ಜಾತಾ/ಜಾಲೆಂ ತೆಂ ದಿಸ್ತಾವೇ?”

“ಮ್ಹಾಕಾ ದಿಸ್ಲೆಂ; ಪಡ್‌ಲ್ಲಾ ಸಾಬ್ಲೂನ್‌ಯೊ ಸಾಂಗ್ಲೆಂ.”

ಸಭಾಸಾಲಾಂತ್ಲೆ ಸಬಾರ್ ಜಣ್ ಹಾಸ್ಲೆ. ವಕಿಲಾನ್ ನಿಮಾಣೆಂ ಸವಾಲ್ ವಿಸಾರ್ಲೆಂ,—“ಟೆರೆಸಾಚಾ ದಾರಾಕ್ ಬೋಲ್ವ್ ಭಾಯ್ಲ್ಯಾನ್ ಆಸಾಗೀ ಯಾ ಭಿತರ್ಲ್ಯಾನ್ ?”

“ದೊನೀಂ ಕುಶಿಂನಿ ಆಸಾ.”

ವಕಿಲಾನ್ ತಿಚಿ ತನ್ನಿ ಇತ್ಲ್ಯಾರ್ ಆಕೇರ್ ಕರುನ್ ಸಾಬ್ಲೂಕ್ ಹಾಡವ್ನ್ ಬಸ್ಲೆಲೆಂ. ಬಸ್ತಚ್,—“ಶ್ರೀಮಾನ್ ಬಾಪ್ತಿಸ್ತಾ, ತುಜಾ'ನಿ ಮಾವ್ಲ್ಯಾ ಮಧ್ಲೊ ಸಂಭಂದ್ ಬರೊ ಆಸ್‌ಲ್ಲೊ ಮ್ಹಣುನ್ ತುವೆಂಯೊ ಸಮರ್ಥಿಲಾಂಯ್, ತುಜೇ ಆವ್ಕುನ್‌ಯೊ



00ಗ್ಲಿಂ. ತರೀ ಧನ್ಯಾಚೇ ಹೆಳ್ಳೇ ಭಾಯ್, ತುವೆಂ ಆವೈಚಾ ನಾಂವಾರ್ ದೋನ್  
ಯೊಗಿಕ್ ಕಂಪೆನ್ಯಾಂನಿ ಫಾವಣ್ಯೆಂ ಹಚಾರ್ ರುಪೈ ದೋನ್ ವರ್ಸಾಂ ಆಧಿಂ ವಾಡಿಕ್  
ಲೊ ಧಾಕ್ಲೊ ನ್ಯಾಯಾದೀಶಾಚಾ ಮೆಜಾರ್ ಸೊಡ್ಲಾ ಹಾಂವೆಂ. ತೊ ದುಡು  
ಯ್ಲೊ?"

“ಆಮಿಂ ಬಂಬೈ ಥಾವ್ನ್ ಹಾಡ್ಲೊ.”

“ತಿತ್ಲೊ ಬಂಬೈ ಥಾವ್ನ್ ಹಾಡ್ಲೊ?” ಆಕ್ಲಾಸ್ಲೊ ವಕಿಲ್. ಸಭೇಂತ್  
ಡ್ಲಾನ್ ಹಾಸೊ ಗಾಜೊ. “ಚವ್ದಾ ವರ್ಸಾಂಧಿಂ ಹಾಡ್ಲೊ ದುಡು 12  
ರ್ಸಾಂ ಖಿಯಾಸ್ಲೊ?” ಸಾಬ್ಲಾಚಿ ಜವಾಬ್ ನಾ. ಪರ್ತ್ಯಾನ್ ಹಾಸೊ ಗಾಜೊ.  
ತ್ಯಾ ದುಡ್ವಾಚಿ ಚಕಾಮಕಿ ಕೊಣಾಯ್ ವರ್ವಿಂ ಲಿಪವ್ನ್ ಸಾಂಬಾಳುಂಕ್ ಸಾಧ್ಯೆನಾ.  
ನಾ ಪ್ರಸ್ತಾಪ್ತಾಯಿ ಆಖೇರ್ ಕರುನ್ ಆತಾಂ ಜೀ ಫಿಯಾದ್ ತುಜೇ ಆವೈನಾ'ನಿ  
ವೆಂ ಮ್ಹಜಾ ಕಕ್ಷಿಗಾರ್, ಬೊನಿಫಸ್ ಪಾಯ್ಸ್ ವಿರುದ್ ಮಾಂಡ್ಲ್ಯಾ ತೀ ವ್ಯವರುಯಾಂ.  
ನಾಚೇರ್ ತುಜೇ ಆವೈನ್ ಆಪ್ಲೆಂ ವಿವರಣ್ ದೀವ್ನ್ ಜಾಲಾಂ. ಆತಾಂ ತುಜಾ  
ಮಾಟಾಚೆಂ ಐಕುಂಕ್ ಬಾಕಿ ಉರ್ಲಾಂ.—”

“ಮ್ಹಜೇ ಆವೈನ್ ದಿಲ್ಲಿಂಚ್ ಪಾವಾನಾಂಗಿ?”

“ನಾ. ತುವೆಂ ಆರೋಪ್ಲಾಯ್ ತ್ಯಾ ಖುನ್ಗಾರಾ ಸವೆಂ ಲಡೊನ್ ಅನ್ವವಾ'ಸ್ಲೊ  
ಸಾಯ್ ತುಂ. ತಾಣೆ ಖುನ್ ಕೆಲ್ಯಾ ಮ್ಹಣುನ್ ಆಮ್ಕಾಂ ರುಜು ಕರುನ್ ದಾಕಯ್.”

ಸಾಬ್ಲಾಕ್ ಖಿಯಾ ಥಾವ್ನ್ ಸಾಂಗುಂಕ್ ಶುರು ಕರ್ಚೆಂ ತೆಂ ಕಳ್ಳೆಂನಾ'ಸ್ತಲೆಂ.  
ಪಾರ್ಕಿಲ್ಲ್ಯಾ ವಕಿಲಾನ್ ತಾಕಾ ಮಜತ್ ದೀಂವ್ಕ್ ಮ್ಹಳೆಂ,—“ತುಕಾ ಆನಿ ತಾಕಾ  
ಖಿಯಾ ಥಾವ್ನ್ ಫರ್ಪಣ್ ಆರಂಬ್ ಜಾಲೆಂ? ಘರಾಂತ್ ತುಮ್ಮಾಂ ಮಧ್ಲೊ  
ಭಂದ್ ಕಸೊ ಆಸ್ಲೊ? ಥೈಂ ಥಾವ್ನ್ ವಿವರ್ ಶುರು ಕರ್.”

“ಹಾಂವ್ ಬಂಬೈ ಥಾವ್ನ್ ಆಯಿಲ್ಲ್ಯಾ ಲಾಗಾಯ್ ತೊ ಆನಿ ಹಾಂವ್  
ನಾಭಾವಾಂಬರಿ ಪ್ರೀತೀನಾ'ಸ್ಲಾಂವ್. ತೊ ಚಡ್ ವೇಳ್ ಶಾಳಾಂತ್ ಆನಿ ಹಾಂವ್  
ರೆಜಿಂತ್ ಆಸ್ತಾಲ್ಯಾಂವ್. ಆನಿ ರಾತ್ತ್ಯಾ ವೆಳಾಂತ್ ಮಾತ್ರ್ ನಾಮ್-ಕಾ-ವಸ್ತೇ  
ಘರಾಂತಾ'ಸ್ತಾಲ್ಯಾಂವ್ ಜಾಲ್ಲ್ಯಾನ್ ಆಮ್ಕಾಂ ಮಧೆಂ ಫರ್ಪಣಾಕ್ ಆವ್ಕಾಸಾಚ್  
ನಾ'ಸ್ಲೊ. ತೆಂ ಆಕಾಸ್ಮತಾನ್ ಉಬ್ಜಾಲೆಂ ಧನಿ ಅಂತರ್ಲೆಲ್ಯಾ ದಿಸಾ ದುನ್ಪಾರಾ  
ಉಪ್ರಾಂತ್ಲ್ಯಾ ಸಮಯಾರ್. ತ್ಯಾ ದಿಸಾ ಮಾಮಾನ್ ಮ್ಹಾಕಾ ಘರಾಚ್ ರೊಕುನ್  
ವರ್ಲೆಂ.”

“ಕಿತ್ಯಾ ಪಾಸತ್?”

“ಪೂತ್ ಆಪ್ಣಾಕ್ ಆಪಾಯ್ ಕರ್ತಲೊ ಮ್ಹಳ್ಳಿ ಭಿರಾಂತಾ'ಸ್ಲಿ ತಾಕಾ.  
ತಾಕಾ ಸಂರಕ್ಷಣ್ ದೀಂವ್ಕ್ ಮ್ಹಜಿ ಗರ್ಜ್ ಪಡ್ಲಿ.”

“ಕಿತ್ಯಾ ಪಾಸುನ್ ಆಪಾಯ್?”

“ಮಾಮಾನ್ ತಾಕಾ ತೊಟಾ-ಸಾವ್ಯಾರ್ ಸಾವೆರ್ ಕಾಮ್ಪೇಚಾ ಧುವೇ



ಮೇವಿಸಾಚಿ ಸೈರಿಕ್ ನೊಂದಿಲ್ಲಿ. ಬೊನಿನ್ ತಿ ತಿರಸ್ಕಾರ್ ಕೆಲ್ಲಿ. ದೆಕುನ್ ಮಾಮಾನ್ ರಾಗಾನ್ ತಾಚಾ ವೈಲೊ ವೀಲ್ ರದ್ದ್ ಕರುನ್ ನೊವೊ ಬರೈಲ್ಲೊ.—

“ನೊವ್ಯಾಂತ್ ಹಕ್ಕಾಂ ಕೊಣಾಕ್ ದಿಲ್ಲಿಂ?”

“ಹಾಂವ್ ನೆಣಾಂ.”

“ಮಾಗಿರ್ ಕಿತೆಂ ಜಾಲೆಂ?”

“ನಿರಾಶಿಕ್ ಜಾಲ್ಲ್ಯೊ ಬೊನಿ ಸಾಡೆ-ಚಾರ್ ವರಾರ್ಶೆಂ ಏಕ್ ಹೆಂಡ್-ಬೆಗ್ ಘೆವುನ್ ಮಾಳ್ಕೆಚಿಂ ಮೆಟಾಂ ದೆಂವ್ಲೊ.—”

“ತಾಚಾಂಧಿಂ ಬಾಪಾ-ಪುತಾ ಮಧೆಂ ಕಿತೆಯೊ ಘರ್ಷಣ್, ಮ್ಹಣ್ಣೇ ತೊಂಡಾ ಉತ್ರಾಂಚಿ ಆನಿ ಹಾತಾಂಚಿ ಉಡ್ಡಾಉಡ್ಡಿ ಪುಣಿ ಜಾಲ್ಲಿಗೀ?”

“ಕಾಂಯ್ ಜಾವ್ನಾಂ. ಜಾಲಿ ತಿ ಮಾಗಿರ್. ದೆಂವ್ತಾನಾ ಮಾಮಾನ್ ತಾಕಾ ಶಿಡ್ಕೆರ್ ತಡ್ವುನ್ ವಿಸಾರ್ಲೆಂ ಖಿಯ್ ವೆತಾಯ್ ಮ್ಹಣುನ್. ‘ಪರ್ಗಾಂವಾಕ್’, ಮ್ಹಣಾಲೊ ಬೊನಿ. ‘ಖಿಂಚಾ ಗಾಂವಾಕ್?’ ಮ್ಹಳೆಂ ಮಾಮಾನ್. ‘ಧೈಂ ಪಾವ್ಲ್ಯಾ ಉಪ್ರಾಂತ್ ಕಳ್ಳೆತಾಂ’ ಮ್ಹಳೆಂ ಬೊನಿನ್. ತೊ ತಾಣೆ ಸೈರಿಕ್ ವಿಂಚ್ಲಲ್ಯಾ ಚೆಡ್ವಾಗೆರ್ ವೆತಾ ತೆಂ ಮ್ಹಾಕಾ ಕಳ್ಳೆಂ. ತಾಕಾ ವಸುಂಕ್ ಸೊಡ್ ಮಾಮಾ ಮ್ಹಣುನ್ ಹಾಂವೆಂಯೊ ಸಾಂಗ್ಲೆಂ. ಆಯೊನೀ ಸಾಂಗ್ಲೆಂ. ಪುಣ್ ಧನ್ಯಾನ್ ಸೊಡ್ಲೆಂನಾ. ತೆದ್ನಾ ಬೊನಿನ್ ಮ್ಹಜೇ ಆವೈಕ್ ಗಾಳೀ ಸೊಂವ್ಲೊ... ತಾಂತುಂ ಮ್ಹಜೊ ರಾಗ್ ಚಾಲ್ತಾಲೊ. ಹಾಂವೆಂಯೊ ಧನ್ಯಾಚಿ ವಕ್ಲಾ ಘೆವುನ್. ತಾಕಾ ಮೊಸಾನಾಶೆಂ ಆಡಾಯ್ಲೆಂ. ತೆದ್ನಾ ತೊ ರಾಗಾನ್ ಆಪುಣ್ ಟೆರೆಸಾರ್ ಧಾವ್ನ್ ಉಡುನ್ ವೆತಾಂ ಮ್ಹಣುನ್ ಆಮ್ಕಾಂ ಭೆಂವ್ಡಾವ್ನ್ ವಯ್ರ್ ಧಾಂವ್ಲೊ.—”

“ಮಾತ್ಲೊ ಧಾಂಬ್. ಆಪುಣ್ ಟೆರೆಸಾರ್ ಧಾವ್ನ್ ಉಡ್ತಾಂ ಮ್ಹಳೆಂಗಿ ಯಾ ತುವೆಂ ತಾಕಾ ತೆಣೆಂ ಊಡ್ ಮ್ಹಳೆಂಯ್?”

“ಹಾಂವೆಂ ಮ್ಹಳೆಂನಾ! ಮ್ಹಾಕಾ ತೆದಾಳಾ ಟೆರೆಸಾಚೊ ಉಡಾಸ್ ಸೈತೀ ನಾ’ಸ್ಲೊ. ಟೆರೆಸಾರ್ ಹಾಂವ್ ಚಡಾನಾಸ್ತಾಂ ಕಿತ್ಲಿಂ ವರ್ಸಾಂ ಜಾಲ್ಲಿಂಗಿ. ತೊಚ್ ಹಾಂಕಾರ್ ದಾಕಂವ್ಕ್ ವಯ್ರ್ ಧಾಂವ್ಲೊ. ಹಾಂವೆಂ ವಸ್ ಮ್ಹಳೆಂ ತರ್ ತಾಕಾ ಆಡಾಂವ್ಕ್. ತಾಚಾ ಪಾಟ್ಲ್ಯಾನ್ ಧಾಂವುನ್ ರ್ಪಾಕ್ ಮಾತೊಂಗಿ?”

“ಬರೆಂ. ಪುಡೆಂ ಕಿತೆಂ ಜಾಲೆಂ?”

“ತಾಕಾ ಆಡಾಂವ್ಕ್ ಮಾಮಾ’ನಿ ಹಾಂವೀಂ ಧಾಂವುನ್ ಚಡ್ಲ್ಯಾಂವ್. ಪುಣ್ ಟೆರೆಸಾರ್ ಪಾವ್ಲೆಲ್ಯಾ ತಾಣೆ ದಾರ್ ಬಂದ್ ಕೆಲೆಂ ಆನಿ ತಾಚೆ ಕುಶಿಲೊ ಬೋಲ್ಪ್ ಶಿರ್ಕಾವ್ನ್ ಆಮ್ಕಾಂ ಟೆರೆಸಾಚಿ ವಾಟ್ ಬಂದ್ ಕೆಲಿ.—”

“ಬೋಲ್ಪ್ ತಾಣೆ ತಾಚೆ ಕುಶಿಲ್ಯಾನ್ ಶಿರ್ಕಾಯ್ಲೊ ಯಾ ತುವೆಂ ತುಜೆ ಕುಶಿನ್?”



“ತಾಣೆ ತಾಚೆ ಕುಶಿನ್ ಶಿರ್ಕಾಯ್ಲೊ. ಮಾಗಿರ್ ತೊ ಲೋವ್ ಕಾಡುನ್ ಕೈಲ್ಯಾನ್ ಫಾರಾರೀ ಜಾಯ್ತ್ ಮ್ಹಣುನ್ ಭಿತರ್ಲ್ಯಾನ್ ಹಾಂವೆಂಯೊ ಫಾಲೊ.”

“ಫಾರಾರೀ ಜಾಯ್ತ್ ಮ್ಹಣುನ್‌ಗಿ ಯಾ ಜಾಂವ್ಕ್ ನಜೊ ಮ್ಹಣುನ್,— ತಾಣೆ ಟೆರೆಸಾರ್ ಥಾವ್ನ್ ಉಡುನ್‌ಚ್ ಮೊರೊಂಕ್ ಜಾಯ್ ಮ್ಹಳ್ಳ್ಯಾ ಇರಾದ್ಯಾನ್?”

“ತ್ಯಾ ಇರಾದ್ಯಾನ್ ನಹಿಂ-ಹಾಬಾ! ತೊ ಇರಾದೊ ಆಸ್‌ಲ್ಲೊ ತರ್ ಕಾಗಾಸೆರ್ ವಾಸ್ಕಾಚಿ ನಿಸಣ್ ದವರುನ್, ತಾಚೆರ್ ಚಡುನ್ ಟೆರೆಸಾಕ್ ವೆಚಿ ವಾಂವ್ಕ್ ಲಾಡ್ತೊನಾ ಹಾಂವ್.”

“ತೀ ವಾಂವ್ಕ್ ತುವೆಂ ಕಾಡ್‌ಲ್ಲಿಗೀ ಯಾ ಚಾರಪ್ಪಾಚೆ ಸಹಾಯೆನ್ ರೂಮಾನ್?”

“ಹಾಂವೆಂಯೊ ಹಾತಾಕ್-ಹಾತ್ ದೀವ್ನ್.”

“ಪುಡೆಂ ಕಿತೆಂ ಕೆಲೆಂಯ್ ಸಾಂಗ್?”

“ಬೊನಿ ರಸ್ತಾ-ಕುಶಿಚೆ ಪೆಂಟಾಳೆಲಾಗಿಂ ಉಭೊ ಆಸುನ್ ಉಡ್ಚೆಂ ಆಟಾಣೆ ಕರ್ತಾನಾ, ‘ಉಡ್ನಾಕಾ! ಉಡ್ನಾಕಾ’ ಮ್ಹಣುನ್ ತಾಚಾಕಡೆ ಧಾಂವ್ಲ್ಯಾಂವ್, ತಾಕಾ ಫಟ್ತ್ ಧರ್ಲೆಂ, ಹುಳ್ವಳ್ಳೊ, ಆನಿ ಆಶೆಂ ತೆಗಾಂಚಿ ಉಡ್ನಾಉಡ್ಣಿ ಜಾತಾನಾ ಪೆಂಟಾಳೆಕ್ ಪಾಟ್ ದಾಕವ್ನ್ ಆಸ್‌ಲ್ಲೊ ಮೂಮಾಕ್ ಬೊನಿನ್ ತಾಚಾ ಭುಜಾಂಕ್ ಗಚ್ಚಿ ದೀವ್ನ್ ಲೊಟ್ಟೆಂ. ಮೂಮ್ ಪೆಂಟಾಳೆ ವೈಲ್ಯಾನ್ ಪಾಟಿಂ ಲಕ್ಲೊ ಹಾಂವೆಂ ತ್ಯಾಕ್ಪಣಾ ಬೊನಿಕ್ ಸೊಡ್ಲೆಂ ಆನಿ ಲಕ್ವಾ ಮೂಮಾಕ್ ನೀಟ್ ಕರುನ್ ಸಾಂಬಾಳುಕ್ ತಾಚಾ ಎಕಾ ಹಾತಾಕ್ ದೊನ್‌ಯೊ ಹಾತಾಂನಿ ಆಮ್ಕುನ್ ಧರ್ಲೆಂ. ತ್ಯಾಚ್‌ಫಾರಾ ಬೊನಿನ್ ಮ್ಹಾಕಾಯೊ ಲೊಟ್ಟೆಂ. ಎಕೆ ಕುಶಿನ್ ಧನ್ಯಾಚೆಂ ವಜಾಣ್ ತಾಂಡ್ತಾನಾ, ಆನೈಕಡ್ಚಾನ್ ಬೊನಿನ್ ದಿಲ್ಲೊ ಲೊಟ್ಟೇಚಾ ಧಕ್ಕ್ಯಾನ್ ಹಾಂವೀಂ ಪೆಂಟಾಳೆ ವೈಲ್ಯಾನ್ ಲಕ್ಲೊಂ ಆನಿ ಮೂಮಾ ಒಟ್ಟುಕ್‌ಚ್ ಸಕ್ಲಾ ಶೆವ್ಪಾಲೊಂ. ಹೆಂ ಲೊಟಾಪ್ ಬೊನಿನ್ ಆಮ್ಕುಂ ಲಗಾಡ್ ಕಾಡುಂಕ್ ಕೆಲ್ಲಿಂ ಧುಷ್ಕರ್ಮ್; ದೆಕುನ್ ತೊ ಆಮ್ಚೊ ಖುನ್ನಾರ್ ಆಸಾ.”

ಇತ್ಯಾದಿ ವಕಿಲಾನ್ ತನ್ನಿ ಆಖೇರ್ ಕೆಲಿ ಆನಿ ಸಾಬ್ಲೂಕ್ ವೈಟಿಂಗ್ ರೂಮಾಕ್ ಕಲವ್ನ್ ವೆಲೆಂ.



ಯುವರ್ ಹೊನರ್ ಆನಿ ನ್ಯಾಯಮನ್ನಳಾಚಾ ಮಾನೇಸ್ತ್ ಸದ ಸ್ಯಾಂನೊ.” ಮ್ಹಣಾಲೊ ಆಮ್ಚೊ ವಕೀಲ್ ಸಿಕ್ವೇರಾ ಎಕಾ ಭಾಷಣ್ಕಾರಾಬರಿ ಉಲವ್ನ್, “ಯೆದೊಳ್ಚಾಂ ಆನಿ ಐಚಾ ಅಧಿವೇಶನಾಂನಿ ತುಮಿಂ ವಾಚ್‌ಲ್ಲಾ ಆನಿ ಐಕಾಲ್ಲ್ಯಾ ಗವಾಯಾಂ ಆನಿ ತರ್ಕಾಂ-ವಿತರ್ಕಾಂ ದ್ವಾರಿಂ ತುಮ್ಕಾಂ ಕಳ್ಳಾಂ'ಸ್ತಲೆಂ ಹ್ಯಾ ಪ್ರಕರಣಾಂತ್ಲೊ ಆಪ್ರಾದಿಕ್ ಕೊಣ್ ಆನಿ ಕೊಣ್ ನಹಿಂ ತೆಂ ಸತ್. ತರೀ ತುಮ್ಕಾಂ ಮಧ್ಲ್ಯಾ ಥೊಡ್ಯಾಂಕ್ ಆನಿ ಜಮಾಂತ್ಲ್ಯಾ ಥೊಡ್ಯಾಂ ಐಕೊಪ್ಯಾಂ/ವೀಕ್ವಕಾಂಕ್‌ಯೊ ಥೊಡೆ ವಿಷಯ್ ದುಬಾವಾ'ಸ್ತದಾಚೆ ಆಸುನ್ ಎಕಾ ನಿರ್ದಿಷ್ಟ್ ತೀರ್ಪಾಕ್ ಯೇಂವ್ಕ್ ಹರ್ಕತ್ ಕರ್ತಾತಾ'ಸ್ತಲೆ. ಕಾರಣ್—ವೆವೆಗ್ಳಾಂ ವ್ಯಕ್ತಿ ಯಾಂಚಾ ಗವಾಯಾಂತ್ಲಿಂ ಏಕ್ ದೋನ್ ಘಡಿತಾಂ, ವಿವರ್ ಆನಿ ಅಭಿಪ್ರಾಯ್ ಎಕಾಮೆಕಾಕ್ ತಾಳ್-ಮೇಳ್ ಜಾಯ್ನಾಸ್ತಾಂ ಗುಸ್ಪಡ್-ಘೊಟಾಳೊ ತುಮ್ಕಾ ಮನಾಂತ್ ಉರ್ಲಾ'ಸ್ತಲೊ. ದೆಕುನ್ ಹಾಂವ್ ಏಕ್ ಧಾಂವ್ತೀ ವಿಮರ್ಶಿಕ್ ಸಮೀಕ್ಷಾ ಉಸಾರ್ತಾಂ, ತಿ ತುಮ್ಚೆ ದುಬಾವ್ ಪರಿಹಾರ್ ಕರುಂಕ್ ಸಕ್ತೆಲಿ.

“ಮುಕ್ತೇ ಖಡಾಖಡೇ ಭಾಷೇನ್ ಸಾಂಗ್ಚೆಂ ತರ್ ಸರ್ಗಸ್ತ್ ಇಜೆದೊರ್ ಪಾಯ್ನಾಚಾ ಘರಾಂತ್ ಜಾವ್ನ್ ಸಂವ್ಲೆಲ್ಯಾ ದುರಂತ್ಯಮಯೊ ಪ್ರಕರಣಾಚೆಂ ಮೂಳಾ'ಸಾ ತಾಚಿ ವ್ಹಡ್ಲಿ ಭಯ್ಣ್ ಮಾರ್ಗರೆತ್ ಆನಿ ಪೊಸ್ಕಾಚಾ ವೆಸಾಂತ್ಲೊ ತಿಚೊಚ್ ಪುತ್ ಸಾಬ್ಲೊ. ತಿಂ ಬಂಬೈ ಥಾವ್ನ್ ಯೇವ್ನ್ ತಾಚಾ ಬಂಗ್ಲಾಂತ್ ರಿಕ್ಲೆಂ ತೆದ್ನಾ ಥಾವ್ನ್ ಸರ್ದೆಲ್ಯಾ ಚವ್ದಾ ವರ್ಸಾಂಚಾ ವಾಯ್ವಾಂತ್ ಏಕ್ ಘಾತಾಚಿ ಫಿತುರಿ ಆಪ್ಚೆನ್ ಆನಿ ಪೂತಾನ್ ಚಲವ್ನ್ ಹಾಡುನ್ ಶ್ರೀ ಪಾಯ್ನಾಚಾ ಮರಣಾನ್ ಸಂಪಯ್ಲಿ. ಚವ್ದಾ ವರ್ಸಾಂನಿ ಘಾತ್ ಧಾರಾಳೆ ಜಾಲ್ಯಾತ್, ತರೀ ಮರಣ್ ಘಾತುಕೆಯೊ ಆಸ್ಯೆತ್ ಯಾ ಆಕಸ್ಮತ್ಯಾ ಅವ್ಹಡಾಚೆಯೊ ಆಸ್ಯೆತ್. ಘಾತಾಚೆಂ ಆಸಾ ತರ್ ತ್ಯಾ ಘಾತಾಂತ್ ಮ್ಹಜಾ ಕಕ್ಷೇಗಾರಾಚೊ ಶ್ರೀ ಬೊನಿಫಸ್ ಪಾಯ್ನಾಚೊ ಹಾತ್ ನಾ ತೆಂ ಮ್ಹಾಕಾ ಸ್ಪಷ್ಟಾನ್ ಕಳ್ಳಾಂ ಆನಿ ಕಶೆಂ ತೆಂ ಹಾಂವ್ ವಿವರಾವ್ನ್ ಸಮರ್ಥಿತಾಂ.

“ಬಂಬೈಂತ್ ಆವಯ್ ಪಾರ್ಶಾಂಗೆರ್, ಪೂತ್ ಧರ್ಮಾಶ್ರಾಂತ್ ತೂಕ್ಲ್ಯಾಚೆಂ ಖಾವ್ನ್ ಜೇವ್ನ್ ವೈಬೊರ್ಸಾಕ್ ಪಡ್ಲಿಂ. ತಾಂಕಾಂ ಶ್ರೀ ಇ. ಪಾಯ್ನಾನ್ ಆಪವ್ನ್ ಆಪ್ಲ್ಯಾಚ್ ವಿಲಾಸಿಕ್ ಬಂಗ್ಲಾಂತ್ ಆಸ್ರೊ ದಿತಚ್ ತಾಂಕಾಂ ಸರ್ಗಾ-ಜೀವನಾಚೆಂ ಸುಖ್ ಮೆಳ್ಳೆಂ. ತಾಂಚೆ ಸುಕೋನ್ ಪೀಲಿ ಜಾಲ್ಲೆ ದೇಹ್ ಉದಾಕ್ ಚಿಂವ್‌ಲ್ಲಾಬರಿ ಪುಲ್ಲೆ. ಆಬ್ಲಾಪಿಯಾಂಕ್ ಇತ್ಲ್ಯಾ ಸುಖಾಂತ್‌ಚ್ ತೃಪ್ತ್ ಕಾಯ್ ಜಾಲಿನಾ, ಸರ್ಗಿಯೊ ಆಪ್ಲೆಚ್ ಕರುನ್ ಘೆಂವ್ಚೊ ಸ್ವಾರ್ಥ್ ಉಟೊ.



ರೈ ರೀತಿನ ಮಾಗ್ಲಾರ್ ಕೊಣೆಯೊ, —ಭಾವ ಯಾ ಭಾಚೊ ಬೊನಿಫಸ್  
—ಮಿಷೇನ್ ದೀನಾ. ದೆಕುನ್ ಖೊಟ್ಯಾ ಉಪಾಯಾಂ ದ್ವಾರಿಂ ಚಮತ್ಕಾರಾನ್  
ಸ್ವಾದೀನ್ ಕರ್ಚೆಂ ಆವಶ್. ಖೊಟೆ ಸಲೀಸ್ ಉಪಾಯ್ ವಂಚನಾ ಆನಿ ಫಾತಾ  
ಪ್ರಾಸ್ ಚಡ್ ಬರೆ ಹೆರ್ ನಾಂತ್. ಹೆ ಸಲ್ವೊಂಚಾ ಸಮಯಾರ್ ನಿಮಾಣೊ  
ಸಾ ಮುನ್ಯೆಚೊ.

“ಮಾರ್ಗರೆತ್ ಹ್ಯಾಂ ಉಪಾಯಾಂನಿ ಬುಂಚ್ಚೆಂತ್ ವಳ್ಸಾಲ್ಚಿ. ತಿಚೆಂ  
ಕರ್ನಾಟಕಾಂ ಜಿವಿತ್ ತಸಲೆಂಚ್, —ಧನ್ಯಾ ಸಂಗಿಂ ಗುಪ್ತೊ ಅನ್ಯೆತಿಕ್ ಸಂಭಂದ್  
ಆನಿ ಧನಿಕೆಕ್ ವಿಶ್ವಾಸ್-ಫಾತ್; ಉಪ್ರಾಂತ್ ಫಸವ್ಣೆಚೊ ಚಮತ್ಕಾರಿಕ್ ನಾಟಕ್;  
ಕಾಂತುಂ ಧನ್ಯಾಚಿ ಆತ್ಮಮಿನ್; ಚೆರ್ಕಾ ಸವೆಂ ತಿಚೆಂ ಪಲಾಯನ್; ಆಪ್ಣೆಂಚ್  
ಕಲ್ಮ ದಿಲ್ಲ್ಯಾ ಪೂತಾಕ್ ಪೊಸ್ಕೊ ಮ್ಹಣುನ್ ಭಾವಾಕ್ ಸಮೇತ್ ಹ್ಯಾ ಶಹರಾಂ  
ಪ್ರಾಂತ್ ಫಸಯಿಲ್ಲಿ ಚಕಾಮಕ್. ಇತ್ಲೊ ಅನ್ಯವಾಸ್ಲೇಕ್ ತಿಕಾ ತೀಚ್  
ದಿಲ್ಲ್ಯಾ ಭಾವಾ ಆನಿ ಭಾಚ್ಯಾ ವಿರುದ್ ಚಲಂವ್ಚೆಂ ತೆಂ ಖಾರೆಂ ಖಾವ್ನ್ ಉದಾಕ್  
ಲಯೆಂವ್ಚಾ ತಿತ್ಲೆಂ ಸಲೀಸ್. ‘ಹಾಂವ್ ಮಾಮಾಚಾ ಹಕ್ಕಾದಾರಾಕ್ ಬೊನಿಕ್  
ಪ್ಲಾನ್ ಹದಾ ಕರ್ತಾ; ತುಂ ಮಾಮಾಕ್ ಇಲ್ಲ್ಯೊ ಇಲ್ಲ್ಯೊಚ್ ರೀಣಾಚೊ  
ಪ್ರೊಂಡ್ ಖೊಂಡುನ್ ತಯಾರ್ ಕರ್’ —ಅಶೆಂ ತೆಂ ಕಾಮ್ ತಾಣೆಂ ವಾಂಟುನ್  
ತಿತ್ಲೆಂ ಆನಿ ಚಾಲು ಕೆಲೆಂ ಮೂಳಾ ಥಾವ್ನ್. ಕಶೆಂ ಚಲ್ಯೆಲೆಂ ತಾಚೆ ಧೊಡಿ  
ರೂಪಾತ್ ಹಾಂವೆಂ ತುಮ್ಕಾಂ ದಿಲ್ಲ್ಯಾ. ಆವ್ಯೆನ್ ಭಾಚಾಕ್ ದಗ್ಡುನ್, ಬಾಪಾ’ನಿ  
ಪುತಾ ಮಧೆಂ ಸಂಭಂದ್ ಆಸ್ಕತ್ ಕೆಲೊ. ಸಾಬ್ಲೂನ್ ಫೊರ್ಮನಾಚಿ ಮಿನ್  
ಕರುನ್ ಮಾವ್ಯಾಕ್ ದಾದೊಶಿ ಕೆಲೆಂ ಆನಿ ಸರ್ಲೆಲ್ಯಾಚೆಂ ಖಾಲಿ ಸ್ಥಾನ್ ಬಹು  
ಮಾನಾಚಾ ಹಿಸ್ಪಾರ್ ಆಪ್ಲೆಂ ಕೆಲೆಂ.

“ಹ್ಯಾ ಭಾಚಾ’ನಿ ಭಯ್ಣೆಚೆ ಫಿತುರೇಂತ್ ಶ್ರೀ ಪಾಯ್ಸಾನ್ಯೊ ಪರೋ  
ಪ್ಲಾನ್ ಸಹಾಯ್ ಕೆಲ್ಯಾ, —ಫಕತ್ ನೆಣಾರ್ಪಣಾನ್. ಕಾಮ್ಗಾರಾಂ ಪಕ್ಷಾನ್  
ಆಪ್ಣಾಕ್ ಸೊಲ್ಲ್ಯೊ ಫೋರ್ಮನ್ ಗೆರೆಜೆಂತ್ ನಾಕಾ ಮ್ಹಣುನ್ ತಾಣೆ ಭಾಚಾಕರ್ನಾ  
ಮಿನ್ ಕರಯ್ಲಿ ತೆದ್ನಾ ತಾಣೆಂ ಚಿಂತ್ಲೆಂನಾಸ್ತಲೆಂ ಆಪ್ಣಾಕೆ ಹೊಚ್ ದುಷ್ಕರ್ಮಿ  
ಸೊಲುಂಕ್ ಆನಿ ಲಗಾಡ್ ಕಾಡುಂಕ್ ಧೈರಾವಂತ್ ಜಾಯ್ತ್ ಮ್ಹಣುನ್.

“ಆಪ್ಣಾಕ್ ಸೊಲ್ಲೆಂ ತೆಂ ತಾಕಾ ಯೆವಾಂಚಾ ಕಳ್ಳೆಂ ಆಸ್ತಲೆಂ. ಪುಣ್ ತೆದ್ನಾ  
ಚೊ ಭಾಚಾ ವಿರುದ್ ಕಿತೆಯೊ ಕ್ರಮ್ ಚಲಂವ್ಕ್ ಸಕ್ಲೊನಾ. ಕಿತ್ಯಾ, ಗೆರೆಜೆಂತ್ಲೊ  
ಸಗ್ಳೊ ಅಧಿಕಾರ್ ಆನಿ ಕಾಮ್ಗಾರ್ ಸಾಬ್ಲೂಚೆ ಮೂಟಂತಾಸ್ಲೆ. ತೆಣೆಂ  
ಕನ್ಕಿ ಚಲವ್ನ್ ಅಧಿಕಾರ್ ಪಾಟಿಂ ದೀ ಮ್ಹಳ್ಳಾರ್ ತೊ ಆಪ್ಣಾಕ್ ಫಾತ್ ಕರೀತ್  
ಮ್ಹಣುನ್ ಭಿಯೆಲೊ. ತೊ ಭೈಣಿಕ್ಯೊ ವ್ಹಡಿಲ್ಲೆಚೊ ಮಾನ್ ದಿತಾಲೊ  
ಆಸ್ಲಾನ್ ತಿಚೇರ್ಯೊ ಕ್ರಮ್ ಚಲಂವ್ಕ್ ತಾಕಾ ಧೈರ್ ಪಾವ್ಲೆಂನಾ. ಅಶೆಂ  
ಚೊ ರೀಣಾ-ಪ್ರೊಂಡಾಂತ್ ನಿಸ್ತುನ್ ಪಡ್ಲೊ ಆನಿ ತಾಂತೂಂಚ್ ಉರ್ದೊ. ಪೂತಾಚೆ



ಸಹಾಯೆನ್ ವಯ್ರ್ ಚಡ್ತಲೊಂ ಆನಿ ಫೊಂಡ್ ಭರ್ತಲೊಂ ಮ್ಹಣುನ್ ತಾಕಾ  
ಲಾಕ್ಚತ್ಯಾಂ ಗೆಲ್ಯಾಂಚಿ ಸೈರಿಕ್ ಕೆಲಿ. ಪೂಣ್ ನೀತಿವಂತ್ ಪೂತ್ ಕಬೂಲ್  
ಜಾಲೊನಾ. ಬದ್ಲಾಕ್ ಬಾಪಾನ್ ಘಾತ್ ಕರವ್ನ್ ನಿರ್ಗತೆಂತ್ ಶೆವ್ಪಾವ್ನ್ ತಾಂಕಾಂ  
ಜೊಕ್ಕೊ ಪರಿಹಾರ್ ದೀನಾಸ್ತಾಂ ದರಿದ್ರಾಯೆಂತ್ ದಾಂಬುನ್ ದವರ್ಲೆಲ್ಯಾ ಕುಟ್ಮಾಕ್  
ಪೈಲೆಂ ಸಹಾಯ್ ಕರ್ಚೆಂ ಕರ್ತವ್ಯ್ ಆಪ್ಣಾಚೆಂ ಮ್ಹಣುನ್ ತ್ಯಾಚ್ ಕುಟ್ಮಾಂತ್ಲೇ  
ಚಲಿಯೆಕ್ ಆಪ್ಲಿ ಸೈರಿಕ್ ಭಾಸಾಯ್ಲಿ. ಹಿ ತುಟಂವ್ಚೆಂ ಪ್ರಯತ್ನ್ ಸರ್ವಯೊ  
ವಾಟಾಂನಿ ಚಲವ್ನ್ ಬಾಪ್ ಸಲ್ವಾಲ್ಲಿ ಕಥಾ ಹಾಂವ್ ಜಾಣಾಂ.

“ಹೇ ಸೈರಿಕೆಚೇ ಸಲ್ವೊಣೇ ನಿಮ್ತಿಂ ಬಾಪಾ ಆನಿ ಪುತಾ ಮಧೆಂ ಸದಾಂಯೊ  
ರುಗ್ಡೆಂ; ರುಗ್ಡ್ಯಾ ನಿಮ್ತಿಂ ಘರಾಂತ್ಲೆಂ ವಾತಾವರಣ್ ಖಿದ್ವಳೆಂ ಜಾಲೆಂ. ಹಾಂತುಂ  
ಆವೈಕಾ'ನಿ ಪುತಾಕ್ ಆಪ್ಲಿ ದಾಳ್ ಉಕ್ತುಂಕ್ ಬರೊ ಸಂದರ್ಭ್ ವದ್ಗಾಲೊ. ತಾಚೊ  
ತಾಣೆಂ ಗುಪ್ತಾನ್ ಪ್ರಯೋಗ್ ಕೆಲೊ. ‘ತಾಚಾ ನಾಂವಾರ್ ಹಕ್ಕಾಂ ಬರವ್ನ್  
ದವರ್ಲೊ ವೀಲಾ'ಸಾ ತರ್ ತೊ ರದ್ನ್ ಕರ್ತಾಂ ಮ್ಹಣುನ್ ಚಿಡ್ಯಾಕ್ ಭೆಂವ್ಡಾ  
ಯ್ರ್—ಮ್ಹಣುನ್ ಭೈಣೇನ್ ಭಾವಾಕ್ ಪ್ರಚೋದ್ಲೆಂ. ತಾಣೆಂ ತಶೆಂಚ್ ಕೆಲೆಂ;  
ಪೂಣ್ ನಿಷ್ಪ್ರಯೋಜಕ್ ಜಾಲೆಂ. ‘ವಕೀಲಾಕಾ'ಪವ್ನ್ ವೀಲ್ ರದ್ ಕರ್ನ್‌ಂಚ್  
ಸೊಡ್ ಆನಿ ಸಾಬ್ಲೂಚಾ ನಾಂವಾರ್ ನೊವೊ ಬರಯ್—ಮ್ಹಳೆಂ ತಿಣೆ. ವಕೀಲಾಕಾ'  
ಪಯ್ಲೆಂ. ತೊ ಐಲೊ. ಪೂಣ್ ತೊ ಭೈಣೇ ಸಾರ್ಕ್ಯಾ ಮನಾಚೊ ನಹಿಂ.  
ಬೇವ್ ಶಾಣೊ ವಕೀಲ್ ತೊ. ತಾಣೆಂ ಶ್ರೀ ಪಾಯ್ಸಾಚೆಂ ಮನ್ ಪುತಾ  
ವಯ್ರ್ ಭುಲೈಲೆಂ ಆನಿ ಭೈಣೇ ವಿರುದ್ ಉಪ್ರಾಟಾಯ್ಲೆಂ. ಹೊ ಘುಟ್  
ತ್ಯಾ ವಕೀಲಾನ್ ಮ್ಹಾಕಾ ಸಾಂಗ್ಲಾ. ತೊ ಆಜ್ ಹುಬ್ಳಿಕ್ ಗೆಲಾ. ನಾ ತರ್  
ಆಜ್ ಸಾಕ್ಸ್ ದೀಂವ್ಕ್ ಹಾಂಗಾ ಆಸ್ಲೊ.

“ವಕೀಲ್ ಗೆಲ್ಲ್ಯಾ ಪಾಟ್ಲ್ಯಾನ್ ನ್ಯಾಯಾಚಿ ದಿಶಾ ಬದಲ್ತಾ. ಆವಯಾ'ನಿ  
ಪುತ್ ಚಿಂತ್ತಾತ್ ವೀಲ್ ಬದ್ಲನ್ ಸಾಬ್ಲೂಚಾ ನಾಂವಾರ್ ಬರೈಲಾ ಮ್ಹಣುನ್.  
ಶ್ರೀ ಪಾಯ್ಸ್ ತಾಂಕಾಂ ಘುಟ್ ಸಾಂಗಾನಾ. ಬೊನಿ ಬೆಗ್ ಘೆವುನ್ ದೆಂವುನ್  
ವೆತಾ ತೆಂ ದೆಕ್ತಚ್ ತೊ ಆಪುಣ್ ಘರಾಂತ್ ಎಕ್ಸರೆಂ ಉರ್ತಾಂ ಆನಿ ಘಾತುಕ್ಯಾಂ  
ಭಯ್ಲೆಂ ಆನಿ ಭಾಚಾಚಾ ಆಪಾಯಾಂಕ್ ಸಾಂಪಡ್ತಾಂ; ತೆದ್ನಾಂ ಘರಾಂತ್ ಸಾಕ್ಲೆಕ್  
ಕೊಣ್ ನಾ ಮ್ಹಣುನ್ ಭಿಯೆತಾ ಆನಿ ಪುತಾಕ್ ತಡ್ವಂಚೆಂ ಪ್ರಯತ್ನ್ ಕರ್ತಾ.  
ತೆದ್ನಾ ಸಾಬ್ಲೂ ಮಧೆಂ ವಸುನ್, ‘ತೊ ವಸೊಂ, ಮಾಮಾ; ತುಕಾ ಹಾಂವಾ'ಸಾಂ  
ನೈಂವೇ?’ ಮ್ಹಣ್ತಾ. ತಾಕಾ ಮಾಮ್ ಖುಬಾಳುನ್ ಮ್ಹಣ್ತಾ, ‘ತುಂ ತೊಂಡ್ಲಾಂಪ್  
ಆನಿ ಆಮ್ಚಾಂ ಮಧ್ಲೊ ಅಲಕ್ ಆಸೊಯ್!’ ಹ್ಯಾ ಧಂಕ್ಲ್ಯಾನ್ ಆವೈಕಾ'ನಿ  
ಪುತಾಕ್ ಗಮ್ತಾ ಬಾಪ್ ಪುತಾಚಾ ಪಕ್ಕಾಕ್ ಘುಂವ್ಲಾ ತೆಂ. ಮಾಗಿರ್ ಬೊನಿ  
ಟೆರೆಸಾರ್ ಉಡ್ತಾಂ ಮ್ಹಣುನ್ ಧಾಂವ್ತಾನಾ, ‘ಉಡಾನಾಕಾ ಪುತಾ!’ ಮ್ಹಣುನ್  
ಪೈಲ್ಯಾಚ್ ಪಾವ್ನ್ ‘ಪುತಾ’ ಮ್ಹಳ್ಳೆಲ್ಯಾಂತ್ ತೆಂ ಸತ್ ಆನ್ನಾಡ್ಯಾಂಕ್ ಸ್ಪಷ್ಟಾನ್ ಕಳ್ತಾ.



“ಹಾಂಗಾ ಥಾವ್ನ್ ಪುಡೆಂ ಜಾವ್ನ್ ಮುಗ್ಗಾಲ್ಲ್ಯಾ ಘಡಿತಾಂ ವಯ್ರ್ ವೈನಾ'ನಿ ಪುತಾನ್ ಆಮ್ಕಾಂ ದಿಲ್ಯಾತ್ ತ್ಯಾಂ ಗವಾಯಾಂನಿ ಫಟಿಚ್ ಶಿವಾಯ್ ತಾಂ ನಾಂತೆ ಆನಿ ಬೊನಿಚಾಕ್ ತಾಳ್ ಪಡಾನಾಂತೆ. ಮಾತ್ ನಹಿಂ ಆವೈಚ್ಯೊ ನಿ ಪುತಾಚ್ಯೊಯಿ ಎಕಾಮೆಕಾಕ್ ತಾಳ್ ಪಡಾನಾಂತೆ. ತುಮ್ಕಾಂಯಿ ಗುಸ್ಪಡ್ ಸ್ತಾ ತರ್ ಹಾಂತುಂಚ್. ತಿ ಹಾಂವ್ ಸೊಡವ್ನ್ ದಾಕ್ಯೆತಾಂ.

“ತಾಣೆಂ ಸಾಂಗ್ಲ್ಯಾ ತಿ ವೈಲಿ ಫಟ್ ಬೊನಿನ್ ಟೆರೆಸಾಚೆಂ ದಾರ್ ರಾಂಪುನ್ ತಾಚೆ ಕುಶಿಚೊ ಬೋಲ್ವ್ ಶಿರ್ಕಾಯ್ಲೊ ಮ್ಹಳ್ಳಿ. ಚಡಾವತ್ ಟೆರೆ ಸಾಚಾ ದಾರಾಕ್ ಭಾಯ್ಲ್ಯಾನ್ ಬೋಲ್ವ್ ದವರ್ನಾಂತೆ; ತಾಚಿ ತೆಣೆ ಗರ್ಜ್ ನಾ. ರಾಂತ್ಲ್ಯಾನ್ ಚೊರಾನ್ ಯೇಂವ್ಕ್ ನಜೊ ಮ್ಹಣುನ್ ಭಿತರ್ಲ್ಯಾನ್ ಮಾತ್ ಬೋಲ್ವ್ ದವರ್ತಾತ್. ಹ್ಯಾ ದಾರಾಕೆ ಭಾಯ್ಲ್ಯಾನ್ ಬೋಲ್ವ್ ನಾ. ಪೊಲಿಸ್-ನ್ಸ್‌ಪೆಕ್ಟರಾನೀ ಪಳೆಲಾಂ. ಮ್ಹಜಾ ಪಾತ್ರೆದಾರ್ ಮಹಾಶಯಾನೀ ನಾ ತೀ ಖಾತ್ರಿ ಲ್ಯಾ ಆನಿ ರುಜ್ವಾತೆಕ್ ದಾರಾಚಿ ತಸ್ವೀರ್‌ಯಿ ಕಾಡುನ್ ಹಾಡ್ಲ್ಯಾ. ತಿ ತುಮಿಂ ಪಳೆಯಾ. (ನ್ಯಾಯಾದೀಶಾಕ್ ದಿತಾ)

“ದುಸ್ರಿ ಫಟ್. ಮಾವ್ಚೊ ಆನಿ ಭಾಚೊ ಸಕ್ಲಾ ವಸುನ್ ವಾಸ್ಕಾಚಿ ನಿಸಣ್ ಕಾಡುನ್ ಆಗಾಶೆರ್ ದವರ್ನ್ ತಾಚೆ ವೈಲ್ಯಾನ್ ಎಕ್ಲ್ಯಾ ಪಾಟ್ಲ್ಯಾನ್ ದುಸ್ರೊ ಕಾಡುನ್ ಟೆರೆಸಾರ್ ಉಡ್ಲೆ ಮ್ಹಳ್ಳಿ. ಸಾಬ್ಲಾ ದಾರಾಲಾಗಿಂಚ್ ರಾವ್ಲೊ. ಮಾವ್ಚೊ ಭಾಚೊ ಬೋಲ್ವ್ ಕಾಡುನ್ ತಾಂತ್ಲ್ಯಾನ್ ಟೆರೆಸಾರ್ ವಸಾತ್ ಮ್ಹಣ್ ಚಿಂತುನ್. ನಿಸಣ್ ಹಾಡುಂಕ್ ತೊ ಗೆಲ್ಲೊ ತರ್ ಜಾರಪ್ಪಾಚಿ ಗರ್ಜ್ ನಾ'ಸಲ್ಲಿ. ತೊ ಲೊನಾ ಮ್ಹಣುನ್ ಮಾವ್ಚ್ಯಾನ್ ಜಾರಪ್ಪಾಚೆ ಸಹಾಯೆನ್ ತಿ ಹಾಡ್ಲಿ ಆನಿ ಲೊ ಎಕ್ಲೊಚ್ ವಯ್ರ್ ಚಡ್ಲೊ. ಉಡ್ಲ್ಯಾ ಪೂತಾಕ್ ಆನಿ ಬಹಷ ವಕಿಲಾನ್ ಕೆಲ್ಲಿ ತಿ ದ್ಲಾವಣ್ ತಾಕಾ ಸಾಂಗುನ್ ಆಪ್ಲ್ಯಾ ಪಕ್ಷಾಂತ್ ಹಾಡುಂಕ್. ಬೊನಿಚೆ ವಾಯೆಂತೀ ಆಸಾ ತೊ ಎಕ್ಲೊಚ್ ತೆಣೆ ಟೆರೆಸಾರ್ ಉಡುಲ್ಲೊ ಆನಿ ತೊ ಉಡ್ಲ್ಯಾ ಉಪ್ರಾಂತ್ ಸಾಬ್ಲಾ ಟೆರೆಸಾಚಾ ದಾರಾಂತ್ಲ್ಯಾನ್ ಆಯಿಲ್ಲೊ ಮ್ಹಣುನ್.

“ಮಾವ್ಚೊ ಆನಿ ಜಾರಪ್ಪಾ ನಿಸಣ್ ಹಾಡ್ಚೆಂ ಕಾಮ್ ಕರ್ತಾನಾ ಟೆರೆಸಾಚೆ ದೆಡ್ಕರ್ ಆವೈನ್ ಆನಿ ಪೂತಾನ್ ಆಲೋಚನ್ ಕೆಲಿ ವೆಗ್ಳೀಚ್—‘ವೀಲ್ ನೊವೊ ರವ್ಣಾ; ಬದ್ಲಾಕ್ ಬಾಪ್‌ಚ್ ಪುತಾಕಡೆ ನೊವೆ ಪರಿಸ್ಥಿಕ್ ಬದಲ್ಲ್ಯಾ. ಆತಾಂ ಮೊಗಾಂ ಪೈಕಿಂ ಎಕ್ಲ್ಯಾಕ್ ಪುಣೆ ಸಕ್ಲಾ ಲೊಟುನ್ ಕಾಬಾರ್ ಕರುಂಕ್ಚಾಯ್ ಬಾಪ್ ಪಡ್ಲೊ ಆನಿ ಮೆಲೊ ತರ್ ಪುತಾನ್ ಲೊಟುನ್ ಖುನ್ ಕೆಲಿ ಮ್ಹಣುನ್ ಪೊಲಿಸಾಂಕ್ ಸಾಂಗ್ಚೆಂ ಆನಿ ತಾಕಾ ಫಾಶಿ ಯಾ ಜೈಲಾ-ಶಿಕ್ಷಾ ದಿವಂವ್ಚೆಂ. ಬಾಪ್ ಲೆಲ್ಯಾ ಸಂವ್ಸಾರಾಕ್ ಆನಿ ಪೂತ್ ಜೈಲಾಕ್ ಗೆಲ್ಯಾರ್ ಹಾಂಗಾಚೆಂ ಪೂರಾ ಆವ್ಚೆಂಚ್ ಕಾತಾ. ಪೂತ್ ಪಡುನ್ ಮರಾತ್ ತರ್, ತೊಚ್ ಉಡ್ಲೊ ಆನಿ ಆತ್ಮ ಖುನ್ ಕೆಲಿ ಮ್ಹಣ್ಚೆತ್. ಮೂಗಿರ್ ಎಕ್ಸುರ್ಚಾ ಬಾಪಾಕ್ ಲಗಾಡ್ ಕಾಡ್ಚೆಂ ತೆಂ ಸಲೀಸ್’.



“ಮಾವೈ ವಾಸ್ಯಾಚೇ ಅಶೀರೇ ಉಭೇ ನಿಸ್ತೇರ್ ಚಡುನ್ ಚೆರೆಸಾಕ್ ಪಾವಾತ್ ಮ್ಹಣುನ್ ಸಾಬ್ಲುನ್ ಲೆಕ್ಕೆನ್ನಾ. ತರೀ ತೊ ಚಡ್ಲೊ ಆನಿ ಪೆಂಟಾಳೇ ವೈಲ್ಯಾನ್ ಚೆರೆಸಾರ್ ಉಡ್ಲೊ ತೊ ಆವಾಜ್ ಆಯ್ಕಾಲ್ಯೊಚ್ ತೊ ದಾರಾಚೊ ಬೋಲ್ವ್ ಕಾಡುನ್ ಚೆರೆಸಾರ್ ಗೆಲೊ. ಬಾಪ್ ಪುತಾಕಡೆ ‘ಉಡಾನಾಕಾ ಪುತಾ!’ ಮ್ಹಣುನ್ ಬೊಬಾಟಾನಾ ಸಾಬ್ಲು. ‘ಊಡ್ರೇ! ಆನಿಕೇ ಉಡೊನ್ನಾಯ್?’ ಮ್ಹಣುನ್ ಉಳ್ಳಾ ಬೊಬಾಟೊ. ದೊಗೀ ಬೊನಿಲಾಗಿಂ ಪಾವ್ಲೆ ತೆದ್ನಾ ತೆ ತೇಚ್ ಉಡ್ಲಾಲೆ ಮ್ಹಣುನ್ ಬೊನಿನ್ ಮ್ಹಳ್ಳೆಂ ಖರೆಂ. ತೇಚ್ ಎಕಾಮೆಕಾಚೆರ್ ದುಸ್ಮಾನ್ ಜಾಲ್ಲೆ. ಸಾಬ್ಲು ಪೈಲೆಂ ಮಾವ್ಕಾಕ್ ಲೊಟುನ್ ಘಾಲುಂಕ್ ಪೆಸಾಡ್ಲೊ ಆನಿ ತೊ ಪೆಂಟಾಳೇಕ್ ಪಾಟ್ ಕರುನ್ ರುಗಡ್ಲೆಲ್ಯಾ ವಗ್ತಾ ಗಚ್ಚಿ ದೀವ್ನ್ ಲೊಟ್ಟೆಂ ತಾಣೆಂಚ್. ತೆದ್ನಾ ಲಕ್ಲೆಲ್ಯಾಕ್ ಆಧಾರಾಕ್ ಧರುಂಕ್ ಮೆಳ್ಳೊಯಿ ತೊಚ್ಚ್. ಬೊನಿನ್ ಲೊಟ್ಲೆಂ ತರ್ ತೊ ಬೊನಿಕ್ ಧರ್ರೊ ಆನಿ ದೊಗೀ ಲಕುನ್ ಸಕ್ಲಾ ಪಡ್ತೆ. ಪುಣ್ ತಶೆಂ ಘಡ್ಲೆನ್ನಾ. ಬದ್ಲಾಕ್ ಬಾಪ್ ಆನಿ ಸಾಬ್ಲು ಪಡ್ಲೆ ಆನಿ ಅಲಕ್ಯಾ ಸ್ಲೊ ಬೊನಿ ಬಾಚಾವ್ ಉರ್ದೊ.

“ಮಾಮ್ ಲಕುನ್ ಸಕ್ಲಾ ಪಡ್ತಾನಾ ಆಪ್ಲೆಂ ತಾಚಾ ದೋನ್ಯೊ ಬಾವ್ಕಾಂಕ್ ಧರುನ್ ಬಾಚಾವ್ ಕರ್ಚೆಂ ಸಾಧಾನ್ ಕೆಲೆಂ ಪುಣ್ ತೆದ್ನಾಂಚ್ ಬೊನಿನ್ ಆಪ್ಣಾಕೇ ಲೊಟ್ಟೆಂ ಆನಿ ಆಪುಣೇ ಪಡ್ಲೊಂ ಮ್ಹಣುನ್ ಸಾಬ್ಲುನ್ ಆಮ್ಕಾಂ ದಿಲ್ಯೊ ವಿವರ್ ಸತಾಭಾಯ್ಲೊ. ಕಶೆಂ ತೆಂ ಹಾಂವ್ ಸಾಂಗ್ತಾಂ,—

“ಚಿಂತ್ಯಾಂ ಹಾಂವೆಂ ಎಕಾ ಭಾರಾದಿಕ್ ಮನ್ಶಾಕ್ ದೊನೀಂ ಹಾತಾಂನಿ ಧರ್ಲಾಂ ಆನಿ ತೆದ್ನಾ ತೊ ಮನಿಸ್ ಆಕಾಸ್ಮತಾನ್ ಲಕ್ತಾ. ತ್ಯಾ ವಗ್ತಾ ಹಾಂವ್ ಮ್ಹಾಕಾ ಸಾದ್ಯ್ ಜಾತಾ ತಿತ್ಲೆಂ ತ್ರಾಣ್ ವಾಪುನ್ ತಾಕಾ ಪಡಾನಾಶೆಂ ನೀಟ್ ಸಾಂಬಾಳುಂಕ್ ಪೆಸಾಡ್ತಾಂ. ಪುಣ್ ತೊ ಚಡ್ ಲಕ್ಲಾ ಆನಿ ತೊ ಮ್ಹಾಕಾಯಿ ಲಕಾಶೆಂ ಕರ್ತಾ ತರ್, ತಾಕಾ ಮಾತ್ ಪಡುಂಕ್ ಹಾಂವ್ ಮ್ಹಜೆ ಹಾತ್ ಸೊಡ್ತಾಂ ಆನಿ ನೀಟ್ ರಾವ್ತಾಂ. ಶಿವಾಯ್ ತಾಕಾಚ್ ಘಟ್ ಧರುನ್ ಹಾಂವೀಂ ಪಡಾನಾಂ. ಪುಣ್ ತ್ಯಾ ಮನ್ಶಾನ್ ತಾಚಾ ಹಾತಾಂನಿ ಮ್ಹಾಕಾ ಘಟ್ ಧರ್ಲಾಂ ಆನಿ ಪಡ್ತಾ ತಿತ್ಲೊ ಲಕ್ಲಾ ತರ್ ಹಾಂವೆಂ ಮ್ಹಜೆ ಹಾತ್ ಸೊಡ್ಲಾರೀ ತೊ ಮ್ಹಾಕಾ ಧರ್ಲೆ ತಾಚೆ ಹಾತ್ ಬಿಲ್ಕುಲ್ ಸೊಡ್ತಾ. ತ್ಯಾ ವಗ್ತಾ ತಾಚಾ ಲಕ್ಲೆಲ್ಯಾ ವಜಾಣಾಚೆ ತಾಂಡ್ಲೆಕ್ ಶಿರ್ಕೊನ್ ಹಾಂವೆಂಯಿ ತಾಚಾ ಸಾಂಗಾತಾ ಪಡುಂಕ್ಚ್ ಜಾಯ್.

“ಚೆರೆಸಾರ್ ಸಂಭವ್ಲೆಯಿಂ ಅಶೆಂಚ್. ಮಾವೈ ಲಕೊನ್ ಪಡ್ತಾನಾ, ಸಾಬ್ಲುನ್ ಸಾಂಗ್ಲೆಲ್ಯಾಬರಿ ತಾಣೆಂಚ್ ಮಾವ್ಕಾಚಾ ಬಾವ್ಕಾಕ್ ಧರ್ಲೆಂ ತರ್, ಆಪುಣೆ ಲಕ್ತಾ ತೆಂ ಕಳ್ಳೆಲ್ಯಾ ತಕ್ವಾಣಾ ತೊ ಆಪ್ಲೆ ಹಾತ್ ಸೊಡ್ಲೊ ಆನಿ ತ್ಯಾ ಹಾತಾಂನಿ ಪೆಂಟಾಳೆಕ್ ಧರುನ್ ಬಾಚಾವ್ ಜಾತೊ. ಪುಣ್ ಖರೆಂ ಘಡಿತಾ ಸಾಕೇ ಲಕ್ಲೆಲ್ಯಾ ಮಾವ್ಕಾನ್ಂಚ್ ಆಕಾಂತಾಚಾ ವಗ್ತಾ ಆಪ್ಲೆ ಬಾಚಾವೇ ಖಾತಿರ್



ಅಪ್ಪಾ ದೊನ್ಯೊ ಹಾತಾನಿ ಭಾಚ್ಯಾಚಾ ಬಾವ್ಯಾಕ್ ಫಟ್ ಧರ್ದೆಂ ಆನಿ  
ವಿಲ್ಕುಲ್ ಸೊಡ್ಲೆನ್ನಾ. ಪೆಂಟಾಳೇ ಪಲ್ಕೊಡಿ ಲಕ್ಲೆಲ್ಯಾ ಮಾವ್ಯಾಚಾ ವಜಾಣಾಚೇ  
ಶಾಂಡೇ ವರ್ವಿಂ ಭಾಚೊಯೊ ಲಕ್ಲೊ, ತಾಚಾಯೊ ಪಾಂಯಾಂಚಿ ಆಡಿ ಟೆರೆಸಾ  
ವೈಲಿ ನಿಸ್ತುನ್ ಚುಕ್ಕಿ ಆನಿ ದೊಗ್ಯೊ ಎಕಾಮೆಕಾಕ್ ಗಾಂಟಾಲ್ಲ್ಯಾಬರಿ ಸಾಂಗಾ  
ತಾಚ್ ಸಕ್ಲಾ ಪಡ್ಲೆ.—”

ಎಕಾಚ್ಚ್‌ಫರಾ ಸಗ್ಳ್ಯಾ ಜಮ್ಯಾ ಮಧ್ವಾಂ ಸಬಾರಾಂನಿ, “ವ್ಹಾ-ವ್ಹಾ !  
ಹೆಂ ವಿವರಣ್ ಸಾರ್ಕೆಂ ಆಸಾ !—ಹಾಂತುಂ ಆಪುಟ್ಟಿಂ ಸತಾ'ಸಾ ! —ಶಹಭಾಸ್ !!”  
ಮ್ಹಣುನ್ ಹಾತ್ ಪೆಟುನ್ ಲಾಂಬಾಯೆಚೊ ಆವಾಜ್ ಕೆಲೊ. ನ್ಯಾಯಾದೀಶಾನ್  
ಮೆಜಾರ್ ಮೊಡ್ತಲ್ ಧಾಡಾವ್ನ್ ‘ಓರ್ಡರ್-ಓರ್ಡರ್’ ಮ್ಹಣುನ್ ಆರ್ಬಾಟುನ್  
ಖೊಬ್‌ಶೆಂ ಪೆಸಾಡ್ಲ್ಯಾ ಉಪ್ರಾಂತ್ ಶಾಂತತಾಯ್ ಸವ್ಯಾಸಾನ್ ಪಾಟಿಂ ಐಲಿ.  
ಅಮ್ಮೊ ವಕೀಲ್ ಫುಡೆಂ ಉಲವ್ನ್ ಮ್ಹಣಾಲೊ.—

“ಪೂತ್ ಟೆರೆಸಾರ್ ಗೆಲ್ಲ್ಯಾಫರಾ ಆವೈನ್ ಕಿತೆಂ ಕೆಲ್ಲಿಂ? ದಾರಾಲಾಗಿಂಚ್  
ಟೆರೆಸಾರ್ ಬೊನಿನ್ ಸೊಡ್ಲೆಲ್ಲಿಂ ಬೆಗ್ ಉಕ್ಲುನ್ ಘೆತ್ಲೆಂ, ದಾರ್ ಧಾಂಪ್ಲೆಂ ಆನಿ  
ಫಿತರ್ಲ್ಯಾನ್ ಬೋಲ್ಪ್ ಶಿರ್ಕಾಯ್ಲೊ ಆನಿ ಬೆಗ್ ವ್ಹರುನ್ ತಿಚಾ ಕೂಡಾಂತ್  
ಲಿಪೈಲೆಂ. ತೀ ಇತ್ಲೆಂ ಕಾಮ್ ಕರುನ್ ಮುಗ್ವೊಂಚಾ'ಧಿಂಚ್ ಸಕ್ಲಾ ಪಡ್ಲೆಲ್ಲ್ಯಾ  
ಸ್ಥಳಾಲಾಗಿಂ ಭಯಂಕರೊ ಗಲಾಟೊ ಜಾಲ್ಲ್ಯೊ ಐಕಾಲೊ. ತೀ ಥಂಯ್ ಧಾಂವ್ಲಿ.  
ತಿಣೆ ಟೆರೆಸಾರ್ ಕೊಣೆ ಕೊಣಾಕ್ ಲೊಟ್‌ಲ್ಲೆಂಯೊ ಪಳೆವ್ನ್. ಸಕ್ಲಾ ಆಸುನ್ ಟೆರೆ  
ಸಾರ್ ಪಳೆವ್ನ್ ದೆಕ್‌ಲ್ಲೆಂಯೊ ನಾ. ಪೊಲಿಸಾಂಕ್ ಆಪ್ಲೆಂ ದೆಕ್ಲಾಂ ಮ್ಹಣುನ್  
ದಿಲ್ಲಿ ಗವಾಯ್ ಪುರ್ತಿ ಫಟ್.

“ಆತಾಂ ತಿಚಿ ಆನಿ ಏಕ್ ಮಹಾ ಫಟಾ'ಸಾ ತಿ ತುಮ್ಯಾಂ ಗಮ್ಯಾ ಯಾ  
ನಾಂಗೀ. ‘ವೀಲಾಂತ್ಲಿಂ ಹಕ್ವಾಂ ಕಶೆಂ ರದ್ದ್ ಕರ್ತಾಯ್ ಪಳೆತಾಂ: ಕರ್ಚಾ ಪೈಲೆಂ  
ತುಕಾಚ್ ಲಗಾಡ್ ಕಾಡ್ತಾಂ’ ಮ್ಹಣುನ್ ಪೂತಾನ್ ಬಾಪಾಕ್ ಭೆಂವ್ಡಾಯಿಲ್ಲೆಂ;  
ಮಾಗಿರ್ ವಕೀಲ್ ಗೆಲ್ಯಾ ಉಪ್ರಾಂತ್ ಬಾಪಾನ್ ವೀಲ್ ಪೂತಾಚಾ ಮುಸ್ಕಾರಾಕ್  
ಪಿಂಜುನ್ ಉಡೈಲ್ಲ್ಯೊ; ತೆದ್ನಾ ಪೂತ್ ಬಾಪಾಚೇರ್ ಜುಲುಮ್ ಕರುಂಕ್ ಗೆಲ್ಲ್ಯೊ  
—ಅಶೆಂ ತಿಣೆಂ ಎಕ್ಲೇನ್ ಮಾತ್ ಆಮ್ಯಾಂ ಆಜ್ ಸಾಂಗ್ಲೆಂ. ತೊ ವಿಷಯ್  
ಬೊನಿಚೇ ಗವಾಯೆಂತೀ ನಾ, ಸಬ್ಲೂಚಾಂತೀ ನಾ. ‘ಲಗಾಡ್ ಕಾಡ್ಲೆಂ’ ಕಲ್ಪುನ್  
ಫಕತ್ ತಿಚೆಂ. ಆನಿ ತಿಣೆ ತೆಂ ಘಡುನ್ ಆಮ್ಯಾಂ ಸಾಂಗ್ಲಾಂ ಕಿತ್ಯಾ ಮ್ಹಳ್ಯಾರ್  
ಬಾಪಾಕ್ ಲೊಟುನ್ ಖುನ್ ಕರುಂಕ್ ಜಾಯ್ ತಿತ್ಲೊ ನಿಷ್ಕುರೊ ದ್ವೇಷ್ ಬಾಪಾ-  
ಪೂತಾಂ ಮಧೆಂ ನಾ'ಸಲ್ಲ್ಯೊ. ತರೀ ಖುನ್ ತಾಣೆಂಚ್ ಕೆಲ್ಯಾ ಮ್ಹಣುನ್  
ಆಮಿಂ ಸತ್ಮಾಂದ್ವಾ ಪಾಸತ್ ವೀಲಾಚಿಂ, ತೊ ಪಿಂಜ್‌ಲ್ಲೆಂ ಆನಿ ಲಗಾಡ್ ಕಾಡ್ತಾಂ  
ಮ್ಹಣುನ್ ಭೆಂವ್ಡಾಯಿಲ್ಲೆಂ ಏಕ್ ನೀಬ್ ತಿಣೆಂಚ್ ಘಡುನ್ ಆಮ್ಯಾಂ ಸಾಂಗ್ಲಾಂ.



ಹೆಂ ಏಕ್ ಫಟ್ಟಿರೆಂ ನೀಬ್ ಮಾತ್ ಶಿವಾಯ್ ವೆಗ್ಗಿಂ ಎಕ್ವೀ ವಾಜ್ಚೆಂ ನೀಬ್ ಬೊನಿಚಾ ವಾಂಟ್ಯಾಕ್ ನಾ.

ಆತಾಂಯೊ ಜಮ್ಯಾನ್ ವಕಿಲಾಕ್ ಅನುಮೋದನಾಚೊ ವ್ಹಡ್ಲೊ ಆವಾಜ್ ದಿಲೊ. ತೊ ಥಾಂಬ್ರುಚ್ ವಕಿಲಾನ್ ಮ್ಹಳೆಂ,—

“ಆಮ್ಚೆ ನೀತಿವಂತ್ ನ್ಯಾಯಾದೀಶ್ ಆನಿ ನ್ಯಾಯಾಮನ್ಡಳಾಚೆ ಸಮಜ್ವಾರ್ ಸದಸ್ಯ ಮ್ಹಜೊ ಹ್ಯೊ ಮಟ್ಟೊ ವಿಮರ್ಶೊ ವಿವೇಕ್ಪಣಿಂ ಪುನರ್ವಿಮರ್ಶನ್ ಖರ್ಯಾ ಗುನ್ಯಾವ್ಯಾರಾಕ್ ವಿಂಚುನ್ ದಾಕವ್ನ್ ಆಮ್ಕಾಂ ಕಳಂವ್ಚಿ ದಯಾ ಕರಾ ಮ್ಹಳ್ಳೆ ವಿನಂತೆನ್ ಮ್ಹಜೆಂ ಕರ್ತವ್ಯ ಸಂಪರ್ಯಾಂ.” ಲೊಕಾಂಚಾ ಉಲ್ಲಾಸಾಂ-ಉದ್ಗಾರಾಂಕಡೆ ಲಕ್ಷಾ ದೀನಾಸ್ತಾಂ ತೊ ಪಾಟಿಂ ಗೆಲೊ ಆನಿ ಬಸ್ಲೊ.

ಶಾಂತತಾಯ್ ಜಾಲ್ಲೀಚ್ ನ್ಯಾಯಾದೀಶಾನ್ ಎದ್ರಿ ವಕಿಲಾಕಡೆ. “ತುಕಾ ಕಿತೆಂಯೊ ಉಲಂವ್ಚಿ ಆಪೇಕ್ವಾ ಆಸಾವೆ?”—ವಿಸಾರ್ಲೆಂ. ತಾಣೆ, “ಕಾಂಯ್ ನಾ” ಮ್ಹಣುನ್ ಶರಣ್ವಣಾಚಿ ಹಾಳ್ವೀ ಜವಾಬ್ ದಿಲಿ. ನ್ಯಾಯಾದೀಶಾನ್ ಸಭಾ ಜಮಾಂತ್ಲ್ಯಾಂಕ್ ಉಲ್ಲೇಖುನ್ ಸಾಂಗ್ಲೆಂ,—“ನ್ಯಾಯಾಲಯಾಂತ್ ನ್ಯಾಯಾಮನ್ಡಳಾಚೆ ಸದಸ್ಯ ಸೊಡುನ್ ಬಾಕಿ ಸಮೇಸ್ತಾಂ ಭಾಯ್ರ್ ವಸಾ ಆನಿ ಆಪರ್ಯಾಂವ್ ವರೆಗ್ ಭಾಯ್ರ್ಚ್ ಸಮಾದಾನ್ ಪಾಳೀತ್ಪಾ ಸೊಯಾ.”

ಎಕಾ ನಿಮಿಷಾನ್ ಸಾಲ್ ಖಾಲಿ ಜಾಲೆಂ. ಭಾಯ್ರ್ ಲೋಕ್ ವಗೊ ಉರೊಲ್ಲಾ, ಬಗರ್ ನ್ಯಾಯಾಚ್ಯಾಚ್ಯಾ ವಯ್ರ್ ನಾನಾಂತೆ ಅಭಿಪ್ರಾಯ್ ಎಕಾ ಮೆಕಾಕಡೆ ವಿನಿಮಯ್ ಕರುಂಕ್ ಲಾಗ್ಲೊ. ನೊಎಲಾನ್ ಆನಿ ಹಾಂವೆಂ ಏಕಾಲ್ಲ್ಯಾ ಪ್ರಕಾರ್ ಚಡಾವತಾಂ ಆನ್ನಾಡ್ಯಾ ಆವೈ-ಪುತಾಕ್ ಕೇಂಡುನ್ ದುರ್ಸಾತಾಲಿಂ ಆನಿ ಬೊನಿಚಿ ಶಿಫಾರಾಸ್ ಉಲವ್ನ್ ತೊ ಬದ್ಲೊ ನಿರಾಪ್ರಾದಿಕ್ ಮ್ಹಣುನ್ ತೀರ್ಪ್ ಉಸಾರ್ತಾಲಿಂ. ಬೊನಿಚೆ ಸಬಾರ್ಶೆ ಎಂಜಿನಿಯರ್ ಮಿತ್ರ್ ಎಕಾಚ್ ಸ್ಥಳಾರ್ ಜಮುನ್ ಉಲ್ಲಾಸ್ಪರಿತ್ ಹಾಸ್ಯಾಂನಿ ಉಲೈತಾಲೆ ಆನಿ ತಾಂಚಾಂ ಮಧೆಂಚ್ ಕಿತೆಂಗಿ ಜಮೈತಾಲೆ. ನೊಎಲಾನ್ ತಾಂಚಾಲಾಗಿಂ ವಸುನ್ ಮ್ಹಾಕಾ ಖಬರ್ ಹಾಡ್ಲಿ ತೆ ದುಡ್ವಾ-ನೋಟ್ ಜಮೈತಾತ್ ಮ್ಹಳ್ಳಿ. ಮ್ಹಜಾಲಾಗಿಂ ಆಸ್ಲೆ ತರ್ ಹಾಂವೀಂ ದಿತಿಂ ಮ್ಹಣುನ್ ಚುರ್ಚುರ್ಲಿಂ. ಮಾಯೇಕಡೆ ವಿಸಾರುಂಕ್ ಭಿಯೆಲಿಂ.

ಆಮಿಂ ಎಕಾ ಸ್ಥಳಾರ್ ವಿಂಗಡಾನ್ ಉಭಿಂ ಆಸ್ಲಲ್ಯಾಂವ್ ಧೈಂ ಥಾವ್ನ್ ಮ್ಹಜಾ ಗಮನಾಕಾಯ್ಲಿ ತಿ ಆತ್ಮಿ ಏಕ್ ಸಂಗತ್ ತಿ ಲೊಕಾಂ ಮಧ್ಲಿಂ ಸಬಾರ್ಶಿಂ ಬೊಡಾಂ ಆಗಾಗ್ಯಾಂ ಮ್ಹಜಾಕಡೆ ದೊಳಿ ನೊಟಾಯ್ತಾಲಿಂ ಆನಿ ಹೆರಾಂಚೆಂ ಗಮನ್ಯೊ ಮ್ಹಜಾಕಡೆ ಘುಂವ್ಡಾಯ್ತಾಲಿಂ. ಮ್ಹಾಕಾ ಧೈಂ ಆಸುಂಕ್ ಲಜ್ ಭಗ್ಲಿ. ಪುಣ್ ಆಡಾಸಾಕ್ ವಸುನ್ ಲಿಪುನಾ'ಸುಂಕ್ ತಿತ್ಲ್ಯಾ ವರಾರಾಂತ್ ಬರಿ ಸುವಾತ್ ನಾ'ಸ್ಲಿ.



ಪಂದ್ರಾ ನಿಮಿಷಾಂ ಉಪ್ರಾಂತೆ ಆಮ್ಕಾಂ ಮೂಯ್ಯಾಂತ್ಲ್ಯಾನ್ ಆಪವ್ಣೆಂ ಐಲೆಂ ಭಿತರ್ ಯೇಂವ್ಕ್. ಥೈಂ ನ್ಯಾಯಾ-ಪ್ರಕರಣಾಕ್ ಲಗತಾ'ಸ್‌ಲ್ಲಾ ವಾದಿಂ ಪ್ರತಿವಾದಿ ಆನಿ ಸಾಕ್ಷಿಯಾಂಕ್ ಕಸ್ವಡಿ ರೂಮಾಂತ್ಲೆಂ ಹಾಡುನ್ ಸಭಾಸಾಲಾಂತ್ ಬಸಯಿಲ್ಲೆಂ. ಚಡಾವತ್ ಲೋಕ್ ತೀರ್ಪ್ಪಾಯ್ಕುಂಚೇ ಆತುರಾಯೆನ್ ಬಸ್ಕಾಂನಿ ಬಸ್ಕಾ ಬದ್ಲಾಕ್ ಉಭೊಚ್ ಉರ್ದೊ. ನ್ಯಾಯಾದೀಶಾನ್ ಎಕಾ ಕಾಗ್ಜಾರಾ'ಸ್‌ಲ್ಲೆಂ ಮಟ್ಟೆಂ ತೀರ್ಪ್ ಆಶೆಂ ವಾಚ್ಲೆಂ: "ಸಗ್ಳೆಂ ಪ್ರಕರಣ್ ಪರಿಪೂರ್ಣಾಯೆನ್ ಇತ್ಯಾಥ್ ಕೆಲ್ಲಾ ನ್ಯಾಯಾ-ಮನ್ಡಳಾಚಾ ಅಭಿಮತಾಂ ಪ್ರಕಾರ್ ಆರೋಪಕ್, ಶ್ರೀ ಬೊನಿಫಸ್ ಪಾಯ್ಸ್ ನಿರಾಪ್ರಾದಿಕ್ ಆಸಾ. ತಾಕಾ ಹಾಂವ್ ಖುನ್ಯೆಚಾ ಆರೊಪಾಂತುನ್ ಸುಟ್ಕಾ ದಿತಾಂ."

ಹರ್ಷೋದ್ಗಾರಾಂಚಾ ಗದ್ದಾಳಾಯೆಂತ್ ಲೋಕ್ ಭಾಯ್ರ್ ಗೆಲೊ. ಆಮಿಂ ಬೊನಿಕ್ ಸಾಲಾಂತ್‌ಚ್ ವೆಂಗುನ್ ಅಭಿನಂದನ್ ಭೆಟ್ಲೆ. ವಕಿಲಾಚೊ ಆನಿ ತಾಚಾ ಸಂಗಿಂ ಆಸ್‌ಲ್ಲಾ ಜೊರ್ಜ್ ಡಿಲೀಮಾಚೊಯೊ ಉಪ್ಕಾರ್ ಮಾಂದುನ್ ಧನ್ಯವಾದಾ'ರ್ಪಿಲೆ. ಬೊನಿ ತಾಂಚಾಂ ಸವೆಂ ಸಾಲಾ ಭಾಯ್ರ್ ವೆತಾನಾ ತಾಚಾ ಮಿತ್ರ್-ಪಂಗ್ಡಾನ್ ಸಬಾರ್ ಥರಾಂಚೆ ದುಡ್ವಾ-ನೋಟ್ ಗುಂತುನ್ ಕೆಲ್ಲೊ ಹಾರ್ ಬೊನಿಚಾ ಗಳ್ಯಾಂತ್ ಫಾಲೊ; ತಾಣೆ ತೊ ವಕಿಲಾಚಾಕ್ ಗಳೈಲೊ; ವಕಿಲಾನ್ ಇ! ಜೊರ್ಜ್ ಡಿಲೀಮಾಕ್ ಫಾಲೊ; ತಾಣೆ ಹಾಡುನ್ ಮ್ಹಾಕಾ ಭೆಟ್ಲೊ; ಹಾಂವೆಂ ತೊ ನೊಎಲಾಕ್ ದಿಲೊ; ತಾಣೆ ಮಾಯೆಕ್ ಭೆಟ್ಲೊ.

ಬೊನಿ ಜಯ್ತಾ-ಕುರೊವಾ ಸವೆಂ ಸೀದಾ ಆಮ್ಜೇರ್‌ಚ್ ಯೇವ್ನ್ ರಿಕ್ಲೊ. ದುಸ್ರ್ಯಾ ದಿಸಾ ಧನ್ಯಾಚಾ'ನಿ ಆಮ್ಚಾ ವಕಿಲಾಂಚೇ ಆನಿ ದೊಗಾಂ ಸಾಕ್ಷಿಯಾಂಚೇ ಹುಜ್ರಿಂತ್ ಬೊನಿನ್ ಆಶೆಂ ಬರವ್ನ್ ದಿಲೆಂ ಕೀ ಹೆಂ ಮಾಲ್ಪುಡ್ಯಾಂಚೆಂ ಫರಾ'ನಿ 25 ಸೆಂಟ್ರಾಂ ಜಾಗೊ ಮಾತ್ರ್ ಆಪ್ಣಾಕ್ ಪುರೊ, ಬಾಕಿ ಪೂರಾ ರಿಣ್ಕಾರ್ಯಾಂಕ್ ಆನಿ ಫಾವೊ ಆಸ್ಚಾಂಕ್ ಸೊಡುನ್ ದಿತಾಂ ಮ್ಹಣುನ್. ಮಾಗಿರ್ ಬಂಗ್ಲಾಕ್ ವಸುನ್ ಆಪ್ಲ್ಯಾ ಕೂಡಾಂತ್ಲೊ ವಸ್ತು ಆನಿ ಸ್ಕೂಟರ್ ಹಾಡುನಾ'ಯ್ಲೊ.

ಫುಡೆಂ ದೆವಾನ್ ಆಮ್ಜೇರ್ ಧಾರಾಳಿಂ ಆಶಿರ್ವಾದಾಂ ಪೊತ್ತಿಂ. ಬೊನಿಕ್ ಕುದ್ರೆಮುಖ್ ಸಂಸ್ಥಾಂತ್ ಬರೊ ಹುದ್ದೊ ಮೆಳ್ಳೊ. ನೊಂದಿಲ್ಲಾ ವಾಯ್ಡ್ಯಾನ್ ಆಮ್ಚೆಂ ಲಗ್ನ್ ಸಾಧ್ಯಾಂತ್ಲೇ ಸಾಧೇ ರೀತಿನ್ ಜಾಲೆಂ. ಆಮ್ಚೆಂ ಜಿವಿತ್ ಸುಖಾ-ಸಂಪತ್ತಾಯೆಚಾ ನೀಟ್ಯಾ ರಸ್ತಾನ್ ಚೆಮ್ಮಾಲೆಂ. ಆನಾಕ್ ಸರ್ಗಾರ್ ಆತ್ಮಾನಂದ್ ಭಗ್ಲೊ ಆಸ್ತಲೊ. ತಾಣೆ ಭೆಟ್ಲಿ ಪ್ರಾಣಾ-ಬಲಿ ಫಳ್ತಾಲಿ.

ಆಮ್ಕಾಂ ಅನ್ಯಾಯ್ ಕೆಲ್ಲಿಂ ಬರ್ಕಾತ್ ಜಾಲಿಂನಾಂತ್. ರೀಣ್ಕಾರ್ಯಾಂನಿ ಕಾನೂನಾ ಕ್ರಮಾನ್ ತಾಂಚಾಲಾಗ್ಚೆಂ ಪೂರಾಯೊ ಸ್ವಾಧೀನ್ ಕರುನ್ ತಾಂಕಾಂ ಹ್ಯಾ ಶಹರಾಂತ್ ಜಿಯೆನಾಶೆಂ ಕೆಲೆಂ. ಆಯಿಲ್ಲಾ ಬರಿಚ್ ತಿಂ ಪರ್ಗಾವಾಕ್ ಪೊಳ್ಳಿಂ.







# ರಾಕ್ಷೊ ಪ್ರಕಾಶನಾಚಿಂ ಪ್ರಸ್ತಕಾಂ

| ನಂ. | ಪ್ರಸ್ತಕಾಚೆಂ ನಾಂವ್                  | ಲೇಖಕ್                  | ಮೊಲ್            |
|-----|------------------------------------|------------------------|-----------------|
| 1.  | ಸಮಾಧಿ ವಯ್ಲಿಂ ಉತ್ರಾಂ                | ಸಿರಿವಂತ್ ಪ್ರತಿಯೊ       | ಮುಗ್ಧಾಲ್ಯಾತ್    |
| 2.  | ಪರ್ವತಾ ವಯ್ಲಿ ಪ್ರಕಾಸ್               | ಭಾಷಾಂತ್                | "               |
| 3.  | ಸರ್ದಾರಾಂಚಿ ಸಿನೊಲ್                  | ಖಿಡಾಪ್                 | "               |
| 4.  | ಪುನರ್ಜೀವಿತ್                        | ರೊನಾಲ್ಡ್ ಪಿರೇರ್        | "               |
| 5.  | ಘರ್ ಭರ್ಲೆಂ ಗೀತ್ (ಪಯ್ಲೊ ಭಾಗ್)       | ವಿಲ್ಲಿ ಡಿಸಿಲ್ವಾ        | "               |
| 6.  | ಘರ್ ಭರ್ಲೆಂ ಗೀತ್ (ದುಸ್ರೊ ಭಾಗ್)      | ವಿಲ್ಲಿ ಡಿಸಿಲ್ವಾ        | "               |
| 7.  | ಶಾಂತಿ ಸಾಧನ್                        | ದಾಮೋದರ್ ಬಾಳಿಗಾ         | "               |
| 8.  | ಪೆಟಾನಾತ್ಲೆಂ ತಣ್                    | ಇವ್ಲಾಲಿಯಾ ಆಲ್ವಾರಿಸ್    | "               |
| 9.  | ದೆವಾಚ್ಯೆ ಕುರ್ಪೆನ್                  | ಖಿಡಾಪ್                 | "               |
| 10. | ಇಂಫರ್ನಾಚೆಂ ದಾರಾಂ                   | ಖಿಡಾಪ್                 | "               |
| 11. | ಖುರ್ಸಾ ಪಾಟೊ ಉಜ್ವಾಡ್                | ಎಡ್ವಿನ್ ಡಿಸೋಜಾ         | "               |
| 12. | ತಾಂಬೊ ಸಾಳಿಯೊ                       | ಎಡ್ವಿನ್ ಡಿಸೋಜಾ         | "               |
| 13. | ಸೆತ್ ಸಲ್ವಾಲೆಂ ನಾ                   | ರೊನಾಲ್ಡ್ ಪಿರೇರ್        | "               |
| 14. | ಅಮರ್ ಕೊಂಕ್ಣಿ                       | ಮಾರ್ಕ್ ವಾಲ್ಡರ್ (ಸಂ.)   | 4-00<br>ಪ್ರತಿಯೊ |
| 15. | ಭುಂಯ್ ಸುಧಾರಣ್ ಕಾನೊನ್               | ಶಿರ್ತಾಡಿ ವಿಲಿಯಮ್ ಪಿಂಟೊ | ಮುಗ್ಧಾಲ್ಯಾತ್    |
| 16. | ಭೂಸುಧಾರಣೆ ಕಾನೊನು                   | ಶಿರ್ತಾಡಿ ವಿಲಿಯಮ್ ಪಿಂಟೊ | "               |
| 17. | ಮೊಗಾಚಿ ಮಹಿಮಾ                       | ಖಿಡಾಪ್                 | "               |
| 18. | ತೆರೆಜಾ, ಚತ್ರಾಯ್ !                  | ಜೊ. ಸಾ. ಆಲ್ವಾರಿಸ್      | "               |
| 19. | ತೆ ಆಯ್ಲ್ಯಾತ್                       | ಎಡ್ವಿನ್ ಡಿಸೋಜಾ         | "               |
| 20. | ಬಾಳ್ಕಾಂಚೆಂ ರಾಜ್                    | ಸಾಂತಾಕ್ಲೊಸ್            | 1-00            |
| 21. | ದುಃಖಾಂ                             | ಸಿಜೆಸ್ ತಾಕೊಡೆ ಪ್ರತಿಯೊ  | ಮುಗ್ಧಾಲ್ಯಾತ್    |
| 22. | ನೊವ್ಯಾ ಘರಾಂತ್ಲಿ ಖುನ್ (ಪಯ್ಲೊ ಭಾಗ್)  | ಜೊ. ಸಾ. ಆಲ್ವಾರಿಸ್      | "               |
| 23. | ನೊವ್ಯಾ ಘರಾಂತ್ಲಿ ಖುನ್ (ದುಸ್ರೊ ಭಾಗ್) | ಜೊ. ಸಾ. ಆಲ್ವಾರಿಸ್      | "               |
| 24. | ಚೆಡುಂ ತೆಂ ಚೆಡೊಂಚ್                  | ಜೊ. ಸಾ. ಆಲ್ವಾರಿಸ್      | "               |
| 25. | ಶೆತ್ ಭಾಂಗ್ರಾಳೆಂ                    | ವೈಟಸ್ ಪ್ರಭುದಾಸ್        | 3-00            |



|                                 |                             |         |              |
|---------------------------------|-----------------------------|---------|--------------|
| 26. ಸಾಯ್ಬಾ ಭೋಗೋಸ್ !             | ಖಡಾಪ್                       | ಪ್ರತಿಯೊ | ಮುಗ್ಧಾಲ್ಕಾತ್ |
| 27. ಕೊಶೆಡ್ಡಾನ್ ಕೆಲ್ಲಿ ಖುನ್      | ಜೆ. ಬಿ. ಮೊರಾಯಸ್             |         | "            |
| 28. ತುಂ ಫಾಲ್ಕಾಂ ಆಸ್ಕೊನಾಂಯ್ !    | ಜೊ. ಸಾ. ಆಲ್ವರಿಸ್            |         | "            |
| 29. ಪುರ್ವಚ್ ಪರ್ದೇಶಾಂತ್          | ಖಡಾಪ್                       |         | 10-00        |
| 30. ಮಧೆಂ... ರಾತಿಂ ಆಯ್ಲೊ ಪರ್ಕೊ ! | ಜೊ. ಸಾ. ಆಲ್ವರಿಸ್            |         | 6-00         |
| 31. ನವೈಂಚ್ ಜಾಲಿ ಮಾದ್ರ್ !        | ಜೊ. ಸಾ. ಆಲ್ವರಿಸ್            |         | 7-00         |
| 32. ಅಪರಿಚಿತ್                    | ಸಿಲ್ವೆಸ್ಟರ್ ಡಿ'ಸೋಜಾ         |         | 6-00         |
| 33. ವಾಂಜೆಲಾಚೆ ವಾಟೆರ್            | ಖಡಾಪ್                       |         | 12-00        |
| 34. ತುಂ ಬರೊ ಜಾ                  | ಎ. ಟಿ. ಲೋಬೊ                 |         | 20-00        |
| 35. ಸರ್ವೆಂಟ್ ಚೆಡುಂ ಆನಿ ಸೈರಿಕ್   | ಜೊ. ಸಾ. ಆಲ್ವರಿಸ್            |         | 7-00         |
| 36. ಜಿವೊ ವ ಮೆಲ್ಲೊ               | ಖಡಾಪ್                       |         | 15-00        |
| 37. ಮ್ಹಾಲ್-ಧಡ್ಯಾಚೊ ಉಮೊ          | ಜೊ. ಸಾ. ಆಲ್ವರಿಸ್            |         | 12-00        |
| 38. ಬರಿ ಭಲಾಯ್ಕಿ                 | ಡೊ! ಎಡ್ವರ್ಡ್ ಆನಿ ಹೆರ್       |         | 20-00        |
| 39. ಜನ್ಮಾ-ಸಂದೇಶ್                | ಜೆರಿ, ಕುಲ್ಮೇಕರ್             |         | 8-00         |
| 40. ಪಾಪಾ ಜುಪಾಂವ್ ಪಾವ್ಲ್ II      | ಎ. ಎ. ಮಿನೆಜ್                |         | 3-50         |
| 41. 100 ಕಿಟಾಳಾಂ                 | ಬಾಪ್ ಪ್ರಶಾಂತ್ ಮಾಡ್ತಾ ಜೆ.ಸೆ. |         | 10-00        |
| 42. ರಾಜು ಆನಿ ರಾಯ್-ಕುಂವರ್        | ಲಿಯಾಬ್                      |         | 4-00         |
| 43. ಲಿಪಯಿಲ್ಲೆಂ ದಿವೆಂ            | ಜೊ. ಸಾ. ಆಲ್ವರಿಸ್            |         | 25-00        |
| 44. ಬಹುಮಾನ್                     | ರೊನಾಲ್ಡ್ ಪಿರೇರಾ             |         | 4-00         |
| 45. ಆವಯ್ಚಿ ಆಶಾ ಆನಿ ಹೆರ್ ಕಥಾ     | 12 ಲೇಖಕ್                    |         | 8-00         |
| 46. ಕಾಳ್ಜಾಚೆ ಉಮಾಳೆ              | ಜೆ. ಬಿ. ಸಿಕ್ವೇರಾ            |         | 15-00        |
| 47. ವಿಂಕಲಾಚಿ ಕಥಾ                | ಲಿಯಾಬ್                      |         | 2-00         |
| 48. ತಾಂಬ್ಲೊ ಗುಲೊಬ್              | ಟೇನಾ ಡಿ'ಮೆಲ್ಲೊ              |         | 6-00         |
| 49. ಮಸ್ಕಿರೊ                     | ಸಿಜೈಸ್ ತಾಕೊಡೆ               |         | 7-00         |
| 50. ಅಮರ್ ಉತ್ರಾಂ                 | ಬಾಪ್ ಆರ್ಥರ್ ಪಿರೇರಾ          |         | 8-00         |
| 51. ಯೋಗಾಭ್ಯಾಸ್                  | ಎ. ಎಲ್. ರೇಗೊ                |         | 15-00        |
| 52. ದೆಪಾಚಿ ಖುಶಿ                 | ಎ. ಟಿ. ಲೋಬೊ                 |         | 20-00        |
| 53. ಬದ್ಲಾನಾತ್‌ಲ್ಲೊ ಗಾಂವ್        | ಸ್ಟೇನ್ ಅಗೇರಾ                |         | 10-00        |
| 54. ಮ್ಹಜೊ ಅನಾಮಿಕ್ ಭಾವೊಜೆ        | ಜೊ. ಸಾ. ಆಲ್ವರಿಸ್            |         | 15-00        |